



ರಾಗ್ಜಿ ಸಾಕ್ಷಾತ್

ತೀನ್ ಅನುವಾದಿತ್ ನಾಟಕ್



ಫಾ. ಆಲ್ವಿನ್ ಸೆರಾವೊ

2014-17 ಆವ್ದೆಚೆಂ 38 ವೆಂ ಪುಸ್ತಕ್

ಫಾ. ಆಲ್ವಿನ್ ಸೆರಾವೊ

ರಗ್ತಾಚಿ ಸಾಕ್ಸ್

(3 ಅನುವಾದಿತ್ ನಾಟಕ್)



ಪರ್ಗಟ್ಣಾರ್:

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ್‌ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗ್ಳುರ್ 575 003.

ಇಮೇಲ್: kksa1994@gmail.com. ಫೋನ್: 0824-2453167

ವೆಬ್‌ಸೈಟ್: www.konkaniacademy.org

ರಗ್ತಚಿ ಸಾಕ್ಸ್ : ಫಾ. ಆಲ್ವಿನ್ ಸೆರಾವೊ ಹಾಣೆಂ ಅನುವಾದ್ ಕೆಲ್ಲ್ಯಾ 3 ನಾಟಕಾಂಚೊ ಪುಂಜೊ

ಹೆಂ ಪುಸ್ತಕ್ ಡಾ. ದೇವದಾಸ್ ಪೈ, ರಿಜಿಸ್ಟ್ರಾರ್, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಲಾಲ್‌ಭಾಗ್, ಮಂಗ್ಳೂರ್-3 ಹಾಣಿ ಪರ್ಗಟ್ಲಾ ಆನಿ ಪವನ್ ಗ್ರಾಫಿಕ್ಸ್ ಇಂಡಸ್ಟ್ರಿ, ಅಳಕೆ, ಮಂಗ್ಳೂರ್ - 3 ಹಾಣಿ ಭಾಪುನ್ ಹಾಡ್ಲಾ.

ಪಯ್ಲೊ ಭಾಪೊ : 2016

ಹಕ್ಕಾಂ : ಪರ್ಗಟ್ಲಾರಾಚಿಂ

ಫೊರ್ ವಿನ್ಯಾಸ್ : ವಿಲ್ಸನ್, ಕಯ್ಯಾರ್

ಭಾಷ್ಯಾ ಸಹಕಾರ್ : ವಿಕ್ಟರ್ ಮತಾಯಸ್

ಪಾನಾಂ : ix + 199

ಪೇಪರ್ : 80 ಜಿಎಸ್‌ಎಮ್ ಎನ್‌ಎಸ್ ಮ್ಯಾಪ್ಲಿಥೊ

ಫೊರ್ : 250 ಜಿಎಸ್‌ಎಮ್ ಆರ್ಟ್ ಕಾರ್ಡ್

Ro'tachi Saks

3 translated plays into Konkani by Fr. Alwyn Serrao.

This book is published by Dr Devadas Pai, Registrar, Karnataka Konkani Sahitya Academy, Lalbhag, Mangaluru-3 and printed at Pavan Graphics Industry, Alake, Mangaluru - 3

First Edition : 2016

© : Publisher

Cover Design : Wilson, Kayyar

Co ordination : Victor Mathias

Pages : ix + 199

Paper : 80 gsm N.S. Maplitho, demi 1/8 size

Cover : 250 gsm Art Card

**ಮೋಲ್
Price**

₹ 100/-

ಅಕಾಡೆಮಿ ಅಧ್ಯಕ್ಷಾಚಿಂ ಉತ್ರಾಂ

ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಕೊಂಕ್ಣಿ ಲೋಕಾಚ್ಯಾ ಸಮಗ್ರ ಸಾಹಿತಿಕ್ ಆನಿ ಸಾಂಸ್ಕೃತಿಕ ವಾಡಾವಳಿ ಖಾತಿರ್ ಸರ್ಕಾರಾನ್ ದಿಲ್ಲೊ ಸಂಸ್ಕೊ ಕೊಂಕ್ಣಿಚಿ ವಿವಿಧತಾ ಸಾಂಬಾಳುನ್, ಸರ್ವಾಂಕ್ ಕೊಂಕ್ಣಿ ಸಾತ್ಯಾ ಪೊಂದಾ ಎಕ್ವಟಾಂವ್ಚಿ ಜವಾಬ್ದಾರಿ ಅಕಾಡೆಮಿಚಿ. ಕರ್ನಾಟಕಾಂತ್ಲ್ಯಾ 41 ಸಮುದಾಯಾಂಕ್ ವಳ್ಕುಂಚಿ, ತಾಂಚೆ ಥಂಯ್ ಪಾಂವ್ಚಿ, ಕೊಂಕ್ಣಿ ಭಾಷೆ ಥಂಯ್ ತಾಂಕಾಂ ವ್ಹಡ್ವಣ್ ಭೋಗಿಶೆಂ ಕರ್ಚಿ ಜವಾಬ್ದಾರಿ ಅಕಾಡೆಮಿನ್ ಅಪುರ್ಬಾಯೆನ್ ಸಾಂಬಾಳ್ಚ್ಯಾ.



ಪ್ರಸ್ತುತ್ ಆವ್ಡೆಂತ್ 'ಕೊಂಕ್ಣಿ ಸಾಹಿತ್ಯ-ಕೊಂಕ್ಣಿ ಸಂಸ್ಕೃತಿ-ಕೊಂಕ್ಣಿ ಶಿಕಪ್' ಹೊ ಧ್ಯೇಯ್ ದವರ್ನ್ ಆಮಿ ಆಮ್ಚಿ ಕಾರ್ಯಾ ಯೆವ್ಜಣ್ ಮಾಂಡುನ್ ಹಾಡ್ಲಿ. ಮ್ಹಯ್ಯಾಕ್ ದೋನ್ ಪುಸ್ತಕಾಂ ಪರ್ಗಟ್ಲಿಂ, ತಿಂ ಏಕುಂಕ್ ಮೊಬೈಲ್ ಕೊಂಕಣಿ ಬಜಾರ್, ಕೊಂಕ್ಣಿ ಸಮುದಾಯ್ ಆಸ್ಪೆಕ್ಡೆ ವಚುನ್ ಕೊಂಕ್ಣಿ ಕಾರ್ಯಾಂ, ಯುವಜಣಾಂಕ್, ಭುರ್ಗ್ಯಾಂಕ್ ಕೊಂಕ್ಣಿ ಥಂಯ್ ಮೊಗ್ ವಾಡೊಂವ್ಚಿಂ ಕಾರ್ಯಾಂ ಆಸಾ ಕರ್ತಾವ್.

ಆಮಿ ಯೆವ್ಜಿಲ್ಲೆಂ ವ್ಹಡ್ ಸಪಣ್ ಕೊಂಕ್ಣಿ ಅಧ್ಯಯನ್ ಪೀಠ ಮಂಗ್ಳುರ್ ವಿಶ್ವವಿದ್ಯಾನಿಲಯಾಂತ್ ಸುರ್ವಾತ್ಲಾಂ. ಹ್ಯಾ ಪೀಠಾಚ್ಯಾ ವಾವ್ರಾನ್ ಕೊಂಕ್ಣಿಚೊ ಅಧ್ಯಯನಾತ್ಮಕ್ ವಾವ್ರ್ ಬಳಾಧಿಕ್ ಜಾವ್ನ್ ಘಡೆಂ ವೆತಲೊ ಮ್ಹಣ್ ಆಶೆತಾಂ.

ಘಡ್ಣೆ ಆವ್ಡೆಂತ್ ಕೊಂಕ್ಣಿ ಶಿಕ್ಪಾಕ್ ಚಡ್ ಮಹತ್ವ್ ದಿತಲ್ಯಾಂವ್. ಪಿಯುಸಿ ಆನಿ ಡಿಎಡ್/ಬಿಎಡ್ ವ್ಯವಸ್ಥೆಂತ್ ಕೊಂಕ್ಣಿ ಹಾಡುಂಕ್ ಗರ್ಜೆಚೊ ವಾವ್ರ್ ಮುಕಾರುನ್ ವೆತಲೊ. ತಶೆಂಚ್ ಸ್ನಾತಕೋತ್ತರ್ ಶಿಕ್ಪಾಂತ್ ಕೊಂಕ್ಣಿ ಹಾಡ್ಚೊ ವಾವ್ರ್ ಚಲ್ತಲೊ.

ಪಾದುವಾ ಕೊಲೆಜೆಚೊ ಪ್ರಾಂಶುಪಾಲ್ ಫಾ. ಆಲ್ವಿನ್ ಸೆರಾವೊ ಆಪ್ಲ್ಯಾ ರಾಟಾವಳಿ ಮಧೆಂಯ್ ಕೊಂಕ್ಣಿ ಸಾದರ್ ಕಲೆಚೊ ವಾವ್ರ್ ಕರುನ್ ಆಸಾ. ನಾಟಕ್ ತರ್ಜುನ್, ತೆ ಖೆಳವ್ನ್, ಕೊಲೆಜ್ ವಿದ್ಯಾರ್ಥಿಂ ಥಂಯ್ ಕೊಂಕ್ಣಿ ಆನಿ ಕಲೆಚೊ ಮೋಗ್ ವಾಡೊಂವ್ಚೊ ವಾವ್ರ್ ಕರುನ್ ಆಸಾ. ತಾಚ್ಯಾ ವಾವ್ರಾಕ್ ಬರೆಂ ಮಾಗ್ತಾನಾ ತಾಣೆಂ ಕೊಂಕ್ಣಿಂತ್ ಅನುವಾದ್ ಕೆಲ್ಲೆ 3 ನಾಟಕಾಂಚೊ ಪುಂಜೊ ಪರ್ಗಟುಂಕ್ ಸಂತೊಸ್ ಪಾವ್ತಾಂವ್.

ರೋಯ್ ಕ್ಯಾಸ್ತೆಲಿನೊ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

2014-17 ಆವೃತ್ತಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ:

ಶ್ರೀ ರೋಯ್ ಕ್ಯಾಸ್ತೆಲಿನೊ, ಮಂಗಳೂರ್

ಸಾಂದೆ:

ಡಾ. ಅರವಿಂದ ಶ್ಯಾನಭಾಗ, ಬಿಜಾಪುರ್
ಶ್ರೀ ಅಶೋಕ್ ಕಾಸರಕೋಡು, ಹೊನ್ನಾವರ್
ಡಾ. ಚೇತನ ಎಸ್. ನಾಯಕ್, ಧಾರವಾಡ್
ಶ್ರೀ ಕಮಲಾಕ್ಷ ಶೇಟ್, ಉಡುಪಿ
ಶ್ರೀ ಶೇಖರ ಗೌಡ, ಬಜ್ಜೆ
ಶ್ರೀ ಜಯರಾಮ್ ಸಿದ್ದಿ, ಯಲ್ಲಾಪುರ್
ಶ್ರೀ ಶಿವಾನಂದ ಶೇಟ್, ಶಿವಮೊಗ್ಗ
ಶ್ರೀಮತಿ ಮಮತಾ ಕಾಮತ್, ಮೈಸೂರ್
ಡಾ. ವಾರಿಜಾ ನಿಬೈಲ್, ಬಂಟ್ವಾಳ್
ಶ್ರೀ ಯಾಕೂಬ್ ಅಹ್ಮದ್‌ಜೀ, ಶೀರೂರ್
ಶ್ರೀ ಲುಲ್ಲುಸ್ ಕುಟಿನ್ವಾ, ಬೆಂಗಳೂರ್
ಶ್ರೀ ಕೆ. ದೇವದಾಸ್ ಪೈ, ಮಂಗಳೂರ್
ಶ್ರೀ ಲೋರೆನ್ಸ್ ಡಿಸೋಜಾ, ವಾಮಂಜೂರ್

ಅಧಿಕಾರಿ ವರ್ಗ:

ನಿರ್ದೇಶಕಾಚೊ ಪ್ರತಿನಿಧಿ:

ಶ್ರೀ ಬಲವಂತ್‌ರಾವ್ ಪಾಟೀಲ್, ಬೆಂಗಳೂರ್

ರಿಜಿಸ್ಟ್ರಾರ್:


ಡಾ. ಬಿ. ದೇವದಾಸ್ ಪೈ

ಅರ್ಥ ಸದಸ್ಯ:

ಶ್ರೀ ಚಂದ್ರಹಾಸ್ ರೈ, ಮಂಗಳೂರ್

ಪ್ರಕಾಶಕಾಲಿಂ ಉತ್ರಾಂ

ಕೊಂಕಣಿಕ್ ಘರಾ ಭಿತರ್ಲೆ ಭಾಸ್ ಮ್ಹಳ್ಳೆ ಏಕ ಪೊರನೆ ಸ್ಥಾನಾದಾಕೊನು ಸಾಹಿತ್ಯ ಶಿಕ್ಷಣ ಯೋಗ್ಯ ಮ್ಹಳ್ಳೆ ನ್ಹವೇ ಊಂಚ್ ಸ್ಥಾನಮಾನಾಕಾ ಪಾವೊಚೆ ತಸಲಿ ಮಸ್ತಾ ನಮೂನೆಚೆ ಕಾರ್ಯಕ್ರಮ ಚಳುವಳ್ ಫ್ಹೂಡಲೆ ಧಾ ಪಂಚವೀಸ ವರಸಾದಾಕೊನು ಚಲತ ಆಸ. ಹ್ಯಾ ಆಂದೋಳನಾಂತು ಸಕಡ ಲಿಪಿ-ಬೋಲಿ-ಸಾಮಾಜಿಕ ಪಂಗಡಾಂಕ ಪ್ರಾತಿನಿಧ್ಯ ದಿತಚಿ ಆಮ್ಲೆ ಸಕಡಾಂಲೀ ಏಕ-ಕೊಂಕಣಿ ಮ್ಹಣಿಣಚೆ ಭಾವೈಕತಾ ಹಾಡಚೆ ಏಕ ಆಹ್ವಾನ ಆಮ್ಲೆ ಮುಕಾರಿ ಕೆದನಾಯ್ ಅಸತಾ. ಆನಿ ಸಕಡ ಸಂಘಸಂಸ್ಥೆಚೆ ಮಧ್ಯೆ ಚಡ್ ಮಟ್ವಾನ ಸರಕಾರಿ ಸಂಸ್ಥೊ ಜಾಲೊ ಕೊಂಕಣಿ ಅಕಾಡೆಮಿಕ್ ಆಸತಾ. ಕೊಂಕಣಿ ಭಾಸ ಶ್ರೀಮಂತ ಕರಚಾಕ ಸಾಹಿತ್ಯ ಚಡ್ ಕೋರಕಾ ವ್ಹಯ್. ತ್ಯಾ ಖಾತಿರ್ ಶ್ರೀ ರೊಯ್ ಬಾಬ್ ಹಾಂಗಲೆ ಅಧ್ಯಕ್ಷಪಣಾರ್ ಹರೇಕ ಮಹಿನ್ಯಾಂತು ದೋನಿ ಸಾಹಿತ್ಯ ನಿರಂತರ ಜಾವ್ನು ಪ್ರಕಟ ಜಾತಾ ಆಸೊನು, ಹೇ ಕೊಂಕಣಿ ಚರಿತ್ರೇಂತು ಏಕ್ ನ್ಹವೊ ದಾಖಲೊ ನಿರ್ಮಾಣ ಕರತಾ ಆಸ.



ಹ್ಯಾ ಬೂಕಾಂಚೆ ಪೈಕಿ ಪ್ರಧಾನ ಜಾವುನ್ ಕ್ರಿಶ್ಚಿಯನ್ ಆನಿ ಗೌಡಸಾರಸ್ವತ್ ಪಂಗಡಾಂಚೆ (ಬೋಲಿ) ಚಡ್ ಅಸಲ್ಯಾರಿಯ್ ಅಕಾಡೆಮಿ ತರಪೇನ ವಿಂಗಡ್ ಪಂಗಡಾಂಚೆ ಬರೊವ್ಪಿಯಾಂಕ ವಿಶೇಷ ಪ್ರೇರಣ್ ದೀವ್ನು ಸಬಾರ್ ಬೂಕ್ ಪ್ರಕಟ ಕೆಲ್ಲೆ ಏಕ್ ಸಾಧನಯ್ ದಾಖಲ್ ಜಾಲಾ. ಮುಕಾರಿಯ್ ಕೊಂಕಣಿಚೆ ಹೆರ್ ಪಂಗಡ ಲೋಕಾಂಕಯ್ ಪ್ರೋತ್ಸಾಹ ದೀವ್ನು ಸಕಡ ಸಮಾಜ ವರ್ಗ ಸಾಹಿತ್ಯ ಸೃಷ್ಟಿಂತು ಭಾಗಿದಾರ ಜಾವ್ಯತ್, ತಶೀ ಜಾವಕಾ ಮ್ಹಣಿಣ್ ಅಕಾಡೆಮಿಚೆ ಆತಾ. ಕೊಂಕಣಿ ಲೋಕಾಂನಿ ಫುಡೆಂ ಯೇವ್ನು ಅಕಾಡೆಮಿನ್ ದಿವಚೆ ಹೇ ಪುಸ್ತಕ ಪ್ರಕಟಣ ಸೌಲಭ್ಯಚೆ ಉಪೇಗ ಕೊರಕಾ ಮ್ಹಣಿಣ್ ಅಮಚೆ ಪ್ರಾರ್ಥನಾ.

ಸಾಹಿತ್ಯ ವಾಡಯಿತನಾ ತಾಂತು ವೈವಿಧ್ಯ ವಿಷಯ ಪ್ರಕಾರಾಂಕ್ ಪ್ರಾತಿನಿಧ್ಯ ದಿವಚಿಯ್ ಪೊಳವಕ ಜಾತಾ. ನಾಟಕ, ಕಾಣಿಯಾಂಚೆ ಸಾಹಿತ್ಯ ತಿತಲೆ ವಿಜ್ಞಾನ, ಪ್ರವಾಸ, ಭುರ್ಗ್ಯಾಂಚೆ ಸಾಹಿತ್ಯ ಪ್ರಕಾರ ಆಮಕಾ ಮೆಳ್ಳೆನಾ.

ಕೊಂಕಣಿ ಆಜ್ ಏಕ ಶಿಕಚೆ ಭಾಸ್-ಪ್ರಾಥಮಿಕ, ಮಾಧ್ಯಮಿಕ ಆನಿ ವಿಶ್ವವಿದ್ಯಾನಿಲಯ ಹಂತಾಕ್ ಪಾವಲ್ಯಾ. 2007 ದಾಕೊನು ಶುರು ಕೆಲೆ ಪಾಠಪುಸ್ತಕ್ ರಚನಾ ಕಾಮ್ ಅತಾಂ, ಅಭ್ಯಾಸ ಪುಸ್ತಕ, ಹಾತ್ ಪುಸ್ತಕ, ರಚನೆಕ್ ವಿಸ್ತಾರ್ ಜಾಲಾ. 6 ಥಾವ್ನು 10 ಕ್ಲಾಸ್ ಪಠ್ಯಪುಸ್ತಕ ಕೊರಚೆ ಕಾಮ ಅಕಾಡೆಮಿಚೆ ಸಾಂಗಾತಾಂತ್ ಜಾತಾ. ಆನಿ ಅತಾಂ ಏಕ ವರ್ಸಾ ಥಾವ್ನು ಡಿಗ್ರಿ ಕೋರ್ಸಾಚೆ ಪಠ್ಯಪುಸ್ತಕ ಕೊರಚೆ ಕಾಮ ಅಕಾಡೆಮಿನ ಕಾಣ್‌ಘೆತಲಾ. ಮುಕಾರಿ ಪಿಯುಸಿ ಕೋರ್ಸ್ ಬುಕಾಚೆ ಕಾಮಾಕ್ ಶಿಕ್ಷಣ ಇಲಾಖೆ ಸಾಂಗತಾ ಅಕಾಡೆಮಿಂತ್ ಪ್ರಧಾನ ವಾವ್ರ್ ಜಾವ್ನು ಆಸತಲೊ.

ಕೊಂಕಣಿ ಕುಟುಂಬ ವಿವಿಧತಾಯೆಚೆ. ಕೊಂಕಣಿ ಲೋಕಾಂಗಲೆ ಸಾಮಾಜಿಕ, ಭೌಗೋಳಿಕ ವಿಸ್ತಾರ ವ್ಹೊಡ ಆಸ. ಅಕಾಡೆಮಿಕ್ ಲೋಕಶಾಯೆಚೆಂ ಘಟಿಭೂಂಯ್ ಆಸ. ಇತ್ಲೆ ವೈವಿಧ್ಯ ಲೋಕಾಂಕ್ ವಯರ್ ದಾಕೂನ್, ಪೊಂದಾ ಥಂಯ್ ಆಸೂಚೆ ಸಕಡ ವರ್ಗಾಂಚೆ ಕೊಂಕಣಿ ಲೋಕಾಂಕ್ ಪಾವಚೆ ಖಾತಿರ್ ಸಾಹಿತ್ಯ ಮಾಧ್ಯಮ್ ವಾಪರಚೆ ಗರ್ಜೆಚೆ ಜಾವ್ನ್ ಆಸಾ. ವಿವಾದ್-ವಿಶಾದ್-ಅಪವಾದ ಸಹಜ್. ಪೂಣ್ ಪರಿಹಾರ್ ಕರಚ್ಚೆ ತಶೀ ಏಕ್‌ಮತ್, ಏಕ್‌ಮನ್ ಆನಿ ಎಕ್ವಟಚೆ ಯುಕ್ತ ವಾಟಿರಿ ಆಮಿ ಕೊಂಕಣಿ ಲೋಕಾಂನಿ ಚಿಂತನ್ ಕರತಚೆ ಕೊಂಕಣಿ ಕಾಮ ಪೂಡ್ ಹೊರುಂಯಾ.

ಹ್ಯಾ ಪಾವಟಿ ಆಮ್ಲೆ ಪ್ರಕಟಣೆಚೆ ಸರಣಿಂತು ಪಾದುವಾ ಕೊಲೆಜಿಚೊ ಪ್ರಾಂಶುಪಾಲ್ ಫಾ. ಆಲ್ವಿನ್ ಸೆರಾವೊ ಹಾಂಗಲೆ ಅನುವಾದಿತ ನಾಟಕಾಂಚೆ ಸಂಗ್ರಹ ರಗ್ತಾಚೆ ಸಾಕ್ಸ್ ಪುಸ್ತಕಾಕ್ ಕೊಂಕಣಿ ಲೋಕಾಂ ಮಧೆಂ ಅರ್ಪಣ ಕೊರಚಾಕ ಆಮಿ ಖೊಬ್ ಖುಶಿ ಪಾವತಚೆ.

ಮಂಗ್ಳೂರ್
14-02-2016

ಡಾ| ಬಿ.ದೇವದಾಸ ಪೈ
ರಿಜಿಸ್ಟ್ರಾರ್

ಲೇಖಕಾಚಿಂ ದೋನ್ ಉತ್ರಾಂ

‘ರಗ್ತಾಚಿ ಸಾಕ್ಸ್ ಆನಿ ಹೆರ್ ನಾಟಕ್’, ತೀನ್ ವಿಶಿಷ್ಟ್ ನಾಟಕಾಂಚೊ ಪುಂಜೊ. ದೋನ್ ನಾಟಕ್ ಧಾರ್ಮಿಕ್ ಚಿಂತ್ನಾಚೆರ್ ಬಾಂದುನ್ ಹಾಡ್ಲೆ ಆಸುನ್, ತಿಸ್ತೊ ನಾಟಕ್ ಅಂತಸ್ಕರಾಚಿಂ ಝುಜ್ ಆನಿ ಕಾಂತವ್ಣೆ ವಿಶಿಂ, ನೈತಿಕತೆಚ್ಯಾ ಸವಾಲಾಂಚೆರ್ ವಿಣ್ಣಾ. ಹೆ ನಾಟಕ್ ವಿವಿಧ್ ಸಂದರ್ಬಾರ್, ವಿವಿಧ್ ಕಾರಣಾಂಕ್ ಲಾಗುನ್ ತರ್ಜಣ್ ಜಾಲ್ಲೆ. ಧಾರ್ಮಿಕ್ ತಶೆಂ ಸಾಹಿತಿಕ್ ದೋನ್ಯಿ ಶೆವೊಟ್ ಜೊಡುಂಕ್ ಹ್ಯಾ ನಾಟಕಾಂ ಮುಕಾಂತ್ ಪ್ರೇತನ್ ಚಲ್ತಾಂ. ಚಿಂತ್ನಾಕ್ ಈಟ್ ದಿಂವ್ಚೆ ಸವೆಂ ಹೆರ್ ಭಾಶೆಂತ್ಲೆಂ ಬರೆಂ ಸಾಹಿತ್ಯ್ ಕೊಂಕ್ಣೆಕ್ ಹಾಡಿಚೆ ಮ್ಹಳ್ಳಿ ವೋಡ್ ಹ್ಯಾ ನಾಟಕಾಂಚ್ಯಾ ತರ್ಜಣಾಚೊ ಉದ್ದೇಶ್.

‘ರಗ್ತಾಚಿ ಸಾಕ್ಸ್’ ನಾಟಕ್ ಆದ್ಲ್ಯಾ ವರ್ಸಾ ಪಾಪಾ ಸಾಯ್ಬ್ ಫ್ರಾನ್ಸಿಸಾನ್, ಮಾಡ್ರಿರ್ ಮ್ಹಣ್ ಪಾಚಾರ್ಲೆಲ್ಯಾ ಎಲ್ ಸಾಲ್ವಾದೊರಾಚೊ ಆರ್ಚ್‌ಭಿಸ್ಪ್ ಆಸ್ಕರ್ ರೊಮೆರೊಚಿ ಮಾಡ್ರಿರ್‌ಪಣಾಚಿ ಕಾಣಿ ಆಟಾಪ್ತಾ. ಶೋಶಣಾಕ್ ವಳಗ್ ಜಾಲ್ಲ್ಯಾ ದುಬ್ಳ್ಯಾಂಚ್ಯಾ ಹಕ್ಕಾಂ ಖಾತಿರ್ ಝುಜ್‌ಲ್ಲ್ಯಾ ಎಕಾ ಭಿಸ್ಪಾಕ್, ತೊ ಮೀಸ್ ಭೆಟಯ್ತಾನಾ ಗುಳೊ ಮಾರ್ನ್ ಖುನಿ ಕೆಲ್ಲಿ ಸಂಗತ್ ಹ್ಯಾ ನಾಟಕಾಚಿ ಕಾಣಿ. ‘ರಗ್ತಾಚಿ ಸಾಕ್ಸ್’ ಬಾಪ್ ಅಲೆಕ್ಸ್ ತಾಯಿಲ್ ಹಾಣೆಂ ಇಂಗ್ಲಿಷ್ ಭಾಶೆಂತ್ ಬರಯಿಲ್ಲೊ ‘ಬ್ಲಡ್ ಇನ್ ಎಲ್ ಸಾಲ್ವಾದೊರ್’ ಮ್ಹಳ್ಳೊ ಹೊ ನಾಟಕ್ ಕೊಂಕ್ಣೆಕ್ ತರ್ಜಣ್ ಕರ್ತಾನಾ ಆರ್ಚ್‌ಭಿಸ್ಪ್ ಆಸ್ಕರ್ ರೊಮೆರೊ ಆನಿ ಎಲ್ ಸಾಲ್ವಾದೊರಾಚ್ಯಾ ರಾಜಕೀಯ್ ಆನಿ ಧಾರ್ಮಿಕ್ ಪರಿಗತೆವಿಶಿಂ ಚಡ್ಡಿಕ್ ಸಮ್ಜಣಿ ಆಟಾಪ್ತಾ. ನಾಟಕ್ ಪ್ರದರ್ಶನ್ ಪರಿಣಾಮ್‌ಕಾರಿ ರಿತಿನ್ ಜಾಂವ್ಕ್ ಜಾಯ್ತಿ ಕುಡೊಣಿ ಆನಿ ಬದ್ಲಾವಣ್‌ಯಿ ಕೆಲ್ಯಾ.

‘ಸಾಲೊಮಿ’ ನಾಟಕ್ ಸ್ನಾನಿಕ್ ಜುವಾಂವ್ಚ್ಯಾ ಮಾಡ್ರಿರ್‌ಪಣಾ ವಿಶಿಂ ಇಂಗ್ಲಿಷ್ ಭಾಶೆಚೊ ಫಾಮಾದ್ ಸಾಹಿತಿ ಆಸ್ಕರ್ ವೈಲ್ಡ್ ಹಾಣೆ ಬರಯ್ಲಾ. ಹ್ಯಾ ನಾಟಕಾಚಿ ಕಾಣಿ ಸಾದಿ ತರೀ, ಸಾಹಿತಿಕ್ ನದ್ರೆನ್ ಹೊ ಏಕ್ ವರೊ ನಾಟಕ್. ಆಸ್ಕರ್ ವೈಲ್ಡ್‌ಚಿ ಸಾಹಿತಿಕ್ ಗ್ರೇಸ್‌ಕಾಯ್, ಕೊಂಕ್ಣೆಂತ್ ಹಾಡುಂಕ್ ಹಾಂವೆಂ ಕೆಲ್ಲಿಂ ಪ್ರೇತನ್. ವಾಚ್ಪಾನ್ ವಾಚುನ್ ಹಾಚೆ ವರವ್ಣಿ ಕರಿಚೆ.

ತಿಸ್ತೊ ನಾಟಕ್, ‘ಆಪ್ರಾದ್ ಆನಿ ಶಿಕ್ವಾ’ ರಶ್ಯಾಚೊ ಫಾಮಾದ್ ಕಾದಂಬರಿಕಾರ್ ಪೆಡೋರ್ ದೊಸ್ತೊವ್ಸಿಕ್ ಹಾಚ್ಯಾ ‘ಕ್ರೈಂ ಆಂಡ್ ಪನಿಶ್‌ಮೆಂಟ್’ ಮ್ಹಳ್ಳ್ಯಾ ಮಹಾನ್ ಕಾದಂಬರಿ ವಯ್ ಆಧಾರಿತ್ ಜಾಲ್ಲೊ. ಸರಿಸುಮಾರ್ 550 ಪಾನಾಂಚಿ ಕಾದಂಬರಿ ತೀನ್ ವೊರಾಂಚ್ಯಾ ನಾಟಕಾಕ್ ಸೀಮಿತ್ ಕರ್ಚೆಂ ಸಲೀಸಾಯೆಚೆಂ ಕಾಮ್ ನ್ಹಂಯ್ ತರಿ, ಹಿ ಕಾಣಿ 1994 ಇಸ್ವೆಂತ್ ವಾಚ್‌ಲ್ಲ್ಯಾ ಘಡ್ಯೆ ಥಾವ್ನ್ ಮ್ಹಾಕಾ ಭುಲಯಿಲ್ಲಿ ತಸಲಿ. ಹೊ ನಾಟಕ್ ರಚುಂಕ್ ಹಾಂವೆಂ ಬರಾಬರ್ ಏಕ್ ವರ್ಸಾ ಕಾಡ್ಲಾಂ.

ಕ್ರಿಸ್ಟೋಫರ್ ಡಿಸೋಜ ನೀನಾಸಮ್ ಹಾಚ್ಯಾ ಮಾರ್ಗದರ್ಶನಖಾಲ್ ‘ರಗ್ತಾಚಿ ಸಾಕ್ಸ್’ ದೋನ್ ಪಾವ್ಲಿಂ ಪ್ರದರ್ಶಿತ್ ಜಾಲಾ ತರ್, ‘ಸಾಲೊಮಿ’ ಸ ಪ್ರದರ್ಶನಾಂ ಜಾಲ್ಯಾಂತ್.

‘ಆಪ್ರಾದ್ ಆನಿ ಶಿಕ್ವಾ’ ಎದೊಳ್ ಪ್ರದರ್ಶಿತ್ ಜಾಂವ್ಕ್ ನಾ. ಹೊ ನಾಟಕ್ ವೆದಿಚೆರ್ ಉಬೊ ಜಾಲೊ ಪಳೆಂವ್ಚಿ ವ್ಹಡ್ ಆಶಾ ಮ್ಹಾಕಾ ಆಸಾ.

ಜೀವನಾಂತ್ ಪಯ್ಲೆ ಪಾವ್ಪಿಂ ನಟನ್ ಕರ್ಚ್ಯಾಕ್ ವೆದಿ ಚಡ್‌ಲ್ಲಾ ಮ್ಹಜ್ಯಾ ವಿದ್ಯಾರ್ಥಿಂನಿ, ಸೂಕ್ತ್ ಅಭಿನಯ್ ಕರುನ್, ತಾಂತ್ಲ್ಯಾ ಥೊಡ್ಯಾಂನಿ ಫಾಮಾದ್ ಜಾವ್ನ್, ತಾಂಕಾಂ ಹೆರ್ ನಾಟಕಾಂನಿ ಅಭಿನಯ್ ಕರುಂಕ್ ಆವ್ಕಾಸ್ ಲಾಭಾನಾ, ನಾಟಕ್ ಬರೊಂವ್ಕ್ ಹಾಂವೆಂ ಕಾಡ್‌ಲ್ಲಿ ವಾಂವ್ಕ್ ಫಳಾದಿಕ್ ಜಾಲ್ಲಿ ಧಾದೊಸ್ತಾಯ್ ಮ್ಹಜಿ.

ಮ್ಹಾಕಾ ನಾಟಕ್ ತರ್ಜಣ್ ಕರುಂಕ್ ಪ್ರೇರಿತ್ ಕರ್ಚಿ ಏಕ್ ವ್ಯಕ್ತಿ ಆಸಾ ಜಾಲ್ಯಾರ್, ತೊ ಕ್ರಿಸ್ತೋಫರ್ ಡಿಸೋಜ, ನೀನಾಸಮ್. ಆಮ್ಚೆಂ ಉಲೊವ್ಣೆಂ ಚಡಾವತ್ ಜಾವ್ನ್ ನಾಟಕ್ ಆನಿ ಸಾಹಿತ್ಯವಿಶಿಂ. ಕ್ರಿಸ್ತೋಫರಾನ್ ನಾಟಕ್ ನಿರ್ದೇಶನ್ ಕರ್ಚ್ಯಾ ರಿತಿನ್ ಮ್ಹಾಕಾ ನಾಟಕ್ ತರ್ಜಣ್ ಕರುಂಕ್ ಪ್ರೇರಿತ್ ಕೆಲಾಂ. ತಾಕಾ ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾಂ. ಹೊ ಪುಸ್ತಕ್ ಉಜ್ವಾಡಾಕ್ ಹಾಡುಂಕ್ ಸರ್ವಯ್ ಸಹಕಾರ್ ದಿಲ್ಲ್ಯಾ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಅಧ್ಯಕ್ಷ ಶ್ರೀ ರೊಯ್ ಕ್ಯಾಸ್ತೆಲಿನೊ ಆನಿ ಸರ್ವ್ ಸಾಂದೆ, ರಿಜಿಸ್ಟ್ರಾರ್ ತಶೆಂಚ್ ಹ್ಯಾ ವಾವ್ರಾಂತ್ ಮೊಟೊ ಸಹಕಾರ್ ದೀವ್ನ್ ಹ್ಯಾ ಬುಕಾಚಿ ಸಗ್ಳಿ ಜವಾಬ್ದಾರಿ ಘೆತ್‌ಲ್ಲ್ಯಾ ವಿತೊರಿ ಕಾರ್ಕಳ್ ಹಾಂಚೊ ಹಾಂವ್ ಕಾಳ್ಜಾಂತ್ ಧಾವ್ನ್ ಉಪ್ಕಾರ್ ಆಟಯ್ತಾಂ.

ಮ್ಹಜಿ ಭಾಸ್, ಚಿಂತಪ್, ವ್ಯಾಕರಣ್ ತಿದ್ದುಂಚ್ಯಾ ಮ್ಹಜ್ಯಾ ಮೊಗಾಚೊ ಮಿತ್ರ್ ಬಾಪ್ ಜಯಪ್ರಕಾಶ್ ಡಿಸೋಜ, ಹರೈಕಾ ಮ್ಹಜ್ಯಾ ನಾಟಕಾಕ್ ಪಾಟಂಬೊ ದೀವ್ನ್ ದಾಕ್ಟೆವಿಣೆಂ ವಿಮರ್ಶೆ ದಿಂವ್ಚ್ಯಾ ಮ್ಹಜ್ಯಾ ಮೊಗಾಚೊ ಈಷ್ಟ್ ಬಾಪ್ ಮ್ಯಾಕ್ಸಿಮ್ ರೊಜಾರಿಯೊ ಹಾಂಕಾಂ ಹಾಂವ್ ಆಭಾರಿ.

ಹ್ಯಾ ಪುಸ್ತಕಾವಿಶಿಂ ತುಮ್ಚ್ಯಾ ಅಭಿಪ್ರಾಯ್ ರಾಕ್ತಾಂ.

ದೇವ್ ಬರೆಂ ಕರುಂ.

ಫಾ. ಆಲ್ವಿನ್ ಸೆರಾವೊ, ಪಾದುವಾ

ಫೊನ್: 8050310755

* ಆಪ್ರಾದ್ ಆನಿ ಶಿಕ್ಷಾ	01-99
* ಸಾಯೋಮಿ	100-137
* ರಗ್ತಾಚಿ ಸಾಕ್ಸ್	138-195

ಆಪ್ರಾದ್ ಆನಿ ಶಿಕ್ಷಾ

(ರಶ್ಯಾಚೊ ಫಾಮಾದ್ ಸಾಹಿತಿ ಪೆದೋರ್ ದೊಸ್ತೊವಿಸ್ಕಿ ಹಾಚ್ಯಾ
Crime & Punishment ಕಾದಂಬರಿಚ್ಯಾ ಆಧಾರಾರ್ ಲಿಕ್‌ಲೊ ನಾಟಕ್)

ಪಾತ್ರವರ್ಗ್

- * ಮಾರ್ಟಿನ್ - 54 ವರ್ಸಾಂ, ಸರ್ಕಾರಿ ಅಫಿಸರ್
- * ರೊಡಿಯೊನ್ ರೊಮನ್ - 23 ವರ್ಸಾಂ) ಕಾನೂನ್ ಶಿಕ್ಷೆ ವಿದ್ಯಾರ್ಥಿ
- * ವೇಯ್ಡರ್
- * (ಆಫೀಸರ್) - 40 ವರ್ಸಾಂ
- * ದೊವ್ನಿಯಾ - 25 ವರ್ಸಾಂ, ರೊಡಿಯೊನಾಚಿ ಭಯ್ಣಿ
- * ರೋಜರ್ - ರೊಡಿಯೊನಾಚೊ ಇಷ್ಟ್
- * ಸೊನಿಯಾ - ಮಾರ್ಟಿನಾಚಿ ಧುವ್
- * ಜೇಮ್ಸ್ - ಪೊಲಿಸ್ ಪೆದೊ
- * ಪೀಟರ್ ಫಿಲಿಫ್ - ಪೊಲಿಸ್ ಇನ್ಸ್‌ಪೆಕ್ಟರ್
- * ಸಿಲ್ವೆಸ್ಟರ್ - 40 ವರ್ಸಾಂ ದೊವ್ನಿಯಾಚೊ ಧನಿ
- * ಲುವಿಸ್ - ದೊವ್ನಿಯಾಚೊ ಜಾಂವ್ಕ್ ಆಸ್ಚೊ ನೊವ್ರೊ
- * ಹೆರ್ ಲೋಕ್, ವಿದ್ಯಾರ್ಥಿ, ವ್ಯಕ್ತಿ

ಅಂಕ್ - 1 ದೃಶ್ಯ - 1

- (ಬಾರ್. ಥೋಡಿಂ ಮೆಜಾಂ ಆನಿ ಬಸ್ಕಾ, ಮಾರ್ಟಿನ್, ರೊಡಿಯೊನ್ ಆನಿ ಥೋಡೆ ವಿದ್ಯಾರ್ಥಿ ಬಸುನ್, ಖಾವ್ನ್ ಪಿಯೆವ್ನ್ ಆಸಾತ್)
- ಮಾರ್ಟಿನ್ : (ರೊಡಿಯೊನ್ ರೊಮನಾಕ್) ನಮಸ್ಕಾರ್! ವಳಕ್ ನಾಶ್ಚಾರಿ ಉಲಂವ್ಚೆಂ ಧೈರ್ ಕಾಣ್ಲೆಲಾಂ. ಭೊಗ್ತಿಯಾ. ಆಮಾಲ್ ತಕ್ಲೆಕ್ ಚಡ್ಚ್ಯಾ ಉಪ್ರಾಂತ್ ಮೊನ್ ರಾವೊಂಕ್ ಜಾಯ್ನಾ ಆನಿ ತೆಂಯಿ ತುಕಾ ಪಳೆತಾನಾ. ತುಂ ಏಕ್ ಮಾನೆಸ್ತ್, ಶಿಕ್ವಾ ಭಾಷೆನ್ ದಿಸ್ತಾಯ್. ಹಾಂವ್ ಏಕ್ ಸರ್ಕಾರಿ ನವ್ಕರ್, ಮ್ಹಜೆಂ ನಾಂವ್ ಮಾರ್ಟಿನ್, ತುಂ ಸರ್ಕಾರಿ ನವ್ಕರ್‌ಗಿ?
- ರೊಡಿಯೊನ್ : ನಾ, ಹಾಂವ್ ಏಕ್ ವಿದ್ಯಾರ್ಥಿ.
- ಮಾರ್ಟಿನ್ : ಹಾಂವೆಂ ಆಂದಾಜ್ ಕೆಲಿ. ತುಂ ಕಾಂಯ್ ವಿದ್ಯಾರ್ಥಿ ಜಾವ್ನಾಸೊಂಕ್ ಪುರೊ ಮ್ಹಣ್. ಮ್ಹಜ್ಯಾ ಅನ್ನೊಗಾ ಪ್ರಕಾರ್ ಜಾಯ್ನಿ ವಿದ್ಯಾರ್ಥಿ ಕ್ಲಾಸಿಂತ್ ಪಾತ್ ಆಯ್ಕುನ್ ಆಸಾಜೆ ಆಸ್‌ಲ್ಲೆಂ. ಆತಾಂ ಬಾರಾಂನಿ ಆಸ್ತಾತ್, ಪೂಣ್...
- ರೊಡಿಯೊನ್ : ದೇವ್ ಬರೆಂ ಕರುಂ.
- ಮಾರ್ಟಿನ್ : ಹಾಂ! ತೆಂ ಆಸುಂ, ತುಕಾ ಬೆಜಾರ್ ನಾ ತರ್ ಏಕ್ ಸವಾಲ್ ವಿಚಾರುಂ? ತುಂ ಏಕ್ ರಾತ್ ಪುಣ್‌ಯಿ ಬಸ್ ಸ್ಟಾಂಡಾಂತ್ ನಿದ್ಲಾಯ್‌ವೆ?
- ರೊಡಿಯೊನ್ : ತುಂ ಮ್ಹಾಕಾ ಅಕ್ವಾನ್ ಕರುಂಕ್ ಭಾಯ್ರ್ ಸರ್ದಾಯ್ನಿ ಕಿತೆಂ?
- ಮಾರ್ಟಿನ್ : ಚೂಕ್ ಜಾಲಿ, ಚೂಕ್ ಜಾಲಿ! ತುಕಾ ಅಕ್ವಾನ್ ಕರೊ ಮ್ಹಜೊ ಉದ್ದೇಶ್ ನ್ಹಯ್, ಮ್ಹಾಕಾ ಸಾಂಗುಂಕ್ ಜಾಯ್ ಆಸ್‌ಲ್ಲೆಂಕೀ, ಹಾಂವ್ ಪಾಟ್ಲಾ ಪಾಂಚ್ ರಾತಿಂ ಬಸ್ ಸ್ಟಾಂಡಾಂತ್ ನಿದ್‌ಲ್ಲೊಂ ಮ್ಹಣ್. ಸರ್, ದುಬ್ಳಿಕಾಯ್ ಅವ್ಣಣ್ ನ್ಹಯ್. ಆಮಾಲ್‌ಪಣ್ ಶೆಗುಣ್ ನ್ಹಯ್. ಪೂಣ್ ಭಿಕಾರ್‌ಪಣ್ ಮಾತ್ ಖಂಡಿತ್ ಏಕ್ ಶಿರಾಪ್. ದೆಕುನ್ ಮ್ಹಜಿ ಪರಿಸ್ಥಿತಿ ತುಕಾ ಸಮ್ಜಲಿ ಮ್ಹಣ್ ಚಿಂತಾಂ.
- ವೇಯ್ವರ್ : ಹೊ ಮನಿಸ್ ವ್ಹಡಿ ಏಕ್ ರುಗ್ಡಾಯ್ ಪಿಡಾ (ಮಾರ್ಟಿನಾಕ್) ಆಜ್ ಸೊಮಾರ್, ತುಂ ಏಕ್ ಸರ್ಕಾರಿ ನವ್ಕರ್ ಮ್ಹಣ್ತಾಯ್. ತರ್ ಕಾಮಾಕ್ ಕಿತ್ಯಾಕ್ ವಚುಂಕ್ ನಾಂಯ್?
- ಮಾರ್ಟಿನ್ : (ರೊಡಿಯೊನ್) ಹಾಂವ್ ಕಿತ್ಯಾಕ್ ಡ್ಯೂಟಿರ್ ನಾ? ಹಾಂಗಾ ಬಾರಾಂತ್ ಕಿತ್ಯಾಕ್ ಆಸಾಂ? ಹೆಂ ತುಜೆಂ ಸವಾಲ್ ಭಾರಿ ಬರೆಂ ಸವಾಲ್. ಹಾಂವ್ ಡ್ಯೂಟಿರ್ ಕಿತ್ಯಾಕ್ ನಾಂಗಿ ಮ್ಹಳ್ಕಾರ್, ಹಾಂವ್ ಖಿಂಚಾಯ್ನಿ ಪ್ರೇಜನ್ ನಾತ್ಲೊ ಆಯೋಗ್ಯ್ ಮನಿಸ್. ಆದ್ಲ್ಯಾ ಹಪ್ತಾಂತ್, ಮಾನೆಸ್ತ್ ಲಾರ್ಕುರ್ ಲುದ್ರಿಗಾನ್, ಹಾಂವ್ ಪಿಯೆವ್ನ್ ಪಡ್‌ಲ್ಲ್ಯಾ ವೆಳಾರ್ ಸರ್ಕಾರಿ ಪೊಪಯ್ಲೆಂ. ಹೊ ಮ್ಹಾಕಾ ಕಿತ್ಲೊ ಅಕ್ವಾನ್ ಜಾಲೊ, ಕಿತ್ಲೆಂ ದೂಖ್ ಭೊಗ್ಲೆಂ ಹೆಂ ತುಮ್ಕಾಂ ಕಳೆತ್

- ಆಸಾಗಿ? (ಬಾರಾಂತ್ ಬಸುನ್ ಆಸ್ಲೆ ಹಾಸ್ತಾತ್. ರೊಡಿಯೊನ್ ರೊಮನ್ ಎಕ್ಲೊ ಸೊಡ್ನ್)
- ಮಾರ್ಟಿನ್ :** (ರೊಡಿಯೊನ್) ಅಳೆ ತುಂ ಏಕ್ ತರ್ನಾಟೊ, ತುಕಾ ಮ್ಹಜೆಂ ಏಕ್ ಸವಾಲ್ ಆಸಾ; ತುವೆಂ ಕೆದಾಳಾ ತರ್ಯಿ ರೀಣ್ ಕಾಣ್ಲೆಲಾಂಯ್ಕಿ? ತೆಂಯಿ ಒಟ್ಟಾರೆ ರೀಣ್ ನ್ಹಯ್, ತುಜಿ ಏಕ್ ವಸ್ತ್ ರೀಣ್ ದವರ್ನ್ ಆನಿ ತಿ ವಸ್ತ್ ಸಗ್ಳ್ಯಾ ತುಜ್ಯಾ ಜಿವಿತಾಂತ್ ಪಾಟಿಂ ಕಾಣ್ಲೆಂವ್ಕ್ ಸಾಧ್ಯ್ ನಾ ಮ್ಹಣ್ ನಿರಾಸ್‌ಪಣಾನ್ ರೀಣ್ ಕಾಣ್ಲೆಲಾಂಯ್ಕಿ? ಮ್ಹಳ್ಳೆಂ ಮ್ಹಜೆಂ ಸವಾಲ್.
- ರೊಡಿಯೊನ್ :** ವ್ಹಯ್! ಥೊಡ್ಯಾ ದಿಸಾಂ ಆದಿಂ ಮ್ಹುಕಾ ತಶೆಂ ಕರಿಜೆ ಪಡ್ಲೆಂ.
- ಮಾರ್ಟಿನ್ :** ತಾಣೆಂ ಮ್ಹುಕಾ ರೀಣ್ ದೀಜೆ ಮ್ಹಣ್ ಕಸಲಿಚ್ ಗರಚ್ ನಾ; ಹಾಂವ್ ರೀಣ್ ಪಾಟಿಂ ದೀನಾ ಮ್ಹಣ್ ತಾಕಾ ಶೆಂಭರ್ ರಕ್ತೆ ಕಳಿತ್ ಆಸಾ. ಜಾಲ್ಯಾರ್‌ಯಿ ಹಾಂವ್ ತಾಚೆ ಲಾಗಿಂ ಯೆತಾ ಪರತ್ ರೀಣ್ ಮಾಗುಂಕ್.
- ರೊಡಿಯೊನ್ :** ತುವೆಂ ಹೆಂ ಸಗ್ಳೆಂ ಚಿಂತುನ್, ತುಕಾಚ್ ಲ್ಹಾನ್ ಕರ್ಲೆಂ ಕಿತ್ಯಾಕ್?
- ಮಾರ್ಟಿನ್ :** ಲ್ಹಾನ್‌ಪಣ್ ಭೊಗ್ಲೆಂ ಕಿತ್ಯಾಕ್? ಕಿತ್ಯಾಗಿ ಮ್ಹಳ್ಯಾರ್ ಆಮ್ಚ್ಯಾ ಕಷ್ಟಾಂಚ್ಯಾ ವೆಳಾರ್ ಆಮಿ ಹೆರಾಂಚೆರ್ ಹೊಂದ್ಲೊನ್ ರಾವಜೆ ನ್ಹಯ್ಕಿ ಮ್ಹಣ್ ಆನಿ ಆಮ್ಚಾಂ ಹೊಂದ್ಲೊನ್ ರಾವೊಂಕ್‌ಚ್ ಕೊಣ್‌ಯಿ ನಾ ತರ್, ತಸಲ್ಯಾ ಸಂದರ್ಭಾಂನಿ ಅಸಹಾಯಕ್ ಜಾವ್ನ್ ಪೊಟಾಚ್ಯಾ ಭುಕೆ ಖಾತಿರ್ ಮಿಶಿ ನಾತ್ಲೆಂಯಿ ಕರಿಜೆ ಪಡ್ಲಾ. ದಾಕ್ಟಾಕ್, ಮ್ಹಜಿ ಧುವೆಚ್ ಆಸಾ. ಮ್ಹಜ್ಯಾ ಬೆಬ್ಲೆಪಣಾ ವರ್ವಿಂ, ಮ್ಹಜ್ಯಾ ಧುವೆನ್, ಆಮ್ಚ್ಯಾ ಕುಟ್ಮಾಕ್ ಪೊಸ್ತಾ ಖಾತಿರ್ ಚೆಡಿ ಜಾವ್ನ್ ನಾಂವ್ ದಾಕಲ್ ಕರಿಜೆ ಪಡ್ಲೆಂ (ರಡ್ತಾ, ಉರುಲ್ಲೆ ಹಾಸ್ತಾತ್, ರೊಡಿಯೊನ್ ರೊಮನ್ ಸೊಡ್ನ್)
- ರೊಡಿಯೊನ್ :** ತುಂ ಅಶೆಂ ಸಗ್ಳ್ಯಾ ಮುಕಾರ್ ಉಗ್ತಾನ್ ಉಲವ್ನ್ ತುಕಾ ಆನಿ ತುಜ್ಯಾ ಧುವೆಕ್ ನಾಲಿಸಾಯ್ ಹಾಡ್ತಾಯ್ ಮ್ಹಳ್ಳೆಂಯಿ ತುಕಾ ಸಮ್ಜನಾಗಿ?
- ಮಾರ್ಟಿನ್ :** ನಾಲಿಸಾಯ್? ಮ್ಹಾಕಾ? ಕಶೆಂ ಉದ್ಕಾಂತ್ ಬುಡ್‌ಲ್ಲೊ ಮನಿಸ್ ಹಿಂವಾಚಿ ಪರ್ವಾ ಕರಿನಾಗಿ, ತಶೆಂ ಹಾಂವ್ ಸಮಾಜೆ ಮುಕಾರ್ ನಾಗ್ಲೊಂ ಜಾಲ್ಯಾ ಉಪ್ರಾಂತ್ ಲಜ್ ಭೊಗ್ಲೆಂ, ಸವಾಲ್‌ಚ್ ಉದನಾ. ಮ್ಹಾಕಾ ಪಳೆಲ್ಲೊ ಹರೈಕ್ಲೊ ಪಿಲಾತಾನ್ ಜೆಜುಕ್ ಮ್ಹಳ್ಳೆ ಪರಿಂ ಸಾಂಗ್ತಾ, “ಪಳೆಯಾ ತ್ಯಾ ಮನ್ಯಾಕ್” ಮ್ಹಜಿ ಕಾಣಿ ಆಯ್ಕಲ್ಲಾ ಉಪ್ರಾಂತ್ ಹಾಂವ್ ದುಕ್ತಾ ಕಾಸ್ತಾಚೊ ನ್ಹಯ್ ಮ್ಹಣ್ ಸಾಂಗ್ಲೆಂ ತಿತ್ತೆಂ ಧೈರ್ ತುಜ್ಯಾ ಕಾಳ್ಜಾಂತ್ ಆಸಾ? (ಮೌನ್)
- ಮಾರ್ಟಿನ್ :** ಜಾಂವ್, ಹಾಂವ್ ದುಕೊರ್. ಬೆಬ್ಲೊ ಜಾವ್ನ್ ಮಾರ್ಗಾ ದೆಗರ್ ಲೊಳ್ವಾ ಮ್ಹಾಕಾ ಆನಿ ತ್ಯಾಚ್ ಉಬಿರಾಂತ್ ಲೊಳ್ವಾ ದುಕ್ತಾಕ್ ಕಾಂಯ್ ವ್ಯತ್ಯಾಸ್ ನಾ. ಪೂಣ್ ಮ್ಹಜಿ ಬಾಯ್ಲಾ ಕಾತ್ರಿನ್, ತೆಂ

ತಾಶಿಲ್ದಾರಾಚಿ ಧುವ್. ತೆಂ ಕಾಳ್ಜಾನ್ ಉದಾರ್ ತರೀ ನೀತ್ ಸಾಂಬಾಳ್ತಾ. ಹಾಂವ್ ಬೆಬ್ಲೊ ಜಾವ್ನ್ ಘರಾ ಗೆಲ್ಯಾರ್ ಮ್ಹಜೆ ಕೇಸ್ ಬುಡ್ಡಿತಾ. ತೆಂ ರಾಗಾನ್ ಅಶೆಂ ಕರ್ತಾ ಮ್ಹಣ್ಣೆ ನ್ಹಯ್, ಬಗಾರ್ ತಾಚ್ಯಾ ಭುರ್ಗ್ಯಾಂಚ್ಯಾ ಭಿರ್ಮತೆನ್. (ಪರ್ತ್ಯಾನ್ ಸಾಂಗಾತಾ ಬಸ್‌ಲೆ ಹಾಸ್ತಾತ್) ಹೆಂ ಮ್ಹಜೆಂ ದುರಾದೃಷ್ಟ್, ಹೆಂ ಮ್ಹಜೆಂ ದುರಾದೃಷ್ಟ್...

ವೇಯ್ಸರ್ : ಆಮೆನ್.

ಮಾರ್ಟಿನ್ : ಹಾಂವ್ ಏಕ್ ಬೆಬ್ಲೊ ದುಕೊರ್, ಸೊರೊ ಪಿಯೆಂವ್ಚ್ಯಾ ಖಾತಿರ್ ಕಿತೆಂ ಸಗ್ಳೆಂ ಹಾಂವೆಂ ಕರುಂಕ್? ಮ್ಹಜ್ಯಾ ಬಾಯ್ಲೆಚೆಂ ವಸ್ತುರ್, ತಾಚೆ ಮೊಚೆ ಆನಿ ತಾಚೆಂ ಸ್ಪೊಕಿಂಗ್ ಸಯ್ತ್ ವಿಕ್ಲ್ಯಾತ್ ಆನಿ ತಾಕಾ ಬಾವ್ಲಾಕ್ ಖೆವಾದ್ ಆಸಾ. ಥೊಡೆ ಪಾವ್ಟಿ ರಗತ್ ಖೊಂಕ್ತಾ. ಖೊಂಕ್ತಾನಾ ಹರ್ಯಾಚೊ ಗುಡ್ ಆನಿ ಬೊರಿಯೊ ಸಯ್ತ್ ಮೆಜ್ಯೆತ್. ತುಮಿ ಚಿಂತಾತ್ ಜಾಂವ್ಕ್ ಪುರೊ ಮ್ಹಾಕಾ ಕಾಂಯ್ ಭೊಗಾನಾ, ಮ್ಹಜೆಂ ಕಾಳಿಜ್ ಫಾತರ್, ಕಟ್ಟಿ ಮ್ಹಣ್. ನಾ ಮ್ಹಜೆಂ ಕಾಳಿಜ್‌ಯಿ ರಡ್ತಾ, ಮ್ಹಾಕಾಯಿ ಭೊಗ್ತಾ. ಪೂಣ್ ಪಿಯೆಲ್ಲಾ ವೆಳಾರ್ ಚಡ್ ಭೊಗ್ತಾ. ದೆಕುನ್ ಹಾಂವೆಂ ಪರ್ತುನ್ ಪಿಯೆಂವ್ಚೆಂ ಆನಿಕೀ ಇಲ್ಲೆ ಚಡ್ ಆಟಿವಿಟಿ ಭೊಗ್ಚೆ ಖಾತಿರ್ (ಸಗ್ಳೆ ಹಾಸ್ತಾತ್).

ವೇಯ್ಸರ್ : ಆನಿ ಕಾಂಯ್ ವಸ್ತು ತುಜ್ಯಾ ಬಾಯ್ಲೆಚ್ಯೊ ವಿಕುಂಕ್ ಉರ್ಲ್ಯಾತ್‌ಗಿ? (ಸಗ್ಳೆ ಹಾಸ್ತಾತ್)

ಮಾರ್ಟಿನ್ : (ಸಗ್ಳ್ಯಾಂಕ್), ತುಮ್ಕಾಂ ಮ್ಹಜೆಂ ದೂಖ್ ಕಳ್ಳೆಂ ತರ್‌ಯಿ ಕಶೆಂ? ಮ್ಹಜೆ ಭಿತರ್ ಭೊಗ್ಚೆ ಸಂಕಷ್ಟ್, ಆಟಿವಿಟಿ, ವಳ್ಳಲೆ ಭೊಗ್ಚ್ಯಾ ಮ್ಹಾಕಾ ಮಾತ್ ಕಳಿತ್.

(ರೊಡಿಯೊನ್) ಅಳೆ ತರ್ನಾಟ್ಯಾ ತುಜೆಂ ವದನ್ ದೆಕ್ತಾನಾ ತುಂ ಕಿತೆಂಗಿ ವಡ್ಲ್ಯಾ ಸಂಕಷ್ಟಾಂತ್ ಸಾಂಪಡ್ಲೆಲ್ಯಾ ಪರಿಂ ದಿಸ್ತಾಯ್. ಮ್ಹಾಕಾ, ಮ್ಹಜೆಂ ಭೊಗ್ಣಾಂ ಅರ್ಥ್ ಕರ್ಚ್ಯಾ ಮ್ಹಜೆ ಆಟಿವಿಟಿ ಸಮ್ಜೊಂವ್ಚ್ಯಾ ಎಕಾ ಮನ್ಶಾಕಡೆ ಮ್ಹಜೆಂ ಕಾಳಿಜ್ ಉಗ್ತೆಂ ಕರುಂಕ್ ಜಾಯ್. ತುಂ ಚಿಂತ್, ಎಕಾ ತಾಶಿಲ್ದಾರಾಚ್ಯಾ ಧುವೆಕ್ ಮ್ಹಜೆ ತಸಲ್ಯಾ ದುಕ್ತಾ ಕಡೆ ಕಾಜಾರ್ ಜಾತಾನಾ ಕಶೆಂ ಭೊಗಾತ್? ತಾಚೊ ಪಯ್ಲೊ ಫೊವ್ ಜುಗಾರಿ ಖೆಳುನ್, ದಿವಾಳಿ ಜಾವ್ನ್ ಹಾಚ್ಯಾ ಉಸ್ಕಾರ್ ಸೊಡ್ನ್ ಗೆಲ್ಲೊ ತೆಗಾಂ ನೆಣ್ಣ್ಯಾಂ ಭುರ್ಗ್ಯಾಂಕ್ ಮಾತ್, ಆನಿ ತೆದ್ನಾಂ, ಜಿವಿತಾಂತ್ ಕಸಲಿಯ್ ಆಶಾ ವಾ ದಿಶಾ ನಾತ್ಲೆಲ್ಯಾ ತಾಕಾ, ಬಾಯ್ಲೆ ಮರುನ್, ಎಕ್ ಧುವ್ ಆಸ್ಚೊ ಹಾಂವ್ನ್, ವಿದುರ್ ಮೆಳ್ಳೊಂ, ತೆಂ ಆನಿ ತಾಚೆಂ ಭುರ್ಗಿಂ ಉಪಾಶಿಂ ವಳ್ಳಲ್ಯಾತ್ಲಿಂ ತರ್, ತೆಂ ಖಂಡಿತ್ ಮ್ಹಾಕಾ ಜಾಯ್ತ್ ಮ್ಹಣ್ಣೆನಾ.

ರೊಡಿಯೊನ್ : ಪೂಣ್ ತುಜಿ ಹಿ ಸಗ್ಳಿ ಕಾಣಿ ತುಂ ಮ್ಹಾಕಾ ಕಿತ್ಯಾಕ್ ಸಾಂಗುನ್

ಆಸಾಯ್? ಹಾಂವ್ ತುಕಾ ಖಿಂಚ್ಯಾಯ್ ರಿತಿನ್ ಕುಮಕ್ ಕರ್ಚ್ಯಾ ಪರಿಸ್ಥಿತೆಂತ್ ನಾ.

ಮಾರ್ಕಿನ್ : ಏಕಾ ವ್ಯಕ್ತಿಚ್ಯಾ ಜಿವಿತಾಂತ್ಲ್ಯೊ ಸಕ್ಡ್ ವಾಟೊ ಧಾಂಪ್ಲ್ಯಾ ವೆಳಾರ್ ತಾಣೆಂ ಭೊಗ್ಚಿ ಅಸಹಾಯಕತಾ ಕಸಲಿ ಮ್ಹಣ್ ತುವೆಂ ಚಿಂತ್ಲಾಂಯ್‌ಗಿ? ನಾ ತುವೆಂ ಚಿಂತುಕ್‌ನಾಂಯ್! ತ್ಯಾ ವ್ಯಕ್ತಿಕ್ ದಿಸ್ಚಿ ಅಂಧಾರ್ ಮಾತ್, ಸುರ್ಯೊ ಭಾಯ್ರ್ ಕರ್ಚೊಂಚ್ಯಾ ಪರಿಂ ಪರ್ಜಿಲ್ಯಾರಿ ತಾಚ್ಯಾ ಜಿವಿತಾಂತ್ ಮಾತ್ ಆಮಾಸ್. ಏಕ್ ವರಸ್ ಏಕ್ ಥೆಂಚೊ ಸೊರೊ, ಆಪಡ್ಪಾಲೆಂ ಹಾಂವೆಂ ಪ್ರಾಮಾಣಿಕ್‌ಪಣಿಂ ಕಾಮ್ ಕೆಲೆಂ ಆನಿ ತೆದ್ನಾಂ ಹಾಂವೆಂ ಕರಿನಾತ್‌ಲ್ಲ್ಯಾ ಚುಕಿಕ್ ಮ್ಹಜಿಂ ಕಾಮ್ ಗೆಲೆಂ. ತಾಚಿ ಉಪ್ರಾಂತ್ ಆಮಿ ಶಹರಾಕ್ ಗೆಲ್ಯಾಂವ್. ಥಂಯ್ ಮ್ಹಾಕಾ ಏಕ್ ಕಾಮ್ ಮ್ಹಳೆಂ ಹೆ ಪಾವ್ಲಿಂ ಮ್ಹಾಕಾ ಕಾಮಾಂತ್ಲೆಂ ಕಾಡ್ಲೆಂ ನ್ಹಯ್ ಹಾಂವೆಂಚ್ ಮ್ಹಜ್ಯಾ ಅಸ್ತತ್ವಾಯೆನ್ ಕಾಮ್ ಹೊಗ್ಡಾಯ್ಲೆಂ.

ರೊಡಿಯೊನ್ : ತರ್ ತುಕಾ ಸೊರೊ ಸೊಡುಂಕ್ ಜಾಯ್ನಾವೆ?

ಮಾರ್ಕಿನ್ : ನಾ, ನಾ.... ಮ್ಹಾಕಾ ಪಿಯೆಜೆಚ್. ಸಕಾಳಿಂ ಉರೊನ್ ಸೊರಾನ್ ಘೊಟೆ ಭರ್ಲ್ಯಾರ್ ಮಾತ್ ಮ್ಹಜಿ ಹಾತ್ ಪಾಂಯ್ ಕಾಂಪ್ಚೆ ರಾಂವ್ಚೆ!

ತೆಂ ಆಸುಂ ಮ್ಹಜಿ ಕಾಣಿ ಆಯ್ಕ್. ಹ್ಯಾಚ್ ವೆಳಾರ್ ಮ್ಹಜಿ ಧುವ್ ತರ್ನಾಟಿಂ ಜಾಲೆಂ. ಮ್ಹಜಿ ಬಾಯ್ಲ್ ಕಾತ್ರಿನ್ ಕಾಳ್ಜಾನ್ ಉದಾರ್ ತರೀ, ರಾಗ್ ಆಯ್ಲ್ಯಾರ್ ಕೊಣಾಚಿಯ್ ತಕ್ಲಿ ವಿರಾರ್ ಕರುನ್ ತಾಂಚೊ ಮೆಂದು ಕುಂಬು ಕರ್ಚೆ ತಸಲೆಂ. ಏಕ್ ದೀಸ್ ಮ್ಹಜ್ಯಾ ಧುವೆಕ್ ತೆಂ ಮ್ಹಣಾಲೆ: “ಆಮ್ಚೆ ಸಾಂಗಾತಾ ರಾಂವ್ಚ್ಯಾ ತುಕಾ ಕಿತೆಂ ತರೀ ವಾವ್ರ್ ಕರ್ನ್ ಆಮ್ಕಾಂ ಆಧಾರ್ ಜಾಂವ್ಕ್ ಜಾಯ್ನಾಂ‌ಗಿ?

ಮಾರ್ಕಿನ್ : ತುಂ ಚಿಂತಾಯ್‌ಗಿ ಏಕಾ ಚಿಡ್ವಾನ್ ಮರ್ಯಾದಿನ್ ಪೈಶೆ ಕಮಾವ್ಚೆತ್ ಮ್ಹಣ್! ಹಾಂವ್ ಪಿಯೆವ್ನ್ ಪಡ್‌ಲೆಲ್ಲೆಂ, ತರೀ ಸೊನಿಯಾನ್ ಸಾಂಗ್‌ಲ್ಲೆ ಮಾತ್ ಮ್ಹಾಕಾ ಸಾರ್ಕೆಂ ಆಯ್ಕಾಲೆಂ. “ಹಾಂವೆಂ ತಶೆಂ ಕರಿಜೆ‌ಗಿ?” ಕಾತ್ರಿನಾನ್ ಜಾಪ್ ದಿಲಿ: “ಕಿತ್ಯಾಕ್ ನಜೊ? ತುಂ ಕಿತೆಂ ತಿತ್ಲೆಂ ಜೊಗಾಸಾಣೆನ್ ಸಾಂಬಾಳ್ಚೆ ತಿತ್ಲೆಂ ಮೊಲಾಧಿಕ್ ಬಾವ್ಲಿ‌ಗಿ?” ಓಹ್! ಹಾಂವ್ ತಾಕಾ ಗುನ್ಯಾಂವ್ಕಾರ್ ಕರಿನಾ. ತುಂ ತಾಕಾ ಗುನ್ಯಾಂವ್ಕಾರ್ ಕರ್ತಾಯ್ಲಿ ರೊಡಿಯೊನ್ ರೊಮನ್? ತುಂ ಕರ್ತಾಯ್‌ಗಿ?(ರಡ್ತಾ)

ರೊಡಿಯೊನ್ : ಕಾತ್ರಿನಾನ್ ತಶೆಂ ಸಾಂಗುಂಕ್ ನಜೊ ಆಸ್‌ಲ್ಲೆಂ.

ಮಾರ್ಕಿನ್ : ಹಾಂವ್ ಕಾತ್ರಿನಾಕ್ ಗುನ್ಯಾಂವ್ಕಾರ್ ಕರಿನಾ. ತುಂಯಿ ಗುನ್ಯಾಂವ್ಕಾರ್ ಕರಿನಾಕಾ. ಕಿತ್ಯಾ‌ಗಿ ಮ್ಹಳ್ಯಾರ್ ತಾಚಿ ಮತ್ ಧಿರಾರ್ ನಾ. ತಾಕಾ ಖೆವಾದ್ ಲಾಗ್ಲ್ಯಾ ಉಪ್ರಾಂತ್, ತೆಂ ಸಗ್ಳೆಂ ದೆದ್‌ಸ್ಕೊರ್ ಜಾಲಾಂ. ಕಾತ್ರಿನಾಚಿ ಉತರ್ ಆಯ್ಕುನ್ ಘರ್ ಭಾಯ್ರ್ ಸರ್ನ್ ಗೆಲೆಂ

ಸೊನಿಯಾ ಘರಾ ಆಯಿಲ್ಲೆಂಚ್, ಏಕ್ ಸಬ್ದಾಯಿ ಉಲಯ್ಯಾಸ್ತಾಂ
 ಕಾತ್ರಿನಾಕ್ ತಿನ್ನಿ ರುಪಯ್ ದಿಲಾಗ್ಲೆಂ. ಕಾತ್ರಿನಾನ್ ಬಾಗ್ಲೊನ್
 ಸೊನಿಯಾಚ್ಯಾ ಪಾಂಯಾಂಚೊ ಉಮೊ ಘೆತ್ಲೊ ಆನಿ ಹಾಂವ್
 ಪಿಯೆವ್ನ್ ಲೊಳ್ತಾಲೊಂ. (ರಡಾ)

ರೊಡಿಯೊನ್ : ತುವೆಂ ಅಶೆಂ ಪಿಯೆವ್ನ್ ಉಲಂವ್ಚೆಂ ತುಕಾ ಬರೆಂ ಮ್ಹಣ್ ದಿಸ್ತಾಗಿ?
ಮಾರ್ಟಿನ್ : ಆನಿ ಆತಾಂ ಸೊನಿಯಾಚೆಂ, ತಾಂಣಿಂ ಚೆಡಿ ಮ್ಹಣ್ ನಾಂವ್
 ದಾಖಲ್ ಕೆಲಾಂ. ದೆಕುನ್ ತಾಕಾ ಆತಾಂ ಆಮ್ಗರ್ ಘರಾ ರಾವುಂಕ್
 ಸೊಡಿನಾಂತ್. ತುಂ ಆಯ್ಕಾತಾಯ್‌ಮು? ಸೊನಿಯಾ ಚೆಡಿ ಮ್ಹಳ್ಳೆ
 ಖಾತಿರ್, ತಾಕಾ ಘರಾಂತ್ಲೆಂ ಭಾಯ್ರ್ ಘಾಲೆಂ. ಹ್ಣಾಂ, ಮ್ಹಾಕಾ
 ನವೆಂ ಕಾಮ್ ಮೆಳ್ಳೆಂ ಆನಿ ಪಾಟ್ಲ್ಯಾ ಹಪ್ಪಾಂತ್ ಹಾಂವೆಂ
 ಕಾತ್ರಿನಾಚ್ಯಾ ಪೆಟೆಚಿ ಚಾವಿ ಚೋರ್ನ್ ತಾಚೆ ಕಾನಾಚೆ ನಗ್ ಚೊರ್ತಾ
 ಮ್ಹಣಾಸರ್ ಪೂರಾ ಬರ್ಯಾನ್ ಚಲ್ತಾಲೆಂ. ಪೂಣ್ ತೆ ನಗ್ ಮೆಳ್ಳ್ಯಾ
 ಉಪ್ರಾಂತ್ ತೆ ವಿಕುನ್ ಮೆಳ್‌ಲ್ಲಾ ಪಯ್ಕಾಂನಿ ಸೊರೊ ಪಿಯೆಲೊಂ
 ಮಾತ್ ನಂಯ್, ಸೊರ್ಯಾಂತ್‌ಚ್ ನ್ಹಾಲೊಂ. ಕಾಲ್ ರಾತಿಂ ಪೈಶಿಂ
 ಕಾಬಾರ್ ಜಾಲೆ ದೆಕುನ್ ಆಜ್ ಸಕಾಳಿಂ ಹಾಂವ್ ಸೊನಿಯಾಕ್
 ಭೆಟೊಂಕ್ ಘೆಲ್ಲೊ ತಾಚೆ ಕಡೆ ಪೈಶೆ ವಿಚಾರುಂಕ್ ಹ್ಣೆ ಹ್ಣೆ ಹ್ಣೆ...
 (ಹಾಸ್ರಾ)

ವೇಯ್ಸರ್ : ಆನಿ ತಾಣೆಂ ತುಕಾ ಪೈಶೆ ದಿಲೆಗಿ?
ಮಾರ್ಟಿನ್ : ಖಂಡಿತ್, ಖಂಡಿತ್ ದಿಲೆ. ತೆಂ ಬರೆಂ ಭುರ್ಗಿಂ ಏಕ್ ಸಬ್ದ
 ಕಾಡಿನಾಸ್ತಾನಾ ದಿಲೆ. ಅಳೆ! ಹಾಂವೆಂ ಸಾಂಗ್ಲೆಂ ಆಯ್ಕಾಲಾಂ:
 ಸರ್ಗಾರ್, ದಾದ್ಲ್ಯಾಂಕ್ ಗುನ್ಯಾಂವ್ಕಾರ್ ಕರಿನಾಂತ್ ಕಂಯ್
 ತಾಂಚೆರ್ ಖಾತಿರ್ ರುದಾನ್ ಮಾತ್ ಕರ್ಚೆಂ ಖಂಯ್. ಸೊನಿಯಾ
 ಮ್ಹಜೆಂ ಬಾಳ್. ತೆಂ ಏಕ್ ಆಂಜ್. ಆತಾಂ ಸಾಂಗ್ ಮ್ಹಾಕಾ,
 ತುಕಾ ಮ್ಹಜೆ ತಸಲ್ಯಾ ಮನ್ಶಾಚಿ ಭಿರ್ಮತ್ ದಿಸ್ತಾಗಿ ನಾ? ತುಕಾ
 ಮ್ಹಜೆ ವಿಶಿಂ ಭಿರ್ಮತ್ ದಿಸನಾಗಿ?

ವೇಯ್ಸರ್ : ತುಜೆ ವಿಶಿಂ ಭಿರ್ಮತ್ ಪಾಂವ್ಚೆಂ ತಸಲೆಂ ಕಿತೆಂ ಆಸಾ? (ಸಕ್ಕಡ್
 ಚಲ್ತಾತ್)

ಮಾರ್ಟಿನ್ : ಹ್ಣಾಂ! (ಹಾಸ್ರಾ) ತೆಂ ಬರೆಂ ಸವಾಲ್. ಹಾಂವ್ ಚಿಂತ್ತಾ: ಮ್ಹಾಕಾ
 ಖುರ್ನಾಯ್ಚೆ ಪೂಣ್ ಮ್ಹಾಕಾ ಖುರ್ನಾಯ್ಚೆಂ ತರ್, ಮ್ಹಜೆ ಭಿರ್ಮತ್
 ಪಾವಾ, ಕಿತ್ಯಾಗಿ ಮ್ಹಳ್ಯಾರ್ ಝಡ್ಚೆಚ್ಯಾ ದಿಸಾ ದೇವ್ ಪಿಂವ್ಚ್ಯಾಂಕ್‌ಯಿ
 ಮುಕಾರ್ ಆಪವ್ನ್ ಭಿರ್ಮತ್ ದಾಕಯ್ತಾಲೊ. ತೊ ಖಂಡಿತ್
 ಭಿರ್ಮತ್ ದಾಕಯ್ತಾಲೊ; ಕಿತ್ಯಾಗಿ ಮ್ಹಳ್ಯಾರ್, ಏಕ್ ಪಿಂವ್ಚೊ ಆಪುಣ್
 ಭಿರ್ಮತಿಕ್ ಪಾತ್ ಮ್ಹಳ್ಳೆಂ ವಳ್ಕುನ್ ಘೆಂವ್ಕ್ ತಯಾರ್ ನಾ.
 (ಮಾರ್ಟಿನ್ ಮತ್ ಚುಕೊನ್ ಪಡ್ತಾ)

ವ್ಯಕ್ತಿ : ಹೆಂ ತಾಚೆಂ ಚಿಂತಪ್
ವೇಯ್ಸರ್ : ಬರೆಂ! ಹಾಂವ್ ಚಿಂತ್ತಾ ತಾಕಾ ಹಾಂಗಾ ಥಾವ್ನ್ ಭಾಯ್ರ್

- ಉಡಂವೆಂ ಬರೆಂ.
- ರೊಡಿಯೊನ್ : ನಾಕಾ! ಹಾಂವ್ ಹಾಂಗಾ ಥಾವ್ನ್ ಭಾಯ್ ವೆತಾನಾ ತಾಕಾ ವರಾಂ.
- ವೇಯ್ಪರ್ : ಬರೆಂ ಮಿಸ್ಪರ್...?
- ರೊಡಿಯೊನ್ : ರೊಡಿಯೊನ್ ರೊಮನ್
(ವೇಯ್ಪರ್ 'ಜಾಯ್' ಮ್ಹಣ್ ತಕ್ಲಿ ಹಾಲವ್ನ್ ಮಾರ್ಟಿನಾಕ್ ವೋಡ್ನ್ ಎಕಾ ಬಾಂಕಾಕ್ ವೆಣ್ಣುನ್ ದವರಾ. ಥಂಯ್ ಏಕ್ ವಿದ್ಯಾರ್ಥಿ ಆನಿ ಅಧಿಕಾರಿ ಬಸುನ್ ಆಸಾತ್)
- ಅಧಿಕಾರಿ : ನಿಕ್ಲಿ ಮ್ಹಾಕಾ ಥೊಡ್ಯೊ ವಸ್ತು ಆಡವ್ ದವರುಂಕ್ ಆಸ್ಲೊಯ್. ತುಕಾ ಕೊಣಾಯ್ ಪುಣಿ ವಳಕ್ ಆಸಾಗಿ?
- ನಿಕ್ಲಿ : ಖಂಡಿತ್! ಏಕ್ ವಿದ್ಯಾರ್ಥಿಕ್ ಆಡವ್ ಘೆತಲ್ಯಾ ವ್ಯಕ್ತಿಚಿ ವಳಕ್ ಆಸಾಚೆಕ್. ಪ್ಲಯ್‌ಸೆಂ ಮಿಸ್ಪರ್ ರೊಡಿಯೊನ್?
- ರೊಡಿಯೊನ್ : ಚಡಾವತ್ ಆಸ್ತಾ.
- ನಿಕ್ಲಿ : ತುಂ ಎಲಿಜಾ ಬ್ರಾಗಾನ್ವಾ ವಿಶಿಂ ಕಿತೆಂ ಮ್ಹಣ್ತಾಯ್?
- ರೊಡಿಯೊನ್ : (ತಕ್ಲಿ ಹಾಲವ್ನ್) ಮ್ಹಜ್ಯಾ ಗರ್ಜೆಕ್ ಹಾಂವೆಂ ತಿಚಿ ಮಜತ್ ಕೆದಾಳಾಯ್ ವಾಪಾರ್ಲ್ಯಾ.
- ನಿಕ್ಲಿ : ಆಡಾವ್ ದವರ್ದೆಲ್ಯಾ ವಸ್ತುಕ್ ಪೈಶೆ ರೀಣ್ ದಿಂವ್ಚ್ಯಾಂತ್ ತಿಕಾ ಮಿಕ್ವಾಲ್ಲಿ ಕೊಣಾಯಿ ನಾಂತ್. ಆನಿ ತುಂವೆಂ ಕಾಂಯ್ ತರಿ ವಾಡ್ ಫಾರಿಕ್ ಕರ್ಚ್ಯಾಕ್ ಘಳಾಯ್ ಕೆಲಿಯ್ ತರ್ ಜಾಲಿ ತುಜಿ ಗತ್! ತಿಕಾ ಬರಿ ಪ್ರಾಯ್ ಜಾಲ್ಯಾ ಆನಿ ಎಲಿಜಾಕ್ ಏಕ್ ದಾಕ್ಟಿ ಭಯ್ಣ್ ಆಸಾ. ತಿಕಾ ಹಿಣೆಂ ದಿಂವ್ಚಿ ಇಜಾ ಪಳೆಯ್ಲೊರ್ ಪುರೊ. ಮಾರ್ ಸಯ್ ಗಾಲ್ತಾ.
- ರೊಡಿಯೊನ್ : ವಿಶೇಸ್ ವ್ಹಡ್ಲೆಂ ಕಾಂಯ್ ನಾ. ಎಲಿಜಾ ಆಸಾ ಯದಿಶಿ, ತೀನ್ ಮುಟ್ಲ್ಯಾ ತಿಕ್ಲಿ, ಪೂಣ್ ತಿಚಿ ಭಯ್ಣ್ ಲುವಿಜಾ ಭರ್ತಿ ಸ ಫುಟ್ ಏಕ್ ಇಂಚ್ ಉಬಾರ್ ಆಸಾ.
- ರೊಡಿಯೊನ್ : ಎಲಿಜಾಚಿ ಭಯ್ಣ್ ಕಿತೆಂ ಕರ್ತಾ? ತಿಕಾ ಏಕ್ ಭಯ್ಣ್ ಆಸಾ ಮ್ಹಳೆಂ ಮ್ಹಾಕಾ ಕಳಿತ್ ನಾತ್ಲೆಂ.
- ನಿಕ್ಲಿ : ತಿಚೆಂ ಕಾಮ್ ಶಿಂವ್ಚೆಂ.
- ಆಫಿಸರ್ : ವ್ಹಯ್‌ಗಿ? ತಶೆಂ ಜಾಲ್ಯಾರ್ ತಿಕಾ ಫಾಲ್ಯಾ ಮ್ಹಜ್ಯಾ ಆಫಿಸಾಕ್ ಧಾಡಾ. ಮ್ಹಜಿ ಥೊಡೆಂ ಕಾಮ್ ತಿಕಾ ದಿತಾಂ.
- ಅನ್ಯೆಕ್ ವಿದ್ಯಾರ್ಥಿ: ಧಾಡುಂಕ್ ದಾಡ್ಯೆತ್. ಪೂಣ್ ಉಗ್ಡಾಸ್ ದವರ್ ಪಳೆಂವ್ಕ್ ಕಾಂಯ್ ಸೊಭಿತ್ ನಾ. ಭಾರಿ ವಿದ್ವಾಂಸ್ ಆಸಾ. ಆನಿ ತಾಚ್ಯಾಕಿ ಚಡ್ಡಿಕ್ ಕಿತೆಂಗಿ ಮ್ಹಳ್ಯಾರ್ ತಿಂ ಕೆದಾಳಾಯ್ ಗುರ್ವಾರ್ ಆಸ್ತಾಂ ಮ್ಹಳೆಂ!
- ಆಫಿಸರ್ : ಪೂಣ್ ತೆಂ ಕಶೆಂ ಜಾಂವ್ಚೆಂ? ತುಮಿಂಚ್ ಮ್ಹಣ್ತಾತ್ ತಿ ಕಾಂಯ್ ಸೊಭಿತ್ ನಾ ಮ್ಹಣ್?
- ನಿಕ್ಲಿ : ಹ್ಯಾ ದಿಸಾಂನಿ ಲೋಕ್ ಭುರ್ಲೆಪಣಾಕ್ ಚಡ್ ಆಕರ್ಷಿತ್ ಜಾತಾ.

- ಪೂಣ್ ಉವಿಜಾ ಭಾರಿ ಮೊವಾಳ್ ಆನಿ ತಿಚೊ ತಾಳೊ ಭಾರಿ ಮಧುರ್ ದೆಕುನ್ ಮ್ಹಜೆ ಪ್ರಕಾರ್ ತಿಕಾ ಆಕರ್ಷಿತ್ ಜಾತಲೆ ತಿಚ್ಯಾ ಮಟ್ವಾಕ್ ದೆಂವೊಂಕ್ ಮನ್ ಆಸ್ಲೆಂ ಮ್ಹಣ್ ಜಾಲೆಂ.
- ಆಫಿಸರ್ : ತುವೆಂ ತಿಚಿ ಶಿಫಾರಸ್ ಉಲಂವ್ಚಿ ರೀತ್ ಪಳೆಯ್ತಾನಾ ತುಂಚ್ ತಿಚೆ ಥಂಯ್ ಆಕರ್ಷಿತ್ ಜಾಲ್ಲೆಬರಿಂ ದಿಸ್ತಾ.
- ನಿಕ್ಕಿ : ಹಾಂವ್ ನ್ಹಯ್ ಮ್ಹಣ್ಣಾ! ತುಕಾ ಏಕ್ ವಿಷಯ್ ಸಾಂಗ್ಚೊ ತರ್, ತ್ಯಾ ಅನ್ನಾಡಿ ಎಲಿಜಾ ಮ್ಹಾತಾರೆಕ್ ಲಗಾಡ್ ಕಾಡ್ನ್ ತಿಚೆ ಪಯ್ಲೆ ಭಾಂಗಾರ್ ಚೊರ್ನ್ ಧಾಂವ್ಯಾಂ ಮ್ಹಣ್ ಮ್ಹಾಕಾ ಜಾಯ್ತೆ ಪಾವ್ಪಿಂ ಭೊಗ್ಲಾಂ. ಆಶೆಂ ಕರಿನ್ ತರ್ ಮ್ಹಾಕಾ ಕಿಶೆಂಚ್ ಚುರ್ಚುರೆ ಭೊಗ್ಚೆ ನಾಂತ್!
- ರೊಡಿಯೊನ್ : ಭಾರಿ ವಿಚಿತ್ರಿತಿನ ಉಲಯ್ಲೊಯ್. ಮ್ಹಾಕಾ ಭೊಗ್ತಾ ತುಂ ತಮಾಶೆ ಉಲಯ್ಲೊಯ್ ಮ್ಹಣ್!
- ನಿಕ್ಕಿ : ಖಂಡಿತ್! ಹಾಂವೆಂ ಸಾಂಗ್ಲೆಂ ತಮಾಶ್ಯಾಂಕ್ಚ್! ಪೂಣ್ ತಿ ಎಲಿಜಾ ಮಾತ್ ಬಜೀ ಭೆಕೂಪ್, ಕಪಟಿ ನಾಪಾಸ್, ಎಕಾ ಪಯ್ಲಾಚ್ಯೆ ಗರ್ಜೆಕ್ ಪಡಾನಾತ್ಲಿ. ಸೈತಾನ್ ಮ್ಹಾತಾರಿ. ಬರೆಂ ಕಶೆಂಯ್ ಕರಿನಾ. ಪೂಣ್ ಜಾಯ್ತೆಂ ವಾಯ್ ಕರ್ತಾ. ಪೂಣ್ ಪಳೆ ತುಂ ತಿ ಸದ್ಯಾಕ್ ಮೊರ್ತಾಗಿ ನಾ ಮ್ಹಳ್ಳೆಂ! ಮ್ಹಜೊ ಪೊಂಯ್ಚ್ ತುಕಾ ಕಳೊ ಮ್ಹಣ್ ಚಿಂತಾಂ.
- ಆಫಿಸರ್ : ವ್ಹಯ್ ಕಳೊ.
- ನಿಕ್ಕಿ : ತಶೆಂ ಜಾಲ್ಯಾರ್ ಬರೆಂ ಕರ್ನ್ ಆಯ್ಕ್. ತುಜೆ ಭೊಂವ್ಲೊಣಿ ಸಮಾಜೆಚೆರ್ ದೀಷ್ಟ್ ಲಾವ್ನ್ ಪಳೆ. ಕಿತ್ಲೆಶೆ ತರ್ನಾಟಿ ಕಾಮ್ ನಾಸ್ತಾನಾ ಮಾರ್ಗಾರ್ ಬೆಕಾರ್ ಭೊಂವ್ತಾತ್ಲಿ ಮ್ಹಳ್ಳೆಂ! ತಾಂಕಾಂ ಕುಮಕ್ ಕರ್ತಲೊ ಕೋಣ್ಚ್ ನಾ. ಹ್ಯಾ ಅನ್ನಾಡಿ ಮ್ಹಾತಾರೆಚ್ಯೆ ಆಸ್ತಿನಾ ಏಕ್ ಹಜಾರ್ ತರ್ನಾಟ್ಯಾಂಕ್ ಜಿವಿತ್ ದಿವ್ಯೆತ್. ಶೆಂಬೊರಾಂನಿ ಭುರ್ಗ್ಯಾಂನಿ ಭುಕೆಂವ್ಚೆಂ ರಾವಯೆತ್. ದೆಕುನ್ ತಿಕಾ ಲಗಾಡ್ ಕಾಡಿಚೆ. ತಿಚಿ ಆಸ್ತಾ ಆನಿ ಪಯ್ಲೆ ಸ್ವಾಧಿನ್ ಕರುನ್ ಮನ್ಯಾಕುಳಾಚ್ಯೆ ಸೆವೆಕ್ ಲಾಗಾಚೆ.
- ರೊಡಿಯೊನ್ : ತಶೆಂ ಜಾಲ್ಯಾರ್ ತುಂ ಕಮ್ಯುನಿಸಮ್ ವಾದ್ ಮಾಂಡ್ತಾಯ್ ಮ್ಹಣ್ ಜಾಲೆಂ?
- ನಿಕ್ಕಿ : ತಶೆಂ ನ್ಹಯ್, ಮ್ಹಜೆಂ ಸೂಚನ್ ಕಿಶೆಂಗೆ ಮ್ಹಳ್ಯಾರ್, ಮನ್ಯಾಕುಳಾಚ್ಯಾ ಬರೆಪಣಾಖಾತಿರ್, ಎಲಿಜಾ ತಸಲ್ಯಾ ವ್ಯಕ್ತಿಂಚಿ ಖುನಿ ಕೆಲ್ಯಾರ್ ಕಾಂಯ್ ಚೊಕ್ ಜಾಂವ್ಪಿನಾ. ಥೊಡೆ ಪಾವ್ಪಿಂ ಆಮ್ಚಿ ನೈತಿಕತಾಯ್ ಪೂರ್ವ್ ನಿರ್ಧಾರಾಚೆರ್ ಹೊಂದ್ಲೊನ್ ಆಸಾ. ಎಲಿಜಾಚ್ಯಾ ಎಕ್ಲಾಚ್ಯೆ ಖುನಿಯೆ ವರ್ವಿಂ ರಗ್ತಾನ್ ಭಿಜ್ಲೆ ಪಾತ್ಕಿ ಹಾತ್ ತಿಚಿ ಗ್ರೇಸ್ತಾಕಾಯ್ ದುಬ್ಳಾಂಕ್ ವಾಂಟ್ಲೆ ವರ್ವಿಂ ಧುನ್ ವೆತಲೆಂ.
- ರೊಡಿಯೊನ್ : ತುವೆಂ ಸಾಂಗ್ಚೆಂ ಇಲ್ಲೆಂ ವಿಚಿತ್ರಿ ದಿಸ್ತಾ.

- ನಿಕ್ಕಿ : ವಿಚಿತ್ ಕಿತ್ಯಾಕ್?
- ರೊಡಿಯೊನ್ : ಕಿತ್ಯಾಕ್‌ಗಿ ಮ್ಹಳ್ಳಾರ್ ಮ್ಹಾಕಾಯಿ ಅಸಲಿಂಚ್ ಚಿಂತ್ನಾಂ ಯೆತಾತ್.
- ನಿಕ್ಕಿ : ನೀಜ್ ಜಾವ್ನ್? ತಶೆಂ ಜಾಲ್ಯಾರ್ ಹ್ಯಾ ಪ್ರಕೃತಿ ನಿಯಮಾಚ್ಯೆ ವ್ಯವಸ್ಥೆಂತ್, ಎಲಿಜಾನ್ ಜಿವಂತ್ ಆಸುನ್ ಕಾಂಯ್ ಫಾಯ್ಲೊ ನಾ ಮ್ಹಣ್ ಜಾಲೆಂ. ತಿ ಆಂಬ್ಯಾ ರುಕಾಚಿ ಬೆಂದೆರ್ ಆಸ್‌ಲ್ಲ್ಯಾ ಬರಿ. ಸಮಾಜೆಕ್ ತಿಚೆ ವರ್ವಿಂ ಬರೆಂಪಣ್ ಖಂಡಿತ್ ಜಾಯ್ನಾ. ಪೂಣ್ ವಾಯ್ ಜಾಯ್ತಿಂ ಜಾತಾ ಮ್ಹಳ್ಳಾಂತ್ ಕಾಂಯ್ ದುಬಾವ್ ನಾ. ಪೊರಾಜ್ ದಿಸಾ ತಿಣೆಂ ಲುವಿಜಾಕ್ ಪಾಟ್ ಭೆತ್ಚಾಬರಿಂ ಮಾರ್ಲಾಂ.
- ಆಫಿಸರ್ : ನೀಜ್ ಜಾವ್ನ್ ತಿ ಜಿಯೆಂವ್ಕ್ ಯೋಗ್ಯ್ ನ್ಹಯ್. ತರಿಕೀ ತಿ ಜಿಯೆತಾ. ತೆಂಯಿ ಪ್ರಕೃತೆಚೆಂ ನಿಯಮ್.
- ನಿಕ್ಕಿ : ಪೂಣ್ ಆಮಿ ಪ್ರಕೃತೆಚೆಂ ನಿಯಮಾಂ ಸಾರ್ಕಿಂ ಕರುಂಕ್ ಶಿಕುನ್ ಆಸಾಂವ್. ಆನಿ ತಿಂ ಸಾರ್ಕಿಂ ಕರ್ನಾಂ ತರ್, ಆಮಿ ಪೂರ್ವ್ ನಿರ್ಧಾರಿತ್ ನೈತಿಕತೆಂತ್ ವ್ಹಾಳುನ್ ವೆತಲ್ಯಾಂವ್. ಪೂರ್ವ್ ನಿರ್ಧಾರಿತ್ ನೈತಿಕತಾ ಜವಾಬ್ದಾರಿ, ಅಂತಸ್ಕರ್ನಾ ವಿಶಿಂ ಉಲಯ್ತಾತ್. ಮ್ಹಾಕಾ ಅಂತಸ್ಕರ್ನಾ ಜವಾಬ್ದಾರಿ ವಿರೋದ್ ಕಿತೆಂಚ್ ನಾ. ಪೂಣ್ ಹಿ ನೈತಿಕತಾ ಪ್ರಜಾರ್ಜೆ ಕಿತೆಂ ಸಾಂಗುಂಕ್ ಆಶೆತಾತ್ ಮ್ಹಳ್ಳೆಂ ಸಮ್ಜಾನಾ.
- ರೊಡಿಯೊನ್ : ತಶೆಂ ಜಾಲ್ಯಾರ್ ತುಜೆ ಪ್ರಕಾರ್ ಅಸಾಮಾನ್ಯ್ ಮನ್ಶಾಂಕ್ ಆಪ್ರಾಧ್ ಕರ್ಚೆಂ ಹಕ್ ಆಸಾ ಮ್ಹಣ್ ಜಾಲೆಂ.
- ನಿಕ್ಕಿ : ಎಕ್ದಮ್ ಸಾರ್ಕೆಂ.
- ರೊಡಿಯೊನ್ : ತುವೆಂ ಅಸಲೊ ಪೂರಾ ಸಂಗಿ ಉಲಂವ್ಚೆಂ ಸಮಾ ನ್ಹಯ್, ಅಸಲೆಂ ಪೂರಾ ಚಿಂತಪ್ ಕ್ರಾಂತಿ ಉಬ್ಜಂವ್ಕ್ ಸಾಧ್ಯ್ ಆಸಾ.
- ರೊಡಿಯೊನ್ : ಪಯ್ಲೆಂ ತುಂ ಚಿಕ್ಲೆ ರಾವ್. ಮ್ಹಾಕಾಯಿ ಏಕ್ ಸವಾಲ್ ವಿಚಾರುಂಕ್ ಆಸಾ.
- ನಿಕ್ಕಿ : ವಿಚಾರ್ ತರ್?
- ರೊಡಿಯೊನ್ : ತುಂ ಎದೊಳ್ ಮ್ಹಣಾಸರ್ ಭಾರಿಚ್ ಉದ್ದೇಗಾನ್ ಆನಿ ಆವೇಶಾನ್ ಉಲಯ್ಲೊಯ್, ತರ್ ತ್ಯಾ ಮ್ಹಾತಾರ್ಯಾ ಎಲಿಜಾಚಿ ಖುನಿ ಕರುಂಕ್ ತುಂ ತಯಾರ್ ಆಸಾಯ್‌ಗಿ? ಥಂಯ್ ನೀತ್ ಆಸಾಗೀ?
- ನಿಕ್ಕಿ : ಭಿಲ್ಕುಲ್ ತಯಾರ್ ನಾ. ಹಾಂವ್ ಫಕತ್ ತಾರ್ಕಿಕ್ ನಿತಿ ವಿಶ್ಯಾಂತ್ ಉಲಯ್ತಲೊಂ ಶಿವಾಯ್, ಎಲಿಜಾಚಿ ಖುನಿ ಕರ್ಚ್ಯಾ ವಿಶಿಂ ನ್ಹಯ್.
- ರೊಡಿಯೊನ್ : ತಶೆಂ ಜಾಲ್ಯಾರ್ ತುಜೆ ಪ್ರಕಾರ್, ಸಗ್ಳಾಂಕ್‌ಯಿ ಎಕ್‌ಚ್ ನೈತಿಕತಾ ನಾ. ಬಗಾರ್ ಹರೈಕ್ಲಾಕ್ ತಾಚಿಚ್ ಮ್ಹಳ್ಳಿ ನೈತಿಕತಾ ಆಸಾ ಮ್ಹಣ್ ಜಾಲೆಂ. ಜರ್, ತುವೆಂ ಪ್ರತಿಪಾದನ್ ಕರ್ಚಿ ಗಜಾಲ್ ತುಂಚ್ ಕರ್ನಾಯ್ ತರ್, ಹೆರಾಂನಿ ತೆಂ ಕರಿಚೆ ಮ್ಹಣ್ ತುವೆಂ ಮ್ಹಣ್ಣೆಂ ಕಶೆಂ?

- ಅಧಿಕಾರಿ : ಅಳೆ ತುಮಿ ದೊಗಿ ವ್ಹಡ್ಲೆ ತತ್ವಜ್ಞಾನಿ. ಮ್ಹಾಕಾ ತುಮ್ಚೆಂ ತರ್ಕ್, ರಾಜಾಂವ್ ಗರ್ಜ್ ನಾ. ದಯಾ ಕರ್ನ್ ಫಾಲ್ಯಾಂ ರಾತಿಕ್ ಉವಿಸಾಕ್ ಮ್ಹಜ್ಯಾ ಫಾರಾ ಧಾಡಾ. ಮ್ಹಜೊ ಕೋಟ್ ಚಿಕ್ಕೆ ಸಮಾ ಕರುಂಕ್ ಆಸಾ.
- ರೊಡಿಯೊನ್ : (ಹಾಸುನ್) ನಿಕ್ಲಿ ತಶೆಂ ಜಾಲ್ಯಾರ್ ಫಾಲ್ಯಾಂ ರಾತಿಂ, ತಿಚ್ಯಾ ಫಾರಾ ಎಲಿಜಾ ಎಕ್ಲಿಚ್ ಆಸ್ತೆಲಿ ಮ್ಹಣ್ ಜಾಲೆಂ. ತುಜಿ ತಿಯರಿ ಕಾರ್ಯಗತ್ ಕರುಂಕ್ ಹೊ ಆಯಿನ್ಸ್ ವೇಳ್.
- ನಿಕ್ಲಿ : ಅಳೆ ತಸಲಿ ಅಸಂಗತ್ ಗಜಾಲ್ ಉಲಯ್ನಾ ತರಿಕೀ
- ಆಫಿಸರ್ : ರೊಡಿಯೊನ್ ರೊಮನ್ ತುಂ ವೆಚೊಗಿ? ತುಜಿ ಒಪ್ಪಿಗಿ ತರ್ ತುಜ್ಯಾ ಇಷ್ಟಾಕ್ಯಿ ವ್ಹರುಂಕ್ ಇಲ್ಲಿ ತುಕಾ ಕುಮಕ್ ಕರುಂಕ್ ಹಾಂವ್ ತಯಾರ್ ಆಸಾಂ.
- ರೊಡಿಯೊನ್ : ದೇವ್ ಬರೆಂ ಕರುಂ ತುಮ್ಚ್ಯಾ ಉದಾರ್ ಮನಾಕ್; ತೊ ಬರೊ ಜಡ್ ಆಸ್ತಲೊ.
(ತೇಗ್‌ಯಿ ವಚುನ್ ಪಡ್‌ಲ್ಲ್ಯಾ ಮಾರ್ಟಿನಾಕ್ ಉಕಲ್ತಾತ್)

(Light Off)

ಅಂಕ್ - 1 ದೃಶ್ಯ - 2

(ರೊಡಿಯೊನ್ ರೊಮನ್ ಹಾಚೆಂ ಕೂಡ್.)

ರೊಡಿಯೊನ್ ತಾಚ್ಯಾ ಕೊಟಾಚೆಂ ಕಾಮ್ ಕರುನ್ ಆಸಾ. ತಾಚ್ಯಾ ಕೊಟಾ ಭಿತರ್ ಏಕ್ ಕುರಾಡ್ ಉಮ್ತಾಳಾಂವ್ಚ್ಯಾಕ್ ಏಕ್ ಪಾಸ್ ತಾಣೆಂ ತಯಾರ್ ಕೆಲಾ. ತೊ ಪಾಸ್ ಘಟ್ ಆಸಾಗಿ ಮ್ಹಣ್ ತೊ ಪರಿಕ್ವಾ ಕರ್ತಾ. ಕುರಾಡ್ ಪಾಸಾ ಭಿತರ್ ಫಾಲ್ನ್ ಕೋಟ್ ಫಾಲ್ನ್ ಪಳೆಯ್ತಾ. ಕುರಾಡಿಚೊ ದಾಂಡೊ ಭಾಯ್ರ್ ದಿಸಾನಾಶೆಂ ಚತ್ರಾಯ್ ಘೆತಾ. ಸಮಾಧಾನ್ ಜಾಲ್ಯಾ ಉಪ್ರಾಂತ್ ಕೋಟ್ ಆನಿ ಕುರಾಡ್ ಕಾಡ್ನ್ ಸಕಯ್ಲೆ ದವರ್ತಾ. ತವಳ್ ಬಾಗ್ಲಾರ್ ಲೊಕೆ ಪಡ್ಲಲೊ ಆಪಾಜ್. ತೊ ಇಮಾಜಿ ಪರಿಂ ಶೆಮೆಂವ್ನ್ ರಾವ್ತಾ.

- ರೊಡಿಯೊನ್ : ಏಕ್ ಘಡಿ ರಾವಾ! (ಕೋಟ್ ಕಾಡ್ನ್ ಕದಲಾರ್ ದವರ್ತಾ. ಕುರಾಡ್ ಖಿಟ್ಟಾ ಪಂದಾ ಲಿಪಯ್ತಾ) ಯೆಯಾ. ಭಿತರ್ ಯೆಯಾ. (ತಾಚಿ ಭಯ್ಣಿ, ದೊವ್ಣಿಯಾ ಪ್ರಾಯೆನ್ ರೊಡಿಯೊನ್‌ಚಾಕೀ ಲ್ಹಾನ್ ಭಿತರ್ ಸರ್ತಾ.)

- ರೊಡಿಯೊನ್ : ದೊವ್ಣಿಯಾ!
ದೊವ್ಣಿಯಾ : ರೊಡಿಯೊನ್.

- ರೊಡಿಯೊನ್ : ಮೊಗಾಚ್ಯಾ ಭಯ್ಣಿ! ಕಶೆಂ ಆಸಾಯ್ ತುಂ? ಮಾಂಯ್ ಕಶಿ ಆಸಾ?
- ದೊವ್ನಿಯಾ : ಮಾಂಯ್ ಬರಿ ಆಸಾ.
- ರೊಡಿಯೊನ್ : ಪೂಣ್ ತುಂ ಹಾಂಗಾಸರ್ ಮುಂಬಯ್ ಕಿತೆಂ ಕರುನ್ ಆಸಾಯ್? ಹಾಂವೆಂ ಚಿಂತ್ಲೆಂ ತುಂ ನಾಗ್ವರಾಂತ್ ಆಡ್ಕೆದಾರ್ನ್ ಜಾವ್ನ್ ವಾವುರ್ನ್ ಆಸಾಯ್ ಮ್ಹಣ್.
- ದೊವ್ನಿಯಾ : ವಾವುರ್ನ್ ಆಸ್ಲಿಂ. ಆತಾಂ ನಾ.
- ರೊಡಿಯೊನ್ : ಆನಿ ಕಾಂಯ್ ವಿಶೇಸ್?
- ದೊವ್ನಿಯಾ : ಆಮಿ ಕಿತೆಂ ತರೀ ಬರೊಯ್ ಗಜಾಲಿ ಉಲವ್ಯಾಂಗಿ?
- ರೊಡಿಯೊನ್ : ಕಿತೆಂಯ್ ವಾಯ್ ಜಾಲಾಂಗಿ?
- ದೊವ್ನಿಯಾ : ನಾ ತಶೆಂ ಕಾಂಯ್ ನಾ.
- ರೊಡಿಯೊನ್ : ತರ್, ತುಂ ಹಾಂಗಾಸರ್ ಮುಂಬಯ್ ಕಿತೆಂ ಪಾವ್ಲೆಂಯ್?
- ದೊವ್ನಿಯಾ : ತುಕಾ ಪಳೆಯಾಂ ಮ್ಹಣ್ ಮನ್ ಜಾಲೆಂ.
- ರೊಡಿಯೊನ್ : ಆನಿ ತೆಂ ಏಕ್ ಮಾತ್ ಕಾರಣ್‌ಗಿ?
- ದೊವ್ನಿಯಾ : ಹ್ಯಾಂ... ನಾ.
- ರೊಡಿಯೊನ್ : ತಶೆಂ ತರ್ ಲಾಂಬ್ ರುಂದಾಯ್ ಕರ್ನಾಶೆಂ ಶೀವಾ ಉಲಯ್.
- ದೊವ್ನಿಯಾ : ರೊಡ್ಯಾ, ಹಾಂವೆಂ ಕಾಜಾರ್ ಜಾಂವ್ಕ್ ಚಿಂತ್ಲಾಂ.
- ರೊಡಿಯೊನ್ : ನೀಜ್ ಜಾವ್ನ್ ಭಾರಿ ಸಂತೊಸಾಚಿ ಗಜಾಲ್. ಕೋಣ್ ತೊ ಅದೃಷ್ಟವಂತ್ ತರ್ನಾಟೊ ತುಜೆಲಾಗಿಂ ಲಗ್ನ್ ಜಾಂವ್ಚೆ? ಆನಿ ತುವೆಂ ತುಜ್ಯಾ ಕಾಜಾರಾ ವಿಶಿಂ ಕಿತ್ಯಾಕ್ ಮ್ಹಾಕಾ ಬರಂವ್ಕ್ ನಾಂಯ್?
- ದೊವ್ನಿಯಾ : ಕಿತ್ಯಾಕ್‌ಗಿ ಮ್ಹಳ್ಯಾರ್, ಕಾಜಾರ್ ಜಾಂವ್ಚೆ ನಿರ್ಧಾರ್ ತುರ್ತಾನ್ ಕಾಣ್ಲೆಚೆ ಪಡ್ಲೊ.
- ರೊಡಿಯೊನ್ : ತುಜ್ಯಾ ಕಾಜಾರಾ ವಿಶಿಂ ಇತ್ಲೊ ಏಕ್ ಮಿಸ್ತರ್ ಕಿತ್ಯಾಕ್? ತುವೆಂ ಕಾಜಾರ್ ಜಾಂವ್ಚೆ ಚೆಡೊ ತರೀ ಕೋಣ್?
- ದೊವ್ನಿಯಾ : ಹಾಂವೆಂ, ಬರೆಂ ಚಿಂತ್ಪ್ ಆಟವ್ನ್ ಶ್ರೀಮಾನ್ ಲುವಿಸ್ ಕಾಸ್ತೆಲಿನಾಕಡೆ ಕಾಜಾರ್ ಜಾಂವ್ಕ್ ಚಿಂತ್ಲಾಂ.
- ರೊಡಿಯೊನ್ : ಪೂಣ್ ತೊ ತುಕಾ ಜಾಯ್ ಜಾಲ್ಲೊ ಜೊಕ್ಟೊ ಜಿಣ್ಯೆ-ಸಾಂಗಾತಿ ಮ್ಹಣ್ ಮ್ಹಾಕಾ ಭೊಗಾನಾ. ತಾಕಾ ಪ್ರಾಯ್ ತುಜ್ಯಾಕೀ ದೋನ್ ವಾಂಟ್ಯಾಂನಿ ಚಡ್ ಜಾಲಿ. ಮ್ಹಾಕಾ ತಾಚಿ ಬರಿ ವಳಕ್ ಆಸಾ. ಕಾಂಯ್ ಪ್ರೇಜನಾಕ್ ಪಡ್ನಾತ್ಲೊ ಮನಿಸ್.
- ದೊವ್ನಿಯಾ : ಘಡಾರಾಂತ್ ಮ್ಹಜೊ ಪತಿ ಜಾಂವ್ಚ್ಯಾ ವ್ಯಕ್ತಿ ವಿಶ್ಯಾಂತ್ ದಯಾ ಕರ್ನ್ ತಶೆಂ ವಾಯ್ ಉಲಯ್ನಾಕಾ.
- ರೊಡಿಯೊನ್ : ಮ್ಹಜ್ಯಾ ಪ್ರಕಾರ್, ಸಿಲ್ವೆಸ್ಪರಾ ಸಾಂಗಾತಾ ತುಂ ಆಡ್ಕೆದಾರ್ನ್ ಜಾವ್ನ್ ಆಸ್ಲೆಂಯ್ ತರ್, ಚಡ್ ಬರೆಂ ಮ್ಹಣ್ ಭೊಗಾ.
- ದೊವ್ನಿಯಾ : ಪೂಣ್ ಆನಿ ಹಾಂವೆಂ ತಾಚಿ ಸರ್ವಿಂ ಪಾಟಿಂ ಗೆಲ್ಲ್ಯಾಬರಿಂ ನಾ.

ರೊಡಿಯೋನ್ : ತಶೆಂ ಮ್ಹಳ್ಯಾರ್, ಸಿಲ್ವೆಸ್ಟರ್ ಕುವೆಲ್ಲೊ ತಸಲ್ಯಾ ಇತ್ಲ್ಯಾ ಬರ್ಯಾ ಮನ್ಯಾಕಡೆ ಕಾಜಾರ್ ಜಾಂವ್ಕ್ ತುಕಾ ಅವ್ಯಾಸ್ ಆಸ್ತಾನಾ, ಮಜೆಚೆಂ ಜೀವನ್ ಜಿಯೆಂವ್ಚಿ ಕೀಡ್, ಲುವಿಸ್ ಕಾಸ್ತೆಲಿನೊ ಕಡೆ ಕಾಜಾರ್ ಜಾಂವ್ಕ್ ತುವೆಂ ಆಲೋಚನ್ ಕೆಲ್ಲಿಯ್ಕಿ ಕಿತೆಂ? ಹಾಂವ್ ಚಿಂತ್ತಾಲೊಂ ತುಕಾ ಆನಿ ಸಿಲ್ವೆಸ್ಟರಾಕ್ ಬರೆಂ ಆಸಾ ಮ್ಹಣ್.

ದೊವ್ನಿಯಾ : ಆಸ್ಲೆಂ.

ರೊಡಿಯೋನ್ : ತಶೆಂ ಜಾಲ್ಯಾರ್ ತುವೆಂ ತಾಚೆ ಸರ್ವಿಂ ಕಿತ್ಯಾಕ್ ಪಾಟಿಂ ವಚುಂಕ್ ನಜೊ?

ದೊವ್ನಿಯಾ : ತೆಂ ಅಸಾಧ್ಯ್. ಕಿತ್ಯಾಗಿ ಮ್ಹಳ್ಯಾರ್ ಮದಾಮ್ ಸಿಲ್ವೆಸ್ಟರ್ ಕುವೆಲ್ಲೊ ಹಪ್ಪಾಂ ಪಯ್ಲೆಂ ಅಂತರ್ಲಿ.

ರೊಡಿಯೋನ್ : ತಶೆಂ ತರ್, ತುಜಿ ಹಾಜಿ ಥಂಯ್ಸರ್ ಹ್ಯಾ ವೆಳಾರ್ ಪಯ್ಲೆಂಚ್ಯಾಕಿ, ಆತಾಂ ಚಡ್ ಗರ್ಜ್ ಆಸಾ ಮ್ಹಣ್ ಜಾಲಿ.

ದೊವ್ನಿಯಾ : ತಶೆಂ ಕಾಂಯ್ ನಾ.

ರೊಡಿಯೋನ್ : ಹಾಂವ್ ಚಿಂತ್ತಾಲೊಂ ತುಕಾ ತಾಂಚ್ಯಾ ಭುರ್ಗ್ಯಾಂಚೊ ಭಾರೀ ಮೋಗ್ ಆಸ್ಲೊ ಮ್ಹಣ್.

ದೊವ್ನಿಯಾ : ಆಸ್ಲೊ.

ರೊಡಿಯೋನ್ : ತಶೆಂ ಜಾಲ್ಯಾರ್ ತುವೆಂ ಥಂಯ್ ಕಾಮ್ ಸೊಡ್ಚಿ ಗರ್ಜ್ ತರೀ ಕಿತೆಂ? ತುವೆಂ ಆಪುಣ್ ಲುವಿಸಾಚೊ ಮೋಗ್ ಕರ್ತಾಂ ಮ್ಹಣ್ ನಟನ್ ಕರ್ಚೆಂ ಮ್ಹಾಕಾ ಪಸಂದ್ ನಾ.

ದೊವ್ನಿಯಾ : ಹಾಂವ್ ಲುವಿಸಾಕ್ ಮಾನಾನ್ ಲೆಕ್ತಾಂ. ಪೂಣ್ ತುವೆಂ ಸಾಂಗ್ಚೆಬರಿಂ ಮ್ಹಾಕಾ ಸಿಲ್ವೆಸ್ಟರ್‌ಕಡೆ ಪಾಟಿಂ ವಚುಂಕ್ ಖಂಡಿತ್ ಸಾಧ್ಯ್ ನಾ. ಕಿತ್ಯಾಕ್ ತಾಣೆಂ ಮ್ಹಾಕಾ ಹಲ್ಕ್ ಕೆಲಾಂ.

ರೊಡಿಯೋನ್ : ಕಿತೆಂ?

ದೊವ್ನಿಯಾ : ಮ್ಹಾಕಾ ತುಜೆಕಡೆ ಸಾಂಗುಂಕ್ ನಾಕಾ ಆಸ್ಲೆಂ. ಪೂಣ್ ಆತಾಂ ಸಾಂಗಾನಾಶೆಂ ಉಪಾಯ್ ನಾ. ಸುರ್ವೆರ್ ಪೂರಾ ಬರೆಂ ಆಸ್ಲೆಂ. ಮದಾಮ್ ಸಿಲ್ವೆಸ್ಟರ್ ಮೊಗಾಳ್ ಆಸ್ಲಿ. ಭುರ್ಗಿಂ ಆಂಜಾಳ್ ಆಸ್ಲಿ ಆನಿ ಸಿಲ್ವೆಸ್ಟರ್ ಮೀತ್ ಸಾಂಬಾಳುನ್ ಜಿಯೆತಾಲೊ. ಎಕ್ಲೆ ರಿತಿನ್ ತೊ ಮ್ಹಾಕಾ ಕಾಂತಾಳ್ತಾಂ ಮ್ಹಳ್ಳೆಬರಿಂ ಜಿಯೆತಾಲೊ. ಪೂಣ್ ಎಕ್ಲೆಮ್ ದಯಾಳಿ ಆಸ್ಲೊ. ಮ್ಹಾಕಾ ಭೆಟ್ಲೆ ಅವ್ಯಾಸ್ ಚುಕಯ್ತಾಲೊ. ಪೂಣ್ ಹಿ ಸಗ್ಳಿ ಧಾ ಹಪ್ಪಾಂ ಪಯ್ಲೆಂಚಿ ಗಜಾಲ್. ಪಾಟ್ಲ್ಯಾ ಧಾ ಹಪ್ಪಾಂ ಧಾವ್ನ್ ತಾಣೆಂ ಮ್ಹಾಕಾ ಭೆಟ್ಲೆಂ ಮೊಸ್ತು ದಾಟ್ ಜಾಲೆಂ. ಪಯ್ಲೆಂ ಪಯ್ಲೆಂ ಹಾಂವೆಂ ಚಿಂತ್ಲೆಂ ಹಾಕಾ ಕಾಂಯ್ ಮ್ಹಜಿ ಇಷ್ಟಾಗತ್ ಕರುಂಕ್ ಜಾಯ್ತೆ ಕೊಣ್ಣಾ ಮ್ಹಣ್. ಪೂಣ್ ಮ್ಹಾಕಾ ವೆಗ್ಲಿಂಚ್ ಕಳೆಂಕೀ ತಾಕಾ ಮ್ಹಜೆಕಡೆ ಧಾವ್ನ್ ಇಷ್ಟಾಗತೆಚ್ಯಾಕೀ ಚಡ್ ಕಿತೆಂಗಿ ಜಾಯ್ತೆ ಮ್ಹಳ್ಳೆಂ.

ರೊಡಿಯೋನ್ : ಓ... ಹಲ್ಕತ್ ಖಿಂಚೊ!

ದೊವ್ವಿಯಾ : ತುವೆಂ ಸಾಂಗ್ಲೆಂ ಎಕ್ದಮ್ ಸಾರ್ಕೆಂ. ತೊ ನೀಜ್ ಜಾವ್ನ್ ವ್ಹಡ್ಲೊ ಹಲ್ಚುಕ್. ತೊ ಮ್ಹಜ್ಯಾ ಮೊಗಾರ್ ಪಡ್ಲೊ ಆನಿ ಆಮಿ ಘರ್ ಸೊಡ್ನ್ ಧಾಂವ್ಯಾಂ ಮ್ಹಣ್ ವತ್ತಾಯ್ ಕರಿಲಾಗ್ಲಾ. ಹಾಂವ್ ರಾಗಾನ್ ತಾಪ್ಲಿಂ, ಆನಿ ಸರ್ಸರಿಂ ಯೆಟ್ಲೆಂ. ಹಾಂವೆಂ ಚಿಂತ್ಲೆಂ ಆನಿ ಮುಕಾರ್ ತೊ ಮ್ಹಜೆ ತಳ್ಳೆಕ್ ಯೆಂವ್ಚೊ ನಾ ಮ್ಹಣ್. ಪೂಣ್ ತೊ ಲಜ್ ನಾತ್ಲೊ ಮನಿಸ್. ಕಿತೆಂಯ್ ಕರುಂಕ್ ಪಾಟಿಂ ಸರ್ಚೊ ನ್ಹಯ್. ಏಕ್ ದೀಸ್ ಹಾಣೆಂ “ಘರ್ ಸೊಡ್ನ್ ಧಾಂವ್ಯಾಂ” ಮ್ಹಣ್ಣೆಂ ಮದಾಮ್ ಸಿಲ್ವೆಸ್ಪರಾಚಾ ಕಾನಾಕ್ ಪಡ್ಲೆಂ ಆನಿ ತಿಣೆಂ ತಾಕಾ ಗುನ್ಯಾಂವ್ಕಾರ್ ಕರ್ಚ್ಯಾ ಬದ್ಲಾಕ್ ಮ್ಹಜೆರ್ ಆಪ್ರಾದ್ ಮಾಂಡ್ಲೊ ಆನಿ ಮ್ಹಾಕಾ ಘರಾಂತ್ಲೆಂ ಭಾಯ್ರ್ ಲೊಟ್ಲೆಂ.

ರೊಡಿಯೊನ್ : ಭಿರಾಂಕುಳ್ ಗಜಾಲ್!

ದೊವ್ವಿಯಾ : ತಾಚ್ಯಾ ಉಪ್ರಾಂತ್ ಜಾಲ್ಲಿ ಗಜಾಲ್ ಆನಿಕೀ ಭಿರಾಂಕುಳ್. ಮದಾಮ್ ಸಿಲ್ವೆಸ್ಪರಾಕ್ ಮ್ಹಜೆ ವಿಶ್ವಾಂತ್ ಸಗ್ಳ್ಯಾ ಗಾಂವಾಂತ್ ನಾಕಾ ಜಾಲ್ಲಿ ಖಬರ್ ಕೆಲಿ. ಆನಿ ಮ್ಹಜೆ ಮರ್ಯಾದ್ ತೀನ್ ತಿರುಟೆ ಜಾಲಿ. ಪೂಣ್, ಸವ್ಕಾಸ್ ತರೀ ಮದಾಮೆಕ್ ಸತ್ ಕಳ್ಳೆಂ. ಇಗರ್ಜೆಂತ್ ಉಗ್ತಾನ್ ತಿಚೆಂ ಪಾತಕ್ ವಳ್ಕಾಲಿ ಆನಿ ಸಗ್ಳ್ಯಾ ಗಾಂವಾರ್ ಘರಾನ್ ಘರ್ ವಚುನ್, ಸತ್ ಗಜಾಲ್ ಸಾಂಗಾಲಾಗಿ. ಅಶೆಂ ತಿಚ್ಯಾ ಪಾತ್ಕಾಕ್ ತಿಣೆಂ ಪ್ರಾಚಿತ್ ಕೆಲೆಂ ಆನಿ ಮ್ಹಜ್ಯಾ ನಾಂವಾಕ್ ಪರತ್ ಮರ್ಯಾದ್ ಹಾಡ್ಲಿ. ಆನಿ ಮ್ಹಾಕಾ ಏಕ್ ಬರೊ ಘಡಾರ್ ದೀಜೆ ಮ್ಹಳ್ಳೆ ಆಶೆನ್, ತಿಚೊ ಕಸಿನ್ ಲುವಿಸಾಕಡೆ ಮ್ಹಜೆ ಸಯ್ಕಿಕ್ ಕೆಲ್ಲಿಯ್ ತಿಣೆಂಚ್.

ರೊಡಿಯೊನ್ : ಹಾಚ್ಯಾ ಪಾಟ್ಲಾನ್ ಕಿತೆಂ ತರೀ ಏಕ್ ಘುಟ್ಕೆ ಆಸಾ ಮ್ಹಣ್ ಹಾಂವ್ ಚಿಂತ್ತಾಲೊಂ. ಕಿತೆಂಯ್ ಆಸುಂ, ಲುವಿಸಾಕಡೆ ಕಾಜಾರ್ ಜಾಂವ್ಕ್ ತುಜೆಸ್ತಕಿಂ ತುವೆಂ ಮೇಟ್ ಕಾಡುಂಕ್ ನಜೊ ಆಸ್ಲೆಂ.

ದೊವ್ವಿಯಾ : ರೊಡಿಯೊನ್, ದಯಾಕರ್ನ್ ತಶೆಂ ಮ್ಹಣಾನಾಕಾ.

ರೊಡಿಯೊನ್ : ಆನಿ ಮದಾಮ್ ಸಿಲ್ವೆಸ್ಪರ್ ಮೆಲಿ?

ದೊವ್ವಿಯಾ : ವ್ಹಯ್! ಮೆಲಿ. ಭಾರಿ ದುಖಾಚಿ ಗಜಾಲ್. ಮ್ಹಾಕಾ ಭೊಗ್ತಾ, ಸಿಲ್ವೆಸ್ಪರಾನ್ ತಿಚಿ ಖುನಿ ಕೆಲಿ ಮ್ಹಣ್!

ರೊಡಿಯೊನ್ : ಕಿತೆಂ ಉಲಯ್ತಾಯ್ ದೊವ್ವಿಯಾ?

ದೊವ್ವಿಯಾ : ಸಿಲ್ವೆಸ್ಪರಾನ್ ತಿಚಿ ಖುನಿ ಕೆಲ್ಯಾ ಮ್ಹಣ್ ರುಜು ಕರುಂಕ್ ಮ್ಹಜೆ ವರ್ವಿಂ ಜಾಂವ್ಚೆಂ ನಾ. ಪೂಣ್ ಮ್ಹಜೆಂ ಅಂತಸ್ಕರ್ನಾ ಹೆಂ ಪಾತ್ಯೆತಾ. ತಾಚಿ ಆಶಾ ಜ್ಯಾರಿ ಕರುಂಕ್ ತೊ ಕಿತೆಂಯ್ ಕರುಂಕ್ ಪಾಟಿಂ ಸರ್ಚೊ ಮನಿಸ್ ನ್ಹಯ್. ಮದಾಮ್ ಸಿಲ್ವೆಸ್ಪರಾನ್ ಮ್ಹಜೆ ಪಾಡ್ ಘೆತ್ ಲ್ಲಾಕ್ ತಿಚೆರ್ ಕರಿಣ್ ರಾಗಾರ್ ತೊ ಜಾಲ್ಲೊ ಆನಿ ತಿಣೆಂ ಲುವಿಸಾಕಡೆ ಮ್ಹಜೆ ಸಯ್ಕಿಕ್ ಕೆಲ್ಲ್ಯಾಕ್ ಆನಿಕೀ ಚಡ್ ಖುಬಾಳ್ ಲ್ಲೊ.

- ರೊಡಿಯೊನ್ : ತಶೆಂ ಜಾಲ್ಯಾರ್ ತೊಯೀ ಏಕ್ ಸ್ವತಂತ್ರ ಮನಿಸ್ ಮ್ಹಣ್ ಜಾಲೆಂ.
- ದೊವ್ನಿಯಾ : ಮದಾಮ್ ಸಿಲ್ವೆಸ್ಟರ್ ಸ್ವಾಭಾವಿಕ್ ಕಾರಣಾಂಕ್ ಲಾಗುನ್ ಮೆಲಿ ಮ್ಹಣ್ ರಿಪೊರ್ಟ್ ದಿಲ್ಯಾರಿ ಮ್ಹಾಕಾ ತೆಂ ಪಾತ್ಯೆಂವ್ಕ್ ಭಿಲ್ಕುಲ್ ಸುಲಭ್ ನಾ.
- ರೊಡಿಯೊನ್ : ಮದಾಮ್ ಸಿಲ್ವೆಸ್ಟರಾಚ್ಯಾ ಮೊರ್ನಾಕ್ ಕಿತೆಂಯ್ ಕಾರಣ್ ಆಸ್ಯೆತ್. ಪೂಣ್ ತುಕಾ ತಾಚೆ ವರ್ವಿಂ ಕಿತೆಂ ತರೀ ಫರಕ್ ಪಡ್ತಾತಿ?
- ದೊವ್ನಿಯಾ : ಖಂಡಿತ್! ವಿಶೇಸ್ ರಿತಿನ್! ಮದಾಮ್ ಸಿಲ್ವೆಸ್ಟರಾಚೆ ಮೆಲ್ಯೆ ಕುಡಿಚಿ ಊಬ್ ಉಣೆಂ ಜಾಂವ್ಚ್ಯಾ ಪಂಪ್ಲೆಂಚ್, ತಾಚೆ ಕಡೆ ಕಾಜಾರ್ ಜಾಂವ್ಕ್ ಮ್ಹಜೊ ಹಾತ್ ಮಾಗುನ್ ತೊ ಆಯಿಲ್ಲೊ. ಹಾಂವ್ ಮದಾಮೆಚ್ಯಾ ಮೊರ್ಲಾಕ್ ಗೆಲ್ಲ್ಯಾ ವೆಳಾಚೊ ಫಾಯ್ದೊ ತಾಣೆಂ ಉಟಯ್ಲೊ.
- ರೊಡಿಯೊನ್ : ತಶೆಂ ಮ್ಹಳ್ಯಾರ್ ತುಕಾ ತಾಚೆಕಡೆ ಆಕರ್ಷಣ್ ನಾ ಮ್ಹಣ್ ಜಾಲೆಂ?
- ದೊವ್ನಿಯಾ : ಆಕರ್ಷಣ್ ಆಸುಂಕ್ ಪುರೊ. ಪೂಣ್ ಆಸಕ್ತಾ ನಾ. ಮೋಗಯಿ ನಾ. ತಾಚೆ ವಯ್ರ್ ದುಬಾವ್ ದವರುನ್ ಹಾಂವೆಂ ತಾಚೆಕಡೆ ಕಾಜಾರ್ ಜಾಂವ್ಕ್ ಜಾಯ್ನಾ.
- ರೊಡಿಯೊನ್ : ತರ್ ತುಕಾ ಲುವಿಸಾಕಡೆ ಕಾಜಾರ್ ಜಾವ್ಯೆತ್ ಮ್ಹಣ್ ಭೊಗ್ತಾ?
- ದೊವ್ನಿಯಾ : ಖಂಡಿತ್ ಜಾವ್ನ್! ತಾಕಾ ಮ್ಹಜೊ ಪತಿ ಜಾವ್ನ್ ಸ್ವಿಕಾರ್ ಕರುಂಕ್ ಹಾಂವ್ ತಯಾರ್ ಆಸಾಂ. ತಾಣೆಂ ಮ್ಹಾಕಾ ಏಕ್ ಬರೊ ಹುದ್ದೊಯಿ ಭಾಸಾಯ್ಲೊ.
- ರೊಡಿಯೊನ್ : ತೊ ಲುವಿಸ್ ಆಪ್ಲ್ಯಾ ಗ್ರೇಸ್ತಿಕಾಯೆನ್ ಹೆರಾಂಕ್ ಭುಲಂವ್ಚೊ ವ್ಹಡ್ಲೊ ನಾಡಿ.
- ದೊವ್ನಿಯಾ : ತೊ ಚಿಲ್ಲರ್ ಸಂಗಿಂ ವಿಶಿಂ ವ್ಹಡಿ ಬಡಾಯ್ ಉಲಯ್ತಾ ಮ್ಹಳ್ಯಾಂತ್ ಕಾಂಯ್ ದುಬಾವ್ ನಾ. ಪೂಣ್ ಬಡಾಯ್ ಉಲೊಂವ್ಚೆಂ ವಾಯ್ ನ್ಹಯ್.
- ರೊಡಿಯೊನ್ : ದೊವ್ನಿಯಾ ತೊ ತುಕಾ ಪ್ರಾಯೆನ್ ವ್ಹಡ್ ಜಾಲೊ.
- ದೊವ್ನಿಯಾ : ತಾಕಾ ಆತಾಂ ಚಾಳೀಸ್ ವರ್ಸಾಂ ಉತರಿಂ ತಿತ್ತಿಂಚ್. ಪಂದ್ರಾ ವರ್ಸಾಂಚೊ ಫರಕ್ ಕಾಂಯ್ ಆಯ್ಕಾನಾತ್ಲೊ ವಿಷಯ್ ನ್ಹಯ್. ಆಯ್ಚ್ಯಾ ಕಾಳಾರ್ ಮೊಗಾರ್ ಪಡೊನ್ ಜಾಂವ್ಚ್ಯಾ ಕಾಜಾರಾಂನಿ ಹೆಂ ಸದಾಂಚೆಂ.
- ರೊಡಿಯೊನ್ : ಲುವಿಸ್ ಬಜೀ ಪೆದ್ಲ.
- ದೊವ್ನಿಯಾ : ಪೂಣ್ ತಾಚೆಂ ಕಾಳಿಜ್ ಬರೆಂ.
- ರೊಡಿಯೊನ್ : ಮ್ಹಾಕಾ ಕಳಿತ್ ಆಸಾ ತುಂ ತಾಚೊ ಮೋಗ್ ಕರ್ನಾಯ್.
- ದೊವ್ನಿಯಾ : ಹಾಂವ್ ತಾಚಿ ಜವಾಬ್ದಾರಿಭರಿತ್ ಬಾಯ್ಲೆ ಜಾತೆಲಿಂ. ತೊ ಮ್ಹಣ್ತಾಲೊ ಆಪ್ಣಾಕ್ ಎಕಾ ದುಬ್ಳ್ಯಾ, ಪೂಣ್ ಬರ್ಯಾ ಗುಣೇಸ್ತ್ ಚೆಡ್ವಾಕಡೆ ಕಾಜಾರ್ ಜಾಯ್ಚೆ ಮ್ಹಣುನ್. ತಾಚೆ ಪ್ರಕಾರ್ ಎಕಾ ಗ್ರೇಸ್ತ್ ಚೆಡ್ವಾಕಡೆ ಕಾಜಾರ್ ಜಾವ್ನ್, ಜೀಣ್‌ಭರ್ ತಾಕಾ ಗುಲಾಮ್

- ಜಾವ್ನ್ ಆಸ್ತೆಂ ಎಕಾ ದಾದ್ಲ್ಯಾಕ್ ಸೊಭಾಯೆಚೆಂ ನ್ಹಯ್ ಮ್ಹಣುನ್.
- ರೊಡಿಯೊನ್ : ಒಪೊ! ತಶೆಂ ಜಾಲ್ಯಾರ್ ತಾಚೆ ಪ್ರಕಾರ್ ಎಕಾ ದುಬ್ಳ್ಯಾ ಚೆಡ್ಯಾಕಡೆ ಕಾಜಾರ್ ಜಾವ್ನ್ ತಾಚೆರ್ ದಬಾವ್ ಫಾಲ್ಸ್ ಮಾನ್-ಗವ್ವ್ ಆಪ್ಲಾವ್ಯೆತ್ ಮ್ಹಳ್ಳಿ ತಾಚಿ ಪಾತ್ಯೆಣಿ ಮ್ಹಣ್ ಜಾಲೆಂ. ಎಕಾ ದುಬ್ಳ್ಯಾ ಚೆಡ್ಯಾನ್ ಏಕ್ ಗ್ರೇಸ್ತ್ ಚೆಡ್ಯಾಕಡೆ ಕಾಜಾರ್ ಜಾಲ್ಯಾರ್ ತಾಚಿ ಸದಾಂಯಿ ಪೂಜಾ ಕರ್ನ್ಚೆ ಆಸಾಜೆ ಮ್ಹಣ್ ತೊ ಚಿಂತ್ತಾಗಿ ಕಿತೆಂ? ಪೆಟೊ ಖಿಂಚೊ!
- ದೊವ್ನಿಯಾ : ತಾಚೆಂ ಚಿಂತಪ್ ತಶೆಂ ನ್ಹಯ್ ಮ್ಹಣ್ ಹಾಂವ್ ಚಿಂತ್ತಾಂ ರೊಡಿಯೊನ್. ತಾಚೊ ಉದ್ದೇಶ್ ದುಬ್ಳ್ಯಾಂಕ್, ಅಸ್ಕತ್ಯಾಂಕ್ ಅಸಹಾಯಕಾಂಕ್ ರಾಕ್ಣೊ.
- ರೊಡಿಯೊನ್ : ವಾವ್! ತಶೆಂ ಮ್ಹಳ್ಳಾರ್ ಇಲ್ಲೊ ತರೀ ಸ್ವಾಭಿಮಾನ್ ಆಸ್ಚೆ ಬಾಯ್ಲೆಚೆಂ ತಾಕಾ ಭೈಂ ದಿಸ್ತಾ ಮ್ಹಣ್ ಜಾಲೆಂ. ಕಿತ್ಯಾಕ್ ತಿ ಬಾಯ್ಲೆ ತಾಕಾ ಮಾನ್ ದಿಂವ್ಚಿನಾ ಮ್ಹಳ್ಳಿ ಕಾವ್ಣೆಣಿ ತಾಚಿ.
- ದೊವ್ನಿಯಾ : ರೊಡಿಯೊನ್, ತಾಚೆಕಡೆ ಉಲಯ್ನಾಶೆಂ, ತಾಕಾ ಪಳೆಯ್ನಾಶೆಂ ಆಶೆಂ ಉಲಂವ್ಚೆಂ ಸಾರ್ಕೆಂ ನ್ಹಯ್. ತುಮಿ ಎಕಾಮೆಕಾಕ್ ಭೆಟ್ಲಿ ವಾಂಂಡಾವಳ್ ಹಾಂವ್ ಕರ್ತಾಂ. ತಾಚೆಕಡೆ ಉಲ್ಟೆಂ ಉಲೊಂವ್ಚೊನಾಯ್ ಮ್ಹಣ್ ಮ್ಹಾಕಾ ಭಾಸ್ ದಿ.
- ರೊಡಿಯೊನ್ : ಜಾಯ್ ತಾಕಾ ಭೆಟುಂಕ್ ಮ್ಹಜಿ ಕಾಂಯ್ ಆಡ್ಕಳ್ ನಾ. ಪೂಣ್ ಹಾಂವ್ ತಾಕಾ ಪಸಂದ್ ಕರ್ಚೊನಾ ಮ್ಹಳ್ಳೆಂ ತೆಂ ಖಿಂಡಿತ್.
- ದೊವ್ನಿಯಾ : ಪಳೆ ರೊಡಿಯೊನ್, ಚಿಕ್ಕೆಶೆ ಚಿಂತುನ್ ಪಳೆ. ತುಂ ಕಾನೂನ್ ಶಿಕ್ಲಾಯ್. ವೆಗ್ಳಿಂಚ್ ತುಜೆಂ ಶಿಕಪ್ ಮುಗ್ಗೊಂಚ್ಯಾರ್ ಆಸಾ. ತಾಚೆ ಉಪ್ರಾಂತ್, ತಾಚ್ಯಾ ಉದ್ಯಮಾಂತ್ ತುಕಾ ಭಾಗಿದಾರ್ ಜಾವ್ಚೆತ್.
- ರೊಡಿಯೊನ್ : ತಶೆಂ ತರ್, ತುವೆಂ ಲುವಿಸಾಕಡೆ ಕಾಜಾರ್ ಜಾಂವ್ಚೆಂ ಮ್ಹಜೆ ಖಾತಿರ್ ಮ್ಹಣ್ ಜಾಲೆಂ.
- ದೊವ್ನಿಯಾ : ಹಾಂವ್ ಕಿತೆಂ ಕರ್ತಾಂ ತೆಂ ಮ್ಹಜೆ ಖುಶೆ ಪ್ರಕಾರ್ ಕರ್ತಾಂ.
- ರೊಡಿಯೊನ್ : ತುಜೆ ಖುಶಿ ಕರುಂಕ್ ಹಾಂವ್ ತುಕಾ ಭಿಲ್ಕುಲ್ ಸೊಡಿನಾ.
- ದೊವ್ನಿಯಾ : ಮ್ಹಜ್ಯಾ ಜಿವಿತಾಚೊ ನಿರ್ಧಾರ್ ಹಾಂವ್ ಮ್ಹಜೆಸ್ತಕಿಂ ಘೆಂವ್ಕ್ ಸಕ್ತಾಂ.
- ರೊಡಿಯೊನ್ : ಆನಿ ತುಜೊ ನಿರ್ಧಾರ್ ಮಮ್ಮಿ ಮಾನುನ್ ಘೆತ್ ಮ್ಹಣ್ ತುಂ ಚಿಂತ್ತಾಯ್?
- ದೊವ್ನಿಯಾ : ಖಿಂಡಿತ್.
- ರೊಡಿಯೊನ್ : ದೊವ್ನಿಯಾ, ಮ್ಹಜೆಂ ಜಿವಿತ್ ಸಂತೊಸ್ ಕರ್ಚ್ಯಾಕ್, ತುಂ ಲುವಿಸಾಕಡೆ ಕಾಜಾರ್ ಜಾವ್ನ್ ತುಜೆಂ ಜಿವಿತ್ ಸಾಕ್ರಿಫಿಸ್ ಕರ್ತಾಯ್ ಮ್ಹಣ್ ಮ್ಹಾಕಾ ಭೊಗ್ತಾ ಆನಿ ಮಮ್ಮಿ ಹ್ಯಾ ಸಾಕ್ರಿಫಿಸಾಚಿ ಶೆಳಿ ಜಾವ್ನ್ ತುಕಾ ಭೆಟಯ್ತಾ. ಪೂಣ್ ಹಿ ಬಲಿ ಭೆಟಂವ್ಕ್ ಹಾಂವ್ ಸೊಡ್ಲೊನಾ.

ದೊವ್ವಿಯಾ : ಹಾಂವ್ ತುಜೆಕಡೆ ಪರಾತ್ತಾಂ ರೊಡಿಯೊನ್, ದಯಾ ಕರ್ನ್ ಸಮ್ಲೊಂಚೆಂ ಪ್ರಯತ್ನ್ ಕರ್.

ರೊಡಿಯೊನ್ : ಮಾಂಯ್ಚಿ ಗಜಾಲ್ ಸೊಡ್ಯಾಂ, ತಿ ಆಕ್ರೇಚಿ ಘಡಿ ಪರ್ಯಾಂತ್ ಕೊಂಬಿ, ಹಂಸ್ ಮ್ಹಣ್ಣಾ ಕಾಸ್ತಾಚಿ. ಪೂಣ್ ತುಂ? ತುಂ ಸಿಲ್ಲೆಸ್ಪರಾಕ್ ನೆಗಾರ್ ಕರುನ್, ಲುವಿಸಾಚ್ಯಾ ಕಾನೂನಾ ಪರ್ಮಾಣೆಂ ಕಾಪ್ಪಾ ಬಾಯ್ಲೆ ಜಾಂವ್ಕ್ ಮುಕಾರ್ ಸರ್ಲಾಂಯ್ ನ್ಹಯ್? ತೆಂಯಿ ತುಜ್ಯಾ ಬರ್ಯಾಪಣಾ ಖಾತಿರ್ ನ್ಹಯ್, ಬಗಾರ್ ಮ್ಹಜ್ಯಾ ಬರ್ಯಾಪಣಾಖಾತಿರ್. ಮ್ಹಜೆ ಖಾತಿರ್ ತುಂ ಇತ್ಲೊ ವ್ಹಡ್ಲೊ ತ್ಯಾಗ್ ಕರುಂಕ್ ತಯಾರ್ ಆಸಾಯ್, ತುಂ ಕಿತೆಂ ಕರ್ತಾಯ್, ತೆಂ ಪ್ರದುವಾರ್ ನ್ಹಯ್ ತರೀ ಪ್ರದುವಾರಾ ಥಾವ್ನ್ ಚಡ್ ಪಯ್ಸ್ ನಾ.

ದೊವ್ವಿಯಾ : ರೊಡ್ಯಾ ತುಜೆಲಾಗಿಂ ಪರಾತ್ತಾಂ ದಯಾ ಕರ್ನ್ ತಶೆಂ ಉಲಯ್ನಾಕಾ.

ರೊಡಿಯೊನ್ : ಹಾಂವ್ ಉಲಂವ್ಚೆಂ ಖಂಡಿತ್ ರಾವಯ್ನಾ! ಕಾಲ್ ಹಾಂವ್ ಎಕಾ ಮನ್ಯಾಕ್ ಭೆಟ್ಲೊಂ. ತೊ ಮ್ಹಣಾಲೊ, ತಾಚೆ ಧುವೆನ್ ಕುಟ್ಮಾಚ್ಯಾ ಸಾಂದ್ಯಾಂನಿ ಭುಕೆನ್ ವಳ್ಳೆಂ ಪಳೆಂವ್ಕ್ ಜಾಯ್ನಾಸ್ತಾಂ ಚೆಡಿಯೆಪಣಾಚಿ ವ್ಯಾಪ್ತ ಸುರು ಕೆಲಿ ಮ್ಹಣ್. ಚೆಡಿಯೆಪಣಾಚಿ ವ್ಯಾಪ್ತ ಚಲವ್ನ್ ತರಿ ಫಾಯ್ದೊ ಕಿತೆಂ! ಆಕ್ರೆಕ್ ಭುಕೆಂವ್ಚಿಂ ಭುಕೆತಾತ್ ಚ. ಹಿ ತ್ಯಾ ಸೊನಿಯಾಚಿ ಕಾಣಿ. ಲುವಿಸಾಕಡೆ ತುಂ ಕಾಜಾರ್ ಜಾಶಿ ತರ್, ತುಜೆ ಕಾಣ್ಯೆಕ್ ಆನಿ ಲುವಿಸಾಚ್ಯಾ ಕಾಣ್ಯೆಕ್ ವೆತ್ಯಾ ಆಸ್ಲೊ ನಾ. ತಸಲ್ಯಾ ನೀಚ್ (ಕೀಳ್)ಪಣಾಕ್ ಮೋಲ್ ಫಾರಿಕ್ ಕರುಂಕ್ ಆಸ್ಲೆಂಚ್.

ದೊವ್ವಿಯಾ : ತುಜೆಕಡೆ ಉಲಯ್ತಾನಾ ತುಂ ಕಿತೆಂಗಿ ಸ್ಥಿಮಿತಾರ್ ನಾತ್ಲೆ ಬರಿಂ ದಿಸ್ತಾಯ್! ಹಾಂವ್ ಆನ್ಯೆಕ್ ಪಾವ್ಚಿಂ ಯೇವ್ನ್ ತುಜೆಲಾಗಿಂ ಉಲಯ್ತಾಂ. ಆತಾಂ ಮ್ಹಾಕಾ ವಚುಂಕ್ ರಜಾ ದಿ.

ರೊಡಿಯೊನ್ : ದಯಾಕರ್ನ್ ವಚನಾಕಾ ದೊವ್ವಿಯಾ! ದೊವ್ವಿಯಾ, ತುಜೊ ತ್ಯಾಗ್ ಮ್ಹಾಕಾ ನಾಕಾ ಆನಿ ಹಾಂವ್ ಜೀವ್ ಆಸ್ತಾ ಪರ್ಯಾಂತ್, ಹೊ ತ್ಯಾಗ್ ಕರುಂಕ್ ತುಕಾ ಸೊಡ್ಲೊನಾ, ಭಿಲ್ಕುಲ್ ಸೊಡ್ಲೊನಾ.

ದೊವ್ವಿಯಾ : (ರಾಗಾನ್) ಕಿತೆಂ? ತುಂ ಮ್ಹಾಕಾ ಲುವಿಸಾಕಡೆ ಕಾಜಾರ್ ಜಾಂವ್ಕ್ ಸೊಡಿನಾಯ್‌ಗಿ? ತುಕಾ ತಶೆಂ ಕರುಂಕ್ ಹಕ್ ತರೀ ಖಂಯ್ ಆಸಾ? ತಸಲೆಂ ಹಕ್ ಮ್ಹಜೆರ್ ಚಲಂವ್ಚ್ಯಾಕ್ ತುವೆಂ ಮ್ಹಾಕಾ ಕಿಲ್ಲೆಂ ಬರೆಂಪಣ್ ತರಿ ಕಿತೆಂ? ತುಂ ಸಾಂಗುಂಕ್ ಪುರೊ: “ಹಾಂವ್ ಮ್ಹಜೆಂ ಜಿವಿತ್ ತುಮ್ಚೆ ಖಾತಿರ್ ಖಿರಿತಲೊಂ” ಮ್ಹಣ್. ಭೊವ್‌ಶಾ ತೆಂ ಪೂರಾ, ತುಜೆಂ ಶಿಕಪ್ ಕಾಬಾರ್ ಜಾವ್ನ್ ತುಕಾ ಕಾಮ್ ಮೆಳ್ಳ್ಯಾ ಉಪ್ರಾಂತ್ ಆನಿ ತೆಂ ಕೆದಾಳಾ ಜಾಯ್? ತೊ ದೀಸ್ ಕೆದಾಳಾ ಉದೆತ್? ಹೆಂ ಸಗ್ಳೆಂ ಭರ್ವಶಾಚೆಂ ಪೊಕೊಳ್ ಉಲೊವ್ಣೆಂ ಮಾತ್, ಪೂಣ್ ಆತಾಂಚಿ ವಾಸ್ತವಿಕತಾಚ್ ದುಸ್ರಿ, ಆತಾಂ ಕಿತೆಂ ತರೀ ಕರುಂಕ್ ಜಾಯ್! ತುಕಾ ತೆಂ ಸಮ್ಜಾತಾಗಿ? ಆತಾಂ,

ಆತಾಂ, ಹಾಂವ್ ಫಾಲ್ಯಾಂಚೆಂ ಉಲಯ್ನಾ. ಪ್ರಸ್ತುತ್ ತುಂ ಆಮ್ಚೆರ್ ಹೊಂದ್ಲೊನ್ ಜಿಯೆವ್ನ್ ಆಸಾಯ್. ತಶೆಂ ಆಸ್ತಾಂ ತುವೆಂ ಮ್ಹಾಕಾ ಸಿಲ್ವೆಸ್ವರಾ ಥಾವ್ನ್ ರಾಕ್ಣೆಂ ತರೀ ಕಶೆಂ? ಫುಡಾರಾಚ್ಯಾ ಕೊರೊಡ್‌ಪತಿ ಮ್ಹಜ್ಯಾ ಭಾವಾ, ತುಜೆಂ ಶಿಕಪ್ ಜಾವ್ನ್ ತುಕಾ ಕಾಮ್ ಮೆಳೊಂಕ್ ಧಾ ವರ್ಸಾಂ ಲಾಗುಂಕ್‌ಯಿ ಪುರೊ. ತೆದಾಳಾ, ಮಾಂಯ್ಚೆ ದೊಳೆ ಸಾಯ್ ಮಾಂಡುನ್ ಕುಡ್‌ ಜಾತಲೆ, ಹಾಂವ್ ಹೆರಾಂಚ್ಯಾ ಘರಾಂನಿ ಹಾಂಡ್ಲೊ ಫಾಸ್ತಿ ಕಡ್ತರ್ ಚಾಕರ್ನ್ ಜಾತಲಿಂ.

ರೊಡಿಯೊನ್ : ತುವೆಂ ಸಾಂಗ್ಲೆಂ ಸಾರ್ಕೆಂ. ಹ್ಯಾ ಘಡ್ಣೆ ಏಕ್ ಕಾಸ್ ಮೋಲ್ ನಾತ್ಲೊ ನಿಷ್ಟಯೋಜಕ್ ಹಾಂವ್.

ದೊವ್ನಿಯಾ : ಹೊ ರೊಡಿಯೊನ್ ಮ್ಹಾಕಾ ಭೊಗ್ನಿ. ತುಕಾ ದುಕಂವ್ಚೊ ಉದ್ದೇಶ್ ಮ್ಹಜೊ ನ್ಹಯ್ ಆಸ್ಲೊ.

ರೊಡಿಯೊನ್ : ತುವೆಂ ಸಾಂಗ್ಲೆಂ ಸಾರ್ಕೆಂ ದೊವ್ನಿಯಾ. ಹಾಂವ್ ತುಮ್ಚೆರ್ ಹೊಂದ್ಲೊನ್ ರಾವ್ಲಾಂ ಆನಿ ಹಾಂವ್ ಕರ್ತಾಂ ತರೀ ಕಿತೆಂ? ಸಗ್ಳೊ ದೀಸ್ ಆನಿ ರಾತ್ ಬಸುನ್ ಪುಸ್ತಕಾಂ ವಾಚ್ತಾಂ ಆನಿ ಹ್ಯಾ ದಿಸಾಂನಿ ವಾಚ್ಚಿಯಿ ಸೊಡ್ಲಾಂ, ಸಿಲ್ವೆಸ್ವರಾಕಡೆ, ತುಜೆಂ ಕಾಜಾರ್ ಚುಕಂವ್ಕ್ ಮ್ಹಾಕಾ ಮನ್ ಆಸಾ ತರೀ ಮ್ಹಾಕಾ ತೆಂ ಸಾಧ್ಯ್ ಜಾಂವ್ಚೆಂ ನಾ. (ನೆಪೊಲಿಯನಾಚೆಂ ಪಿಂತುರ್ ಪಳೆಯ್ತಾ. ಆಪ್ಲಾಚೊ ಕೋಟ್ ಪಳೆಯ್ತಾ). ಪೂಣ್ ಏಕ್ ಗಜಾಲ್ ಖಿರಿ. ಹಾಂವ್ ಸಂಪೂರ್ಣ್ ಅಸಹಾಯಕ್ ನ್ಹಯ್, ಹಾಂವ್ ಕಿತೆಂ ತರೀ ಕರ್ತಲೊಂ. (ದೃಡ್ ನಿರ್ಧಾರಾನ್)

ದೊವ್ನಿಯಾ : ದಯಾಕರ್ನ್ ಮ್ಹಜೆಕಡೆ ರಾಗಾರ್ ಜಾಯ್ನಾಕಾ ರೊಡಿಯೊನ್

ರೊಡಿಯೊನ್ : ಮ್ಹಾಕಾ ತುಜೆಕಡೆ ರಾಗ್ ನಾ. ಮ್ಹಾಕಾ ಮ್ಹಜೆಚ್ ಕಡೆ ರಾಗ್. ಪೂಣ್ ಹಾಂವ್ ಕಿತೆಂ ತರೀ ಕರ್ತಲೊಂಚ್. ಹಾಂವ್ ಕಿತೆಂ ತರೀ ಕರ್ತಲೊಂಚ್. ಧಯ್ ಮೆಳ್ಳಾರ್.

ದೊವ್ನಿಯಾ : ತುಂ ಕಿತೆಂ ಕರ್ತಲೊಯ್?

ರೊಡಿಯೊನ್ : ಕಿತೆಂ ತರಿ ಕಾಮ್ ಕರ್ತಲೊಂ.

ದೊವ್ನಿಯಾ : ಕಿತೆಂ ಪರುನ್ ಟ್ರೂಶನ್ ದೀಂವ್ಕ್ ಸುರು ಕರ್ತಾಯ್‌ಗಿ?

ರೊಡಿಯೊನ್ : ಟ್ರೂಶನ್ ದೀವ್ನ್ ಮೆಳ್‌ಲೆ ಪಯ್ಕೆ ಕುಂಕ್ಡಾಕ್ ಭಾತ್ ಫಾಲುಂಕ್‌ಯಿ ಪಾಂವ್ಚೆನಾಂತ್. ತಿತ್ಲೆಂ ಮಾತ್ ನ್ಹಯ್ ಆಸ್ತಾಂ, ಟ್ರೂಶನ್ ದೀಜೆ ತರ್, ಬರೆಂ ವಸ್ತುರ್ ನ್ಹೆಸಾಜೆ.

ದೊವ್ನಿಯಾ : ತರ್ ಕಿತೆಂ ಕರ್ತಾಯ್?

ರೊಡಿಯೊನ್ : ತೊ ಮ್ಹಜೊ ಘಟ್. ತೊ ಹಾಂವೆಂ ತುಕಾ ಪಾತ್ಕಾಯ್ಚೆ ಮ್ಹಳ್ಳಿ ಮ್ಹಾಕಾ ಗರ್ಜ್ ದಿಸನಾ.

ದೊವ್ನಿಯಾ : ತುಜೊ ಘಟ್, ತುಜೆಚ್ ಲಾಗಿಂ ಲಿಪಯ್. ತರಿಕೀ, ತುಕಾ ನವಿ ಮುಸ್ತಾಯ್ಕಿ ಶಿವಯ್ಚೆ ತರ್, ಥೊಡೆ ಪಯ್ಕೆ ಹಾಂವ್ ದಿತಾಂ.

ರೊಡಿಯೊನ್ : ನಾಕಾ, ದೊವ್ನಿಯಾ. ಮ್ಹಾಕಾ ಪಯ್ಕೆ ನಾಕಾತ್.

- ದೊವ್ವಿಯಾ : ತುವೆಂ ಹೆ ಪಯ್ಕೆ ಕಾಣ್ಲೆಜೆ ಮ್ಹಣ್ ಮ್ಹಜಿ ಖುಶಿ.
- ರೊಡಿಯೊನ್ : ಹಾಂವ್ ತುಜೆ ಪಯ್ಕೆ ಕಾಣ್ಲೆನಾ.
- ದೊವ್ವಿಯಾ : ಜಾಯ್, ಹಾಂವ್ ವತ್ತಾಯ್ ಕರ್ತಾಂ. ತುಕಾ ಪಯ್ಕೆ ಕಾಣ್ಲೆಂವ್ಕ್ ನಾಕಾ ತರ್ ತುಜೊ ತೊ ಕೋಟ್ ಹೆವ್ಪಿನ್ ದೀ. ಮ್ಹಾಕಾ ವೇಳ್ ಆಸ್ತಾನಾ ಹಾಂವ್ ತೊ ಶಿಂವೊನ್ ಸಮಾ ಕರ್ತಾಂ.
- ರೊಡಿಯೊನ್ : (ಬೊಬಾಟುನ್) ಮ್ಹಜೊ ಕೋಟ್ ಆಪಡ್ತಾಕಾ. ಮ್ಹಜೊ ಕೋಟ್ ಆಪಡ್ತಿ ತರ್ ಜಾಗ್ರುತ್.
- ದೊವ್ವಿಯಾ : ರೊಡ್ಯಾ, ತುಂ ಆಜ್ ವೆಗ್ಗಿಂಚ್ ಉದ್ದೇಗಿತ್ ಜಾತಾಯ್. ಮೊಸ್ತು ಕಂಗಾಲ್ ಜಾಲ್ಲೆಬರಿಂ ದಿಸ್ತಾಯ್.
- ರೊಡಿಯೊನ್ : ಮ್ಹಜಿ ಚೂಕ್ ಜಾಲಿ. ಮ್ಹಾಕಾ ಭೊಗ್ತಿ.
- ದೊವ್ವಿಯಾ : ತುಂ ಮ್ಹಜ್ಯಾ ಕಾಜಾರಾಕ್ ಕಿತ್ಯಾಕ್ ಇತ್ಲೆಂ ವಿರೋಧ್ ಕರ್ತಾಯ್ ಮ್ಹಳೆಂ ಮ್ಹಾಕಾ ಸಮ್ಜಾನಾ. ಏಕಾ ವರಾ ಪಯ್ಲೆಂ, ತುಜ್ಯಾ ಧನಿನಿಚ್ಯಾ ಧುವೆಕಡೆ ಕಾಜಾರ್ ಜಾಂವ್ಕ್ ತುವೆಂ ತಯಾರಾಯ್ ಕರುಂಕ್ ನಾಶ್ಚಿಯಿ? ಆನಿ ತೆಂ ಮೊರಾನಾತ್ಲೆಂ ತರ್, ತುಂ ತಾಚೆಕಡೆ ಖಂಡಿತ್ ಕಾಜಾರ್ ಜಾತೊಯ್.
- ರೊಡಿಯೊನ್ : ಪೂಣ್ ತಾಚ್ಯಾ ಮೊರ್ನಾಂತ್ ಹಿ ಖಬರ್ ಪೂರ್ನ್ ಸೊಡ್ಲ್ಯಾ ಉಪ್ರಾಂತ್ ಆತಾಂ ತಿ ಉಸ್ತುಂಚಿ ಗರ್ಜ್ ತರೀ ಕಿತೆಂ?
- ದೊವ್ವಿಯಾ : ಹಾಂವೆಂ ವಿಶಯ್ ಉಸ್ತುಂಚೊ ನ್ಹಯ್. ವಿಶಯಾ ಪಾಟ್ಲೊ ಉದ್ದೇಶ್ ಉಸ್ತುಂಚೊ, ತುವೆಂ ಕಾಜಾರ್ ಜಾಂವ್ಕ್ ವಿಂಚ್ಲೆಂ ತೆಂ ಚೆಡುಂ ಇತ್ಲೆಂ ವಿದ್ವಾಪ್ ಆಸ್ಲೆಂ. ತರಿಕೀ ತುಂ ತಾಚೆಕಡೆ ಕಾಜಾರ್ ಜಾಂವ್ಕ್ ತಯಾರ್ ಆಸ್ಲೊಯ್. ತೆದಾಳಾ ತುಂ ಆಮ್ಚೆ ಖಾತಿರ್ ಸಾಕ್ರಿಫಿಸ್ ಕರುಂಕ್ ಮುಕಾರ್ ಸರ್ಲೊಯ್ ನ್ಹಯ್‌ಗಿ?
- ರೊಡಿಯೊನ್ : ತಿ ವೆಗ್ಗಿ ಗಜಾಲ್.
- ದೊವ್ವಿಯಾ : (ವಚುಂಕ್ ತಯಾರ್ ಜಾತಾ) ಆತಾಂ, ಮ್ಹಜ್ಯೆ ವಸ್ತೆಕಡೆ ಮ್ಹಣಾಸರ್ ಮ್ಹಾಕಾ ಪಾಯ್ತಿಗಿ?
- ರೊಡಿಯೊನ್ : ವೇಳ್ ಕಿತ್ಲೊ ಜಾಲೊ?
- ದೊವ್ವಿಯಾ : ಸ ಜಾವ್ನ್ ಆಯ್ಲಿಂ.
- ರೊಡಿಯೊನ್ : ಭೊವ್‌ಶಾ ತುಕಾ ಪಾಂವ್ಕ್ ಮ್ಹಾಕಾ ಜಾಂವ್ಚೆಂ ನಾ. ಮ್ಹಾಕಾ ಸಾತ್ ವರಾರ್ ಎದೊಳ್‌ಚ್ ಆಯೋಜಿತ್ ಕೆಲ್ಲೆಂ ಏಕ್ ಕಾಮ್ ಆಸಾ. ಸಾಂಗ್‌ಲ್ಲೆಬರಿ ತುಂವೆ ವಸ್ತಿ ಖಿಯಾ ಘೆತ್ಲಾಯ್?
- ದೊವ್ವಿಯಾ : ಮಿರೋಗ್ರೇಡ್ ಪೊಸ್‌ಪೆಕ್ಟ್
- ರೊಡಿಯೊನ್ : ಕಿತೆಂ? ಮಿರೋಗ್ರೇಡ್ ಪೊಸ್‌ಪೆಕ್ಟ್‌ಚಿ? ಥಂಯ್ ಕಿತ್ಯಾಕ್? ಕಿತೆಂ ಲುವಿಸಾನ್ ತುಕಾ ಕಾಂಯ್ ಪಯ್ಕೆ ದೀಂವ್ಕ್ ನಾಂತ್‌ಗಿ?
- ದೊವ್ವಿಯಾ : ತೆಂ ತಾಣೆಂ ಗರ್ಜ್ ಮ್ಹಣ್ ಲೆಕುಂಕ್ ನಾ. ತಾಣೆಂ ಮ್ಹಜ್ಯಾ ಪಯ್ಕಾಚೊ ಖರ್ಚ್ ಮಾತ್ ದಿಲ್ಲೊ.
- ರೊಡಿಯೊನ್ : ಪಿಟಾಪಿ, ಭಿಕಾಡ್ಲೊ ಖಿಂಚೊ!

- ದೊವ್ವಿಯಾ : ತೊ ಪಿಟಾಪ್ಪಿಯಿ ನ್ವಯ್, ಭಿಕಾಡ್ಲೆಯಿ ನ್ವಯ್. ನಿಯಮಾ ಪರ್ಮಾಣೆಂ ಕಿತೆಂ ಸಾರ್ಕೆಂ ಆಸಾ ತೆಂ ಕರ್ಚೊ.
- ರೊಡಿಯೊನ್ : ತೆಂ ಮ್ಹಜ್ಯಾ ದೊಳ್ಯಾಂಕ್ ಪಳೆವ್ನ್ ಸಾಂಗ್.
- ದೊವ್ವಿಯಾ : ಅಳೆ ಆಮ್ಕಾಂ ಹ್ಯಾ ವಿಶಯಾಚೆರ್ ಎದೊಳ್‌ಚ್ ಝಗ್ಡೆಂ ಜಾಲಾಂ. ಆತಾಂ ಪರ್ತುನ್ ತೊಚ್ ವಿಶಯ್ ಉಸ್ಕವ್ನ್ ಘಾಯ್ ಜೀವ್ ಕರ್ಚಿ ಗರ್ಜ್ ನಾ. (ಬಾಗ್ಲಾರ್ ಬಡಯ್ಲೆಲೊ ಆವಾಚ್)
- ರೊಡಿಯೊನ್ : ಕೋಣ್ ಜಾಂವ್ಕ್ ಪುರೊ? ಮ್ಹಾಕಾ ಮೆಳೊಂಕ್ ಯೆಂವ್ಚೆ ಕೋಣೀ ನಾಂತ್)
- (ಬಾಗಿಲ್ ಉಗ್ಡೆಂ ಕರ್ತಾ. ರೋಜರ್ ಪ್ರವೇಶ್ ಜಾತಾ)
- ರೋಜರ್ : ಹೊ ರೊಡಿಯೊನ್ ರೊಮನ್, ಖಿಂಜ್ಯಾ ಮಾಟ್ಯಾಂತ್ ಲಿಪೊನ್ ಬಸ್‌ಲ್ಲೊಯ್ ಸಾಯ್ತಾ! ಏಕ್ ತರ್ಜುಮೊ ಕರ್ಚೆಂ ಕಾಮ್ ಆಸಾ ಮ್ಹಣ್ ಆಯ್ಕಲ್ಲೆಂ. ಹಾಂವೆಂ ಚಿಂತ್ಲೆಂ, ಹಾಂವ್ ತುಕಾ ತೆಂ ಕಾಮ್ ಲಾಗವ್ನ್ ದಿತಾಂ ಮ್ಹಣ್ (ಎಕ್‌ಚ್ ಪಾವ್ಪಿಂ ದೊವ್ವಿಯಾಕ್ ಪಳೆವ್ನ್) ಹೊ sorry, ತುಜೆ ಸಾಂಗಾತಾ ಕೋಣ್‌ಗಿ ಆಸಾ ಮ್ಹಳೆಂ ಮ್ಹಜ್ಯಾ ಗುಮಾನಾಕ್ ಯೆಂವ್ಕ್ ನಾ.
- ರೊಡಿಯೊನ್ : ಹಿ ಮ್ಹಜಿ ಭಯ್ಲೆ, ದೊವ್ವಿಯಾ
- ರೋಜರ್ : ದೇವ್ ಬರೊ ದೀಸ್ ದೀಂವ್.
- ರೊಡಿಯೊನ್ : ದೊವ್ವಿಯಾ, ಮ್ಹಜೊ ಸಾಂಗಾತಿ ವಿದ್ಯಾರ್ಥಿ, ತಶೆಂ ಮ್ಹಜ್ಯಾ ಮೊಗಾಚೊ ಇಷ್ಟ್ ಶ್ರೀ ರೋಜರ್ ಗೊನ್ನಾಲ್ಪಿಸ್ ಹಾಚಿ ವಳಕ್ ಕರ್ನ್ ದೀವ್ನ್ ಸಂತೊಸ್ ಪಾವ್ತಾಂ.
- ದೊವ್ವಿಯಾ : ಹಲೋ ಕಸೊ ಆಸಾಯ್? ತುಕಾ ಪಳೆವ್ನ್ ಸಂತೊಸ್ ಜಾಲೊ.
- ರೋಜರ್ : ಹಾಂವ್ ಹಾಂಗಾ ಚಡ್ ವೇಳ್ ಖರ್ಚುಂಕ್ ಆಯಿಲ್ಲೆಂ ನ್ವಯ್. (ದೊವ್ವಿಯಾ ಸಾಂಗಾತಾ, ರೊಜರಾಕ್ ಲಜ್ ದಿಸ್ತಾ)
- ರೊಡಿಯೊನ್ : ತೆಂ ಭಾರಿ ಬರೆಂ ಜಾಲೆಂ. ತಶೆಂ ತರ್ ಮ್ಹಾಕಾ ಏಕ್ ಉಪ್ಕಾರ್ ಕರ್. ಮ್ಹಜ್ಯೆ ಭಯ್ಲೆಕ್, ತಾಣೆಂ ರಾಂವ್ಚ್ಯಾ ವಸ್ತೆಕಡೆ ಮ್ಹಣಾಸರ್ ಪಾವಯ್. ಮ್ಹಾಕಾ ಏಕ್ ಭಾರಿ ಗರ್ಜೆಚೆಂ ಎಪೊಂಯ್‌ಮೆಂಟ್ ಆಸಾ. ಮ್ಹಾಕಾ ತೆಂ ಚುಕಂವ್ಕ್ ಜಾಯ್ನಾ. ದೆಕುನ್ ತಾಕಾ ಪಾವಂವ್ಕ್ ಮ್ಹಾಕಾ ವೇಳ್ ನಾ.
- ರೋಜರ್ : ತುಜ್ಯೆ ಭಯ್ಲೆಕ್ ಹಾಂವೆಂ ಪಾಯ್ಚೆ ಮ್ಹಳಿ ತುಜಿ ನೀಜ್ ಜಾವ್ನ್ ಖುಶಿಗಿ? ಹಾಂವೆಂ ತಾಕಾ ಪಾಂವ್ಕ್ ಗೆಲ್ಯಾರ್ ತಾಕಾ ಬೆಜಾರ್ ಜಾಂವ್ಚೆಂ ನಾಮು? ಹಾಂವೆಂ ತಿಕಾ ಕಿತೆಂ ಮ್ಹಣ್ ಸಾಂಗ್ಲೆಂ?
- ರೊಡಿಯೊನ್ : ಕಿತ್ಯಾಕ್ ಕಾವ್ಣೆಣಿ ರೋಜರ್? ಹಾಂವೆಂ ಚಿಂತ್ಲೆಂ ತುಕಾ ಬರಿ ಸಂಸಾರಾಚಿ ಜಾಣ್ವಾಯ್ ಆಸಾ ಮ್ಹಣುನ್.
- ರೋಜರ್ : ಜಾಣ್ವಾಯ್ ಆಸಾ. ತರಿಕೀ...
- ರೊಡಿಯೊನ್ : ಅಳೆ ಭಯ್ಲೆ, ತಾಕಾ ಇಲ್ಲಿಶಿ ಲಜ್ ಚಡ್! ದೆಕುನ್ ಇಲ್ಲೊ ಪಾರ್ಕೆಂ ಪಾರ್ಕೆಂ ಕರ್ತಾ.

ದೊವ್ವಿಯಾ : ಮ್ಹುಕಾ ಮ್ಹಜ್ಯಾ ವಸ್ತೆ ಜಾಗ್ಯಾಕ್ ವಚುಂಕ್ ಕೊಣಾಚೊ ತರೀ ಸಾಂಗಾತ್ ಜಾಯ್ಚ್. ಹಾಂವೆಂ ಮುಂಬಯ್ಚೆ ಪಯ್ಲೆ ಪಾವ್ಪಿಂ ಯೆಂವ್ಚೆಂ. ಮ್ಹುಕಾ ವಾಟೊ ಸಾಕ್ಸೊ ಕಳಿತ್ ನಾಂತ್.

ರೋಜರ್ : ತಶೆಂ ಕಾಂಯ್ ತುಕಾ ಪಾಂವ್ಕ್ ಮ್ಹುಕಾ ಮನ್ ನಾ ಮ್ಹಣ್ ನ್ಹಯ್.

ದೊವ್ವಿಯಾ : ಹಾಂವ್ ಹಾಂಗಾಸರ್ ಮುಂಬಯ್ಚೆ ಕಾಜಾರ್ ಜಾಂವ್ಕ್ ಮ್ಹಣ್ ಆಯಿಲ್ಲೆಂ.

ರೋಜರ್ : ಹೊ! (ಬೆಜಾರ್ ಜಾತಾ).

ದೊವ್ವಿಯಾ : ದೇವ್ ಬರಿ ರಾತ್ ದೀಂವ್ ರೊಡಿಯೊನ್.

ರೋಜರ್ : ದೇವ್ ಬರಿ ರಾತ್ ದೀಂವ್.

ರೊಡಿಯೊನ್ : ಚತ್ರಾಯೆನ್ ವಜಾ. ವಾಟ್ ಚುಕಾತ್. ತುಮ್ಕಾಂ ದೊಗಾಂಯ್ಚಿ ಫಾಲ್ಯಾಂ ಸಕಾಳಿಂ ಮೆಳ್ತಾಂ. ದೊವ್ವಿಯಾ ಆಮಿ ಹೊ ವಿಶಯ್ ಪರತ್ ಏಕ್ಪಾವ್ಪಿಂ ಉಲಯಾಂ.

(ರೋಜರ್ ಆನಿ ದೊವ್ವಿಯಾಚೆಂ ನಿರ್ಗಮನ್ ಜಾತಾ ಮ್ಹಣಾಸರ್ ರಾವ್ತಾ. ತಿಂ ಗೆಲಿಂ ಮ್ಹಣ್ ಕಳ್‌ಲ್ಲೆಂಚ್ ಕೋಟ್ ನ್ಹೆಸ್ತಾ, ಖಿಟ್ಟ್ಯಾ ಪಂದ್ಲಿ ಕುರಾಡ್ ಕಾಡ್ತಾ, ದೊರಿಯೆಚೊ ಏಕ್ ಪಾಸ್ ಕರುನ್, ಕುರಾಡ್ ಗೊಮ್ಮಾಕ್ ಫಾಲುನ್ ಕುರಾಡ್ ಕೊಟಾ ಪಂದಾ ಪಾಟಿರ್ ಲಿಪಯ್ತಾ ಆನಿ ನೆಪೊಲಿಯನಾಚ್ಯಾ ಪಿಂತುರಾ ಮುಕಾರ್ ವೆತಾ).

ರೊಡಿಯೊನ್ : (ನೆಪೊಲಿಯನಾಚ್ಯಾ ಪಿಂತುರಾಕಡೆ ಉಲಯ್ತಾ) ನೆಪೊಲಿಯನ್ ತುಂ ಏಕ್ ಅಸಾಧಾರಣ್ ಮನಿಸ್. ಜರ್ ತರ್ ತುವೆಂ ಹಜಾರೊಂ ಹಜಾರೊಂ ಲೊಕಾಕ್ ಜಿವೆಶಿಂ ಮಾರ್ನಾಯಿ ತುಕಾ ಶಿಕ್ವಾ ಜಾಂವ್ಕ್ ನಾ ತರ್ ಮ್ಹುಕಾಯಿ ಜಾಂವ್ಕ್ ನಜೊ. ಕಿತ್ಯಾಕ್ ತುಜೆಬರಿಂ ಹಾಂವ್‌ಯಿ ಅಸಾಧಾರಣ್ ಮನಿಸ್. ಸಂಸಾರಾಂತ್ ಅಸಾಧಾರಣ್ ಮನಿಸ್ ಆಸ್ಚೆ ಭೊವ್ ಥೊಡೆ. ತಾಂಚೆ ಪಯ್ಕಿಂ ಹಾಂವ್ ಎಕ್ಲೊಂ. ಅಸಾಧಾರಣ್ ಮನಾನ್ ಕಿತ್ಲೆಂಯ್ ಆಪ್ರಾದ್ ಕರ್ಯೆತ್. ಕಿತ್ಲೊಯ್ ಖುನಿ ಕರ್ಯೆತ್. ತರೀ ಕೊಣೆ ತಾಂಕಾಂ ಶಿಕ್ವಾ ದಿನಾ. ಕೊಣೆ ತಾಂಕಾಂ ಗುನ್ಯಾಂವ್ಕಾರ್ ಕರಿನಾ. ತುವೆಂ ಲಗಾಡ್ ಕಾಡ್‌ಲ್ಲೆ ನಿರಾಪ್ರಾದಿ ಕಿತ್ಲೆ ಜಾಲೆ? ಕೊಣೆಂ ತರೀ ತುಕಾ ಶಿಕ್ವಾ ದಿಲಿ? ನಾ! ತರ್, ಮ್ಹುಕಾಯಿ ಶಿಕ್ವಾ ದಿಂವ್ಚೆ ನಾಂತ್. ಶಿಕ್ವಾ ದಿಂವ್ಚಿ ಸೊಡ್ ಕೆಲ್ಲೊ ಆಪ್ರಾದ್ ಸೊಧುನ್ ಕಾಡುಂಕ್ ಸಯ್ ತಾಂಕಾಂ ಜಾಂವ್ಚೆನಾ. ಕಿತ್ಯಾಕ್ ಹಾಂವ್ ತುಜೆಬರಿಂ ಅಸಾಧಾರಣ್ ಮನಿಸ್. ಉರ್‌ಲ್ಲೆ ಸಗ್ಳೆ ಸಾಧಾರಣ್ ಮನಿಸ್. ಆಮಿ ಆಸ್ಚೆಂ ತಾಂಕಾಂ ಪಾಂಯಾಥಳಾ ಮಸ್ತುನ್, ಆಮಿ ಪದ್ದೆರ್ ಆಸ್ಚ್ಯಾಕ್, ಸಾಧಾರಣ್ ಮನಿಸ್, ಆಮಿ ಆಮ್ಚೆ ಪದ್ದೆರ್ ವೈಭವಾನ್ ಸೊಭ್ಚ್ಯಾಕ್ ಆಸ್ಚೊ ಸಾಂಕೊವ್ ಮಾತ್, ಸಾಂಗ್ ತುಂ ಜಾಲ್ಯಾರ್ ಏಕ್ ಜೀವ್ ಕಾಡುಂಕ್ ಕಾವ್ಣೆತಾಯ್‌ಗಿ? ತುಕಾ ಏಕ್ ಜೀವ್ ಖಿಂಚೆಂ ಲೇಕ್? ಪೂಣ್ ಮ್ಹುಕಾ ಹೆಂ

ಕರುಂಕ್ ಜಾಯ್ತಿಗಿ? ನಾ ಜಾಂವ್ಚೆಂ ನಾ. ತರೀ ಪೂಣ್ ಹಾಂವೆಂ ಏಕ್ ಪ್ರಯೋಗ್ ಕಿತ್ಯಾಕ್ ಕರ್ಚೊಚೊ? ಮ್ಹಜ್ಯಾ ರಾಜಾಂವಾಂತ್ ಖಂಯ್ಸರಾಯಿ ಊಣ್ ನಾ. ತರಿಕೀ ಮ್ಹಜ್ಯಾನ್ ಹೆಂ ಕಾಮ್ ಕರುಂಕ್ ಜಾಯ್ತಿಗಿ? ನಾ ಜಾಂವ್ಚೆಂ ನಾ ತರಿಕೀ ಏಕ್ ಪ್ರಯೋಗ್ ಕೆಲ್ಲ್ಯಾಂತ್ ಕಾಂಯ್ ಚೂಕ್ ನಾ. ಅರೆ! ಹಾಂವ್ ಕಿತೆಂ ಅಸೊಯಿ ಘಾಮೆತಾಂ? ಭೊಂವ್ಚೊಣಿಂ ಆಕುಡ್ಚೆಂ ಹಿಂವ್ ಆಸಾ ತರಿಕೀ ಮ್ಹಜೆಂ ಖೊಮಿಸ್ ಸಗ್ಳೆ ಘಾಮಾನ್ ಭಿಜ್ಲಾಂ. ಜರ್ ಆಪ್ರಾಧ್ ಕರುಂಕ್ ಯೋಜನ್ ಕರ್ತಾನಾಚ್ ಮ್ಹಜಿ ಗಜಾಲ್ ಅಶಿ ತರ್, ಆಪ್ರಾಧ್ ಕೆಲ್ಯಾ ಉಪ್ರಾಂತ್ ಮ್ಹಜಿ ಗತ್ ಕಶಿ ರಾವಾತ್? ತರಿಕೀ ಹಾಂವ್ ತುಜೆಬರಿಂ ಅಸಾಧಾರಣ್ ಮನಿಸ್. ಅಸಾಧಾರಣ್ ಮನ್ಯಾಚೊ ಆಪ್ರಾಧ್ ಸೊಧುನ್ ಕಾಡ್ಲೆಬರಿಯಿ ನಾ, ತಾಕಾ ಶಿಕ್ವಾ ಜಾಲ್ಲೆಬರಿಯಿ ನಾ. ಮ್ಹಜ್ಯಾ ರಾಜಾಂವಾಂತ್ ಕುಸ್ಕುಟಾ ತಿತ್ಲೊಯ್ ಊಣ್ ನಾ. ದೆಕುನ್ ಹಾಂವ್ ಏಕ್ ಪ್ರಯೋಗ್ ಕರುನ್ ಪಳೆಯ್ತಾಂ.

(ಕುರಾಡ್ ದಿಸಾನಾ ಮ್ಹಣ್ ನಿಫಂಟ್ ಜಾಂವ್ಚೆ ಖಾತಿರ್ ಪರತ್ ಏಕ್ ಪಾವ್ಲಿಂ ಕೋಟ್ ಕುರಾಡಿ ವಯ್ಲಾನ್ ಪುಸ್ತಾ.)

ಅಂಕ್-2 ದೃಶ್ಯ -3

(ಎಕಾ ಹಫ್ತ್ಯಾ ಉಪ್ರಾಂತ್, ರಾತ್. ನೆಮೊಲಿಯನಾಚ್ಯಾ ಪಿಂತುರಾ ಲಾಗ್ನಾರ್ ಥೊಡೆ ಸ್ಲೆಡ್ಸ್ ಪ್ರದರ್ಶಿತ್ ಜಾತಾತ್.

ಸ್ಲೆಡ್ಸ್

1. ರೈತ್ ಸೊರೊ ಪಿಯೆವ್ನ್ ಆಸಾ
2. ರೈತ್, ಘೊಡ್ಯಾ ಗಾಡಿ ಆಂಬ್ಡುನ್ ಆಸಾ ಆನಿ ಆಪ್ಲ್ಯಾ ಇಷ್ಟಾಂಕ್ ಆಪವ್ನ್ ಆಸಾ.
3. ಇಷ್ಟ್ ಗಾಡಿಯೆರ್ ಚಡ್ತಾತ್
4. ಗಾಡಿಯೆರ್ ವಜನ್ ಚಡ್ ಜಾಲಾಂ
5. ಘೊಡೊ ಗಾಡಿ ವೊಡಿನಾ
6. ರೈತ್ ಘೊಡ್ಯಾಕ್ ಮಾರ್ತಾ
7. ಘೊಡೊ ರೈತಾಕ್ ಖೊಟಯ್ತಾ
8. ಪರತ್ ಸ್ಲೆಡ್ 6
9. ಪರತ್ ಸ್ಲೆಡ್ 7
10. ರೈತಾಕ್ ಕರಿಣ್ ರಾಗ್ ಆಯ್ಲೊ
11. ಕುರಾಡಿಚೆಂ ಪಿಂತುರ್

12. ರೈತಾಚೆಂ ಆನಿ ಕುರಾಡಿಚೆಂ ಪಿಂತುರ್
13. ರೈತಾನ್ ಕುರಾಡಿನ್ ಘೊಡ್ಯಾಕ್ ಮಾರ್ಚೆಂ ಪಿಂತುರ್
14. ಪರತ್ ಸ್ಲೈಡ್ 10
15. ಪರತ್ ಸ್ಲೈಡ್ 13
16. ರಗ್ತಾಚೆಂ ಸ್ಲೈಡ್
17. ಪರತ್ ಸ್ಲೈಡ್ 11
18. ರಗ್ತಾನ್ ಬುಡ್‌ಲ್ಲ್ಯಾ ಸೊಕ್ಕಾಚೆಂ
19. ಪರತ್ ಸ್ಲೈಡ್ 16

ವೆದಿರ್, ಸವ್ಯಾಸ್ ಉಜ್ವಾಡ್ ಪಾಚಾರ್ತಾ. ರಾಸ್ಕಲ್ ನಿಕೊಪಾಚೆಂ ಕೂಡ್. ಸಕಾಳ್, ರೊಡಿಯೊನ್ ರೊಮನ್ ನಿದೆಂತಲ್ಲ ಉಟಾ. ಕಿತೆಂಗೆ ಸೊದ್ಪಾಬರಿಂ ದಿಸ್ತಾ.

ರೊಡಿಯೊನ್ : (ಆಕಾಂತಾನ್) ಖಿಯ್ ದವ್ಲೊಗಾಯ್ ಹಾಂವೆಂ ಸೊಕ್ನ್? (ಚ್ಯಾರ್ ಪಾಂಯಾಂನಿ, ಖಿಟ್ಲಾ ಪಂದಾ, ಸಗ್ಳ್ಯಾ ನಿತ್ಯಾನ್ ಸೊಧ್ತಾ) ಸೊಕ್ನ್ ಸೊಧುನ್ ಕಾಡಿಚೆಚ್. ಫಜಿಂತ್ ಜಾಲಿಮು! ಕೊಣಾಯ್ಕಿ ತೊ ಸೊಕ್ನ್ ಮೆಳ್ಳೊ ತರ್? ಸೊಕ್ನ್ ಖಿಯ್ ಆಸಾ? (ಖಿಟ್ಲಾ ಪಂದಾ ಗಜ್ಜೆ ಪಂದಾ ಸೊಧುನ್, ಬೆಡ್ಡ್ ಶೀಟ್ ವೋಡ್ನ್ ಘೆಲ್ತಾ). ಸೊಕ್ನ್ ಖಿಯ್ ಪಡ್ಲೊಗಾಯ್? ಸೊಕ್ನ್ ಕಾಂಯ್ ಸೊಡ್ಲೊಗಾಯ್? ಸೊಕ್ನ್ ಖಿಯ್ ಝಡ್ಲೊಗಾಯ್? ತೊ ಸಗ್ಳೊಚ್ ರಗ್ತಾನ್ ಭಿಜ್‌ಲ್ಲೊ. ಹಾಂವೆಂ ತೊ ಸೊಧುನ್ ಕಾಡಿಚೆಚ್. ಹಾಂವೆಂ ತೊ ಸೊಧುನ್ ಕಾಡಿಚೆ ಆನಿ ನಾಸ್ ಕರಿಚೆ.

(ಬಾಗ್ಲಾರ್ ಫ್ಲಡ್ಲ್ಯಾನ್ ಬಡಯಿಲ್ಲೊ ಆವಾಜ್. ರೊಡಿಯೊನ್ ರೊಮನ್ ಕಾಂಪೊಂಕ್ ಸುರು ಜಾತಾ. ತೊ ಸರ್ವ್ ಸಂಗಿ ಖಿಟ್ಲಾರ್ ರಾಸ್ ಕರ್ತಾ ಆನಿ ದಾರ್ ಉಗಡ್ತಾ. ರೋಜರ್ ಪ್ರವೇಶ್ ಜಾತಾ)

- ರೋಜರ್ :** ಕಿತೆಂ ಕರ್ನ್ ಆಸಾಯ್ ರೊಡಿಯೊನ್?
- ರೊಡಿಯೊನ್ :** ಹಾಂವ್... ಹಾಂವ್ ಮ್ಹಜೊ ಸೊಕ್ನ್ ಸೊಧುನ್ ಆಸ್ಲೊಂ.
- ರೋಜರ್ :** ಹಾಂವೆಂಯಿ ಸೊಧುಂಕ್ ಕುಮಕ್ ಕರಿಚೆಗೆ?
- ರೊಡಿಯೊನ್ :** ನಾ, ನಾಕಾ, ಕಸೊ ಜಾಲ್ಯಾರಿ ಹಾಂವ್ ಆತಾಂ ಪರುನ್ ನಿದೊಂಕ್ ವೆಚೊಂ.
- ರೋಜರ್ :** ತಶೆಂ ಜಾಲ್ಯಾರ್ ಪಿಡೆಸ್ತ್ ಆಜ್ ಬರೊ ಜಾಲ್ಯಾ ಮ್ಹಣ್ ಜಾಲೆಂ?
- ರೊಡಿಯೊನ್ :** ಪಿಡೆಸ್ತ್? ತುಂ ಕಿತೆಂ ಮಿಸ್ತೆರ್ ಉಲವ್ನ್ ಆಸಾಯ್?
- ರೋಜರ್ :** ತುಂ ಏಕ್ ಹಫ್ತೊ ಥಾವ್ನ್ ಪಿಡೆಸ್ತ್ ಆಸ್ಲೊಯ್ ರೊಡಿಯೊನ್
- ರೊಡಿಯೊನ್ :** ತುಂ ಕಿತ್ಲೆ ದೀಸ್ ಥಾವ್ನ್ ಮ್ಹಜಿ ಭೆಟ್ ಕರ್ನ್ ಆಸಾಯ್ ರೊಡಿಯೊನ್?
- ರೋಜರ್ :** ತಶೆಂ ಕಿತ್ಯಾಕ್ ವಿಚಾರ್ತಾಯ್? ತುಕಾ ಆಜ್ ಸಕಾಳಿಂ ಸಕ್ಲೆಡ್ ವಿಶಯ್ ಹಾಂವೆಂ ಸಾಂಗ್‌ಲ್ಲೆ ನ್ಹಯ್‌ಗೆ ರೊಡ್ಯಾ? ತುಕಾ ಉಗ್ಡಾಸ್

ನಾಗಿ?

ರೋಡಿಯೋನ್ : ನಾ. ಮ್ಹುಕಾ ಕಾಂಯ್ ಉಗ್ಡಾಸ್ ನಾ. ಸಾಂಗ್ ಮ್ಹುಕಾ ಹಾಂವ್ ಕಿತ್ತೆ ದೀಸ್ ಥಾವ್ನ್ ಅಶೆಂ ಸನಿನ್ ನಾಸ್ತಾಂ, ಭ್ರಮಿಷ್ಟ್ ಜಾವ್ನ್ ಆಸ್ಲೊಂ?

ರೋಜರ್ : ತುಜ್ಯೆ ಭಯ್ಲಿಕ್ ಹಾಂವ್ ಮೆಳ್‌ಲ್ಲ್ಯಾ ಉಪ್ರಾಂತ್ಲ್ಯಾ ದುಸ್ರ್ಯಾ ದಿಸಾ ಸಕಾಳಿಂ ಥಾವ್ನ್ ತುಜಿ ಭಲಾಯ್ಕಿ ಭಿಗಡ್ಲ್ಯಾ. ತುಂ ತ್ಯಾ ಸಕಾಳಿಂ ಎಕ್ದಮ್ ಪಿಡೆಸ್ತ್ ಆಸ್ಲೊಯ್. ಆನಿ ಆಮಿ ತುಕಾ ಕಿತ್ತಿ ಸಲಹಾ ದಿಲ್ಯಾರಾಯಿ ಅಮ್ಚಿ ಸಲಹಾ ಮಿಕ್ಲೊನ್, ತುಂ ಪೊಲಿಸ್ ಸ್ಪೇಶನಾಕ್ ಗೆಲ್ಲೊಯ್!

ರೋಡಿಯೋನ್ : (ಆಕಾಂತಾನ್) ಕಿತೆಂ ಪೊಲಿಸ್ ಸ್ಪೇಶನಾಕ್? ಹಾಂವೆಂ ತಸಲೆಂ ಏಕ್ ಕಾಮ್ ಜಾಲ್ಯಾರಾಯಿ ಕಿತ್ಯಾಕ್ ಕೆಲೆಂ?

ರೋಜರ್ : ಕಿತ್ಯಾಗಿ ಮ್ಹಳ್ಳಾರ್, ತುಕಾ ಪೊಲೀಸ್ ಸ್ಪೇಶನಾ ಥಾವ್ನ್ ಸಮನ್ಸ್ ಆಸ್‌ಲ್ಲೆಂ.

ರೋಡಿಯೋನ್ : ಖಿಂಚ್ಯಾ ಕಾರಣಾಕ್?

ರೋಜರ್ : ತುಜ್ಯೆ ಧನಿನೆಕ್ ತುವೆಂ...

ರೋಡಿಯೋನ್ : ಮ್ಹಜ್ಯೆ ಧನಿನೆಕ್ ಹಾಂವೆಂ....

ರೋಜರ್ : ತುಜ್ಯೆ ಧನಿನೆಕ್ ತುವೆಂ ಭಾಡೆಂ ಫಾರಿಕ್ ಕರಿನಾತ್ಲೆ ಖಾತಿರ್.

ರೋಡಿಯೋನ್ : (ಲಾಂಬ್ ಉಸ್ತಾಸ್ ಸೊಡುನ್, ಸಮಾಧಾನೆನ್) ಹೊ ತಿತ್ತೆಂಚ್‌ಗಿ?

ರೋಜರ್ : ತುಜಿ ಪರಿಸ್ಥಿತಿ ನೀಜ್ ಜಾವ್ನ್ ಗಂಭೀರ್ ದಿಸ್ತಾ ರೋಡಿಯೋನ್. ಹಾಂವ್ ತುಜೆಕಡೆ ತಮಾಷೆ ಉಲಯ್ತಾಲೊಂ. ತಿತ್ತೆಂಚ್. ಪೂಣ್ ತುಂ ಚಿತ್ಯಾನ್, ವಾಗಾಕ್ ಪಳೆಯ್ಲ್ಯಾಬರಿಂ ಫಾಬರೊಯ್.

ರೋಡಿಯೋನ್ : ಹಾಂವ್ ಸನಿನ್ ನಾಸ್ತಾನಾ ಮೊಸ್ತು ದೀಸ್ ಆಸ್‌ಲ್ಲೊಂಗಿ?

ರೋಜರ್ : ಏಕ್ ಹಫ್ಲೊ.

ರೋಡಿಯೋನ್ : ಹಾಂವ್ ಭ್ರಮಿಷ್ಟ್ ಜಾವ್ನ್‌ಸ್ತಾನಾ ಕಿತೆಂ ತರೀ ಉಲಯ್ಲೊಂ?

ರೋಜರ್ : ಮ್ಹುಕಾ, ತುಂ ಉಲಯ್ಲೊಯ್ ಮ್ಹಣ್ ಉಗ್ಡಾಸ್! ಬೆಜಾರ್ ಪಾವಾನಾಕಾ! ತುಂ ತಕ್ಲೆ ಪಿಸಾಂತುರ್ ಜಾಲ್ಲ್ಯಾಬರಿಂ ಕರ್ತೊಯ್.

ರೋಡಿಯೋನ್ : ಹಾಂವ್ ಪಿಸಾಂತುರ್ ಜಾವ್ನ್ ಕಿತೆಂ ಬೊಬಾಟುನ್ ಆಸ್ಲೊಂ?

ರೋಜರ್ : ಪಿಶೆ ಸಗ್ಳೆಂ ಖಿಂಚ್ಯಾ ವಿಶ್ಯಾಂತ್ ಬೊಬಾಟುಂತ್ ಪಳೆ, ತ್ಯಾ ರೀತಿನೆ ವಿಶ್ಯಾಂಟುಂಚ್ ಬೊಬಾಟುನ್ ಆಸ್ಲೊಯ್.

ರೋಡಿಯೋನ್ : ದಯಾಕರ್ನ್, ಮ್ಹಜ್ಯಾ ಇಷ್ಟಾ, ಸಾಂಗ್ ಮ್ಹುಕಾ, ಹಾಂವ್ ಖಿಂಚ್ಯಾ ವಿಶಿಂ ಬೊಬಾಟುನ್ ಆಸ್ಲೊಂ?

ರೋಜರ್ : ತುಕಾ, ತುವೆಂ ಕೆಲ್ಲ್ಯಾ ಖಿಂಚಾಗಿ ವ್ಹಡ್ ಆಪ್ರಾದಾಚೊ, ತುವೆಂ ಭ್ರಮಿಷ್ಟ್ ಜಾವ್ನ್‌ಸ್ತಾನಾ ಘುಟ್ ಭಾಯ್ರ್ ಫಾಲಾಯ್ ಮ್ಹಣ್, ತುಕಾ ಅಂತಸ್ಕರ್ನ್ ದಡ್ಡಡಾಯ್ತಾಗಿ ಕಿತೆಂ? ಕಾಂಯ್ ಭಿಯೆನಾಕಾ. ತುವೆಂ ಕಸಲೊಯ್ ಘುಟ್ ಭಾಯ್ರ್ ಫಾಲುಂಕ್ ನಾಯ್. ತುಂ ಭ್ರಮಿಷ್ಟ್ ಜಾವ್ನ್ ಕಾನಾಚ್ಯಾ ನಗಾವಿಶಿಂ, ದೊರೈಚ್ಯಾ ಪಾಸಾವಿಶಿಂ

ಉಲಯ್ಲೆಯ್. ಹ್ಲಾಂ ಉಗ್ಡಾಸ್ ಆಯ್ಲೊ. ತುಂ ತುಜ್ಯಾ ಸೊಕ್ನ್ ವಿಶ್ಯಾಂತ್ಯಾಯಿ ಉಲಯ್ಲೆಯ್. ತ್ಯಾ ಸೊಕ್ನ್ವಿಶಿಂ ತುಕಾ ವಿಶೇಸ್ ಆಸಕ್ ಜಾವ್ನ್ ಉಲಯ್ಲೆಯ್. ತುಕಾ ತುಜೊ ಸೊಕ್ನ್ ಜಾಯ್ ಆಸ್ಲೊ. ಆತ್ತಾಂ ಹಾಂವ್ ಆತ್ತಾಂ ಹಾಂಗಾ ಆಯಿಲ್ಲ್ಯಾ ವೆಳಾರಾಯಿ ತುಂ ತುಜೊ ಸೊಕ್ನ್ ಸೊಧುನ್ ಆಸ್ಲೆಯ್.

- ರೋಡಿಯೊನ್ : ಸರ್ಟೆಸ್ಪರಾ ದೆವಾ! (ಹಾಸ್ತಾ)
- ರೋಜರ್ : ತುಂ ಕಿತೆಂ ಚಿಂತುನ್ ಹಾಸ್ತಾಯ್?
- ರೋಡಿಯೊನ್ : ಮ್ಹಾಕಾ, ಹಾಂವೆಂ ಮ್ಹಜೊ ಸೊಕ್ನ್ ಕಿತೆಂ ಕೆಲಾ, ತೆಂ ಉಗ್ಡಾಸ್ ಆಯ್ಲೊ.
- ರೋಜರ್ : ತುವೆಂ ಸೊಕ್ನ್ ಕಿತೆಂ ಕೆಲಾಯ್?
- ರೋಡಿಯೊನ್ : ಹಾಂವೆಂ ತೊ ನಾಸ್ ಕೆಲಾ.
- ರೋಜರ್ : ತುವೆಂ ನಾಸ್ ಕೆಲಾಯ್ ತರ್ ತುಕಾ ತೊ ಸೊಕ್ನ್ ಮೆಳ್ಚೊ ತರೀ ಕಸೊ? ತಿ ಗಜಾಲ್ ತೆವ್ವಿನ್ ಬಗ್ಗೆನ್ ಆಸುಂ. ಹಾಂವೆಂ ತುಜ್ಯೆ ಭಯ್ಣಿಕ್ ಭಾಸ್ ದಿಲ್ಯಾ: ಕಿತೆಂಗೆ ಮ್ಹಳ್ಯಾರ್...
- ರೋಡಿಯೊನ್ : (ಆಕಾಂತುನ್) ಕಿತೆಂ ಮ್ಹಜಿ ಭಯ್ಣಿ ಹಾಂಗಾ ಆಯಿಲ್ಲೆಂಗೆ?
- ರೋಜರ್ : ತೆಂ ಆಯಿಲ್ಲೆಂ ಮಾತ್ ನ್ಹಯ್. ಹಾಂಗಾ ರಾವ್ತಾಲೆಂ ಸಯ್. ತೆಂ ದಿಸಾರ್ ರಾವ್ತಾಲೆಂ. ಹಾಂವ್ ರಾತಿಕ್ ರಾವ್ತಾಲೊಂ. ಪೂಣ್ ತಾಣೆಂ ಇಲ್ಲಿ ವಿಶೆವ್ ಘೆಂವ್ಚಿ ಗರ್ಜ್ ಆಸಾ.
- ರೋಡಿಯೊನ್ : ವ್ಹಯ್ ಖಂಡಿತ್.
- ರೋಜರ್ : ರೋಡಿಯೊನ್ ಫಾಲ್ಯಾಂ ಹಾಂವೆಂ ಮ್ಹಜೆಂ ಲ್ಹಾನ್ಶ್ಯಾ ಮೆಟ್ಲಾಚೆಂ ಘರಾಂತ್ ವೊಕಾಲ್ ಕಾರ್ಯಕ್ರಮ್ ಆಸಾ. ತುಜಿ ಭಲಾಯ್ಕಿ ಬರಿ ಆಸ್ಲಾರ್ ತುವೆಂ ಚುಕಾನಾಸ್ತಾನಾ ಯೇಜೆ.
- ರೋಡಿಯೊನ್ : ಬರೆಂ ಕಾರ್ಯಕ್ರಮಾಕ್ ಕೋಣ್ ಪುರಾ ಯೆತಲಿಂ?
- ರೋಜರ್ : ಜೇಮ್ನ್ ಯೆತಲೊ. ಮಾಗಿರ್ ಪೂರಾ ಕೋಣ್ ಯೆತಾಗಿ ಮ್ಹಳೆಂ ಆಯ್ಲ್ಯಾ ಉಪ್ರಾಂತ್ ಕಳೆಲೆಂ.
- ರೋಡಿಯೊನ್ : ಜೇಮ್ನ್ ಯೆತಾ? ತುಕಾ ಆನಿ ಜೇಮ್ನ್ ಕಸಲೊ ಸಂಬಂಧ್?
- ರೋಜರ್ : ಜೇಮ್ನ್ ಭಾರಿ ಬರೊ ಮನಿಸ್.
- ರೋಡಿಯೊನ್ : ಜೇಮ್ನ್ ಲೋಂಚ್ ಕಾಣ್ಣೆತಾ.
- ರೋಜರ್ : ಲೋಂಚ್ ಕಾಣ್ಣೆಲ್ಯಾರ್ ಕಿತೆಂ ಜಾಲೆಂ? ಹಾಂವ್ ತಾಕಾ ಲೋಂಚ್ ಕಾಣ್ಣೆಲ್ಯಾಕ್ ಹೊಗ್ಲೆನಾ. ಪೂಣ್ ಮ್ಹಜೆ ಪ್ರಕಾರ್ ತೊ ಏಕ್ ಬರೊ ಮನಿಸ್. ಆಮ್ಕಾಂ ಸಕ್ಡಾಂಕ್ಯಾಯಿ ತುಂ ಸೂಕ್ಡ್ಲೆದರ್ಶಕಾರ್ ಫಾಲ್ ಪಳೆಯ್ಲಿ ತರ್, ಆಮಿ ಸಗ್ಳೆಂ ಕಸಲ್ಯಾ ಪುರಾ ಚಿಕ್ಲಾಂತ್ ಹುಳ್ಳೊಳೊನ್ ಆಸಾಗಿ ಮ್ಹಳೆಂ ತುಕಾ ಸಮ್ಜತೆಂ. ತಶೆಂ ಪಳೆಯ್ಲಾರ್ ಹಾಂವ್‌ಯಿ ಏಕ್ ಕುಸ್‌ಲ್ಲೊ ಬಟಾಟೊಚ್.
- ರೋಡಿಯೊನ್ : ತುಜೆ ಆನಿ ತಾಚೆ ಮಧೆಂ ತಾಳ್ ಪಡ್ಚೆ ವಿಶಯ್ ಖಂಚಿಯ್ ನಾಂತ್ ತರೀ, ತುಮ್ಕಾಂ ಗಾಂಟಾಂವ್ಚಿ ಗಜಾಲ್ ಕಿತೆಂ ಮ್ಹಳೆಂಚ್

- ಮೃಗಕ ಸಮಾಜನಾಡು?
- ರೋಜರ್ : ಪ್ರಸ್ತುತ್ ಆಮಿ ಏಕಾ ಪ್ರಕರಣಾಚೊ ವಾದ್ ಸಾಂಗಾತಾ ಝುಜೊನ್ ಆಸಾವ್.
- ರೋಡಿಯೊನ್ : ವಾದ್ ಸಾಂಗಾತಾ ಝುಜೊನ್ ಆಸಾತ್? ಖಿಂಚ್ಯಾ ಪ್ರಕರಣಾಚೊ?
- ರೋಜರ್ : ನಿಕ್ತಿ ಮಚಾದೊ ಮ್ಹಳ್ಳ್ಯಾ ವಿದ್ಯಾರ್ಥಿ ವಿಶ್ಯಾಂತ್ಲೊ. ತಾಚಿ ಕಾಂಯ್ ತುಕಾ ಪಳೆವ್ನ್ ವಳಕ್ ಆಸುಂಕ್ ಪುರೊ.
- ರೋಡಿಯೊನ್ : ವ್ಹಯ್ ಆಸಾ.
- ರೋಜರ್ : ತೊ ಪ್ರಸ್ತುತ್ ಏಕ್ ಸಮಸ್ಯಾಂತ್ ಸಾಂಪಡ್ಲೊ ಆಸಾ. ಪೂಣ್ ತೊ ಖಿಂಡಿತ್ ಸುಟೊನ್ ಭಾಯ್ರ್ ಯೆತಲೊ.
- ರೋಡಿಯೊನ್ : ಕಸಲ್ಯಾ ಸಮಸ್ಯಾಂತ್ ಸಾಂಪಡ್ಲಾ?
- ರೋಜರ್ : ಹೊ! ಭೊವ್‌ಶಾ, ತುಕಾ ಆಜ್ ಸಕಾಳಿಂ ತಿ ಗಜಾಲ್ ಸಾಂಗುಂಕ್ ವಿಸ್ತಾಲೊಂ ಮ್ಹಣ್ ಚಿಂತಾಂ. ತುಕಾ ಸಾಂಗ್‌ಲ್ಲೆಂ ತರೀ, ತುಂ ವಿಸ್ತಾಲೊ ಆಸ್ಲೊಯ್. ಗಜಾಲ್ ಹಿ ಕೀ; ಹೊ ನಿಕ್ತಿ ಮಚಾದೊ, ತಿ ಆಮ್ಚಿ ಲೇವಾದೇವಿ ಚಲಂವ್ಚಿ ಮ್ಹಾತಾರಿ ಆಸ್ಲಿ ಪಳೆ ತಿಚ್ಯೆ ಖುನಿಯೆಂತ್ ಸಾಂಪಡ್ಲಾ.
- ರೋಡಿಯೊನ್ : ಕೊಣಾಚ್ಯೆ ಖುನಿಯೆಂತ್? (ಆಕಾಂತುನ್)
- ರೋಜರ್ : ಎಲಿಜಾ ಬ್ರಾಗಾನ್ಜಾಚ್ಯಾ
- ರೋಡಿಯೊನ್ : ಹೆಂ ಸಗ್ಳೆಂ ಕೆದಾಳಾ ಘಡ್ಲೆಂ?
- ರೋಜರ್ : ತುಜ್ಯೆ ಭಯ್ಣಿಕ್ ಹಾಂವೆಂ ಭೆಟ್ಲೆ ತ್ಯೆ ರಾತಿಂ ಹ್ಯೊ ಪೂರಾ ಗಜಾಲಿ ಘಡ್ಲ್ಯಾತ್.
- ರೋಡಿಯೊನ್ : ಹ್ಲಾ!
- ರೋಜರ್ : ಎಲಿಜಾ ಬ್ರಾಗಾನ್ಜಾ ಮಾತ್ ನ್ಹಯ್ ತಿಚ್ಯೆ ಸಾಂಗಾತಾ ತಿಚ್ಯೆ ಭಯ್ಣಿಕ್ ಲುವಿಜಾ ಬ್ರಾಗಾನ್ಜಾಕ್ ಜಿವೆಶಿಂ ಮಾರ್ಲಾಂ.
- ರೋಡಿಯೊನ್ : ಲುವಿಜ್ ಬ್ರಾಗಾನ್ಜಾಕ್ಯೆ?
- ರೋಜರ್ : ವ್ಹಯ್! ತಿ, ಪರ್ಮೆಂ ವಸ್ತುರ್ ವಿಕಾಲ್ ಪಳೆ, ತಿಕಾ, ತುಕಾ ತಿಚಿ ವಳಕ್ ಆಸಾ ಮ್ಹಣ್ ಚಿಂತಾಂ. ತಿ ಹಾಂಗಾಸರ್ ಥೊಡೆ ಪಾವ್ಪಿಂ ತುಜೆಂ ವಸ್ತುರ್ ಶಿವೊಂಕ್ ಯೆತಾಲಿ.
- ರೋಡಿಯೊನ್ : ಕಸಲಿ ಭಿರಾಂಕುಳ್ ಗಜಾಲ್.
- ರೋಜರ್ : ಪೊಲಿಸಾಂನಿ ಪಯ್ಲೆಂ, ಘರಾಕ್ ಚುನೊ ಕಾಡುಂಕ್ ಆಯಿಲ್ಲ್ಯಾಂಕ್ ಕೈದ್ ಕೆಲ್ಲೆಂ.
- ರೋಡಿಯೊನ್ : ಖುನಿಗಾರಾಂನಿ ಕುರಾಡ್ ವಾಪರಿಗಿ ಕಿಶೆಂ?
- ರೋಜರ್ : ವ್ಹಯ್. ತುಕಾ ಕಶೆಂ ಕಳಿತ್?
- ರೋಡಿಯೊನ್ : ಮ್ಹಾಕಾ...
- ರೋಜರ್ : ಹೊ, ಭೊವ್‌ಶಾ, ತುವೆಂ ಕಾಂಯ್ ದುಸ್ರೆ ದಿಸಾ ಪೊಲಿಸ್ ಸ್ಪೆಶನಾಕ್ ಗೆಲ್ಲ್ಯಾ ವೆಳಾರ್ ಆಯ್ಕಲ್ಲೆಂಯ್ ಕೊಣಾ!
- ರೋಡಿಯೊನ್ : ವ್ಹಯ್! ಮ್ಹಾಕಾ ಆತಾಂ ಸಗ್ಳೊ ಸಂಗಿ ಉಗ್ಡಾಸಾಕ್ ಯೇಂವ್ಕ್

ಸುರು ಜಾಲ್ಯೊ, ಹಾಂವೆಂ ಪೊಲಿಸ್ ಸ್ಪೆಶನಾಕ್ ಗೆಲ್ಲ್ಯಾ ವೆಳಾರ್ ಹ್ಯೊ ಸಂಗಿ ಪೂರಾ ಆಯ್ಕಲ್ಯೊ, ನಿಕ್ಲಿ ಮಚಾದೊನ್ಂಚ್ ಮಿನ್ ಕೆಲ್ಯಾ ಮ್ಹಳ್ಳ್ಯಾಕ್ ಕಿತೆಂ ತರೀ ಪುರಾವೊ ಆಸಾಗಿ?

ರೋಜರ್ : ಪುರೊ ನಾ. ಪೂಣ್ ತಾಣೆಂ ತಿ ಮಿನ್ ಕರುಂಕ್ ಮ್ಹಳ್ಳೆಂ ಖಂಡಿತ್. ನಿಕ್ಲಿ ಮಚಾದೊಕಡೆ, ಎಲಿಜಾ ಬ್ರಾಗಾನ್ವಾಚಿ ಏಕ್ ಜೋಡ್ ಕಾನಾಚಿ ನಗ್ ಮೆಳ್ಳ್ಯಾತ್. ತೆ ನಗ್ ಆಡೊವ್ ದವರ್ಲ್ಯಾ ಮನ್ಯಾನ್ ತ್ಯಾ ನಗಾಂಚಿ ವಳಕ್ ಧರ್ಲ್ಯಾ. ನಿಕ್ಲಿ ಮ್ಹಣ್ತಾ, ಆಪುಣ್ ಲುವಿಜಾಕ್ ಎಕಾ ಅಧಿಕಾರಿಚೆಂ ವಸ್ತು ರಿಪೇರಿ ಕರುಂಕ್, ಆಪಂವ್ಕೆ ಗೆಲ್ಲೊಂ ಮ್ಹಣುನ್. ತಾಣೆಂ ಸಾತ್ ವರಾರ್ಶೆಂ ವಚುಂಕ್ ಆಲೋಚನ್ ಕೆಲ್ಲಿ. ಪೂಣ್ ತಾಕಾ ಸಾಡೆ ಸಾತ್ ವರಾಂ ಪರ್ಯಾಂತ್ ಥಂಯ್ ವಚುಂಕ್ ಜಾಂವ್ಕ್ ನಾ. ಥಳಾ ಸಾಲಾಚೆಂ ಬಾಗಿಲ್ ಉಗ್ತೆಂ ಆಸ್ಲೆಂ. ತೊ ಭಿತರ್ ರಿಗ್ಲೊ ಆನಿ ಬಾಗ್ಲಾ ಪಾಟ್ಲಾನ್ ಆಸ್ಲೆ ಕಾನಾಚಿ ನಗ್ ಕಾಣ್ವೆವ್ನ್ ಧಾಂವ್ಲೊ.

ರೋಡಿಯೊನ್ : ತರಿಕೀ ತಿತ್ಲೊ ಪುರಾವೊ ಪುರೊ ಪಳೆ!

ರೋಜರ್ : ತೊ ಫಕತ್ ಪರಿಸ್ಥಿತೆಕ್ ಹೊಂದ್ವಾಲ್ಯೊ ಪುರಾವೊ.

ರೋಡಿಯೊನ್ : ಪೂಣ್ ತೊ ಎಕಾ ಮನ್ಯಾಕ್ ಯೆರಾವಾಡ ಜೈಲಾಚೆ ಸರಳ್ ಮೆಜ್ಜಾಕ್ ಪುರೊ.

ರೋಜರ್ : ಪೂಣ್ ತಾಚ್ಯಾಕಿ ಪಾಡ್ ಗಜಾಲ್ ಏಕ್ ಆಸಾ ರೊಡ್ಯಾ. ತೊ ಬಾರಾಂತ್ ಬಸುನ್, ಎಲಿಜಾ ಬ್ರಾಗಾನ್ವಾಕ್ ಲಗಾಡ್ ಕಾಡ್ನ್ ತಿಚೆ ಪಯ್ಲೆ ಲುಟ್ಲಾರ್, ಕಸಲಿಯ್ ಅನೀತ್ ಜಾಯ್ನಾ. ಬಗಾರ್ ನೀತ್ ಜಾತಾ ಮ್ಹಳ್ಳೆಬರಿಂ ಉಲಯ್ತಾಲೊ ಕಂಯ್. ಅಶೆಂ ವಾರ್ಯಾರ್ ವಾದ್ ಉಲಂವ್ಚೆ ಜಾಯ್ತೆ ಆಸಾತ್. ಪೂಣ್ ಕೋಣೀ ಮಿನಿ ಕರುಂಕ್ ಯೋಜನ್ ಕೆಲ್ಲೊ ಮನಿಸ್ ಮಾತ್, ತಾಚ್ಯಾ ಯೋಜನಾ ವಿಶಿಂ ಬಾರಾಂತ್ ಬಸುನ್ ಉಲಂವ್ಚ್ಯಾ ತಿತ್ಲೊ ಪಿಸೊ ಆಸ್ಲೊನಾ. ಆನಿ ತಾಣೆಂ ಮಿನ್ ಕರುಂಕ್ ಮ್ಹಳ್ಳ್ಯಾಕ್ ತೊಚ್ ಪುರಾವೊ.

ರೋಡಿಯೊನ್ : ಜಾಂವ್ಕ್ ಪುರೊ. ಪೂಣ್ ಕೋಡ್ತ್ ತುಜೊ ಹೊ ವಾದ್ ಮಾಂದುನ್ ಘೆತ್‌ಗಿ? ಘೆತ್ಲೊಚ್ ಮ್ಹಣ್ ಚಿಂತ್ಯಾಂ. ತ್ಯಾ ಕಾನಾಚ್ಯಾ ನಗಾಂ ವಿಶಿಂ ತೊ ಕಿತೆಂ ಜಾಪ್ ದಿತಲೊ?

ರೋಜರ್ : ಭಾರಿಚ್ ಸುಲಭ್: ಹಾಂವೆಂ ಸಾಂಗ್ಲೆಂ ನ್ಹಯ್‌ಗಿ? ನಿಕ್ಲಿ ಎಲಿಜಾ ಬ್ರಾಗಾನ್ವಾಚ್ಯಾ ಘೆರಾ ಗೆಲ್ಲ್ಯಾ ವೆಳಾರ್, ಥಳಾ ಸಾಲಾಚೆಂ ಬಾಗಿಲ್ ಉಗ್ತೆಂ ಆಸ್ಲೆಂ. ಆನಿ ಮಿನಿಗಾರ್ ಥಂಯ್ಚ್ ಬಾಗ್ಲಾ ಇಡ್ಯಾಕ್ ಲಿಪೊನ್ ರಾವ್ಲೊ. ಆಪುಣ್ ಸಾಂಪಡ್ತಾಂ ಮ್ಹಣ್ ಚಿಂತ್ಲೆಂಚ್ ತಾಣೆಂ ನಗ್ ಸಕಯ್ಲೆ ಘಾಲೆ. ಆನಿ ನಿಕ್ಲಿ ತೆ ನಗ್ ಕಾಣ್ವೆವ್ನ್ ಧಾಂವ್ಲೊ.

ರೋಡಿಯೊನ್ : ತುಜೊ ವಾದ್ ಬರೊ ಆಸಾ ತರೀ, ಕೋಡ್ತ್ ಮಾಂದುನ್ ಘೆತ್ ಮ್ಹಣ್ ಸಾಂಗುಂಕ್ ಜಾಯ್ನಾ.

- ರೋಜರ್ : ತಲೆಂ ಕಿತ್ಯಾಕ್ ಮ್ಹಣ್ತಾಯ್?
- ರೋಡಿಯೊನ್ : ಕಿತ್ಯಾಗಿ ಮ್ಹಳ್ಯಾರ್ ತುಂ ಆಂಕ್ಲೆ ಗುಂತುನ್ ಸಾಂಕಳ್ ಕರುಂಕ್ ಸಕ್ತಾಯ್, ಕುಡ್ಲೆ ಘಡ್ಲುನ್ ರೂಪ್ ದೀಂವ್ಕ್ ಸಕ್ತಾಯ್. ಪೂಣ್ ತುಜಿ ಕಾಣಿ ಮಾತ್ ಚಿಂತ್ಲ್ಯಾಕ್ಯಾಯಿ ಚಡ್ ರಾಜಾಂವಿಕ್ ಆನಿ ಚಾಕ್ರಾಕ್ಯಾಯಿ ಚಡ್ ನಾಟಕೀಯ್ ಆಸಾ.
- ರೋಜರ್ : ಹ್ಲೊಂ...
(ಬಾಗಿಲ್ ಉಗ್ತೆ ಜಾತಾ ಆನಿ ಲುವಿಸ್ ಕಾಸ್ತೆಲಿನೊ ಪ್ರವೇಶ್ ಜಾತಾ)
- ಲುವಿಸ್ : (ರೋಜರ್) ರೋಡಿಯೊನ್ ರೊಮನ್?. ಏಕ್ ವಿದ್ಯಾರ್ಥಿ ವಾ ಪಯ್ಲೆಂ ಏಕ್ ವಿದ್ಯಾರ್ಥಿ ಆಸ್ಲೊ.
- ರೋಜರ್ : ತೊ ಥಂಯ್ಸರ್ ಆಸಾ ಖಿಟ್ಲಾರ್ ಕಿತೆಂ ಗರ್ಜ್ ಆಸ್ಲಿ?
- ರೋಡಿಯೊನ್ : ಹಾಂವ್ ರೋಡಿಯೊನ್ ರೊಮನ್.
- ಲುವಿಸ್ : ಹಾಂವ್ ಪೀಟರ್ ಲುವಿಸ್ ಕಾಸ್ತೆಲಿನೊ ಮ್ಹಣುನ್. ಹೆಂ ನಾಂವ್ ತುಕಾ ವಳಕ್ ನಾತ್ಲೆಂ ನ್ಹಯ್ ಮ್ಹಣ್ ಹಾಂವ್ ಚಿಂತ್ಲಾಂ.
- ರೋಡಿಯೊನ್ : ಮ್ಹಾಕಾ... ಮ್ಹಾಕಾ ಖಿಂಯ್ಸರಾಯಿ ಆಯ್ಲೆಂ ಉಗ್ಡಾಸ್ ಯೇನಾ.
- ಲುವಿಸ್ : ಮ್ಹಜಿ ವಳಕ್ ಕಳಿತ್ ನಾಸ್ತಾಂ ರಾವೊಂಕ್ ತುಕಾ ಸಾಧ್ಯ್ ಆಸಾಗಿ? ಹಾಂವೆಂ ಚಿಂತ್ಲೆಂ, ಯಾ ಹಾಂವ್ ಸಮ್ಜಲೊಂಕೀ ತುಕಾ ಮ್ಹಜಿ ವಿಶಿಂ ಸಾಂಗ್ಲಾಂ ಮ್ಹಣುನ್.
- ರೋಜರ್ : ಆನಿಕೀ ಕಿತೆಂ ಬಾಗ್ಲಾರ್ಚ್ ಆಸಾಯ್? ತುಕಾ ಕಿತೆಂ ತರೀ ಉಲಂವ್ಕ್ ಆಸಾ ತರ್, ಭಿತರ್ ಯೇವ್ನ್ ಬಸ್. ಕಾಂಯ್ ಕಾವ್ಣೆಚೆ, ಭಿಯೆಚೆ ಮ್ಹಳಿ ಗರ್ಜ್ ನಾ. ಪಾಟ್ಲಾ ಥೊಡ್ಯಾ ದಿಸಾಂ ಥಾವ್ನ್ ರೋಡಿಯೊನಾಚಿ ಭಲಾಯ್ಕಿ ಬರಿ ನಾತ್ಲಿ. ಮತ್ ಥಿರಾರ್ ನಾತ್ಲಾಬರಿಂ, ಭಮಿಷ್ಟ್ ಜಾವ್ನ್ ಆಸ್ತಾಲೊ. ಹಾಂವ್ ತಾಚೊ ಇಷ್ಟ್, ಮ್ಹಾಕಾ ಗುಮಾನ್ ದೀಜೆ ಮ್ಹಣ್ ನಾ. ತುಮಿ ಉಲಯಾ.
- ಲುವಿಸ್ : ತುಜಿ ಭಯ್ಲೆ.
- ರೋಡಿಯೊನ್ : ಕಳೆಂ, ಕಳೆಂ. ಮ್ಹಜ್ಯೆ ಭಯ್ಲಿಚೊ ತುಂ ಪ್ರೇಮಿ. ಮ್ಹಾಕಾ ಸಗ್ಳೆಂ ಸಮ್ಜಲೆಂ ಆನಿ ಮುಕಾರ್ ವಿವರ್ ಗರ್ಜ್ ನಾ.
- ಲುವಿಸ್ : ಹಾಂವ್ ಥೊಡ್ಯಾ ವೆಳಾ ಪಯ್ಲೆಂ ಶಹರಾಕ್ ಪಾವ್ಲೊಂ ಮಾತ್. ತಾಣೆಂ ಸಗ್ಳಿ ಗಜಾಲ್ ತುಕಾ ಸಾಂಗ್ಲಾ ಮ್ಹಣ್ ಹಾಂವ್ ಜಾಣಾಂ ಆಸ್ಲೊಂ. ದೆಕುನ್ ಪಾವ್ಲೆಂಚ್ ಪಯ್ಲೆಂ ತುಕಾ ಭೆಟ್ಯಾಂ ಮ್ಹಣ್ ಆಯ್ಲೊಂ.
- ರೋಡಿಯೊನ್ : ಸಾಂಗುಂಕ್ ಸಗ್ಳಿ ಗಜಾಲ್ ಸಾಂಗ್ಲಿ ತರೀ ಮ್ಹಾಕಾ ಮಾತ್ ಸಬಾರ್ ಸಂಗಿ ವಿಸರ್ ಪಡ್ಲಾತ್. ಆದ್ಲ್ಯಾ ಹಫ್ತಾಂತ್ ಕಿತೆಂ ಪುರಾ ಘಡ್ಲಾಂ ಮ್ಹಳೆಂ ಮ್ಹಜ್ಯಾ ಉಗ್ಡಾಸಾಕ್ ಯೇನಾ. (ಲುವಿಸಾಕ್ಚ್ ಪಳೆತಾ)
- ಲುವಿಸ್ : (ತಿಕ್ಲೆ ಕಾವ್ಲೆಲ್ಯಾಪರಿಂ ದಿಸ್ತಾ) ಹೊ, ತುಜಿ ಭಲಾಯ್ಕಿ ಇತ್ಲಿ ಬರಿ

- ಆಸಾ ಮ್ಪುಣ್ ಕಳಿತ್ ಆಸ್ಲಿ ತರ್, ಹಾಂವ್ ಹಾಚ್ಯಾ ಪಯ್ಲೆಂಚ್ ತುಕಾ ಭೆಟ್ಲೊಂ. ಪಾಟ್ಲೊ ದಿಸಾಂನಿ ಹಾಂವ್ ಮುಂಬಯ್ ಥೊಡ್ಯಾ ಗರ್ಜೆಚ್ಯಾ ಕಾಮಾಂತ್ ಭೊಂವೊನ್ ಆಸ್ಲೊಂ.
- ರೊಡಿಯೊನ್ : ತುವೆಂ, ದೊವ್ನಿಯಾಕ್ ವೊಕೆರೆಸ್ಲಿಂತ್, ವಸ್ತಿ ಕರ್ನ್ ದೀಂವ್ಕ್ ಕಿತೆಂ ಕಾರಣ್?
- ಉವಿಸ್ : ಥಂಯ್ ಥಾವ್ನ್ ತುಜ್ಯಾ ಕುಡಾಕ್ ಯೇಂವ್ಕ್ ಮೊಸ್ತು ಲಾಗಿಂ ನ್ಹಯ್‌ಗಿ?
- ರೊಡಿಯೊನ್ : ವೊಕೆರೆಸ್ಲಿಂತ್ ವಸ್ತಿ ಎಕ್ದಮ್ ಸವಾಯ್ ಆನಿ ತೊ ಏಕ್ ಭುರೊ ಜಾಗೊ. ಹಾಂವ್ ಥಂಯ್ ಗೆಲ್ಲೊಂ ಆಸಾ. ತಿಲ್ಲೆಂ ಮಾತ್ ನ್ಹಯ್ ಆಸ್ತಾಂ, ಅನಿಸ್ಕಳ್ಪಣಾಚ್ಯಾ ದುಬಾವಾಚಿ ಹಿಮ್ಲಣ್‌ಯಿ ಹ್ಯಾ ಜಾಗ್ಯಾಕ್ ಲಾಗ್ಲ್ಯಾ.
- ಉವಿಸ್ : ಪೂಣ್...
- ರೊಡಿಯೊನ್ : ಪೂಣ್ ಹಾಂಗಾಸರ್ ಭಾಡೆಂ ಉಣೆಂ.
- ಉವಿಸ್ : ಹ್ಯಾ ಸರ್ವ್ ಸಂಗ್ತಿಂ ವಿಶಿಂ ಮ್ಹಾಕಾ ಕಿತೆಂಯ್ ಕಳಿತ್ ನಾ. ಕಿತ್ಯಾಗಿ ಮ್ಹಳ್ಯಾರ್, ಮ್ಹಾಕಾ ಹೊ ಗಾಂವ್‌ಚ್ ನವೊ ಆನಿ ಹಾಂಗಾಸರ್ ಹಾಂವ್ ಪರ್ಕಿ. ಪೂಣ್ ಹಾಂವೆಂ ಪಳೆಯ್ಲ್ಯಾ ಪ್ರಕಾರ್, ದೊವ್ನಿಯಾನ್ ರಾಂವ್ಚೆಂ ಕೂಡ್ ಖೊಬ್ ನಿತಳ್ ಆಸಾ. ಆಮ್ಚೆ ಮುಕ್ಲೆ ವಸ್ತೆಕ್ ಹಾಂವೆಂ ಥಂಯ್‌ರ್‌ಚ್ ಏಕ್ ಪ್ಯಾಟ್ ಕಾಣ್ಲೆಲಾಂ ಆನಿ ತಾಕಾ ಫರ್ನಿಚರ್ ಜಾವ್ನ್‌ಚ್ ಆಸಾ. ತ್ಯಾ ದೆಕುನ್ ಪ್ರಸ್ತುತ್ ಹಾಂವ್, ಮ್ಹಜೊ ಇಷ್ಟ್, ಅಂದು ಸೋಜಾಚಾಗೆರ್ ರಾವೊನ್ ಆತಾಂ ತಾಣೆಂ ಮ್ಹಾಕಾ ದಿಲ್ಲ್ಯಾ ಸಲಹಾ ಪರಾಣೆ ಹಾಂವೆಂ ವಸ್ತಿ ವೊಕೆರೆಸ್ಲಿಂತ್ ಮಾಂಡುನ್ ಹಾಡ್‌ಲ್ಲಿ ತಿಲ್ಲೆಂಚ್.
- ರೊಡಿಯೊನ್ : ಕಿತೆಂ? ತುಂ ಆಂದು ಸೊಜಾಗೆರ್ ರಾವ್ತಾಯ್?
- ಉವಿಸ್ : ಕಿತ್ಯಾಕ್? ತಾಚಿ ತುಕಾ ವಳಕ್ ಆಸಾಗಿ?
- ರೊಡಿಯೊನ್ : ಮಾರ್ಚಿನಾಚ್ಯಾ ಬಾಯ್ಲೆಕ್ ಮಾರ್‌ಲ್ಲೊ ಮನಿಸ್ ತೊಚ್‌ಗಿ?
- ಉವಿಸ್ : ಮ್ಹಾಕಾ ಕಳಿತ್ ನಾ. ಹಾಂವ್ ತಾಚೆಕಡೆ ಜಾಯ್ ಜಾಲ್ಯಾರ್ ವಿಚಾರ್ತಾಂ. ಮ್ಹಜೆ ಜಾಣ್ವಾಯೆ ಪರ್ಮಾಣೆಂ ತಾಣೆಂ ತಶೆಂ ಕರುಂಕ್ ಸಾಧ್ಯ್ ನಾ. ತೊ ಏಕ್ ಮಾನೆಸ್ತ್ ತರ್ನಾಚೊ ತಶೆಂ ದಿಸ್ತಾ. ಹೆರಾಂ ಥಾವ್ನ್ ಜಾಯ್ತೆಂ ಬರೆಂ ಶಿಕ್ಲೆಂ ಮನ್ ತಾಚೆಕಡೆ ಆಸಾ.
- ರೋಜರ್ : ಹೆಂ ಸಗ್ಲೆಂ ತುಕಾ ಕಶೆಂ ಕಳಿತ್?
- ಉವಿಸ್ : ತಾಚೆಸವೆಂ ರಾವೊನ್. ಆಮಿ ಪುರಾ ಹಳ್ಳ್ಯಾನಿ ರಾಂವ್ಚೆ ಮನಿಸ್ ಶಹರಾಕ್ ಯೆತಾನಾ ಜಾಲ್ಲ್ಯೊ ಬದ್ಲಾವಣ್ಯೊ ಜಿಕ್ರುಂಕ್ ಶಿಕ್ತಾಂವ್. ಬದ್ಲಾವಣ್ ಪಳೆಯ್ಲೆ ತರ್, ಮುಂಬಯ್ ಶಹರಾಕ್ ಯೇಜಿ. ತರ್ನಾಚ್ಯಾಂಚಿ ಚಾಲ್ ಚಮ್ಕಣ್ ಪಳೆಯ್ತಾನಾ ಜಾಲ್ಲಿ ಬದ್ಲಾವಣ್ ಧರ್ ಧರ್ ಮ್ಹಣ್ ದೊಳ್ಯಾಂಕ್ ಮಾರ್ತಾ. ಹೆಂ ಪಳೆಯ್ಪಿಚ್ ಏಕ್ ದಾದೊಸ್ತಾಯ್.

- ರೋಜರ್ : ಕಿತೆಂ ಪಳೆಂವ್ಚಿ ದಾದೊಸ್ಕಾಯ್?
- ಉವಿಸ್ : ತಾಂಚೆಂ ವ್ಯವಹಾರಿಕ್‌ಪಣ್, ತಾಂಚಿ ಪ್ರಾಕ್ಟಿಕಾಳಿಟಿ
- ರೋಜರ್ : ತಾಕಾ ಮ್ಹಣ್ಣೆಂ ಮೂರ್ಖ್‌ಪಣ್ ಮ್ಹಣುನ್! ತೆ ವ್ಯಾವಹಾರಿಕ್ ನ್ಹಯ್. ತುಕಾ ನವ್ಯೊ ಆಲೊಚನ್ಯೊ ಜಾಯ್ ತರ್, ತ್ಯೊ ಆಳ್ವಾಂಬರಿಂ ಫುಲ್ತಾತ್.
- ಉವಿಸ್ : (ಹಾಸೊನ್, ಸಂತೊಸಾನ್ ವಾದ್ ಆಯ್ಕುನ್) ತುಜೆಂ ಚಿಂತಪ್ ಮಾಂದುನ್ ಘೆಂವ್ಕ್ ಹಾಂವ್ ತಯಾರ್ ನಾ. ಆತಾಂಚೆ ತರ್ನಾಟೆ ತಾಂಚ್ಯಾ ಉರ್ಬೆಚ್ಯಾ ವಾದಾಳಾಂತ್ ಉಬೊನ್ ಆಸಾತ್. ನೀಜ್ ಜಾವ್ನ್ ತಾಣಿಂ ತಾಂಚ್ಯಾ ಉರ್ಬೆಚ್ಯಾ ವಾದಾಳಾಂತ್ ಲೊಳೊನ್ ಆಸ್ಲಾರ್ ಬರೆಂ. ಪ್ರಮುಖ್ ಗಜಾಲ್ ಮ್ಹಳ್ಯಾರ್, ಸಾಂಪ್ರದಾಯಿಕ್ ಚಿಂತಪ್ ಪೂರಾ ಸತ್ಯಾನಾಸ್ ಜಾಲಾಂ. ಆಮಿ ಸಾಂಪ್ರದಾಯಿಕ್ ಚಿಂತಪ್ ಥಾವ್ನ್ ಫುಟೊನ್ ಪಯ್ಸ್ ರಾವ್ಲಿಚ್ ಆಮ್ಚಿ ಜೀಕ್.
- ರೋಡಿಯೊನ್ : (ಎಕಾ ಉಸ್ತಾಸಾನ್) ಆಪ್ಲೆಂ, ವ್ಹಡ್ಲಣ್ ದಾಕಂವ್ಚ್ಯಾ ಖಾತಿರ್, ಹೆಂ ಬಾಯ್‌ಪಾಲ್ ಕೆಲ್ಲೆಂ ಭಾಷಣ್ ಮ್ಹಣ್ಣಾಂತ್ ಕಾಂಯ್ ದುಬಾವ್ ನಾ.
- ಉವಿಸ್ : (ಅರ್ಥ್ ಜಾಯ್ತಾತ್‌ಲ್ಲೆಬರಿಂ) ಕಿತೆಂ ಮ್ಹಳೆಂಯ್? ಕಿತೆಂಯ್ ಮ್ಹಣ್, ಪೂಣ್ ಆಯ್ಕ್; ಆಮ್ಚೆಂ ಆರ್ಥಿಕ್ ಚಿಂತಪ್‌ಚ್ ಪಳೆ. ಆಮ್ಕಾಂ ಪಯ್ಲೆಂ ಥಾವ್ನ್ ಸಾಂಗ್‌ಲ್ಲೆಂ ಕಿತೆಂ? “ತುಜ್ಯಾ ಪೆಲ್ಯಾಚೊ ಮೋಗ್ ಕರ್. ಪೆಲ್ಯಾಚೊ ಮೋಗ್ ಕರಿಜೆ ತರ್ ಹಾಂವೆಂ ಮ್ಹಜೊ ಕೋಟ್ ಪಿಂಜಿಜೆ ಆನಿ ಅರ್ಥ್ ಆನ್ಯೆಕ್ಲ್ಯಾಕ್ ನ್ಹೆಸುಂಕ್ ದೀಜೆ. ಹಾಚೊ ಪರಿಣಾಮ್, ತೊಯಿ ವಿಣ್ಲೊ ಆನಿ ಹಾಂವ್‌ಯಿ ವಿಣ್ಲೊ. ದೆಕುನ್ ಆಮಿ ಪರೋಪಕಾರಿ ಜಾವ್ನ್ ಆನ್ಯೆಕ್ಲ್ಯಾಚೆಂ ಬರೆಪಣ್ ಪಳೆಂವ್ಚಾಕೀ ಪಯ್ಲೆಂ, ರಾಜಾಂವಿಕ್ ರಿತಿನ್, ಸ್ವ-ಬರೆಪಣ್ ಪಳೆಂವ್ಚೆ ವ್ಯಕ್ತಿ ಜಾಲ್ಯಾರ್ ಬರೆಂ. ಹಾಚ್ಯಾ ಇತ್ಲೆಂ ಸಾಧೆಂ ಸತ್ ದುಸ್ರೆಂ ನಾ. ಪೂಣ್ ಹ್ಯಾ ಸಾದ್ಯಾ ಸತಾಕ್, ಹೆರಾಂಚ್ಯಾ ಬರೆಪಣಾಕ್ ಪಾವಾಜೆ ಮ್ಹಳ್ಯಾ ಆದರ್ಶ್‌ವಾದಾಚೆಂ ಮೋಡ್ ರೆವೊಡ್ಲಾಂ.
- ರೋಜರ್ : ದಯಾಕರ್ನ್ ಹೊ ವಿಷಯ್ ಸೊಡ್ನ್ ಸೊಡ್ಯಾಂ. ತುಜ್ಯೊ ಹ್ಯಾ ಅಪ್ಪಸ್ತತ್ ವಾದಾಚೊ ಮ್ಹಾಕಾ ವೊರೊಡ್ ಯೆತಾ. ಹರ್ಯೆಕ್ಲ್ಯಾಕಿ ಆಪ್ಣಾಚೆಂ ಚಿಂತಪ್ ಉಂಚ್ಚೆಂ, ಆಪ್ಣಾಚಿ ಉಲಂವ್ಚಿ ಶೈಲಿ ಉಂಚ್ಚಿ ಮ್ಹಣ್ ಪ್ರದರ್ಶನ್ ಕರ್ಚೊ ಹೊರೊಸ್. ಹಾಂವ್ ತುಮ್ಕಾಂ ದುರ್ರಾನಾ. ಹೆಂ ಕಾಂಯ್ ಭೊಗ್ಲಾಣೆಂ ನಾತ್ಲೆಂ ಪಾತಕ್ ನ್ಹಯ್. ತುಂ ಖಿಂಚ್ಯಾ ಥರಾಚೊ ವ್ಯಕ್ತಿ ಮ್ಹಣ್ ಸೊಧುನ್ ಕಾಡ್ಲೊ ಜಾವ್ನ್‌ಸ್ಲೊ ಹಾಂವೆಂ ಹಿ ಚರ್ಚಾ ಸುರು ಕೆಲ್ಲೊ ಉದ್ದೇಶ್. ಹ್ಯಾ ದಿಸಾಂನಿ ಜಾಯ್ತೆ ಕಪಟಿ ಆಪುಣ್ ಪ್ರಗತಿಪರ್ ಚಿಂತಪ್‌ಚೆ ಮ್ಹಣ್ ಸಾಂಗೊನ್ ಭೊಂವ್ಲೆಲ್ಯಾಂಚೊ ನೀಜ್ ರಂಗ್ ಭಾಯ್ರ್ ಪಡ್ಲ್ಯಾ.
- ಉವಿಸ್ : ತಶೆಂ ಜಾಲ್ಯಾರ್ ತುಂ ಮ್ಹಾಕಾಯಿ ಅಸಲೊಚ್ ಕಪಟಿ ಮ್ಹಣ್

- ವೊಲಾಯ್ತಾಯ್ ಮ್ಹಣ್ ಜಾಲೆಂ?
- ರೋಜರ್ : ಹೊ, ಹಾಂವ್ ತುಜೆ ವಿಶಿಂ ಅಶೆಂ ವಾಯ್ ಚಿಂತಾಂ ಮ್ಹಳ್ಳೆಂ ಚಿಂತಪ್ ತರೀ ತುಜ್ಯೆ ಮತಿಂತ್ ಕಶೆಂ ಉಬ್ಜಾಲೆಂ? ಹೊ ವಿಶಯ್ ಸೊಡ್ಯಾಂ. ಹೊ ವಿಶಯ್ ಮ್ಹಾಕಾ ಕಾಂಯ್ ಪಸಂದ್ ನಾ. ಆಮಿ ದುಸ್ರೊ ವಿಶಯ್ ಉಲೊವ್ಚಾಂ.
- ಉವಿಸ್ : (ರೊಡಿಯೊನಾಕ್) ಆಮ್ಚೊ ಸಂಬಂಧ್ ಆನಿಕೇ ಲಾಗ್ತೊ ಜಾತಲೊ ಮ್ಹಳ್ಳೊ ಮ್ಹಜೊ ಭರ್ತಸೊ. ತಾಚ್ಯಾಕೇ ಚಡ್ ಜಾವ್ನ್ ತುಕಾ ವೆಗ್ಳಿಂಚ್ ಬರಿ ಭಲಾಯ್ಕಿ ಮೆಳೊಂದಿ ಮ್ಹಣ್ ಮ್ಹಜಿ ಆಶಾ.
- ರೋಜರ್ : ತುಕಾ ಖುನಿಯೆ ವಿಶಿಂ ಕಾಂಯ್ ಖಬರ್ ಆಸಾಗಿ?
- ಉವಿಸ್ : ವ್ಹಯ್ ಸಾಂಗ್ಲೆಬರಿಂ, ಆಮ್ಚ್ಯಾ ಸೆಜಾರ್ಚ್ಯಾಂನಿ ಸಗ್ಳ್ಯಾಂನಿ ಖುನಿಯೆವಿಶಿಂ ಉಲವ್ನ್ ಆಸ್ಚೆಂ ಹಾಂವೆಂ ಆಯ್ಲೆಂ. ಹೆಂ ಪೂರಾ ಆಯ್ಕತಾನಾ ಆಮ್ಚಿ ಸಮಾಜ್ ಖಂಯ್ ಪಾವ್ಲ್ಯಾ ಗಾಯ್ ಮ್ಹಳ್ಳೊ ದುಬಾವ್ ಯೆತಾ.
- ರೊಡಿಯೊನ್ : ತುಕಾ ತ್ಯೆ ಖುನಿಯೆ ವಿಶಿಂ ಕಿತ್ಯಾಕ್ ಫಿಕ್ರರ್? ತಿ ಖುನಿ ತುಜ್ಯಾ ಚಿಂತ್ನಾ ಧಾರಿಕ್ ತಾಳ್ ಪಡ್ಲೆಬರಿಂಚ್ ಆಸಾ. ತ್ಯೆ ಖುನೈಚಿ ರೀತ್ ಆನಿ ತುಜೆ ಥಿಯರಿ ಎಕ್ದಮ್ ತಾಳ್ ಪಡ್ತಾತ್.
- ಉವಿಸ್ : ಮ್ಹಜಿ ಥಿಯರಿ ಆನಿ ತಿ ಖುನಿ ತಾಳ್ ಪಡ್ತಾತ್? ತೆಂ ಕಶೆಂ?
- ರೊಡಿಯೊನ್ : ಇತ್ಲೆಂ ಪೂರಾ ತತ್ವಜ್ಞಾನ್ ಉಲಂವ್ಚ್ಯಾ ತುಕಾ ಹೊ ಸಾದೊ ವಿಶಯ್ ಸಮ್ಜಾನಾ? ತುಜ್ಯಾ ಥಿಯರಿ ಪ್ರಕಾರ್, ರಾಜಾಂವಿಕ್ ವ್ಯವಹಾರಿಕ್ಪಣ್ ಸೊಡ್ನ್ ಉರ್ಲೆಂ ಪೂರಾ ಫ್ಲಲ್ಟಕ್.
- ಉವಿಸ್ : ಅಳೆ ತಶೆಂ ಉಲಯ್ತಾಕಾ. ಸಕ್ಡ್ ಗಜಾಲಿಂಕೀ ತಾಂಚೆಂಚ್ ಮ್ಹಳ್ಳೆಂ ಏಕ್ ವಾಪ್ ಆಸಾ. ದೆಕುನ್ ರಾಜಾಂವಿಕ್ ವ್ಯವಹಾರಿಕ್ಪಣ್, ಆಪ್ಣಾಕ್ ಫಾಯ್ಡಾಕ್ ಪಡ್ತಾ ಮ್ಹಣ್ ವಾಪರುಂಕ್ ಜಾಯ್ನಾ. ಆರ್ಥಿಕ್ ಆಲೋಚನೊ ಉಂಚ್ಚ್ಯಾ ಮೆಟ್ರಾಚ್ಯೊ ಮ್ಹಣುನ್ ಖುನಿ ಕರುಂಕ್ ಜಾಯ್ನಾ.
- ರೊಡಿಯೊನ್ : ತಶೆಂ ಜಾಲ್ಯಾರ್ ತುಜ್ಯಾ ಪ್ರೇಮಿಕಾ ಥಂಯ್ ತುವೆಂ ಮೆಚ್ಚಾಲ್ಲೆ ಗಜಾಲ್ ತಿಚಿ ದುಭಿಕಾಯ್ ಮ್ಹಣ್ ತುವೆಂ ಸಾಂಗ್ಲೆಂಯ್ ಕಿತ್ಯಾಕ್? ತಿ ಭಿಕಾರಿಪಾಸ್ಚ್ ಜಾಲ್ಯಾರ್, ತಿಚ್ಯೆ ದುಭಿಕಾಯೆ ಥಾವ್ನ್ ತಿಕಾ ಗ್ರೇಸ್‌ಕಾಯೆಕ್ ಉಬಾರುನ್, ತಿಕಾ ಸಂಪೂರ್ಣ್ ಮುಟಿ ಭಿತರ್ ಧರುನ್, ತಿಚೆರ್ ಆಪ್ಲೊ ಸರ್ವಸ್ವ್ ಅಧಿಕಾರ್ ವಾಪರುನ್, ತಿಚೊ ಪೊದೊರ್ನ್ ಜಾಂವ್ಚಿ ತುಜಿ ಖುಶಿ ನ್ಹಯ್?
- ಉವಿಸ್ : ಸಾಯ್ಬಾ ಸರ್ವೆಸ್ಪರಾ! ಮ್ಹಜಿಂ ಉತ್ರಾಂ ಅಶಿಯೆ ಘಂವ್ಚಾವ್ನ್ ತಾಚೊ ಅರ್ಥ್‌ಚ್ ವಿಕಾರುಂಕ್ ಸಕ್ತಾಯ್ ತುಂ? ಪೂಣ್ ಹೆಂ ಏಕ್ ಸ್ಪಷ್ಟ್ ಉಗ್ಡಾಸ್ ದವರ್. ತುಜ್ಯಾ ಹ್ಯಾ ವಿಶ್ಲೇಷಣಾಕ್ ಕಿಂಚ್ ಬುನ್ಯಾದ್ ನಾ. ಆನಿ ತುಜ್ಯೆ ಮತಿಂತ್ ಅಸೊ ದುಬಾವ್ ಉಬ್ಜಾವ್ಣ್ ಕಾರಣ್ ತರೀ ಕೋಣ್?

- ರೋಡಿಯೋನ್ : ಕೋಣ್ ಕಾರಣ್?
- ಉವಿಸ್ : ತುಜಿ ಭಯ್ಲಿ ಖಂಡಿತ್ ಹಾಕಾ ಕಾರಣ್ ಜಾಂವ್ಕ್ ಸಾಧ್ಯ್ ನಾ. ಹೆಂ ಖಂಡಿತ್ ಜಾವ್ನ್ ಕಾಮ್ ತುಜ್ಯಾ ಆವಯ್ಚೆಂ. ಪೂಣ್ ಹಾಂವೆಂ ಮ್ಹಜ್ಯಾ ಸಪ್ಲಾಂತ್ಯಾಂ ಚಿಂತುಂಕ್ ನಾ, ತಿ ಮ್ಹಜಿಂ ಉತ್ರಾಂ ಅಶಿಂ ಅಪಾರ್ತ್ ಕರಿತ್ ಆನಿ ಮ್ಹಜೆವಿಶಿಂ ಏಕ್ ಚೂಕ್ ಪಿಂತುರ್ ರಚಿತ್ ಮ್ಹಣುನ್.
- ರೋಡಿಯೋನ್ : ಹಾಂವ್ ತುಕಾ ಸಾಂಗ್ತಾಂ, ತಿಕ್ಲೆ ದಯಾಕರ್ನ್ ಆಯ್ಕ್.
- ಉವಿಸ್ : ಕಿತೆಂ?
- ರೋಡಿಯೋನ್ : ಜರ್ ತರ್ ಮ್ಹಜ್ಯಾ ಆವಯ್ ವಿಶಿಂ ಆನ್ಯೆಕ್ ಸಬ್ದ್ ವಾಯ್ಚ್ ಉಲಯ್ಚಿ ತರ್, ತುಕಾ ತಕ್ಷಣ್ ಮಾಳ್ಕೆ ಧಾವ್ನ್ ಸಕಯ್ಲೆ ಲೊಟುನ್ ಘಾಲುಂಕ್ ಆಸಾಂ.
- ರೋಜರ್ : ಕಿತೆಂ ಉಲಯ್ತಾಯ್, ರೋಡಿಯೋನ್ ರೊಮನ್ ತುಂ?
- ಉವಿಸ್ : ಹೋ! ಗಜಾಲ್ ಅಶಿ ತರ್, ದಯಾಕರ್ನ್ ಆಯ್ಕ್. ಹಾಂವೆಂ ತುಕಾ ಭೆಟ್ಲ್ಯಾ ಘಡ್ಯೆ ಧಾವ್ನ್ ತುಂ ಮ್ಹಜೆಲಾಗಿಂ ಚಾಬೊನ್ಂಚ್ ಉಲವ್ನ್ ಆಸಾಯ್. ಮ್ಹಜೆ ವಿಶಿಂ ತುಜ್ಯೆ ಮತಿಂತ್ ತಿರಸ್ಕಾರಾಚಿಂ ಆನಿ ಹಗ್ವಾಚಿಂ ಚಿಂತಾಂ ಭರ್ಲ್ಯಾಂತ್. ಹೆಂ ಸಗ್ಳೆಂ ಸಮ್ಜೊನ್ಯಾಂ ಹಾಂವೆಂ ಹಾಂಗಾ ರಾವ್ಲೊ ಉದ್ದೇಶ್, ಹಾಚೆಂ ಕಾರಣ್ ಸೊಧುನ್ ಕಾಡ್ಲೊ. ಹಾಂವ್, ಏಕಾ ಪಿಡೆಸ್ತಾಕ್ ಆನಿ ಏಕಾ ಸಂಬಂಧಿಕಾಕ್ ಥೋರ್ ಭೊಗ್ಸುಂಕ್ ತಯಾರ್ ಆಸ್ಲೊಂ. ಪೂಣ್ ತುಕಾ - ಹ್ಯೆ ಘಡ್ಯೆ ಧಾವ್ನ್ ಹಾಂವ್ ಭಿಲ್ಕುಲ್ ಭೊಗ್ಸಿನಾ.
- ರೋಡಿಯೋನ್ : ತುವೆಂ ಮ್ಹಾಕಾ ಪಿಡೆಸ್ತ್ ಮ್ಹಣುಂಕ್ ಮ್ಹಾಕಾ ಕಸಲಿಯ್ ಪಿಡಾ ನಾ.
- ಉವಿಸ್ : ಆಪ್ಣಾಕ್ ಪಿಡಾ ನಾ ಮ್ಹಣ್ಚೆಚ್ ತುಜಿ ವ್ಹಡಿ ಪಿಡಾ.
- ರೋಡಿಯೋನ್ : ನಿಕಾಳ್ ಹಾಂಗಾಚೊ. ಮೀತ್ ಚುಕೊನ್ ಉಲಯ್ಚಿ ತರ್, ತುಜಿ ಜೀಬ್ ಕಾತರ್ನ್ ಸೊಡಿನಾ!
(ಉವಿಸ್ ರಾಗಾನ್ ಚಲ್ತಾ.)
- ರೋಜರ್ : ರೊಡ್ಯಾ ತುವೆಂ ಅಶೆಂ ಉಲಂವ್ಚೆಂ ತರೀ ಕಶೆಂ?
- ರೋಡಿಯೋನ್ : ದಯಾಕರ್ನ್ ಮ್ಹಾಕಾ ಮ್ಹಜೆ ಇತ್ಲ್ಯಾಕ್ ಸೊಡ್! ಥೊಡೊ ವೇಳ್ ಮ್ಹಾಕಾ ಮ್ಹಜೆ ಇತ್ಲ್ಯಾಕ್ ಸೊಡ್. ದಯಾಕರ್ನ್ ಮ್ಹಾಕಾ ಇಜಾ ದಿನಾಕಾ. ತುಜೆಲಾಗಿಂ ಹಾತ್ ಜೊಡುನ್ ಮಾಗ್ತಾಂ, ಮ್ಹಾಕಾ ಮ್ಹಜೆ ಇತ್ಲ್ಯಾಕ್ ಎಕ್ಸುರೊ ಸೊಡ್; ಎಕ್ಸುರೊ ಸೊಡ್, ಎಕ್ಸುರೊ ಸೊಡ್. (ರಡ್ತಾ. ಘಾಮೆತಾ)
- ರೋಜರ್ : ಪೂಣ್ ತುಕಾ ಹ್ಯೆ ಪರಿಸ್ಥಿತೆಂತ್ ಎಕ್ಸುರಾಕ್ ಸೊಡ್ನ್ ವೆಚೆಂ ತರೀ ಕಶೆಂ?
- ರೋಡಿಯೋನ್ : ಹೋ.... (ಏರಾರ್ ಜಾವ್ನ್) ಜರ್ ತರ್ ತುಂ ವಚಾನಾಯ್ ತರ್ ಹಾಂವ್ ವೆತಾಂ.

- ರೋಜರ್ : ಪೂಣ್ ತುಜಿ ಭಯ್ಣ್
- ರೊಡಿಯೊನ್ : ತೆಂ ಸತ್ಯಾನಾಸ್ ಜಾವ್ನ್ ವಚುಂದಿ. ಹಾಕಾ ಸಗ್ಳ್ಯಾಂಕ್ ತೆಂಚ್ ಕಾರಣ್.
- ರೋಜರ್ : ರೊಡಿಯೊನ್ ತುಂ ಮತಿಚೆಂ ಸ್ಥಿಮಿತ್ ನಾತ್ಲೆಬರಿಂ ಉಲವ್ನ್ ಆಸಾಯ್. ರೊಡಿಯೊನ್ ತುಂ ಪಿಸೊ ಜಾವ್ನಾಯ್‌ಮೂ? (ಬಾಗ್ಲಾರ್ ಲೊಕೆ ಪಡ್ಲಲೊ ಆವಾಯ್)
- ರೊಡಿಯೊನ್ : ಕೋಣ್ ಥಂಯ್? ಭಿತರ್ ಯೆಯಾ.
- ರೋಜರ್ : ಜೇಮ್ಸ್
- ಜೇಮ್ಸ್ : ಆಜ್ ಪಿಡೆಸ್ತ್ ಕಸೊ ಆಸಾ?
- ರೋಜರ್ : ಹಿಂ ಎಕಾ ದಾಕ್ತೆರಾನ್ ಉಲಯ್ಚೆ ಜಾಲ್ಲಿಂ ಉತ್ರಾಂ ಶಿವಾಯ್, ಎಕಾ ಪೊಲಿಸ್ ಅಧಿಕಾರಿನ್ ಉಲಂವ್ಚಿಂ ನ್ಹಯ್.
- ಜೇಮ್ಸ್ : ಹಾಂವ್ ಪೊಲಿಸ್ ಅಧಿಕಾರಿ ನ್ಹಯ್. ಸಾದೊ ಏಕ್ ಪೊಲಿಸ್ ಕ್ಲಾರ್ಕ್. ಕಶಿ ಆಸಾ ತುಜಿ ಭಲಾಯ್ಚಿ ರೊಡಿಯೊನ್ ರೊಮನ್?
- ರೊಡಿಯೊನ್ : ಹಾಂವ್ ಚಿಂತ್ತಾಂ ಬರಿ ಆಸಾ ಮ್ಹಣುನ್.
- ರೋಜರ್ : ಹಾಂವೆಂ ವಚುನ್ ತಾಚೆ ಭಯ್ಣಿಕ್ ಹಾಂಗಾಸರ್ ಆಪವ್ನ್ ಹಾಡ್ತಾಂ ಮ್ಹಣಾಸರ್ ತುಕಾ ಥೊಡೊ ವೇಳ್ ಹಾಂಗಾಸರ್ ರಾವ್ಪಿ?
- ರೊಡಿಯೊನ್ : ಮ್ಹಜೆ ಸಾಂಗಾತಾ ಕೊಣೆಂಯ್ ರಾಂವ್ಚಿ ಗರ್ಜ್ ನಾ.
- ರೋಜರ್ : ರೊಡಿಯೊನ್ ಖಿಂಡಿತ್ ಗರ್ಜ್ ಆಸಾ. ತುಂ ಆತಾಂ ದಯಾ ಕರ್ನ್ ಮ್ಹಜೆಕಡೆ ವಾದ್ ಕರ್ನಾಕಾ.
- ರೊಡಿಯೊನ್ : ತುಜೆಕಡೆ ಉಲಂವ್ಚೆಚ್ ಅಸಾಧ್ಯ್ ಬಿಲ್ಕುಲ್ ಅಸಾಧ್ಯ್.
- ರೋಜರ್ : ಚಡ್ ಪಯ್ಸ್ ನಾ. ಆತ್ರಾಂ ಥೊಡ್ಯಾಚ್ ಘಡ್ಯಾಂನಿ ಯೆತಾಂ. (ಭಾಯ್ರ್ ವೆತಾ).
- ಜೇಮ್ಸ್ : ರೋಜರ್ ಸಾಂಗ್ತಾಲೊ ತುಕಾ ಕಾಲ್ ಪಿಶ್ಯಾಂಬರಿ ಕರ್ತಲೊಯ್ ಮ್ಹಣ್.
- ರೊಡಿಯೊನ್ : ಫ್ಲಯ್ ತೆಂ ಸತ್. ಹಾಂವ್ ಆಯ್ಕತಾಂಗಿ ತುಂ ರಾಜುಮಿಹಿನಾಕ್ ಸಹಕಾರ್ ದೀವ್ನ್ ಆಸಾಯ್ ಮ್ಹಣುನ್.
- ಜೇಮ್ಸ್ : ಹೊ! ಫ್ಲಯ್! ಆಮಿ ಕಶೆಂ ತರೀ ತ್ಯಾ ನಿರಾಪ್ರಾದಿ ಚೆಕ್ಯಾಕ್ ನಿಕ್ಟಿಕ್ ರಾಕಾಜೆ ನ್ಹಯ್‌ಗಿ? ದೆಕುನ್.
- ರೊಡಿಯೊನ್ : ತುಂಯಿ ನಿಕ್ಟಿ ನಿರಾಪ್ರಾದಿ ಮ್ಹಣ್ ಚಿಂತ್ತಾಯ್‌ಗಿ?
- ಜೇಮ್ಸ್ : ತೊ ಇತ್ಲೊ ಬರೊಕೀ, ಖುನಿಯೆ ತಿತ್ಲೆಂ ನೀಚ್ ಕಾಮ್ ತೊ ಭಿಲ್ಕುಲ್ ಕರ್ಚೊನಾ. ತುಕಾ ಕಳಿತ್ ನಾಗಿ, ಖುನಿಯೆಚಾ ಜಾಗ್ಯಾರ್ ಸಗ್ಳ್ಯಾನಿತ್ಯಾನ್ ರಗ್ತಾಚೆ ವ್ಹಾಳ್ ಜಾಲ್ಲೆ. ಖುನಿಗಾರಾನ್, ಕುರಾಡಿನ ಮಾಂಡ್ಲೊ ಪಡ್‌ಲೆಲ್ಲೊ.
- ರೊಡಿಯೊನ್ : (ಅಸ್ಕತ್ ತಾಳ್ಯಾನ್) ಮ್ಹಜೆ ಪ್ರಕಾರ್, ನಿಕ್ಟಿ ನಿರಾಪ್ರಾದಿ.
- ಜೇಮ್ಸ್ : ತುಕಾ, ಉಟೊನ್ ಬಸುಂಕ್ ತಾಂಕಾನಾ ತರ್, ತುವೆಂ ಪ್ರೇತನ್ ಕರ್ಚಿ ಗರ್ಜ್ ಆಸಾಗಿ?

- ರೂಡಿಯೋನ್ : ಹೊ! ಹಾಂವ್ ಕಿತೆಂ, ತಿತ್ಲೊ ಪಿಡೆಸ್ತ್ ಆನಿ ವಿದ್ರುಪ್ ದಿಸ್ತಾಂನಿ?
 ಜೇಮ್ಸ್ : ಖಂಡಿತ್. ಮ್ಹಾಕಾ, ಆನಿಕೇ ತುಕಾ ಇಲ್ಲಿ ಭ್ರಾಂತ್ ಆಸ್ಲೆಬರಿಂ, ಆಮಾಲ್ಯಾಬರಿಂ ದಿಸ್ತಾಯ್.
- ರೂಡಿಯೋನ್ : ಕಿತೆಂ ಮ್ಹಾಕಾ ಭ್ರಾಂತ್ ಆಸಾ? ಹಾಂವ್ ಆಮಾಲಿ ದಿಸ್ತಾಂ?
 ತುಂ ಫಟಿ ಮಾರ್ನ್ ಆಸಾಯ್ ಮ್ಹಜ್ಯಾ ಇಷ್ಟಾ. ತುಕಾ ಮ್ಹಜಿ ಜಾಲ್ ದುಬಾವಾಚಿ ದಿಸ್ತಾ? ಮ್ಹಾಕಾ ಇತ್ಲೊ nervous ಕರ್ಚೊ ವಿಶಯ್ ಖಂಚೊ ತೆಂ ತುಕಾ ಜಾಣಾಂ ಜಾಂವ್ಚಿ ಆಶಾ ನ್ಹಯ್ನಿ?
 ಜೇಮ್ಸ್ : ವ್ಹಯ್ ಖಂಚೊ ತೊ ವಿಶಯ್?
 ರೂಡಿಯೋನ್ : ಬರೆಂ ಹಾಂವ್ ತುಕಾ ಸಾಂಗ್ತಾಂ. ಚುಕ್ಲೊಂ, ಗುನ್ಯಾಂವ್ ವಳ್ಕುನ್ ಉಚಾರ್ನ್ ಸಾಂಗ್ತಾಂ - ನಾ. ತೊ ಸಾರ್ಕೊ ಸಬ್ದ್ ನ್ಹಯ್. ಹಾಂವ್ ಸತ್ ಸಾಂಗ್ತಾಂ ಸತ್ ಸೊಡ್ನ್ ದುಸ್ರೆ ಖಂಚೆಯಿ ಸಾಂಗಾನಾ. ಸತ್ ಗಜಾಲ್ ಹಿ ಕೀ: ತ್ಯಾ ಪ್ರಾಯ್ವಂತ್ ಸ್ತ್ರೀಯೆಚೆ ಮಿನಿಯೆ ವರ್ವಿಂ ಹಾಂವ್ ವಿಚಲಿತ್ ಜಾಲಾಂ.
- ಜೇಮ್ಸ್ : ಪೂಣ್ ಹೆಂ ಪೂರಾ ಆಯ್ಕುಂಕ್ ಮ್ಹಾಕಾ ವೇಳ್ ನಾ ಆನಿ ಗರ್ಜೆಚೊ ವಿಷಯ್ ನ್ಹಯ್.
- ರೂಡಿಯೋನ್ : ಪೂಣ್ ತ್ಯೆ ಮಿನಿಯೆ ವಿಶಿಂ ಮ್ಹಾಕಾ ಥೊಡಿ ಮಾಹೆತ್ ಆಸಾ.
 ಜೇಮ್ಸ್ : ತುಕಾ ಮಾಹೆತ್ ಆಸ್ಚಾರ್ ತುವೆಂ, ತಿ ಉಗ್ಡಾಪೆಂ ಕರ್ಚಿ ಬರಿ.
 ರೂಡಿಯೋನ್ : (ಮಿಸ್ತೆರಾಭರಿತ್ ರಿತಿನ್) ತಿ ಮಾಹೆತ್ ಉಗ್ಡಾಪೆ ಕರ್ಚ್ಯಾ ತಿತ್ಲೆಂ ಧೈರ್ ಮ್ಹಜೆ ಲಾಗಿಂ ನಾ.
- ಜೇಮ್ಸ್ : ಆತಾಂ ಮ್ಹಾಕಾ ಖಿಚಿತ್ ಜಾಲೆಂಕಿ, ಎಕ್‌ಚ್ ತುಂ ಪಿಸೊ ವಾ...
 ರೂಡಿಯೋನ್ : ವಾ ಕಿತೆಂ? ಕಿತೆಂ? ಕಿತೆಂ? ಸಾಂಗ್ ಪಳೆವ್ಯಾಂ.
 ಜೇಮ್ಸ್ : ಕಾಂಯ್ ನಾ. (ಮೌನ್) ಹ್ಯಾ ದಿಸಾನಿ ಅಸಲೊ ಜಾಯ್ತೊ ಮಿನೊ ಜಾವ್ನ್‌ಚ್ ಆಸಾತ್. ಆನಿ ಆಮಿ ಹಾಚೆ ವಿಶಿಂ ಖಿಬ್ರೆ ಪತ್ರಾಂನಿ ವಾಚುನ್‌ಚ್ ಆಸಾಂವ್.
- ರೂಡಿಯೋನ್ : ತಶೆಂ ಜಾಲ್ಯಾರ್ ತುಜೆ ಪ್ರಕಾರ್ ಮಿನಿ ಕೆಲ್ಲೆ ಸಗ್ಳೆ ಆಪ್ರಾದಿ ಮ್ಹಣ್ ಜಾಲೆ.
 ಜೇಮ್ಸ್ : ಭಿಲ್ಕುಲ್.
 ರೂಡಿಯೋನ್ : ಮ್ಹಾಕಾ ತಾಂಚೆ ವಿಶಿಂ ಕಳಿತ್ ಆಸಾ. ತೆ ಆಪ್ರಾದಿ ನ್ಹಯ್. ತೆ ಸಾಧೆ ಮನಿಸ್. ಚಡ್ವಾವ್ ಭುರ್ಗ್. ಆಪ್ಲೆಂ ಚೊರ್ಲೊ ವಳಕ್ ನಾತ್ಲ್ಯಾಂಕ್ ವಿಕಾಲ್ ಆನಿ ಬರೆ ಕಾಸ್ ಕರ್ತಾಲೆ. ಪೂಣ್ ಪೋರ್ ಸಗ್ಳೆಂ ಗ್ಯಾಂಚ್ ಸಾಂಪಡ್ಲೆಂ. ಕಶೆಂ ಜಾಣಾಂಯ್? ತಾಂಚೆ ಮಧ್ಯಾ ಎಕ್ಲಾಚೆ ಹಾತ್ ನೋಟ್ ಮೆಜುನ್ ಬೊಲ್ತಾಂತ್ ಚಿಪ್ತಾನಾ ಕಾಂಪ್ತಾಲೆ. ಹ್ಯಾ ಎಕಾ ಪಿಶ್ಯಾ ದರ್ಮಾನ್ ಸಗ್ಳೆ ಸಾಂಪಡ್ಲೆ. ಪೂಣ್ ಅಶೆಂಯ್ ಘಡೊಂಕ್ ಸಾಧ್ಯ್ ಆಸಾಗಾಯ್ ಮ್ಹಣ್ ಮ್ಹಾಕಾ ಪಾತ್ಯೆಂವ್ಚಿ ಕಷ್ಟ್ ಮಾರ್ತಾತ್.
- ಜೇಮ್ಸ್ : ಕಿತ್ಯಾಕ್ ಸಾಧ್ಯ್ ನಾ? ಖಂಡಿತ್ ಸಾಧ್ಯ್ ಆಸಾ. ಥೊಡ್ಯಾಂಕ್

- ನಟನ್ ಕರುಂಕ್ ಕಷ್ಟ್ ಮಾರ್ತಾತ್. ಫಟಂವ್ಕ್ ಅಸಾಧ್ಯ್ ಜಾತಾ.
- ರೊಡಿಯೊನ್ : ಕಿತೆಂ ಫಟಂವ್ಕ್ ಕಷ್ಟ್ ಜಾತಾ?
- ಜೀಮ್ಸ್ : ವ್ಹಯ್ ಫಟಂವ್ಕ್ ಕಷ್ಟ್ ಜಾತಾತ್. ಸಾಂಗ್ ಮ್ಹಾಕಾ ತಾಂಚ್ಯೆ ಸ್ಥಿತೆರ್ ತುಕಾ ಫಟಂವ್ಕ್ ಜಾತೆಂಗಿ?
- ರೊಡಿಯೊನ್ : ಹಾಂವ್ ಪುಣೀ ತಾಚ್ಯಾ ಜಾಗ್ಯಾರ್ ಆಸ್ಲೊಂ ತರ್, ನೋಟ್ ಮುಕಾರ್ ಥಾವ್ನ್ ಪಾಟಿಂ, ಪಾಟಿಂ ಥಾವ್ನ್ ಮುಕಾರ್, ಕಸ್ತೆಚಿಂ ಪಾನಾ ಮೆಜ್‌ಲ್ಲ್ಯಾಬರಿಂ ಮೆಜ್ತೊಂ ಆಸ್ಲೊಂ. ತಿತ್ಲೆಂ ಮಾತ್ ನ್ಹಯ್, ಮೆಳ್‌ಲೆ ನೋಟ್ ಅಸ್ಲಿಗಿ, ನಕ್ಲಿ ಮ್ಹಣ್ ಪೊಲಿಸಾಂಚ್ಯಾ ಮುಕಾರ್‌ಚ್ ತಪಾಸ್ತೊಂ ಆಸ್ಲೊಂ. ಮ್ಹಜಿ ಚಾಲ್ ಪಳೆವ್ನ್ ತಾಂಕಾಂ ದುಬಾವುಂಕ್ ಅವ್ಕಾಸ್‌ಚ್ ಮೆಳ್ತೊನಾ.
- ಜೀಮ್ಸ್ : ತುವೆಂ ಉಲಂವ್ಚ್ಯೆ ಗಜಾಲಿ ಭಿರಾಂಕುಳ್ ದಿಸ್ತಾತ್.
- ರೊಡಿಯೊನ್ : ದೇವ್ ಬರೆಂ ಕರುಂ.
- ಜೀಮ್ಸ್ : ಪೂಣ್ ರೊಡಿಯೊನ್ ಹೆಂ ಪೂರಾ ತುವೆಂ ಉಲಯ್ಲೆಂ ತಿತ್ಲೆಂ ಸಲೀಸ್ ನ್ಹಯ್. ಉಲೊವ್ಚೆಂ ಕಾರ್ಯಾನ್ ದಾಕಂವ್ಕ್ ಪಳೆತಾನಾ, ಕೊಣೆಂಯ್ ಘುಸ್ಪಡೊಂಕ್ ಸಾಧ್ಯ್ ಆಸಾ ಆನಿ ತೆಂಯಿ ದೆದೆಸ್ಪೂರ್ ಜಾಲ್ಲ್ಯಾ ಮನ್ಶಾನ್ ಘುಸ್ಪಡೊಂಕ್ ಚಡ್ ಕಾರಣಾಂ ಆಸಾತ್. ದಾಕ್ಲ್ಯಾಕ್, ತುಂ ವಾ ಹಾಂವ್, ವಾ ಆಮಿ ಚರ್ಚಾ ಕರ್ಚೊ ಹೊ ಖುನಿಗಾರ್ ತಾಚ್ಯಾ ದೆದೆಸ್ಪೂರ್‌ಪಣಾಂತ್ ಘುಸ್ಪಡೊ ನಾ ಮ್ಹಣ್ ಚಿಂತಾಯ್?
- ರೊಡಿಯೊನ್ : ಶತೆಂ ಜಾಲ್ಯಾರ್ ತಾಕಾ ಕೈದ್ ಕರುಂಕ್ ಕಿತ್ಯಾಕ್ ಜಾಲೆನಾ?
- ಜೀಮ್ಸ್ : ಕೈದ್ ಕರ್ತಾಂವ್ ತೆಂ ಖಂಡಿತ್. ತಿಕ್ಲೆ ಘಳಾಯ್ ಜಾಯ್ ತಿತ್ಲೆಂಚ್.
- ರೊಡಿಯೊನ್ : ಕಿತೆಂ? ತುಂ ಕರ್ತಾಲೊಯ್? (ಹಾಸ್ತಾ) ಕಶೆಂ? ತುಜ್ಯೆ ಪ್ರಕಾರ್, ತೊ ಖುನಿಗಾರ್, ಎದೊಳ್ ಮ್ಹಣಾಸರ್ ಪಯ್ಲೆ ಖರ್ಚ್ ಕರ್ತೊ ಆನಿ ಆತಾಂ ಎಕಾಚ್ಯಾಣೆಂ ಪಯ್ಲೆ ಖರ್ಚ್ ಕರ್ತೊ ಜಾಯ್ಚಿ. ತುಜೊ ಅಸಲೊ ಅಸ್ಕತ್‌ವಾದ್ ಎಕಾ ಭುರ್ಗ್ಯಾನ್‌ಯಿ ಕೊಸ್ಯಾವ್ನ್ ಘಾಲ್ಯೆತ್.
- ಜೀಮ್ಸ್ : ಚಡಾವತ್ ಸಕ್ಕಡ್ ಆಪ್ರಾದ್ಯಾಂ ಥಂಯ್ ಘುಸ್ಪಡೆಚೆ ಚಾಲ್ ಕಿತ್ತಿ ಲಿಪಯ್ಲಾರಿ ದಿಸ್ತಾ. ಚಡಾವತ್ ಜಾವ್ನ್ ಅಸಲೆ ಆರೋಪಿ ಬಾರಾನಿಂಗಿ, ವೈನ್ ಶೊಪಾನಿಂಗಿ ಪಳೆಂವ್ಕ್ ಮೆಳ್ತಾತ್. ತುವೆಂ ಸಾಂಗ್ಲೆ ತಿತ್ಲೆ ಬುದ್ಧಂತ್‌ಯಿ ತೆ ಕಾಂಯ್ ಆಸಾನಾಂತ್. ಸಾಂಗ್ ಮ್ಹಾಕಾ ಆತಾಂ ತುವೆಂ ಕಿತೆಂಯ್ ಆಪ್ರಾದ್ ಆಧಾರ್ಲೊಯ್ ಮ್ಹಣ್ ಚಿಂತ್ಯಾಂ, ತವಳ್ ತುಂ ಬಾರಾಕ್ ವಚುನ್ ಇಲ್ಲಿ ವಿಶ್ವಿ ಘೊಟುಂಕ್ ಬಸ್ತೊಯ್‌ಗಿ?
- ರೊಡಿಯೊನ್ : (ಕಪಾಲಾರ್ ಮಿರಿಯೊ ಹಾಡುನ್) ತುಕಾ ಆಪ್ರಾದ್ಯಾಚೆಂ ಮತಿಶಾಸ್ತಿರ್ ಜಾಣಾಂ ಜಾಂವ್ಕ್ ಭಾರಿಚ್ ಆಸಕ್ತ್ ಆಸ್ಲೆಬರಿಂ ಭೊಗ್ತಾ. ಹಾಂವ್ ಏಕ್ ಆಪ್ರಾದ್ ಕರಿನ್ ತರ್, ಹಾಂವ್ ಕಸೊಂ

- ವರದನ್ ಕರಿನ್ ಮ್ಹಳ್ಳೆಂ ಜಾಣಾಂ ಜಾಂವ್ಚಿ ಆಸಕ್ ತುಕಾ ಆಸಾಗಿ?
- ಚೀಮ್ಸ್ : ಜರೂರ್.
- ರೊಡಿಯೊನ್ : ಬರೆಂ ತರ್ ದಯಾಕರ್ನ್ ಆಯ್ಕ್ (ದೊಳ್ಕಾಂಚ್ ಪಳೆವ್ನ್) ಹಾಂವ್ ಪಯ್ಲೆ ಚೊರ್ಲೆಂಚ್, ನರ್ ಮನಿಸ್ ನಾತ್ಲ್ಯಾ ಎಕಾ ಜಾಗ್ಯಾಕ್ ವೆತಲೊಂ. ಭೊವ್ಶಾ ಶೀದಾ ಎಕಾ ಸಿಮಿಸ್ತ್ರಿಕ್ ವೆತಲೊಂ, ಥಂಯ್ ಕೊಣಾ ಥಾವ್ನ್ಯೊ ಧೊಶಿ ಭೊಗನಾತ್ಲೊ ಏಕ್ ಫಾತರ್ ಸೊಧ್ತಲೊಂ ಆನಿ ತಾಚೆ ಪಂದಾ ಸರ್ವ್ ಮ್ಹಜೆ ಪಯ್ಲೆ ಆನಿ ಭಾಂಗಾರ್ ಪುರ್ತಲೊಂ. ಉಪ್ರಾಂತ್ ಪೊಲಿಸ್ ಭಾರಿ ಹುಶಾರ್ ಮ್ಹಣ್ ಲೆಕ್ತಾಯ್ ನ್ಹಯ್‌ಗಿ? ತರ್ ಸೊಧುನ್ ಕಾಡುಂದಿತ್ ಪಳೆಯಾಂ?
- ಚೀಮ್ಸ್ : ತುಂ ಪಿಸೊ ಜಾಲಾಯ್ ಮ್ಹಳ್ಳೆಂ ಆತಾಂ ಮ್ಹಾಕಾ ಸ್ಪಷ್ಟ್ ಜಾಲೆಂ.
- ರೊಡಿಯೊನ್ : ತಶೆಂ ಜಾಲ್ಯಾರ್ ತ್ಯಾ ಮ್ಹಾಲ್ಗಡೆ ಸ್ತ್ರೀಯೆಕ್ ಹಾಂವೆಂಚ್ ಕಿತ್ಯಾಕ್ ಜಿವೆಶಿಂ ಮಾರ್ಲೆಂ ಜಾವ್ನಾಸೊಂಕ್ ನಜೊ?
- ಚೀಮ್ಸ್ : ತೆಂ ಅಸಾಧ್ಯ್.
- ರೊಡಿಯೊನ್ : ತಶೆಂಚ್ ಜಾಲ್ಯಾರ್ ತುಂ ಒಪ್ಪಾಯ್ ಮ್ಹಣ್ ಜಾಲೆಂ. ತುಂ ಪಾತ್ಯೆತಾಯ್ ಮ್ಹಣ್ ಜಾಲೆಂ. ವ್ಹಯ್ ತುಂ ಹಾಂವೆಂ ಸಾಂಗ್ಲೆಂ ಪಾತ್ಯೆತಾಯ್ ಮ್ಹಣ್ ಜಾಲೆಂ.
- ಚೀಮ್ಸ್ : ಭಿಲ್ಕುಲ್ ನಾ, ಆನಿ ಹ್ಯೆ ಘಡ್ಯೆ ತುಕಾ ಪಯ್ಲೆಂಚ್ಯಾ ಇತ್ಲೆಂಯ್ ಪಾತ್ಯೆನಾ.
- ರೊಡಿಯೊನ್ : (ಹಾಸೊನ್) ಹಾಂವೆಂ ತುಕಾ ಫಸಯ್ಲೊ, ಹಾಂವೆಂ ತುಕಾ ಫಟಯ್ಲೊ. ತರ್ ಸಾಂಗ್ ಮ್ಹಾಕಾ, ತುಂ ಮ್ಹಾಕಾ ಆತಾಂ ಪಾತ್ಯೆನಾಯ್ ಮ್ಹಣ್ ಜಾಲ್ಯಾರ್ ಪಯ್ಲೆಂ ಪಾತ್ಯೆತಾಲೊಯ್ ಮ್ಹಣ್ ಜಾಲೆಂ!
- ಚೀಮ್ಸ್ : ಹಾಂವ್ ತುಕಾ ಆತಾಂಯ್ ಪಾತ್ಯೆನಾ ಪಯ್ಲೆಂಯ್ ಪಾತ್ಯೆನಾತ್ಲೊಂ.
- ರೊಡಿಯೊನ್ : ತರ್ ತುಂ ಮ್ಹಾಕಾ ಪಾತ್ಯೆನಾಯ್? ತುಂ ಮ್ಹಾಕಾ ಪಾತ್ಯೆನಾಯ್? ತಶೆಂ ಜಾಲ್ಯಾರ್ ತುಕಾ ಹಾಂವೆಂ ಚೊರ್ಲೆ ಪಯ್ಲೆ ಪಳೆಂವ್ಕ್ ಜಾಯ್? ಹಾಂವೆಂ ಚೊರುಂಕ್ ನಾ ತರ್ ಮ್ಹಜೆಕಡೆ ಪಯ್ಲೆ ಆಸ್ತೆ ತರೀ ಖಿಂಚೆ? ತುಂ ಕಾಂಯ್ ಹೊ ಕಸಲೊ ಮಿಸ್ತೆರ್‌ಗಾಯ್ ಮ್ಹಣ್ ದುಬಾವ್ತಾಯ್ ಕೊಣ್ಣಾ! ಹಾಸೊನ್ ಮ್ಹಾಕಾ ಫಾತ್ರಾ ಪಂದಾ ಪೂರ್ನ್ ದವರ್ಲೆಂ ದಾಯ್ಜ್ ಮೆಳ್ಕಾಂ.
- (ಬಾಗ್ಲಾರ್ ರೊಕೆ ಪಡ್ಲೆಲ್ಲೊ ಆವಾಜ್)
- ರೊಡಿಯೊನ್ : ಕೋಣ್ ಥಂಯ್ ಭಿತರ್ ಯೆ. (ಕುಡಿನ್ ಮುಟೊ ಹಾಸ್ಯಾಸ್ವದ್ ದಿಸ್ಲೊ ಮನಿಸ್ ಪ್ರವೇಶ್ ಜಾತಾ. ತಕ್ಲೆಕ್ ಕೇಸ್ ನಾಂತ್).
- ಪೀಟರ್ ಫಿಲಿಫ್ : ತುಂ ರೊಡಿಯೊನ್ ರೊಮನ್?
- ರೊಡಿಯೊನ್ : ವ್ಹಯ್.
- ಪೀಟರ್ ಫಿಲಿಫ್ : ಮ್ಹಜೆ ವೆಳಕ್ ಕರುಂಕ್ ಅವ್ಯಾಸ್ ಕರುನ್ ದಿ. ಹಾಂವ್ ಪೀಟರ್ ಫಿಲಿಫ್, ಪೊಲಿಸ್ ಇನ್‌ಸ್ಪೆಕ್ಟರ್

ರೊಡಿಯೊನ್ : (ಜೇಮ್ಸ್‌ಕಡೆ) ಪಳೆಯ್ಲಿಂಗಿ ತುವೆಂ? ಮ್ಹಾಕಾ ಕೈದ್ ಕರುಂಕ್ ಆಯ್ಲಾತ್.

ಜೇಮ್ಸ್ : ಮ್ಹಾಕಾ ಹಿ ಗಜಾಲ್ ಭಾರಿ ವಿಚಿತ್ರ್ ದಿಸ್ತಾ.

ಪೀಟರ್ ಫಿಲಿಫ್ : ಹೊ ಜೇಮ್ಸ್. ತುಂ ಕಿತೆಂ ಹಾಂಗಾ? ರೊಡಿಯೊನ್ ರೊಮನ್ ತುಜೊ ಮಿತ್ರ್ ಮ್ಹಳ್ಳೆಂ ಮ್ಹಾಕಾ ಕಳಿತ್ ನಾತ್ಲೆಂ. ಕಳಿತ್ ಆಸ್ಲೆಂ ತರ್ ಹಿ ಕೇಸ್ ವಿಚಾರಣ್ ಕರುಂಕ್ ತುಜ್ಯಾಚ್ ಹಾತಿಂ ದಿತೊಂ ಆಸ್ಲೊಂ.

ರೊಡಿಯೊನ್ : ಇನ್ಸ್‌ಪೆಕ್ಟರ್, ಹಾಂವೆಂ ತುಕಾ ಕಶಿ ಕುಮಕ್ ಕರ್ಯೆತ್?

ಪೀಟರ್ ಫಿಲಿಫ್ : ತ್ಯಾ ಖುನಿ ಜಾವ್ನ್ ಮೆಲ್ಲ್ಯಾ ಎಲಿಜಾ ಬ್ರಾಗಾನ್ಜಾವಿಶಿಂ ಮ್ಹಾಕಾ ಥೊಡಿಂ ಸವಾಲಾಂ ತುಜೆಲಾಗಿಂ ವಿಚಾರುಂಕ್ ಆಸಾತ್.

ಜೇಮ್ಸ್ : ಸಾಯ್ಬಾ ಮೊಜಾ!

ರೊಡಿಯೊನ್ : ಕಸಲಿಂ ಸವಾಲಾಂ?

ಪೀಟರ್ ಫಿಲಿಫ್ : ಹಾಂವೆಂ ಚಿಂತ್ಲೆಂ ಎಲಿಜಾ ಬ್ರಾಗಾನ್ಜಾವಿಶಿಂ ತುಕಾ ಕಿತೆಂ ತರಿಂ ಖಬರ್ ಆಸುಂಕ್ ಪುರೊ ಮ್ಹಳ್ಳೆಂ.

ರೊಡಿಯೊನ್ : ತುವೆಂ ತಶೆಂ ಚಿಂತ್ಲ್ಯಾಕ್ ಕಾರಣ್ ಕಿತೆಂ?

ಪೀಟರ್ ಫಿಲಿಫ್ : ತಶೆಂ ಮ್ಹಳ್ಯಾರ್ ತುಕಾ ತಿಚಿವಿಶಿಂ ಕಾಂಯ್ ಕಳಿತ್ ನಾಗಿ?

ರೊಡಿಯೊನ್ : ನಾ.

ಪೀಟರ್ ಫಿಲಿಫ್ : ಭಾರಿ ವಿಶೇಸ್! ಹಾಂವೆಂ ಚಿಂತ್ಲೆಂ... ಬರೆಂ.

ರೊಡಿಯೊನ್ : ಆನಿ ಕಿತೆಂಯ್ ವಿಚಾರುಂಕ್ ಆಸಾ?

ಪೀಟರ್ ಫಿಲಿಫ್ : ಎಲಿಜಾಚ್ಯಾ ಖುನೈ ಖಾತಿರ್, ವಿದ್ಯಾರ್ಥಿ ನಿಕ್ಲಿ ಕೈದ್ ಕೆಲ್ಲಿ ಗಜಾಲ್ ದುಬಾವಾವಿಣೆಂ ತುಕಾ ಕಳಿತ್ ಆಸಾ ಮ್ಹಣ್ ಚಿಂತ್ತಾಂ.

ರೊಡಿಯೊನ್ : ಮ್ಹಜಿ ಭಲಾಯ್ಕಿ ಬರಿ ನಾತ್ಲಿ. ತಾಕಾ ಕೈದ್ ಕೆಲ್ಲಿ ಗಜಾಲ್ ಮ್ಹಾಕಾ ಆಜ್ ಸಕಾಳಿಂ ಇಚ್ಚಿಚ್ ಕಳ್ಳಿ.

ಪೀಟರ್ ಫಿಲಿಫ್ : ಭಲಾಯ್ಕಿ ಕಿತ್ಲೆ ದೀಸ್ ಥಾವ್ನ್ ಬರಿ ನಾತ್ಲಿ?

ರೊಡಿಯೊನ್ : ಆದ್ಲ್ಯಾ ಸೊಮಾರಾ ಥಾವ್ನ್.

ಪೀಟರ್ ಫಿಲಿಫ್ : ತಶೆಂ ಮ್ಹಳ್ಯಾರ್ ಖುನಿ ಜಾಲ್ಲ್ಯಾ ತ್ಯಾ ಸಕಾಳಿಂ ಥಾವ್ನ್! ತಶೆಂ ಜಾಲ್ಯಾರ್ ತುಕಾ ನಿಕ್ಲಿಕ್ ಕೈದ್ ಕೆಲ್ಲಿ ಗಜಾಲ್ ಕಳಿತ್ ಆಸುಂಕ್ ಸಾಧ್ಯ್ ನಾ.

ರೊಡಿಯೊನ್ : ಮ್ಹಜಿ ಥಾವ್ನ್ ಆನಿ ಕಿತೆಂಯ್ ಮಾಹೆತ್ ಗರ್ಜ್ ಆಸಾ?

ಪೀಟರ್ ಫಿಲಿಫ್ : ಆಮ್ಕಾಂ ಮೆಳ್‌ಲ್ಲ್ಯಾ ಮಾಹೆತಿ ಪರ್ಮಾಣೆ, ಖುನಿ ಕೆಲ್ಲ್ಯಾ ರಾತಿಂ ಖುನಿ ಜಾಂವ್ಚ್ಯಾಕಿ ಪಯ್ಲೆಂ, ತೊ ಬಾರಾಂತ್ ಬಸುನ್, ಖುನಿ ಕರ್ಚ್ಯಾ ವಿಶಿಂ ಉಗ್ತಾನ್ ಉಲಯ್ತಾಲೊ ಕಂಯ್.

ರೊಡಿಯೊನ್ : ತೆಂ ಸಾರ್ಕೆಂ.

ಪೀಟರ್ ಫಿಲಿಫ್ : ತ್ಯಾ ಸಂಭಾಷಣಾಂತ್, ತಾಚೆ ಸವೆಂ ತುಂಯ್ ಭಾಗೆಲಿ ಆಸ್ಲೊಯ್. ವ್ಹಯ್‌ಗಿ ವ್ಹಯ್?

ಜೇಮ್ಸ್ : (ರೊಡಿಯೊನಾಕ್) ತುಜ್ಯಾ ಉತ್ರಾಂಚೊ ಅರ್ಥ್ ಆತಾಂ ಮ್ಹಾಕಾ

- ಸುಸ್ತಾಲೊ.
- ರೊಡಿಯೊನ್ : ವ್ಹಯ್! ತೆಂ ಸಾರ್ಕೆಂ.
- ಪೀಟರ್ ಫಿಲಿಫ್ : ಬರೆಂ ತರ್...
- ರೊಡಿಯೊನ್ : ಹಾಂವ್ ಪೊಲಿಸಾಂಕ್ ಮಾಹೆತ್‌ದಾರ್ ಜಾಂವ್ಕ್ ಅಪೇಕ್ಷಿನಾ.
- ಪೀಟರ್ ಫಿಲಿಫ್ : ತುವೆಂ ಮಾಹೆತ್‌ದಾರ್ ಜಾಂವ್ಚೆಂ ನಾಕಾ. ಪೂಣ್ ಸಾರ್ವಜನಿಕ್ ಬರೆಪಣಾ ಖಾತಿರ್, ತುವೆಂ ಸತ್ ಗಜಾಲ್ ಆಸಾ ತಶಿ ಸಾಂಗ್ಚೆಂ ತುಜೆಂ ಕರ್ತವ್ಯ್.
- ರೊಡಿಯೊನ್ : ಹಾಂವ್ ತೆಂ ಕರುಂಕ್ ಖುಶಿ ವರಿನಾ.
- ಪೀಟರ್ ಫಿಲಿಫ್ : ತುಜ್ಯೆ ಹಾಜೆಂತ್ ನಿಕ್ಲೆನ್ ಎಲಿಜಾ ಬ್ರಾಗ್ನಾನ್ ಜಿವೆಶಿಂ ಮಾರ್ಚಿ ಆಲೋಚನ್ ಉಚಾರ್ಲೆಮೊ?
- ರೊಡಿಯೊನ್ : ವ್ಹಯ್! ಪೂಣ್ ಸ್ಪಷ್ಟ್ ರಿಶಿನ್ ಕಾಂಯ್ ಉಲಂವ್ಕ್ ನಾ. ಹಾಂವೆಂ ತಾಕಾ, “ತುಂ ಎಕ್ಲೊಚ್ ಹಿ ಖುನಿ ಕರುಂಕ್ ತಯಾರ್ ಆಸಾಯ್ನಿ ಮ್ಹಣ್ ವಿಚಾರ್ಲೆಲ್ಯಾಕ್, ತಾಣೆಂ ತೆಂ ಆಪ್ಲಾಕ್ ಅಸಾಧ್ಯ್ ಮ್ಹಣ್ ಮಾತ್ ಸಾಂಗ್ಲೆಂ.
- ಪೀಟರ್ ಫಿಲಿಫ್ : ಭಾರಿ ಬರೆಂ. ತುಜಿ ಹಿ ಜಾಪ್ ಅಧಿಕೃತ್ ಜಾಪ್ ಮ್ಹಣ್ ಹಾಂವ್ ಘೆತಲೊಂ. ಎಕಾದಾವೆಳಾ, ತುಜಿ ಭಲಾಯ್ಕಿ ಸುದ್ರಾತ್ ತರ್ ಸ್ವೇಶನಾ ಕುಶಿನ್ ಯೆ. ನಾ ಜಾಲ್ಯಾರ್ ಏಕ್-ದೋನ್ ದಿಸಾಂನಿ ಹಾಂವ್‌ಚ್ ತುಜಿ ಸರ್ಶಿಂ ಯೆತಾಂ. ಕಾಂಯ್ ಆಮ್ಲೆರ್ ನಾ. ಮ್ಹಾಕಾ ಕಿತ್ಲೆಂ ಮ್ಹಳ್ಯಾರಾಯಿ ಆನಿ ತುಂ ಕಿತ್ಲೆಂ ಸಾಂಗ್ತಲೊಯ್ ತೆಂ ಕಳಿತ್ ಆಸಾ ಪಳೆ!
- ರೊಡಿಯೊನ್ : ಭೊವ್ ಬರೆಂ.
- ಜೇಮ್ಸ್ : ರೊಡಿಯೊನ್, ಹ್ಯಾ ಇನ್ಸ್‌ಪೆಕ್ಟರಾಚಿಂ ಉಲೊಣೆಂ ಹ್ಯೆ ಖುನಿಯೆವಿಶಿಂ ಭಾರಿ ಮಿಸ್ತೆರಾಭರಿತ್ ದಿಸ್ತಾ. ಮ್ಹಾಕಾ ಭೊಗ್ತಾ ತಾಕಾ ಕಾಂಯ್ ಹ್ಯಾ ಖುನಿಯೆವಿಶಿಂ ಕಾಂಯ್ ಆಂತರಿಕ್ ಜಾಣ್ವಾಯ್ ಆಸಾಗಿ ಮ್ಹಣ್.
- ರೊಡಿಯೊನ್ : (ಜೇಮ್ಸ್) ಮ್ಹಾಕಾಯಿ ತಶೆಂಚ್ ಭೊಗ್ತಾ. ತೆಂ ಆಸುಂ ಹ್ಯೆ ಖುನಿಯೆ ವಿಶಿಂ ಹಾಂವ್ ತುಜೆಕಡೆ ತಮಾಶೆ ಉಲಯ್ತಾಲೊಂ, ತಿತ್ಲೆಂಚ್! ಅಳೆ! ತುಕಾ ಮ್ಹಾಕಾ ಥೊಡಿ ಕುಮಕ್ ಕರ್ಯೆತ್‌ಗಿ? ಹಾಂವೆಂ ಎಲಿಜಾ ಬ್ರಾಗ್ನಾನ್‌ಕಡೆ ಆಡೊವಾಕ್ ದವರ್‌ಲ್ಯೊ ಥೊಡ್ಯೊ ವಸ್ತು ಆಸಾತ್. ಮ್ಹಾಕಾ ತ್ಯೊ ಸೊಡೊಂವ್ಕ್ ಜಾಯ್.
- ಪೀಟರ್ ಫಿಲಿಫ್ : ಹ್ಯಾ ಖಾತಿರ್ ತುವೆಂ ಪೊಲಿಸಾಂಕ್ ಏಕ್ ಅರ್ಜಿ ಬರಯ್ಚಿ ಪಡಾತ್. ತ್ಯೆ ಅರ್ಜಿಂತ್, ತುಜ್ಯೊ ಕಸಲ್ಯೊ ವಸ್ತು ತುಕಾ ಸೊಡೊಂವ್ಕ್ ಜಾಯ್ ತೆಂ ತುವೆಂ ಬರಯ್ಚಿ ಪಡ್ತಾ.
- ರೊಡಿಯೊನ್ : ತಿತ್ಲೆಂಚ್‌ಗಿ? ಹಿ ಭಾರಿ ಸಲಿಸಾಯೆಚಿ ಗಜಾಲ್. ಆತಾಂ ಮ್ಹಜೆಕಡೆ ಕಾಂಯ್ ಪಯ್ಲೆ ನಾಂತ್. ತಾಚ್ಯಾ ಇಡ್ಯಾಂತ್ ಮ್ಹಾಕಾ ಪಯ್ಲಾಂಚಿ ಭಾರಿ ಗರ್ಜ್ ಆಸಾ.

ಪೀಟರ್ ಫಿಲಿಫ್ : ತುಂ ತಾಚೆ ವಿಶಿಂ ಚಿಂತಾ ಕರಿನಾಕಾ. ತುಂ ಆತಾಂಚ್ ಅರ್ಜಿ ಬರವ್ನ್ ಮ್ಹಾಕಾ ದಿ.

ರೊಡಿಯೊನ್ : ಎಕಾ ಸಾದ್ಯಾ, ಖಾಲಿ ಕಾಗ್ಲಾರ್ ಪುರೊ?

ಪೀಟರ್ ಫಿಲಿಫ್ : ಎಕಾ ಸಾದ್ಯಾ ಕಾಗ್ಲಾರ್.

ರೊಡಿಯೊನ್ : ಹಾಂವೆಂ ಚಿಂತ್ಲೆಂ, ಅರ್ಜಿ ಬರಂವ್ಚ್ಯಾಕ್, ಏಕ್ ನಮುನೊ ಆಸಾ ಮ್ಹಣುನ್. ಹಾಂವೆಂ ಎಲಿಜಾಕಡೆ ಆಡೊವಾಕ್ ದವರ್ಲ್ಲ್ಯಾ ವಸ್ತುಂಚಿಂ ಮೋಲ್ ಕಾಂಯ್ ವ್ಹಡ್ಲೆಂ ನಾಯ್. ಕಾಂಯ್ ಥೊಡೆ ರುಪಯ್ ಜಾತಿತ್. ಪೂಣ್ ಮ್ಹಾಕಾ ವಸ್ತುಂಕಡೆ ಸಿಂತಿಮೆಂತಾಳ್ ಸಂಬಂಧ್ ಆಸಾ. ತುಕಾ ಹೆಂ ಆಯ್ಕುನ್ ಹಾಸೊಂಕ್ ಯೇಂವ್ಕ್ ಪುರೊ. ಆತಾಂ ಮ್ಹಜಿ ಭಯ್ಣ್ ಮುಂಬಯ್ಕ್ ಆಯಿಲ್ಲಿ ಆಸಾ. ಎಕಾದಾವೆಳಾ ಮ್ಹಜೆಕಡೆ ಹ್ಯೊ ವಸ್ತು ಭಾಯ್ರ್ ಪಡ್ಲ್ಯಾತ್ ಮ್ಹಣ್ ಕಳ್ಳಾರ್ ತಿ ದೆದೆಸ್ಲೊರ್ ಜಾಂವ್ಕ್ ಆಸಾ. ತುಕಾ ಕಳಿತ್ ಆಸಾ ನ್ಹಯ್‌ಗಿ, ಸ್ತ್ರಿಯೊ ಕಿತ್ಲೊ ಸಿಂತಿಮೆಂತಾಳ್ ಮ್ಹಳ್ಳೆಂ.

ಪೀಟರ್ ಫಿಲಿಫ್ : ಹೊ! ತುಜಿ ಭಯ್ಣ್ ತುಜೆ ಸಾಂಗಾತಾ ಆಸಾಗಿ?

ರೊಡಿಯೊನ್ : ವ್ಹಯ್.

ಪೀಟರ್ ಫಿಲಿಫ್ : ತಿ ಕೆದಾಳಾ ಆಯಿಲ್ಲಿ?

ರೊಡಿಯೊನ್ : ಆಯ್ಕಾರಾ ರಾತಿಂ ಪಾವ್ಲಿ.

ಪೀಟರ್ ಫಿಲಿಫ್ : ತುವೆಂ ಎಲಿಜಾಕಡೆ ಆಡವಾಕ್ ಫಾಲ್ಲ್ಯೊ ವಸ್ತು ಕಾಂಯ್ ಮೆಳ್ಚೊನಾಂತ್ ಮ್ಹಣ್ ತುವೆಂ ಖಿಂತ್ ಕರ್ಚಿ ಗರ್ಜ್ ನಾ. ತುಂ ತ್ಯೊ ವಸ್ತು ವ್ಹರುಂಕ್ ಕೆದಾಳಾ ಯೆತಲೊಯ್ಚಿ ಮ್ಹಣ್ ಹಾಂವ್ ರಾಕೊನ್ ಆಸ್ಲೊಂ.

ಜೇಮ್ಸ್ : ಹೆಂ ಹಾಂವ್ ಕಿತೆಂ ಆಯ್ಕತಾಂ? ಸಾಂಗ್ ಮ್ಹಾಕಾ ತುಕಾ ಕಶೆಂ ಕಳಿತ್, ತ್ಯೊ ವಸ್ತು ರೊಡಿಯೊನಾಚ್ಯೊ ಮ್ಹಳ್ಳೆಂ?

ಪೀಟರ್ ಫಿಲಿಫ್ : (ರೊಡಿಯೊನಾಕ್) ತುಜ್ಯೊ ವಸ್ತು, ತುಜೆಂ ವಾಚ್ ಆನಿ ಮುದಿ ಮಾನೆಸ್ತೀನ್ ಎಲಿಜಾನ್ ಎಕಾ ಕಾಗ್ಲಾಂತ್ ಗುಟ್ಲಾವ್ನ್, ತಾಚೆ ವಯ್ರ್ ತುಜೆಂ ನಾಂವ್ ಆನಿ ವಿಳಾಸ್ ಬರಯ್ಲೊ.

ರೊಡಿಯೊನ್ : ತುಜ್ಯಾ ಬಾರಿಕ್ಸಾಣೆನ್ ಪಾರ್ಕುಂಚ್ಯಾ ಶಾತೆಕ್ ಹಾಂವೆಂ ಮಾನ್ ಬಾಗಯ್ಚೆಚ್ ಇನ್ಸ್‌ಪೆಕ್ಟರ್! ಭೊವ್‌ಶಾ ತುಜೆಲಾಗಿಂ ಆನಿಕಿ ಆಡೊವಾಕ್ ದವರ್ಲೊ ಜಾಯ್ತ್ಯೊ ವಸ್ತು ಆಸುಂಕ್ ಪುರೊ!

ಪೀಟರ್ ಫಿಲಿಫ್ : ನಾಂತ್. ಆಸ್ಲೊ ಪೂಣ್ ಸಗ್ಳ್ಯಾಂನಿ ತಾಂಚ್ಯೊ ವಸ್ತು ವೆಲ್ಚೊ. ವರ್ನಾಶೆಂ ಉರ್ಲೊ ಮ್ಹಳ್ಳಾರ್ ತುಜ್ಯೊ ಮಾತ್.

ರೊಡಿಯೊನ್ : ಹಾಂವಯಿ ವ್ಹರುಂಕ್ ಯೆತೊಂ ಆಸ್ಲೊಂ. ಪೂಣ್ ಭಲಾಯ್ಕಿ ಬರಿ ನಾತ್ಲೆವರ್ವಿಂ ತೆಂ ಸಾಧ್ಯ್ ಜಾಲೆನಾ.

ಪೀಟರ್ ಫಿಲಿಫ್ : ತುಜಿ ಭಲಾಯ್ಕಿ ಬರಿ ನಾತ್ಲಿ ಮ್ಹಳ್ಳೆಂಯಿ ಹಾಂವೆಂಯಿ ಆಯ್ಕಾಲೆಂ. ತುಂ ನೀಜ್ ಜಾವ್ನ್ ನಿಸ್ತೇಜ್ ದಿಸ್ತಾಯ್. ತೊಂಡಾಚಿ ಕಾತ್ ಸಗ್ಳಿ ಬಾವೊನ್ ಗೆಲ್ಲಿ ಪಳೆತಾನಾ, ತುಕಾ ಕಿತೆಂಗಿ ಭಯಾನಕ್ ಅನ್ಭೊಗ್

- ಜಾಲ್ವಾರಿಂ ದಿಸ್ತಾ.
- ರೊಡಿಯೊನ್ : (ನಿರಾಕರ್ಟ್) ನಾ ಹಾಬಾ... ಹಾಂವ್ ನಿಸ್ತೇಜ್ ಖಿಯಾ ಜಾಲಾಂ? ಆತಾಂ ಹಾಂವ್ ಎಕ್ದಮ್ ಭಲಾಯ್ಕೆಂತ್ ಆಸಾಂ.
- ಜೇಮ್ಸ್ : ತಾಚಿ ಭಲಾಯ್ಕಿ ತಿತ್ತಿ ಬರಿ ನಾ. ಆಜ್ ಸಕಾಳಿಂ ಪಿಶ್ಯಾಂಬರಿಂಚ್ ಕರ್ತಾಲೊ.
- ಪೀಟರ್ ಫಿಲಿಪ್ : ಕಿತೆಂ? ಪಿಶ್ಯಾಂಬರಿ ಕರ್ತಾಲೊಗಿ?
- ರೊಡಿಯೊನ್ : ಹೆಂ ಪೂರಾ ಅರ್ಥ್ ನಾತ್ಲೆಂ ಉಲೊವ್ಣೆಂ! ತುಂ ಹೆಂ ಪೂರಾ ಪಾತ್ಯೆನಾಕಾ. ಕಶೆಂಯ್ ತುಂ ಹೆಂ ಸಗ್ಳೆಂ ಪಾತ್ಯೆನಾಯ್ ಮ್ಹಣ್ ಚಿಂತ್ತಾಂ. ಹ್ಲಾಂ! ಮ್ಹಾಕಾ ಭೊಗ್ತಿ! ಮ್ಹಜೆಂ ಉಲೊಣೆಂ ತುಕಾ ಉಬೊಣ್ ಹಾಡಿನಾ ಮ್ಹಣ್ ಚಿಂತ್ತಾಂ.
- ಪೀಟರ್ ಫಿಲಿಪ್ : ಬಿಲ್ಕುಲ್ ನಾ. ತುಜೆಂ ಉಲೊಣೆಂ ಮ್ಹಾಕಾ ಆಸಕ್ತಾ ಹಾಡುನ್ ಆಸಾ. ತುಕಾ ಪಳೆಂವ್ಕ್ ಆನಿ ತುಜಿ ಕಾಣಿ ಆಯ್ಕುಂಕ್ ಎಕ್ದಮ್ ಆಸಕ್ತಾ ಭೊಗ್ತಾ. ಮ್ಹಾಕಾ ಭಾರಿ ಸಂತೊಸ್, ಆಕ್ರೆಕ್ ತರೀ ತುಂ ಹ್ಯೊ ಪೂರಾ ಗಜಾಲಿ ಉಲಂವ್ಕ್ ಮುಕಾರ್ ಆಯ್ಲೊಯ್ ನ್ಹಯ್ ಗಿ ಮ್ಹಣುನ್.
- ರೊಡಿಯೊನ್ : ತುಕಾ ಕಿತ್ಯಾಕ್ ಮ್ಹಜ್ಯಾ ಹಾಲ್-ಹವಾಲಾಂತ್ ತಿತ್ತಿಯ್ ಆಸಕ್ತಾ?
- ಪೀಟರ್ ಫಿಲಿಪ್ : ಕಿತ್ಯಾಕ್ ಮ್ಹಳ್ಯಾರ್, ತುಂ ಆಪಾದ್ ಮನೋವಿಜ್ಞಾನಾವಿಶಿಂ ಚಡ್ಡಿಕ್ ಶಿಕಪ್ ಜೊಡ್ಲೊ ಆಪಾದಾವಿಜ್ಞಾನಿ, criminologist ದೆಕುನ್.
- ರೊಡಿಯೊನ್ : (ಕಾವ್ಲೆವ್ನ್) ಕಿತೆಂ? ಕಿತೆಂ ಮ್ಹಳೆಂ ತುಮಿ?
- ಪೀಟರ್ ಫಿಲಿಪ್ : ಶ್ರೀಮಾನ್ ರೊಡಿಯೊನ್ ರೊಮನ್, 'ತತ್ವಶಾಸ್ತ್ರ' ಪತ್ರಾರ್, ತುಜೆಂ "ಆಪಾದಿ ಮತಿಸ್ಥಿತೆ" ವಿಶ್ಯಾಂತ್ಲೆಂ ಲೇಕನ್ ವಾಚ್ಚೆಂ. ತೆಂ ವಾಚ್ತಾಸ್ತಾನಾ ಮ್ಹಾಕಾ ಎಕಾಚ್ಯಾಣೆಂ ತುಜೆಂ ನಾಂವ್ ಝಳ್ಕಾಲೆಂ.
- ರೊಡಿಯೊನ್ : ಹೊ ತಶೆಂಗಿ? ಹಾಂವೆಂ ಏಕ್ ಲೇಕನ್ ಬರಯ್ಲೆಂ ಮ್ಹಾಕಾ ಉಗ್ಡಾಸ್ ಆಸಾ. ಪೂಣ್ ತೆಂ ಎಕಾ ಪತ್ರಾರ್ ಪರ್ಗಟ್ ಜಾಲಾಂ ಮ್ಹಳ್ಯೆಂ ಮ್ಹಾಕಾ ಕಳಿತ್ ನಾ.
- ಪೀಟರ್ ಫಿಲಿಪ್ : ತಶೆಂ ಜಾಲ್ಯಾರ್ ತ್ಯಾ ಪತ್ರಾನ್ ತುಕಾ ಸಂಭಾವನ್ ದೀಂವ್ಕ್ ಬಾಕಿ ಆಸಾ ಮ್ಹಣ್ ಜಾಲೆಂ. ಮ್ಹಾಕಾ ಕಳಿತ್ ಆಸ್ಚ್ಯಾ ಪರ್ಮಾಣೆಂ ತಾಣಿಂ ತುಕಾ ಸಂಭಾವನ್ ದಿಂವ್ಕ್ ಬಾಕಿ ಆಸಾ.
- ಜೇಮ್ಸ್ : ರೊಡಿಯೊನ್, ಮ್ಹಾಕಾ ತುಂ ಏಕ್ ಬರಯ್ಲಾರ್ ಮ್ಹಣ್ ಕಳೆಲ್ಲೆಂಚ್ ಆತ್ತಾಂ. ಸಾಯ್ಬಾ ಮ್ಹಜ್ಯಾ, ಮ್ಹಾಕಾ ಆತಾಂ ಭೊಗ್ತಾ, ಹಾಂವೆಂ ತುಜೆಕಡೆ ವಾದ್ ಮಾಂಡುಂಕ್ ರಾವ್ಲಿಚ್ ಮ್ಹಜಿ ಚೂಕ್ ಮ್ಹಳ್ಯೆಂ.
- ರೊಡಿಯೊನ್ : ಏಕ್ ಘಡಿ; ಆತ್ತಾಂ ಉಗ್ಡಾಸ್ ಆಯ್ಲೊ. ಇನ್ಸ್ಪೆಕ್ಟರ್ ಸಾಯ್ಬಾನೊಂ, ಮ್ಹಜ್ಯಾ ಉಗ್ಡಾಸಾ ಪ್ರಕಾರ್ ಮ್ಹಜ್ಯಾ ತ್ಯಾ ಲೇಕನಾಂತ್, ಮ್ಹಜೆಂ ನಾಂವ್ ಹಾಂವೆಂ ಖಿಯಾರ್ಲಿಯಿ ಲಿಕ್ಲೆಂ ನಾ. ಲೇಕನಾಚ್ಯಾ ಆಕ್ರೆಕ್ ಮ್ಹಜ್ಯಾ ನಾಂವಾಚಿಂ ಸುರ್ವಿಲಿಂ ಅಕ್ಲರಾಂ ಮಾತ್ ಲಿಕ್ಲಿಂ. ತಶೆಂ ಜಾಲ್ಯಾರ್ ಲೇಖನ್ ಹಾಂವೆಂಚ್ ಬರಯಿಲ್ಲೆಂ ಮ್ಹಣ್

ತುಕಾ ಕಶೆಂ ಕಳ್ಳೆಂ?

ಪೀಟರ್ ಫಿಲಿಫ್ : ತೆಂ ಬಾರಿ ಸಲೀಸ್. ಮ್ಹಾಕಾ ಸಂಪಾದಕಾಚಿ ವಳಕ್ ಆಸ್ಲಿ. ಹಾಂವೆಂ ಸಂಪಾದಕಾಕಡೆ ವಿಚಾರ್ಲೆಂ ತಿತ್ಲೆಂಚ್.

ರೊಡಿಯೊನ್ : ಸತ್ ಗಜಾಲ್ ಹಿಕೀ ತ್ಯಾ ಲೇಕನಾಂತ್ ಕಿತೆಂ ಲಿಕ್‌ಲೆಂ ಮ್ಹಳ್ಳೆಂಚ್ ಮ್ಹಾಕಾ ಸಾರ್ಕೆಂ ಉಗ್ಡಾಸ್ ನಾ. ಭೊವ್‌ಶಾ, ತಾಂತುನ್ ಹಾಂವೆಂ ಆಪ್ರಾದಾ ಪಯ್ಲೆಂ ಆನಿ ಆಪ್ರಾದಾ ಉಪ್ರಾಂತ್ ಮತಿಚಿ ಸ್ಥಿತಿ ಕಶಿ ಆಸ್ತಾ ತೆಂ ಬರಯ್ಲಾಂ ಮ್ಹಣ್ ಚಿಂತಾಂ.

ಪೀಟರ್ ಫಿಲಿಫ್ : ಪೂಣ್ ತುಜ್ಯಾ ತ್ಯಾ ಲೇಕನಾತ್ಲೊ ಹೊ ವಿಷಯ್ ಮ್ಹಾಕಾ ಚಡ್ ಮೆಚ್ಚಾಲ್ಯೊ ನ್ಹಯ್, ತುಜೆಂ ಲೇಖನ್ ಬರೆಂ ಆಸ್ಲೆಂ. ಕ್ರಿಮಿನಲ್ ಮತ್ ಪಿಡೆಸ್ತ್ ಆಸ್ತಾ ಮ್ಹಣ್ ತುವೆಂ ವಾದ್ ಮಾಂಡ್‌ಲ್ಲಿ ರೀತ್‌ಯಿ ಪಾತ್ಯೆಣೆಕ್ ಯೋಗ್ಯ್ ಜಾಲ್ಲಿ. ಪೂಣ್ ತಾಂತುನ್ ತುವೆಂ ಗುಮಾನ್ ದೀವ್ನ್ ವಾಡಯ್ತಾತ್ಲೊ ಏಕ್ ವಿಷಯ್ ಆಸ್ಲೊ.

ರೊಡಿಯೊನ್ : ತೊ ಖಿಂಚೊ?

ಪೀಟರ್ ಫಿಲಿಫ್ : ಥೊಡ್ಯಾಂಕ್ ಆಪ್ರಾದ್ ಕರುಂಕ್ ಸಂಪೂರ್ಣ್ ಹಕ್ಕ್ ಮ್ಹಳ್ಳೆಂ ತುಜೆಂ ಸುಚನ್.

ಜೇಮ್ಸ್ : ಕಿತೆಂ? ಥೊಡ್ಯಾಂಕ್ ಆಪ್ರಾದ್ ಕರುಂಕ್ ಸಂಪೂರ್ಣ್ ಹಕ್ಕ್ ಆಸಾಗೆ? ರೊಡಿಯೊನ್ ಭೊವ್‌ಶಾ ತುಜೆಂ ಚಿಂತಪ್ ಆಯ್ತಾನಾ, ಸಮಾತಾವಾದಿ/ಸೊಶೀಯಲಿಸ್ಟಾಂ ಸಾಂಗಾತಾ ಮೆಳ್ಳೊನ್ ತಾಂಚೆಬರಿಂಚ್ ಜಾಲಾಯ್ಲಿ ಮ್ಹಳ್ಳೊ ದುಬಾವ್ ಮ್ಹಾಕಾ ಮಾರ್ತಾ.

ಪೀಟರ್ ಫಿಲಿಫ್ : ತೊ ಸಮಾತಾವಾದಿ ಕೆದಾಳಾ ಜಾಂವ್ಕ್? ತಾಚೆಂ ಚಿಂತಪ್ ಪುಣೆ ಗಂಭೀರ್, ಆಟೊವಾಕ್ ಸಹಜ್‌ಲೆಂ. ಪೂಣ್, ತೆಂ ಸಮಾತಾವಾದಿ ಚಿಂತಪ್ ಖಿಂಡಿತ್ ನ್ಹಯ್. ತಾಚ್ಯಾ ಲೇಖನಾ ಪ್ರಕಾರ್ ಸಂಸಾರಾರ್ ದೋನ್ ಥರಾಂಚೆ ಮನಿಸ್ ಆಸಾತ್: ಸಾಧಾರಣ್ ಆನಿ ಅಸಾಧಾರಣ್. ಸಾಧಾರಣ್ ಮನ್ಶಾಂನಿ ಕಾನುನ್ ಪಾಳಿನಾಶೆಂ ನಿರ್ವೊಗ್ ನಾ. ಪೂಣ್ ಅಸಾಧಾರಣ್ ಮನ್ಶಾಂಕ್ ತೆಂ ಅಸಾಧಾರಣ್ ದೆಕುನ್, ತಾಂಕಾಂ ಆಪ್ರಾದ್ ಕರುಂಕ್ ಗುನ್ಯಾಂವ್ ಕರುಂಕ್ ಅಧಿಕಾರ್ ಆಸಾ. (ರೊಡಿಯೊನಾಕ್) ಹೆಂ ತುಜೆಂ ಚಿಂತಪ್ ವ್ಹಯ್‌ಗಿ ನ್ಹಯ್ ರೊಡಿಯೊನ್ ರೊಮನ್?

ಜೇಮ್ಸ್ : ರೊಡಿಯೊನ್ ರೊಮನಾನ್ ಹೆಂ ಸಾಂಗುಂಕ್ ಸಾಧ್ಯ್‌ಚ್ ನಾ.

ರೊಡಿಯೊನ್ : (ಪೀಟರ್ ಫಿಲಿಫಾಕ್) ಮ್ಹಜ್ಯಾ ಲೇಕನಾತ್ಲೊ ವಿಶಯ್ ತುವೆಂ ವಿರೂಪ್ ಕರ್ನ್ ಸಾಂಗುಂಕ್ ನಾಯ್, ತೆಂ ಖರೆಂ. ಪೂಣ್ ತ್ಯಾ ಲೇಕನಾಂತ್ ಹಾಂವೆಂಯಿ ಅಸಾಧಾರಣ್ ಮನ್ಶಾಂನಿ ಕಾನುನ್ ಮೊಡಿಚೆಚ್ ಮ್ಹಣ್‌ಯಿ ಸಾಂಗುಂಕ್ ನಾ. ಮ್ಹಜೊ ವಾದ್ ಅಸೊ ಆಸ್ಲೊ: ಅಸಾಧಾರಣ್ ಮನ್ಶಾಂಕ್, ಕಾನುನ್ ಪಾಳುಂಕ್ ವಾ ಪಾಳಿನಾಶೆಂ ರಾವೊಂಕ್ ಯಾ ಆಪ್ಲೆಂ ಚಿಂತಪ್ ಜಾರಿ ಕರುಂಕ್ ವಾ ಜ್ಯಾರಿ ಕರ್ನಾಶೆಂ ರಾವೊಂಕ್, ನಿರ್ಧಾರ್ ಕರ್ಚೆಂ ಹಕ್ಕ್ ಆಸಾ

ಮುಣ್ ಮಾತ್ ಹಾಂವೆಂ ಸಾಂಗ್ಲೆಂ. ಕಾನುನ್ ಅಸಾಧಾರಣ್ ಮನ್ಯಾಂಕ್ ಸಾಧಾರಣ್ ಮನ್ಯಾಂಚ್ಯಾಕಿ ಚಡ್ ಚಿಡಿತಾ ಆನಿ ಅಡ್ವಿತಾ, ಆನಿ ತೆ ಅಸಾಧಾರಣ್ ಜಾಲ್ಲೆ ವರ್ವಿಂ ತಾಂಕಾಂ ಅಡ್ವಂಚ್ಯಾ ಸಗ್ಳ್ಯಾ ಸಂಗ್ತಿಂ ವಿಶಿಂ ತಾಂಕಾಂ ಟೀಕಾ ಮನೋಭಾವ್ ಆಸ್ತಾ. ಆನ್ಯೆಕಾ ರಿಶಿನ್, ಕೊಣೆಯ್ ತಾಂಕಾಂ ಬಾಂದುನ್ ಘಾಲ್ಲೆಬರಿಂ ನಾ. ದೆಕುನ್ ಮ್ಹಜೆ ಪ್ರಕಾರ್, ಹ್ಯಾ ವೆಳಾರ್ ಕಾನುನಾ ನವೀಕೃತ್ ಕರ್ಚಿ ಗರ್ಜ್ ಆಸಾ. ದೆಕುನ್ ಕೊಣಾಯ್ಚಿ ಮನ್ಯಾಕುಳಾಕ್ ನವೆಂ ಕಾನೂನ್ ವಾ ನಿಯಮ್ ದಿಂವ್ಕ್ ಮನ್ ಆಸಾ ತರ್, ಆತಾಂ ಚಲಾವಣೆಂತ್ ಆಸ್ಚ್ಯಾ ಕಾನುನಾ ಥಂಯ್ ತಾಕಾ ವಿರೋದ್ವಣ್ ಆಸಾಜೆ.

ಜೇಮ್ಸ್ : ಆತಾಂ ಜಾಲ್ಲೆಂತ್ ಆಸ್ಚ್ಯಾ ಕಾನುನಾಕ್ ತಾಕಾ ಆಸ್ಲೆಂ ವಿರೋದ್ವಣ್, ತಾಕಾ ಆಪ್ರಾದ್ ಕರುಂಕ್ ಹಕ್ಕ್ ದೀನಾ.

ರೊಡಿಯೊನ್ : ಜಾಂವ್ಕ್ ಪುರೊ. ತಾಚೆಂ ವಿರೋದ್ವಣ್ ವ್ಯಕ್ತ್ ಕರುಂಕ್ ತಾಕಾ ಜೊಕ್ಯೊ ಕಾನುನಿ ವಾಟೊ ಆಸುಂಕ್ ಪುರೊ. ಭಾರಿ ಬರೆಂ, ಪೂಣ್, ಜರ್ತರ್ ತಾಣೆಂ ತಾಚ್ಯಾ ಚಿಂತ್ಪಾಕ್ ವೆಂಗುನ್ ರಾವಜೆ ತರ್, ತಾಕಾ ಆಪ್ರಾದ್ ಕರ್ನಾಶೆಂ ದುಸ್ತಿ ವಾಟ್ ನಾ. ದಾಕ್ಲಾಕ್, ನ್ಯೂಟನಾಕ್ ವಾ ಕೆಪ್ಲರಾಕ್ ಘೆ. ಚಿಂತ್ಯಾಂ ಜರ್ತರ್ ನ್ಯೂಟನಾಕ್ ವಾ ಕೆಪ್ಲರಾಕ್ ತಾಂಚಿಂ ಸಂಶೋಧನಾ ಶೆಂಭೊರ್, ದೊನ್ತಿಂ ಜಣಾಂಕ್ ಲಗಾಡ್ ಕಾಡ್ನಾಶೆಂ ಪರ್ಗಟ್ ಕರುಂಕ್ ಅಸಾಧ್ಯ್ ಜಾಲೆಂ ತರ್, ತವಳ್ ಮ್ಹಜೆ ಪ್ರಕಾರ್ ನ್ಯೂಟನಾಕ್ ವಾ ಕೆಪ್ಲರಾಕ್ ತಸಲ್ಯಾ ಶೆಂಭೊರ್ ದೊನ್ತಿಂ ಮನ್ಯಾಂಕ್ ಲಗಾಡ್ ಕಾಡ್ಚೆಂ ಹಕ್ಕ್ ಆಸ್ಲೆಂ. ತಶೆಂ ಕರ್ತವ್ಯಾಯಿ ಆಸ್ಲೆಂ. ತಶೆಂ ಮ್ಹಳ್ಳ್ಯಾಕ್ಶಣ್ ತಾಂಕಾಂ ತಾಂಚೆ ಖುಶೆ ಪರ್ಮಾಣೆಂ ತ್ಯಾ ಮನ್ಯಾಂಕ್ ಲಗಾಡ್ ಕಾಡುಂಕ್ ಜಾತೆಂ ಮ್ಹಣ್ ನ್ಹಯ್.

ಜೇಮ್ಸ್ : ಹ್ಣಂ... ತಶೆಂ ಜಾಲ್ಯಾರ್ ಸಾಂಗ್ ಮ್ಹಾಕಾ. ಜಾಂವ್ಕ್ ಪುರೊ ಕೆಪ್ಲರ್, ವಾ ನ್ಯೂಟನ್, ತಾಂಕಾಂ ಜರ್ತರ್ ಕಳೆಂ ತಾಂಚ್ಯಾ ಖುಶೆ ಪರ್ಮಾಣೆಂ ತಾಂಕಾಂ ಲಗಾಡ್ ಕಾಡುಂಕ್ ಜಾಯ್ನಾ ಮ್ಹಣುನ್, ತವಳ್ ಆಪ್ಣಾಚೆರ್ಚ್ ತೆ ನಿರ್ಬಂದ್ ಕಶೆ ಘಾಲ್ತೆ?

ರೊಡಿಯೊನ್ : ತೆ ನಿರ್ಬಂದ್ ಘಾಲ್ತೆನಾಂತ್. ಚಡಾವತ್ ಜಾವ್ನ್ ವರ್ತೆ ಮನಿಸ್ ತಾಂಚಿ ಖುಶಿ ಆನಿ ತಾಂಚ್ಯಾ ತತ್ವಾಂ ಮಧೆಂ ಘುಸ್ಪಡ್ತಾತ್. ಪೂಣ್ ಹೆಂ ಎಕಾ ಥರಾಚೆಂ ಜುಲುಮ್. ಜಾಲ್ಯಾರಿ ಎಕಾ ಅಧಿಕೃತ್ ಆಡಳ್ತೆದಾರಾಕ್ ಥೊಡ್ಯಾ ಮಟ್ಪಾಕ್ ಥೊಡ್ಯಾ ಥೊಡ್ಯಾ ಥರಾಚೆಂ ವಿರೋದ್ವಣ್ ನಾಸ್ ಕರ್ಚೆಂ ಹಕ್ಕ್ ಆಸಾ. ತಾಂಚ್ಯಾ ಚಿಂತ್ಪಾಕ್ ತಾಂಚಿ ಭಕ್ತ್ ಚಡ್ ಜಾಲ್ಲ್ಯಾ ತಿತ್ಲ್ಯಾಚ್ ಚಡ್ ಮಾಪಾನ್, ತೆ ಜವಾಬ್ದಾರೆನ್ ಚಲ್ತಾತ್. ಕೋಣ್ ತಾಚ್ಯೆ ಖುಶೆ ಪರ್ಮಾಣೆ ಚಲ್ತಾ ತಸಲ್ಯಾಕ್ ಕಿತೆಂಯಿ ವರ್ತಿ ದೇಗ್ಗೆ ದೀಂವ್ಕ್ ಆಸಾನಾ.

ಜೇಮ್ಸ್ : ಪೂಣ್ ತುಜೆಂ ಹೆಂ ಚಿಂತಪ್ ಪಾಳ್ಕಾರ್ ಕಿತೆಂ ಘಡಾತ್ ಮ್ಹಳ್ಳೆಂ ತುವೆಂ ಚಿಂತ್ಲಾಯ್‌ಗಿ?

ರೊಡಿಯೊನ್ : ಕಿತೆಂ ಘಡಾತ್? ಹಾಂವ್ ನವೆಂ ಕಾಂಯ್ ಸಾಂಗಾನಾ. ಸದಾನಿತ್ ಘಡ್ಚ್ಯಾ ಸಂಗ್ತಿಂ ವಿಶಿಂ ವಿಶ್ಲೇಷಣ್ ಕರುನ್ ಆಸಾಂ ತಿಲ್ಲೆಂಚ್. ಆಮ್ಚ್ಯಾ ಸಾದ್ಯಾ ಲೊಕಾಕ್ ಹೆಂ ಪೂರಾ ಅರ್ಥ್ ಕರುಂಕ್ ಆನಿ ಜಿರಂವ್ಕ್ ಜಾಂವ್ಚೆಂ ನಾ. ಆನಿ ತೊ ಅಸಲ್ಯಾ ವ್ಯಕ್ತಿಕ್ ಆವ್ಕಾಸ್ ಮೆಳ್ತಾನಾ ಲಗಾಡ್ ಕಾಡುಂಕ್ಯಾ ಪಾಟಿಂ ಸರೊವ್ಚೆ ನಾ.

ಪೀಟರ್ ಫಿಲಿಪ್ : ಸಾರ್ಕೆಂ. ಪೂಣ್ ಅಸಲ್ಯಾ ವ್ಯಕ್ತಿಕ್ ಲಗಾಡ್ ಕಾಡಿನಾಂತ್, ಬದ್ಲಾಕ್...

ರೊಡಿಯೊನ್ : ತೆ ಜಿಕ್ತಾತ್? ಬಳ್ಳಂತ್ ಜಾತಾತ್. ವ್ಹಯ್! ಆನಿ...

ಪೀಟರ್ ಫಿಲಿಪ್ : ದುಸ್ರ್ಯಾಂಕ್ ಲಗಾಡ್ ಕಾಡುಂಕ್ ಸುರು ಕರ್ತಾತ್.

ರೊಡಿಯೊನ್ : ತೆಂ ಗರ್ಜ್ ಮ್ಹಣ್ ದಿಸ್ಲಾರ್. ತುಜ್ಯಾ ಉಲೊವ್ಣ್ಯಾಂತ್ ಭಾರಿ ಚತುರ್ಪಣ್ ಆಸಾ.

ಪೀಟರ್ ಫಿಲಿಪ್ : ದೇವ್ ಬರೆಂ ಕರುಂ. ಪೂಣ್ ಮ್ಹಾಕಾ ತುಂ ಹೆಂ ಸಾಂಗ್: ಜರ್ತರ್ ಏಕ್ ಸಾದ್ಯಾ ಮನ್ಯಾಕ್ ವ್ಹಡ್ವಿಕಾಯೆಚ್ಯಾ ಚಿಂತ್ಪಾಚಿ ಭ್ರಾಂತ್ ಆಸಾತ್ ತರ್?

ರೊಡಿಯೊನ್ : ಹೊ! ಅಸಲಿ ಭ್ರಾಂತ್ ಕೆದಾಳಾಯ್ ಆಸ್ಯೆತ್. ಅಳೆ ತುಜ್ಯಾ ಆತ್ತಾಂಚ್ಯಾ ತ್ಯಾ ಚಿಂತ್ಪಾಂತ್ ಪಯ್ಲೆಂಚ್ಯಾ ಚಿಂತ್ಪಾಚ್ಯಾಕಿ ಚಡ್ ಚತುರ್ಪಣ್ ಆಸಾ.

ಪೀಟರ್ ಫಿಲಿಪ್ : ಧನ್ಯವಾದ್.

ರೊಡಿಯೊನ್ : ಧನ್ಯವಾದಾಚಿ ಗರ್ಜ್ ನಾ. ಪಯ್ಲೆಂ ಹೆಂ ಆಯ್ಕ್. ಅಸಲೆ ಅಸಾಧಾರಣ್ ಮನಿಸ್ ಸವ್ಕಾಸ್ ಸಮಾಜಿಂತ್ ಆಪುಣ್ ಅಯೋಗ್ಯ್ ಮ್ಹಣ್ ಲೆಕ್ತಾತ್ ಆನಿ ದೆಖಿಭರಿತ್ ಥರಾನ್, ಹೆರಾಂಕ್ ಮಾನ್ಸೊಂಚಿ ರಿತಿನ್ ತಾಂಚೆಂ ಪಾತಕ್ ರಡೊನ್ ಜಿಣಿ ಬದ್ಲಿತಾತ್. ಹೆಂ ಪ್ರಕೃತೆಚಿಂ ನಿಯಮ್.

ಪೀಟರ್ ಫಿಲಿಪ್ : ಭಾರಿ ಬರೆಂ. ತುಜಿಂ ಹಿಂ ಉತ್ರಾಂ ದಾದೊಸ್ಕಾಯ್ ದಿಂವ್ಚಿಂ. ಪೂಣ್ ಅಸಲೆ ಅಸಾಧಾರಣ್ ವ್ಯಕ್ತಿ ಸಬಾರ್ ಆಸ್ತಾತ್ ಮ್ಹಳ್ಳೆಂ ತುಂ ಪಾತ್ಯೆತಾಯ್‌ಗಿ? ಜರ್ತರ್ ತೆ ಸಬಾರ್ ಆಸ್ತಿತ್ ತರ್, ಉಲ್‌ಲ್ಯಾಂಕ್ ತಾಂಚೆ ಸವೆಂ ಜಿವಿತ್ ಸಾರ್ಚೆಂ ತ್ರಾಸಾಭರಿತ್ ಜಾಯ್ತ್!

ರೊಡಿಯೊನ್ : ಹೊ! ಅಸಾಧಾರಣ್ ವ್ಯಕ್ತಿ ಆಸ್ಚೆ ಭೊವ್ ಥೊಡೆ. ಕಿತ್ಲ್ಯಾ ಸಾಧಾರಣ್ ಲೊಕಾಕ್, ಏಕ್ ಅಸಾಧಾರಣ್ ವ್ಯಕ್ತಿ ಆಸ್ತಾ ಮ್ಹಳ್ಳೆಂ ತೆಂ ಆನಿ ಸೊಧುನ್ ಕಾಡಿಚಿ ತಿಲ್ಲೆಂಚ್. ಒಟ್ಟಾರೆ ತಾಕಾಯಿ ಏಕ್ ಪ್ರಕೃತಿಕ್ ನಿಯಮ್ ಆಸಾ.

ಜೇಮ್ಸ್ : ತುಮಿ ದೊಗೀ ಎಕಾಮೆಕಾಕ್ ತಮಾಶೆ ಕರ್ನ್ ಘೊಕಾಣಾಂ

- ಮಾರ್ತಾತ್‌ಗಿ ಕಿತೆಂ?
- ಪೀಟರ್ ಫಿಲಿಪ್ಸ್ : ನಾ! ಆಮಿ ಎಕಾ ಗಂಭೀರ್ ವಿಷಯಾಚೆರ್ ಗುಂಡಾಯೆಚೆಂ ಚಿಂತಪ್ ಚಲವ್ನ್ ಆಸಾಂವ್.
- ಜೀಮ್ಸ್ : ರೊಡಿಯೊನ್, ತುವೆಂ ಉಲಂವ್ಣೊ ಏಕ್ ವಿಶಯ್ ಮಾತ್ ಮ್ಹಾಕಾ ಗಾಬ್ರೆಂವ್ಕ್ ಕರ್ತಾ: ತುಂ ಮ್ಹಣ್ತಾಯ್, ಎಕಾ ಅಸಾಧಾರಣ್ ಮನ್ಯಾಕ್ ರಗ್ತಾಪಾತ್ ಕರುಂಕ್ ತಾಚ್ಯಾ ಅಂತಸ್ಕರ್ನಾಚಿ ಪರ್ವಣಿ ಆಸ್ತಾ ಮ್ಹಣುನ್. ಪೂಣ್ ಮ್ಹಜೆ ಪ್ರಕಾರ್, ತುಜೆಂ ಹೆಂ ಚಿಂತಪ್, ಎಕಾ ಅಸಾಧಾರಣ್ ಮನ್ಯಾಚಿ ರಗ್ತಾಪಾತ್ ಕರುಂಕ್ ಆಸ್ಚಿ ತಾಚ್ಯಾ ಅಂತಸ್ಕರ್ನಾಚಿ ಕಬ್ಲಾತ್. ರಗ್ತಾಪಾತ್ ಕರುಂಕ್ ಕಾನೂನಿ ರಿತಿನ್ ಆಸ್ಚ್ಯಾ ಕಬ್ಲಾತೆಚ್ಯಾಕೀ ಭಿರಾಂಕುಳ್ ಮ್ಹಣ್ ಹಾಂವ್ ಲೆಕ್ತಾಂ.
- ಪೀಟರ್ ಫಿಲಿಪ್ಸ್ : ಖಂಡಿತ್ ಜಾವ್ನ್ ಭಿರಾಂಕುಳ್ ಮಾತ್ ನ್ಹಯ್, ಅಮಾನುಷ್.
- ಜೀಮ್ಸ್ : ತುಂ ಹೊ ಸಗ್ಳೊ ವಿಷಯ್, ತಿಲ್ಲಿ ಗಂಭೀರ್ ರಿತಿನ್ ಘೆನಾಯ್ ಮ್ಹಣ್ ಚಿಂತಾಂ. ಕಿತೆಂಯ್ ಜಾಂವ್ ತುಜೆಂ ಲೇಖನ್ ಮ್ಹಾಕಾ ವಾಚಿಜಾಯ್ಚ್.
- ರೊಡಿಯೊನ್ : ಮ್ಹಜ್ಯಾ ಲೇಕನಾಂತ್ ಹೆ ಸಗ್ಳೆ ವಿಷಯ್ ಇತ್ಲೆ ಸವಿಸ್ತಾರ್ ರಿತಿನ್ ವಿವರಣ್ ನಾಂತ್.
- ಪೀಟರ್ ಫಿಲಿಪ್ಸ್ : ಮ್ಹಜೆಂ ಏಕ್ ಸವಾಲ್ ಆಸಾ: ಎಕ್ಲೊ ತರ್ಕಾಚೊ ಆಸಾ ಆನಿ ಆಪುಣ್ 'ಅಸಾಧಾರಣ್' ವ್ಯಕ್ತಿ ಮ್ಹಣ್ ತೊ ಲೆಕ್ತಾ ಆನಿ ತಾಚೆ ವಾಟೆ ವಯ್ಲೊ ಆಡ್ಕಳಿ ಪೂರಾ ಕಾಡ್ತಾ. ತಾಚೆಕಡೆ ಕಿತೆಂ ತರಿ ಸಾಹಸ್ ಕರಿಚೆ ಮ್ಹಳ್ಳಿ ಹುಮೆದ್ ಆಸಾ. ಆನಿ ಹ್ಯಾ ಖಾತಿರ್ ತಾಕಾ ಪಯ್ಶಾಂಚಿ ಗರ್ಜ್ ಆಸಾ. ಆನಿ ತೆ ಪಯ್ಶೆ ಕರುಂಕ್ ತೊ ನಿರ್ಧಾರ್ ಕರ್ತಾ... ತುಕಾ ಸಮ್ಜತಾ ಮ್ಹಣ್ ಚಿಂತಾ.
- ರೊಡಿಯೊನ್ : ಅಸಲೆ ಸಂದರ್ಬ್ ಖಂಡಿತ್ ಉಬ್ಬೊಂಕ್ ಸಾಧ್ಯ್ ಆಸಾತ್ ಮ್ಹಳ್ಳೆಂ ಹಾಂವೆಂ ಜರೂರ್ ವಳ್ಕಾಚೆಚ್. ಆನಿ ತೆಂಯಿ, ಆಪುಣ್ ಅಸಾಧಾರಣ್ ವ್ಯಕ್ತಿ ಮ್ಹಣ್ ಲೆಕ್ಚ್ಯಾ ಮನ್ಯಾಂನಿ ಖಂಡಿತ್ ಜಾವ್ನ್ ಅಸಲ್ಯಾ ಪಾಸಾಂತ್ ಸಾಂಪ್ಡೊಂಕ್ ಸಾಧ್ಯ್ ಆಸಾ.
- ಪೀಟರ್ ಫಿಲಿಪ್ಸ್ : ಬರೆಂ ತರ್?
- ರೊಡಿಯೊನ್ : ಸಮಾಜೆಕ್ ಸ್ವರಕ್ಷಣ್ ಕರ್ಚೊ ತಿಚೊಚ್ ವಾಟೊ ಆಸಾತ್. ತುಮಿ ತಸಲ್ಯೆ ವ್ಯಕ್ತಿಕ್ ಧರಿಚೆ ತಿತ್ಲೆಂಚ್.
- ಪೀಟರ್ ಫಿಲಿಪ್ಸ್ : ಜರ್ ಆಮಿ ಧರ್ರೆಂ ತರ್?
- ರೊಡಿಯೊನ್ : ಕಾನುನಾ ಪ್ರಕಾರ್ ಫಾವೊ ಜಾಲ್ಲೆಂ ತಾಕಾ ಮೆಳ್ತಾ.
- ಪೀಟರ್ ಫಿಲಿಪ್ಸ್ : ರಾಜಾಂವಿಕ್ ಜಾವ್ನ್ ಕಾನೂನಾ ಪ್ರಕಾರ್ ತಾಕಾ ಶಿಕ್ಷಾ ಜಾತಾ. ಪೂಣ್ ಅಂತಸ್ಕರ್ನಾ ಪ್ರಕಾರ್?
- ರೊಡಿಯೊನ್ : ತ್ಯಾ ಅಂತಸ್ಕರ್ನಾ ವಿಶ್ಯಾಂತ್ಲಿ ತಕ್ಲಿ ಪಾಡ್ ತುಕಾ ಕಿತ್ಯಾಕ್?
- ಪೀಟರ್ ಫಿಲಿಪ್ಸ್ : ಫಕತ್ ಮನ್ಯಾಪಣಾಚ್ಯಾ ಸ್ವಭಾವಾನ್.
- ರೊಡಿಯೊನ್ : ಬರೆಂ. ಜರ್‌ತರ್ ತಾಕಾ ಅಂತಸ್ಕರ್ನಾ ಆಸಾ ತರ್, ತಾಚೆ ಚುಕಿಕ್

ತೊ ಶಿಕ್ಷಾ ಭೋಗ್ತೆಯೊ.

ಜೇಮ್ಸ್ : ಸಾಂಗ್ ಮ್ಹುಕಾ, ಅಸಾಧಾರಣ್ ಮನಿಸ್ ಕಷ್ಟತಾಗಿ? ತೊ ಶಿಕ್ಷಾ ಭೋಗ್ತಾಗಿ? ತಾಣೆಂ ಶಿಕ್ಷಾ ಭೋಗ್ತಿ ಗರ್ಜ್ ನಾಗಿ?

ರೊಡಿಯೊನ್ : ತಾಣೆಂ ಶಿಕ್ಷಾ ಭೋಗ್ತಿಗೆ ನಾಂಗಿ ಮ್ಹಳ್ಳೆಂ, ತೆಂ ತಾಚೆರ್ ಹೊಂದ್ಲೊನ್ ಆಸಾ. ಜರ್ತರ್, ಆಪ್ಲೆಂ ಖುನಿ ಕೆಲ್ಲ್ಯಾ ವ್ಯಕ್ತಿಬರಿಂ ಆಪುಣ್ತಿಯಿ ಎಕ್ಲೊಂ ಮ್ಹಣ್ ತೊ ಲೆಕಿತ್ ತರ್, ತೊ ಶಿಕ್ಷಾ ಭೋಗ್ತೆಯೊ. ಹೆಂ ನೈತಿಕತೆಚೆಂ ಸವಾಲ್ ನ್ಹಯ್. ಹೆಂ ಮತಿಶಾಸ್ತ್ರಚೆಂ ಸವಾಲ್. ವಿಶಾಲ್ ಕಾಳ್ಜಾಚೊ ಮನಿಸ್ ಶಿಕ್ಷಾ ಭೋಗ್ತೆಯೊ.

ಪೀಟರ್ ಫಿಲಿಪ್ : ಹಾಂವ್ ಹ್ಯಾ ಸಂಗ್ತಿಂಕ್ ಲಗ್ತಿ ನಾತ್ಲೆಂ ಏಕ್ ಸವಾಲ್ ವಿಚಾರುಂ?
ರೊಡಿಯೊನ್ : ಖಂಡಿತ್ ವಿಚಾರ್.

ಪೀಟರ್ ಫಿಲಿಪ್ : ತುವೆಂ ಹೆಂ ಲೇಕನ್ ಬರಯ್ತಾನಾ ಕೆದ್ನಾಂ ತರೀ, ಕುಸ್ಕುಟ್ ಮಾಪಾನ್ ತರೀ ಆಪುಣ್ ಅಸಾಧಾರಣ್ ಮನಿಸ್ ಮ್ಹಣ್ ಲೆಕಲ್ಲೆಂ ಆಸಾ?

ರೊಡಿಯೊನ್ : ಭೊವ್ಶಾ ವ್ಹಯ್.

ಪೀಟರ್ ಫಿಲಿಪ್ : ತಶೆಂ ಜಾಲ್ಯಾರ್ ತುಂ ಶಿಕ್ಷಾ ಭೋಗುಂಕ್ ತಯಾರ್ ಆಸಾಯ್ತಿ?

ರೊಡಿಯೊನ್ : ಹಾಂವೆಂ ಆಪ್ರಾದ್ ಆಧಾರ್ಲೊ ತರ್ ಹಾಂವ್ ತುಕಾ ಬಿಲ್ಕುಲ್ ಸಾಂಗ್ತೊನಾ.

ಪೀಟರ್ ಫಿಲಿಪ್ : (ಹಾಸೊನ್) ಹಾಂವ್ ವಾಸ್ತವಿಕತೆ ವಿಶಿಂ ಉಲಯ್ಲೊಂ ನ್ಹಯ್. ತುವೆಂ ಆಪ್ರಾದ್ ಆದಾರ್ಲಾಯ್ ಮ್ಹಣ್ ಹಾಂವೆಂ ಮ್ಹಣುಂಕ್ ನಾ. ಹಾಂವ್ ಫಕತ್ ತುಜ್ಯಾ ಲೇಕನಾಚ್ಯೆ ದಿಶ್ಟಿನ್ ಉಲಯ್ಲೊಂ ತಿತ್ಲೆಂಚ್.

ರೊಡಿಯೊನ್ : ಹಾಂವ್ ಶಿಕ್ಷಾ ಭೋಗುಂಕ್ ತಯಾರ್ ಆಸಾಂ ವಾ ನಾ ತೆಂ ಸಾಂಗುಂಕ್ ಮ್ಹುಕಾ ಜಾಯ್ನಾ. ತಶೆಂ ಸಾಂಗುಂಕ್ ಹಾಂವ್ ಕಾಂಯ್ ನೆಪೊಲಿಯನಾಬರಿಂ ನ್ಹಯ್, ನೆಪೊಲಿಯನ್ ಅಸಾಧಾರಣ್ ಮನಿಸ್. ತಾಣೆಂ ಕಿತ್ಲೆಶ್ಯಾ ಜಣಾಂಕ್ ಜಿವೆಶಿಂ ಮಾರ್ಲೆಂ. ತರೀ ತಾಕಾ ಶಿಕ್ಷಾ ಜಾಂವ್ಕ್ ನಾ.

ಜೇಮ್ಸ್ : ಖರೆಂ. ಅಶೆಂ ಚಿಂತ್ಲ್ಯಾ ಫುಡಾರಾಂತ್ಲ್ಯಾ ಎಕಾ ನೆಪೊಲಿಯನಾ ನ್ಹಂಚ್, ಎಕಾ ಹಫ್ತಾ ಪಯ್ಲೆಂ, ಎಲಿಜಾ ಬ್ರಾಗಾನ್ಜಾಚಿ ಖುನಿ ಕೆಲ್ಲಿ.

ಪೀಟರ್ ಫಿಲಿಪ್ : ಶೆಂಬರ್ ರಕ್ತೆ ಸತ್. ಹಾಂವ್ತಿಯಿ ಅಶೆಂಚ್ ಚಿಂತ್ತಾಲೊಂ. ರೊಡಿಯೊನ್, ಆಮಿ ಇಲ್ಲೊ ಲಾಂಬ್ ವೇಳ್ ಸಾಂಗಾತಾ ಬಸುನ್ ಉಲಯ್ಲಾರ್, ತುಕಾ ಹ್ಯಾ ವಿಶಿಂ ಇಲ್ಲೊ ಚಡಿತ್ ಉಜ್ವಾಡ್ ದೀಂವ್ಕ್ ಜಾಯ್ ಮ್ಹಣ್ ಚಿಂತ್ತಾಂ.

ರೊಡಿಯೊನ್ : ತಶೆಂ ಮ್ಹಳ್ಳಾರ್ ಜೊಕ್ಟೆ ರಿತಿನ್ ಮ್ಹಜೆಂ ವಿಚಾರಣ್ ಚಲಂವ್ಕ್ ತುಮ್ಕಾಂ ಜಾಯ್?

ಪೀಟರ್ ಫಿಲಿಪ್ : ದೇವ್ಚ್ ತುಕಾ ತಸಲ್ಯಾ ಸಂದರ್ಭಾಂತ್ಲೆ ರಾಕೊಂ. ತಸಲ್ಯಾ

- ವಿಚಾರಣಾಚಿ ಗರ್ಜ್ ನಾ. ಮ್ಹಜೆ ಪ್ರಕಾರ್ ನಿಕ್ಕಿ ನಿರಾಪ್ರಾಧಿ. ತರಿಕೀ ನೀಜ್ ಆಪಾದ್ಯಾಕ್, ತ್ಯಾ ಧಾಕ್ಟಲ್ಯಾ ನೆಪೊಲಿಯನಾಕ್ ಕೈದ್ ಕರ್ತಾ ಮ್ಹಣಾಸರ್, ಮ್ಹಾಕಾ ತಾಕಾ ಸೊಡುಂಕ್ ಜಾಯ್ನಾ. ತೆಂ ಆಸುಂ, ತುಂ ತುಜೆಂ ವಾಚ್ ಆನಿ ಮುದಿ ಆಡವ್ ದವರುಂಕ್ ಮ್ಹಣ್ ಗೆಲ್ಲ್ಯಾ ವೆಳಾರ್, ಥಂಯ್ಸರ್ ತುವೆಂ ಪೈಂಟರ್ನಾಕ್ ಪಳೆಯ್ಲೆಯ್ ನ್ಹಯ್ವೆ?
- ರೊಡಿಯೊನ್ : ನಾ. ಮ್ಹಾಕಾ ಕೊಣೀ ಪೈಂಟರಾಂಕ್ ಪಳೆಯ್ಲೊ ಉಗ್ಡಾಸ್ ನಾ. ಪೂಣ್ ಥೊಡ್ಯಾ ಜಣಾಂಕ್, ಭಾಯ್ರ್ ವೆತಲ್ಯಾಂಕ್ ಹಾಂವೆಂ ಪಳೆಯ್ಲೆಂ.
- ಜೇಮ್ಸ್ : ಹೆಂ ಕಿತೆಂ? ಖುನಿ ಜಾಲ್ಲ್ಯಾ ದಿಸಾ ಪೈಂಟರ್ ಕಾಮ್ ಕರ್ನ್ ಆಸ್ಲೆಂ ತೆಂ ಖಂಡಿತ್. ತಾಕಾ ತಾಂಚೊ ಉಗ್ಡಾಸ್ ಉರ್ದೊ ತರೀ ಕಸೊ?
- ಪೀಟರ್ ಫಿಲಿಫ್ : ಹಾಂವ್ ಇಲ್ಲಿಂ ಘಸ್ಪಡ್ಲೊಂ. ಹಾಂವೆಂ ಚಿಂತ್ಲೆಂ ತುಂ ಆಮ್ಕಾಂ ಕಾಂಯ್ ಇಲ್ಲೊ ವಿವರ್ ದಿತಲೊಯ್ ಮ್ಹಣುನ್. ಹಾಂವ್ ಆತಾಂ ಪುರೊಂ ಘಸ್ಪಡ್ಲಾಂ.
- ರೊಡಿಯೊನ್ : ತುವೆಂ ಕೆದಿಂಚ್ ಘಸ್ಪಡ್ಲೆಂ ನ್ಹಯ್. ತುವೆಂ ಭಾರಿ ಜಾಗ್ರುತ್ಕಾಯೆನ್ ಆಸಾಜೆ.
- ಜೇಮ್ಸ್ : ಅಳೆ, ತುಂ ಕಾಂಯ್...
- ರೊಡಿಯೊನ್ : ಪೊಲೀಸ್ ಕೊಣಾಯ್ಚೆರ್ ದುಬಾವ್ತಿತ್ ತರ್, ತಾಕಾ ಪಯ್ಲೆಂ ನಿಶಸ್ತ್ ಕರ್ನ್ ಸೊಡ್ತಾತ್ ಆನಿ ತಾಚೊ ಆಪ್ರಾದ್ ವಳ್ಕುಂಕ್ ಪ್ರೇರಣ್ ದಿತಾತ್. ವಾಟ್ ಸೊಡೊವ್ನ್ ದಿತಾತ್.
- ಪೀಟರ್ ಫಿಲಿಫ್ : ಹ್ಲಹ್ಲಹ್ಲಾ! ಹ್ಯಾ ಉದ್ದೇಶಾನ್ ಹಾಂವೆಂ ತುಕಾ ಹೆಂ ಪೊಟ್ಟು ಸವಾಲ್ ವಿಚಾರ್ಲೆಂ ಮ್ಹಣ್ ತುಂ ಚಿಂತ್ತಾಯ್?
- ರೊಡಿಯೊನ್ : (ರಾಗಾನ್) ಅಳೆ ತುಜೆ ಹೆ ಕುತಂತ್ರಿ ಕಿಕ್ಲೆಡೆ ಚಡ್ ಜಾಲೆ, ತುಮ್ಚೆಕಡೆ ಉಲವ್ನ್ ಮ್ಹಜೆ ಭಲಾಯ್ಕಿ ಆನಿಕೀ ಇಲ್ಲಿ ಚಡ್ ಭಿಗ್ಡಾಲ್ಲ್ಯಾಬರಿಂ ಭೊಗ್ತಾ ಮ್ಹಾಕಾ. ತುಮ್ಕಾಂ ಹಾಂವೆಂ ಸಾಂಗ್ಲೆಂ ಆಯ್ಕಾಲೆಂ?
- ಪೀಟರ್ ಫಿಲಿಫ್ : ತುಂ ಕಿತೆಂ ಉದ್ಕಾಂತ್ಲೆಂ ಭಾಯ್ರ್ ಉಡ್ಲ್ಯಾ ಮಾಸ್ಕೆಬರಿಂ ಉಚಾಂಬಳ್ತಾಯ್? ಹಾಂವ್ ಹಾಂಗಾಸರ್ ಆಯಿಲ್ಲೊಂ ಫಕತ್ ತುಕಾ ಭೆಟೊಂಕ್ ಮಾತ್, ತುಜ್ಯಾ ಉಲೊವ್ಣಾಕ್ ಅರ್ಥ್ ನಾ. ತುಜೆ ಕಡೆಂ ಗರ್ಜೆವಿಣೆಂ ಸಂಭಾಷಣಾಂತ್ ಮೆತೆರ್ ಜಾಲೊಂ ತಶೆಂ ಭೊಗ್ತಾ. ನೀಜ್ ಜಾವ್ನ್ ಹಾಂವ್ ತುಜೆರ್ ದುಬಾವ್ ಕರ್ತಾಂ ಮ್ಹಣ್ ತುಕಾ ಭೊಗ್ತಾ? (ರೊಡಿಯೊನ್ ಪೀಟರ್ ಫಿಲಿಫಾಕ್ ಪಳೆಯ್ತಾ) ಜಾಲೆಂ ಮ್ಹಾಕಾ ತುಜೆರ್ ದುಬಾವ್ ಆಸಾಜ್ ಮ್ಹಣ್ ಚಿಂತ್ಯಾಂ. ತುವೆಂ ಮಯ್ಚೆ ಭರ್ತಿ ಜಾಯ್ನಾಸ್ತಾನಾ ಬಾಳಾಂತ್ ಜಾಯ್ನಾ ಮ್ಹಳ್ಳ್ಯಾ ಸ್ತ್ರಿಯೆಬರಿಂ ಆಕಾಂತ್ಲೆಂ ಕಿತ್ಯಾಕ್? ತುಂ ಕಾನೂನ್ ಶಿಕ್ಲೊ ವಿದ್ಯಾರ್ಥಿ. ತುಕಾ ಹಾಂವೆಂ ಹೆಂ ಪೂರಾ

ಸಾಂಗ್ಲಿ ಗರ್ಜ್ ನಾ. ತುಕಾ ಆಪ್ರಾಧಿ ಮನಶಾಸ್ತ್ರವಿಶಿಂ ಉಂಚ್ಚಿ ಆನಿ ಸೂಕ್ತ್ ಜಾಣ್ವಾಯ್ ಆಸಾ. ಎಕಾ ಕೇಸಿಂತ್ ಹಾಂವೆಂ ದುಬಾವ್ ಕರ್ಚೆ ವ್ಯಕ್ತಿಕ್ ಮ್ಹಾಕಾ ತಕ್ಷಣ್ ಕೈದ್ ಕರ್ಚಿ ಗರ್ಜ್ ಪಡೊಂಕ್ ಪುರೊ. ಪೂಣ್ ಆನೈಕಾ ಕೇಸಿಂತ್ ಹಾಂವೆಂ ದುಬಾವ್ ಕರ್ಚಾ ವ್ಯಕ್ತಿಕ್, ತಾಣೆಂ ಸ್ವತಂತ್ರ ರಿಟಿನ್ ಥೊಡೊ ತೇಂಪ್ ಭೊಂವೊಂಕ್ ದೊರಿ ಲಾಂಬ್ ಹಾಂವ್ ಸೊಡುಂಕ್ಯಾ ಪುರೊ. ಹಾಂವೆಂ ಸಾಂಗ್ಲೆಂ ತುಕಾ ಸಮ್ಜೊಂಕ್ ನಾ? ವಿಷಯ್ ಇತ್ಲೊಚ್: ಹಾಂವೆಂ ಆಮ್ಚಾ ಧಾಕ್ಟುಲ್ಯಾ ನೆಪೊಲಿಯಾನಾಕ್ ಆತಾಂಚ್ ಕೈದ್ ಕೆಲೊ ತರ್, ಹಾಂವೆಂ ತಾಕಾ ನೈತಿಕ್ ಆಧಾರ್ ದಿಲ್ಲೆಬರಿಂ ಜಾಯ್. ಹಹಹ... (ರೊಡಿಯೊನ್ಯಾ ಹಾಸ್ರಾ) ತುಂ ಹಾಸ್ರಾಯ್!

- ರೊಡಿಯೊನ್ : ನಾ. ಮ್ಹಾಕಾ ಭಿಲ್ಪುಲ್ ಹಾಸುಂಕ್ ಯೆನಾ.
- ಜೀಮ್ಸ್ : ಇನ್ಸ್ಪೆಕ್ಟರ್, ತುಂಚ್ಚಿಂ ಫೊಕಾಣಾಂ ಇಲ್ಲಿಂ ಮೀತ್ ಮಿರ್ವಾಲಿಂ ಮ್ಹಣ್ ತುಮ್ಕಾಂ ಭೊಗನಾಗಿ?
- ಪೀಟರ್ ಫಿಲಿಫ್ : ಅಳೆ ಆಫಿಸರ್, ಮ್ಹಜಿ ಏಕ್ ಪಾಡ್ ಸವಯ್ ಮ್ಹಳ್ಯಾರ್ ಆರೋಪ್ ಮಾಂಡ್ಲಾ ಪಯ್ಲೆಂ ಮ್ಹಜೊ ಪುರಾವೊ ಬಳಿಷ್ಟ್ ಕರ್ಚೊ. ಸಂಶಯಿತ್ ವ್ಯಕ್ತಿಕ್ ಕೈದ್ ಕೆಲ್ಯಾ ಉಪ್ರಾಂತ್, ತಾಚೆ ವಿಶಿಂ ಚಡ್ಡೆಕ್ ಮಾಹೆತ್ ಆರಾಂವ್ಕ್ ಕಷ್ಟ್ ಮಾರ್ತಾತ್. ಆಮಿ ದುಬಾವ್ ಕರ್ಚೆ ವ್ಯಕ್ತಿಕ್, ಆಮಿ ತಾಚೊ ದುಬಾವ್ ಕರ್ತಾವ್ ಮ್ಹಳ್ಯೆಂ, ಕುಸ್ಕುಟ್ಯಾ ಝಳ್ಕೊಂಕ್ ನಜೊ. ತಾಚೆ ಮತ್ ಆಮಿ ಶಾಂತ್ ಆಸ್ಲೆಬರಿ ಪ್ರಯತ್ನ್ ಕೆಲ್ಯಾಂ ತರ್ ತಾಣೆಂ ಗುಟ್ಟಿ ಜಾವ್ನ್ ತಾಚೆ ಶಿಂಪ್ಯೆ ಭಿತರ್ ಬಸುಂಕ್ ಸಾಧ್ಯ್ ಆಸಾ. ಗುನ್ಯಾಂವ್ಕಾರ್ ಕರ್ಚೆಲ್ಯಾಚೆಂ ವರ್ತೆಂ ಹಾತೆರ್ ಮ್ಹಳ್ಯಾರ್ ತಾಚೊ ಲಿಪ್ತೊ ದುಬಾವ್ (Surprise) ತುಂ ಪರತ್ ಹಾಸ್ರಾಯ್? ತುಂ ಮ್ಹಾಕಾ ಪಾತ್ಯೆನಾಯ್‌ಗಿ? ಜಾಯ್ತ್ ಜಾಯ್ತ್ ತುಕಾ ಕಳ್ಳೆಂ ಆನಿ ತುಂ ಶಿಕ್ಲೊಯ್. ಮ್ಹಜ್ಯಾ ಕಟ್ಯಾ ಭಿತರ್ಯಾ ಮೆಂದು ಆಸಾ, ರೊಡಿಯೊನ್ ರೊಮೊನೊವಿಚ್. ತುಜ್ಯಾ ಲೇಕನಾಂತ್ ತುಜ್ಯಾ ಗುಮಾನಾಕ್ ಯೇನಾತ್ಲೊ ಜಾಯ್ತ್ ಸಂಗ್ಲಿ ಆಸಾತ್. ಹಾಂವೆಂ ದುಸ್ರ್ಯಾ ಖಿಂಚ್ಯಾಯ್ ಅರ್ತಾರ್ ಸಾಂಗ್ಲೆಂ ಮ್ಹಣ್ ಚಿಂತಿನಾಕಾ. ಹ್ಲ ಹ್ಲ ಹ್ಲ... ಹಾಂವ್ ಜಾಣಾಂ, ತುಂ ತಶೆಂ ಚಿಂತಿನಾಯ್ ಮ್ಹಳ್ಯೆಂ. ಬರೆಂ ಮ್ಹಜೊ ವಾದ್ ತುಕಾ ಕಸೊ ಲಾಗ್ಲೊ?

- ರೊಡಿಯೊನ್ : ತಾಂತುನ್ ಬರೆಂ ಲಿಸಾಂವ್ ಆಸಾ.
- ಜೀಮ್ಸ್ : ತರ್ ಸಾಂಗಾ ಮ್ಹಾಕಾ, ಸಂಶಯಿತ್ ಆರೋಪಿನ್ ಚುಕೊನ್ ಧಾಂವಾನಾಶೆಂ ರಾವೊಂಕ್ ತಾಕಾ ಆಸ್ಚಿ ಆಡ್ಕಳ್ ತರೀ ಕಸಲಿ?
- ಪೀಟರ್ ಫಿಲಿಫ್ : ತಾಣೆಂ ಚುಕೊನ್ ಧಾಂವ್ಚೆಂ ತರೀ ಖಿಂಯ್? ಶಹರ್ ಸೊಡ್ನ್ ಹಳ್ಳೆಕ್? ಗಾಂವ್ ಸೊಡ್ನ್ ಪರ್ಗಾಂವಾಕ್? ಚಿಂತ್ಪಾಂಕ್ ಹಳ್ಳಿ ವರ್ಗಾನಾ. ಪರ್ಗಾಂವ್ ರುಚಾನಾ. ಚಿಂತ್ಪಾಂಕ್, ತೆಂಯಿ ಹಾಂವೆಂ

ಸಾಂಗ್ಲೆ ತಸಲ್ಯಾ ಸಂಶಯಿತ್ ಆರೋಪಿಕ್ ಜೈಲ್‌ಚ್ ಜೊಕ್ಸೊ ಜಾಗೊ. ಖಂಡಿತ್ ತೊ ಫಟಿಂಚಿ ಶಿಂಕ್ಳೆ ಫುಂತುಂಕ್ ಸಕಾತ್, ತರಿ ಆಕ್ರೆಕ್ ಅಸ್ಕತ್ ಜಾವ್ನ್ ಸತ್ ವೆಂಗ್ಲೊ ತೆಂ ಖಂಡಿತ್. ಕ್ರಮೇಣ್ ತಾಚಿ ಭಲಾಯ್ಕಿ ಭಿಗ್ಡಾತ್. ತಾಚಿ ಇಡ್ಯಾಂತ್ ತ್ಯಾ ಕುಡಾಂತ್ಲಿ ಪುಗಾಸಣ್ ವಿಂಗಡ್. ಕಿತೆಂ ಗಜಾಲ್ ರೊಡಿಯೊನ್? ತುಂ ಭಾರಿ ಬಾವ್ಲೆಬರಿಂ ದಿಸ್ತಾಯ್. ಜೇಮ್ಸ್ ತೆಂ ಜನೇಲ್ ತಿಕ್ಲೆ ಉಗ್ತೆಂ ಕರ್.

ರೊಡಿಯೊನ್ : ನಾಕಾ! ತುಮಿ ಮ್ಹಜೆ ಖಾತಿರ್ ತ್ರಾಸ್ ಕಾಣ್ಲೆನಾಕಾತ್. (ಪೀಟರ್ ಪಿಲಿಫಾಕ್) ತುಜ್ಯಾಂ ಉಲೊವ್ಣ್ಯಾಂತ್, ಎಲಿಜಾ ಆನಿ ತಿಚಿ ಭಯ್ಣೆ ಲುವಿಜಾಚೊ ಖುನಿಗಾರ್ ಹಾಂವ್‌ಚ್ ಮ್ಹಣ್ ತುವೆಂ ದುಬಾವ್ಚೆಂ ಧರ್‌ಧರ್ ಮ್ಹಳ್ಳೆಬರಿಂ ದಿಸ್ತಾ. ತುಜ್ಯಾ ಹ್ಯಾ ದುಬಾವಾಚ್ಯಾ ಪೊಪಾರಿಂಚ್ಯಾ ನಂಜೆನ್ ಮ್ಹಾಕಾ ಪಿಡೆಸ್ತ್ ಕೆಲಾಂ. ಜರ್‌ತರ್ ತುಕಾ ಮ್ಹಾಕಾ ಕೊಡ್ತಿಂತ್ ಉಭೆ ಕರುಂಕ್ ಮನ್ ಆಸಾ ತರ್ ಮ್ಹಾಕಾ ಕೈದ್ ಕರ್.

(ದಾರಾರ್ ರೊಕೆ ಪಡ್‌ಲ್ಲೊ ಆವಾಜ್)

ಜೇಮ್ಸ್ : ತಾಚ್ಯಾ ಸವಾಲಾಕ್ ತುಂ ಕಾಂಯ್ ಜಾಪ್ ದಿನಾಯ್‌ಗಿ?

ರೊಡಿಯೊನ್ : ಹಾಂವ್ ದಾರ್ ಉಘಡುಂ?
(ರೊಡಿಯೊನ್ ದಾರ್ ಉಘಡ್ತಾ. ಎಕ್ಲೊ ಕಾಮೆಲಿ ಭಿತರ್ ಸರೊನ್ ರೊಡಿಯೊನಾಕ್ ಪಳೆಯ್ತಾ)

ರೊಡಿಯೊನ್ : ಕೋಣ್ ತುಂ? ಕೋಣ್ ಜಾಯ್ ತುಕಾ?

ಕಾಮೆಲಿ : ಖುನಿಗಾರ್.

ರೊಡಿಯೊನ್ : (ತಾಟ್ಲೆವ್ನ್) ಕಿತೆಂ? ಕಿತೆಂ ಮ್ಹಳೆಂಯ್?

ಕಾಮೆಲಿ : ಖುನಿಗಾರ್. ತುಂ ಖುನಿಗಾರ್!

(ಕಾಮೆಲಿ ನಿರ್ಗಮನ್ ಜಾತಾ. ರೊಡಿಯೊನ್ ಸಗ್ಳೊಚ್ ಶೆರ್ಮೆವ್ನ್ ಘಾಮೆವ್ನ್ ಗೆಲಾ)

ಪೀಟರ್ ಫಿಲಿಫ್ : ಅರೆ! ಹಿ ವ್ಹಡ್ಲಿ ಮಲಮತ್ ಜಾಲಿಮು? ಜೇಮ್ಸ್, ತುರ್ತ್ ಕರ್! ಆನಿ ತ್ಯಾ ಮನ್ಯಾಕ್ ಸೊಧುನ್ ಕಾಡ್. ತಾಣೆಂ ರೊಡಿಯೊನಾ ವಯ್ ಅಶೆಂ ಅಪ್ಪಾದ್ ಮಾಂಡ್ಚ್ಯಾಬರಿಂ ನಾ.

ಜೇಮ್ಸ್ : ಖಂಡಿತ್! ಆತಾಂಚ್ ಭಾಯ್ರ್ ಸರ್ಲೊಂ.

ರೊಡಿಯೊನ್ : ಹೊ ಪೂರಾ ತುಜೊ ಖೆಳ್. ಹ್ಯೊ ಪೂರಾ ತುಜ್ಯೊ ಶಿಂತ್ಲೊ.

ಪೀಟರ್ ಫಿಲಿಫ್ : ಅಳೆ, ತುಜ್ಯಾ ಹ್ಯಾ ಉಲೊವ್ಣ್ಯಾಕ್ ಅರ್ಥ್ ನಾ.

ರೊಡಿಯೊನ್ : ತುಂ ಫಟಿ ಮಾರ್ತಾಯ್, “ಆಮಿ ಲೊಕಾಚ್ಯಾ ಶಿರಾಂಚೆರ್ ಕಾಮ್ ಕರಿಚೆ” ಮ್ಹಳ್ಳ್ಯಾ ತುಜ್ಯಾ ಉತ್ರಾಂ ಪಾಟೊ ಅರ್ಥ್ ಆತಾಂ ಮ್ಹಾಕಾ ಸಮ್ಜತಾ. ಶುಭಾಶಯ್.

ಪೀಟರ್ ಫಿಲಿಫ್ : ತುಜೆಂ ಹೆಂ ರಾಜಾಂವ್ ನಾತ್‌ಲ್ಲೆಂ ಉಲೊವ್ಣೆಂ ತುಕಾ ಖುನಿಗಾರ್ ಮ್ಹಣ್ ಪೊಲಾಯಿಲ್ಲಾ ತ್ಯಾ ಮನ್ಯಾಕ್ ಹಾಂವೆಂ ಮ್ಹಜ್ಯಾ ಜಲ್ಮಾಂತ್

ಎದೋಳ್ ಪಳೆಯ್ಲೆಂ ನಾ.

ರೊಡಿಯೊನ್ : ಮ್ಹಾಕಾ ಅಶೆಂ ಅಕ್ಳಡ್ಯಾರ್ ಬಸವ್ನ್ ಪಾಸಾಂತ್ ಸಾಂಪ್ತಾಶೆಂ ಪಡೊಂಕ್ ಹಾಂವ್ ತುಕಾ ಬಿಲ್ಕುಲ್ ಸೊಡ್ಲೊನಾ. (ಬೋಬ್ ಮಾರ್ನ್) ತುಕಾ ಭಿಲ್ಕುಲ್ ಸೊಡ್ಲೊನಾ.

ಪೀಟರ್ ಫಿಲಿಫ್ : ಸಾಯ್ಬಾ ಸೊಡ್ಲೊಣ್ಲಾರಾ! ರೊಡಿಯೊನ್ ರೊಮೊನೊವಿಚ್, ತುಂ ತುಜೆವಿಶಿಂ ಕಿತೆಂ ಚಿಂತ್ತಾಯ್?

ರೊಡಿಯೊನ್ : ತುಜ್ಯಾ ಪಾಸಾಂತ್ ಹಾಂವ್ ಸಾಂಪ್ಲೊನ್ ಪಡ್ಲೊ ನಾ. ಮ್ಹಾಕಾ ಸಾಂಪ್ಲಾವ್ನ್ ಫಾಲುಂಕ್ ತುಕಾ ಜಾಂವ್ಚೆಂ ನಾ ಮ್ಹಳ್ಳೆಂ ದಯಾ ಕರ್ನ್ ಉಗ್ಡಾಸ್ ದವರ್.

ಪೀಟರ್ ಫಿಲಿಫ್ : ಆಂ ತಶೆಂ ಬೊಬೊ ಮಾರ್ನ್ ಸೆಜಾರ್ಯಾಂಕ್ ಪೂರಾ ತುಜ್ಯಾ ಘರಾ ಬಾಗ್ಲಾರ್ ಎಕ್ಪಾಂಯ್ ಕರಿಜೆ ಮ್ಹಣ್ ತುಜಿ ಆಲೋಚನ್ ಜಾಲ್ಯಾರ್ ಬೋಬ್ ಮಾರ್.

ರೊಡಿಯೊನ್ : ಮ್ಹಾಕಾ ಸಾಂಪ್ಲಾವ್ನ್ ಫಾಲುಂಕ್, ಹಾಂವ್ ತುಕಾ ಖಂಡಿತ್ ಆವ್ಯಾಸ್ ದಿಂವ್ಚೊ ನಾ. ಆವ್ಯಾಸ್ ಬಿಲ್ಕುಲ್ ದಿಂವ್ಚೊನಾ.

ಪೀಟರ್ ಫಿಲಿಫ್ : ತುಂ ಪಿಡೆಸ್ತ್ ಮ್ಹಣ್ ಜರ್ ಮ್ಹಾಕಾ ಕಳಿತ್ ನಾತ್ಲೆಂ, ತರ್ ಹಾಂವ್ ತುಜೆರ್ ಎದೋಳ್ಚ್ ದುಬಾವ್ ಕರ್ಲೊಂ ಆಸ್ಲೊಂ. ಆನಿ ತುಕಾ ಕೈದ್ ಕರ್ಲೊಂ. ಕಿತ್ಯಾಕ್ ಎಕಾ ಚುರ್ಚುರ್ಯಾ ಅಂತಸ್ಕರ್ನಾನ್ ಮಾತ್ರ್ ಎಕ್ಪಾಕ್ ದೆದೆಸ್ಲೊರ್ ಕರ್ಲೆತ್. ತುಂ ಆತಾಂ ತುಜ್ಯಾ ನಶಿಬಾಚೆರ್ ಆನಿ ಪೊಲಿಸಾಂಚೆರ್, ಖುಬೊನ್ ಆಸಾಯ್. ಹಾಚೊ ಪರಿಣಾಮ್ ಕಿತೆಂ ಜಾಯ್ ತೆಂ ತಿಕ್ಲೆಂ ಚಿಂತುನ್ ಪಳೆ! ಭೊವ್ಶಾ ತುಜ್ಯಾ ಹ್ಯಾ ಪ್ರಸ್ತಾತ್ ಪರಿಸ್ಥಿತಿಂತ್, ತುವೆಂ ಕರ್ನಾತ್ಲಾ ಖುನಿಯೆಚಿ ಜವಾಬ್ದಾರಿ ತುವೆಂ ವಾವಯ್ಚೆ ಪಡಾತ್.

ರೊಡಿಯೊನ್ : ತುಜ್ಯಾ ಹ್ಯಾ ಉತ್ರಾಂಚೊ ಮಿಸ್ತೆರ್ ತರೀ ಕಿತೆಂ? ನೀಜ್ ಜಾವ್ನ್ ತುಂ ಮ್ಹಜೆರ್ ದುಬಾವ್ನಾಯ್‌ಗಿ? ತುವೆಂ ಮ್ಹಜೆರ್ ದುಬಾವ್ ಕರಿನಾಶೆಂ ರಾವೊಂಕ್ ಸಾಧ್ಯ್ ಆಸಾಗಿ? ವಾ ತುಜ್ಯಾ ಹ್ಯಾ ಉತ್ರಾಂನಿ ತುಂ ಮ್ಹಾಕಾ ಬೆಳವ್ನ್, ಮ್ಹಜಿ ವೀದ್‌ವಾವ್ಚಿ ಪಳೆವ್ನ್ ಹಾಸೊನ್ ಆಸಾಯ್?

ಪೀಟರ್ ಫಿಲಿಫ್ : ರೊಡಿಯೊನ್, ನೀಜ್ ಜಾವ್ನ್ ಹಾಂವ್ ತುಜೆರ್ ದುಬಾವ್ ಕರ್ಲಾಂ. ಹೆಂ ಸಗ್ಳೆಂ ತುಕಾ ಜಾಲ್ಲ್ಯಾ ಮಾನಸಿಕ್ ಒತ್ತಡಾಚೊ, ಭ್ರಾಂತಿಚೊ ಪರಿಣಾಮ್ ಮ್ಹಣ್ ಹಾಂವ್ ಲೆಕ್ತಾಂ.

ರೊಡಿಯೊನ್ : ಮ್ಹಾಕಾ ಕಿತೆಂಚ್ ಭ್ರಾಂತ್ ಜಾಂವ್ಕ್ ನಾ. ಹಾಂವ್ ಸಾರ್ಕೊಂ ಆಸಾಂ. ತುಕಾ ಆಯ್ಕಾಲೆಂಗೆ?

ಪೀಟರ್ ಫಿಲಿಫ್ : ತುವೆಂ ತಿತ್ತೆಂ ಬೊಬಾಟುನ್ ಸಾಂಗ್ಲಿ ಗರ್ಜ್ ನಾ. ತುಂ ನೀಜ್ ಜಾವ್ನ್ ಖುನಿಗಾರ್ ಜಾಲ್ಲೊಯ್ ತರ್, ತುಂ ಮತಿಂತ್ ಸಾರ್ಕೊಂ ಆಸಾಯ್ ಮ್ಹಣ್, ಇತ್ತೆಂ ದಾಂಬುನ್ ಸಾಂಗ್ಲಿ ಗರ್ಜ್ ನಾತ್ಲಿ. ಆಪುಣ್ ಮತಿಂತ್ ಸಾರ್ಕೊಂ ಆಸಾ ಮ್ಹಣ್ ಎಕಾ ಮನ್ಯಾನ್

- prove ಕರುಂಕ್ ವೆಚೆಂ ಬುದ್ಧಂತಾಂಚೆಂ ಲಕ್ಷಣ್ ನ್ಹಯ್.
- ರೊಡಿಯೊನ್ : ತುಂ ವ್ಹಡ್ಲೊ ಸೈತಾನ್. ತುಂ ಮ್ಹಜೊ ಖೆಳ್ ತುಕಾ ಕಳಿತ್ ಆಸಾ ಮ್ಹಣ್ ದಾಕಂವ್ಕ್ ಪ್ರಯತ್ನ್ ಕರ್ನ್ ಆಸಾಯ್. ತುಂ ಮ್ಹಾಕಾ ಭೆಷ್ಪಾವ್ನ್ ಆಸಾಯ್. ಮ್ಹಜ್ಯಾ ಅಸಹಾಯಕವಣಾಚ್ಯಾ ಆನಿ ಆಟಿವಿಟ್ಯಾಚ್ಯಾ ಗುಸ್ತಾರ್ ಸಂತೊಸ್ ಜೊಡ್ಲೊಚ್ ತುಜೊ ಉದ್ದೇಶ್.
- ಪೀಟರ್ ಫಿಲಿಫ್ : ಹಾಂವ್ ಕಾಳ್ಜಾ ಥಾವ್ನ್ ತುಜೆಂ ಬರೆಂಪಣ್ ಆಶೆತಾಂ ಮ್ಹಜ್ಯಾ ಇಷ್ಟಾ, ತುವೆಂ, ತುಜಿಚ್ ಬರಿ ಜತನ್ ಘೆಜೆ. ನಾತ್ಲಾರ್ ತುಜಿ ಪರಿಗತ್ ಪಳೆವ್ನ್ ತುಜ್ಯಾ ಭಯ್ಣಿಕ್ ಭೈಂ ದಿಸುಂಕ್ ಆಸಾ.
- ರೊಡಿಯೊನ್ : ಕಿತೆಂ ಮ್ಹಜ್ಯಾ ಭಯ್ಣಿಕ್ ಭೈಂ ದಿಸುಂಕ್ ಆಸಾ? ಹ್ಯಾ ವಿಷಯಾಕ್ ಆನಿ ತಾಕಾ ಕಿತೆಂ ಸಂಬಂಧ್ ಆಸಾ? ತಾಚ್ಯಾಕೀ ಚಡ್ ತುಕಾ ಕಿತ್ಯಾಕ್ ತಾಚೆ ವಿಶಿಂ ತಿತ್ಲೊ ಮಸ್ಕೊ?
- ಪೀಟರ್ ಫಿಲಿಫ್ : ಅಳೆ ಇಷ್ಟಾ!...
- ರೊಡಿಯೊನ್ : ಅಳೆ, ತುವೆಂ ಅಶೆಂ ಮ್ಹಾಕಾ ಇಜಾ ದಿಂವ್ಪಿ ಹಾಂವ್ ಸೊಸಿನಾ.
- ಪೀಟರ್ ಫಿಲಿಫ್ : ಹಾಂವ್ ಫಕತ್ ಎಕಾ ಇಷ್ಟಾಬರಿಂ ಉಲಯ್ಲೊಂ, ತಿತ್ಲೆಂಚ್.
- ರೊಡಿಯೊನ್ : ತುಜ್ಯಾ ಇಷ್ಟಾಗತಿಕ್ ಉಜೊ ಲಾಯ್. ತುಜ್ಯಾ ಇಷ್ಟಾಗತಿಚೊ ಮ್ಹಾಕಾ ವೊರೊಡ್ ಯೆತಾ.
- ಪೀಟರ್ ಫಿಲಿಫ್ : ಪೂಣ್ ಮ್ಹಜೊ ಉದ್ದೇಶ್ ಆಸ್ಲೊ ತುಕಾ ವಿಸ್ಮಿತ್ ಕರ್ಯಾಂ ಮ್ಹಳ್ಯೊ, ತುಕಾ ಸರ್‌ಪ್ರೈಸ್ ದಿವ್ಪಾಂ ಮ್ಹಣ್. ತುಕಾ ಹಾಂತು ಆಸಕ್ತ ನಾಗಿ?
- ರೊಡಿಯೊನ್ : (ಬೊಬ್ ಮಾರುನ್) ಜರ್‌ತರ್ ಮ್ಹಾಕಾ ಕೈದ್ ಕರುಂಕ್ ತುಕಾ ಕಿತೆಂ ತರೀ ವಾಟ್ ಆಸಾ ತರ್ ಕೈದ್ ಕರ್. ನಾ ತರ್ ಹಾಂಗಾ ಥಾವ್ನ್ ನಿಕಳ್. get out.
- ಪೀಟರ್ ಫಿಲಿಫ್ : ತುಕಾ ಮ್ಹಜ್ಯಾ ಸೈರ್‌ಪ್ರೈಸಾಂತ್ ಆಸಕ್ತ ನಾಗಿ? (ಜೇಮ್ಸ್ ಎಕ್ದಮ್ ಅಸಕ್ತೆನ್ ಭಿತರ್ ಸರ್ವಾ).
- ಪೀಟರ್ ಫಿಲಿಫ್ : (ರೊಡಿಯೊನ್ ಥಾವ್ನ್ ಜಾಪ್ ನಾ. ಪೀಟರ್ ಫಿಲಿಫ್ ಜೇಮ್ಸ್‌ಕ್) ಬರೆಂ ತೊ ತುಕಾ ಮೆಳ್ಳೊಗಿ?
- ಜೇಮ್ಸ್ : ತೊ ಖಂಯ್ ಮೆಳೊಂಕ್. ತೊ ಭಾರೀ ಸಲಿಸಾಯೆನ್ ಮಾಯಾಗ್ ಜಾಲೊ. ಪೂಣ್ ಹಾಂವ್ ತುಜ್ಯಾ ಕ್ಲಾರ್ಕಾಕಡೆನ್ ಧಾಂವ್ಲೊಂ. ತೆ, ತಾಕಾ ಸೊಧುನ್ ಆಸಾತ್. ಸೊಧ್ನಂತ್ ತಾಂಕಾಂ ಧೊಡೆಂ ಜೈತ್ ಮೆಳ್ಳಾಂ ಮ್ಹಣ್ತಾತ್. ದೆಕುನ್ ತುಜಿ ತಾಂಕಾಂ ತುರ್ತಾನ್ ಆತಾಂ ಗರ್ಜ್ ಆಸಾ.
- ಪೀಟರ್ ಫಿಲಿಫ್ : (ಉದ್ದೆಗಾನ್) ವಾವ್ (ರೊಡಿಯೊನ್ ಖುಶಾಲಾಯೆನ್ ಚೊಯ್ತಾ)
- ಜೇಮ್ಸ್ : ನಿಕಿ ಆಪಾದ್ ವಳ್ಳಲಾ.
- ಪೀಟರ್ ಫಿಲಿಫ್ : (ಉಸೊಡೊನ್) ಕಿತೆಂ? ಹೆಂ ಏಕ್ ವಿಸ್ಮಿತ್‌ಚ್ ಸೈ.
- ರೊಡಿಯೊನ್ : ಭೊವ್‌ಶಾ, ತುವೆಂ ತೆಂ ನಿರೀಕ್ಷಣ್ ಕರುಂಕ್ ನಾಯ್.
- ಪೀಟರ್ ಫಿಲಿಫ್ : ಹಾಂವೆಂ ಮಾತ್ ನ್ಹಯ್. ತುವೆಂಯ್ ನಿರೀಕ್ಷಣ್ ಕರುಂಕ್ ನಾತ್ಲೆಂಯ್ ಮ್ಹಜ್ಯಾ ಇಷ್ಟಾ! ಪಳೆ, ಪಳೆ! ತುಜೊ ಹಾತ್ ಕಸೊ

ಕಾಂಪ್ರಾ ಪಳೆ! ಹ್ಲ ಹ್ಲ ಹ್ಲಾ!
 ರೋಡಿಯೋನ್ : ಮ್ಹಾಕಾ ದಯಾಕರ್ನ್ ಭೂಗ್ಗಿ, ಹಾಂವ್ ತುಜೆರ್ ಇಲ್ಲೆಂ ಖುಬಾಳ್ಕೊಂ.
 ಪೀಟರ್ ಫಿಲಿಫ್ : ತೆಂ ಪ್ಲಡ್ವಾಂ. ಭೂಗ್ಗಾಣೆಂ ಮಾಗ್ಗಿ ಗರ್ಜ್ ನಾ. ಆಮಿ ಪರತ್
 ಮೆಳ್ಕಾಂ! ಆಮ್ಕಾಂ ಪರತ್ ಮೆಳುಂಕ್ ಆಸ್ತೆಲೆಂ ನ್ಹಯ್‌ಗೀ? ಜೇಮ್ಸ್
 ಆಮಿ ಯಾ.
 (ತೆ ವೆತಾತ್. ಜೇಮ್ಸ್ ಥಂಯ್ಸ್ ಕದೆಲಾರ್ ಕೊಸಾಳ್ತಾ. ದಿವೆ
 ಪಾಲ್ವಾತಾತ್)

ಅಂಕ್-2 ದೃಶ್ಯ- 4

(ರೋಮನ್ ರೋಡಿಯೋನಾಚೆಂ ಕೂಡ್. ಸಾಂಜೆಚೊ ವೇಳ್.)
 (ದೊವ್ನಿಯಾ ಪಾಸಾಯೊ ಮಾರಿತ್ತ್ ಆಸಾ; ರೋಜರ್
 ಜನೆಲಾಂತ್ಲಾನ್ ಭಾಯ್ರ್ ತೀಳ್ನ್ ಆಸಾ)
 ದೊವ್ನಿಯಾ : (ಧರ್ಮಿಕ್ ಖೊಟ್ ಮಾರ್ನ್) ಆನಿ ಮುಕಾರ್ ಮ್ಹಾಕಾ ಹೆಂ ಸೊಸುಂಕ್
 ಜಾಯ್ನಾ.
 ರೋಜರ್ : ಥೊಡೆಂ ಸಮಾಧಾನ್ ಕಾಣ್ಣೆ ದೊವ್ನಿಯಾ.
 ದೊವ್ನಿಯಾ : ತೊ ಖಿಂಯ್ ಗೆಲಾ ಮ್ಹಣ್ ತುಂ ಚಿಂತಾಯ್?
 ರೋಜರ್ : ಮ್ಹಾಕಾ ಏಕ್ ಕುಸ್ಕುಟ್ ಹಿಶಾರೊಯಿ ನಾ ದೊವ್ನಿಯಾ. ತೊ
 ಜೇಮ್ಸ್ ಆಸಾ ಪಳೆ ಬಜೀ ಪಿಸಾಂಟ್. ಹಾಂವೆಂ ತಾಕಾ,
 ರೋಡಿಯೋನಾಕ್ ಎಕ್ಸುರೊ ಸೊಡ್ನ್ ವಚನಾಕಾ ಮ್ಹಣ್ ಸಾಂಗ್ಲೆಂ.
 ದೊವ್ನಿಯಾ : ತಿಕ್ಲೆ ಮೌನ್ ರಾವ್ (ಕಾನ್ ದೀವ್ನ್) ಭೊವ್‌ಶಾ ತೊಚ್ ಜಾಯ್ನಿ
 (ಆನ್ಯೆಕ್ ಬಾಗಿಲ್ ಧಾಂಪ್‌ಲ್ಲೊ ಆವಾಜ್.)
 ರೋಜರ್ : ಹಾಂಗಾ ಕುಶಿಕ್ ಏಕ್ ನವೆಂ ವೊಕೊಲ್ ಆಯ್ಲಾಂ. ಕಾಲ್ ರಾತಿಂ
 ಥಾವ್ನ್ ವಸ್ತಿ ಕರುಂಕ್ ಸುರು ಕೆಲ್ಯಾ. ರಾಸ್ಕಲ್ ನಿಕೊಪಾಚಿ ಗಜಾಲ್
 ನೀಜ್ ಜಾವ್ನ್ ಬಿರೊತ್ತಿಚಿ. ಕಾಜಾರ್ ಜಾಲ್ಲೊ ತರ್, ತಾಚಿ ಜತನ್
 ಕರುಂಕ್ ಕುಶಿಕ್ ಬಾಯ್ಲ ತರೀ ಆಸ್ತಿ ಆಸ್ಲಿ. ಆಂಕ್ವಾರ್ಯಾನ್ ಎಕ್ಸುರೊ
 ಆಸ್ಲಾರ್ ಜಾಂವ್ಪಿ ಗಜಾಲ್‌ಚ್ ಅಶಿ.
 ದೊವ್ನಿಯಾ : ಸಾರ್ಕೆಂ! ಮ್ಹಾಕಾ ಭೂಗ್ಗಾ, ಬಗ್ಗೆಕ್ ಏಕ್ ಸ್ತ್ರೀ ಆಸ್ಲಿ ತರ್, ಭೊವ್‌ಶಾ
 ಕಾಂಯ್ ಸಾರ್ಕೊ ಆಸ್ತೊ ಕೊಣ್ಣಾ!
 ರೋಜರ್ : ತೆಂ ಸಾಂಗುಂಕ್ ಜಾಯ್ನಾ. ತೊ ಕೊಣಾಯ್ಲಿಯ್ ಮೋಗ್
 ಕರ್ನಾ. ಭೊವ್‌ಶಾ ಕರೊಣಾ.
 ದೊವ್ನಿಯಾ : ಕಿತ್ಯಾಕ್, ತಾಕಾ ಮೋಗ್ ಕರ್ಚಿ ಸಕತ್ ನಾ ಮ್ಹಣ್ತಾಯ್ಕಿ?
 ರೋಜರ್ : ತಾಣೆಂ ಆಪ್ಣಾಚೊಚ್ ದ್ವೇಶ್ ಕರ್ತಾನಾ, ಹೆರಾಂಚೊ ಮೋಗ್
 ಕರುಂಕ್ ಕಶೆಂ ಸಾಧ್ಯ್?

- ದೊವ್ವಿಯಾ : (ವಿಷಯ ಬದ್ಲನ್) ಆಜ್ ಸಕಾಳಿಂ, ಶ್ರೀಮಾನ್ ಉವಿಸಾಕ್ ಅಕ್ಮಾನ್ ಕರ್ಚ್ಯಾ ಇರಾದ್ಯಾನ್‌ಚ್, ರೊಡಿಯೊನ್ ರೊಮನ್ ತಸೊ ಉಲಯ್ಲೊ ಮ್ಹಣ್ ತುಂ ಚಿಂತಾಯ್?
- ರೋಜರ್ : ತೆಂ ಆರ್ಶಾ ತಿತ್ಲೆಂಚ್ ಸ್ಪಷ್ಟ್ ಆಸ್ಲೆಂ.
- ದೊವ್ವಿಯಾ : ತಶೆಂ ನ್ಹಯ್! ತೊ ತಾಚ್ಯಾ ಪಿಡೆ ವರ್ವಿಂ ತಶೆಂ ಉಲಯ್ಲೊಗಿ? ಯಾ ಸಮಾ ಆಸುನ್ ಉಲಯ್ಲೊಗಿ ಮ್ಹಳೆಂ ಮ್ಹಜೆಂ ಸವಾಲ್.
- ರೋಜರ್ : ತೊ ಪಯ್ಲೆಂ ಯೋಜನ್ ಕರ್ಚ್ಯಾ ಉಲಯ್ಲೊ.
- ದೊವ್ವಿಯಾ : ಆನಿ ಶ್ರೀಮಾನ್ ಉವಿಸಾ ವಿಶಿಂ ತುಜಿ ಅಭಿಪ್ರಾಯ್ ಕಸಲಿ?
- ರೋಜರ್ : ಸತ್ ಸಾಂಗ್ಲೆಂ ತರ್, ಮ್ಹಾಕಾ, ತಾಕಾ ಕಾಂಯ್ ಫ್ಲಡ್ಲೆಂ ಗುಮಾನ್ ದಿವ್ಯಾಂ ಮ್ಹಣ್ ಭೊಗುಂಕ್ ನಾ. ಆನಿ ತಾಚ್ಯಾಕೇ ಚಡ್, ತಾಣೆಂ, ತುಕಾ ರಾವೊಂಕ್ ವಿಂಚುನ್ ಕಾಡ್‌ಲ್ಲೊ ಜಾಗೊ ಮ್ಹಾಕಾ ಪಸಂದ್ ಜಾಂವ್ಕ್ ನಾ. ಪೂಣ್...
- ದೊವ್ವಿಯಾ : ಪೂಣ್?
- ರೋಜರ್ : ಖಂಡಿತ್ ಜಾವ್ನ್ ತಾಚೆಕಡೆ ಕಿತೆಂ ತರೀ ಬರೆಂಪಣ್ ಆಸ್ಲೆಂಚ್. ನಾ ತರ್, ತುಂ ತಾಚೆಕಡೆ ಕಾಜಾರ್ ಜಾಂವ್ಕ್ ಮೇಟ್ ಕಾಡ್ತನಾಯ್. ತಸಲೆಂ ಮೇಟ್ ಕಾಡುಂಕ್ ತುಕಾ ಅಸಾಧ್ಯ್ ಭೊಗ್ತೆಂ.
- ದೊವ್ವಿಯಾ : (ಹಾಸೊನ್) ಕಿತ್ಯಾಕ್? ದೇವ್ ಬರೆಂ ಕರುಂ ರೋಜರ್. ತುಂ ಬರೊ ಮನಿಸ್.
- ರೋಜರ್ : ಹೊ! ಹಾಂವ್! ಹಾಂವ್ ಕಿತ್ಯಾಕ್! (ಕಾಲುಬುಲೊ ಜಾವ್ನ್ ಮೌನ್ ರಾವ್ತಾ).
- ದೊವ್ವಿಯಾ : ಕೊಣ್‌ಗಿ ಚಲ್‌ಲ್ಲೊ ಆವಾಜ್ ಆಯ್ತಾತಾ.
(ಬಾಗ್ಲಾರ್ ರೊಕೆ ಪಡ್‌ಲ್ಲೊ ಆವಾಜ್)
- ರೋಜರ್ : ತೊಚ್ ಜಾಂವ್ಕ್ ಪುರೊಗಿ?
- ದೊವ್ವಿಯಾ : ತಾಕಾ ಬಾಗ್ಲಾರ್ ಬಡಂವ್ಚಿ ಸವಯ್ ನಾ.
- ರೋಜರ್ : (ಬಾಗಿಲ್ ಉಗ್ತೆಂ ಕರುನ್) ಹೊ! ಹಾಂವೆಂ ಚಿಂತ್ಲೆಂ ರೊಡಿಯೊನ್ ಮ್ಹಣುನ್.
- ಉವಿಸ್ : ದೇವ್ ಬರಿ ಸಾಂಜ್ ದೀಂವ್. ಹಾಂವ್ ಹಾಂಗಾಸರ್ ರೊಡಿಯೊನಾಕ್ ಪಳೆಂವ್ಕ್ ಆಯಿಲ್ಲೊಂ ನ್ಹಯ್. ತಾಚಿ ಭಯ್ಲಾ ಹಾಂಗಾ ಕಾಂಯ್ ಆಸುಂಕೇ ಪುರೊ ಮ್ಹಣ್ ಚಿಂತುನ್ ಆಯ್ಲೊಂ.
- ರೋಜರ್ : ತಿ ಹಾಂಗಾ ಆಸಾ. ದಯಾಕರ್ನ್ ಭಿತರ್ ಯೆ.
- ಉವಿಸ್ : (ದೊವ್ವಿಯಾಕ್) ಹಾಂವ್ ತುಕಾ ಭೆಟ್ಯಾಂ ಮ್ಹಣ್ ತುಜ್ಯಾ ಕುಡಾಕ್ ಗೆಲೊಂ. ಘರ್ಚಿ ಧನಿನ್ ಮ್ಹಣಾಲಿ ತುಂ ತುಜ್ಯಾ ಭಾವಾಕ್ ಮೆಳೊಂಕ್ ಆಯ್ಲಾಂಯ್ ಮ್ಹಣ್.
- ದೊವ್ವಿಯಾ : (ಮೊಗಾನ್) ತುಕಾ ಯೆವ್ಕಾರ್ ಆಸಾ ಮೊಗಾಳ್ ಉವಿಸ್.
- ಉವಿಸ್ : ತುಜೆಂ ಪಯ್ಲೆ ಸಲೀಸ್ ಜಾಲೆಂ ಮ್ಹಣ್ ಚಿಂತ್ಲಾಂ.
- ದೊವ್ವಿಯಾ : ಹೊ ಖಂಡಿತ್! ಭಾರಿ ಬರೆಂ ಜಾಲೆಂ. ಭಾರಿ ಆರಾಮಾಚೆಂ

- ಆಸ್ಸೆಂ.
- ಉವಿಸ್ : ತುಜ್ಯಾ ವಸ್ತೆಕ್ ಅಮಾನತ್ ಕೆಲ್ಲೆಂ ಕೂಡ್ ಕಶೆಂ ಆಸಾ? ತುಜ್ಯಾ ಅಪೇಕ್ಷೆಕ್ ಸರಿ ಆಸಾ?
- ದೊವ್ನಿಯಾ : ಕುಡಾಂ ಎಕ್ದಮ್ ನಿತಳ್ ಆನಿ ವ್ಯವಸ್ಥಿತ್ ಆಸಾತ್.
- ಉವಿಸ್ : ತುಜಿ ಜಾಪ್ ಆಯ್ಕುನ್ ಸಂತೊಸ್ ಜಾಲೊ. ತುಜ್ಯಾ ಭಾವಾನ್ ಹಾಂವೆಂ ಅಮಾನತ್ ಕೆಲ್ಲ್ಯಾ ವಸ್ತೆ ವಿಶಿಂ ಥೊಡೊ ಆಕ್ಷೇಪ್ ಉಚಾರ್ಲೊ.
- ದೊವ್ನಿಯಾ : ಹೊ ತುಕಾ ವಳಕ್ ಸಾಂಗುಂಕ್ ವಿಸರ್ಲಿಂ. ಹೊ ರೋಜರ್ ಗೊನ್ಸಾಲ್ವಿಸ್ ಮ್ಹಜಿ ವ್ಹಡಿ ಆಸ್ತ್.
- ಉವಿಸ್ : ದೇವ್ ಬರೆಂ ಕರುಂ (ಹಾತ್ ಮೆಳಯ್ತಾತ್). ತುಕಾ ಮೆಳ್ಚೆಂಚ್ ಮ್ಹಜೊ ಸಂತೊಸ್. ಸಾಂಗ್ಲೆಬರಿ ತುಜೊ ಭಾವ್ ಖಿಂಯ್ ಗೆಲಾ?
- ದೊವ್ನಿಯಾ : ಹೊ ತೊಗಿ! ತೊ ಖಿಂಯ್ಕಿ ಭಾಯ್ರ್ ಗೆಲಾ. ಥೊಡ್ಯಾ ವೆಳಾನ್ ಯೇಂವ್ಕ್ ಪುರೊ.
- ಉವಿಸ್ : ಒಹೊ!
- ದೊವ್ನಿಯಾ : ಮದಾಮ್ ಸಿಲ್ವೆಸ್ಪರ್ ಕುವೆಲ್ಲೊ ಮರಣ್ ಪಾವ್ಲಿ ತುಕಾ ಖಿಬರ್ ಆಸಾಗಿ?
- ಉವಿಸ್ : ಖಿಂಡಿತ್ ಕಳಿತ್ ಆಸಾ. ಮ್ಹಾಕಾ ಆಸ್ಲಲ್ಯಾ ಖಿಬ್ರೆ ಪ್ರಕಾರ್, ತಿಚೊ ಘೊವ್ ಹಾಂಗಾ ಮುಂಬಯ್ಕ್ ಪಾವ್ಲಾ.
- ದೊವ್ನಿಯಾ : ಸಿಲ್ವೆಸ್ಪರ್ ಹಾಂಗಾ ಮುಂಬಯ್ಕ್ ಪಾವ್ಲಾ? (ಆಕಾಂತುನ್)
- ಉವಿಸ್ : ವ್ಹಯ್! ಕಾಲ್ ರಾತಿಕ್ ತೊ ಹಾಂಗಾ ಪಾವ್ಲಾ.
- ದೊವ್ನಿಯಾ : ತೊ ಮ್ಹಾಕಾ ಕಿತ್ಯಾಕ್ ಸಮಾಧಾನೆನ್ ಜಿಯೆಂವ್ಕ್ ಸೊಡಿನಾ?
- ಉವಿಸ್ : ತುವೆಂ ಇಡೆಂ ದಿಲ್ಯಾ ಶಿವಾಯ್, ಹಾಂವ್ ಚಿಂತಿನಾ, ತೊ ತುಕಾ ವಿರಾರ್ ಕರುಂಕ್ ಆಯ್ಲಾ ಮ್ಹಳ್ಳೆಂ. ತೊ ಖಿಂಯ್ ರಾವ್ತಾ ಮ್ಹಳ್ಳೆಂ ಮ್ಹಾಕಾ ಕಳಿತ್ ನಾ. ತೊ ಖಿಂಯ್ ಜಾಲ್ಯಾರಾಯಿ ರಾವೊಂದಿ. ಪೂಣ್ ತಾಕಾ ಸೊಧುನ್ ಕಾಡ್ತಾಲೆಂ ಹಾಂವ್ ರಾವನಾ.
- ದೊವ್ನಿಯಾ : ತಾಣೆಂಚ್ ಆಪ್ಲ್ಯಾ ಬಾಯ್ಲೆಕ್ ಜಿವೆಶಿಂ ಮಾರ್ಲೆಂ ಮ್ಹಳ್ಳೆಂ ಹಾಂವ್ ಖೊಬ್ ಜಾಣಾಂ.
- ಉವಿಸ್ : ತೆಂ ತುಜ್ಯಾನ್ ರುಜು ಕರುಂಕ್ ಆತಾಂ ಖಿಂಡಿತ್ ಸಾಧ್ಯ್ ನಾ. ಪೂಣ್ ತಾಕಾ ಜಿವೆಶಿಂ ಮಾರ್ಚಿ ಶಾಫಿ ಆಸಾ ತೆಂ ಖಿಂಡಿತ್. ತುಕಾ ಸತ್ತ್ ಸಾಂಗ್ಲೆಂ ತರ್, ತಾಚ್ಯಾ ಕಾಜಾರಾ ಸಂದರ್ಭಾರ್, ತಾಣೆಂ ಕೆಲ್ಲ್ಯೊ ಥೊಡ್ಯೊ ಖುನ್ಯೊ ಧಾಂಪುನ್ ವರುಂಕ್ ಹಾಂವೆಂಯ್ ಕುಮಕ್ ಕೆಲ್ಲಿ.
- ದೊವ್ನಿಯಾ : ತುವೆಂ ತಶೆಂ ಕೆಲ್ಲ್ಯಾಕ್ ಕಿತೆಂ ತರೀ ಪುರಾವೊ ಆಸಾ?
- ಉವಿಸ್ : ಹಾಂವೆಂ ಸಾಂಗ್ಲೆಂ. ಹಾಂವೆಂ ಹ್ಯಾ ವಿಶಯಾಂತ್ ಇಲ್ಲೆಂ ಮೆತರ್ಪಣ್ ಮಾತ್ ದಾಕಂಪ್ಲಿಂ ಮ್ಹಣುನ್. ತುಕಾ ಹಾಂವೆಂ

ಸಾಂಗ್ಲೆಂ ಸಾರ್ಕೆಂ ಆಯ್ಕುಂಕ್ ನಾ ಮ್ಹಣ್ ಚಿಂತ್ತಾ. ಗಜಾಲ್ ಅಶಿ: ಎಕಾ ತರ್ವ್ಯಾ ಚಲಿಯೆಕ್ ಆಪ್ಲ್ಯಾ ಪಾಸಾಂತ್ ಘಾಲ್ಲ್ಯಾ ಸಿಲ್ವೆಸ್ಪರಾನ್, ತಿಕಾ ಗುರ್ವಾರ್ ಕೆಲೆಂ ಆನಿ ತಿ ಹಾಚ್ಯಾ ಕಾಜಾರಾಕ್ ಆಡ್ಕಳ್ ಹಾಡ್ತಾಲಿ ಆನಿ ಏಕ್ ದೀಸ್ ತಿಚೆಂ ಮೊಡೆಂ ಗಳ್ವಾಸ್ ಘೆತಾಲ್ಯೆ ಪರಿಸ್ಥಿತಿರ್ ದೆಖೊಂಕ್ ಮೆಳ್ಳೆಂ. ಕೊಡ್ಲೆನ್ ತೊ ಜಿವ್ಪಾತ್ ಮ್ಹಳ್ಳೆಂ ತೀರ್ಪ್ ದಿಲೆಂ. ಪೂಣ್, ಮದಾಮ್ ಸಿಲ್ವೆಸ್ಪರಾನ್ ಪಯ್ಲಾಂಚಿ ರಾಸ್ ವೊತ್ಲ್ಯಾ ಶಿವಾಯ್, ತಸಲೆಂ ತೀರ್ಪ್ ಮೆಳ್ಳೊಂಕ್ ಅಸಾಧ್ಯ್.

- ದೊವ್ನಿಯಾ :** ತಶೆಂ ಜಾಲ್ಯಾರ್ ತ್ಯಾ ತರ್ವ್ಯಾ ಚೆಡ್ವಾಚಿ ಖುನಿ ಜಾಲ್ಲಿ ಮ್ಹಣ್ತಾಯ್ಲಿ?
- ಉವಿಸ್ :** ತಶೆಂ ಧೈರಾನ್ ಸಾಂಗುಂಕ್ ಜಾಯ್ನಾ. ಮಧೆಂ ಕಿತೆಂ ತರೀ ಘುಟ್ಕಿಲ್ ಘಡ್ಲ್ಯಾ ತೆಂ ರುಜು ಕರುಂಕ್ ತಿತ್ಲೆಂ ಸಲೀಸ್ ನಾ. ತಶೆಂಚ್ ಜಿವ್ಪಾತ್ ಕರ್ನಾಂಚ್ ತೆಂ ಚೆಡುಂ ಮೆಲೆಂ ಮ್ಹಳ್ಳೆಂಯ್ ತಿತ್ಲೆ ಸುಲಭಾಯೆನ್ ರುಜು ಕರುಂಕ್ ಸಾಧ್ಯ್ ನಾ. ಕಿತ್ಯಾಕ್ ತ್ಯಾ ಚೆಡ್ವಾನ್ ಜಿವ್ಪಾತ್ ಕರ್ಚೆ ಕಸಲೆಯಿ ಸಂದರ್ಭ್ ನಾತ್ಲೆ. ತಿತ್ಲೆಂ ಮಾತ್ ನ್ಹಯ್, ಥೊಡ್ಯಾ ವರ್ಸಾಂ ಪಯ್ಲೆಂ ಸ್ವಿದ್ರಿಹೈಲೊಪ ಸಾಂಗಾತಾ ವಾವ್ರ್ ಕರ್ಚೊ ಏಕ್ ಚಾಕೊರ್ ಘರಾ ದಿಲ್ಲ್ಯಾ ಇಜೆವರ್ವಿಂ ಮೊರ್ನ್ ಪಾವ್ಲೊ.
- ದೊವ್ನಿಯಾ :** ತೆಂ ಮ್ಹಾಕಾ ಕಳಿತ್ ನಾ. ಪೂಣ್ ಮ್ಹಾಕಾ ಸಾಂಗ್ಲೆಂ ತಾಣೆಂ ಜಿವ್ಪಾತ್ ಕೆಲ್ಲೊ ಮ್ಹಣುನ್.
- ಉವಿಸ್ :** ಜಿವ್ಪಾತ್ ವ್ಹಯ್. ಪೂಣ್ ತಾಕಾ ಜಿವ್ಪಾತ್ ಕರ್ಚ್ಯಾ ಹಂತಾಕ್ ವರ್ನ್ ಪಾವಯ್ಲೆಂ ಸಿಲ್ವೆಸ್ಪರಾನ್.
- ದೊವ್ನಿಯಾ :** ಪೂಣ್ ಹಾಂವ್ ಥಂಯ್ ಆಸ್ತಾನಾ ತಾಚೆಂ ನಡೆಂ, ಚಾಕ್ರಾಂ ಕಡೆಂ ಬರೆಂ ಆಸ್ಲೆಂ. ಆನಿ ತಾಚ್ಯಾ ಚಾಕ್ರಿಚ್ಯಾ ಮನ್ಯಾಕ್ ಸಿಲ್ವೆಸ್ಪರಾಕ್ ಗುನ್ಯಾಂವ್ಕಾರ್ ಕೆಲ್ಲೊ ನಾ.
- ಉವಿಸ್ :** ಮಾನೇಸ್ತೀನ್ ದೊವ್ನಿಯಾ, ತುಜೊ ಸಗ್ಳೊ ಜಿನೊಸ್ ಪಳೆಯ್ತಾನಾ ತುಂ ಸಿಲ್ವೆಸ್ಪರಾಚಿ ರಾಕಣ್ ಕರುಂಕ್ ಪುರ್ತೆಂ ತಯಾರ್ ಆಸ್ಲಲ್ಯಾಬರಿಂ ದಿಸ್ತಾಯ್. ಹಾಂತುಂ ಕಾಂಯ್ ನವಾಲ್ ನಾ. ಕಿತ್ಯಾಕ್ ಗಿ ಮ್ಹಳ್ಳಾರ್ ಸಿಲ್ವೆಸ್ಪರ್ ಸ್ತ್ರಿಯಾಂಕ್ ಘಟಂವ್ಚ್ಯಾಂತ್ ಹೆಳ್ಲೊ ಹಾತ್.
- ದೊವ್ನಿಯಾ :** ತುಜೆಕಡೆಂ ದಯಾ ಕರ್ನ್ ಉಪ್ಕಾರ್ ಮಾಗ್ತಾಂ. ತಾಚೆ ವಿಶಿಂ ಉಲಯಿಲ್ಲೆಂ ಪುರೊ. ತಾಚೆ ವಿಶಿಂ ಆಯ್ಕಾತಾನಾಚ್ ಮ್ಹಾಕಾ ಸಂಕಟ್ ಭೊಗ್ತಾ.
- ಉವಿಸ್ :** ತುಂ ಖುಶಿ ವರ್ತಾಯ್ ತರ್, ಹಾಂವ್ ತಾಚೆ ವಿಶಿಂ ಉಲಯ್ನಾ. (ಮೌನ್) ತುಜೊ ಭಾವ್ ಕಿತೆಂ ಆನಿಕೀ ಪಾಟಿಂ ಯೆಂವ್ಚ್ಯಾಬರಿಂ ದಿಸನಾ? ತಾಣೆಂ ತುಕಾ ಎಕ್ಲ್ಯಾಕ್ ಚ್, ಶ್ರೀಮಾನ್ ರೋಜರಾ ಗೊನ್ನಾಲ್ವಿಸಾ ಸಾಂಗಾತಾ ಇತ್ಲೊ ವೇಳ್ ಸೊಡುಂಕ್ ನಜೊ ಆಸ್ಲೆಂ!

- ದೊವ್ವಿಯಾ : ಲುವಿಸ್ ಕಾಸ್ತೆಲಿನೊ!
- ರೋಜರ್ : ತುಜ್ಯಾ ಉತ್ರಾಂಚೊ ಅರ್ಥ್ ಕಿತೆಂ? ಕಿತೆಂಯ್ ಅಪಾರ್ತ್...
- ಲುವಿಸ್ : ದೊಗಾಂಯ್ ಎಕ್‌ಚ್ ಪಾವ್ಪಿ ಉಡೊನ್ ಪಡನಾಕಾತ್. ಹಾಂವ್ ಸಾಂಗುಂಕ್ ಖುಶಿ ವರಾಂಕಿ, ಜರ್‌ತರ್, ತುಜ್ಯಾ ಭಾವಾಕ್ ಇಲ್ಲಿ ಮರ್ಯಾದ್ ಆನಿ ಬುದ್ಧಂತ್ಯಾಯ್ ಆಸ್‌ಲ್ಲಿ ತರ್, ತೊ ಸಮಾಜೆಚಿಂ ನಿಯಮಾಂ ಪಾಳೊ ಆನಿ ತುಮ್ಕಾಂ ದೊಗಾಂಕ್‌ಚ್ ಅಶೆಂ ಸೊಡ್ನ್ ವೆತೊನಾ.
- ದೊವ್ವಿಯಾ : ತುಮಿ ದೊಗೀ ಝಗಡ್ಲಾತ್ ಮ್ಹಳ್ಳೆಂ ಹಾಂವ್ ಜಾಣಾಂ. ಪೂಣ್ ತ್ಯಾ ಎಕಾ ಕಾರಣಕ್ ಲಾಗುನ್ ತುವೆಂ ತಿತ್ಲ್ಯಾ ಕೀಳ್ ಮಟ್ಪಾನ್ ಉಲೊಂವ್ಚೆಂ ತುಕಾ ಸೊಭನಾ. ಜರ್‌ತರ್ ಮ್ಹಜ್ಯಾ ಭಾವಾನ್ ಚೂಕ್ ಕೆಲ್ಯಾ ತರ್, ತೊ ಭೊಗ್ಗಾಣೆಂ ಮಾಗ್ತೊ.
- ಲುವಿಸ್ : ತಾಣೆಂ ಚೂಕ್ ಕರುಂಕ್ ನಾ ಮ್ಹಣ್ ತುಕಾ ದುಬಾವ್‌ಗಿ? ಹಾಂವ್ ಹಾಂಗಾ ತಾಕಾ ಅಕ್ಮಾನ್ ಕರುಂಕ್ ಮ್ಹಣ್ ಯೇಂವ್ಕ್ ನಾ. ಥೊಡೊ ಅಕ್ಮಾನ್ ಸೊಸ್ತಿಕಾಯೆಚಿ ಗಡ್ ಮಿಕ್ವಲ್ಲೊ ಆಸ್ತಾ. ಥೊಡ್ಯೊ ಗಡಿ ಉತ್ರೊಂಕ್ ನಜೊ ಮ್ಹಳ್ಳೆಂ ಕಳಿತ್ ಆಸಾಚೆ.
- ದೊವ್ವಿಯಾ : ಮ್ಹಜ್ಯಾ ಉತ್ರಾಂಚೊ ಅರ್ಥ್ ತೊ ನ್ಹಯ್. ಜಾತಾತಿತ್ಲೆ ವೆಗ್ಗಿಂ ತುಜೊ ಆನಿ ಮ್ಹಜ್ಯಾ ಭಾವಾ ಮಧ್ಲೊ ಮನಸ್ತಾಪ್ ಆಕೇರ್ ಜಾಲ್ಯಾರ್ ಮಾತ್ ತುಕಾ ಆನಿ ಮ್ಹಾಕಾ ಫುಡಾರ್ ಆಸಾ. ಜರ್ ತರ್ ತುಕಾ ಮ್ಹಜೆ ವಯ್ರ್ ಮೋಗ್ ಆನಿ ಗವ್‌ವ್ ಆಸಾ, ತರ್, ತುಮಿ ಆಜ್‌ಚ್ ಹೊ ಮನಸ್ತಾಪ್ ಆಕೇರ್ ಕರುಂಕ್ ಜಾಯ್.
- ಲುವಿಸ್ : ತುವೆಂ ಚಿಂತ್ಲಿ ಆನಿ ಸಾಂಗ್ಲಿ ರೀತ್‌ಚ್ ವಿಚಿತ್ರ್ ದಿಸ್ತಾ: ಮ್ಹಜೆ ಪ್ರಕಾರ್, ಮ್ಹಾಕಾ ತುಜೆವಯ್ರ್ ವರ್ತೊ ಗವ್‌ವ್ ಆನಿ ಮೋಗ್ ಆಸ್ತೆತ್ ಆನಿ ತ್ಯಾಚ್ ವೆಳಾರ್, ತುಜ್ಯಾ ಕುಟ್ಮಾಚ್ಯಾ ಎಕಾ ಸಾಂದ್ಯಾಕ್ ಹಾಂವೆಂ ಕಾಂತಾಳುಂಕ್‌ಯಿ ಕಾಂತಾಳ್ಯೆತ್.
- ದೊವ್ವಿಯಾ : ಫಾರಿಕ್ವಣ್ ದಾಕಂವ್ಕ್ ತಿತ್ಲೆಂ ತುರ್ತ್ ಕರ್ನಾಕಾ ಲುವಿಸ್ ಕಾಸ್ತೆಲಿನ್. ಹಾಂವೆಂ ತುಕಾ ಎದೊಳ್ ಲೆಕ್‌ಲೆಬರಿಂ ಆನಿ ಮುಕಾರ್ ಲೆಕ್ಲೆಖಾತಿರ್ ಉದಾರ್ ಆನಿ ರಾಜಾಂವಿಕ್ ಮನಿಸ್ ಮ್ಹಳ್ಳೆಬರಿಂ ವರ್ತನ್ ಕರ್. ಜರ್‌ತರ್, ತುಮಿ ರಾಜಿ ಜಾಲ್ನಾಂತ್ ತರ್, ತುಜೆ ಆನಿ ಮ್ಹಜೆ ಮದ್ದಿ ಸಯ್ಕಿಕ್ ತುಟ್ಲಿ ಮ್ಹಳ್ಳೆಂ ತುಕಾ ಕಳ್ನಾಂಗಿ? ತುಮಿ ಎಕಾಮೆಕಾ ಭೊಗ್ಗುನ್ ರಾಜಿ ಜಾಲ್ಯಾರ್ ಮಾತ್ ತೊ ಮ್ಹಜೊ ಭಾವ್ ಮೊಜೊ ಮೋಗ್ ಕರ್ತಾ ಆನಿ ತುಂ ಮ್ಹಜೊ ಮೋಗ್ ಕರ್ತಾಯ್ ಆನಿ ಮ್ಹಾಕಾ ಗವ್‌ವ್ ದಿತಾಯ್ ಮ್ಹಳ್ಳೆಂ ಮ್ಹಾಕಾ ಕಳೆಲೆಂ.
- ಲುವಿಸ್ : ತುಜಿಂ ತಿಂ ಉತ್ರಾಂ ಇಲ್ಲಿಂ ಅಕ್ಮಾನಾಚಿಂ ಜಾಲಿಂ ದೊವ್ವಿಯಾ! ಕಶೆಂ ತೆಂ ತುವೆಂ ತ್ಯಾ ಅಡ್ಸಾರ್ ಚೆಡ್ಯಾಕ್ ಆನಿ ಮ್ಹಾಕಾ ಎಕಾಚ್ ಮಾಪಾರ್ ದವರುನ್ ತುಕುಂಕ್ ಪಳೆಂವ್ಚೆಂ?
- ದೊವ್ವಿಯಾ : ಕಿತೆಂ? ತುಕಾ ಮ್ಹಜಿಂ ಉತ್ರಾಂ ಅಕ್ಮಾನಾಚಿಂ ಭೊಗ್ಗಿಂ? ಹಾಂವೆಂ

- ತುಕಾ ತುಜೆವಿಶಿಂ ಇತ್ತೆಶೆಂ ಉಲಯ್ಲ್ಯಾಕ್ ಬೆಜಾರ್ ಜಾಲೆಂ?
- ಉವಿಸ್ : ತುಜ್ಯಾ ಭಾವಾಚ್ಯಾಕ್ಯಾಚಿ ಚಡ್, ಘಡಾರಾಂತ್ ತುಜೊ ನೊವ್ಲೊ ಜಾಂವ್ಚ್ಯಾ ವ್ಯಕ್ತಿಚೊ ತುವೆಂ ಮೋಗ್ ಕರಿಜೆ ಮ್ಹಳ್ಳೆಂ ಉಗ್ಡಾಸ್ ಆಸುಂ ದೊವ್ಪಿಯಾ! ತಾಕಾ ತುಜೊ ಕುಸ್ಕುಟಾ ಇತ್ಲೊಯಿ ಮೋಗ್ ನಾ ಮ್ಹಳ್ಳೆಂ ಸ್ಪಷ್ಟ್, ನಾ ತರ್, ತೊ ತುಕಾ ಹಾಂಗಾಸರ್ ಎಕಾ ಪರ್ಕಾರ್ ಸಾಂಗಾತಾ ಸೊಡ್ನ್ ವೆತೊನಾ.
- ರೋಜರ್ : ಹೆಂ ಉಲೊವ್ಣೆಂ ವಿಪ್ರೀತ್ ಜಾಲೆಂ.
- ದೊವ್ಪಿಯಾ : ತಾಕಾ ರಾಗ್ ಆಯ್ಲಾ, ತಿತ್ಲೊಚ್! ತಾಚ್ಯಾ ಕಾಳ್ಜಾಂತ್ ತೆಂ ಪೂರಾ ನಾ.
- ಉವಿಸ್ : ತುಜೊ ಭಾವ್ ಖಿಯೆಂ ಗೆಲಾ? ತುಕಾ ಕಳಿತ್ ನಾ?
- ದೊವ್ಪಿಯಾ : ತೊ... ತೊ ಭಾಯ್ರ್ ವಚುನ್ ಯೆತಾಂ ಮ್ಹಣ್ ಗೆಲಾ. ತಾಚಿ ಭಲಾಯ್ಕಿ ಇಲ್ಲಿ ಬರಿ ನಾ. ಮ್ಹಾಕಾ ತಾಚೆ ವಿಶಿಂ ಇಲ್ಲಿ ಭಿರಾಂತ್ ದಿಸ್ತಾ. ತುಕಾ ತೊ ಖಿಯೆಂ ಗೆಲಾ ಮ್ಹಣ್ ಕಳಿತ್ ಆಸಾಗೆ?
- ಉವಿಸ್ : ತಾಚೆ ವಿಶಿಂ ಕಾಂಯ್ ಭಿಯೆಂವ್ಚಿ ಗರ್ಜ್ ನಾ. ತೊ ಶಾಭಿತ್ ಹಾತಾಂನಿ ಆಸಾ.
- ದೊವ್ಪಿಯಾ : ತಶೆಂ ಮ್ಹಳ್ಯಾರ್ ತೊ ಖಿಯೆಂ ಆಸಾ ಮ್ಹಳ್ಳೆಂ ತುಕಾ ಕಳಿತ್ ಆಸಾಗೆ?
- ಉವಿಸ್ : ನಾ. ಪೂಣ್ ಖಿಯೆಂ ಆಸ್ಲೊ ಮ್ಹಳ್ಳೆಂ ಕಳಿತ್ ಆಸ್ಲೆಂ. ತುಂ ತಾಚೆ ವಿಶಿಂ ಫಿಕ್ರಿ ಕರ್ನಾಕಾ.
- ದೊವ್ಪಿಯಾ : ತೊ ಖಿಯೆಂ ಆಸಾ? ತೊ ಖಿಯೆಂ ಆಸಾ? ದಯಾ ಕರ್ನ್ ಸಾಂಗ್. (ಆಕಾಂತಾನ್)
- ಉವಿಸ್ : ತುಕಾ, ಹಾಂವ್ ಖಿಯೆಂ ರಾವ್ತಾಂ ತೆಂ ಕಳಿತ್ ಆಸಾ. ಹಾಂವೆಂ ರಾಂವ್ಚ್ಯಾ ಕಟೊಣಾಂತ್ ಸಬಾರ್ ಭಾಡ್ಯಾಕ್ ರಾವ್ಲಿಂ ಕುಟ್ಮಾಂ ಆಸಾತ್. ತಾಂಚೆ ಪಯ್ಕಿಂ ಏಕ್ ಕುಟಮ್ ಎಕ್ದಮ್ ದುಬ್ಳೆಂ. ತ್ಯಾ ಕುಟ್ಮಾಂತ್ಲಿ ಧುವ್ ರಸ್ತಾ ದೆಗೆಚಿ ಚೆಡಿ. ತಾಚೊ ಬಾಪುಯ್ ನಾಕ್‌ಭರ್ ಪಿಂವ್ಲೊ. ತಾಚೆಂ ನಾಂವ್ ಮಾರ್ಟಿನ್. ಆಜ್ ದನ್ಬಾರಾಂ ಮಾರ್ಟಿನಾಕ್ ಗಾಡಿ ಆಪೊನ್ ಗಂಭೀರ್ ಮಾರ್ ಜಾಲೊ. ತುಜ್ಯಾ ಭಾವಾಕ್ ಮಾರ್ಟಿನಾಚಿ ಬರಿ ವಳಕ್ ಆಸಾ ಕಂಯ್. ಅವ್ಡಾಡ್ ಜಾಲ್ಲ್ಯಾ ವೆಳಾರ್ ಮಾರ್ಟಿನಾಕ್ ಖಾಂದಾರ್ ಘಾಲ್ನ್ ತಾಚ್ಯಾ ಘರಾ ತುಜ್ಯಾಚ್ ಭಾವಾನ್ ಹಾಡ್ಲೆಂ ಕಂಯ್. ತೊ ಘರಾ ಹಾಡ್ತಾನಾ ಜೀವ್ ಆಸ್ಲೊ, ಘರಾ ಹಾಡ್ಲ್ಯಾ ಉಪ್ರಾಂತ್ ಮೆಲೊ ಕಂಯ್. ತುಜ್ಯಾ ಭಾವಾಕ್ ತ್ಯಾ ಕುಟ್ಮಾಚೊ ಭಾರಿ ಹುಸ್ಕೊ ಆಸಾ. ತಾಣೆಂ ತಾಚೆಕಡೆ ಆಸ್ಲೆ ಸಗ್ಳೆ ಪಯ್ಕಿ ತ್ಯಾ ಚೆಡ್ಡಾಕ್ ದಿಲ್ಯಾತ್. ತೆಂ ತ್ಯಾ ಪಯ್ಕಾಂಚೊ ಬರೊ ಉಪೊಗ್ ಕರ್ತಲೆಂ. ತ್ಯಾ ಚೆಡ್ಡಾಕ್ ಭುಜೊಂವ್ಕ್ ತುಜೊ ಭಾವ್, ತಾಕಾ ಖಿಯೆಂಗೆ ವೊರೆವಿಂಗಡ್ ಸುವಾತೆರ್ ವರ್ನ್ ಗೆಲ್ಲೊ ಕಂಯ್. ಭೊವ್‌ಶಾ

- ತೊ ತ್ಯಾ ಚೆಡ್ವಾಚಿ ವಳಕ್ ತುಕಾಯಿ ಕರ್ನ್ ದಿತಲೊ.
- ದೊವ್ನಿಯಾ : ಹಾಂವ್ ತುವೆಂ ಸಾಂಗ್ಲೆಂ ಬಿಲ್ಕುಲ್ ಪಾತ್ಯೆನಾ ತುಕಾ ಹೆಂ ಸಗ್ಳೆಂ ಕಶೆಂ ಕಳಿತ್?
- ರೋಜರ್ : ಹ್ಯಾ ಚಲಿಯೆಕಡೆ ತುಜೆಂ ಖರಾರ್ ಜಾಯ್ತೆಂ ತರ್ ಹಾಂವ್ ತುಕಾ...
- ದೊವ್ನಿಯಾ : ಪೂಣ್ ತುಕಾ ಹ್ಯೊ ಪೂರಾ ಸಂಗಿ ಕಶ್ಯೊ ಕಳಿತ್?
- ಲುವಿಸ್ : ಮ್ಹಜೊ ಇಷ್ಟ್ ಹೆಂ ಸಗ್ಳೆಂ ಘಡ್ತಾನಾ ಥಂಯ್ಸರ್ ಹಾಜರ್ ಆಸ್ಲೊ. ತಾಣೆಂ ತುಜ್ಯಾ ಭಾವಾಚೆಂ ನಾಂವ್ ಸಾಂಗ್ತಾನಾ ಹಾಂವೆಂ ವಿವರ್ ವಿಚಾರುಂಕ್ ಸುರು ಕೆಲೊ. ತೊ ವಿವರ್ ತುಜ್ಯಾ ಭಾವಾಕ್ ತಾಳ್ ಪಡ್ತಾಲೊ. ಹಾಚೆ ವಿಶಿಂ ದುಬಾವಾಕ್ ಆವ್ಕಾಸ್ಚೆ ನಾ.
- ದೊವ್ನಿಯಾ : ಜಾಂವ್ಕ್ ಪುರೊ.
- ಲುವಿಸ್ : ಅಳೆ ತುಜೊ ಭಾವ್ ಆಯ್ಲೊ. ತುಂಚ್ ತಾಚೆಲಾಗಿಂ ವಿಚಾರ್. (ರೊಡಿಯೊನ್ ರೊಮನ್ ಆನಿ ಸೊನಿಯಾ ಪ್ರವೇಶ್ ಜಾತಾತ್. ತಾಂಚೆ ವಿಷ್ಯಾಂತ್ಚೆ ಉಲೊವ್ಣೆಂ ಜಾವ್ನಾಸ್ಲೆಂ ಮ್ಹಳ್ಳೆಂ ತಾಂಕಾಂ ಕಳಿತ್ ನಾ. ಸೊನಿಯಾ ಸೊಭಾಯೆಚಿ ಚಲಿ. ತಿಚ್ಯಾ ವರ್ತನಾಂತ್ ಸಾಂಗ್ಲ್ಯಾ ತಿತ್ಲಿ ಪಾಡ್ ಚಾಲಿಚಿ ಸ್ತ್ರೀ ಮ್ಹಳ್ಳೆಬರಿಂ ದಿಸನಾ. ಪೂಣ್ ಪಯ್ಲಾಂ ಖಾತಿರ್ ತಿಕಾ ವಿಕ್ತೆಂ ಘೆವ್ಯೆತ್ ಮ್ಹಳ್ಳೆಬರಿಂ ದಿಸ್ತಾ. ತಿಚೆಂ ಜಿವಿತ್ ಖಂಡಿತ್ ದುರಾದ್ಯಷ್ಟ್, ಸಕ್ಕಡ್‌ಯಿ ತಾಂಕಾಂಚ್ ಪಳೆಯಾತ್).
- ರೊಡಿಯೊನ್ : ಹೊ ದೊವ್ನಿಯಾ! ಅಳೆ ಹೆಂ ಸೊನಿಯಾ ಮ್ಹಣ್.
- ರೋಜರ್ : ಹೆಂ ಮ್ಹಾಕಾ ಪಾತ್ಯೆಂವ್ಕಾಚ್ ಕಷ್ಟ್ ಮಾರ್ತಾತ್.
- ರೊಡಿಯೊನ್ : ಹೆಂ ಮ್ಹಜೆಂ ಭಯ್ಲೆ ದೊವ್ನಿಯಾ ಅಲಿಸ್.
- ದೊವ್ನಿಯಾ : ಹಲೋ ಕಶಿ ಆಸಾಯ್ ತುಂ?
- ಸೊನಿಯಾ : ಹಾಂವ್ ಬರಿಂ ಆಸಾಂ. ತುಂ ಕಶಿ ಆಸಾಯ್?
- ಲುವಿಸ್ : ಕಸಲಿ ನಾಲಿಸಾಯ್ (ಬೊಬಾಟುನ್) ಹಾಂವ್ ಹಾಕಾ ಆವ್ಕಾಸ್ ದಿಂವ್ಣೊನಾ.
- ರೊಡಿಯೊನ್ : ತುಂ ಖಿಂಚ್ಯಾಕ್ ಆವ್ಕಾಸ್ ದಿನಾಯ್?
- ಲುವಿಸ್ : ಹ್ಯಾ ಬಾಜಾರಿ ಚೆಡ್ವಾಕ್, ಹಾಂವೆಂ ಕಾಜಾರ್ ಜಾಂವ್ಚ್ಯಾ ಸ್ತ್ರಿಯೆಚಿ ವಳಕ್ ಕರ್ನ್ ದಿಂವ್ಕ್ ತುಕಾ ಖಿಂಚೆಂ ಧಯ್? ಆನಿ ಹಿ ಸ್ತ್ರೀ ತುಜಿ ಭಯ್ಲೆ ಮ್ಹಳ್ಳೊ ಗೌರವ್ ತರೀ ತುಕಾ ಆಸಾ?
- ರೊಡಿಯೊನ್ : ಮ್ಹಜ್ಯಾ ಪ್ರಕಾರ್, ತುಜೆ ಸರ್ವ್ ಶೆಗುಣ್ ಸಾಂಗ್ತಾ ಫಾಲ್ಯಾರಿ, ಹ್ಯಾ ದುರಾದ್ಯಷ್ಟ್ ಚೆಡ್ವಾಚ್ಯಾ ಕಿನ್ನಿ ಬೊಟಾಚೆಂ ಮೋಲ್ ತುಕಾ ನಾ.
- ಲುವಿಸ್ : ತಿತ್ಲೆಂ ಮೋಲ್ ತುಜ್ಯಾ ಭಯ್ಣಿಕ್‌ಯಿ ನಾ? ತುಂ ಮ್ಹಜೆವಿಶಿಂ ಕಿತೆಂ ಚಿಂತ್ತಾಯ್, ತಾಚೆವಿಶಿಂ ಹಾಂವ್ ಗಣ್ಣೆಂ ಕರ್ನಾ. ಪೂಣ್ ತುಜ್ಯಾ ಭಯ್ಣಿಚೆರ್ ತುಕಾ ಗವ್ರವ್ ನಾ? ಫಕತ್ ದೋನ್ ಘಂಟ್ಯಾಂ

- ಪಯ್ಲಿಂ ಎಕಾ ಚೆಡ್ವಾಚ್ಯಾ ಪಾಸೆಚೆಂ ಸುಖ್ ಮೊಲಾಕ್ ಘೆತ್‌ಲ್ಲೊ ತುಂ, ತ್ಯಾಚ್ ಚೆಡ್ವಾಚಿ ವಳಕ್ ತುಜ್ಯಾ ಭಯ್ಣಿಕ್ ಕರ್ನ್ ದೀಂವ್ಕ್ ತುಕಾ ಲಜ್ ದಿಸನಾ?
- ರೊಡಿಯೊನ್ : ತುಂ ಫಟ್ ಮಾರ್ತಾಯ್.
- ಉವಿಸ್ : ಹಾಂವ್ ಫಟ್ ಮಾರ್ತಾಂ? ಸಾಂಗ್ ಮ್ಹಾಕಾ, ಆಜ್ ದನ್ವಾರಾಂ ತುವೆಂ ತುಜೆ ಆಸ್‌ಲ್ಲೆ ಸಕ್ಡ್ ಪಯ್ಲಿಂ ಹ್ಯಾ ಚೆಡ್ವಾಚ್ಯಾ ವೊಂಟೆತ್ ವೊತ್ಲ್ಯಾಯ್‌ಗಿ ನಾ?
- ರೊಡಿಯೊನ್ : ತುಕಾ ಖಿಯಾ ಥಾವ್ನ್ ಹಿ ಖಬರ್ ಮೆಳ್ಳಿ ತೆಂ ಹಾಂವ್ ನೆಣಾಂ, ಪೂಣ್ ತಿ ಖಬರ್ ಸತ್ ಮಾತ್ರ ಖಂಡಿತ್ ನ್ಹಯ್. ಹಾಂವೆಂ ತಿ ಕಾ ಪಯ್ಲಿಂ ದಿಲ್ಯಾತ್ ತೆಂ ಸತ್. ಪೂಣ್ ತೆ ಪಯ್ಲಿಂ ದಿಲ್ಲೆ ತಾಚ್ಯಾ ಬಾಪಾಯ್ಚ್ಯಾ ಮೊರಾಚ್ಯಾ ಖರ್ಚಾಕ್. ತಾಚೊ ಬಾಪಯ್ ಗಾಡಿ ಆಪೊನ್ ಮೆಲೊ.
- ಉವಿಸ್ : ಮ್ಹಾಕಾ ಮೆಳ್‌ಲ್ಲಿ ಖಬರ್ ಚೂಕ್ ಜಾಂವ್ಕ್ ಪುರೊ. ಒಪ್ಲೊಂ. ಪೂಣ್ ಹ್ಯಾ ಚೆಡ್ವಾಕ್ ಎಕ್ಲ್ಯಾಕ್‌ಚ್ ಗುಪ್ತಿಂ ಮೆಳ್ಳೊ ತುಜೊ ಉದ್ದೇಶ್ ನ್ಹಯ್ ಜಾಲ್ಲೊ ಜಾಲ್ಯಾರ್, ತಾಕಾ ಹಾಂಗಾ ತುಜ್ಯಾ ಕುಡಾಕ್ ಕಿತ್ಯಾಕ್ ಆಪವ್ನ್ ಹಾಡ್ನ್ ಆಯ್ಲೊಯ್?
- ರೊಡಿಯೊನ್ : ಮ್ಹಾಕಾ ತಾಚೆಲಾಗಿಂ ಉಲಂವ್ಕ್ ಆಸ್ಲೆಂ.
- ಉವಿಸ್ : (ವ್ಯಂಗ್ಯ) ತುಕಾ ತಾಚೆಲಾಗಿಂ ಫುಟಾನ್ ಉಲಂವ್ಕ್ ಆಸ್ಲೆಂ. ತೆಂಯಿ ದಾರ್ ಧಾಂಪ್‌ಲ್ಲ್ಯಾ ಚಾರ್ ವೊಣದಿಂ ಭಿತರ್!
- ರೊಡಿಯೊನ್ : ತೋಂಡ್ ದಾಂಪ್‌ರೆ, ಸುಣ್ಯಾ!
- ಉವಿಸ್ : ದೊವ್ನಿಯಾ, ತಾಚಿ ಚಾಲ್ ಆನಿ ಉಲೊವ್ಣೆಂ ಪಳೆಯ್ತಾನಾ, ಆಮಿ ಸಾಂಗಾತಾ ವೆಚೆಬರಿಂ ದಿಸನಾ.
- ದೊವ್ನಿಯಾ : ರೊಡಿಯೊನ್ ರೊಮನ್, ಉವಿಸಾನ್ ತುಜೆರ್ ಮಾಂಡ್‌ಲ್ಲೊ ಆರೋಪ್ ಚೂಕ್ ಜಾವ್ಣೆತ್. ಪೂಣ್, ತ್ಯಾ ಆರೋಪಾಕ್ ತುವೆಂ ಸ್ಪಷ್ಟೀಕರಣ್ ದಿಂವ್ಚಿ ಖಂಡಿತ್ ಗರ್ಜ್ ಆಸಾ.
- ರೊಡಿಯೊನ್ : ತಾಕಾ ಹಾಂವ್ ಕಿತೆಂಚ್, ಕಿತೆಂಚ್ ಸ್ಪಷ್ಟೀಕರಣ್ ದಿಂವ್ಚೊನಾ.
- ಉವಿಸ್ : ದೊವ್ನಿಯಾ ತುಂ ಯೆ. ಆಮಿ ಯಾ. ಹ್ಯಾ ಮೋಗ್ ಕರ್ಣಾರಾಂ ಮಧೆಂ ಆಮಿ ಆಡ್ಕಳ್ ಜಾಂವ್ಚೆ ನಾಕಾ.
- ದೊವ್ನಿಯಾ : ರೊಡಿಯೊನಾನ್ ಸ್ಪಷ್ಟೀಕರಣ್ ದಿತಾಂ ಮ್ಹಣಾಸರ್ ಹಾಂವ್ ಹಾಂಗಾಚೊ ಪಾಂಯ್ ಭಾಯ್ರ್ ದವರ್ಚಿ ನಾ.
- ಉವಿಸ್ : ಹಾಂವೆಂ ತುಕಾ ಸಾಂಗ್ಲೆಂ ಆಮಿ ಹ್ಯಾ ಜಾಗ್ಯಾ ಥಾವ್ನ್ ಚಲ್ಯಾಂ ಮ್ಹಣುನ್. ಹಾಂವ್ ತುಕಾ ಹಾಂಗಾ ಸೊಡ್ನ್ ವಚಾನ್ ತರ್, ಮ್ಹಾಕಾ ಎಕ್ಸರ್ಟ್ ಭೊಗ್ತಾಲೆಂ.
- ದೊವ್ನಿಯಾ : ಉವಿಸ್ ಉಗ್ಡಾಸ್ ದವರ್, ತುವೆಂ ಉಚಾರ್ಲೊ ತುಜ್ಯೊ ಆಶಾ, ಮ್ಹಾಕಾ ನಿಯಮಾಂಬರಿಂ ಬಾಂದುನ್ ಆಸಾತ್. ತುಜೆರ್ ಪಾತ್ಯೆವ್ನ್ ಮ್ಹಜೆಂ ಮ್ಹಳೆಂ ಸಗ್ಳೆಂ ಸಾಂಡುನ್ ಹಾಂವ್ ಹಾಂಗಾ ತುಜೆ

- ಸರ್ವಿಂ ಆಯ್ಲಾಂ ತರೀ, ಆನಿಕೇ ಹಾಂವ್ ತುಜ್ಯಾ ಅಧಿಕಾರಾಖಾಲ್ ಯೇವ್ನಾ ಮ್ಹಳ್ಳೆಂ ಉಗ್ಡಾಸ್ ದವರ್.
- ಉವಿಸ್ : ತುವೆಂ ಸಾಂಗ್ಲೆಂ ಸಗ್ಳೆಂ ಸತ್ ನ್ಹಯ್. ತುಕಾ ಮದಾಮ್ ಸಿಲ್ವೆಸ್ವರಾಚ್ಯಾ ಆಸ್ತಿಂತ್ಲೊ ಏಕ್ ವಾಂಟೊ ಮೆಳ್ಳಾ ಮ್ಹಳ್ಳೆಂ ಉಗ್ಡಾಸ್ ದವರ್.
- ದೊವ್ನಿಯಾ : ಮ್ಹಾಕಾ ಭೊಗ್ತಾ ತುಂ ಮ್ಹಜ್ಯಾ ಅಸಹಾಯಕ್ಷಣಾಚೆರ್ ಹೊಂದ್ಲೊನ್ ಆಸ್ತಾ ಮ್ಹಳ್ಳೆಂ.
- ಉವಿಸ್ : ಮ್ಹಜ್ಯಾ ಪಾಡ್ವಿನ್ ತುಜ್ಯಾ ಜಿವಿತಾಂತ್ ಖಿಂಚ್ಯಾಯ್ ರಿತಿನ್ ಮ್ಹಾಕಾ ನಾಕ್ ರಿಗಂವ್ಕ್ ನಾಕಾ. ಶ್ರೀಮಾನ್ ಸಿಲ್ವೆಸ್ವರಾಕ್ ದಿಲ್ಲ್ಯೊ ಭಾಸಾವ್ಣೊ ತುಕಾ ತಾಚೆ ಥಂಯ್ ಆಕರ್ಷಿತ್ ಕರ್ತಾತ್ ಮ್ಹಳ್ಳಾಂತ್ ದುಬಾವ್ ನಾ. ತುಜ್ಯಾ ಆನಿ ತುಜ್ಯಾ ಭಾವಾಚ್ಯಾ ರುಚಿಂನಿ ಕಾಂಯ್ ಫರಕ್ ನಾ.
- ರೊಡಿಯೊನ್ : ಹಿಂ ಉತ್ರಾಂ ಆಯ್ಕಾತಾನಾ ಆತಾಂ ತುಕಾ ಲಜ್ ದಿಸಾನಾ?
- ದೊವ್ನಿಯಾ : ಖಂಡಿತ್ ರೊಡಿಯೊನ್! ಮ್ಹಾಕಾ ಖೊಬ್ ಲಜ್ ದಿಸ್ತಾ. ಉವಿಸ್. ತುಂ ಹಾಂಗಾ ಏಕ್ ಘಡಿಯಿ ರಾವೊಂಕ್ ಯೋಗ್ಯ್ ನ್ಹಯ್. ಹಾಂಗಾ ಥಾವ್ನ್ ಜಾಗೊ ಖಾಲಿ ಕರ್.
- ಉವಿಸ್ : ಹಾಂವ್ ವೆತಾಂ. ಪೂಣ್ ಗೆಲ್ಯಾರ್ ಪರುನ್ ಪಾಟಿಂ ಯೆಂವ್ಣೊನಾ. ದೆಕುನ್ ಕಿತೆಂ ಉಲಯ್ತಾಯ್ ತೆಂ ಚಿಂತುನ್ ಪಳೆ.
- ದೊವ್ನಿಯಾ : ಕಿತೆಂ ಪಿಶೆಂಪಣ್! ಏಕ್ ಪಾವ್ಲಿಂ ಸೊಡ್ನ್ ಗೆಲ್ಯಾ ಉಪ್ರಾಂತ್, ತುವೆಂ ಪಾಟಿಂ ಯೇಜೆ ಮ್ಹಣ್ ಹಾಂವ್ ಅಪೇಕ್ಷಿನಾ.
- ಉವಿಸ್ : ಕಿತೆಂ? ತಶಿಗಿ ತರ್ ಗಜಾಲ್. ಉಗ್ಡಾಸ್ ದವರ್, ತುಜೆಕಡೆ ಸ್ಪಷ್ಟೀಕರಣ್ ವಿಚಾರ್ನ್ ಹಾಂವೆಂ ಕೆದಾಳಾಯಿ ಪಾಟಿಂ ಯೆವ್ಚೆತ್.
- ರೋಜರ್ : ತುಕಾ, ತಾಚೆಕಡೆ ಅಶೆಂ ಉಲಂವ್ಚೆಂ ಹಕ್ಕ್ ತರೀ ಖಿಂಯ್ ಆಸಾ? ತುಂ ಖಿಂಚ್ಯಾ ವಿಷ್ಯಾಂತ್ ಪ್ರತಿಭಟನ್ ಕರ್ತಾಯ್? ತುಕಾ ಆಸ್ಲೆಂ ಹಕ್ಕ್ ತರೀ ಕಸಲೆಂ?
- ಉವಿಸ್ : ತುಂ ಪಯ್ಲೆಂ ಮ್ಹಜೆಲಾಗಿಂ ಕಾಜಾರ್ ಜಾಂವ್ಕ್ ಒಪ್ಲೆಂಯ್ ಆನಿ ಆತಾಂ ತುವೆಂಚ್ ತೆಂ ತುಟಯ್ಲಾಂಯ್. ಹಾಂವೆಂ ತುಜೆ ಖಾತಿರ್ ಪಯ್ಲೆ ಖರ್ಚಿಲ್ಯಾತ್ ಮ್ಹಳ್ಳೆಂ ಉಗ್ಡಾಸ್ ದವರ್. (ರೊಡಿಯೊನ್ ರೊಮನ್ ಹಾಸ್ತಾ)
- ರೋಜರ್ : (ರಾಗಾನ್) ತುವೆಂ ತಾಚೆ ಖಾತಿರ್ ಪಯ್ಲೆ ಖರ್ಚಿಲಾಯ್? ಘಟ್ಟಿಲ್ಯಾ! ತುವೆಂ ಖಿಂಚ್ಯಾ ಖಾತಿರ್ ಪಯ್ಲೆ ಖರ್ಚಿಲ್ಯಾಯ್ ತೆಂ ಭೊಗೊಳ್. ಆತಾಂ ತಾಣೆಂ ವಸ್ತಿ ಕರ್ಚ್ಯಾ ಕುಡಾಚೆಂ ಭಾಡೆಂ ಸಯ್ತಾ ತೆಂ ಫಾರಿಕ್ ಕರ್ತಾ.
- ದೊವ್ನಿಯಾ : ರೋಜರ್ ವೊಗೊ ರಾವ್. ಉವಿಸ್ ದಯಾಕರ್ನ್ ಹಾಂಗಾ ಥಾವ್ನ್ ಭಾಯ್ ವಚ್.
- ಉವಿಸ್ : ಜಾಯ್! ಹಾಂವ್ ವೆತಾಂ. ಪೂಣ್ ತುಜೆಂ ನಾಂವ್ ಬರೆಂ ನಾತ್ಲ್ಯಾರಯಿ, ತುಜೆಕಡೆ ಕಾಜಾರ್ ಜಾಂವ್ಕ್ ಹಾಂವ್ ಮುಕಾರ್

ಸರ್‌ಲೋ ಮ್ಹಣ್ ಉಗ್ಡಾಸ್ ದವರ್. ಹಾಂವೆಂ ಚಿಂತ್ಲೆಂ ತುಂ ತೊ ಉಪ್ಕಾರ್ ವಿಸರ್ಜೆನಾಯ್ ಮ್ಹಳ್ಳೆಂ. ಪೂಣ್ ಹಾಂವೆಂ ಕಿತೆಂಗಿ ನಿಯಮ್ ಮೊಡ್ಲೆಂ.

- ರೋಜರ್ : ತುಜಿ ತಕ್ಲಿ ಫಡಿಜೆಗಿ ಯಾ ಚಲ್ತಾಯ್ ಭಾಯ್ರ್?
- ರೋಡಿಯೊನ್ : (ರೋಜರಾಕ್ ಆಡಾಯ್ತಾ) ಉವಿಸ್ ಆತಾಂಚ್ ಹೊ ಜಾಗೊ ಸೊಡ್ನ್ ಭಾಯ್ರ್ ನಿಕಾಳ್.
- ಉವಿಸ್ : (ಸೊನಿಯಾ ಸರ್ಶಿಂ ಪಚುನ್) ಹ್ಯಾ ಸಗ್ಳ್ಯಾಕ್ ಕಾರಣ್ ತುಂ. ಚೆಡಿ ವ್ಹಡ್ಲಿ. ತುಜೆ ತಸಲ್ಯಾಕ್ ಬೂದ್ ಶಿಕಂವ್ಚ್ಯಾಕ್ ವಾಟೊ ವೆಗ್ಳೊಚ್ ಆಸಾತ್. (ರೋಡಿಯೊನಾಕ್) ಹಾಂವ್ ಹ್ಯಾ ಚೆಡ್ವಾ ಮುಕಾಂತ್ ತುಜೆರ್ ಹಗಿಂ ತಿರಿತಾಂಗಿ ನಾಗಿ ಪಳೆ. ತುಜ್ಯಾ ಮಾಣಾಕ್ ಹಾಂವ್ ಉಕಲ್ನ್ ವರ್ತಾಂಗಿ ನಾಗಿ ಪಳೆ.
- ರೋಡಿಯೊನ್ : ಜಾಗ್ರುತ್, ತಾಕಾ ಕಿತೆಂಯಿ ಕೆಲೆಂಯ್ ತರ್, (ಉವಿಸ್ ಹ್ಯಾ ವೆಳಾ ನಿರ್ಗಮನ್ ಜಾಲಾ)
- ರೋಜರ್ : ಉವಿಸ್ ಖಿಯ್ ಗೆಲೊ? ಹಾಂವ್ ಆತಾಂಚ್ ತಾಕಾ ಮೆಳ್ತಾಂ.
- ದೊವ್ನಿಯಾ : ದಯಾಕರ್ನ್ ವಚನಾಕಾ. ತುಂ ವೆಶಿ ತರ್, ಪರಿಸ್ಥಿತಿ ಆನಿಕಿ ಬಿಗ್ಡೊಂಕ್ ಆಸಾ.
- ರೋಡಿಯೊನ್ : ಮ್ಹಜೆ ಭಯ್ಲಿ, ಭಿಯೆನಾಕಾ! ತುಂ ರಾಕೊಣೆವಿಣೆಂ ನಾಂಯ್ ಮ್ಹಳ್ಳೆಂ ಉಗ್ಡಾಸ್ ದವರ್.
- ದೊವ್ನಿಯಾ : ತುಜ್ಯಾ ಉತ್ರಾಂಚೊ ಅರ್ಥ್ ಕಿತೆಂ?
- ರೋಡಿಯೊನ್ : ಭಾರೀ ಸಂಪೊ. ತುಜ್ಯಾ ಬಗ್ಗೆಕ್ ಆಸಾ ರೋಜರ್.
- ರೋಜರ್ : ತುಜೊ ಮೆಂದು ಉಕ್ಲಾಂವ್ಕ್ ಆಸಾಂ.
- ರೋಡಿಯೊನ್ : ಅಳೆ ತಶೆಂ ಮ್ಹಣಾನಾಕಾ. ತೋಂಡ್ ಲಜೆನ್ ತಾಂಬ್ಲೆಲೆಂ ಪಳೆಯಾನಾ ಕಳ್ತಾ.
- ರೋಜರ್ : ಅಶೆಂ ಪೂರಾ ಅಪಾರ್ಥ್ ಚಿಂತಿನಾಕಾ. ತುವೆಂ ಚಿಂತ್ಲಿ ರೀತ್ ತಾಳ್‌ಮೂಳ್ ನಾತ್ಲಿ.
- ದೊವ್ನಿಯಾ : ತಾಕಾ ಧೊಶಿನಾಕಾ. ತಾಕಾ ತಾಚೆಂಯಿತ್ಯಾಕ್ ಸೊಡ್. ಆತಾಂ ಮ್ಹಾಕಾ ಹೆಂ ಸಾಂಗ್: ತುಂ ಇತ್ಲೊ ವೇಳ್ ಖಿಯ್ ಗೆಲ್ಲೊಯ್?
- ರೋಡಿಯೊನ್ : ಹಾಂವ್... ಹಾಂವ್...
- ದೊವ್ನಿಯಾ : ರೋಜರ್ ಮ್ಹಾಕಾ ಆಪವ್ನ್ ಹಾಡುಂಕ್ ಆಯಿಲ್ಲೊ ಮ್ಹಣ್ ಕಳಿತ್ ಆಸ್ಲ್ಯಾ ಉಪ್ರಾಂತ್ಯೆ ತುಂ ಕಿತ್ಯಾಕ್ ಭಾಯ್ರ್ ಗೆಲ್ಲೊಯ್?
- ರೋಡಿಯೊನ್ : ಹ್ಲಾಂ... ತೆಂ ಹಾಂವೆಂ ಸಾಂಗುಂಕ್ ಜಾಯ್ನಾ.
- ದೊವ್ನಿಯಾ : ಸಾಂಗುಂಕ್ ಜಾಯ್ನಾ ಮ್ಹಳ್ಳಾರ್ ಕಿತೆಂ? ತೆಂ ಕಿತ್ಯಾಕ್ ಸಾಂಗುಂಕ್ ಜಾಯ್ನಾ?
- ರೋಡಿಯೊನ್ : ಹಾಂವೆಂ ಸಾಂಗ್ಲೆಂ ತರ್, ತುಂ ಗರ್ಜೆವಿಣೆಂ ಆಕಾಂತುಂಕ್ ಆಸಾಯ್.
- ದೊವ್ನಿಯಾ : ಹಾಂವ್ ತುಜಿ ವ್ಹಡ್ ಭಯ್ಲ್, ಮ್ಹಜೆಕಡೆನ್ಯೆ ಸಾಂಗುಂಕ್

- ಜಾಯ್ನಾ?
- ರೋಜರ್ : ಜೇಮ್ಸ್ ಕಿತೆಂ ತರೀ ಖೆಳ್ ಖೆಳ್ಳೊ? ಮ್ಹಾಕಾ ಭೊಗ್ತಾ, ತಾಚಿ ಕಿತೆಂ ತರೀ ಮಸ್ಲತ್ ಆಸಾ ಮ್ಹಣ್!
- ರೋಡಿಯೊನ್ : ರೋಜರ್ ಹೆವ್ಪಿನ್ ಯೇ. ಮ್ಹಾಕಾ ತುಜೆಕಡೆ ಖಾಸ್ಗನ್ ಥೊಡೆಂ ಸಾಂಗ್ಲೆಂ ಆಸಾ. ತುಂ ತಿಕ್ಲೆ ಭಿತರ್ ವೆಶಿ? (ಭಿತರ್ ವೆತಾ)
- ರೋಜರ್ : ಬರೆಂ! ಕಿತೆಂ ಜಾಲೆಂ ಸಾಂಗ್?
- ರೋಡಿಯೊನ್ : ತುವೆಂ ಮ್ಹಜೆ ಭಯ್ಲೆಕಡೆ ಭಿಲ್ಕುಲ್ ಸಾಂಗುಂಕ್ ನಜೊ.
- ರೋಜರ್ : ಖಂಡಿತ್ ಸಾಂಗಾನಾ. ಕಿತೆಂ ಜಾಲೆಂ?
- ರೋಡಿಯೊನ್ : ಪಯ್ಲೆಂ ಜೇಮ್ಸ್ ಹಾಂಗಾ ಆಯಿಲ್ಲೊ. ತಾಚ್ಯಾ ಪಾಟಾಪಾಟ್ ಪೊಲಿಸ್ ಇನ್ಸ್ಪೆಕ್ಟರ್ ಪೀಟರ್ ಫಿಲಿಪ್ ಆಯ್ಲೊ. ನಿಕ್ಲೆನ್, ತ್ಯಾ ಪ್ರಾಯ್ವಂತ್ ಸ್ಟ್ರೀಯೆಕ್ ಎಲಿಜಾ ಬ್ರಾಗಾನಾಕ್ ಪಯ್ಲಾಂ ಖಾತಿರ್ ಜಿವೆಶಿಂ ಮಾರ್ಚೆ ವಿಶಿಂ ಉಲಯ್ತಾನಾ, ಹಾಂವ್ ಬಾರಾಂತ್ ಆಸ್ಲೊಂ ಮ್ಹಣ್ ತಾಕಾ ಕಳ್ಯಾಂ.
- ರೋಜರ್ : ದೆಕುನ್‌ಗಿ ತುಕಾ ಖುನ್ಯೆವಿಶಿಂ ಇಚ್ಚಿ ಆಸಕ್?
- ರೋಡಿಯೊನ್ : ಇನ್ಸ್ಪೆಕ್ಟರ್ ಫ್ಲಡ್ಲೊ ಕೊಲೊ. ಮತಿಂತ್ ಭಾರಿ ಚುರುಕ್ ಆಸಾ. ತಾಣೆಂ ಕಾನೂನಿ ರಿತಿನ್ ನ್ಹಯ್, ಬಗಾರ್ ಖಾಸ್ಗಿ ರಿತಿನ್ ಮ್ಹಜೊ ವಿಚಾರ್ ಕರ್ಚ್ಯಾಬರಿಂ ನಟನ್ ಮಾತ್ ಕೆಲೆಂ. ಪೂಣ್ ತಶೆಂ ಕೆಲೆಂ ಏಕ್ ನೀಬ್ ಮಾತ್.
- ರೋಜರ್ : ತೆಂ ನೀಬ್ ನಾಸ್ತಾನಾ, ಸತ್ ಕಿತ್ಯಾಕ್ ಜಾಂವ್ಕ್ ನಜೊ?
- ರೋಡಿಯೊನ್ : ಇನ್ಸ್ಪೆಕ್ಟರಾಕ್ ಮ್ಹಜೆರ್ ದುಬಾವ್ ಜಾಲಾ.
- ರೋಜರ್ : ತೆಂ ಅಸಾಧ್ಯ್! ತುಜೆರ್ ದುಬಾವ್ ಜಾಯ್ ತರ್, ತಾಣೆಂ ಪಿಸೊ ಜಾಯ್.
- ರೋಡಿಯೊನ್ : ನಾ. ತಾಣೆಂ ಪಯ್ಲೆಂ ಸ್ಪಷ್ಟ್ ಸಾಂಗ್ಲೆಂ. ಆನಿ ತ್ಯಾ ಉಪ್ರಾಂತ್ ನಾ ಕೆಲೆಂ. ಪೂಣ್ ಆಮ್ಚೆಂ ಸಂಭಾಷಣ್ ಜಾವ್ನಾಸ್ತಾನಾ, ಅಭಿತ್ ಮ್ಹಜ್ಯಾ ಬಾಗ್ಲಾಚೆರ್ ಲೊಕೆ ಪಡ್ಲೆಲ್ಲೊ ಆವಾಜ್ ಆಯ್ಕಾಲೊ. ಹಾಂವೆಂ ದಾರ್ ಉಗ್ತೆಂ ಕೆಲೆಂ. ಎಕ್ಲೊ ಮನಿಸ್ ಮ್ಹಜ್ಯಾಚ್ ದೊಳ್ಯಾಂಕ್ ಪಳೆವ್ನ್ ಮ್ಹಾಕಾ “ಖುನಿಗಾರ್, ಖುನಿಗಾರ್” ಮ್ಹಣ್ ದೋನ್ ಪಾವ್ಪಿಂ ಆಪವ್ನ್ ಧಾಂವ್ಲೊ. ಮ್ಹಾಕಾ ಭೊಗ್ತಾ ಹಿಂ ಇನ್ಸ್ಪೆಕ್ಟರಾಚಿಂಚ್ ಕಾಮಾಂ. ಹೊ ತಾಚೊಚ್ ಖೆಳ್. ಮ್ಹಾಕಾ ಆತಾಂ ಖೊಬ್ ಕಳ್ಯಾಂಕೀ ತಾಕಾ ಮ್ಹಾಕಾ ಭೆಷ್ಣಾಂವ್ಕ್ ಜಾಯ್ಲೆ ಅಸ್ಲೆಂ ಮ್ಹಣ್.
- ರೋಜರ್ : ಪೂಣ್ ತಾಣೆಂ ಅಶೆಂ ಪೂರಾ ಖೆಳ್ ಖೆಳ್ಳೊ ಸಾರ್ಕೊ ನ್ಹಯ್. ಮ್ಹಾಕಾ ಪೊಲಿಸ್ ಖಾತ್ಯಾಂತ್ ವಳ್ಕಿಚಿ ಮನಿಸ್ ಆಸಾತ್. ಆಮಿ ದೂರ್ ದಿವ್ಪಾಂ.
- ರೋಡಿಯೊನ್ : ತಿಕ್ಲೆಂ ಮಾತ್ ನ್ಹಯ್, ಆತಾಂ ಖಿಬರ್ ಜಾಲ್ಯಾಕೀ ನಿಕ್ಲಿ ಆಪ್ಲೆಂ ಖುನಿ ಕೆಲ್ಲಿ ಮ್ಹಣ್ ಒಪ್ಲಾ ಮ್ಹಣ್.

- ರೋಜರ್ : ಹಿ ಭಾರಿ ಬರಿ ಖಬರ್. ತಶೆಂ ತರ್ ಸಗ್ಳೊ ಖೆಳ್ ಕಾಬಾರ್ ಜಾಲೊ ಮ್ಹಣ್ ಜಾಲೆಂ!
- ರೊಡಿಯೊನ್ : ಹಾಂವ್ ತಶೆಂ ಚಿಂತಿನಾ. ಭೊವ್‌ಶಾ ಖೆಳ್ ಸುರು ಜಾಲೊ ಮಾತ್. ಮ್ಹಾಕಾ ಭೊಗ್ತಾ ಇನ್ಸ್‌ಪೆಕ್ಟರಾಕ್ ಹಾಂವ್ ಖುನಿಗಾರ್ ಮ್ಹಳ್ಳೆಂ ನಿಫಂಟ್ ಜಾಲಾಂ. ವೆಗ್ಳಿಂಚ್ ನಿಕ್ತಿ ಆಪುಣ್ ಖುನಿಗಾರ್ ನ್ಹಯ್ ಮ್ಹಣ್ ಸಾಂಗ್ತಲೊ ಆನಿ ಖೆಳ್ ಪರ್ತ್ಯಾನ್ ಸುರು ಜಾತಲೊ.
- ರೋಜರ್ : ಕಿತ್ಯಾಕ್ ತಶೆಂ ಚಿಂತಾಯ್? ತಾಣೆಂ ಎದೊಳ್‌ಚ್ ತಾಚೊ ಆಪ್ರಾದ್ ವಳ್ಕುನ್ ಜಾಲಾ ಆನಿ ಆತಾಂ ತಾಣೆಂ ಆಪುಣ್ ಖುನಿಗಾರ್ ನ್ಹಯ್ ಮ್ಹಳ್ಳಾರ್ ತಾಕಾ ಕಿತೆಂ ತರೀ ಫಾಯ್ಸೊ ಆಸಾ?
- ರೊಡಿಯೊನ್ : ತೆಂ ಮ್ಹಾಕಾ ಕಿತೆಂ ಕಳಿತ್? ಭೊವ್‌ಶಾ ಮ್ಹಜೆಂ ವ್ಯಕ್ತಿತ್ವ್ ತಾಚ್ಯಾ ಸಿದ್ಧಾಂತಾಕ್ ಸಾರ್ಕೆಂ ತಾಳ್ ಪಡ್ತಾ ಮ್ಹಣ್ ಚಿಂತಾಂ. ತೆಂ ಕಿತೆಂಯ್ ಆಸುಂ. ಹಾಂವ್ ಮಾತ್ ಆನಿಕೀ ತಾಚ್ಯಾ ದುಬಾವಾಚ್ಯಾ ಸಾತ್ಯಾ ಪಂದಾ ಆಸಾ ಮ್ಹಳ್ಳೆಂ ಮ್ಹಾಕಾ ಖೊಬ್ ಭೊಗ್ತಾ.
- ರೋಜರ್ : ಆಳೆ ತಶೆಂ ಉಲಯ್ನಾಕಾ. ತಶೆಂ ಉಲವ್ನ್ ತುಂ ತುಕಾಚ್ ಅಕ್ಮಾನ್ ಕರುನ್ ಆಸಾಯ್. ದುಬಾವ್ ಕರುನ್ ತೆ ತುಕಾ ಅಕ್ಮಾನ್ ಕರುನ್ ಆಸಾತ್. ಪೂಣ್ ಮ್ಹಾಕಾ ತುಂ ಹೆಂ ಸಾಂಗ್, ತುಂ ಹಾಂಗಾ ಕುಡಾಂತ್ ಆಸ್ಚೆಂ ಸೊಡ್ನ್, ಧಾಂವ್‌ಲ್ಲೊಯ್ ತರೀ ಖಿಯಾ?
- ರೊಡಿಯೊನ್ : ಹಾಂವ್ ಎಕಾಚ್ಯಾಣೆ ಮಾನಸಿಕ್ ಉದ್ದೆಗಾಕ್ ವಳಗ್ ಜಾಲೊಂ. ಭೊವ್‌ಶಾ ಕಾಂಯ್ ಭ್ರಾಂತೆಕ್ ವಳಕ್ ಜಾಲೊಂಗಿ ಮ್ಹಣ್ ಆನಿ ತಕ್ಷಣ್ ಹಾಂವೆಂ ಮಾರ್ಕಿನಾಕ್ ಅವ್ಹಡ್ ಜಾಂವ್ಚೆಂ ಪಳೆಯ್ಲೆಂ. ಆನಿ ತಕ್ಷಣ್ ಹಾಂವ್ ಶಾಂತ್ ಜಾಲೊಂ.
- ರೋಜರ್ : ಆನಿ ತೆಂ ಚೆಡುಂ?
- ರೊಡಿಯೊನ್ : ಮ್ಹಾಕಾ ಉಲಂವ್ಕ್ ಕೋಣ್ ತರೀ ಜಾಯ್ ಆಸ್ಲೆಂ.
- ರೋಜರ್ : ಹೊ! ಆತಾಂ ಮ್ಹಾಕಾ ಸಮ್ಜಲೆಂ. ತೊ ಲುವಿಸ್ ಫ್ಲಡ್ಲೊ ಲುಸಿಫೆರ್. (ದೊವ್ನಿಯಾ ಪ್ರವೇಶ್)
- ದೊವ್ನಿಯಾ : ಆತಾಂ ತುಂ, ತ್ಯಾ ಚೆಡ್ವಾಕ್ ಆನಿ ತುಕಾ ಕಿತೆಂ ಸಂಬಂದ್ ಮ್ಹಣ್ ಸಾಂಗ್ತಾಯ್‌ಗಿ ನಾ?
- ರೊಡಿಯೊನ್ : ಹಾಂವೆಂ ತುಕಾ ಸಾಂಗ್ಚ್ಯಾ ತಸಲೆಂ ಕಾಂಯ್ ನಾ.
- ದೊವ್ನಿಯಾ : ತಶೆಂ ಮ್ಹಳ್ಳಾರ್ ಹಾಂವೆಂ ಹಾಂಗಾ ಆಸ್ಲೆಂ ತುಕಾ ನಾಕಾ ಮ್ಹಣ್ ಜಾಲೆಂ.
- ರೊಡಿಯೊನ್ : ಭೊವ್‌ಶಾ ಥೊಡ್ಯಾ ತೆಂಪಾಕ್ ತುಂವೆಂ ಆನಿ ಹಾಂವೆಂ ಪಯ್ಲಾಪಯ್ಲೆಚ್ ಆಸ್ಚೆಂ ಬರೆಂ.
- ದೊವ್ನಿಯಾ : ಕಿತೆಂ ಮ್ಹಣ್ತಾಯ್ ತುಂ ರೊಡಿಯೊನ್ ರೊಮನ್? ತುಕಾ, ತುಜಿ ಭಯ್ಲೆ ನಾಕಾ? ತುಜ್ಯಾಚ್ ಆವಯ್ಚಿ ಬಾಪಾಯ್ಚಿ ವ್ಹಡ್ ಧುವ್ ಹಾಂವ್. ತುಜೆಂ ಆನಿ ಮ್ಹಜೆಂ ರಗತ್ ಎಕ್‌ಚ್. ತುಂ ಮ್ಹಾಕಾ ನೆಗಾರ್ ಕರ್ತಾಯ್?

- ರೋಜರ್ : ತುಜ್ಯಾ ಭಯ್ಲಿಕ್‌ಡೆ ತುಂ ಕಿತೆಂ ಉಲವ್ನ್ ಆಸಾಯ್ ಮ್ಹಳ್ಳೆಂ ಚೀಂತ್, ಮ್ಹಜ್ಯಾ ಭಾವಾ!
- ದೊವ್ನಿಯಾ : ತುಂ ಮ್ಹಾಕಾ ಘರಾ ಭಾಯ್ರ್ ಘಾಲ್ತಾಯ್‌ಗಿ ರೊಡಿಯೊನ್? ತುಜಿ ಭಯ್ಲಿಕ್ ತುಕಾ ನಾಕಾಗಿ ರೊಡಿಯೊನ್?
- ರೊಡಿಯೊನ್ : ತಶೆಂ ನ್ಹಯ್... (ಕಾವ್ಲೆವ್ನ್) ಹಾಂವ್ ತುಜೆ ಸರ್ಶಿಂ ಖಂಡಿತ್ ಪಾಟಿಂ ಯೆತಾಂ. ಹೆಂ ಸಗ್ಳೆಂ ಕಾಬಾರ್ ಜಾಲ್ಯಾರ್ ಆನಿ ಸಾಧ್ಯ್ ಜಾಯ್ ಜಾಲ್ಯಾರ್ ಹಾಂವ್ ಪಾಟಿಂ ಯೆತಾಂ. ತುಂ ಮ್ಹಜೆಲಾಗಿಂ ಯೆನಾಕಾ. ತುವೆಂ ಮ್ಹಾಕಾ ವಿಸರ್ಲ್ಯಾರ್, ಭೊವ್ ಬರೆಂ ಆಸ್ಲೆಂ.
- ದೊವ್ನಿಯಾ : ತುಂ ಅನ್ನಾಡಿ! ದೊಳ್ಯಾಂತ್ ರಗತ್ ನಾತ್‌ಲ್ಲೊ ಹರಾಮಿ ತುಜೊ ಸ್ಪರ್ಧ್‌ಚ್ ತುಕಾ ವಾಟ್ ದಾಕಂವ್. (ರಾಗಾನ್ ವೆತಾ).
- ರೋಜರ್ : ಕಿತೆಂ ಕೆಲೆಂಯ್ ರೊಡಿಯೊನ್ ತುವೆಂ? ಅಸಲೊ ನಿರ್ಧಾರ್ ತರೀ ಕಿತ್ಯಾಕ್ ಕೆಲೊಯ್?
- ರೊಡಿಯೊನ್ : ತುಂ ದಯಾಕರ್ನ್ ತಾಚ್ಯಾ ಸಾಂಗಾತಾ ವಚ್. ತಾಕಾ ತಿಕ್ಲೆ ಭುಜಯ್. ಪೂಣ್ ಹಾಂವೆಂ ಉಲಯ್ಲೆಲಿ ಗಜಾಲ್ ಕಿತೆಂಚ್ ತಿಕಾ ಸಾಂಗಾನಾಕಾ. ಭೊವ್‌ಶಾ ಹಾಚ್ಯಾಕೀ ಸಲಿಸಾಯೆಚಿ ವಾಟ್ ದುಸ್ತಿ ನಾ. (ರೋಜರ್ ಭಾಯ್ರ್ ವೆತಾ. ರೊಡಿಯೊನ್ ಘಾಮೆವ್ನ್ ಥಂಯ್ಚ್ ಕೊಸ್ಲೊನ್ ಪಡ್ತಾ. ಸೊನಿಯಾ ತಾಚೆಲಾಗಿಂ ಯೆವ್ನ್ ಜತನ್ ಘೆತಾ)
- ಸೊನಿಯಾ : ತುಮ್ಚೆಂ ಸಂಭಾಷಣ್ ಮ್ಹಾಕಾ ಕಿತೆಂಚ್ ಸಮ್ಜಾಲೆಂ ನಾ. ತರಿಕೀ ಮ್ಹಾಕಾ ಭೊಗ್ತಾ, ಹಾಕಾ ಸಗ್ಳ್ಯಾಕ್‌ಯಿ ಕಾರಣ್ ಹಾಂವ್ ಆನಿ ಹಾಂವ್ ಆಪ್ರಾಧಿ ಮ್ಹಳ್ಳೆಂ.
- ರೊಡಿಯೊನ್ : ನಾ. ತುಂ ನ್ಹಯ್ ಹಾಂವ್.
- ಸೊನಿಯಾ : ತುವೆಂ ತುಜ್ಯಾ ಭಯ್ಲಿಕ್ ಕಿತ್ಲೆಂ ದುಕಯ್ಲೆಂಯ್ ರೊಡಿಯೊನ್.
- ರೊಡಿಯೊನ್ : ಹಾಂವ್ ಜಾಣಾಂ! ಹಾಂವೆಂ ತಾಕಾ ಮೊಸ್ತು ದುಕಯ್ಲೆಂ ಮ್ಹಣ್ ಹಾಂವ್ ಜಾಣಾಂ ಸೊನಿಯಾ.
- ಸೊನಿಯಾ : ತುವೆಂ ಕಿತ್ಲೆಂ ದುಕಯ್ಲ್ಯಾರಿ, ತುಕಾ ತಾಚೊ ಮೋಗ್ ಆಸಾ ಮ್ಹಳ್ಳೆಂ ತುಜ್ಯಾನ್ ಲಿಪಂವ್ಕ್ ಜಾಯ್ನಾ ರೊಡಿಯೊನ್
- ರೊಡಿಯೊನ್ : ಮ್ಹಾಕಾ ತಾಚೊ ಖೊಬ್ ಮೋಗ್ ಆಸಾ. ಪೂಣ್ ಮ್ಹಜ್ಯಾ ಹಕೀಗತೆನ್ ತೊ ಹಾಂವೆಂ ಹೊಗ್ಡಾಯ್ಲಾ. ಆನಿ ಮ್ಹಾಕಾ ತುಂ ಸೊಡ್ಲ್ಯಾರ್ ಕೊಣೀ ನಾ ಸೊನಿಯಾ. ದೆಕುನ್ ಹಾಂವ್ ತುಜೆ ಸರ್ಶಿಂ ಆಯಿಲ್ಲೊಂ. ಆಮ್ಚೆರ್ ದೊಗಾಂಯ್ಚೆರ್ ಶಿರಾಪ್ ಭೆಜ್ಲಾ. ಆಮಿ ಖಂಯ್ ತರ್‌ಯಿ ದೆಸಾಂತರ್ ಯಾ, ದೆಸಾಂತಾರ್ ಯಾ.
- ಸೊನಿಯಾ : ವೆಚೆಂ ತರೀ ಖಂಯ್?
- ರೊಡಿಯೊನ್ : ತೆಂ ಮ್ಹಾಕಾ ಕಳಿತ್ ನಾ. ಪೂಣ್ ಆಮಿ ದೊಗಾಂಯ್ಚಿ ಎಕ್‌ಚ್ ಮಾರೊಗ್ ಧರಿಜೆ ಮ್ಹಣ್ ಮಾತ್ ಜಾಣಾಂ.
- ಸೊನಿಯಾ : ಹಾಂವ್ ಮ್ಹಜ್ಯಾ ಕುಟ್ಮಾಕ್ ಸಾಂಡುಂಕ್ ತಯಾರ್ ನಾ.

ಪಯ್ಲಿಂಚ್ಯಾಕೀ ಆತಾಂ, ತಾಂಕಾಂ ಮ್ಹಜಿ ಚಡ್ ಗರ್ಜ್ ಆಸಾ. ಆಜ್ ತುವೆಂ ಕುಮಕ್ ಕರ್ತಾ ಮ್ಹಣಾಸರ್, ತಾಂಚ್ಯಾ ದಿಸ್ವೊಡ್ಚ್ಯಾ ಗ್ರಾಸಾಚಿ ಜವಾಬ್ದಾರಿ ಹಾಂವೆಂ ಘೆತ್ಲಿ ಜರ್ ಹಾಂವ್ ಏಕ್ ಜೀವ್ ಮಾತ್ ಜಾಲ್ಲಿಂ ತರ್, ಸಂಸಾರಾಚ್ಯಾ ಖಿಂಚ್ಯಾ ಪೊಂತಾಕ್ಯು ತುಜೆ ಸಾಂಗಾತಾ ಯೆತಿಂ ಆಸ್ಲಿಂ.

- ರೊಡಿಯೊನ್ : ಪೂಣ್ ತಾಂಚ್ಯಾಕೀ ಚಡ್ ಮ್ಹಾಕಾ ತುಜೆ ಗರ್ಜ್ ಆಸಾ.
- ಸೊನಿಯಾ : ತುಂ ಕಿತೆಂ ಉಲಯ್ತಾಯ್ ಮ್ಹಳೆಂ ಮ್ಹಾಕಾ ಸಮಜ್ತಾನಾ ರೊಡಿಯೊನ್. ಪೂಣ್ ತುಂ ಭಿತರ್ಲ್ಯಾ ಭಿತರ್ ಕಷ್ಟತಾಯ್, ಅಂತಸ್ತರ್ನಾಂತ್ ಕಳ್ಳಲ್ತಾಯ್ ಮ್ಹಳೆಂ ಮಾತ್ ಹಾಂವ್ ಜಾಣಾಂ.
- ರಾ.ನಿ : ಕಿತ್ಯಾ ಉಭೆಂ ರಾವ್ಲಾಯ್, ಯೆ ಮ್ಹಜೆ ಸಾಂಗಾತಾ ಬಸ್. (ಸೊನಿಯಾ ಲಾಗಿಂ ಯೇವ್ನ್ ಬಸ್ತಾ)
- ರಾ.ನಿ : ತುಜೆ ಹಾತ್ ಕಿತ್ಲೆ ಬಾರಿಕ್ ಜಾಲ್ಯಾತ್, ಪಳೆ.
- ಸೊನಿಯಾ : ಹಾಂವ್ ಪಯ್ಲಿಂ ಧಾವ್ನ್ ತಶಿಂಚ್.
- ರೊಡಿಯೊನ್ : ತುಂ ತುಜ್ಯಾ ಘರಾ ಆಸ್ತಾನಾಯ್?
- ಸೊನಿಯಾ : ವ್ಹಯ್.
- ರೊಡಿಯೊನ್ : ಜಾಂವ್ಕ್ ಪುರೊ. ತುಜ್ಯಾ ಬಾಪಾಯ್ನ್ ಮ್ಹಾಕಾ ತುಜೆ ವಿಷ್ಯಾಂತ್ಲಿ ಸಗ್ಳಿ ಗಜಾಲ್ ಸಾಂಗ್ಲ್ಯಾ. ತುಂ... ಕಶೆಂ ಭಾಯ್ರ್ ವೆತಾಲೆಂಯ್ ತುಜೆ ವೇಂಗ್ ವಿಕಾಲ್ತೆಂಯ್ ಆನಿ ಕಶೆಂ ಪಯ್ಲಿ ಹಾಡ್ನ್ ಘರಾ ದಿತಾಲೆಂಯ್ ಆನಿ ಹಾಚೆ ಖಾತಿರ್ ಕಾತ್ರಿನಾ ಇವಾನೊವಾ, ತುಜಿ, ಸವತ್ ಆವಯ್ ಕಶೆಂ ತುಜೆಕಡೆ ಆಪ್ಣಾಕ್ ಭೊಗ್ಲಿ ಮ್ಹಣ್ ಪರಾತ್ಪಾಲಿ, ತೆಂ ಹಾಂವ್ ಜಾಣಾಂ ಸೊನಿಯಾ. ತಿ ತುಕಾ ಮಾರ್ತಾಲಿ ಮ್ಹಣ್ತಾಯಿ ತುಜ್ಯಾ ಬಾಪಾಯ್ನ್ ಮ್ಹಾಕಾ ಸಾಂಗ್ಲೆಂ.
- ಸೊನಿಯಾ : ಹೊ... ನಾ. ತಶೆಂ ಮ್ಹಣಾನಾಕಾ. ದಯಾಕರ್ನ್...
- ರೊಡಿಯೊನ್ : ತಶೆಂ ಜಾಲ್ಯಾರ್ ತುಜ್ಯಾ ಸವತ್ ಆವಯ್ಲೆ ತುಕಾ ಮೋಗ್ ಆಸಾಗಿ?
- ಸೊನಿಯಾ : ಖಂಡಿತ್, ಮ್ಹಾಕಾ ತಿಚೊ ಮೋಗ್ ಆಸಾ. ತಿಣೆಂ ಮ್ಹಾಕಾ ದುಕಯ್ಲೆಂಚ್ ಮ್ಹಣ್ ಚಿಂತ್ಯಾಂ, ಕಿತೆಂ ಜಾಲೆಂ? ತುಕಾ ತಿಚೆ ವಿಶಿಂ ಕಿತೆಂಚ್ ಕಳಿತ್ ನಾ. ತಿಚೆಂ ಜಿವಿತ್ ಏಕ್ ದುಕಾಚೆಂ ಕೋಂಡ್. ತಿಚ್ಯಾ ಜಿವಿತಾಂತ್ ತಿಕಾ ಮೆಳ್ಲೆ ಕಷ್ಟ್ ಮಾತ್. ತಿಚೆಂ ಮನ್ ಎಕಾ ಭುರ್ಗ್ಯಾ ಸಾರ್ಕೆ. ತಿ ಬರಿ ಮನಿಸ್.
- ರೊಡಿಯೊನ್ : ಆನಿ ಮುಕಾರ್ ತಿಚೆ ಪರಿಸ್ಥಿತಿ ಕಶಿ ರಾವಾತ್? ಎದೊಳ್ ಮ್ಹಣಾಸರ್, ತಿಂ ತುಜೆರ್ ಹೊಂದ್ಲೊನ್ ರಾವ್ತಾಲಿಂ ಆನಿ ಮುಕಾರ್.
- ಸೊನಿಯಾ : ಮ್ಹಾಕಾ ಕಳಿತ್ ನಾ. ಘರ್ಲಿ ಧನಿನ, ಭಾಡೆಂ ಫಾರಿಕ್ ಕರಿನಾತ್ಯಾಕ್ ಘರಾಂತ್ಲೆಂ ಭಾಯ್ರ್ ಫಾಲುಂಕ್ ಯೋಜನ್ ಕರ್ನ್ ಆಸಾ. ಕಾತ್ರಿನಾ ಮ್ಹಜಿ ಸವತ್ ಆವಯ್ತಾಯಿ ತ್ಯಾ ಘರಾಂತ್, ಆಪ್ಣಾಕ್ ಏಕ್ ಘಡಿಯಿ ರಾವೊಂಕ್ ನಾಕಾ ಮ್ಹಣುನ್ ಆಸಾ.
- ರೊಡಿಯೊನ್ : ತಿತ್ಲೆಂ ಧೈರ್ ಆಸಾಗಿ ತಿಕಾ. ತಶೆಂ ಮ್ಹಳ್ಯಾರ್ ತಿ, ತುಜೆರ್ ಆನಿಕೀ

- ಹೊಂದೊಡ್ಡನ್ ರಾವ್ತಾ ಮ್ಹಣ್ ಅರ್ಥ್‌ಗಿ?
- ಸೊನಿಯಾ : ದಯಾಕರ್ನ್ ತಶೆಂ ಉಲಯ್ನಾಕಾ. ಆಮಿ ಸಗ್ಳಿಂ ಏಕ್; ಆಮಿ ಏಕ್ ಕುಟಮ್. ಆಮ್ಕಾಂ ಎಕ್ವಟಾನ್, ಮೊಗಾನ್ ಜಿಯೆಂವ್ಕ್ ಜಾಯ್... ತುಂ ಹಾಸ್ತಾಯ್? ತುಕಾ ತಾಂಚಿ ಭಿರ್ಮತ್ ದಿಸಾನಾ? ತುವೆಂ ತುಜೆಕಡೆ ಆಸ್ಲೆಲಿ ಆಕ್ರೆಚಿ ರುವಿ ಸಯ್, ತಾಂಕಾಂ ದಿಲ್ಯಾಯ್ ಮ್ಹಣ್ ಹಾಂವ್ ತಾಂಕಾಂ ಕಶೆಂ ಸಾಂಗುಂ? ಹ್ಲಾಂ! ಥೊಡೆ ಪಾಪ್ಲಿಂ ಹಾಂವೆಂಯ್ ತಾಂಕಾಂ ದುಕಯ್ಲಾಂ. ಕರಿಣಾಯೆನ್ ಚಲಯ್ಲಾಂ ಮ್ಹಳ್ಳೆಂ ತುಕಾ ಉಗ್ಡಾಸ್ ಆಸುಂ.
- ರೊಡಿಯೊನ್ : ಕಿತೆಂ? ತುವೆಂ ತಾಂಕಾಂ ದುಕಯ್ಲಾಂಯ್‌ಗಿ?
- ಸೊನಿಯಾ : ಆದ್ಲ್ಯಾ ಹಫ್ತಾಂತ್, ಹಾಂವೆಂ ಥೊಡೆ ಸೊಭಿತ್, ತುವಾಲೆ ಲುವಿಜಾ ಬ್ರಾಗನ್ವಾ ಥಾವ್ನ್ ಮೊಲಾಕ್ ಘೆತ್‌ಲ್ಲೆ. ತೆ ಹಾಂವೆಂ ಮ್ಹಜ್ಯಾ ಸವತ್-ಆವಯ್ಕ್ ದಾಕಯ್ಲೆ. ತಿಣೆಂ ಮ್ಹಜೆಕಡೆ ಏಕ್ ತುವಾಲೊ ವಿಚಾರ್ಲೊ. ಪೂಣ್ ಹಾಂವೆಂ ತಿಕಾ ದೀಂವ್ಕ್ ನಾ.
- ರೊಡಿಯೊನ್ : ತುಕಾ ಲುವಿಜಾಚಿ ವಳಕ್ ಆಸ್ಲಿಗಿ?
- ಸೊನಿಯಾ : ಫ್ಲಯ್! ತುಕಾ ತಿಚಿ ವಳಕ್ ಆಸ್ಲಿಗಿ? (ಮೌನ್)
- ರೊಡಿಯೊನ್ : ಕಾತ್ರಿನಾಕ್ ಖೆವಾದ್ ಆಸಾ. ತಿ ವೆಗ್ಳಿಂಚ್ ಮೊರ್ದಲಿ.
- ಸೊನಿಯಾ : ಓ... ನಾ, ನಾ, ತಶೆಂ ಮ್ಹಣಾನಾಕಾ.
- ರೊಡಿಯೊನ್ : ತಿಣೆಂ ವಾಂಚ್ಚಾಕಿ ಮೊರ್ದೆಂ ಬರೆಂ.
- ಸೊನಿಯಾ : ನಾ ದಯಾಕರ್ನ್ ತಶೆಂ ಉಲಯ್ನಾಕಾ. ತಿಕಾ ಕಾಂಯ್ ಜಾಂವ್ಚೆಂ ನಾಕಾ.
- ರೊಡಿಯೊನ್ : ಆನಿ ತಿ ಮೊರಾತ್ ಜಾಲ್ಯಾರ್ ತಿಚ್ಯಾ ಭುರ್ಗ್ಯಾಂಕ್ ಕೋಣ್ ಪಳೆಯ್ತಾ? ತುಂ ಪಳೆಯ್ತಾಯ್? ತಾಂಕಾಂಯಿ ತುಜೆ ಸಾಂಗಾತಾ ವರ್ಮಾಯ್?
- ಸೊನಿಯಾ : ತೆಂ ಹಾಂವ್ ನೆಣಾಂ.
- ರೊಡಿಯೊನ್ : ತುಕಾ ಕಾತ್ರಿನ್ ಜೆವಂತ್ ಆಸ್ತಾನಾಚ್, ತುಕಾ, ತಾಂಕಾಂ ಕುಮಕ್ ಕರುಂಕ್ ಜಾಲ್ನಾಂ ಮ್ಹಣ್ ಚಿಂತ್ಯಾಂ. ತೆದಾಳಾ ತಿಚ್ಯಾ ಭುರ್ಗ್ಯಾಂಚಿ ಗತ್ ಕಿತೆಂ ಜಾಯ್?
- ಸೊನಿಯಾ : ತುವೆಂ ಅಶೆಂ ಉಲಂವ್ಚೆಂ ತರೀ ಕಶೆಂ ರೊಡಿಯೊನ್ ರೊಮನ್? ತುವೆಂ ಉಲಂವ್ಚೆ ಬರಿಂ ಕಾಂಯ್ ವಾಯ್ ಘಡ್ಲೆನಾ.
- ರೊಡಿಯೊನ್ : ತಶೆಂ ಮ್ಹಳ್ಯಾರ್ ತುವೆಂ ತಾಂಚಿ ವಯ್ರ್ ಇನ್ಸೂರೆನ್ಸ್ ಕರ್ನ್ ದವರ್ಲಾಂಯ್?
- ಸೊನಿಯಾ : ತಶೆಂ ಜಾಂವ್ಕ್, ಮ್ಹಜೊ ಸರ್ವೆಸ್ಪರ್ ದೇವ್ ಕೆದಿಂಚ್ ಸೊಡ್ಲೊನಾ.
- ರೊಡಿಯೊನ್ : ತುವೆಂ ಫುಡಾರಾಕ್ ಮ್ಹಣ್ ಕಿತೆಂ ತರೀ ಉರೊವ್ಣಿ ಕೆಲ್ಲಿ ಆಸಾ?
- ಸೊನಿಯಾ : ನಾ.
- ರೊಡಿಯೊನ್ : ಉರೊವ್ಣಿ ಕರುಂಕ್ ಪ್ರಯತ್ನ್ ತರೀ ಕೆಲಾಂಯ್?
- ಸೊನಿಯಾ : ಫ್ಲಯ್.

- ರೊಡಿಯೊನ್ : ಆನಿ ಪ್ರಯತ್ನ ಸುಫಲ್ ಜಾಂವ್ಕ್ ನಾ! (ಮೌನ್) ಹ್ಲಾಂ! ಕಶೆಂ ವಿಚಾರ್ಲೆಂ ಮ್ಹಳ್ಳೆಂ ಕಳ್ನಾಂ (ಮೌನ್)... ತುಕಾ ಸದಾಂಯ್ ಪಯ್ಲೆ ಮೆಳ್ನಾಂತ್?
- ಸೊನಿಯಾ : ನಾ.
- ರೊಡಿಯೊನ್ : ಆನಿ ತುಜ್ಯಾ ಭಯ್ಣಿಕ್ಯಾಯಿ ತಶೆಂಚ್ ಜಾತಲೆಂ.
- ಸೊನಿಯಾ : (ಬೊಬಾಟುನ್, ರಡೊನ್) ನಾ... ಮ್ಹಜ್ಯಾ ಭಯ್ಣಿಕ್ ತಶೆಂ ಜಾಂವ್ಕ್ ನಜೊ. ತೆಂ ಆನಿಕ್ಯಾಯಿ ಭುರ್ಗೊಂ. ದೇವ್ ತಸಲೆಂ ನಿರ್ಭಾಗ್ವಣ್, ತಾಚೆರ್ ಯೇಂವ್ಕ್ ಖಂಡಿತ್ ಸೊಡ್ಲೊ ನಾ.
- ರೊಡಿಯೊನ್ : ತುಜೆ ಭಯ್ಣಿಕ್ ಕಿಲ್ಲಿ ಪ್ರಾಯ್ ಜಾಲಿ? ಇಕ್ರಾ ವರಾಂ ನ್ಹಯ್? ಚಡಾವತ್ ತ್ಯಾ ಪ್ರಾಯೆರ್ಚ್, ತಾಂಚೆರ್ ಹೆಂ ನಿರ್ಭಾಗ್ವಣ್ ಯೆಂವ್ಚೆಂ, ಯಾ ಹರಾಂನಿ ಹಾಡ್ಲೆಂ.
- ಸೊನಿಯಾ : ಮ್ಹಜ್ಯಾ ಭಯ್ಣಿಚೆರ್ ತಸಲೆಂ ನಿರ್ಭಾಗ್ವಣ್ ಯೇಂವ್ಕ್ ದೇವ್ ಖಂಡಿತ್ ಸೊಡ್ಲೊನಾ, ದೇವ್ ತಾಕಾ ರಾಕ್ತಾಲೊ.
- ರೊಡಿಯೊನ್ : ಆನಿ ಜರ್ ದೇವ್ಚ್ ನಾ ಜಾಲ್ಯಾರ್.
- ಸೊನಿಯಾ : ತುಂ ಮ್ಹಾಕಾ ಕಿತ್ಯಾಕ್ ಅಶೆಂ, ಹಿಂಸಾ ದೀವ್ನ್ ಆಸಾಯ್?
- ರೊಡಿಯೊನ್ : ತುಜೆಂ ವ್ಹಡ್ಲೆಂ ಪಾತಕ್ ಖಂಚೆಂ ತುಕಾ ಕಳಿತ್ ಆಸಾಗಿ ಸೊನಿಯಾ?
- ಸೊನಿಯಾ : ವ್ಹಯ್ ಮ್ಹಾಕಾ ಕಳಿತ್ ಆಸಾ.
- ರೊಡಿಯೊನ್ : ತುಂ ಚಿಂತಾಯ್, ತುಜ್ಯಾ ಪಾಸ್ಕೆಂ ಸುಖ್ ಹೆರ್ ದಾದ್ಲ್ಯಾಂಕ್ ವಿಕ್ಲೆಂ ತುಜೆಂ ವ್ಹಡ್ಲೆಂ ಪಾತಕ್ ಮ್ಹಣುನ್. ತೆಂ ವ್ಹಡ್ಲೆಂ ಪಾತಕ್ ನ್ಹಯ್: ಪೂಣ್ ಕಾರಣ್ ನಾಸ್ತಾನಾ, ತುಜಿ ಜಿಣಿ ತುವೆಂ ಸತ್ಯಾನಾಸ್ ಕೆಲ್ಯಾಯ್ ನ್ಹಯ್‌ಗಿ? ತೆಂ ತುಜೆಂ ವ್ಹಡ್ಲೆಂ ಪಾತಕ್. ತುಜ್ಯಾಚ್ ಆವಯ್ಚ್ಯಾ ಗರ್ಭಾ ಥಾವ್ನ್ ಭುಂಯ್ ಪಡ್ಲೆಂ ತುಜೆಂತ್ ಮಾಸ್ ಆನಿ ರಗತ್ ನಂಯ್ ತರೀ ತುಜ್ಯಾ ಸವತ್ ಆವಯ್ಚೆ ಭುರ್ಗಾಂ ಖಾತಿರ್ ತುಜೊ ಜೀವ್ ಎಕಾ ವಾತಿಬರಿ ಖರ್ಗಿತಾಯ್ ಆನಿ ತುಜ್ಯೊ ಅತ್ಯಾಚೆಂ ನಿರಂತರ್ ಮಾಡ್ತಿಂಪಣ್ ಭೊಗ್ತಾಯ್ ನೈಂ‌ಗಿ? ತುಂ ಹೆಂ ಭುರ್ಲೆಂ ಕೋಂಡ್ ಕಾಂತಾಳ್ತಾಯ್ ಆನಿ ತಾಂತುಂಚ್ ಜಿಯೆತಾಯ್. ಹಾಂತುಂ ತುಕಾ ಕಾಂಯ್ ಪ್ರೇಜನ್ ನಾ. ಜಾತಾ ತಿತ್ಲೆ ವೆಗ್ಗಿಂ ಹಾಕಾ ಸಗ್ಳ್ಯಾಕ್ ತುವೆಂ ಖಾಡುಂ ಫಾಲ್ಚಿ ಗರ್ಜ್.
- ಸೊನಿಯಾ : ತುವೆಂ ಸಾಂಗ್ಲೆಂ ಸಾರ್ಕೆಂ. ಪೂಣ್ ತಾಂಚಿ ಗತ್ ಕಿಶೆಂ?
- ರೊಡಿಯೊನ್ : ತಾಂಚಿ ಗತ್? ಚಡ್ ಮ್ಹಳ್ಳಾರ್ ಕಿತೆಂ ಜಾಯ್? ತಿ ಕಿಶೆಂಯ್ ಜಾಂವ್. ಪೂಣ್ ಅಸಲ್ಯಾ ಏಕ್ ವಾಯ್ಬಾಚೊ ಆನಿ ಮುಕಾರ್ ತುವೆಂ ದ್ವೇಶ್ ಕರ್ತಾಲೆಂ ರಾವೊಂಕ್ ಜಾಯ್ನಾ.
- ಸೊನಿಯಾ : ತುವೆಂ ಸಾಂಗ್ಲಾಬರಿಂ ಹ್ಯಾ ಸಗ್ಳ್ಯಾಚೊ ಹಾಂವ್ ದ್ವೇಶ್ ಕರ್ತಾಂ. ಮ್ಹಾಕಾ ತಾಚೊ ವೊರೊಡ್ ಆಯ್ನಾ.
- ರೊಡಿಯೊನ್ : ತಶೆಂ ಜಾಲ್ಯಾರ್ ತಕ್ಲಿ ಪಿಶಿ ಜಾಲ್ಯಾಬರಿ ಕಿತ್ಯಾಕ್ ಉಲಯ್ತಾಯ್? ತುಂ ಕಿತೆಂ ಆಜ್ಯಾಪ್ ಜಾತಾ ಮ್ಹಣ್ ಚಿಂತಾಯ್‌ಗಿ? ತುಂ ಆಜ್ಯಾಪ್

- ಜಾಂವ್ಕ್ ಮಾಗ್ತಾಯ್‌ಗಿ?
- ಸೊನಿಯಾ : ಹರೈಕಾ ದಿಸಾ, ಹರೈಕ್ ಘಡೈ....
- ರೊಡಿಯೊನ್ : ತುಂ ದೆವಾಕಡೆ ಮೊಸ್ತು ಮಾಗ್ತಾಯ್, ನ್ಹಯ್?
- ಸೊನಿಯಾ : (ಪರ್ಜಳ್ಳಾ ದೊಳ್ಳಾಂನಿ) ದೆವಾವಿಣೆಂ ಮ್ಹಾಕಾ ಆಸಾ ದುಸ್ರೊ ಆಸ್ರೊ ತರೀ ಕಿತೆಂ?
- ರೊಡಿಯೊನ್ : ಹೊ ತಶೆಂಗಿ? ಆನಿ ಹ್ಯಾ ದೆವಾನ್ ತುಕಾ ಕಿತೆಂ ಬರೆಂ ಕೆಲಾಂ ಸಾಂಗ್?
- ಸೊನಿಯಾ : (ರಾಗಾನ್) ತೊಂಡ್ ಧಾಂಪ್. ತಸಲೆಂ ಸವಾಲ್ ವಿಚಾರ್ತಾಕಾ! ತಸಲೆಂ ಸವಾಲ್ ವಿಚಾರುಂಕ್ ತುಂ ಯೋಗ್ಯ್ ನ್ಹಯ್.
- ರೊಡಿಯೊನ್ : ಹೊ ತಶೆಂಗಿ?
- ಸೊನಿಯಾ : ದೇವ್ ಸಗ್ಳೆಂ ಬರೆಂ ಕರ್ತಾ.
- ರೊಡಿಯೊನ್ : ಹೆಂ ತುಜೆಂ ಚಿಂತಪ್. ಹಿ ತುಜಿ ವಾಟ್. ತುಕಾ ದೆವಾಚೊ ವೊರೊಸ್ ಲಾಗ್ಲಾ. ಸೊನಿಯಾ (ಸೊನಿಯಾ ರಡ್ತಾ). ಆತಾಂ ಚೀಂತ್ ಲುವಿಸ್ ತುಕಾ ಪೊಲಿಸಾಂ ಕರ್ನಾಂ ಕೈದ್ ಕರಯ್ನಾಂ ಮ್ಹಣ್ ಭೆಷ್ಣಾವ್ಣಿ ದಿವ್ನ್ ಗೆಲಾ. ಜರ್ತರ್ ತಾಚಿ ಭೆಷ್ಣಾವ್ಣಿ ತೊ ಜ್ಯಾರಿ ಕರಿತ್ ತರ್, ತುಜಿ ಗತ್ ಕಿತೆಂ ಜಾಯ್? ತಿಕ್ಕೆ ಚೀಂತ್ ಸೊನಿಯಾ. ಕಾತ್ರಿನ್ ಆನಿ ತಾಚಿಂ ಭುರ್ಗಿಂ ಭುಕೆನ್‌ಂಚ್ ಮೊರ್ಲಿಂ. ಆನಿ ತುಜಿ ಧಾಕ್ಟೆಂ ಭಯ್ಣ್ ತುಜಿ ದೇಖ್ ಘೆವ್ನ್ ಮಾರ್ಗಾ ದೆಗೆರ್, ಆಪ್ಲಿ ಕೂಡ್ ವಿಕ್ತಲೆಂ. ಜರ್ ತುಕಾ ಏಕ್ ವಿಂಚವ್ಣ್ ಕರುಂಕ್ ದಿಲಿಯ್ ತರ್, ತುಂ ಕೊಣೆಂ ನಾಸ್ ಜಾಯ್ ಮ್ಹಣ್ ಚಿಂತಾಯ್: ಲುವಿಸಾನ್ ವಾ ತುಜ್ಯಾ ಕಷ್ಟೊಂಚ್ಯಾ ಕುಟ್ಮಾನ್?
- ಸೊನಿಯಾ : ಘಡೊಂಕ್ ಅಸಾಧ್ಯ್ ಆಸ್ಲೆಂ ತುಂ ಮ್ಹಜೆಲಾಗಿಂ ಕಿತ್ಯಾಕ್ ವಿಚಾರ್ತಾಯ್?
- ರೊಡಿಯೊನ್ : ತಶೆಂ ಜಾಲ್ಯಾರ್ ಲುವಿಸಾನ್ ಉರೊನ್ ಅನ್ಯಾಯ್ ಕರ್ಲೊಂ ಬರೊಗಿ? ತುಕಾ ತಿಲ್ಲೆಂಯಿ ನಿರ್ಧಾರ್ ಕರುಂಕ್ ಜಾಯ್ನಾ? ಹಾಂವೆಂ ಚಿಂತ್ಲೆಂ, ತುಜೆಕಡೆ ಕಾಯ್ಲೊ ಮೊಡ್ಡಿ ಸಕತ್ ಆಸಾ ಮ್ಹಣುನ್. ತುವೆಂ ಏಕ್ ಜಿವಿತ್ ಸತ್ಯಾನಾಸ್ ಕೆಲಾಂಯ್. ಆನಿ ತೆಂ ತುಜೆಂಚ್. ಆನಿ ತೆಂ ಜಿವಿತ್ ತುವೆಂಚ್ ವಿಂಚ್ಲಾಂಯ್.
- ಸೊನಿಯಾ : ತುಂ ಪಿಸೊ. ಕೊಣೆಂ ಜಿಯೆಚಿ ಕೊಣೆಂ ಮರಾಚಿ ಮ್ಹಣ್ ನಿರ್ಧಾರ್ ಕರುಂಕ್ ಹಾಂವ್ ಕೋಣ್? ಮ್ಹಾಕಾ ದೆವಾಚಿ ಖುಶಿ ಕಳಿತ್ ನಾ ತಿತ್ತೆಂಚ್.
- ರೊಡಿಯೊನ್ : ಮರ್ಣಾಂತ್ ಆನಿ ಜಿವಿತಾಂತ್ ದೆವಾಚಿ ಖುಶಿ ಮಿಸ್ಕಾಲ್ಯಾ ಉಪ್ರಾಂತ್ ಕಿತೆಂಯ್ ಕರ್ಚ್ಯಾಬರಿಂ ನಾ.
- ಸೊನಿಯಾ : ಸಾಂಗ್ ರೊಡಿಯೊನ್ ತುಂ ಮ್ಹಾಕಾ ಭೆಷ್ಣೆಂಚ್ ಇಜಾ ದೀವ್ನ್ ಆಸಾಯ್‌ಗಿ ಕಿತೆಂ? ಮ್ಹಾಕಾ ಸಗ್ಳೆಂ ಸೊಡವ್ನ್ ಸಾಂಗ್. ತುಜ್ಯಾ ಹ್ಯಾ ಸಗ್ಳ್ಯಾ ಸಂಭಾಷಣಾಚೊ ಶೆವಟ್ ಕಿತೆಂ?

- ರೊಡಿಯೋನ್ : ಮ್ಹಜೊ ಉದ್ದೇಶ್ ಇತ್ಲೊಚ್: ತುವೆಂ ಜಿವಿತ್ ವಾಸ್ತವಿಕ್‌ಪಣೆಂ ಪಳೆಂವ್ಚ್ಯಾಬರಿಂ ಕರ್ಚೊ ಮ್ಹಜೊ ಉದ್ದೇಶ್ ತುವೆಂ: “ದೇವ್ ತಶೆಂ ಜಾಂವ್ಕ್ ಭಿಲ್ಕುಲ್ ಸೊಡ್ವೊನಾ ಮ್ಹಳ್ಯಾರ್ ಪಾವನಾ ಮ್ಹಳೆಂ ಸಮ್ಜೊಂಚ್ಯಾಬರಿಂ ಕರ್ಚೊ”.
- ಸೊನಿಯಾ : (ರಡೊನ್) ತಶೆಂ ಜಾಲ್ಯಾರ್ ಹಾಂವೆಂ ಕಿತೆಂ ಕರಿಜೆ ಮ್ಹಣ್ ತುಂಚ್ ಮ್ಹಾಕಾ ಸಾಂಗ್.
- ರೊಡಿಯೋನ್ : ಸಾಂಗ್ತಾಂ ಆಯ್ಕ್: ಮೊಡುಂಕ್ ಆಸ್‌ಲ್ಲೆಂ ಮೋಡ್. ಸೊಡುಂಕ್ ಆಸ್‌ಲ್ಲೆಂ ಸೊಡ್. ಜಿವಿತಾಚೊ ಶೆವಟ್ ಸುಟ್ಕಾ ಆನಿ ಸ್ವತಂತ್ರ, ಅಧಿಕಾರ್ ಸಗ್ಳ್ಯಾ ರಚ್ಣಿ ವಯ್ರ್, ಅಧಿಕಾರ್ ಸಗ್ಳ್ಯಾ ಮನ್ಶಾಕುಳ್ ಮ್ಹಳ್ಯಾ ಮುಯಾಂಚ್ಯಾ ರಾಶಿ ವಯ್ರ್, ಹೊ! ಹಾಂವೆಂ ಉಲವ್ನ್ ತರೀ ಕಿತೆಂ ಫಾಯ್ದೊ? ಹಾಂವೆಂ ಉಲವ್ನ್ ತುಕಾ ತರೀ ಕಿತ್ಯಾಕ್ ಇಜಾ ದೀಜೆ?
- ಸೊನಿಯಾ : ಅಯ್ಕೊ ರೊಡಿಯೋನ್, ತುಂ ಕಶೆಂ ಕಷ್ಟತಾಯ್ ಪಳೆ?
- ರೊಡಿಯೋನ್ : ಉವಿಜಾ ಬ್ರಾಗಾನ್ವಾಚಿಂ ಕೊಣೆಂ ಖುನಿ ಕೆಲ್ಲಿ ತುಕಾ ಕಳಿತ್ ಆಸಾ?
- ಸೊನಿಯಾ : ಆನಿ ಕೊಣೆಂ? ತ್ಯಾ ವಿದ್ಯಾರ್ಥಿನ್ ತಾಕಾ ಪೊಲಿಸಾಂನಿ ಕುಡಾಯ್ಲಾಂ.
- ರೊಡಿಯೋನ್ : ನಿಕ್ಲೆ ನಿರಾಪ್ರಾಧಿ. ನೀಜ್ ಖುನಿಗಾರ್ ಆನಿಕೀ ಉಗ್ತಾನ್ ಭೊಂವೊನ್ ಆಸಾ.
- ಸೊನಿಯಾ : ತೆಂ ತುಕಾ ಕಶೆಂ ಕಳಿತ್?
- ರೊಡಿಯೋನ್ : ಕಶೆಂ ಕಳಿತ್? ಅಂದಾಜ್ ಕರ್ ಪಳೆಯಾಂ.
- ಸೊನಿಯಾ : ಸಾಂಗ್ ಮ್ಹಾಕಾ, ತುವೆಂ ಅಶೆಂ ಮ್ಹಾಕಾ ಭೆಷ್ಟಾಂವ್ಚೆಂ ಕಿತ್ಯಾಕ್?
- ರೊಡಿಯೋನ್ : ತಾಚೆ ವಿಶಿಂ ಮ್ಹಾಕಾ ಕಳಿತ್ ಆಸಾಚೆ ತರ್, ಹಾಂವೆಂ ತಾಚೊ ಖಾಸ್ ಮಿತ್ರ್ ಆಸಾಚೆ. ನಿಕ್ಲೆ ಬಾರಾಂತ್ ಬಸುನ್ ಆಸ್ತಾನಾ, ತ್ಯಾ ಮ್ಹಾತಾರ್ಯಾ ಸ್ತ್ರೀಯೆಕ್ ಜಿವೆಶಿಂ ಮಾರ್ಚ್ಯಾವಿಶಿಂ ಉಲಯ್ಲೊ. ತೊ ತಶೆಂ ಉಲಯ್ತಾನಾ, ಹಾಂವ್ ಆನಿ ತುಜೊ ಬಾಪುಯ್, ತಾಚೆ ಸಾಂಗಾತಾ ಆಸ್‌ಲ್ಲಾಂವ್. ತಶೆಂ ಮ್ಹಳ್ಯಾರ್, ಥಂಯ್ ಆಸ್‌ಲ್ಲಾ ತೆಗಾಂ ಪಯ್ಲಿ ಕೊಣೆ ತರೀ ಎಕ್ಲಾನ್ ಖುನಿ ಕೆಲ್ಲಿ ಮ್ಹಣ್ ಜಾಲೆಂ. ಖುನಿಗಾರಾಕ್, ಮ್ಹಾತಾರಿ ಉವಿಜಾಚಿ ಮಾತ್ ಖುನಿ ಕರ್ಚೊ ಉದ್ದೇಶ್ ಆಸ್ಲೊ. ಎಲಿಜಾಚಿ ಖುನಿ ಕರ್ಚೊ ಉದ್ದೇಶ್ ನಾತ್ಲೊ. ಪೂಣ್ ತ್ಯಾ ಮ್ಹಾತಾರೆಚಿ ಖುನಿ ಜಾತಾನಾ ಎಲಿಜಾ ಮಧೆಂ ಆಯ್ಲಿ. ತಶೆಂ, ಎಲಿಜಾಚಿ ಖುನ್ ಪೂರ್ವ್ ಯೋಜಿತ್ ನ್ಹಯ್. ಉದ್ದೇಶ್‌ಪೂರ್ವ್‌ಕಯಿ ನ್ಹಯ್.
- ಸೊನಿಯಾ : (ಅಸಹಾಯಕಣಾನ್) ಮ್ಹಜೊ ಬಾಪುಯ್ ಖುನಿ ಕರ್ಚೊ ನ್ಹಯ್.
- ರೊಡಿಯೋನ್ : ತಶೆಂ ಜಾಲ್ಯಾರ್ ಖುನಿಗಾರ್ ಕೋಣ್ ಮ್ಹಣ್ ತುಕಾ ಅಂದಾಜ್ ಜಾಯ್ನಾಂಗೆ? ತಿಕ್ಲೆ ಸಮಾ ಪಳೆ. (ಸೊನಿಯಾ ಪಾಟಿಂ ಪಾಟಿಂ ವೆತಾ) ಆತಾಂ ಅಂದಾಜ್ ಜಾಲಿಗಿ?

- ಸೊನಿಯಾ : (ಬೊಬಾಟುನ್ ರಡೊನ್) ದೆವಾ ಮ್ಹಜ್ಯಾ! ಕಿತೆಂ ಕೆಲೆಂಯ್ ತುವೆಂ ರೊಡಿಯೊನ್ ತುವೆಂ ತುಕಾಚ್ ಕಿತೆಂ ಕೆಲೆಂಯ್ ರೊಡಿಯೊನ್? (ರೊಡಿಯೊಕ್ ಆರಾವ್ನ್ ಉಮೆ ದಿತಾ)
- ರೊಡಿಯೊನ್ : ತುಂ ಏಕ್ ವಿಚಿತ್ರ್ ಚೆಡುಂ, ತುಂ ಮ್ಹಾಕಾ ಕಿತ್ಯಾಕ್ ಆರಾವ್ನ್ ಧರ್ತಾಯ್? ಮ್ಹಾಕಾ ಕಿತ್ಯಾಕ್ ಉಮೊ ದಿತಾಯ್?
- ಸೊನಿಯಾ : ಕಿತ್ಯಾಕ್ ಮ್ಹಳ್ಯಾರ್ ಹ್ಯಾ ಸಗ್ಳ್ಯಾ ಸಂಸಾರಾಂತ್ ತುಜೆ ತಿತ್ಲೆ ದುಖೆಸ್ತ್ ಕೊಣಿ ನಾ. ತುಜೆ ತಿತ್ಲೊ ದೆದೆಸ್ಪೊರ್ ಕೊಣಿ ಆಸ್ಚೊ ನಾ.
- ರೊಡಿಯೊನ್ : ತಶೆಂ ಜಾಲ್ಯಾರ್, ತುಂ ಮ್ಹಾಕಾ ಸೊಡ್ನ್ ಕಿತ್ಯಾಕ್ ವಚನಾಯ್?
- ಸೊನಿಯಾ : ನಾ. ನಾ. ನಾ. ಅಸಲ್ಯಾ ಪರಿಸ್ಥಿತೆಂತ್ ತುಕಾ ಹಾಂವ್ ಭಿಲ್ಕುಲ್ ಸೊಡ್ನ್ ವೆಚೆನಾ. ತುಜ್ಯಾ ದುಖಾಂತ್ ಸಗ್ಳ್ಯಾನಿತ್ಲ್ಯಾನ್ ಹಾಂವ್ ತುಕಾ ಸಾಂಗಾತ್ ದಿತಲಿಂ. ತಿಹಾರಾಂತ್ ಜೈಲಾ ಪರ್ಯಾಂತ್.
- ರೊಡಿಯೊನ್ : ಜರ್ ಹಾಂವೆಂ ಜೈಲಾಕ್ ವೆಚೊ ನಿರ್ಧಾರ್ ಕೆಲ್ಯಾಂ ತರ್?
- ಸೊನಿಯಾ : ತುಜೆ ತಸಲ್ಯಾ ಮನ್ಶಾನ್ ತಶೆಂ ಕರ್ತಲೆಂ ರಾವೊಂಕ್ ಜಾತಾ? ಸಾಂಗ್ ರೊಡ್ಯಾ. ತುವೆಂ ಅಸಲೆಂ ಕಾಮ್ ಕಿತ್ಯಾಕ್ ಕೆಲೆಂಯ್? ಅಸಲೆ ಸಂಕಷ್ಟ್ ಕಿತ್ಯಾ ಹಾಡ್ನ್ ಕಾಣ್ಲೆಲೆಯ್?
- ರೊಡಿಯೊನ್ : ತೆಂ ಸಗ್ಳೆಂ ಸೊಡ್ನ್ ಸೊಡ್. ದಯಾಕರ್ನ್ ವಿಸರ್. ಇಲ್ಲೊ ವೇಳ್ ಮ್ಹಾಕಾ ಎಕ್ಲ್ಯಾಕ್ ಚ್ ಸೊಡ್.
- ಸೊನಿಯಾ : ತುಂ ತಿತ್ಲೊ ಖುನಿ ಕರ್ಚೆ ತಿತ್ಲೊ ಭುಕೆಲ್ಲೊಯ್ಗಿ ರೊಡ್ಯಾ? ಪಯ್ಲೆ ನಾಸ್ತಾನಾ ತಿತ್ಲೊ ದೆದೆಸ್ಪೊರ್ ಜಾಲ್ಲೊಯ್ಗಿ?
- ರೊಡಿಯೊನ್ : ಹಾಂವೆಂ ಪಯ್ಲಾಂ ಖಾತಿರ್, ಭುಕೆ ಖಾತಿರ್, ಖುನಿ ಕೆಲ್ಲಿ ನ್ಹಯ್. ದಯಾಕರ್ನ್ ತಸಲಿಂ ಸವಾಲಾಂ ವಿಚಾರ್ನ್ ಮ್ಹಾಕಾ ಹಿಂಸಿನಾಕಾ.
- ಸೊನಿಯಾ : ಆನಿ ತುವೆಂ ಆಜ್ ಸಕಾಳಿಂ ಮ್ಹಾಕಾ ದಿಲ್ಲೆ ಪಯ್ಲೆ ತೆ...?
- ರೊಡಿಯೊನ್ : ನಾ ನಾ. ತೆ ಚೊರ್ಲೆ ಪಯ್ಲೆ ನ್ಹಯ್. ಖುನಿ ಕರ್ನ್ ಲುಟ್ಲೆ ಪಯ್ಲೆ ನ್ಹಯ್. ತೆ ಮ್ಹಜೆಚ್. ತ್ಯಾ ಮ್ಹಾತಾರೆಚೆಂ ಕಿತೆಂ ಲುಟ್ಲೆಂ ಆಸಾ, ತೆಂ ಲಿಪವ್ನ್ ದವರ್ಲಾಂ. ಖಿರೆಂಚ್ ತಾಂತುನ್ ಪಯ್ಲೆ ಆಸಾತ್‌ಗಿ ಮ್ಹಳೆ ಖಬರ್ ಸಯ್ತ್ ಮ್ಹಾಕಾ ನಾ. ಮ್ಹಾಕಾ ತೆಂ ಪಳೆಂವ್ಚೆ ತಿತ್ಲೊ ವೇಳ್ ನಾತ್ಲೊ ಹಾಂವೆಂ ಮ್ಹಾತಾರೆಚೊ ಲುಟ್ಲೊ ಸರ್ವ್ ವಸ್ತು ಇಗರ್ಜಿಚ್ಯಾ ಸಿಮೆಸ್ತಿಂತ್ ಎಕಾ ಘೊಂಡಾರ್ ಧಾಂಪ್ಲ್ಯಾ ಸಡಿಳ್ ಶಿಳಾ ಪಂದಾ ಲಿಪಯ್ಲ್ಯಾತ್.
- ಸೊನಿಯಾ : ಚೊರ್ಲೆ ಖಿಂಚೊಯಿ ಮ್ಹಾಲ್ ತುವೆಂ ವಾಪಾರುಂಕ್ ನಾಯ್ ತರ್, ತುವೆಂ ಚೊರ್ಲೆಂಯ್ ತರೀ ಕಿತ್ಯಾಕ್?
- ರೊಡಿಯೊನ್ : ಕಳಿತ್ ನಾ. ಮ್ಹಾತಾರೆಚೆ ಪಯ್ಲೆ ಲುಟ್ಲೆಗಿ ಯಾ ಸೊಡ್ಲೆಗಿ ಮ್ಹಳೆವಿಶಿಂ ಹಾಂವೆಂ ದೃಢ್ ನಿರ್ಧಾರ್ ಕರುಂಕ್ ನಾತ್ಲೊ, ಜರ್ ತರ್ ಹಾಂವೆಂ ಭುಕೆ ಖಾತಿರ್ ಚೊರ್ಲೆಂ ತರ್, ಆತಾಂ ತರೀ ಹಾಂವ್ ಸಂತೊಸಾನ್ ಆಸ್ಚೊಂ. ನಾ ಹಾಂವೆಂ ಭುಕೆ ಖಾತಿರ್ ಚೊರುಂಕ್ ನಾ. ದೆಕುನ್ ಹಾಂವ್ ಭಿಂವ್ಕುರೊ ಆನಿ ಘೊಳ್ಕುರೊ. ಹೊ ಹಾಂವೆಂ

ತುಜೆಕಡೆ ಸಾಂಗುಂಕ್ ನಜೊ ಆಸ್ಲೆಂ. ತುಜೆಂ ಆನಿ ಮ್ಹಜೆಂ ಚಿಂತಪ್ ತಾಳ್ ಪಡನಾ.

ಸೊನಿಯಾ : ನಾ ಮ್ಹಜೆಕಡೆ ಸಾಂಗುಂಕ್ ನಜೊ ಆಸ್ಲೆಂ ಮ್ಹಣಾನಾಕಾ. ತುವೆಂ ಸಾಂಗ್ಲೆಂ ಬರೆಂ ಜಾಲೆಂ. ತುಂ ಸಾಂಗ್. ಹಾಂವ್ ಸಮ್ಜೊಂಕ್ ಪ್ರೇತನ್ ಕರ್ತಾಂ.

ರೊಡಿಯೊನ್ : ತುಂ ಸಮ್ಜೊಂಚೆಂ ಪ್ರೇತನ್ ಕರ್ತಾಯ್. ಜಾಯ್ತ್. ಅಳೆ ಗಜಾಲ್ ಅಶಿ: (ನೆಪೊಲಿಯನಾಚ್ಯಾ ಪಿಂತುರಾಕ್ ಬೋಟ್ ದಾಕವ್ನ್) ಜರ್ ನೆಪೊಲಿಯನ್ ರಾಯ್ ಮ್ಹಜ್ಯಾ ಜಾಗ್ಯಾರ್ ಆಸ್ಲೊ ತರ್ ಕಿತೆಂ ಕರ್ತೊ? ಹೆಂ ಸವಾಲ್ ಹಾಂವೆಂ ಮ್ಹಾಕಾಚ್ ವಿಚಾರ್ಲೆಂ. ತೊ ಜಿವೆಶಿಂ ಮಾರುಂಕ್ ನರ್ಗಾತೊ?

ಸೊನಿಯಾ : ತುವೆಂ ಸುತ್ತು ಕಾಡ್ತಾಶೆಂ ಶೀದಾ ಉಲಂವ್ಚೆಂ ಬರೆಂ.

ರೊಡಿಯೊನ್ : ಗಜಾಲ್ ಭಾರಿ ಸಾಧಿ. ಧಾ-ಬಾರಾಂ ವರಾಂ ಶಿಕೊನ್ ಮ್ಹಾಕಾ ಏಕ್ ಭಿಕೆಚ್ಯಾ ಸಾಂಬಾಳಾಚೆಂ ಶಿಕ್ಷಕಾಚೆಂ ಕಾಮ್ ಮೆಳ್ಳೆಂಚ್ ಮ್ಹಣ್ ಚಿಂತ್ಯಾಂ, ತೆದಾಳಾ ಮ್ಹಜಿ ಆವಯ್ ಘೊಳೊನ್ ಘೊಳೊನ್ ನಿತ್ರಾಣ್ ಜಾತೆಲಿ. ಆನಿ ಮ್ಹಜಿ ಭಯ್ಲ್ಯಾ, ತಾಚಿ ಗಜಾಲ್ ಆನಿಕೀ ಕಷ್ಟಾಂಚಿ ಜಾಂವ್ಕ್ ಆಸಾ ಆನಿ ತೆದಾಳಾ ಮ್ಹಜೆಂ ತರ್ನಾಟ್ಪಣ್ಣಿಯಿ ಕಾಬಾರ್ ಜಾತಾ. ತಾಚೆ ಉಪ್ರಾಂತ್ ಕಿತೆಂ? ಕಾಜಾರ್ ಜಾಂವ್ಚೆಂ ಭಿಕೆಪಾಸ್ತ್ ಜಾವ್ನ್ ಹಾತಾಂತ್ ಏಕ್ ಪಯ್ಲೊ ನಾಸ್ತಾಂ ಕಶೆಂ ಹ್ಯಾ ಸಂಸಾರಾಕ್ ಆಯಿಲ್ಲೆಂ ತಶೆಂ ಪಾಟಿಂ ವೆಚೆಂ. ಮ್ಹಾಕಾ ಕಿತೆಂ ತರೀ ನಿರ್ಣಾಯಕ್ ಕರ್ನಿ ಕರ್ಚಿ ಆಶಾ ಆಸ್ಲಿ. ಆನಿ ತಿ ಕರಿಜೆಚ್ ಆಸ್ಲಿ. ದೆಕುನ್ ಹಾಂವೆಂ ತ್ಯಾ ಪಿಟಾಪಿ ಮ್ಹಾತಾರೆಕ್, ಲುವಿಜಾ ಬ್ರಾಗ್ನಾನ್ ಜಿವೆಶಿಂ ಮಾರ್ಚೊ ನಿರ್ಧಾರ್ ಕೆಲೊ. ಭಾರಿ ಸಾಧೊ ವಿಷಯ್. ಹಾಂವೆಂ ಫಕತ್ ತ್ಯಾ ಭುರ್ಶ್ಯಾ ಉವೆಕ್ ಜಿವೆಶಿಂ ಮಾರ್ಲೆಂ. ಸೊನಿಯಾ, ತಿ ಭುರ್ಶಿ, ಕಾಸಾಕ್ ಪ್ರೇಜನ್ ನಾತ್ಲಿ. ರಗತ್ ಚಿಂವ್ಪಿ ಊವ್.

ಸೊನಿಯಾ : ಎಕಾ ಮನ್ಶಾಕ್ ತುಂ ಊವ್ ಮ್ಹಣ್ತಾಯ್?

ರೊಡಿಯೊನ್ : ನೈತಿಕ್ ದೃಷ್ಟೆನ್ ಪಳೆಯ್ಲ್ಯಾರ್ ಮಾತ್ ತಿ ಮನಿಸ್.

ಸೊನಿಯಾ : ಆನಿ ಎಲಿಜಾ ಬಾಗ್ನಾನ್?

ರೊಡಿಯೊನ್ : ಮ್ಹಾಕಾ ತಿಚಿವಿಶಿಂ ಚಿಂತುಂಕ್ ನಾಕಾ. ತೆಂ ಏಕ್ ಆಕಸ್ಮಿಕ್. It was an accident. ಹಾ! ತಶೆಂ ಜಾಂವ್ಕ್ ನಜೊ ಆಸ್ಲೆಂ. ಹಾಂವೆಂ ತಶೆಂ ಕರುಂಕ್ ನಜೊ ಆಸ್ಲೆಂ. ತಶೆಂ ಕರ್ತಾಶೆಂಚ್ ಹಾಂವ್ ಅಸಾಧಾರಣ್ ವ್ಯಕ್ತಿ ಜಾಯ್ಚೆ ಆಸ್ಲೆಂ. ದುಸ್ರೆ ಸಬಾರ್ ಅಸಾಧಾರಣ್ ವ್ಯಕ್ತಿ ಜಾಲ್ಯಾತ್. ರೋಜರ್ ತಶೆಂ ಹಾಂವೆಂಯಿ ಜಾಯ್ಚೆ ಆಸ್ಲೆಂ. ಪೂಣ್ ಹಾಂಗಾ ದಿಸಾಂಗ್ಲಾನ್ ಹ್ಯಾ ವೋಣದಿಕ್ ಪಳವ್ನ್ ಬಸುನ್ ಆಸಾಂ ಆನಿ ಹ್ಯಾ ವೆಳಾರ್ ಮ್ಹಾಕಾ ಕಳ್ಳಾಂ ಕೀ, ಕೊಣಾಚಿ ಮತ್ ಆನಿ ಸ್ಪಿರಿತ್ ಬಳಿಷ್ಟ್ ಆಸಾ, ತಸಲ್ಯಾಕ್ ಮಾತ್ ಲೊಕಾ

ವಯ್ರ್ ಅಧಿಕಾರ್ ಆಸ್ತಾ. ಕೋಣ್ ಲೊಕಾಚೊ, ಮನ್ಯಾಂಚೊ ಅಧಿಕ್ ದ್ವೇಶ್ ಕರ್ತಾ, ತೊ ಕಾನೂನ್ ರಚ್ತಲೊ ಆನಿ ಕಾನೂನ್ ದಿತಲೊ ಜಾತಾ. ಎದೊಳ್ ಘಡ್ಲೆಂಚ್ ತಶೆಂ ಆನಿ ಘಡ್ಣೆಯಿ ತಶೆಂ. ಹೆಂ ಪ್ರಕೃತೆಚೆಂ ನಿಯಮ್. ಕೋಣ್ ಹೆಂ ನಿಯಮ್ ಪಳೆಂವ್ಕ್ ಸಕನಾ, ತೊ ಬಹುಷಾ ಕುರ್ಡೊ ಜಾಯ್ತೆ. ವಿಶೇಸ್ ಕಿತೆಂಗೆ ಮ್ಹಳ್ಯಾರ್, ಹೆಂ ಕೊಣೆಂಯ್ ಪಳೆಂವ್ಕ್ ನಾ. ಕೊಣೆಂಚ್! ದೆಕುನ್ ಹಾಂವೆಂ ಹೆಂ ಕಾಮ್ ಕೆಲೆಂ. ಮ್ಹಾಕಾ ಧೈರಾದಿಕ್ ಮ್ಹಣ್ ಭೊಗುಂಕ್ ಜಾಯ್ ಆಸ್ಲೆಂ.

ಸೊನಿಯಾ : ಹೊ! ನಾ! ನಾ! ತುಂ ದೆವಾ ಥಾವ್ನ್ ಪಯ್ಸ್ ಗೆಲಾಯ್ ಆನಿ ದೆವಾನ್ ತುಜೆರ್ ಶಿರಾಂಟ್ ಮಾರ್ಲ್ಯಾ. ಆನಿ ತುಕಾ ಸೈತಾನಾಚೆ ತಾಬೆನ್ ಒಪ್ಪುನ್ ದಿಲಾ.

ರೊಡಿಯೊನ್ : (ಹಾಸೊನ್) ತುಕಾ ಹಾಂವೆಂ ಕೆಲೆಂ ಹೆಂ ಉಗ್ಡಾಪಣ್ ನೀಜ್ ಜಾವ್ನ್ ಸೈತಾನಾ ಥಾವ್ನ್ ಮ್ಹಣ್ ಚಿಂತಾಯ್?

ಸೊನಿಯಾ : (ರಾಗಾನ್) ದೇವ್‌ನಿಂದಾ ಉಲಯ್ತಾಕಾ. ತುಕಾ ಸಮ್ಜನಾ.

ರೊಡಿಯೊನ್ : ಜರ್ ಹಾಂವ್ ನೆಪೋಲಿಯನ್ ಜಾಲ್ಲ್ಯೊಂ ತರ್, ತಿ ಮ್ಹುತಾರಿ ಲುವಿಜಾ ಬ್ರಾಗಾನ್ಜಾ ಮನಿಸ್‌ಗೆ ಯಾ ಊವ್‌ಗೆ ಮ್ಹಳ್ಳೆಂ ಸವಾಲ್ ವಿಚಾರ್ಲಿ ಮ್ಹಾಕಾ ಗರ್ಜ್ ಪಡ್ತಿ? ತಶೆಂ ಮ್ಹಳ್ಯಾರ್ ಹಾಂವ್ ಆನಿಕೀ ತ್ಯಾ ಹಂತಾಕ್ ಪಾವೊಂಕ್ಪಾಂ ಮ್ಹಣ್ ಜಾಲೆಂ. ಮ್ಹಾಕಾ ಪಯ್ಜೆ ನಾಕಾ ಆಸ್ಲೆ ಮ್ಹಳ್ಳೆಂ ತುಕಾ ಕಳ್ಳಾಂ? ಹಾಂವ್ ಸಾಧಾರಣ್ ಜೀವಿ ನ್ಹಯ್. ಹಾಂವ್ ಜಿವೆಶಿಂ ಮಾರುಂಕ್ / ಖುನಿ ಕರುಂಕ್ ತಯಾರ್ ಆಸ್ಚಿ ಜಿವಿ ಮ್ಹಳ್ಳೆಂ ತುಕಾ ಸಮ್ಜನಾ? ನೆಪೋಲಿಯನಾನ್ ಕೆಲ್ಲ್ಯೊ ಖುನಿಯೊ ಕೆತ್ಲೊ? ತಾಕಾ ಕೊಣೆಂಯಿ ಶಿಕ್ವಾ ದಿಲಿ? ಜರ್ ಹಾಂವ್ ನೆಪೋಲಿಯನ್ ಬರಿ ಖುನಿ ಕರುಂಕ್ ಹಕ್ಕ್ ಆಸ್ಚಿ ಜೀವಿ ನ್ಹಯ್ ತರ್, ಹಾಂವ್ ಹೆರಾಂಚ್ಯಾಕ್‌ಯಿ, ಖಿಂಚ್ಯಾಯ್ ರಿತಿನ್ ಉಂಚ್ಲೊ ಜಾಯ್ನಾ. ತೆದಾಳಾ ಹಾಂವ್‌ಯಿ ಹೆರಾಂಬರಿಂ ಏಕ್ ಊವ್ ಮಾತ್.

ಸೊನಿಯಾ : (ಭಿಯಾನ್ - ಕಾಂತಾಳ್ಯಾನ್) ಕಿತೆಂ ತುಂ ಖುನಿ ಕರುಂಕ್ ಹಕ್ಕ್ ಆಸ್ಚಿ ಜಿವಿ? ತುಕಾ... ತುಕಾ ಖುನಿ ಕರುಂಕ್ ಹಕ್ಕ್ ಆಸಾ?

ರೊಡಿಯೊನ್ : ತೆಂ ವ್ಹಯ್ ತರ್ ವಳ್ಕುನ್ ಘೆ. ಆನಿ ತೆಂ ನ್ಹಯ್ ತರ್, ಹಾಂವ್‌ಯಿ ಹೆರಾಂಬರಿಂ ಏಕ್ ಊವ್. ಆನಿ ತೆಂ ಸಾರ್ಕೆಂ ಹಾಂವ್ ಆಜೂನ್ ಖುನಿ ಕರ್ಚಿ ಹಕ್ಕ್ ಆಸ್ಚಿ ಜಿವಿ ಜಾಂವ್ಕ್ ಪಾವೊಂಕ್ಪಾಂ. ಹಾಂವ್ ಏಕ್ ಊವ್ ಜಾವ್ನ್‌ಚ್ ಉರ್ಲಾಂ. ಆನಿ ತ್ಯಾ ಖಾತಿರ್ ಕೊಣೆಂಯ್ ಎಕ್ಲ್ಯಾನ್ ಹಾಂವೆಂ ಲುವಿಜಾ ಬ್ರಾಗಾನ್ಜಾಚೊ ಜೀವ್ ಪಾಲ್ವಯ್ಲಾಬರಿಂ ಮ್ಹಜೊ ಜೀವ್‌ಯಿ ಪಾಲ್ವೊಂವ್ಕ್ ಸಾಧ್ಯ್ ಆಸಾ.

ಸೊನಿಯಾ : ಆನಿ ತುವೆಂ ತಿಚಿ ಖುನಿ ಕೆಲಿಯಾ?

ರೊಡಿಯೊನ್ : ಹಾಂವೆಂ ತಿಚಿ ಖುನಿ ಕೆಲಿ ನ್ಹಯ್ ಮ್ಹಜಿಚ್. ತಿಚಿ ಖುನಿ ಕರ್ತಾ

ಮುಣಾಸರ್, ಹಾಂವ್ ಮಿಶಿಯೊ ಪುಟ್ಲೊ ದಾದ್ಲೊ. ಮುಣಾ ಕಾನೂನ್ ಮೊಡುಂಕ್ ಹಕ್ಕ್ ಆಸಾ, ನಿಯಮಾಂಚಿ ಮೀತ್ ಉತ್ತೊಂಕ್ ಹಕ್ಕ್ ಆಸಾ, ತರಿಕೀ ತಶೆಂ ಕರ್ನಾಶೆಂ ರಾಂವ್ಚೆಂ ತೆಂ ಮುಜ್ಯಾ ಸ್ವ-ಮಿಶೆನ್ ಮುಣ್ ಚಿಂತಾಲ್ಯೊ. ಮಿನಿ ಕರ್ತಾ ಮುಣಾಸರ್ ಹಾಂವೆಂ ವೈಚಾರಿಕತಾ ವಾಪರ್ಯೆತಿ ಆನಿ ಸಾಂಗ್ಕೆಂ: ಆಪುಣ್ ಕಾನೂನ್ ಪಾಳ್ವಿ ವಿಂಚವ್ಣ್ ಕರ್ತಾಂ ಮುಣುನ್.

- ಸೊನಿಯಾ : ತುಜೆ ಸ್ಥಿತಿ ಕಿತ್ತಿ ಭಿರಾಂಕುಳ್ ಆಸಾ ರೊಡಿಯೊನ್?
- ರೊಡಿಯೊನ್ : ಮುಣಾ ಥೊಡೊ ವೇಳ್ ಮುಜೆ ಇತ್ಯಾಕ್ಚ್ ಸೊಡ್ ಸೊನಿಯಾ ದಯಾ ಕರುನ್, ಮುಜೆ ಇತ್ಯಾಕ್ಚ್ ಸೊಡ್.
- ಸೊನಿಯಾ : ಅಯ್ಯೋ ತುಂ ಕಿತ್ತೊ ಕಷ್ಟತಾಯ್ ರೊಡಿಯೊನ್?
- ರೊಡಿಯೊನ್ : ಹಾಂವೆಂ ಕಿತೆಂ ಕರಿಜೆ ಸೊನಿಯಾ?
- ಸೊನಿಯಾ : ಕಿತೆಂ ಕರಿಜೆ? ಆತಾಂಚ್ ದೋನ್ ಮಾರೊಗ್ ಘಡ್ಲೊಂಚ್ಯಾ ಕಡೆ ವಚ್. ದಿಂಬೈರ್ ಪಡ್ ಆನಿ ತ್ಯಾ ಧುಳಿಚೊ ಉಮೊ ಘೆ. ಪಾತಕ್ ರಡ್. ದೆವಾಲಾಗಿಂ ಭೊಗ್ಗಣೆಂ ಮಾಗ್. ಆನಿ ದೇವ್ ತುಕಾ ನವೆಂ ಜಿವಿತ್ ದಿತಲೊ. ತುಂ ವೆಚೊನಾಯ್‌ಗಿ? ತುಂ ವೆಚೊನಾಯ್‌ಗಿ?
- ರೊಡಿಯೊನ್ : ತಶೆಂ ಮುಳ್ಕಾರ್ ಹಾಂವೆಂ ವಚುನ್ ಪೊಲಿಸಾಂಕ್ ಶರಣಾಗತ್ ಜಾಯ್ ಮುಣ್ತಾಯ್?
- ಸೊನಿಯಾ : ವ್ಹಯ್! ಪೊಲಿಸಾಂಕಡೆ ಶರಣಾಗತ್ ಜಾ. ಪಾತಕ್ ರಡ್. ಪಾತ್ಯಾ ಖಾತಿರ್ ಪ್ರಾಚಿತ್ ಕರ್. ಶಿಕ್ಷಾ ಭೊಗ್. ತೆಂ ತುವೆಂ ಕರಿಜೆಚ್.
- ರೊಡಿಯೊನ್ : ನಾ. ಹಾಂವ್ ಭಿಲ್ಕುಲ್ ಪೊಲಿಸಾಂಕ್ ಶರಣಾಗತ್ ಜಾಯ್ನಾ. ಸೊನಿಯಾ ಭುಗ್ಯಾಂಬರಿಂ ಉಲಯ್ನಾಕಾ. ಹಾಂವೆಂ ಕಿತ್ಯಾಕ್ ಅಧಿಕಾರಿಂ ಸರ್ಶಿಂ ವಚುನ್ ಶರಣಾಗತ್ ಜಾಯ್? ಅಧಿಕಾರಾರ್ ಆಸ್ಲೆಲ್ಯಾಂಕ್ ತಿಕ್ಕೆ ಪಳೆ. ತೆ ಮಿಲಿಯಾಗಟ್ಟೆ ಲೊಕಾಕ್ ಜಿವೆಶಿಂ ಮಾರ್ತಾತ್. ತಾಂಚಿ ಮಿನಿ ಕರ್ತಾತ್. ಆನಿ ತೊಚ್ ಶೆಗುಣ್ ಮುಣ್ ಲೆಕ್ತಾತ್. ಹಿಟ್ಟರಾನ್, ಸ್ವಾಲ್ನಿನಾನ್, ಲೆನಿನಾನ್, ಮುಸ್ಸೊಲಿನಿನ್, ಸದ್ವಾಂನಾನ್, ಇದಿ ಅಮಿನಾನ್, ಮಿಲಿಯಗಟ್ಟಾನ್ ಲೊಕಾಕ್ ಜಿವೆಶಿಂ ಮೊರ್ಲೆಂ. ತೆ ಫಟಿಂಗ್ ಆನಿ ಅನ್ನಾಡಿ ತರೀ, ಕಾನೂನ್ ತಾಂಕಾಂ ಶಿಕ್ಷಾ ದೀನಾ. ನೀತ್‌ಚ್ ಏಕ್ ಭ್ರಾಂತ್. ಮುಜೆ ನೀತ್ ಕರುಂಕ್ ತಾಂಕಾಂ ಹಕ್ಕ್ ನಾ.
- ಸೊನಿಯಾ : ತರ್, ತುಜೆ ಭಿತರ್ಲೆ ಆಟಿವಿಟೆ ಸೊಸುನ್ ಜಿಯೆಂವ್ಕಾಯಿ ತುಕಾ ಜಾಂವ್ಚೆಂ ನಾ.
- ರೊಡಿಯೊನ್ : ಭೊವ್‌ಶಾ ಹಾಂವೆಂ ಮುಜೆರ್‌ಚ್, ಇಲ್ಲ್ಯಾ ಆಮ್ನೊರಾನ್ ಪರ್ಮಾಣ್ ವಾಚ್ಲೆಂ. ಭೊವ್‌ಶಾ, ಹಾಂವ್ ಆನಿಕೀ 'ಆಸಾಧರಣ್ ಮನಿಸ್' ಊವ್ ನ್ಹಯ್.
- ಸೊನಿಯಾ : ಕೆದೊ, ವಾವಂವ್ಕ್ ತಾಂಕಾನಾತ್ಲೊ ಭಾರ್ ತುಂ ವಾವೊಯ್ತಾಯ್

- ಪಳೆ! ಆನಿ ತುಜೆಂ ಪಾತಕ್ ರಡ್‌ಲ್ನಾಯ್ ತರ್, ಸಗ್ಳ್ಯಾ ತುಜ್ಯಾ ಜಿವಿತಾಂತ್ ಹೊ ಭಾರ್ ತುವೆಂ ವಾವಯ್ಚೆ ಪಡ್ತಾ.
- ರೊಡಿಯೊನ್ : ತೆಂ ಮ್ಹಾಕಾ ಸವಯೆಚೆಂ ಜಾತೆಲೆಂ. ಕಶೆಂಯಿ ಪೊಲಿಸ್ ಮ್ಹಜ್ಯಾ ಪಾಟೆಕ್ ಪಡ್ಲ್ಯಾತ್.
- ಸೊನಿಯಾ : ಹೊ... ನಾ. (ರಡ್ತಾ)
- ರೊಡಿಯೊನ್ : ತುಂ ಕಿತ್ಯಾಕ್ ತಿಲ್ಲೆಂ ತಳ್ಳೆಲ್ಯಾಯ್? ಹಾಂವೆಂ ಯೆರಾವಾಡಾ ಜೈಲಾಕ್ ವಚಾಜೆ ಮ್ಹಣ್ ತುಜಿ ಖುಶಿ ನ್ಹಯ್, ತೆ ಮ್ಹಾಕಾ ವೆಗ್ಗಿಂಚ್ ಕೈದ್ ಕರ್ತಲೆ. ಪೂಣ್ ಹಾಂವೆಂ ಖುನಿ ಕೆಲ್ಯಾ ಮ್ಹಣ್ ರುಜು ಕರುಂಕ್ ತಾಂಚೆಕಡೆ ಪುರಾವೆ ನಾಂತ್. ಹಾಂವೆಂ ಥೊಡ್ಯಾ ತೆಂಪಾಕ್ ಜೈಲಾಂತ್ ರಾವಾಜೆ ಪಡಾತ್ ತಿಲ್ಲೆಂಚ್.
- ಸೊನಿಯಾ : ತುಜ್ಯಾ ಗಳ್ಯಾಂತ್ ಖುರಿಸ್ ಆಸಾ?
- ರೊಡಿಯೊನ್ : ನಾ.
- ಸೊನಿಯಾ : ಧರ್ ಮ್ಹಜೊ ಘೆ. ತೊ ಎಲಿಜಾ ಬ್ರಾಗಾನ್ಜಾಚೊ ಖುರಿಸ್. ತಿಣೆಂ ಆನಿ ಹಾಂವೆಂ ಅದ್ಲಿ-ಬದ್ಲಿ ಕೆಲ್ಲೊ. ಹಾಂವ್ ತುಜೆ ಸಾಂಗಾತಾ ಕಷ್ಟೊಂಕ್ ತಯಾರ್ ಆಸಾಂ.
- ರೊಡಿಯೊನ್ : ತೊ ಖುರಿಸ್ ಹೆವ್ಪಿನ್ ದಿ.
- ಸೊನಿಯಾ : ತುಂ ಯೆರವಾಡ್ ಜೈಲಾಕ್ ಗೆಲ್ಯಾರ್ ಹಾಂವ್ ತುಕಾ ಭೆಟೊಂಕ್ ಯೆತಾಂ.
- ರೊಡಿಯೊನ್ : ತುವೆಂ ಯೆನಾತ್ಲ್ಯಾರ್‌ಚ್ ಬರೆಂ.
- ಸೊನಿಯಾ : ಹಾಂವೆಂ ತುಕಾ ಪಳೆಂವ್ಕ್ ಯೆಂವ್ಚೆಂ ತುಕಾ ಮನ್ ನಾ?
- ರೊಡಿಯೊನ್ : ತಶೆಂ ಕಾಂಯ್ ನಾ ಸೊನಿಯಾ. ಆತಾಂ ದಯಾಕರ್ನ್ ತುಂ ವಚ್. ಥೊಡೊ ವೇಳ್ ಮ್ಹಾಕಾ ಎಕ್ಲ್ಯಾಕ್‌ಚ್ ಖಿರ್ಚುಂಕ್ ಜಾಯ್. ದಯಾಕರ್ನ್ ತುಂ ಫಾಲ್ಯಾಂ ಪರ್ತುನ್ ಯೆ. ಪೂಣ್ ಆತಾಂ ಮ್ಹಾಕಾ ಎಕ್ಲ್ಯಾಕ್‌ಚ್ ರಾವೊಂಕ್ ಸೊಡ್.
- ಸೊನಿಯಾ : ಜಾಯ್ತ್ ಹಾಂವ್ ಫಾಲ್ಯಾಂ ಯೆತಾಂ. (ಸೊನಿಯಾ ನಿರ್ಗಮನ್. ರೊಡಿಯೊನ್ ರೊಮನ್ ಆರಾಮ್ ಕದೆಲಾರ್ ಬಸುನ್ ವಯ್ರ್ ಪಳೆತಾ. ತವಳ್ ನೆಪೊಲಿಯನಾಚ್ಯಾ ಪಿಂತುರಾ ಬಗ್ಲೆನ್ ಆಸ್‌ಲೆ slides ಪ್ರದರ್ಶಿತ್ ಜಾತಾತ್.
1. ರಾಸ್ಕಲ್ ನಿಕೊಪಾನ್ ಅಂತ್ಯ್ ನಾತ್‌ಲ್ಲ್ಯಾ ನಿಸ್ಲಿಚೆರ್, ವಯ್ರ್-ಸಕಯ್ಲೆ ಭೊಂವ್ಚೆಂ
 2. ಉಗ್ತೆಂ ರಾಸ್ಕಲ್ ನಿಕೊಪಾಚೆಂ ಕೂಡ್
 3. ರಾಸ್ಕಲ್ ನಿಕೊಪಾನ್ ಕಿತೆಂಗಿ ಸೊಡ್ಚೆಂ
 4. ರಾಸ್ಕಲ್‌ನಿಕೊಪಾನ್ ಕದೆಲಾ ಪಾಟ್ಲೊನ್ ಲಿಪೊನ್ ರಾವ್‌ಲ್ಲ್ಯಾ ಮ್ಹಾತಾರ್ಯೆ ಸ್ತ್ರೀಯೆಕ್ ಪಳೆಂವ್ಚೆಂ
 5. ಕುರಾಡ್ ಘೆವ್ನ್ ತಿಕಾ ಜಿವೆಶಿಂ ಮಾರ್ಚೆಂ
 6. ಮ್ಹಾತಾರಿ ಸ್ತ್ರೀ ಪಾತ್ರಾಚಿ ಆಸ್‌ಲೆಪರಿಂ

7. ತಾಣೆಂ ಪರ್ತುನ್ ಕುಡಾರಿನ್ ಮಾರ್ಚೆಂ
8. ಕಿತೆಂಚ್ ಜಾಯ್ನಾ
9. ಮ್ಹಾತಾರೆನ್ ಹಾಸ್ಚೆಂ
10. ಮ್ಹಾತಾರೆನ್ ದೊಳೆ ವಾಟಾರುನ್ ಪಳೆಂವ್ಚೆಂ
11. ಮ್ಹಾತಾರ್ಯಾ ಸ್ತ್ರಿಯೆಚಿಂ ಜಾಯ್ತಿಂ ಪಿಂತುರಾಂ.

(ಬಾಗಿಲ್ ಉಗ್ತೆಂ ಜಾತಾ. ಏಕ್ ವ್ಯಕ್ತಿ ಪ್ರವೇಶ್ ಜಾತಾ. ಆನಿ ರೊಡಿಯೊನಾಕ್ ಪಳೆವ್ನ್ಚೆ ಆಸಾ. ರೊಡಿಯೊನಾಕ್ ತಾಚಿ ಹಾಜಿಚಿ ಪ್ರಜ್ಞಾ ಆಸಾ)

ರೊಡಿಯೊನ್ : ತುಕಾ ಬಾಗ್ಲಾಕ್ ಲೊಕೆ ಮಾರ್ನ್ ಭಿತರ್ ಯೇಜೆ ಮ್ಹಳೆಂ ಕಳಿತ್ ನಾ?

ವ್ಯಕ್ತಿ : ತುಕಾ ನೀದ್ ಪಡೊಂಕ್ ನಾ ಮ್ಹಣ್ ಮ್ಹಾಕಾ ಕಳಿತ್ ಆಸ್ಲೆಂ.

ರೊಡಿಯೊನ್ : ಬರೆಂ! ಕೋಣ್ ತುಂ? ತುಕಾ ಕಿತೆಂ ಜಾಯ್?

ವ್ಯಕ್ತಿ : ಹಾಂವ್ ತುಜೊ ಸೆಜಾರಿ. ಕಾಲ್ಚೆ ಹಾಂಗಾ ಆಯ್ಲೆಂ.

ರೊಡಿಯೊನ್ : ಜಾಯ್ತ್ ಬರೆಂ... ಎದೊಳ್ ಮ್ಹಣಾಸರ್, ಕಿತೆಂ ಹೆವ್ನಿನ್ ಆಯ್ಲೆಯ್ ಮ್ಹಣ್ ಸಾಂಗುಂಕ್ ನಾಯ್?

ವ್ಯಕ್ತಿ : ಯೇಂವ್ಕ್ ಕಾರಣ್ ಕಾಂಯ್ ವಿಶೇಸ್ ನಾ. ಸೆಜಾರಿ ನ್ಹಯ್ಗೆ? ವಳಕ್ ಕರ್ಯಾಂ ಮ್ಹಣ್ ಆಯ್ಲೆಂ. ಹಾಂವ್ ಸಿಲ್ವೆಸ್ಪರ್ ಐವನ್ ಕುವೆಲ್ಲೊ ಮ್ಹಣ್.

ರೊಡಿಯೊನ್ : ಹಾಂವ್ ಆನಿಕೇ ಸಪ್ಲೆವ್ನ್ ಆಸಾಂಗಿ ಕಿತೆಂ? ಧೂ! ತುಂ ಸಿಲ್ವೆಸ್ಪರ್ ಕುವೆಲ್ಲೊ ಜಾಂವ್ಕ್ ಖಂಡಿತ್ ಸಾಧ್ಯ್ ನಾ.

ಸಿಲ್ವೆಸ್ಪರ್ : ಹಾಂವ್ ಸಿಲ್ವೆಸ್ಪರ್ ಕುವೆಲ್ಲೊ ಮ್ಹಣ್ ತುಕಾ ಭಾಸ್ ದೀವ್ನ್ ಸಾಂಗ್ತಾಂ. ಹಾಂವ್ ದೋನ್ ಕಾರಣಾಂ ಖಾತಿರ್ ತುಜೆ ಸರ್ಶಿಂ ಆಯ್ಲೆಂ. ಪಯ್ಲೆಂ ತುಂ ಕಸೊ ಆಸಾಯ್ ಮ್ಹಣ್ ತುಜೊ ವಿಚಾರ್ ಕರುಂಕ್ ಆನಿ ದುಸ್ರೆಂ, ತುಜೆ ಭಯ್ಣಿವಿಶಿಂ ಖಬರ್ ಕಾಡುಂಕ್. ಆನಿ ತುಂ ಮ್ಹಾಕಾ ಕುಮಕ್ ಕರ್ತಲೊಯ್ ಮ್ಹಳೆಳ್ಳಿ ಭರ್ವಸೊ ಮ್ಹಾಕಾ ಆಸಾ.

ರೊಡಿಯೊನ್ : ಭೊವ್ಶಾ ಹಾಂವ್ ತುಜೊ ಭರ್ವಸೊ ಜ್ಯಾರಿ ಕರುಂಕ್ ಸಕ್ಲೊನಾ.

ಸಿಲ್ವೆಸ್ಪರ್ : ನಿತಿ ಪ್ರಕಾರ್, ಹಾಂವೆಂ ತುಜೆಕಡೆ ಮಾಗ್ಲೊ ಉಪ್ಕಾರ್, ತುವೆಂ ಮ್ಹಾಕಾ ಕರಿಚೆ ಮ್ಹಣ್ ನಾ. ಪೂಣ್ ಹಾಂವೆಂ ವಿಚಾರ್ಲಲ್ಯಾಂತ್ ಕಾಂಯ್ ಅನಯ್ಕಿಕ್ ವಾ ಆಕ್ಲೆಪಾಚೆಂ ಆಸಾ? ಹಾಂವೆಂ ತಾಚೆಕಡೆ ಲಗ್ನ್ ಜಾಂವ್ಕ್ ಸಯ್ಕೆಚೊ ಪ್ರಸ್ತಾವ್ ಉಚಾರ್ಲೊ. ಮ್ಹಜಿ ಬಾಯ್ಲೆ ಜೀವ್ ಆಸ್ತಾನಾ ಹಾಂವೆಂ ಕಿತೆಂ ಸಕ್ಡೆ ಕರ್ಯೆಂ ತೆಂ ಸಕ್ಡೆ ತಾಕಾ ಹಾಂವೆಂ ಕೆಲಾಂ. ತಾಚ್ಯಾ ಮೊಗಾರ್ ಪಡ್ಲೆಲ್ಯೆ ಚುಕಿ ಶಿವಾಯ್ ದುಸ್ರಿ ಚೂಕ್ ಹಾಂವೆಂ ಕೆಲ್ಯಾ? ಮ್ಹಜಿಂ ಕಾಜಾರ್ ಜಾತಾನಾ, ತುಜಿ ಭಯ್ಣಿ ನೆಣ್ಣೆಂ ಚೆಡುಂ. ಮ್ಹಾಕಾ ತಾಚಿ ವಳಕ್ ಸಯ್ತ್ ನಾತ್ಲಿ. ತೆಂ ಆಸುಂ ಬಗ್ಲೆನ್; ಸಾಂಗ್ ಮ್ಹಾಕಾ ಹಾಂವ್ ಗುನ್ಯಾಂವ್ ನಾಸ್ತಾನಾ ಶಿಕ್ಲೆಕ್ ವಳಗ್ ಜಾಲ್ಲಿ ಬಲಿ ಯಾ ರಗತ್

ಚಿಂವ್ವೊ ರಾಕ್ಯೊಸ್?

ರೊಡಿಯೊನ್ : ತುಂ ರಾಕ್ಯೊಸ್ ಯಾ ರಾಕ್ಯಾನ್ ಗ್ರಾಸುಂಚಿ ಬಲಿ ಮ್ಹಳ್ಳೊ ವಿಷಯ್ ನ್ಹಯ್. ವಿಷಯ್, ಆಮಿ ತುಕಾ ಕಾಂಟಾಳ್ತಾಂವ್ ಮ್ಹಳ್ಳೊ ದೆಕುನ್ ದಯಾಕರ್ನ್ ಆಮ್ಚೆ ಖಬ್ರೆಕ್ ಯೇನಾಕಾ.

ಸಿಲ್ವೆಸ್ಟರ್ : ತುಜ್ಯಾ ಖಬ್ರೆಕ್ ಯೆಂವ್ಚ್ಯಾಂತ್ ಮ್ಹಜಿ ಕಿತೆಂಯ್ ಚೂಕ್ ಆಸಾ? ಮ್ಹಜ್ಯಾ ನಾವಾಕ್ ಕಳಂಕ್ ಹಾಡ್ಚೆ ತಸಲೆಂ ಕಿತೆಂಯ್ ಹಾಂವೆಂ ಕೆಲಾಂ? ಮ್ಹಜ್ಯೆ ಬಾಯ್ಲೆನ್...

ರೊಡಿಯೊನ್ : ತುಜ್ಯೆ ಬಾಯ್ಲೆನ್ ಜಿವ್ಪಾತ್ ಕೆಲ್ಲೊ ನ್ಹಯ್, ತುವೆಂ ತಿಚಿ ಖುನಿ ಕರಯ್ಲಿಯ್ ಮ್ಹಣ್ ಎದೊಳ್‌ಚ್ ಗುಸುಗುಸು ಖಬರ್ ಜಾಲ್ಯಾ.

ಸಿಲ್ವೆಸ್ಟರ್ : ಗುಸು ಗುಸು ಖಬರ್ ಸಕ್ಕಡ್ ಸತ್ ಜಾಯ್ತೆ ಮ್ಹಣ್ ನಾ. ತುವೆಂ ಆಯ್ಕಲೆಂ ಸತ್ ಜಾಂವ್ಕ್ ಸಾಧ್ಯ್ ನಾ ಮ್ಹಳ್ಳೆಂ ತುಕಾಯಿ ಕಳಿತ್ ಆಸುಂಕ್ ಪುರೊ. ಲೋಕ್ ಉಲಂವ್ಚೊ ಕಿತೆಂಯ್ ಉಲೊಂವ್ಚಿ, ಮ್ಹಜಿಂ ಅಂತಸ್ಕರ್ನ್ ಮ್ಹಾಕಾ ಆಪಾದಿ ಕರಿನಾ. ಪೊಲಿಸಾಂನಿಯಿ ಕೇಸ್ close ಕೆಲ್ಯಾ ಆತಾಂ ಧೊಸ್ಚೊ ಚಿಂತಿಚೆ ಜಾಲ್ಲೊ ವಿಷಯ್ ಹ್ಯಾ ಘಡಿತಾ ಪಾಟ್ಲ್ಯಾ ನೈತಿಕತೆಚೊ.

ರೊಡಿಯೊನ್ : ತುಂ ನೈತಿಕತೆಕ್ ತಿತ್ಲೆಂ ಮಹತ್ವ್ ದಿತಾಯ್?

ಸಿಲ್ವೆಸ್ಟರ್ : ಹಾಂವೆಂ ತಿಕಾ ಮ್ಹಜ್ಯಾ ಬಾಯ್ಲೆಕ್ ದೋನ್ ಮಾರ್ ಮಾತ್ ಮಾರ್ಲೆ. ಆನಿ ತಿಕಾ ಖುಶಿ ಜಾಲ್ಲಿ. ತುಜ್ಯಾ ಭಯ್ಣಿ ವಿಷ್ಯಾಂತ್ಲಿ ಖಬರ್ ಸಗ್ಳ್ಯಾನ್ಶಾನ್ ಫಾಯ್ಸ್ ಜಾಲ್ಲಿ. ಆನಿ ಮುಕಾರ್ ತುಜೆ ಭಯ್ಣಿ ವಿಷ್ಯಾಂತ್ ಉಲಂವ್ಚೆ ಕೋಣೀ ನಾಂತ್ ಮ್ಹಳ್ಳ್ಯಾ ಸಂದರ್ಬಾರ್, ಮ್ಹಜೆ ದೋನ್ ಮಾರ್, ಮ್ಹಜ್ಯೆ ಬಾಯ್ಲೆಕ್ ಪಡ್ಲೆ ಆನಿ ತಾಕಾ ತಿಚಿ ಪಯ್ಲಿ ಪ್ರತಿಕ್ರಿಯಾ: ತಿಣೆಂ ಏಕ್ ಘಡಿ ಅಮಾನತ್ ಕೆಲಿ.

ರೊಡಿಯೊನ್ : ತುಮಿ ಕೆದಾಳಾಯಿ ಝಗಡ್ಡಲ್ಯಾತ್‌ಗಿ?

ಸಿಲ್ವೆಸ್ಟರ್ : ನಾ. ಆಮ್ಚೆಂ ಜಿವಿತ್ ಬರ್ಯಾ ಥರಾನ್ ಚಲ್ತಲೆಂ. ಪಾಟ್ಲ್ಯಾ ಸಾತ್ ವರಾಂನಿ ಆಮಿ ಝಗಡ್ಡಲೆಂ ಫಕತ್ ದೋನ್ ಪಾಪ್ಪಿಂ ಮಾತ್ ತ್ಯಾ ಮಟ್ವಾಕ್ ಮ್ಹಾಕಾ ಸೊಸುನ್ ವರ್ಚಿ ಜಾಯ್ತಿ ಸಕತ್ ಆಸಾ.

ರೊಡಿಯೊನ್ : ತುಕಾ ಸೊಸುನ್ ವರ್ಚಿ ಸಕತ್ ಆಸಾ?

ಸಿಲ್ವೆಸ್ಟರ್ : ವ್ಹಯ್! ತಶೆಂ ಮ್ಹಳ್ಳ್ಯಾರ್ ತುಜ್ಯಾ ಹಂಕಾರಿ ಉಲೊಣ್ಯಾ ವರ್ವಿಂ ಮ್ಹಾಕಾ ಬೆಜಾರ್ ಜಾಯ್ನಾ. ಹಾಂವೆಂ ಮನ್ ಕೆಲ್ಯಾರ್ ಮ್ಹಾಕಾ ತುಕಾ ಚಿಂಚುನ್ ಸೊಡ್ಯೆತ್. ಪೂಣ್ ಹಾಂವ್ ತಿ ವಿಂಚವ್ಣೆ ಕರ್ಪಾಂ. ತುಜೆರ್ ಹಗಂ ತಿರಿಲ್ಯಾರ್ ಮ್ಹಾಕಾ ಕಾಂಯ್ ಬರೆಂಪಣ್ ಜಾತಾ? ಹಾಂವೆಂ ಎಕಾ ನರ್ ಮನ್ಯಾಕಡೆ ಉಲಯ್ನಾಸ್ತಾನಾ ಸಬಾರ್ ದೀಸ್ ಜಾಲೆ. ತುಂ ಉಲಂವ್ಕ್ ಮೆಳ್ಳೊಯ್; ಸಂತೊಸ್ ಜಾಲೊ. ಹಾಂವ್, ತುವೆಂ ಚಿಂತ್ಲೆ ಸತಲೊ ಬೊಲ್ಚೊ ನ್ಹಯ್.

ರೊಡಿಯೊನ್ : ತುಂ ಬರ್ಯಾ ಕುಟ್ಮಾಂತ್ ವಾಡ್ಲೊ ಮನಿಸ್ ಮ್ಹಣ್ ವಳ್ಕುಂಕ್ ಮ್ಹಾಕಾ ಥೊಡೆ ಕಷ್ಟ್ ಭೊಗ್ತಾತ್. ತುಜೆ ದಾಳ್ ಶಿಂಚವ್ಚ್ಯಾ ಖಾತಿರ್,

- ಮುಜಿಂ ಕುಂಡ್ಲೆಂ ವಾಪಾರುಂಕ್ ಕಾಂಯ್ ಶೆಳಿಯೆಚೊ ವೇಸ್ ಪಾಂಗರ್ತಾಯ್‌ಗಿ ಮ್ಹಳ್ಳೊ ಮ್ಹಾಕಾ ದುಬಾವ್.
- ಸಿಲ್ವೆಸ್ಟರ್ : ಮ್ಹಜ್ಯಾ ವ್ಯಕ್ತಿತ್ವಾ ವಿಶಿಂ ಕೊಣೆಂಯ್ ದಿಂವ್ಚ್ಯಾ ಖಿಂಚ್ಯಾಯ್ ಅಭಿಪ್ರಾಯೆ ವಿಶಿಂ ಮ್ಹಾಕಾ ಆಸಕ್ತ ನಾ. ದೆಕುನ್ ಹಾಂವೆಂ ಥೊಡೆ ಪಾವ್ಪಿ ನಾಡಿಪಣಾನ್ / ಅನ್ನಾಡಿಪಣಾನ್ ಜಿಯೆಲ್ಲ್ಯಾಂತ್ ಕಿತೆಂ ಚೊಕ್? ಜರ್ ಸಲೀಸಾಯೆನ್ ತುಕಾ ನಾಡಿಪಣಾನ್ ಪಾಂಗ್ರುಂಕ್ ಜಾತಾ, ತರ್ ತುಜ್ಯಾ ಹವ್ಯಾಕ್ ತೆಂ ಒಪ್ತಾ. ತರ್, ತೆಂ ನ್ಹೆಸ್ಚ್ಯಾಂತ್ ಚೊಕ್ ಕಿತೆಂ ಆಸಾ?
- ರೊಡಿಯೊನ್ : ಹಾಂವೆಂ ಆಯ್ಕಲೆಂ ತುಂ ಜುಗಾರಿ ಖೆಳ್ತಾಲೊಯ್ ಮ್ಹಣ್.
- ಸಿಲ್ವೆಸ್ಟರ್ : ನಾ ಸಾಯ್ಬಾ. ಜುಗಾರೆಚಿಂ ಪಾನಾ ಕಾಲವ್ನ್ ದಿತಾಲೊ ಮಾತ್ ಆನಿ ತ್ಯಾಚ್ ಸಂದರ್ಭಾರ್ ಮ್ಹಾಕಾ ಮ್ಹಜ್ಯಾ ಬಾಯ್ಲೆಚಿ ವಳಕ್ ಜಾಲ್ಲಿ. ಮ್ಹಜಿಂ ಆಸ್‌ಲ್ಲೆಂ ಸಗ್ಳೆಂ ರೀಣ್ ತಿಣೆಂ ಫಾರಿಕ್ ಕೆಲೆಂ. ಹಾಂವೆಂ ತಿಕಾ ತೀನ್ ಲಾಖ್ ರುಪಯ್ ಫಾರಿಕ್ ಕರುಂಕ್ ಆಸಾತ್ ಮ್ಹಣ್ ಖರಾರ್ ಪತ್ ಬರವ್ನ್ ಕಾಣ್ಲೆಲೆಂ. ಆನಿ ತಾಚೆ ಉಪ್ರಾಂತ್ ಮ್ಹಜೆಕಡೆ ಕಾಜಾರಾಚೊ ಪ್ರಸ್ತಾವ್ ಉಚಾರ್ಲೊ. ಸಂಸಾರಾಂತ್ ಸಕ್ಡೆಡ್ ಬಾಯ್ಲೊ ಮ್ಹಜ್ಯಾ ಬಾಯ್ಲೆಬರಿಂ ಆಸ್‌ಲ್ಲೊ ತರ್, ಸಂಸಾರಾಂತ್ ಕಿತೆಂಚ್ ಅರ್ಥ್ ನಾತ್ಲೆಂ ಪಿಶೆಂಪಣ್ ಆಸ್ತೆನಾ. ತಾಕಾ ಮ್ಹಜೆರ್ ಎಕ್ದಮ್ ಪಾತ್ಯೆಣಿ ಆಸ್ಲಿ. (ಹಾಸ್ತಾ)
- ರೊಡಿಯೊನ್ : ತುಕಾ ತಿಚೊ ಮೊಸ್ತು ಉಗ್ಡಾಸ್ ಯೆತಾ ಆಸ್ತಲೊ.
- ಸಿಲ್ವೆಸ್ಟರ್ : ಖಂಡಿತ್. ತಿ ಏಕ್ ಉತ್ತಿಮ್ ಸ್ತ್ರೀ. ಪೂಣ್ ಹಾಂವ್ ಎಕ್ನುರೊ ನ್ಹಯ್! ತುಂ ಮೆಲ್ಲಿಂ ಆಸಾ ಮ್ಹಣ್ ಪಾತ್ಯೆತಾಯ್?
- ರೊಡಿಯೊನ್ : ಕಸಲ್ಯಾ ಥರಾಚಿಂ ಮೆಲ್ಲಿಂ?
- ಸಿಲ್ವೆಸ್ಟರ್ : ಮೆಲ್ಲ್ಯಾಂತ್ ಥರ್ ಆಸಾತ್‌ಗಿ ತರ್? ಖಾಲಿ ಮೆಲ್ಲಿಂ ಸಾಯ್ಬಾ.
- ರೊಡಿಯೊನ್ : ತುಂ ಪಾತ್ಯೆತಾಯ್ಲಿ?
- ಸಿಲ್ವೆಸ್ಟರ್ : ಹ್ಹಂ... ಬರೆಂ... ಮಾರ್ಥಾ ಕಾರ್ಡೊಜಾ ಮ್ಹಾಕಾ ಭೆಟೊಂಕ್ ಯೆತಾಲೆಂ.
- ರೊಡಿಯೊನ್ : ಕಿತೆಂ?
- ಸಿಲ್ವೆಸ್ಟರ್ : ಮೋರ್ನ್ ಜಾಲ್ಯಾ ಉಪ್ರಾಂತ್ ತೀನ್ ಪಾವ್ಪಿಂ ಭೆಟೊಂಕ್ ಆಯ್ಲೆಂ.
- ರೊಡಿಯೊನ್ : ತುಕಾ ನೀದ್ ಪಡ್‌ಲ್ಲಿಗಿ?
- ಸಿಲ್ವೆಸ್ಟರ್ : ಎಕಾ ಥರಾಚಿ... ತೆಂ ದಿಷ್ಟಿಕ್ ಪಡ್ತಾಲೆಂ ಆನಿ ಪಾಟ್ಲ್ಯಾ ದಾರ್ಜಿಲ್ಯಾಂತ್ಲ್ಯಾನ್ ಭಾಯ್ರ್ ವೆತಾಲೆಂ. ಕೆದಾಳಾಯಿ ಪಾಟ್ಲ್ಯಾ ದಾರ್ಜಿಲ್ಯಾಂತ್ಲ್ಯಾನ್‌ಂಚ್.
- ರೊಡಿಯೊನ್ : ತುಜೆಕಡೆ ಉಲಯ್ತಾಲೆಂಗೆ?
- ಸಿಲ್ವೆಸ್ಟರ್ : ವ್ಹಯ್.
- ರೊಡಿಯೊನ್ : ಕಿತೆಂ ಮ್ಹಣಾಲೆಂ?
- ಸಿಲ್ವೆಸ್ಟರ್ : ಹೊ ಕಾಂಯ್ ವಿಶೇಸ್ ನಾ. ಥೊಡ್ಯೊ ಅಸಂಬದ್ ಸಂಗಿ.

- ಪೂಣ್ ಎಕಾ ಕಾಳಾರ್ ತೆಂ ಭಾರಿ ಸಮ್ಜಣೆಚಿ ಬಾಯ್ಲೆ. ಪೂಣ್ ಆತಾಂ ತಾಚ್ಯಾ ಮೊರ್ನಾ ಉಪ್ರಾಂತ್ ತೆಂ ಕುಸೊನ್ ಕಿಡ್ಯಾಂಚೊ ಗ್ರಾಸ್ ಜಾಲಾಂ ಮ್ಹಳ್ಳೆಂ ಚಿಂತುಂಕ್‌ಚ್ ದೂಖ್ ಭೊಗ್ತಾ.
- ರೊಡಿಯೊನ್ : ತುಜೆ ಮತಿಂತ್ ಘುಂವ್ತಾ, ತೆಂಚ್ ಚಿಂತಪ್ ಮ್ಹಜೆ ಮತಿಂತ್ಯೊ ಘುಂವೊನ್ ಆಸ್ಲೆಂ. ಪೂಣ್ ತೆಂ ಕಶೆಂಗಿ ಮ್ಹಳ್ಳೆಂಚ್ ಮ್ಹಾಕಾ ಏಕ್ ಸವಾಲ್.
- ಸಿಲ್ವೆಸ್ಟರ್ : ಕಿತೆಂ! ತುಜೆ ಮತಿಂತ್ಯೊ ತೆಂಚ್ ಚಿಂತಪ್ ಘುಂವೊನ್ ಆಸ್ಲೆಂ? ತಶೆಂ ಜಾಲ್ಯಾರ್ ಆಮ್ಕಾಂ ಗಾಂಟಾಂವ್ಚಿ ಕಿತೆಂಗಿ ಸಮಾನತಾ ಆಮ್ಚೆ ಮಧೆಂ ಆಸಾ ಮ್ಹಣ್ ಜಾಲಿ. ಹಾಂವೆಂ, ಹೆಂ ಪಯ್ಲೆಂಚ್ ಸಾಂಗ್ಲೆಂ.
- ರೊಡಿಯೊನ್ : ನಾ ತುವೆಂ ತೆಂ ಸಾಂಗುಂಕ್ ನಾಯ್.
- ಸಿಲ್ವೆಸ್ಟರ್ : ಹಾಂವೆಂ ಸಾಂಗುಂಕ್ ನಾ ಮ್ಹಳ್ಳೆಂ ತುಕಾ ಖಂಡಿತ್ ಕಳಿತ್ ಆಸಾ? ಹಾಂವೆಂ ಚಿಂತೆಂ ತುಕಾ ಸಾಂಗ್ಲಾಂ ಮ್ಹಣುನ್. ಹಾಂವೆಂ ಭಿತರ್ ಆಯ್ಲ್ಯಾ ವೆಳಾರ್, ತುಂ ನಿದ್‌ಲ್ಲ್ಯಾಬರಿಂ ನಟನ್ ಕರ್ತಾಲೊಯ್. ಹಾಂವೆಂ ಮ್ಹಜೆ ಇತ್ಲ್ಯಾಕ್ ಮ್ಹಳ್ಳೆಂ: “ಅಳೆ ಹಾಂಗಾ ಆಸಾ”.
- ರೊಡಿಯೊನ್ : ತಾಚೊ ಅರ್ಥ್ ಕಿತೆಂ?
- ಸಿಲ್ವೆಸ್ಟರ್ : ಅರ್ಥ್... ಅರ್ಥ್... ಮ್ಹಾಕಾ ಕಳಿತ್ ನಾ.
- ರೊಡಿಯೊನ್ : ತಶೆಂ ಜಾಲ್ಯಾರ್ ಭೊವ್‌ಶಾ ತುಂ ಫಟಿ ಮಾರ್ತಾಯ್!
- ಸಿಲ್ವೆಸ್ಟರ್ : ಹಾಂವೆಂ ಫಟಿ ಮಾರ್ಚೊ ಭಾರಿ ಅಪೂಪ್. ತೆಂ ಸೊಡ್ಯಾಂ. ಸಾಂಗ್ ಮ್ಹಾಕಾ ತುಂ ಮೆಲ್ಲಿಂ ಆಸಾತ್ ಮ್ಹಣ್ ಪಾತ್ಯೆತಾಯ್?
- ರೊಡಿಯೊನ್ : ನಾ ಹಾಂವ್ ಪಾತ್ಯೆನಾ.
- ಸಿಲ್ವೆಸ್ಟರ್ : ಲೋಕ್ ಮ್ಹಣ್ತಾ: ಜರ್ ಎಕ್ಲಾಕ್ ಮೆಲ್ಲಿಂ ದಿಸ್ತಿಂ ತರ್, ತಾಚಿ ಭಲಾಯ್ಕಿ ಭಿಗಡ್ಲ್ಯಾ ಮ್ಹಣ್ ಅರ್ಥ್. ಪೂಣ್ ತಶೆಂ ಮ್ಹಳ್ಳಾಪರಾ, ಮೆಲ್ಲಾಂಚೆಂ ಅಸ್ತಿತ್ವ್ ನಾ ಮ್ಹಣ್ ತಾಣೆಂ ರುಜು ಕೆಲ್ಲ್ಯಾಬರಿಂ ಜಾಯ್ನಾ. ಜರ್ ಮೊರ್ನಾ ಉಪ್ರಾಂತ್ ಜಿವಿತ್ ಆಸಾ ಮ್ಹಣ್ ಆಮಿ ಪಾತ್ಯೆತಾಂವ್ ತರ್, ಮೆಲ್ಲಿಂ ಆಸಾತ್ ಮ್ಹಣ್ ಆಮಿ ಕಿತ್ಯಾಕ್ ಪಾತ್ಯೆಂವ್ಕ್ ನಚೊ?
- ರೊಡಿಯೊನ್ : ಹಾಂವ್ ಮೊರ್ನಾ ಉಪ್ರಾಂತ್ ಜಿವಿತ್ ಆಸಾ ಮ್ಹಣ್ ಪಾತ್ಯೆನಾ.
- ಸಿಲ್ವೆಸ್ಟರ್ : ಮೊರ್ನಾ ಉಪ್ರಾಂತ್ ಜಿವಿತ್ ಆಸಾಚ್ ಮ್ಹಣ್ ಲೆಕ್ಕಾಂ. ಪೂಣ್ ಥಂಯ್ಸರ್ ಸಾಳಿಯೊ ಮಾತ್ ಆಸ್ತಿತ್ ತರ್? ಸಾಸ್ಣಿಕ್ ಜಿವಿತ್ ಅಗಾಧ್, ವಿಸ್ತಾರ್ ಮ್ಹಣ್ತಾತ್. ಪೂಣ್ ತಶೆಂ ಕಿತ್ಯಾಕ್ ಚಿಂತಿಚೆ? ಥೊಡೆ ಪಾವ್ಪಿಂ ಹಾಂವೆಂ ಚಿಂತೆಂ, ಸರ್ಗ್ ಮ್ಹಳ್ಳೆಂ ಸಾಳಿಯಾಂನಿ ಭರ್‌ಲ್ಲ್ಯಾ ನಾಣ್ಯೆ ಕುಡಾ ಪರಿಂ ಆಸಾತ್ ತರ್?
- ರೊಡಿಯೊನ್ : ಹಾಚ್ಯಾಕೀ ತಿಕ್ಲೆ ಬರೆ ವಿಷಯ್ ತುಕಾ ಕಲ್ಪನ್ ಕರುಂಕ್ ಜಾಯ್ನಾಂತ್? (ಎಕ್‌ಚ್ ಪಾವ್ಪಿಂ ಉಚಾಂಬಳ್ ಜಾವ್ನ್) ಅಳೆ!

- ಸಾಂಗ್ ಮ್ಹಾಕಾ, ತುಂ ಹಾಂಗಾ ಆಯಿಲ್ಲೊ ಉದ್ದೇಶ್ ಕಿತೆಂ?
- ಸಿಲ್ವೆಸ್ಟರ್ : ಕಿತೆಂ ತಿತ್ತೆಂ ಉಡೊನ್ ಪಡೊನ್ ಉಲಯ್ತಾಯ್? ಕಿತೆಂ ತಿತ್ತೆಂ ತುರ್ತ್?
- ರೊಡಿಯೊನ್ : ಆಮ್ಕಾಂ ಹರೈಕ್ಲಾಕೀ ಆಮ್ಚಿಂಚ್ ಮ್ಹಳ್ಳಿಂ ಯೋಜನಾ ಆಸ್ತಾತ್.
- ಸಿಲ್ವೆಸ್ಟರ್ : ಕಿತೆಂಯ್ ಜಾಂವ್, ತುಂ ಮಾತ್ ಸೊಡ್ನ್ ದೀನಾಕಾ. ಆನಿ ಶರಣಾಗತ್ ಜಾಯ್ನಾಕಾ.
- ರೊಡಿಯೊನ್ : (ಕಾಲುಬುಲೊ ಜಾವ್ನ್) ಕಿತೆಂ ಮ್ಹಳೆಂಯ್? ತುಂ ಖಿಂಚ್ಯಾ ಸಂಗಿ ವಿಶಿಂ ಉಲಯ್ತಾಯ್?
- ಸಿಲ್ವೆಸ್ಟರ್ : ಖಿಂಚಿಯಿ ಏಕ್ ಪ್ರತ್ಯೇಕ್ ಗಜಾಲ್ ಮ್ಹಣ್ ನಾ. ಫಕತ್ ಏಕ್ ಜೆರಾಲ್ ಬೂದ್‌ಬಾಳ್ ಸಾಂಗಿ. ತುಂ ಪಳೆಂವ್ಕ್ ನಿರಾಶೆನ್ ಸುಕೊನ್ ಗೆಲ್ಲಾಬರಿಂ ದಿಸ್ತಾಯ್.
- ರೊಡಿಯೊನ್ : (ಸೊಸ್ತಿಕಾಯ್ ಚುಕೊನ್) ದಯಾಕರ್ನ್ ಒಪಾರಿಂನಿ ಉಲೊಂವ್ಚೆಂ ರಾವೊವ್ನ್ ವಿಷಯ್ ಆತಾ ತಸೊ ಮುಕಾರ್‌ಚ್ ಸ್ಪಷ್ಟ್ ಸಾಂಗ್!
- ಸಿಲ್ವೆಸ್ಟರ್ : ಬರೆಂ. ವಿಷಯ್ ತುಜ್ಯಾ ಭಯ್ಣಿ ವಿಷ್ಯಾಂತ್ಲೊ.
- ರೊಡಿಯೊನ್ : ತುಕಾ ಮ್ಹಜ್ಯಾ ಭಯ್ಣಿ ವಿಷ್ಯಾಂತ್ ಉಲಂವ್ಚೆಂ ಕಿತೆಂಚ್ ಹಕ್ಕ್ ನಾ.
- ಸಿಲ್ವೆಸ್ಟರ್ : ದಯಾಕರ್ನ್ ಎಕ್‌ಚ್ ಪಾವ್ಪಿಂ ತಶೆಂ ಉಡನಾಕಾ. ಆಮಿ ಕೊಣೀ ಭಾಗೆವಂತ್ ನ್ಹಯ್. ಆಮಿ ಹ್ಯಾ ಸಂಸಾರಾಚೆ ಮನಿಸ್. ಆನಿ ಹ್ಯಾ ಸಂಸಾರಾಚ್ಯಾ ವಾಸ್ತವಿಕತೆಂತ್ ಜಿಯೆಂವ್ಕ್ ಶಿಕ್ಯಾಂ. ತುಜೆ ಭಯ್ಣಿಕ್ ಹಾಂವ್ ವಾಯ್ ನದ್ರೆನ್ ಪಿಂತ್ರಾಯ್ನಾ. ತೆಂ ನಿತಳ್ ನಿಸ್ಕಳ್ ಆಂಜಾಬರಿಂ. ಗಜಾಲ್ ಅಶಿ: ಸುರ್ದೆರ್ ಥಾವ್ನ್ ಮ್ಹಜ್ಯೆ ಬಾಯ್ಲೆಕ್ ತುಜ್ಯೆ ಭಯ್ಣಿ ವಯ್ ಖಿಂಯ್ ನಾತ್ಲಿ ಪಾತ್ಯೆಣಿ. ತೆಂ ತುಜ್ಯೆ ಭಯ್ಣಿಕ್ಡೆ ಆಮ್ಚ್ಯಾ ಕುಟ್ಮಾಚೆ ಸಕ್ವಡ್ ವಿಷಯ್ ಸಾಂಗ್ತಾಲೆಂ. ಸಕ್ವಡ್ ಮ್ಹಳ್ಯಾರ್ ಘೊವ್ ಬಾಯ್ಲೆ ಮಧ್ಯಾ ಸಂಬಂಧಾ ವಿಶ್ಯಾಂತ್ಲೆ ಸಯ್. ತಶೆಂ ಮ್ಹಳ್ಯಾರ್ ಮ್ಹಜೆ ವಿಶ್ಯಾಂತ್ಲೊ ವಾಯ್ ಸಂಗಿಯಿ ತಿಣೆಂ ಸಾಂಗ್ತಾತ್ ಮ್ಹಣ್ ಜಾಲೆಂ.
- ರೊಡಿಯೊನ್ : ಹಾಂವೆಂ ಆಯ್ಕಲೆಂಗಿ, ತುವೆಂ ಎಕಾ ತರ್ನಾಟ್ಯಾ ಚಲಿಯೆಚಿ ಖುನಿ ಕೆಲ್ಲಿಯ್ ಮ್ಹಣ್.
- ಸಿಲ್ವೆಸ್ಟರ್ : ಅಳೆ ತಸಲ್ಯಾ ಅನ್ನಾಡಿ ಕಾಣ್ಯೆವಿಶಿಂ ಉಲ್ಲೇಖ್ ಕರ್ನಾಕಾ.
- ರೊಡಿಯೊನ್ : ತಿತ್ತೆಂ ಮಾತ್ ನ್ಹಯ್, ಕೊಣೆಂಗಿ ಮ್ಹಾಕಾ, ತುಜ್ಯಾ ಕಾಮಾಗಾರಾಕ್ಯಿ...
- ಸಿಲ್ವೆಸ್ಟರ್ : ದಯಾಕರ್ನ್ ತುಜ್ಯೆಕ್ಡೆ ಹಾತ್ ಜೋಡ್ನ್ ಮಾಗ್ತಾಂ, ಹೆಂ ಪೂರಾ ವಿಶಯ್ ಉಸ್ತಿನಾಕಾ. (ಮೌನ್) ತುಜೆ ಭಯ್ಣಿಕ್ ಮ್ಹಜಿ ಸ್ಥಿತಿ ಪಳೆವ್ನ್ ಭಿರ್ಮೊತ್ ದಿಸ್ಲಿ. ಮ್ಹಾಕಾ ಸುದ್ರಾಂವ್ಕ್ ಪರಿವರ್ತನ್ ಹಾಡುಂಕ್ ತೆಂ ಪ್ರಯತ್ನ್ ಕರ್ತಾಲೆಂ. ಮ್ಹಾಕಾಯಿ ಬದ್ಲುಂಕ್, ಸುದ್ರೊಂಕ್ ಆಶಾ ಆಸ್ಲಿ. ಮ್ಹಾಕಾ ಕೆದಾಳಾಯಿ ವ್ಹಡ್ ಶೆರ್ಮಾವ್ ದಿತಾಲೆಂ. ತಾಚ್ಯೆ ಶಿಕೊವ್ಣೆನ್ ಆನಿ ಮ್ಹಜ್ಯಾ ಪ್ರಯತ್ನಾನ್ ಹಾಂವ್

ಚಡ್ ವಾಂಟ್ಯಾನ್ ಸುದ್ರಾಲೊಂ. ಪೂಣ್ ಸುಣ್ಯಾಚಿ ಶಿಮ್ಪಿ ನಳಿಯೆಂತ ಘಾಲ್ಯಾರ್ಯಿ ವಾಂಕ್ಡಿಚ್ ಮ್ಹಣ್ತಾತ್. ಮ್ಹಜ್ಯಾ ಇತ್ಲ್ಯಾ ದಿಸಾಂಚಿಂ ಪ್ರಯತ್ನ್ ಎಕ್ವಿಚ್ ಘಡ್ಯೆನ್ ಹಾಂವೆಂ ಕದ್ಯಾವ್ನ್ ಸೊಡ್ಲೆಂ. ಮ್ಹಾಕಾ ತುರ್ತಾನ್ ಪರಿವರ್ತನ್ ಹಾಡುಂಕ್ ಜಾಯ್ ಆಸ್ಲೆಂ. ಪರಿವರ್ತನ್ ತುರ್ತಾನ್ ಜಾತಾ ಮ್ಹಣ್ ಚಿಂತ್ಲೆಯಿ ಪಿಶೆಂಪಣ್. ಹ್ಣಾಂ ತೆಂ ಆಸುಂದಿ, ಆಮಿ ಖಿಂಚೊಯಿ ನಿರ್ಧಾರ್ ಆಮ್ಕೊರಾನ್ ಕರುಂಕ್ ನಜೊ ರೊಡಿಯೊನ್. ಭೊವ್ಶಾ ತುಕಾ ಹಾಚೆ ವಿಶಿಂ ಎದೊಳ್ಚ್ ಅನ್ನೊಗ್ ಜಾಲಾ ಆಸ್ತಾಲೊ.

ರೊಡಿಯೊನ್ : ಅಳೆ, ತುಂ ಹಾಂಗಾ ಆಯಿಲ್ಲೆ ಘಡಿಯೆ ಥಾವ್ನ್ ಪರೋಕ್ವ ರಿಶಿನ್ ಕಿತೆಂಗಿ ಹಿಶಾರೆ ದೀವ್ನ್ ಮ್ಹಜ್ಯಾ ಮತಿಂತ್ಲೆಂ ಸತ್ ಭಾಯ್ರ್ ಕಾಡುಂಕ್ ಪ್ರಯತ್ನ್ ಕೆಲ್ಲೆಬರಿಂ ಮ್ಹಾಕಾ ಭೊಗ್ತಾ. ಸಾಂಗ್ ಮ್ಹಾಕಾ ತುಂ ಮುಂಬಯ್ಕ್ ಆಯಿಲ್ಲೊ ಉದ್ದೇಶ್ ತರೀ ಕಿತೆಂ?

ಸಿಲ್ವೆಸ್ಟರ್ : ದೊವ್ನಿಯಾನ್ ತ್ಯಾ ಪಡ್ವಶಿ ಲುವಿಸಾ ಸಂಗಿಂ ಕಾಜಾರ್ ಜಾಯ್ತಾಪರಿಂ ಪಳೆಂವ್ಕ್.

ರೊಡಿಯೊನ್ : ತೊ ಉದ್ದೇಶ್ ಎದೊಳ್ಚ್ ಜ್ಯಾರಿ ಜಾಲಾ.

ಸಿಲ್ವೆಸ್ಟರ್ : ತೆಂ ಮ್ಹಾಕಾ ಕಳಿತ್ ಆಸಾ.

ರೊಡಿಯೊನ್ : ತೆಂ ತುಕಾ ಕಶೆಂ ಕಳಿತ್?

ಸಿಲ್ವೆಸ್ಟರ್ : ವೊಣೊದಿ ಮೊಸ್ತು ಬಾರಿಕ್ ಆಸಾತ್ ರೊಡಿಯೊನ್! ವೊಣೊದಿಕ್ ಕಾನ್ ಆಸಾತ್ ಮ್ಹಣ್ತಾತ್. ತುಮಿ ತಾಳೊ ಪಿಂಜುನ್ ಬೊಬಾಟ್ಲೆಂ ಸಗ್ಳೆಂ ಹಾಂವೆಂ ಆಯ್ಲೆಂ.

ರೊಡಿಯೊನ್ : (ಅಕಾಂತುನ್) ತಶೆಂ ಜಾಲ್ಯಾರ್ ಆಮಿ ಉಲಯಿಲ್ಲೊ ಹೆರ್ ಸಂಗಿಯಿ ತುಕಾ ಆಯ್ಕಲ್ಯಾತ್?

ಸಿಲ್ವೆಸ್ಟರ್ : ಸಾಧ್ಯ್ ಆಸಾ.

ರೊಡಿಯೊನ್ : ತಶೆಂ ಜಾಲ್ಯಾರ್ ತುಂ ಬಾಗ್ಲಾಕಡೆ ರಾವೊನ್ ಆಮ್ಚ್ಯಾ ಉಲೊಣ್ಯಾಕ್ ಕಾನ್ ದಿತಲೊಯ್ ಮ್ಹಣ್ ಜಾಲೆಂ.

ಸಿಲ್ವೆಸ್ಟರ್ : ವಾವ್! ಕಿತೆಂ ತುಜೊ ನವೊ ವಾದ್! ಕಿತೆಂ ತುಜಿ latest theory! ಪಿಶ್ಯಾ ತರ್ನಾಟ್ಯಾ ಹಾಂವೆಂ ಬಾಗ್ಲಾಲಾಗಿಂ ರಾವೊನ್, ದಾರಾ ಭಿಶರ್ ಜಾಂವ್ಚ್ಯಾ ಸಂಭಾಷಣಾಕ್ ಕಾನ್ ದೀಂವ್ಕ್ ನಜೊ. ಪೂಣ್ ತುವೆಂ, ಖುಶಾಲಾಯೆ ಖಾತಿರ್, ತ್ಯಾ ಮಾತಾರ್ಯಾ ಸ್ತ್ರಿಯೆಚಿ ಖುನಿ ಕರ್ತೆತ್! ಕಸಲ್ಯಾ ಹಿಕ್ಮತ್ಯಾಂಚೊ ಮನಿಸ್ ತುಂ? ತುಕಾ ಪಳೆಯ್ತಾನಾ ಕಳ್ಳಾ ಆಧುನಿಕ್ ಜನಾಗ್ ಕಿತ್ತೆಂ ಕುಸೊನ್ ಗೆಲಾಂ, ಕಿತ್ತೆಂ ನಿತಿಭ್ರಷ್ಟ್ ಜಾಲಾಂ ಮ್ಹಳ್ಳೆಂ.

ರೊಡಿಯೊನ್ : ತುಕಾ ಕಿತೆಂ ಕರುಂಕ್ ಜಾಯ್? ಪೊಲಿಸಾಂಕ್ ಸಾಂಗುಂಕ್ ಜಾಯ್?

ಸಿಲ್ವೆಸ್ಟರ್ : ಹಾಂವ್ ಪೊಲಿಸಾಂಕ್ ಮಾಹೆತ್ ದಿತಲೊಂ ನ್ಹಯ್.

ರೊಡಿಯೊನ್ : ತಶೆಂ ಜಾಲ್ಯಾರ್ ಮ್ಹಜೆ ಥಾವ್ನ್ ತುಂ ಕಿತೆಂ ಆಶೆತಾಯ್?

- ಸಿಲ್ವೆಸ್ಟರ್ : ಮ್ಹುಕಾ ತುಜ್ಯೆ ಭಯ್ಲಿಕ್ ಭೆಟುಂಕ್ ಜಾಯ್. ತಾಚೆಲಾಗಿಂ ಉಲಂವ್ಕ್ ಜಾಯ್. ಹಾಂವ್ ವೆಗ್ಗಿಂಚ್ ಅಮೆರಿಕಾ ವೆಚಾರ್ ಆಸಾಂ. ವೆಚ್ಯಾ ಪಯ್ಲೆಂ ಮ್ಹುಕಾ ತಾಕಾ ಇಲ್ಲೆ ಪಯ್ಲೆ ದೀಂವ್ಕ್ ಜಾಯ್.
- ರೊಡಿಯೊನ್ : ಮ್ಹುಕಾ blackmail ಕರುಂಕ್ ಹಾಂವ್ ತುಕಾ ಸೊಡಿನಾ. ಮ್ಹುಜೆರ್ ದಬಾವ್ ಹಾಡ್ಸ್ ತುವೆಂ ಲಾಬ್ ಜೊಡುಂಕ್ ಹಾಂವ್ ಸೊಡ್ಲೊನಾ.
- ಸಿಲ್ವೆಸ್ಟರ್ : ತುಕಾ blackmail ಕರ್ಚೆಂ ಪ್ರಯತ್ನ್ ಹಾಂವ್ ಬಿಲ್ಕುಲ್ ಕರಿನಾ. ಆಮಿ ಎಕಾಮೆಕಾಕ್ ಅರ್ಥ್ ಕರ್ಚ್ಯಾಕ್ ಮ್ಹುಕಾ ಕಳಿತ್ ಆಸ್ಲೊಸ್ಲೊ ಸಂಗಿ ಹಾಂವೆಂ ತುಕಾ ಸಾಂಗ್ಲೊ ತಿತ್ಲೆಂಚ್. ಪಯ್ಲೆ ಸುವಾತೆರ್, ಮೆಲ್ಲ್ಯಾ ಮ್ಹುಜ್ಯೆ ಬಾಯ್ಲೆನ್ ತುಜ್ಯೆ ಭಯ್ಲಿಚ್ಯಾ ನಾವಾರ್ ಥೊಡೆ ಪಯ್ಲೆ ದವರ್ಲಾತ್ ತೆ ಮ್ಹುಕಾ ತಾಕಾ ದೀಂವ್ಕ್ ಜಾಯ್. ದುಸ್ರೆಂ ಹಾಂವೆಂ ತುಜ್ಯೆ ಭಯ್ಲಿಕ್ ಕೆಲ್ಲ್ಯಾ ಸರ್ವ್ ಉಪಾದ್ರಾಂಕ್, ಮ್ಹುಕಾ ತಾಚೆಕಡೆ ಭೊಗ್ತಣೆಂ ಮಾಗುಂಕ್ ಜಾಯ್. ಮ್ಹುಜೆಕಡೆ ಕಾಂಯ್ ಲಿಪ್ತೊ ಉದ್ದೇಶ್ ನಾ ಮ್ಹುಳ್ಳೆ ಖಾತಿರ್ ಹೆಂ ಸಗ್ಳೆಂ ಉಗ್ತಾನ್ ತುಕಾ ಸಾಂಗುನ್ ಆಸಾಂ. ತುಂ ಕಿತೆಂ ಮ್ಹಣ್ತಾಯ್?
- ರೊಡಿಯೊನ್ : ಮ್ಹುಜ್ಯೆ ಭಯ್ಲಿಕ್ ಉಲಂವ್ಕ್ ಹಾಂವ್ ತುಕಾ ಆವ್ಕಾಸ್ ದಿಂವ್ಚೊ ನಾ.
- ಸಿಲ್ವೆಸ್ಟರ್ : ತಶೆಂ ಜಾಲ್ಯಾರ್ ಹಾಂವೆಂ ಜಬರ್ ದಸೆನ್ ತಾಕಾ ಮೆಳಾಚೆ ಪಡ್ಲೆಲೆಂ ಆನಿ ತಶೆಂ ಕೆಲ್ಯಾರ್, ತಾಚ್ಯೆ ಮತಿಚೆಂ ಸಮಾಧಾನ್ ಕದ್ಲೆಲೆಂ.
- ರೊಡಿಯೊನ್ : ಮ್ಹುಕಾ ತುಜೆ ವಯ್ ಪಾತ್ಯೆಣಿ ನಾ. ಹಾಚೆ ಪಾಟ್ಲಾನ್ ತುಜೆ ಕಿತೆಂ ತರೀ ಫಿಶೂರಿ ಆಸಾ. ಮ್ಹುಜೆ ಭಯ್ಲಿಕ್ ಕಿತೆಂಗಿ ಪಾಸಾಂತ್ ಸಾಂಪ್ಡಾಂವ್ಚ್ಯಾಬರಿಂ ದಿಸ್ತಾ.
- ಸಿಲ್ವೆಸ್ಟರ್ : ತಸಲೊ ಗರ್ಜೆವಿಣ್ ದುಬಾವ್ ಉಚಾರ್ತಾಕಾ. ತುಜ್ಯೆ ಭಯ್ಲಿಕ್ ಖಿಂಚ್ಯಾಯ್ ಪಾಸಾಂತ್ ಸಾಂಪ್ಡಾಂವ್ಚೊ ಉದ್ದೇಶ್ ಮ್ಹುಕಾ ನಾ. ತುಜೆ ಭಯ್ಲೆ ಮ್ಹುಜೆರ್ ದೀಷ್ಟ್ ಫಾಲುಂಕ್ ಕಾಂತಾಳ್ತಾ ಮ್ಹುಳ್ಳೆಂ ಉಗ್ತಾಸ್ ದವರ್.
- ರೊಡಿಯೊನ್ : ಹಾಂಗಾ ವಿಷಯ್ ತೊ ನ್ಹಯ್.
- ಸಿಲ್ವೆಸ್ಟರ್ : ವಿಷಯ್ ತುಜ್ಯಾಕೀ ಬರೊ ಮ್ಹುಕಾ ಕಳಿತ್ ಆಸಾ. ತುಜೆ ಭಯ್ಲಿಕ್ ಮ್ಹುಜೆರ್ ಭಿಲ್ಕುಲ್ ಮೋಗ್ ನಾ. ಪೂಣ್ ತಾಕಾ ಮೋಗ್ ನಾ ಮ್ಹುಳ್ಳೆಖಾತಿರ್, ತೆಂ ಮ್ಹುಕಾ ಭೆಟೊಂಕ್ ತಯಾರ್ ನಾ, ಉಲಂವ್ಕ್ ತಯಾರ್ ನಾ ಮ್ಹುಣ್ ಅರ್ಥ್ ನ್ಹಯ್. ತೆಂ ಮ್ಹುಕಾ ಕಾಂತಾಳ್ತಾ ಮ್ಹುಣ್ ತುಂ ಸಪುತ್ ಫಾಲುಂಕ್ ಸಕ್ತಾಯ್?
- ರೊಡಿಯೊನ್ : ತುಂ ಕಿತೆಂ ಸುಚಾಂವ್ಕ್ ಧೈರ್ ಘೆತಾಯ್?
- ಸಿಲ್ವೆಸ್ಟರ್ : ಸ್ತ್ರೀಯೊ ತರಿ ತಾಂಕಾಂ ಕಾಂತಾಳ್ತಾ ದಾದ್ಲ್ಯಾಲಾಗಿಂ ಕುಯುಕ್ತೊ ವಾಪಾರ್ನ್ ಮೋಗಾರ್ ಪಡ್ತಿತ್. ದಾದ್ಲೆ ತಾಂಕಾಂ ಕಾಂತಾಳ್ತಾ ಸ್ತ್ರೀಯಾಂಲಾಗಿಂ ಬಿಲ್ಕುಲ್ ಮೋಗಾರ್ ಪಡ್ತಾಂತ್.
- ರೊಡಿಯೊನ್ : ಹಾಂವೆಂ ತಾಚೆಕಡೆ, ತುಕಾ ಮೆಳೊಂಕ್ ವಿಚಾರ್ಲೆಲ್ಯಾ ವೆಳಾರ್,

- ತೆಂ ಇನ್ಕಾರ್ ಕರಿತ್ ತರ್, ತುಂ ತಾಕಾ ಪರತ್ ಮೆಳ್ಳೆಂ ಪ್ರಯತ್ನ್ ಕರ್ಚೊನಾಯ್ ಮ್ಹಣ್ ತುಂ ಮ್ಹಾಕಾ ಭಾಸ್ ದಿಶಿ?
- ಸಿಲ್ವೆಸ್ಟರ್ : ಮ್ಹಾಕಾ ತಾಕಾ ಭೆಟ್ಲಿ ಖಂಡಿತ್ ಗರ್ಜ್ ಆಸಾ.
- ರೊಡಿಯೊನ್ : ತುಕಾ ಸ್ವ-ನಿಯಂತ್ರಣ್ ನಾಂಗಿ? ತುಜಿ ಅಸ್ಕತ್ಕಾಯ್ ತುಕಾ ದಾಂಬುಂಕ್ ಕಳ್ಳಾ?
- ಸಿಲ್ವೆಸ್ಟರ್ : ತುಜ್ಯಾ ಉಲೊವ್ಣಾಂತ್, ತುಂ ಬರ್ಯಾ ಚಾಲಿಚೊ ಮನಿಸ್ ಮ್ಹಣ್ ದಾಕಂವ್ಕ್ ವೇಸ್ ಪಾಂಗರಲ್ಲೊ ದಿಸ್ತಾ.
- ರೊಡಿಯೊನ್ : ತಶೆಂ ಜಾಲ್ಯಾರ್, ತುಂ ಹೆರಾಂಚೊ ಘುಟ್ ಚೊರ್ಯಾಂ ಆಯ್ಕತಲೊ ಕುಡಿಚ್ಯಾ ಪಾಶಾಂವಾಕ್ ಬಲಿ ಜಾಲ್ಲೊ ಚೆಡ್ಯಾಳೊ ಮ್ಹಳ್ಳೆಂ ಉಗ್ಡಾಸ್ ದವರ್.
- ಸಿಲ್ವೆಸ್ಟರ್ : ದುಸ್ರಿ ಖಂಚಿ ತರೀ ವಾಟ್ ಆಸಾ? ನಿರಾಸ್ ಆನಿ ಉಬೊಣ್ ಭರ್ಲಲ್ಯಾ ಹ್ಯಾ ಜಿವಿತಾಂತ್ ಖಿಬ್ರಾಳೊ ಆನಿ ಚೆಡ್ಯಾಳೊ ಜಾಯ್ನಾ ತರ್, ಹಾಂವೆಂ ತಕ್ಲೆಕ್ ಗುಳೊ ಮಾರ್ನ್ ಮೊರ್ಚಿ ಮಾತ್ರ್ ಏಕ್ ವಾಟ್ ಮಾತ್ರ್ ಮ್ಹಾಕಾ ಉರ್ಲಾ.
- ರೊಡಿಯೊನ್ : ತಶೆಂ ಜಾಲ್ಯಾರ್ ತುಂ ಗುಳೊ ಮಾರ್ನ್ ಕಾಣ್ಣೆವ್ನ್ ಜಿವ್ಪಾತ್ ಕರುಂಕ್ ಆಲೋಚನ್ ಕೆಲ್ಯಾಯ್?
- ಸಿಲ್ವೆಸ್ಟರ್ : ದಯಾಕರ್ನ್ ತಿ ಗಜಾಲ್ ಉಲಯ್ನಾಕಾ. ಹಾಂವ್ ಒಪ್ತಾಂ ಮ್ಹಜ್ಯಾ ಪಾತ್ಕಾಂಕ್ ಭೊಗ್ತಾಣೆಂ ನಾ. ಪೂಣ್ ತ್ಯೊ ಪೂರಾ ಮ್ಹಜ್ಯೊ ಅಸ್ಕತ್ಕಾಯೊ. ಮ್ಹಾಕಾ ಮೊರ್ಚಾಚೆಂ ಭ್ಯೆಂ ದಿಸ್ತಾ. ಮೊರ್ಚಾಚೆ ವಿಶಿಂ ಉಲಂವ್ಚೆಂಚ್ ಹಾಂವ್ ಕಾಂಟಾಳ್ತಾಂ. ಏಕ್ ಗಜಾಲ್ ಉಗ್ಡಾಸ್ ದವರ್. ಮ್ಹಾಕಾ ತುಜ್ಯಾ ಆಪ್ರಾದಾ ವಿಶಿಂ ಕಳಿತ್ ಆಸ್ಲಿ ಗಜಾಲ್, ತುಕಾ Blackmail ಕರುಂಕ್ ಖಂಡಿತ್ ವಾಪಾರ್ಲಾ. ಹಾಂವ್ ದಾದ್ಲೊ. ಊವ್ ನ್ಹಯ್. ಉಗ್ಡಾಸ್ ದವರ್: ಆಮಿ ವರೆ ಇಷ್ಟ್ ಜಾವ್ನ್ ಉರೆಲ್ಯಾಂವ್. (ಸಿಲ್ವೆಸ್ಟರ್ ಹಾಸೊನ್ ನಿರ್ಗಮನ್ ಜಾತಾ. ತೊ ಗೆಲ್ಯಾ ಉಪ್ರಾಂತ್ ರೊಡಿಯೊನ್ ರೊವನ್ ಸೆಪೊಲಿಯನಾಚ್ಯಾ ಪಿಂತುರಾಕಡೆ ಯೇವ್ನ್ ಆಟಿವಿಟ್ಕಾಂನಿ ಮ್ಹಣ್ತಾ:)
- ರೊಡಿಯೊನ್ : ಮ್ಹಜ್ಯಾ ದೆವಾ! ಮ್ಹಜ್ಯಾ ದೆವಾ! ಕಿತ್ಯಾಕ್ ತುವೆಂ ಸಾಂಡ್ಲಾಯ್ ಮ್ಹಾಕಾ.

(Lights off)

ಅಂಕ್-3 ದೃಶ್ಯ-5

ರೊಡಿಯೊನ್ ರೊಮನ್ ಕೂಡ್.

(ಘೊಡ್ಯಾ ದಿಸಾಂ ಉಪ್ರಾಂತ್)

- ದೊವ್ವಿಯಾ : (ಆಮ್ನೋರಾನ್ ಪ್ರವೇಶ್) ರೊಡಿಯೊನ್ ರೊಡಿಯೊನ್! ಖಿಯ್ ಆಸಾಯ್ ತುಂ? (ಆಪ್ಲೆಂ ಹಾಡ್‌ಲ್ಲ್ಯೊ ಜಾಯ್ತ್ಯೊ ವಸ್ತು ಸಕಯ್ಲೊ ದವರ್ರಾ).
- ಸಿಲ್ವೆಸ್ಟರ್ : (ಸಿಲ್ವೆಸ್ಟರ್ ದೊವ್ವಿಯಾಚ್ಯಾ ಪಾಟ್ಲಾನ್ ಮಾಜ್ರಾಚ್ಯಾ ಮೆಟಾಂನಿ ಪ್ರವೇಶ್ ಜಾತಾ) ರೊಡ್ಯಾ ಭಾಯ್ರ್ ವಚುನ್ ಯೆತಾಂ ಮ್ಹಣ್ ಗೆಲಾ. ಸಕಡ್‌ಯಿ ಭಾಯ್ರ್ ಗೆಲ್ಯಾಂತ್ - ಹಾಂವ್ ಎಕ್ಲೊಂ ಸೊಡ್ನ್ ದೊವ್ವಿಯಾ.
- ದೊವ್ವಿಯಾ : (ತಾಚ್ಯಾ ತಾಳ್ಕಾಕ್ ಆಕಾಂತುನ್) ತುಂ? ಹಾಂಗಾ?
- ಸಿಲ್ವೆಸ್ಟರ್ : ಕಿತ್ಯಾಕ್ ತಶೆಂಯ್ ಆಜ್ಯಾಪ್ತಾಯ್? ಹಾಂವ್ ಹಾಂಗಾಚ್ ಲಾಗ್ಸಾರ್ ಜಿಯೆತಾಂ ಮ್ಹಳ್ಳಿ ಗಜಾಲ್ ತುಕಾ ಕಳಿತ್ ನಾತ್‌ಲ್ಲಿ ಕಾಂಯ್ ನ್ಹಯ್.
- ದೊವ್ವಿಯಾ : ರೊಡ್ಯಾ ಖಿಯ್ ಗೆಲಾ?
- ಸಿಲ್ವೆಸ್ಟರ್ : ಖಿಯ್ ತರೀ ಗೆಲಾ ಆಸ್ತಲೊ ಭೊಂವ್ಡೆಕ್. ಖಿಯ್ ತರೀ ಸೊನಿಯಾ ಸಾಂಗಾತಾ ಅಪಾ-ಲಿಪಾ ಕೂಕುಲಿಪಾ ಖೆಳೊಂಕ್ ಗೆಲಾ ಆಸ್ತಲೊ. ಹಾಂವೆಂ ಆಯ್ಕಲೆಂ ಸೊನಿಯಾಚಿ ಸವತ್ ಆವಯ್ ಸರಿ ಮ್ಹಣ್.
- ದೊವ್ವಿಯಾ : ರೊಡ್ಯಾನ್ ಮ್ಹಾಕಾ ಪಳೆಂವ್ಕ್ ಯೆನಾಶೆಂ ಸಬಾರ್ ತೇಂವ್ ಜಾಲೊ.
- ಸಿಲ್ವೆಸ್ಟರ್ : ತೆಂ ಆಸುಂ ಬಗ್ಗೆನ್! ಆತಾಂ ತುಂ ಕಿತ್ಯಾಕ್ ಮ್ಹಾಕಾ ಪಳೆಂವ್ಕ್ ಯೇಂವ್‌ನಾಯ್? ತುಕಾ ಕಿತೆಂ ಭುರ್ಗ್ಯಾಂಪರಿಂ ಭ್ಯೆಂ ಲಾಗ್ಲಾಂ? ಹಾಂವ್ ಕಿತೆಂ ತಿತ್ಲೊ ಪಾಡ್‌ಗಿ?
- ದೊವ್ವಿಯಾ : ತುಂ ಮಾನ್ ಗವ್ವಾಕ್ ಫಾವೊ ಜಾಲೊ ವ್ಯಕ್ತಿ ನ್ಹಯ್ ಮ್ಹಳ್ಳೆಂ ಮ್ಹಾಕಾ ಬರೆಂ ಕಳಿತ್ ಆಸ್ಲಾರಿ ಹಾಂವ್ ತುಕಾ ಭಿಯೆನಾ.
- ಸಿಲ್ವೆಸ್ಟರ್ : ಭಾರಿ ಬರೆಂ. ಪೂಣ್ ಮ್ಹಾಕಾ, ತುಜ್ಯಾ ಭಾವಾ ವಿಶ್ಯಾಂತ್ ಕಿತೆಂ ಸಗ್ಳೊ ಸಂಗಿ ಕಳಿತ್ ಆಸಾತ್ ಮ್ಹಳ್ಳೆಂ ಜಾಣಾಂ ಜಾಂವ್ಚಿ ಆಸಕ್ತಿಯಿ ತುಕಾ ನಾಗಿ? ಹ್ಲಾಂ ಮ್ಹಜೆಂ ಪತ್ ತುಕಾ ಮೆಳ್ಳೆಂ?
- ದೊವ್ವಿಯಾ : ಅಳೆ ಹಾಂಗಾ ಆಸಾ. (ಬ್ಯಾಗಾಂತ್ಲೆಂ ಕಾಡ್ನ್ ದಾಕಯ್ತಾ). ಹ್ಯಾ ಪತ್ರಾಂತ್, ತುಂ ಮ್ಹಜ್ಯಾ ಭಾವಾನ್ ಖುನಿ ಕೆಲ್ಯಾ ಮ್ಹಣ್ ಸುಚಾಯ್ತಾಯ್. ತೆಂ ಸತ್ ಮ್ಹಳ್ಳೆಪರಿಂ ವಾದ್ ಮಾಂಡ್ತಾಯ್. ಖಿಯ್‌ಯಿ ತೆಂ ನಾ ಕರ್ನಾಯ್. ಪೂಣ್ ಹಿ ಖಬರ್ ಹಾಂವೆಂ ಸಬಾರ್ ದಿಸಾಂ ಆದಿಂ ರೋಜಲಾ ಥಾವ್ನ್ ಆಯ್ಕಲ್ಯಾ. ಮ್ಹಾಕಾ ಹೆಂ ಸಗ್ಳೆಂ ಪಾತ್ಯೆಂವ್ಕ್ ಕಷ್ಟ್ ಜಾಲೆ. ದೆಕುನ್ ಹಾಂವೆಂ ಯೆಂವ್ಚ್ಯಾಕ್ ಗಳಾಯ್ ಕೆಲಿ.
- ಸಿಲ್ವೆಸ್ಟರ್ : ಖುನಿ ತುಜ್ಯಾ ಭಾವಾನ್‌ಚ್ ಕೆಲ್ಲಿ ಮ್ಹಳ್ಳಾಕ್ ಮ್ಹಜೆ ಕಡೆ ದುಬಾವಾವಿಣ್ ರುಜ್ವಾತಿ ಆಸಾತ್.
- ದೊವ್ವಿಯಾ : ತುಜೆಕಡೆ ರುಜ್ವಾತಿ ಜಾಯ್ತ್ಯೊ ಆಸ್ತಿತ್. ಪೂಣ್ ಮ್ಹಾಕಾ ಭೊಗ್ತಾ ತುಜೊ ದುಬಾವ್ ಹಾಸ್ಯಾಸ್ಪದ್ ಆನಿ ಕಾಂತಾಳ್ಯಾಚೊ. ತುಕಾ

- ಜಾಯ್ ತರ್, ತುವೆಂ ತೊ ಮ್ಹಜೆಕಡೆ ಉಚಾರ್ಯೆತ್. ಪೂಣ್ ಹಾಂವ್ ಮಾತ್ ತುಕಾ ಬಿಲ್ಕುಲ್, ಬಿಲ್ಕುಲ್ ಎಕಾ ಕುಸ್ಕುಟಾ ಇತ್ಲೆಂಯ್ ಪಾತ್ಯೆಂವ್ಚಿಂ ನಾ.
- ಸಿಲ್ವೆಸ್ಟರ್ :** ತಶೆಂ ಜಾಲ್ಯಾರ್ ಸಗ್ಳ್ಯಾಂನಿ ಸಾಂಡುನ್ ಧಾಂವ್‌ಲ್ಲ್ಯಾ ಹ್ಯಾ ಎಕ್ಸುರಾ ಘರಾಂತ್, ಎಕಾ ನಾಲಾಯಕ್ ದಾದ್ಲ್ಯಾ ಸಾಂಗಾತಾ ರಾಂವ್ಚೆಂ ಧೈರ್ ತರೀ ಕಿತ್ಯಾಕ್ ಘೆತಾಯ್? ಹ್ಯಾ ಘರಾಂತ್ ಆತಾಂ ಕೋಣೀ ನಾಂತ್. ಸಗ್ಳ್ಯಾಂನಿ ಫಳಾಪಳ್ ಘೆತ್ಲ್ಯಾ. ತುಂ ಆನಿ ಹಾಂವ್ ಮಾತ್. ಜರ್ ಹಾಂವೆಂ ಸಾಂಗ್‌ಲ್ಲ್ಯೊ ಫಟಿ ತರ್, ತುವೆಂ ಹಾಂಗಾಸರ್, ತೆಂಯಿ ಮ್ಹಜೆ ಥಾವ್ನ್ ವಿವರಣ್ ಆಯ್ಕುಂಕ್ ಪಾಟಿಂ ರಾಂವ್ಚಿ ಗರ್ಜ್ ಬಿಲ್ಕುಲ್ ನಾ. ಭೊವ್‌ಶಾ ತಿತ್ಲಿ ಆತುರಾಯ್ ನಾತ್‌ಲಿ ತರ್, ಪಾತ್ಕಾಂತ್ ಪಡ್ಚ್ಯಾ ತಿತ್ಲೆಂ ರಿಸ್ಕ್ ತುಂ ಘೆತೆನಾಯ್.
- ದೊವ್ನಿಯಾ :** ದಯಾಕರ್ನ್ ಮ್ಹಾಕಾ ತಶೆಂ ಇಜಾ ದಿನಾಕಾ. ದಯಾಕರ್ನ್ ಮ್ಹಾಕಾ ಏಕ್ ಪಾವ್ಲಿಂ ಸಾಂಗೊನ್ ಸೊಡ್.
- ಸಿಲ್ವೆಸ್ಟರ್ :** ತು ಧೈರಾದಿಕ್ ಚೆಡುಂ ಮ್ಹಣ್ವಾಂತ್ ಕಾಂಯ್ ದುಬಾವ್ ನಾ. ಹಾಂವೆಂ ದಾರಾಕ್ ಖಿಳ್ ಘಾಲ್ಯೆತ್? ಆಮ್ಚಾ ಮಧೆಂ ಕೊಣೆಂಯಿ, ಕಿತೆಂಯಿ ಹರ್ಕತ್ ಕರುಂಕ್ ನಜೊ. (ತೊ ವಚುನ್ ದಾರ್ ಧಾಂಪ್ತಾ, ದೊವ್ನಿಯಾ ತಾಕಾ ಆಡಾಯ್ತಾ.) ಬರೆಂ! ತುಕಾ ಭೈಂ ದಿಸಾನಾ? ತುಂ ನಿಜಾಯ್ಚಿ ಧೈರಾದಿಕ್.
- ದೊವ್ನಿಯಾ :** ಮ್ಹಜೆಕಡೆ ದಯಾಕರ್ನ್ ತಶೆಂ ಖೆಳಾನಾಕಾ. ದಯಾಕರ್ನ್ ತುಜೆಕಡೆ ಕಸಲ್ಯೊ ರುಜ್ವಾತಿ ಆಸಾತ್ ಸಾಂಗ್:
- ಸಿಲ್ವೆಸ್ಟರ್ :** ಹ್ಯಾ ಕುಡಾಕ್ ಆನಿ ಮ್ಹಜ್ಯಾ ಕುಡಾಕ್ ವಾಂಟೆ ಕರ್ಚಿ ವೊಣದ್ ಮೊಸ್ತು ಪಾತಳ್. ವೊಣದಿಕ್ ಕಾನ್ ಆಸಾತ್ ಮ್ಹಣ್ತಾತ್. ಹಾಂವೆ ಸೊಡ್ಲೆಂ ಪೂಣ್ ನಾತ್ಲೆ. ಹಾಂವೆಂ ಮ್ಹಜೆ ಕಾನ್ ವೊಣದಿಕ್ ದಿಲೆ. ತುಜ್ಯಾ ಭಾವಾನ್, ಮಾನೆಸ್ತ್ ರೊಡಿಯೊನ್ ಮ್ಹಾತಾರ್ಯಾ ಲುವಿಜಾ ಬ್ರಾಗಾನ್ವಾ ಆನಿ ತಿಚ್ಯೆ ಭಯ್ಣಿಚಿ ಖುನಿ ಕೆಲ್ಲಿ ಆಪ್ಲೆಂ ಮ್ಹಣ್ ಸೊನಿಯಾಕಡೆ ಸಾಂಗ್ಚೆಂ ಹಾಂವೆಂ ಆಯ್ಕಲೆಂ. ರೊಡ್ಯಾನ್ ಲುವಿಜಾಚಿ ಪಯ್ಲೆ ಲುಟುನ್, ಸಾಂ ಸಿಲ್ವೆಸ್ಟರ್ ಇಗರ್ಜ್ಯಾ ಸಿಮಿಸ್ತಿಂತ್ಲ್ಯಾ ಎಕಾ ಸಮಾಧಿಚ್ಯಾ ಸಡಿಳ್ ಫಾತ್ರಾ ಪಂದಾ ಲಿಪವ್ನ್ ದವರ್ಲ್ಯಾತ್. ಮ್ಹಾಕಾ ಕಳಿತ್ ಆಸ್ಚೆಂ ಇತ್ಲೆಂ ಮಾತ್, ತುವೆಂ ಹಾಚೆ ವಿಷ್ಯಾಂತ್ ಭಿಯೆಂವ್ಚಿ ಗರ್ಜ್ ನಾ. ಸೊನಿಯಾ, ರೊಡಿಯೊನಾಚ್ಯಾ ಮೊಗಾರ್ ಪಡ್ಲಾಂ. ದೆಕುನ್ ತೆಂ ತಾಕಾ ವಿಶ್ವಾಸ್‌ಫಾತ್ ಕರ್ಚೆಂ ನಾ.
- ದೊವ್ನಿಯಾ :** ಹೆಂ ಸತ್ ಜಾಂವ್ಕ್ ಅಸಾಧ್ಯ್. ಹ್ಯೊ ಖಂಡಿತ್ ಫಟಿ. ಹೆಂ ಸಕ್ಡ್ ಮ್ಹಾಕಾ ಪಾಸ್ ಮಾಂಡ್ಚ್ಯಾಕ್ ತುವೆಂ ಘಡ್‌ಲ್ಲಿಂ ಘಡ್ಪಾಂ. ರೊಡಿಯೊನಾನ್, ತ್ಯಾ ಮ್ಹಾತಾರ್ಯಾ ಲುವಿಜಾಕ್ ಜಿವೆಶಿಂ ಮಾರ್ಚ್ಯಾಕ್ ಉದ್ದೇಶ್ ತರೀ ಜಾಯ್ಚೆ ನ್ಹಯ್? ಹೈ ಖುನ್ಯೆ ಪಾಟ್ಲಾನ್ ಮ್ಹಾಕಾ

- ಕಸಲೋಯಿ ಉದ್ದೇಶ್ ಝಳ್ಕನಾ. ದೆಕುನ್ ತಾಣೆಂ ಹಿ ಖುನಿ ಕರುಂಕ್ ಸಾಧ್ಯ್ಚೆ ನಾ.
- ಸಿಲ್ವೆಸ್ಟರ್** : ತಾಚೊ ಉದ್ದೇಶ್ ಸ್ಪಷ್ಟ್ ಆಸಾ. ತಾಚೊ ಉದ್ದೇಶ್ ಆಸ್‌ಲೆಲ್ಲೊ ಲುವಿಜಾ ಆನಿ ಎಲಿಜಾಚೆ ಪಯ್ಲೆ ಆನಿ ವಸ್ತು ಲುಟಿಚ್ಚೊ ಆನಿ ತಾಂತುನ್ ಥೊಡ್ಯಾ ಮಾಪಾನ್ ತೊ ಯಶಸ್ವಿ ಜಾಲಾ. ತಾಣೆಂ ಥೊಡೆ ಪಯ್ಲೆ ಲುಟುಂಕ್‌ಯಿ ಲುಟಿಚ್ಚಾತ್. ಪೂಣ್ ಚಡ್ಡೆಕ್ ಲುಟುಂಕ್ ಧೈರ್ ಪಾವೊಂಕ್ಚಾ ಜಾಯ್ಚೆ.
- ದೊವ್ನಿಯಾ** : ಪೂಣ್ ರೊಡಿಯೊನಾನ್ ಚೊರ್ಟೆಂ ತರೀ ಕಿತ್ಯಾಕ್? ತೊ ಚೋರ್‌ಗಿ?
- ಸಿಲ್ವೆಸ್ಟರ್** : ಚೋರ್? ಚೋರ್ ನ್ಹಯ್. ಖುನಿಗಾರ್. ವ್ಹಯ್ ಕಾಯಿನಾಚ್ಯಾ ಕಾಸ್ತಾಚೊ. ತಾಕಾ ಚೋರ್ ಮ್ಹಣ್ ವಳ್ಕುಂಚ್ಯಾಕೀ ಖುನಿಗಾರ್ ಮ್ಹಣ್ ವಳ್ಕುಂಕ್ ತುಕಾ ಚಡ್ ಕಷ್ಟ್ ಮಾರ್ತಲೆ.
- ದೊವ್ನಿಯಾ** : ಪೂಣ್ ತುವೆಂಚ್ ಆತ್ತಾಂ ಮ್ಹಳೆಂ, ತಾಚೊ ಉದ್ದೇಶ್ ಚೊರ್ಟೊ ಮ್ಹಣ್.
- ಸಿಲ್ವೆಸ್ಟರ್** : ತಶೆಂ ಭಾಯ್ಲ್ಯಾನ್ ದಿಸ್ತಾ ಮಾತ್, ಪೂಣ್ ನೀಜ್ ಉದ್ದೇಶ್ ತಾಣೆಂ ಪಾತ್ಯೆಂವ್ಚೊ ವಾದ್. ತಾಚ್ಯಾ ವಾದಾ ಪ್ರಕಾರ್ ಸಂಸಾರಾಂತ್ ಅಸಾಧಾರಣ್ ಮನಿಸ್ ಆಸಾತ್. ತೆ ಉಂಚ್ಲೆ. ತಾಣೆಂ ತಾಂಕಾಂ ಜಾಯ್ ಜಾಲ್ಲೆಬರಿಂ ಜಿಯೆವ್ಚೆತ್. ತಾಂಕಾಂ ಜಾಯ್ ಜಾಲ್ಲೆಂ ಕರೈತ್. ಜಿವೆಶಿಂ ಮಾರೈತ್, ಲುಟಿಚ್ಚೆತ್. ಪೂಣ್ ತಾಂಕಾಂ ಶಿಕ್ಷಾ ಜಾಯ್ನಾ. ಪೂಣ್ ಸಾಧಾರಣ್ ಮನ್ಶಾಂನಿ, ತುಜೆ ತಸಲ್ಯಾಂನಿ, ಮ್ಹಜೆ ತಸಲ್ಯಾಂನಿ ಕಾನುನ್ ಪಾಳಿಚೆ. ಕಿತ್ಯಾಕ್ ತೆ ಕೀಳ್. ಕಾನುನ್ ಪಾಳ್ಯಾಂ ತರ್ ಆಮ್ಕಾಂ ಕಾನೂನಾ ಪ್ರಕಾರ್ ಶಿಕ್ಷಾ ಜಾತಾ. ರೊಡಿಯೊನ್ ಚಿಂತ್ತಾಲೊ ತೊ ಅಸಾಧಾರಣ್ ವ್ಯಕ್ತಿ ಮ್ಹಣುನ್. ದೆಕುನ್ ತಾಣೆಂ ತ್ಯಾ ಮ್ಹಾತಾರೆ ಲುವಿಜಾ ಬ್ರಾಗಾನ್ವಾಚಿ ಖುನಿ ಕೆಲಿ. ತಿಚ್ಯಾ ಪಯ್ಲಾಂ ಖಾತಿರ್ ನ್ಹಯ್.
- ಆತಾಂ ತೊ ವಳ್ಕಳೊನ್ ಆಸಾ. ಆಪುಣ್ ಕಾನೂನ್ ಪಾಂಯಾಂ ಪಂದಾ ಮಸ್ತುನ್, ತಾಚೆ ವಯ್ ಉಬೊ ರಾವೊಂಕ್ ಸಕ್ಲೊನಾ ಮ್ಹಳಿ ತಿ ಪ್ರಜ್ಞಾ ತಾಕಾ ಕಾಂತವ್ನ್ ಆಸಾ. ಹಿ ತಾಚಿ ಪರಿಸ್ಥಿತಿ ತೊ ಅಸಾಧಾರಣ್ ಬುದ್ಧಿಂತ್ ನ್ಹಯ್ ಮ್ಹಳೆಂ ಕಳಯ್ತಾ. ಆನಿ ಹೆಂ ಚಿಂತಪ್ ತಾಕಾ ನಾಲಿಸಾಯ್ ದೀವ್ನ್ ಆಸಾ.
- ದೊವ್ನಿಯಾ** : ಆನಿ ಆಪ್ಲೆಂ ಖುನಿ ಕೆಲ್ಯಾ ಮ್ಹಣ್ ಚುರ್ಚುರ್ ತಾಕಾ ಭೊಗನಾಂತ್? ಪಶ್ಚಾತ್ತಾಪ್ ತಾಕಾ ಜಾಯ್ನಾ? ಅಂತಸ್ಕರ್ನಾಚೊ ಕಿಡೊ ತಾಕಾ ಕಾಂತಯ್ನಾ?
- ಸಿಲ್ವೆಸ್ಟರ್** : ಎದೊಳ್ ಮ್ಹಣಾಸರ್ ಪಶ್ಚಾತ್ತಾಪಾಚೆಂ ಏಕ್ ದೂಖ್ ತಾಚ್ಯಾ ದೊಳ್ಯಾಂಚ್ಯಾ ಖಾಂಚಿ ಥಾವ್ನ್ ಗಳೊಂಕ್ ನಾ. ತಾಕಾ ಪಶ್ಚಾತ್ತಾಪ್ ಭೊಗಾತ್ ವಾ ನಾ ತೆಂ, ತೊ ತಾಚೊ ವಾದ್ ವಾ ಹಂಕಾರ್ ಕಿತ್ಯಾ ಮಾಪಾನ್ ತ್ಯಾಗ್ ಕರುಂಕ್ ತಯಾರ್ ಆಸಾ, ತಾಚೆರ್

- ಹೊಂದೊಬ್ಬಿಸಿ ಆಸಾ. ಪ್ರಸ್ತುತ, ತೊ ಆಪ್ಲಾಚೊ ವಾದ್‌ಚ್ ಸಾರ್ಕೊ ಮ್ಹಳ್ಳೆಂ ದೃಢ್ ಪಾತ್ಯೆವ್ ಆಸಾ. ಆಪುಣ್ 'ಅಸಾಧಾರಣ್' ವ್ಯಕ್ತಿ ನ್ಹಯ್, ಆಪುಣ್ 'ವಿಂಚ್ಲೆಲೊ' ನ್ಹಯ್ ಮ್ಹಳ್ಳೆಂ ತಾಕಾ ಕಳ್ಳಾಂ. ಹೆಂ ಸ್ವಿಕಾರ್ ಕರುಂಕ್ ತಾಕಾ ಕಷ್ಟ್ ಮಾರ್ತಾತ್. ಹೊಚ್ ತಾಚೊ ಸಮಸ್ಯೊ ದೊವ್ನಿಯಾ, ತುಂ ಕಿತೆಂ ಇತ್ಲೆಂ ನಿಶ್ಲೇಜ್ ಜಾಲಿಯೆಂ?
- ದೊವ್ನಿಯಾ :** ಮ್ಹಾಕಾ ತಾಚೊ ವಾದ್ ಕಳಿತ್ ಆಸಾ. ಆಪ್ಲೊ ವಾದ್ ಮಂಡನ್ ಕರ್ನ್, ತಾಣೆಂ ಏಕಾ ಪತ್ರಾರ್ ಲೇಖಿನ್ ಬರಯ್ಲೆಂ. ಆನಿ ಹಾಂವೆಂ ತೆಂ ವಾಚ್ಲೆಂ.
- ಸಿಲ್ವೆಸ್ಟರ್ :** ಚಾಲ್ ಅಶಿ ತರ್, ತಾಕಾ ಆನಿಕೀ ಚಡ್ ನಾಲಿಸಾಯ್ ಭೊಗ್ಲೆಲಿ. ಕಿತ್ಯಾಕ್ ಏಕಾ ವಿಚಾರ್‌ವಾದಿಕ್, ತಾಣೆಂ ಏಕಾ ಕಾಳಾರ್ ಆಪ್ಲೆಂ ಪಾತ್ಯೆಲ್ಲೆಂ, ಪರ್ಗಟ್ ಕೆಲ್ಲೆಂ ಚಿಂತಪ್ ಆತಾಂ ಪರಿಸ್ಥಿತೆಚ್ಯಾ ಒತ್ತಡಾಕ್ ಲಾಗುನ್ ಉಗ್ತಾಯ್ ತ್ಯಾಗ್ ಕರಿಜೆ ಮ್ಹಣಾನಾ, ತಾಕಾ ಜಾಂವ್ಚಿ ನಾಲಿಸಾಯ್ ಕಾಂಯ್ ಉಣೆಂ ನ್ಹಯ್. (ದೊವ್ನಿಯಾ ವಚುಂಕ್ ಭಾಯ್ರ್ ಸರ್ತಾ, ಸಿಲ್ವೆಸ್ಟರ್ ಉಚಾಂಬಳ್ ಜಾತಾ) ತುಂ ಖಿಯೆಂ ಭಾಯ್ರ್ ಸರ್ಲೆಯೆಂ?
- ದೊವ್ನಿಯಾ :** ಮ್ಹಾಕಾ ಸೊನಿಯಾಕಡೆ ಉಲಂವ್ಕ್ ಜಾಯ್. ತೆಂ ಖಿಯೆಂ ಮೆಳಾತ್?
- ಸಿಲ್ವೆಸ್ಟರ್ :** ಭೊವ್‌ಶಾ, ತೆಂ ತುಜ್ಯಾ ಭಾವಾ ಸಾಂಗಾತಾ ಆಸುಂಕ್ ಪುರೊ. ತುಂವೆಂ, ತೆಂ ಎಕ್ಲೆಂಚ್ ಆಸ್ತಾನಾ ಉಲಂವ್ಚೆಂ ಬರೆಂ. ಆತಾಂ ದಯಾಕರ್ನ್ ಸ್ಥಿಮಿತ್ ಸಾಂಬಾಳ್, ದೊವ್ನಿಯಾ. ಮ್ಹಾಕಾ ಪಾತ್ಯೆ. ತುಜ್ಯಾ ಭಾವಾಕ್ ಇಷ್ಟ್ ಆಸಾತ್. ತೆ ತಾಕಾ ರಾಕ್ತೆಲೆ. ತುಜಿ ಖುಶಿ ತರ್, ಹಾಂವ್ ತಾಕಾ ವಿದೇಶಾಕ್ ಆಪವ್ನ್ ವ್ಹರುಂಕ್ ತಯಾರ್ ಆಸಾಂ. ಥಂಯ್ರ್, ಆಪ್ಲೆಂ ಕೆಲ್ಲ್ಯೆ ಖುನ್ಯೆಕ್ ಪ್ರಾಚಿತ್ ಜಾವ್ನ್ ಜಾಯ್ಚೊ ಬರೊ ಕರ್ನೊ ತೊ ಕರುಂದಿ. ಕೋಣ್ ಜಾಣಾಂ ಏಕ್ ದೀಸ್ ತೊ ಮಹಾನ್ ಮನಿಸ್ ಜಾಂವ್ಕಾಯಿ ಪುರೊ.
- ದೊವ್ನಿಯಾ :** ದೊಳ್ಯಾಂತ್ ರಗತ್ ನಾತ್ಲೊ ಕೂರಿ ಖಿಂಚೊ! ನಾಲಿಸಾಯ್ ತೊ ಭೊಗುಂ. (ವಚುಂಕ್ ಭಾಯ್ರ್ ಸರ್ತಾ) ಹಾಂವ್ ಆತಾಂಚ್ ತಾಕಾ ವಚುನ್ ಮೆಳ್ತಾಂ. ತೊ ಗೆಲಾ ತರೀ ಖಿಯೆಂ? ಹ್ಯಾ ಬಾಗ್ಲಾಕ್ ಕಿತ್ಯಾಕ್ ಬೀಗ್ ಘಾಲಾಂ?
- ಸಿಲ್ವೆಸ್ಟರ್ :** (ರಾಜಾಂವಿಕ್ ರಿತಿನ್) ಆಮಿ ಇತ್ಲ್ಯಾ ಘಟಾಚೆಂ ಸಂಭಾಷಣ್ ಚಲಯ್ತಾನಾ ಕೋಣ್ ತರಿ ನಾ ಫಾವೊ ಸಯೊ ಭಿತರ್ ಯೆಂವ್ಕ್ ನಜೊ ಮ್ಹಳ್ಳೆಖಾತಿರ್ ಹಾಂವೆಂಚ್ ಬೀಗ್ ಘಾಲ್ಲೆಂ. ಮ್ಹಾಕಾ ತುಜ್ಯಾ ಭಾವಾಕ್ ನಾಲಿಸಾಯೆಕ್ ಘಾಲುಂಕ್ ಭಿಲ್ಕುಲ್ ಖುಶಿ ನಾ. ಹ್ಯಾಂ! ತುಂವೆಂ ತಾಕಾ ಹ್ಯೆ ಪರಿಸ್ಥಿತೆಂತ್ ಸೊಡ್ನ್ ವೆಚೆಂ ಕಿತ್ಲೆಂ ಸಾರ್ಕೆಂ? ತೊ ದೆದ್‌ಸೊರ್ ಜಾತಲೊ ಆನಿ ಪೊಲಿಸಾಂಕ್ ಶರಣಾಗತ್ ಜಾತಲೊ. ತುಂ ತಾಕಾ ವಿಶ್ವಾಸ್‌ಘಾತ್ ಕರುಂಕ್ ಚಿಂತಾಯೆಂ?

- ತಾಕಾ ಆಮಿ ಆನಿಕೀ ಬಚಾವ್ ಕರುಂಕ್ ಸಾಧ್ಯ್ ಆಸಾ. ಹೊ ವಿಷಯ್ ಆಮಿ ಇಲ್ಲೊ ಗುಂಡಾಯೆನ್ ಚಿಂತುನ್ ಪಳೆವ್ಯಾಂ. ದಯಾಕರ್ನ್ ಬಸ್ ದೊವ್ನಿಯಾ.
- ದೊವ್ನಿಯಾ :** (ದೊವ್ನಿಯಾ ಬಸ್ತಾ) ತುಕಾ, ತಾಕಾ ಬಚಾವ್ ಕರುಂಕ್ ಜಾತಾಗಿ? ತಾಕಾ ಬಚಾವ್ ಕರ್ಯೆತ್‌ಗಿ?
- ಸಿಲ್ವೆಸ್ಟರ್ :** ತೆಂ ಸಗ್ಳೆಂ ತುಜೆರ್ ಹೊಂದ್ಲೊನ್ ಆಸಾ. ತುಜೆರ್ ಎಕ್ಲಾಚೆರ್ ಮಾತ್.
- ದೊವ್ನಿಯಾ :** (ಎಕಾಚ್ಚಾಣೆಂ ಉಬೆಂ ರಾವೊನ್) ಮ್ಹಜೆರ್ ಹೊಂದ್ಲೊನ್ ಆಸಾ? ತುಂ ಕಿತೆಂ ಸಾಂಗುಂಕ್ ಆಶೆತಾಯ್? ತುಜ್ಯಾ ಉತ್ರಾಂಚೊ ಅರ್ಥ್ ಕಿತೆಂ?
- ಸಿಲ್ವೆಸ್ಟರ್ :** ತುವೆಂ ಏಕ್ ಉತರ್ ಸಾಂಗ್ಲಾರ್ ಪುರೊ ದೊವ್ನಿಯಾ. ತುಜ್ಯಾ ಭಾವಾಕ್ ರಾಕ್ಟಿ ಜವಾಬ್ದಾರಿ ಮ್ಹಜಿ. ಹಾಂವ್ ತುಜೊ ಮೋಗ್ ಕರ್ತಾಂ ದೊವ್ನಿಯಾ. ದಯಾಕರ್ನ್ ಮ್ಹಾಕಾ ತುಜ್ಯಾ ನ್ಹೆಸಾಚ್ಯಾ ಪೊಂತಾಕ್ ತರೀ ಏಕ್ ಉಮೊ ದೀಂವ್ಕ್ ಏಕ್ ಅವ್ಯಾಸ್ ದಿ. ದಯಾಕರ್ನ್, ದಯಾಕರ್ನ್ ದೊವ್ನಿಯಾ. ಹಾಂವ್ ತುಜೊ ಮೋಗ್ ಕರ್ತಾಂ. ಮ್ಹಜ್ಯಾ ಮೊಗಾಕ್ ತುಜೊ ಪಾಟಿಂ ಮೋಗ್ ಮೆಳಾತ್ ತರ್, ಹಾಂವ್ ತುಜೊ ಗುಲಾಮ್. ತುವೆಂ “ಕರ್” ಮ್ಹಳ್ಳೆಂ ಕರ್ತಲೊಂ, “ಕರ್ನಾಕಾ” ಮ್ಹಳ್ಳೆಂ ಕರ್ಯೆನಾ. ಮ್ಹಾಕಾ ತ್ಯೆ ರಿಶಿನ್ ಪಳೆಯ್ನಾಕಾ ದೊವ್ನಿಯಾ.
- ದೊವ್ನಿಯಾ :** ವೆಗ್ಳಿಂ ತೆಂ ಬೀಗ್ ಕಾಡ್ ಆನಿ ಬಾಗಿಲ್ ಉಗ್ತೆಂ ಕರ್. ತುರ್ತಾನ್, ಹಲೋ ಥಂಯ್ ಭಾಯ್ರ್ ಕೊಣೀ ಆಸಾತ್?
- ಸಿಲ್ವೆಸ್ಟರ್ :** ಭಾಯ್ರಾಯಿ ಕೊಣೀ ನಾ, ಭಿತರ್ಯಿ ಕೊಣೀ ನಾ. ತುಂ ಆನಿ ಹಾಂವ್ ಮಾತ್. ತುವೆಂ ತಶೆಂ ಬೋಬ್ ಫಾಲ್ನ್ ಕಾಂಯ್ ಫಾಯ್ದೊ ನಾ. ತುಂ ಭೆಶೆಂಚ್ ಉದ್ದೇಗಾಕ್ ವಳಗ್ ಜಾತಲೆಂಯ್.
- ದೊವ್ನಿಯಾ :** ಬಿಗಾಚಿ ಚಾವಿ ಖಂಯ್ ಆಸಾ? ತುರ್ತಾನ್ ಬೀಗ್ ಕಾಡ್, ಬಾಗಿಲ್ ಉಗ್ತೆಂ ಕರ್.
- ಸಿಲ್ವೆಸ್ಟರ್ :** (ಬೊಲ್ ಸೊಧುನ್) ಚಾವಿ ಖಂಯ್ ಭಾಯ್ರ್ ಪಡ್ಲಿ. ದಿಸಾನಾ.
- ದೊವ್ನಿಯಾ :** ತುವೆಂ ಅಶೆಂ ಬಲತ್ಕಾರ್ ಕರ್ಚೊ ಸಾರ್ಕೊ ನ್ಹಯ್.
- ಸಿಲ್ವೆಸ್ಟರ್ :** ಮ್ಹಾಕಾ ಬಲತ್ಕಾರ್ ಕರಿಜೆ ತರ್, ಬೀಗ್ ಫಾಲ್ಚಿ ಗರ್ಜ್ ನಾ. ಹಾಂವ್ ತುಜ್ಯಾಕೀ ದೋನ್ ವಾಂಟಾನಿ ಬಳಿಷ್ಟ್ ಆತಾಂ ಮ್ಹಳ್ಳೆಂ ಉಗ್ಡಾಸ್ ದವರ್. ಹಾಂವೆಂ ತುಜೆರ್ ಬಲತ್ಕಾರ್ ಚಲಯ್ಲಾ ಉಪ್ರಾಂತ್, ತುಜ್ಯಾ ಭಾವಾಕ್ ಪೊಲಿಸಾಂಚ್ಯಾ ಹಾತಾಂತ್ ದಿಂವ್ಚಿ ರಿಸ್ಕೆರ್ ಫಾಲ್ನಾಶೆಂ ತುಕಾ, ಆಪ್ಣಾಚೆರ್ ಬಲತ್ಕಾರ್ ಜಾಲಾ ಮ್ಹಣ್ ಪೊಲಿಸಾಂಕ್ ಫಿಯಾದ್ ದೀಂವ್ಕ್ ಜಾಯ್ನಾ ಮ್ಹಳ್ಳೆಂಯ್ ಉಗ್ಡಾಸ್ ದವರ್. ಹಾಂವೆಂ ತುಜೆರ್ ಬಲತ್ಕಾರ್ ಚಲಯ್ಲೆಂ ಮ್ಹಣ್ ತಿತ್ತೆಂ ಸುಲಭಾಯೆನ್ ರುಜು ಕರುಂಕ್ ಜಾಂವ್ಚೆನಾ. ತುವೆಂ

ತುಜ್ಯಾ ಭಾವಾಕ್ ಸಾಕ್ರಿಫಿಸ್ ಕರ್ತಾನಾ ತುಜಿ ಮರ್ಯಾದ್ ತೀನ್ ತಿರ್ಕುಟಿ ಜಾತಾ ಮ್ಹಳ್ಳಿಯಿ ಉಗ್ಡಾಸ್ ಆಸುಂ.

- ದೊವ್ನಿಯಾ** : ಕುಸ್ವಾ ಅಗ್ಗಾ!
- ಸಿಲ್ವೆಸ್ಟರ್** : ಕಿತೆಯ್ ಮ್ಹಣ್. ಪೂಣ್ ಉಗ್ಡಾಸ್ ದವರ್. ಹಾಂವ್ ಖಾಲಿ ಹಕೀಗತ್ ತುಕಾ ಸಮ್ಜಾಕೆಂ ಉಲಯ್ಲೊಂ ತಿತ್ಲೆಂಚ್. ಕೊಣಾಯ್ತಿ ಹಿಂಸಾ ದಿಂವ್ಚಿ ಮ್ಹಜಿ ಕಾಲೆತ್ ನ್ಹಯ್. ಹಾಂವ್ ಹಿಂಸಾ ಕಾಂತಾಳ್ಯಾಂ. “ಮ್ಹಜ್ಯಾ ಭಾವಾಕ್ ಹಾಂವೆಂ ಕುಮಕ್ ಕರುಂಕ್ ನಾ” ಮ್ಹಳ್ಳೊ ಆಪ್ತಾಧಿ ಮನೋಭಾವ್ ತುಜೆ ಥಂಯ್ ಯೇಂವ್ಕ್ ನಜೊ ಮ್ಹಳ್ಳೆಖಾತಿರ್, ಹಾಂವೆಂ ಪಯ್ಲೆಂಚ್ ಹ್ಯೊ ಸಂಗಿ ತುಕಾ ಸಾಂಗ್ಲಾತ್. ದೆಕುನ್ ತುಜ್ಯಾ ಭಾವಾಕ್ ಬಚಾವ್ ಕರ್ಚೊ ನಿರ್ಧಾರ್ ತುಜ್ಯಾ ಸ್ವಂತ್ ಖುಶೆನ್ ಕರ್. ತಾಚೊ ಘಡಾರ್ ತುಜ್ಯಾ ಹಾತಾಂತ್ ಆಸಾ. ತಶೆಂ ಕರ್ಚಿ ತರ್, ಹಾಂವ್ ಸಗ್ಳ್ಯಾ ಮ್ಹಜ್ಯಾ ಜಿವಿತಾಂತ್ ತುಜೊ ಗುಲಾಮ್. ಹಾಂವ್ ತುಜೆಕಡೆ ಲಗ್ನ್ ಜಾತಲೊಂ. ಹಾಂವ್ ಹಾಂಗಾಸರ್ ಬಸ್ತಾಂ. ತುಂ ನಿರ್ಧಾರ್ ಘೆಂವ್ಚ್ಯಾಕ್ ತುಜೊಚ್ ವೇಳ್ ಕಾಣ್ಚೆ. (ದೊವ್ನಿಯಾ ತಾಚ್ಯಾ ಬ್ಯಾಗಾಂತ್ಲಿ ಪಿಸ್ತಲ್ ಕಾಡ್ತಾ; ತೆಂ ಪಳೆವ್ನ್) ಹೊ! ಪಿಸ್ತಲ್‌ಗಿ? ತಶೆಂ ಜಾಲ್ಯಾರ್ ಸಗ್ಳೆ ವಿಶಯ್ ಉಲ್ಟಾ ಮಾರ್ಲೆ ಮ್ಹಣ್ ಜಾಲೆ. ಜಾಂವ್ಚೆಂ ಬರ್ಯಾಕ್‌ಚ್. ಆತಾಂ ಮ್ಹಾಕಾ ಸಗ್ಳ್ಯೊ ಸಂಗಿ ಸಲೀಸ್ ಜಾಲ್ಯೊ. ಪೂಣ್ ತುಕಾ ಹಿ ಪಿಸ್ತಲ್ ಖಂಯ್ ಮೆಳ್ಳಿ? ಹೊ! ಹಿ ಮ್ಹಜಿಚ್ ಪರ್ನಿ ಪಿಸ್ತಲ್.
- ದೊವ್ನಿಯಾ** : ತಿ ತುಜಿ ನ್ಹಯ್. ತುಜ್ಯಾ ಘರಾಂತ್ ಆಸ್ಲೆಲ್ಯಾ ಸಕ್ಡಾ ವಸ್ತುಂ ಬರಿಂ ತುಜ್ಯೆ ಬಾಯ್ಲೆಚಿ. ತುಜ್ಯೆ ಬಾಯ್ಲೆಚಿ ತುವೆಂ ಖುನಿ ಕೆಲ್ಲಿಯ್ ಆನಿ ಏಕ್ ಮೇಟ್ ಮುಕಾರ್ ದವರ್ಚಿ ತರ್, ಹಾಂವ್ ಫರ್ಮಾಣಾಖಾಲ್ ಸಾಂಗ್ತಾಂ ಹಾಂವ್ ತುಕಾ ಜಿವೆಶಿಂ ಮಾರ್ತಲಿಂ.
- ಸಿಲ್ವೆಸ್ಟರ್** : ತುಜ್ಯಾ ಭಾವಾಚಿ ಗತ್ ಕಿತೆಂ ಜಾತಲಿ, ತೆಂ ತಿಕ್ಚೆ ಚೀಂತ್ ದೊವ್ನಿಯಾ.
- ದೊವ್ನಿಯಾ** : ಮ್ಹಾಕಾ ಭೆಷ್ಣಾಂವ್ಚಿ ಗರ್ಜ್ ನಾ. ವಚುನ್, ಲುವಿಜಾ ಬ್ಯಾಗಾನ್ಚಾಚಿ ಖುನಿ ಕೆಲ್ಲಿ ಮ್ಹಜ್ಯಾ ಭಾವಾನ್ ಮ್ಹಣ್ ಪೊಲಿಸಾಂಕ್ ಖಬರ್ ದಿ. ಹಾಲಾನಾಕಾ, ಏಕ್ ಮೇಟ್‌ಯಿ ಮುಕಾರ್ ಕಾಡಿನಾಕಾ. ಗುಳೊ ತುಜೊ ಮೆಂದು ಭೆಸಾಂ ಕರಿತ್, ತುಜ್ಯೆ ಬಾಯ್ಲೆಕ್ ವೀಕ್ ಫಾಲ್ನ್ ಜಿವೆಶಿಂ ಮಾರ್ಲೆಂಯ್ ತುವೆಂ. ತುಂ ವ್ಹಡ್ಲೊ ಖುನಿಗಾರ್.
- ಸಿಲ್ವೆಸ್ಟರ್** : ಮ್ಹಜ್ಯೆ ಬಾಯ್ಲೆಕ್ ಜಿವೆಶಿಂ ಮಾರ್ಲೆಂ ಹಾಂವೆಂ ಮ್ಹಣ್ ತುಂ ಖಂಡಿತ್ ಜಾಣಾಂಯ್?
- ದೊವ್ನಿಯಾ** : ತುವೆಂಚ್ ಹಾಚೊ ಹಿಶಾರೊ ದಿಲ್ಲೊಯ್. ತುವೆಂ ವೀಕ್ ಹಾಡ್ಲೆಂ ಹಾಂವ್ ಜಾಣಾಂ ಆಸ್ಲಿಂ. ತುವೆಂ ನಾಸ್ತಾನಾ ಹೆರ್ ಕೊಣೆಯಿ ತೆಂ ಕರುಂಕ್ ಸಾಧ್ಯ್ ನಾ.
- ಸಿಲ್ವೆಸ್ಟರ್** : ಜರ್ತರ್ ಹಾಂವೆಂ ವೀಕ್ ಫಾಲ್ನ್ ತಿಚಿ ಖುನಿ ಕೆಲಿ, ತಾಕಾ

- ಕಾರಣ್ ತುಂ. ಹಾಂವೆಂ ಮಿನಿ ಕೆಲ್ಯಾ ಮ್ಹಣ್ ಜಾಲ್ಯಾರ್, ತಿ ತುಜೆ ಖಾತಿರ್.
- ದೊವ್ನಿಯಾ :** ತುಂ ಫಟಿ ಮಾರ್ತಾಯ್. ತುಂ ಫಟ್ಕಿರೊ. ಹಾಂವ್ ತುಕಾ ಸುರ್ದೆರ್ ಥಾವ್ನ್ ಕಾಂತಾಳ್ತಾಲಿಂ. ಆತಾಂಯ್ ಕಾಂತಾಳ್ತಾ.
- ಸಿಲ್ವೆಸ್ಟರ್ :** ತೆಂ ಸತ್ ನ್ಹಯ್ ದೊವ್ನಿಯಾ. ಭೊವ್ಶಾ ಮ್ಹಜೆ ವಿರೋಧ್ ಫಾಯ್ಸ್ ಜಾಲ್ಲ್ಯಾ ವಿಕಾಳ್ ಖಿಬ್ರಾಂಚ್ಯಾ ವಾದಾಳಾಂತ್, ತುಕಾ ಮ್ಹಜೆಕಡೆ ಆಸ್ಲೊ ಸಂಬಂಧ್ ವಿಸರ್ಲಾಂಯ್ ಆಸ್ಲೆಂ. ತುಕಾ ಮ್ಹಜೆರ್ ಆಸ್ಲೊ ಮೋಗ್ ತುಜ್ಯಾ ದೊಳ್ಯಾಂನಿ ಪರ್ಜಾಳ್ತೊ. ತುಕಾ ಉಗ್ಡಾಸ್ ನಾ? ಕೊಗುಳೆನ್ ಮಧುರ್ ಗಾಯನ್ ಕೆಲ್ಲಿ, ಚಂದ್ರಾನ್ ಪರ್ಜಾಳ್ ಫಾಂಕಯ್ಲೆಲಿ ತಿ ವರ್ತಿ ರಾತ್?
- ದೊವ್ನಿಯಾ :** ತುಂ ಫಟಿ ಮಾರ್ತಾಯ್, ತುಂ ವ್ಹಡ್ಲೊ ಫಟ್ಕಿರೊ.
- ಸಿಲ್ವೆಸ್ಟರ್ :** ಹಾಂವ್ ಫಟ್ಕಿರೊ, ಜಾಂವ್! ಹಾಂವೆಂ ಸಾಂಗ್ಲೆಂ ಸಗ್ಳೆಂ ಮ್ಹಜಿಂ ಘಡ್ವಾಂ ಮ್ಹಣ್ ಚೀಂತ್. ಸ್ತ್ರಿಯಾಂಕ್ ಅಸಲ್ಯಾ ಸಂಗ್ತಿಂಚೊ ಉಗ್ಡಾಸ್ ಕಾಡುಂಕ್ ನಜೊ ಮ್ಹಣ್ತಾತ್. (ಮುಕಾರ್ ಯೆತಾ) ಮ್ಹಾಕಾ ಕಳಿತ್ ಆಸಾ. ತುಂ ಗುಳೊ ಮಾರ್ತೆಲೆಂಯ್ ಮ್ಹಳ್ಳೆ. ಪೂಣ್ ತುಜಿ ಸೊಭಾಯ್ ಮ್ಹಾಕಾ ನಾಡ್ತೆ ಆಸಾ. ತುಂ ಇತ್ಲೆಂ ಸೊಭಿತ್ ದಿಸ್ತಾಯ್‌ಗಿ?... (ದೊವ್ನಿಯಾ ಗುಳೊ ಸೊಡ್ತಾ. ತೊ ತಾಚ್ಯಾ ಕೆಸಾಂ ವಯ್ಸ್ಯಾನ್ ಪಾಶಾರ್ ಜಾತಾ)
- ಸಿಲ್ವೆಸ್ಟರ್ :** (ವಿಕಟ್ ಹಾಸೊ) ಮ್ಹಜ್ಯಾ ಮಾಜ್ರಾನ್ ಮ್ಹಾಕಾ ಪಾಂರಿಕ್ಲೆಂ? ತಾಕಾ ದಾವ್ಣೊ ಆಸಾತ್. ತುವೆಂ ಮ್ಹಜ್ಯೆ ತಕ್ಲೆಕ್ ನೋಟ್ ಧರ್ದೊಯ್? ಹೆಂ ಕಿತೆಂ? ರಗತ್? (ಆಪ್ಲ್ಯಾ ತುವಾಲ್ಯಾನ್ ರಗತ್ ಪುಸ್ತಾ) ತುಜೊ ನೋಟ್ ಚುಕೊ ದೊವ್ನಿಯಾ. ಆತಾಂ ದುಸ್ರೊ ಗುಳೊ ಮಾರ್ತಾನಾ ತುಜೊ ನೋಟ್ ಚುಕನಾ ಜಾಂವ್. ಗಾಬರ್ಯಾಕಾ. ಘೊಡೊ ದಾಂಬ್, ಗುಳೊ ಮಾರ್. ತುಂ ತಯಾರ್ ಜಾತಾ ಮ್ಹಣಾಸರ್ ಹಾಂವ್ ರಾವ್ಲೆಕಡೆಚ್ ರಾವ್ತಾಂ (ಮಾನ್) ತುಂ ತ್ರೆ ರಿತಿನ್ ರೂಕ್ ಜಾಶಿ ತರ್, ತುವೆಂ ಆನ್ಯೆಕ್ ಪಾರ್ ಸೊಡ್ತಾ ಮ್ಹಣಾಸರ್ ಮ್ಹಾಕಾ ಡಿಸ್ಕೊ ನಾಚ್ ನಾಚ್ಯೆತ್.
- ದೊವ್ನಿಯಾ :** ಅಳೆ ಜಾಗ್ರುತ್ ಕರ್, ಮುಕಾರ್ ಸರನಾಕಾ! ಹಾಂವ್ ಗುಳೊ ಮಾರ್ತೆಲಿಂ. ತುಕಾ ಲಗಾಡ್ ಕಾಡ್ಲೆಲಿಂ.
- ಸಿಲ್ವೆಸ್ಟರ್ :** ಇತ್ಲ್ಯಾ ಲಾಗಿಂ ಥಾವ್ನ್ ತುಂ ಗುಳೊ ಮಾರ್ತಾಂಯ್. ತುಂ ತಶೆಂ ಕರ್ತಾಂಯ್... (ದೊವ್ನಿಯಾ ಪರತ್ ಗುಳೊ ಮಾರ್ತಾ. ಪೂಣ್ ಗುಳೊ ಚುಕ್ತಾ ಆನಿ ಸಿಲ್ವೆಸ್ಟರ್ ತಾಚ್ಯಾ ಹಾತಾಂಚಿ ಪಿಸ್ತೂಲ್ ವೋಡ್ನ್ ಘೆತಾ). ಪಿಸ್ತೂಲೆಕ್ ಗುಳೆ ಕಶೆ ಭರ್ಚೆ ಮ್ಹಣ್ ಶಿಕಯ್ಲೆಲೆಂ ಹಾಂವೆಂ. ಅಳೆ ಪಿಸ್ತೂಲೆಕ್ ಗುಳೆ ಭರ್ಚೆ ಅಶೆ (ಭರ್ತಾ) ಧರ್ (ಪಿಸ್ತೂಲ್ ಪಾಟಿಂ ದಿತಾ)
- ದೊವ್ನಿಯಾ :** ತುಂ ಮರುಂಕ್ ತರಿ ತಯಾರ್ ಆಸಾಯ್ ಪೂಣ್ ಮ್ಹಾಕಾ

- ಸೊಡುಂಕ್ ತಯಾರ್ ನಾಯ್? ಸ್ವಯ್ಕಿ?
- ಸಿಲ್ವೆಸ್ಟರ್ : ತೆಂ ಸುರ್ಯಾ ತಿತ್ಲೆಂಚ್ ಸತ್. ತೆಂ ಹಾಂವೆಂ ನೆಗಾರ್ ಕರ್ಚೆಂ ಕಶೆಂ?
(ದೊವ್ನಿಯಾ ಪಿಸ್ತುಲ್ ಸಕಯ್ಲಾ ಫಾಲಾ. ಸಿಲ್ವೆಸ್ಟರ್ ಮುಕಾರ್ ಯೇವ್ನ್ ದೊವ್ನಿಯಾಕ್ ಆಪ್ಲೆ ವೆಂಗೆಂತ್ ಘೆತಾ. ತೆಂ ಪ್ರತಿರೋಧ ದಾಕಯ್ಲಾ. ಬಗಾರ್ ರಡ್ತಾ.)
- ದೊವ್ನಿಯಾ : ಮ್ಹಾಕಾ ವಚುಂಕ್ ಸೊಡ್.
- ಸಿಲ್ವೆಸ್ಟರ್ : ತಶೆಂ ಜಾಲ್ಯಾರ್ ತುಂ ಮ್ಹಜೊ ಮೋಗ್ ಕರ್ನಾಯ್? (ದೊವ್ನಿಯಾ 'ನಾ' ಮ್ಹಳ್ಳೆಬರಿಂ ತಕ್ಲಿ ಹಾಲಯ್ತಾ) ತುಜ್ಯಾನ್ ಮ್ಹಜೊ ಮೋಗ್ ಕರುಂಕ್ ಜಾಯ್ನಾ? ('ನಾ' ಮ್ಹಳ್ಳೆಪರಿಂ ತಕ್ಲಿ ಹಾಲಯ್ತಾ)
- ದೊವ್ನಿಯಾ : ನಾ. ಮ್ಹಜ್ಯಾನ್ ತುಜೊ ಮೋಗ್ ಕರುಂಕ್ ಜಾಯ್ನಾ ಸಿಲ್ವೆಸ್ಟರ್. ಮ್ಹಾಕಾ ತುಜೆ ಥಂಯ್ ಮೊಗಾಚಿಂ ಭೊಗ್ಣಾಂಚ್ ಉಬ್ಬಾನಾಂತ್.
- ಸಿಲ್ವೆಸ್ಟರ್ : ಧರ್. ಚಾವಿ ಹಾಂಗಾ ಆಸಾ.
- ದೊವ್ನಿಯಾ : ಮಾಘ್ ಕರ್ ಸಿಲ್ವೆಸ್ಟರ್. ತುಜ್ಯಾ ಮೊಗಾಕ್ ದೇವ್ ಬರೆಂ ಕರುಂ. ಪೂಣ್ ಮ್ಹಜ್ಯಾನ್ ತುಜೊ ಮೋಗ್ ಕರುಂಕ್ ಜಾಯ್ನಾ.
- ಸಿಲ್ವೆಸ್ಟರ್ : ಚಾವಿ ಘೆ ಆನಿ ತುರ್ತಾನ್ ವಚ್. ಚಡ್ಡಿಕ್ ಉಲಯ್ನಾಕಾ.
- ದೊವ್ನಿಯಾ : ತುಂ ಕಿಶೆಂ ಕರ್ತಲೊಯ್ ಸಿಲ್ವೆಸ್ಟರ್?
- ಸಿಲ್ವೆಸ್ಟರ್ : ಭೊವ್ಶಾ ಹಾಂವ್ ಅಮೆರಿಕಾಕ್ ವೆತಲೊಂ. ಆಜ್ಚ್ ಹಾಂವ್ ಅಮೆರಿಕಾಕ್ ಭಾಯ್ ಸರ್ಲೊಂ.
- ದೊವ್ನಿಯಾ : ಪೂಣ್ ಭಾಯ್ ಪಾವ್ನ್ ಶಿರಾಂಧಾರಿಂನಿ ವೊತುನ್ ಆಸಾ.
- ಸಿಲ್ವೆಸ್ಟರ್ : ಜರ್ ಹಾಂವೆಂ ಅಮೆರಿಕಾಕ್ ವೆಚೊ ನಿರ್ಧಾರ್ ಕೆಲಾ ತರ್, ಪಾವ್ಸಾನ್ ಮ್ಹಾಕಾ ಆಡಾಂವ್ಚೆ ಬರಿಂ ಆಸಾ? ಆತಾಂ ತುಂ ವಚ್. ಮ್ಹಜೆಕಡೆ ಆಸ್ಲೆಂ ಸ್ವ-ನಿಯಂತ್ರಣ್ ಕಾಬಾರ್ ಜಾಂವ್ಚ್ಯಾ ಪಯ್ಲೆಂ ಹೊ ಜಾಗೊ ಖಾಲಿ ಕರ್.
- ದೊವ್ನಿಯಾ : ಆದೇವ್ನ್ ಸಿಲ್ವೆಸ್ಟರ್. ಆದೇವ್ನ್ ತುಕಾ (ದೊವ್ನಿಯಾ ಕಿಶೆಂಚ್ ಉಲಯ್ನಾಶೆಂ ನಿರ್ಗಮನ್ ಜಾತಾ)
- ಸಿಲ್ವೆಸ್ಟರ್ : (ಪಿಸ್ತುಲ್ ವಿಂಚ್ತಾ. ಕುಡಾಂತ್ ಪಾಸಾಯೊ ಮಾರ್ತಾ. ಗುಳೆ ಭರ್ಲೆ ಸಾರ್ಕೆ ಜಾಲ್ಯಾತ್‌ಗಿ ಪಳೆಯಾಂ. ತಾಚ್ಯಾಚ್ ಕಪಾಲಾಕ್ ಪಿಸ್ತುಲ್ ಜೊಕ್ತಾ. ಪಾಟಿಂ ಕಾಡ್ತಾ)
ಗುಳೆ ಸಾರ್ಕೆ ಭರ್ಲ್ಯಾತ್. (ಪಿಸ್ತುಲೆಕ್ ಉಮೊ ದಿತಾ) ಹಾಂವ್ ಅಮೆರಿಕಾಕ್ ವೆಚೊಂ ತರ್, ಮ್ಹಾಕಾ ತುಜೆ ಗರ್ಜ್ ಆಸಾ. (ಹಾಸ್ತಾ). (ಸಿಲ್ವೆಸ್ಟರ್ ಪಾಟಿಂ ತಾಚ್ಯಾ ಕುಡಾಕ್ ವೆತಾ. ಸ್ಟೇಜ್ ರಿತಿ ಆಸ್ತಾ. ರೊಡಿಯೊನ್ ಪುರಾಸಾಣೆನ್ ಭಿತರ್ ಸರ್ತಾ).
- ರೋಜರ್ : (ಪ್ರವೇಶ್ ಜಾವ್ನ್) ಹಾಬ್ಬಾ, ಮೆಳ್ಳೊಯ್ ಸಾಯ್ಬಾ. ತುಕಾ ಸೊಧುನ್ ಮ್ಹಾಕಾ ಪುರೊ ಜಾಲೆಂ. ಹಾಂವ್ ಥೊಡ್ಯಾ ಘಂಟ್ಯಾಂ ಪಯ್ಲೆಂ ತುಕಾ ಸೊಧುನ್ ಆಯಿಲ್ಲೊಂ. ತುಂ ದಿಸುಂಕ್ ನಾಯ್. ಖಿಯ್

- ಪಾವ್‌ಲೊಯ್?
- ರೋಡಿಯೊನ್ : ಹಾಂವ್ ನಂಯ್ಚೆ ತಡಿರ್ ಚಲ್ತಾಲೊಂ.
- ರೋಜರ್ : ನ್ಹಂಯ್ಚೆ ತಡಿರ್ ಚಲ್ ವಾ ಸಾಂಕ್ಯಾ ವಯ್ಲಾನ್ ಚಲ್. ನಾತ್ಲಾನ್ ಲುಸಿಫೆರಾಚ್ಯಾ ದರ್ಬಾರಾಂತ್ ಯೆಮ್ಕೊಂಡಾಂತ್ ಚಲ್. ಮ್ಹಾಕಾ ತುಜೊ ಸಹವಾಸ್ ಪುರೊ. ಹಾಂವ್ ಚಲ್ತೊಂ.
- ರೋಡಿಯೊನ್ : ಅಳೆ! ತುಕಾ ಪಿಯೆಲ್ಲೆಂ ಚಡ್ ಜಾಲಾಂ.
- ರೋಜರ್ : ಜಾಂವ್ಕ್ ಪುರೊ ಮ್ಹಜ್ಯಾ ಇಷ್ಟಾ, ಜಾಂವ್ಕ್ ಪುರೊ. ಹಾಂವ್ ತುಕಾ ಸೊಧುನ್ ಆಯಿಲ್ಲೊ ಉದ್ದೇಶ್, ತುಂ ನೀಚ್ ಪಿಸೊ ಜಾಲಾಯ್ಕಿ ಯಾ ಸಮಾ ಆಸಾಯ್ಕಿ ಮ್ಹಣ್ ಪಳೆಂವ್ಚೊ. ಮ್ಹಾಕಾ ತುಜೆ ಘುಟ್ ಪೂರಾ ಜಾಣಾಂ ಜಾಂವ್ಚಿ ಆಸಕ್ತ್ ನಾ. ಪೂಣ್ ತುಜ್ಯೆ ಹೈ ಚಾಲಿನ್ ತುಜ್ಯೆ ಭಯ್ಣಿಕ್ ತುವೆಂ ದೆದೆಸ್ವೊರ್ ಕೆಲಾಂಯ್ ಮ್ಹಳೆಂ ಮಾತ್ ಸತ್. ಆನಿ
- ರೋಡಿಯೊನ್ : ತೆಂ ತುಕಾ ಖಿಂಯ್ ಭೆಟೆಂ?
- ರೋಜರ್ : ಆಜ್ ಸಕಾಳಿಂ ತುಕಾ ಭೆಟೊಂಕ್ ಮ್ಹಣ್ ಆಯಿಲ್ಲೆಂ. ಹಾಂವೆಂ ತಾಚೆ ಸಾಂಗಾತಾ ಯೆತಾಂ ಮ್ಹಣ್ ಸಾಂಗ್‌ಲ್ಲ್ಯಾಕ್ ತೆಂ ಆಯ್ಕುಂಕ್ ನಾ (ಸೋಪಾರ್ ಆಸ್‌ಲ್ಲ್ಯೊ ಪೆಕೆಟ್ಯೊ ಪಳೆಯ್ತಾ) ಅಳೆ ತೆಂ ಹಾಂಗಾ ಯೆವ್ನ್ ಪಾಟಿಂ ಗೆಲಾಂ ಆಸ್ತೆಂ. ತಾಚ್ಯಾ ಹಾತಾಂತ್ ಹಿಂ ಪೂತಿಂ ಹಾಂವೆಂ ಪಳೆಯಿಲ್ಲೆಂ. ತಾಕಾ ಆತಾಂ ಖಿಂಡಿತ್ ಕಳ್ಯಾಂಕಿ, ತುಂ ತಾಚ್ಯಾಕೇ ಚಡ್ ಸೊನಿಯಾಚೊ ಮೋಗ್ ಕರ್ತಾಯ್ ಮ್ಹಣ್. ಆತಾಂ ಸೊನಿಯಾಕ್ ತೆಂ, “ತುಜೆಂ ಚೆಡುಂ” ಮ್ಹಣ್ ಆಪಯ್ತಾ. ತುಂ ತಾಕಾ ಕಶೆಂ ಲೆಕ್ತಾಯ್ ತೆಂ ಹಾಂವ್ ನೆಣಾಂ. ಆಜ್ ಸಕಾಳಿಂ ಹಾಂವ್ ತಾಕಾ ಭೆಟೊಂಕ್ ಗೆಲ್ಲೊಂ. ತೆಂ ಮೊರ್ನಾಕ್ ನ್ಹೆಸ್ಲೆಂ, ಕಾಳೆಂ ನ್ಹೆಸಣ್ ಸೊಧುನ್ ಆಸ್ಲೆಂ. ತುಂ ತಾಕಾ ಭೆಟೊಂಕ್ ವಚುಂಕ್ ನಾಯ್ ಮ್ಹಣಾಲೆಂ. ದೆಕುನ್ ತುಂ ಪಿಸೊ ಜಾಲಾಯ್ ಮ್ಹಳ್ಯಾಂತ್ ಕಾಂಯ್ ದುಬಾವ್ ನಾ ರೋಡಿಯೊನ್.
- ರೋಡಿಯೊನ್ : ರೋಜರ್ ತುವೆಂ ಅಶೆಂಯ್ ಪಿಯೆವ್ನ್ ಬೆಬ್ಡೊ ಜಾಲ್ಲೊ ತುಕಾ ಹಾಂವೆಂ ಎದೊಳ್ ಪಳೆಯ್ಲೆಲೊ ನಾ.
- ರೋಜರ್ : ಜಾಯ್ತ್ ಹಾಂವ್ ಬೆಬ್ಡೊ. ತುಂ ಪಿಸೊ. ಹಾಂವ್ ಚಲ್ತೊಂ. ಆದೇವ್ನ್.
- ರೋಡಿಯೊನ್ : ಹಾಂವ್ ಮ್ಹಜ್ಯೆ ಭಯ್ಣಿಕ್ ತುಜೆವಿಶಿಂ ಉಲಯ್ತಾಲೊಂ.
- ರೋಜರ್ : ಕೆದಾಳಾ?
- ರೋಡಿಯೊನ್ : ಥೊಡ್ಯಾ ದಿಸಾಂ ಆದಿಂ.
- ರೋಜರ್ : ತುವೆಂ ಕಿತೆಂ ಮ್ಹಳೆಂಯ್? ಮ್ಹಜೆ ವಿಶ್ಯಾಂತ್?
- ರೋಡಿಯೊನ್ : ತುಂ ಬರೊ, ಪ್ರಾಮಾಣಿಕ್ ಮನಿಸ್ ಮ್ಹಣ್ ಸಾಂಗ್ಲೆಂ. ತುಂ ತಾಚೊ ಮೋಗ್ ಕರ್ತಾಯ್ ಮ್ಹಣ್ ಸಾಂಗುಂಕ್ ನಾ. ಕಿತ್ಯಾಕ್‌ಗಿ ಮ್ಹಳ್ಯಾರ್...

ರೋಜರ್ : ದೇವಾಕ್ ಅರ್ಗಾಂ! ಮೋಗ್ ಕರ್ತಾಂ ಮ್ಹಣ್ ಕಿತ್ಯಾಕ್ ಸಾಂಗುಂಕ್ ನಾಯ್?

ರೋಡಿಯೊನ್ : ತೆಂ ಸಾಂಗ್ಲಿ ಗರ್ಜ್ ನಾ.

ರೋಜರ್ : ಹಾಂವ್ ತಾಚೊ ಮೋಗ್ ಕರ್ತಾಂ ಮ್ಹಣ್ ತಾಕಾ ಕಳಿತ್ ಆಸಾ?

ರೋಡಿಯೊನ್ : ಖಂಡಿತ್. ಮ್ಹಾಕಾ ತುಜೆ ವಯ್ ಪಾತ್ಯೆಣಿ ಆಸಾ ರೋಜರ್. ತುಂ ಮ್ಹಜೆ ಭಯ್ಣಿಚಿ ಮ್ಹಜ್ಯಾಕೀ ಮೊಗಾನ್ ಜತನ್ ಕರ್ತೊಲೊಯ್ ಮ್ಹಣ್ ಹಾಂವ್ ಜಾಣಾಂ. ಮ್ಹಜಿ ತುಜೆಕಡೆನ್ ಏಕ್ ವಿನಂತಿ ಆಸಾ: “ಹಾಂವೆಂ ತಾಕಾ ದುಕಯ್ಚ್ಯಾ ಖಾತಿರ್, ಹಾಂವ್ ಪಶ್ಚಾತ್ತಾಪ್ ಪಾವ್ಲಾಂ, ಭೊಗ್ತಣೆಂ ಮಾಗ್ಲಾಂ ಆನಿ ಸದಾಂಚ್ ತಾಚೊ ಮೋಗ್ ಕರ್ತಾಂ ಮ್ಹಣ್ ತಾಕಾ ಸಾಂಗ್”.

ರೋಜರ್ : ತುಂ ಎಕ್ದಂ ಮಿಸ್ತೆರಾಭರಿತ್ ಮನಿಸ್. ತುಜ್ಯೆ ಚಾಲ್-ಚಮ್ಕಣೆಕ್ ರಾಜಾಂವ್ ನಾ. ತುಜೊ ಖೆಳ್ ಸಾಧಾರಣ್ ರಾಜಕೀಯ್ ಫಿತುರೆಗಾರಾಬರಿಂ ಆಸಾ.

ರೋಡಿಯೊನ್ : ಆತಾಂ ಸದ್ಪಾಕ್ ತಶೆಂಚ್ ಚೀಂತ್. ಕಿತ್ಯಾಕ್ ಜಾಯ್ತ್ಯೊ ಸಂಗ್ಲಿ ತಾಕಾ ಕಳಿತ್ ನಾಂತ್.

ರೋಜರ್ : ಜರ್ ದೊವ್ನಿಯಾಕ್ ತುಂ ಖಿಂಚ್ಯಾಯ್ ಫಾಸಾಂತ್ ಸಾಂಪ್ಡಾವ್ನ್ ಫಾಲ್ತಿ ತರ್...

ರೋಡಿಯೊನ್ : (ರಾಗಾನ್) ತೋಂಡ್ ಧಾಂಪ್. ಅನ್ಯಾಯ್ ಉಲಯ್ನಾಕಾ. ಹಾಂವೆಂ ಕಸಲೊಯ್ ಪಾಸ್ ತಾಚೆ ವಿರೋಧ್ ಮಾಂಡುಂಕ್ ನಾ. ರೋಜರ್, ಹಾಂವ್ ಗೆಲ್ಯಾ ಉಪ್ರಾಂತ್, ತಾಕಾ ಕೋಣೀ ನಾಂತ್. ದೆಕುನ್ ತಾಕಾ ತುಜೊ ಸಾಂಗಾತ್ ಗರ್ಜ್ ಆಸಾ.

ರೋಜರ್ : ತುಂ ಜೈಲಾಕ್ ವೆತಾಂ ಮ್ಹಳ್ಳೆಬರಿಂ ಉಲಯ್ತಾಯ್‌ಮೂ?

ರೋಡಿಯೊನ್ : ಜಾಂವ್ಕಾಯಿ ಪುರೊ ಆನಿ ತಿ ಸಾಧ್ಯತಾ ಚಡ್ ಮಾಫಾನ್ ಆಸಾ.

ರೋಜರ್ : ತುಜೆಂ ಪಿಶೆಂ ಉಲವ್ಣೆಂ, ತುಜ್ಯೊ ವೊಪಾರಿಂ ಮ್ಹಾಕಾ ಸಮ್ಜನಾಂತ್. ಹಾಂವ್ ಚಲ್ಲೊಂ. ತುಂಯಿ ಕಾಂಯ್ ಸೊಡೊವ್ನ್ ಸಾಂಗುಂಕ್ ತಯಾರ್ ನಾಯ್. ಜರ್‌ತರ್, ನಿಕ್ಲಿ ಆಪ್ಲೆಂ ಖುನಿ ಕೆಲ್ಲಿ ಮ್ಹಣ್ ವಳ್ಕನಾತ್ಲೊ ತರ್, ಹಾಂವ್ ಕಾಂಯ್ ತುಂಚ್... ಉಜೊ ಲಾಯ್ ಹ್ಯಾ ಸಗ್ಳ್ಯಾ ಸಂಗ್ಲಿಂಕ್, ಹಾಂವ್ ಚಲ್ಲೊಂ. ಆದೇವ್ಸ್. (ರೋಜರ್ ನಿರ್ಗಮನ್)

ರೋಡಿಯೊನ್ : ಆತಾಂ ಪಯ್ಲೆಂ ವಚುನ್ ತ್ಯಾ ಸಿಲ್ಲೆಸ್ತರಾಚೆಂ ತೋಂಡ್ ದಾಂಪಯ್ಚೆ.

ಪೀಟರ್ ಫಿಲಿಫ್ : (ಪ್ರವೇಶ್) ಹ್ಯಾ ವೆಳಾರ್ ಆಪ್ಲಿತ್ ಏಕ್ ಸಯ್ಲೊ ಯೆತಾ ಮ್ಹಣ್ ತುವೆಂ ಚಿಂತುಂಕ್ ನಾಯ್ ಆಸ್ತೆಲೆಂ. ಮಾನೆಸ್ತ್ ರೋಡಿಯೊನ್ ರೋಮನ್.

ರೋಡಿಯೊನ್ : ಇನ್‌ಪೆಕ್ಟರ್ ಸಾಯ್ಬಾಂಕ್ ನಮಸ್ಕಾರ್. ದಯಾ ಕರ್ನ್ ಬಸಾ.

ಪೀಟರ್ ಫಿಲಿಫ್ : ಹಾಂವ್ ಮೆಟಾಂ ಚಡ್ತಾನಾ ತುಜೊ ಈಷ್ಟ್ ದೆಂವೊನ್ ವೆಚೆಂ ಪಳೆಲೆಂ. ಹಾಂವ್ ಥಂಯ್ಚ್ ಬಾಗ್ಲಾಚ್ಯಾ ಆಡೊಸಾಕ್ ಲಿಪ್ಲೊಂ.

ತಾಣೆಂ ಮ್ಹಾಕಾ ಪಳೆಂವ್ಕ್ ನಾ.

ರೊಡಿಯೊನ್ : ಬರೆಂ. ಕಿತೆಂ ಹೆವ್ಪಿನ್ ಪಾವ್ಲ್ಯಾತ್? (ಮೌನ್) ಕಿತೆಂ ಕಾಂಯ್ ಉಲಯ್ತಾಂತ್?

ಪೀಟರ್ ಫಿಲಿಪ್ : ಕಿತೆಂಯ್ ಉಲಯ್ತೆ ತರ್ ಏಕ್ ಸಿಗ್ರೆಟ್ ಪೆಟಯ್ಲೆ. ಸಿಗ್ರೆಟ್ ಪಿಯೆಂವ್ಚಿ ಬರಿ ಸವಯ್ ನ್ಹಯ್. ಪೂಣ್ ಮ್ಹಾಕಾ ತಿ ಸವಯ್ ಮೊಡುಂಕ್ ಜಾಯ್ನಾ. ಮ್ಹಜ್ಯಾ ದಾಕ್ತೆರಾನ್ ತಪಾಸ್ಲಿ ಕರ್ನ್, ಪೊಪ್ಲಾಂ ದಾಡ್ಡ್ ಜಾಲ್ಯಾಂತ್ ಮ್ಹಣ್ ಸಾಂಗ್ಲಾಂ. ಪೂಣ್ ಕಿತೆಂ ಕರ್ಚೆಂ?

ರೊಡಿಯೊನ್ : ತುಜ್ಯೊ ಗರ್ಜ್ ನಾತ್ಲ್ಯೊ ಕಾಣ್ಲೊ ಸೊಡ್ ಆನಿ ತುಂ ಆಯಿಲ್ಲೆ ಗರ್ಜ್ ಸಾಂಗ್. ಆನಿ ಕಿತೆಂ ಶಿಂತ್ರಾಂಚೊ ಪಾಸ್ ಮಾಂಡ್ಲಾಯ್ ತೆಂ ಸಾಂಗ್.

ಪೀಟರ್ ಫಿಲಿಪ್ : ಹಾಂವ್ ಶಿಂತ್ರಾಂಚೊ ಪಾಸ್ ಮಾಂಡುಂಕ್ ಯೆಂವ್ಕ್ ನಾ. ಪಾಸ್ ಸೊಡೊಂವ್ಕ್ ಆಯ್ಲಾಂ. ಹಾಂವೆಂ ಎಕ್ಯೆ ಸಂಗ್ತಿಚೆಂ ವಿವರಣ್ ತುಕಾ ದಿಂವ್ಚಿ ಗರ್ಜ್ ಆಸಾ ಮ್ಹಣ್ ಮ್ಹಾಕಾ ಭೊಗ್ಲೆಂ. ದೆಕುನ್ ಆಯ್ಲೊಂ. ಸಂಗ್ತಿ ಲಿಪವ್ನ್ ದವರ್‌ಲ್ಯಾನ್ ದುಬಾವ್ ಚಡ್ತಾ ಶಿವಾಯ್, ಸಮಸೊ ಪರಿಹಾರ್ ಜಾಯ್ನಾ. ನಿಕ್ಚಿ ಆಪುಣ್ ಮುನಿಗಾರ್ ಮ್ಹಣ್ ಒಪ್ಪೊತಾ ಮ್ಹಣಾಸರ್, ಹಾಂವ್ ದೃಢ್ ಪಾತ್ಯೆಲ್ಲೊಂಕಿ, ತುಂ...

ರೊಡಿಯೊನ್ : ದೆಕುನ್ ತ್ಯಾ ಮನ್ಯಾಕ್ ಪಯ್ಲೆ ದೀವ್ನ್ ಮ್ಹಾಕಾ ಮುನಿಗಾರ್ ಮ್ಹಣ್ ಆಪಂವ್ಕ್ ಲಾಯ್ಲೆಂಯ್?

ಪೀಟರ್ ಫಿಲಿಪ್ : ವ್ಹಯ್. ತೆಂಚ್ ಸಾಂಗುಂಕ್ ಮ್ಹಣ್ ಆಯಿಲ್ಲೊಂ. ತಾಣೆಂ ತುಕಾ ಮುನಿಗಾರ್ ಮ್ಹಣ್ ಆಪಯ್ತಾನಾ, ತುಂ ಉದ್ರೇಕಿತ್ ಜಾತಲೊಯ್ ಮ್ಹಣ್ ಹಾಂವೆಂ ಚಿಂತ್ಲೆಂ. ತ್ಯೆ ಘಡ್ಯೆ ಮ್ಹಾಕಾ ತುಜೆರ್ ಮೊಸ್ತು ಭರ್ವಸೊ ಆಸ್ಲೊ.

ರೊಡಿಯೊನ್ : ಆತಾಂ ತುಂ ಕಿತೆಂ ಉಸ್ತುಂಕ್ ಪ್ರಯತ್ನ್ ಕರ್ನ್ ಆಸಾಯ್?

ಪೀಟರ್ ಫಿಲಿಪ್ : ಮ್ಹಜ್ಯೆ ತ್ಯೆ ಚಾಲಿವರ್ವಿಂ ಜಾಯ್ತಿ ಮತಿಚಿ ಹಿಂಸಾ ತುಕಾ ದಿಲ್ಯಾ. ಮ್ಹಾಕಾ ತುಕಾ ಸಾಂಗುಂಕ್ ಜಾಯ್ಕಿ ಹಾಂವ್ ಹೆರಾಂಕ್ ಹಿಂಸಾ ದಿಂವ್ಚ್ಯಾ ರಾಕ್ಸಾ ಕಾಲೆತಿಚೊ ನ್ಹಯ್ ಮ್ಹಳೆಂ. ತುಜೆ ತಸಲ್ಯಾ ಸ್ವಾಭಿಮಾನಿ ಆನಿ ಹುತಾಹುತ್ ಮನ್ಯಾಕ್ ಮ್ಹಜ್ಯೆ ಚಾಲಿವರ್ವಿಂ ಜಾಲ್ಲೆ ಆಟಿವಿಟೆ ಹಾಂವ್ ಜಾಣಾಂ. ತುಂ ನಿಜಾಯ್ಕಿ ಸುಸಂಸ್ಕೃತ್ ಚಾಲಿಚೊ ಮನಿಸ್. ಮ್ಹಾಕಾ ಸುವರ್ ಥಾವ್ನ್ ತುಜೆರ್ ವರ್ತೊ ಅಭಿಮಾನ್ ಆಸ್ಲೊ. ಇತ್ಲ್ಯಾ ಪ್ರಾಮಾಣಿಕ್ ಮನ್ಯಾಚ್ಯೆ ಮತಿಂತ್, ಮ್ಹಜ್ಯೆ ಚಾಲಿವರ್ವಿಂ ಪಿಂತ್ರಾಯ್ಲೆಂ ವಾಯ್ ಪಿಂತುರ್ ಹಾಂವ್ ಪುಸುಂಕ್ ಆಯ್ಲಾಂ.

ರೊಡಿಯೊನ್ : ತಶೆಂ ಚಾಲ್ಯಾರ್ ಹಾಂವ್ ಆಪಾದಿ ಮ್ಹಳೆಂ ತುಂ ಪಾತ್ಯೆನಾಯ್?

ಪೀಟರ್ ಫಿಲಿಪ್ : ತಶೆಂ ಪಾತ್ಯೆಂವ್ಚಿ ಮ್ಹಾಕಾ ಗರ್ಜ್ ದಿಸಾನಾ. ಆನಿ ಸಕ್ಕಡ್ ಸಂಗ್ತಿ ಸವಿಸ್ತಾರ್ ತಜ್ಜೀಜ್ ಕರ್ಚಿ ಗರ್ಜಿಯಿ ನಾ. ಪೂಣ್ ಏಕ್ ಗಜಾಲ್

ಆಸಾ. ತುಂ ಎಕ್ಲೊ ಮಾತ್ ಉವಿಜಾ ಬ್ರಾಗಾನ್ಲಾಕಡೆ ಆಡೊವ್ ದವರ್ಲೊ ವಸ್ತು ಪಾಟಿಂ ವಿಚಾರುಂಕ್ ವಚುಂಕ್ ನಾಯ್. ನಿಕ್ಲಿ ಖುನಿಯೆವಿಶಿಂ ಉಲಯಾನಾ ತುಂ ಹಾಜರ್ ಆಸ್ಲೊಯ್. ತೊ ಸಾತ್ ವರಾಂಕ್ ಎಲಿಜಾಕ್ ಆಪಯ್ತಾ ಮ್ಹಳ್ಳೆಂಯ್ ತುಕಾ ಕಳಿತ್ ಆಸ್ಲೆಂ. ತ್ಯಾ ದಿಸಾ ಖುನಿಯೆ ಉಪ್ರಾಂತ್ ತುಜಿ ಭಲಾಯ್ಕಿ ಪಾಡ್ ಜಾಲಿ. ಬರೆಂ ಹಾಚಿ ವರ್ವಿಂ ಆಮ್ಕಾಂ ವ್ಹಡ್ಲೆಂ ಕಾಂಯ್ ರುಜು ಕರುಂಕ್ ಜಾಯ್ನಾ. ಪೂಣ್ ತ್ಯಾಚ್ ವೆಳಾರ್ ಎಕಾ ವಕೀಲಾನ್ ಆಪ್ಲೆಂ ಮಾಂಡ್ಲೊ ವಾದ್ ಅಂತಿಕ್ ಮಾತ್ ಸತ್ ಮ್ಹಣುಂಕಯಿ ಜಾಯ್ನಾ. ಹಾಕಾ ಸಗ್ಳ್ಯಾಕ್ ಪೂರಕ್ ಮ್ಹಳ್ಳೆಬರಿಂ ತುವೆಂ ಬರಯ್ಲೆಂ ಲೇಖಿನ್ ಆಸ್ಲೆಂ. ಹ್ಯೊ ಸಗ್ಳ್ಯಾಕ್ ಸಂಗಿ ಸಾಂಗಾತಾ ಘಾಲ್ತಾನಾ ತುಜೆರ್ ದುಬಾವ್ ಕರ್ನಾಶೆಂ ದುಸ್ರಿ ವಾಟ್ ನಾತ್ಲಿ. ತುಜ್ಯಾ ಲೇಖಿನಾವಿಶಿಂ ತಮಾಶೆ ಕೆಲ್ಯಾಕ್ ಭೊಗ್ತಿ. ಮ್ಹಾಕಾ ಭಾರಿ ರುಚ್ಚೆಂ. ಭಾರಿ ಧೈರಾನ್ ಬರಯ್ಲಾಂಯ್.

ರೊಡಿಯೊನ್ : ತಶೆಂ ಜಾಲ್ಯಾರ್ ತ್ಯಾ ಮನ್ಯಾಕ್ ಮ್ಹಾಕಾ 'ಖುನಿಗಾರ್' ಮ್ಹಣ್ ಆಪಂವ್ಕ್ ಧಾಡ್ತಿ ಗರ್ಜ್ ಆಸ್ಲಿ?

ಪೀಟರ್ ಫಿಲಿಫ್ : ಹಾಂವೆಂ ತುಂಚ್ ಖುನಿಗಾರ್ ಮ್ಹಣ್ ಅಂದಾಚ್ ಕೆಲ್ಲೊ. ಪೂಣ್ ಮ್ಹಾಕಾ ರುಜ್ವಾತಿ ಗರ್ಜ್ ಆಸ್ಲೊಯ್, ಅಶೆಂ ಕೆಲ್ಯಾರ್ ಕಾಂಯ್ ರುಜ್ವಾತ್ ಮೆಳಾತ್ ಮ್ಹಣ್ ಹಾಂವೆಂ ಚಿಂತ್ಲೆಂ. ಪೂಣ್ ನಿಕ್ಲಿನ್ ಆಪುಣ್ ಖುನಿಗಾರ್ ಮ್ಹಣ್ ವಳ್ಕತಾನಾ ಮ್ಹಜ್ಯಾ ಕಾನಾಕ್ ಹಾಂವ್ ಪಾತ್ಯೆಲೊನಾ. ಹಾಂವೆಂ ಚಿಂತ್ಲೆಂ: ನಿಕ್ಲಿ ಆನಿಕೇ ಭುರ್ಗೊ; ವಿದ್ಯಾರ್ಥಿ, ಬಡಾಯ್ ಉಲಂವ್ಚೊ ಬಡ್ವಡೊ, ಉತ್ಸಾಹಿ ತರ್ನಾಟೊ. ಪೂಣ್ ಇತ್ಲ್ಯಾ ಭುರ್ಗ್ಯಾ ಪ್ರಾಯೆರ್ ತಾಚಿಂ ತತ್ವಾಂ ಇತ್ತಿಂ ವೊಳ್ಸೊಂಕ್ ಸಾಧ್ಯ್ ನಾಂತ್. ಆನಿ ತ್ಯಾ ತತ್ವಾ ಖಾತಿರ್ ತೊ ಖುನಿ ಕರಿತ್ ಮ್ಹಳ್ಳೆಂ ಪಾತ್ಯೆಂವ್ಕ್ ಮ್ಹಾಕಾ ಕಷ್ಟ್ ಜಾಲ್ಲೆ. ಹಾಂವೆಂ ಆತಾಂ ನಿಕ್ಲಿಕ್ ಮೆಚ್ಚೊಂಕ್ ಸುರು ಕೆಲಾಂ. ಹಾಂವ್ ತಾಚೆ ವಿಶಿಂ ಶಿಕ್ವೆಚ್ ಆಸಾಂ. ವೆಗ್ಳಿಂಚ್ ಆಪುಣ್ ಖುನಿಗಾರ್ ಮ್ಹಣ್ ತಾಣೆಂ ಕೆಲ್ಲಿ ಉಚಾರ್ಣಿ ತೊ ಪಾಟಿಂ ಕಾಡ್ಚಾರ್ ಆಸಾ.

ರೊಡಿಯೊನ್ : (ಉಸ್ಕಡೊನ್) ಕಿತೆಂ?

ಪೀಟರ್ ಫಿಲಿಫ್ : ತಾಚೆಂ ಉಲೊವ್ಣೆಂ ಪಳೆಯಾನಾ, ಆಪುಣ್ ಖುನಿಗಾರ್ ಮ್ಹಣ್ ತಾಣೆಂ ಕೆಲ್ಲಿ ಉಚಾರ್ಣಿ ತೊ ವೆಗ್ಳಿಂಚ್ ಪಾಟಿಂ ಕಾಡ್ಚೆಬರಿ ದಿಸ್ತಾ. ತೊ ಖುನಿಗಾರ್ ಜಾಂವ್ಕ್ ಬಿಲ್ಕುಲ್ ಸಾಧ್ಯ್ ನಾ. ಖುನಿಗಾರ್ ಆಪುಣ್ ಭಾರಿಚ್ ಪ್ರಾಮಾಣಿಕ್ ಮ್ಹಣ್ ಲೆಕ್ತಾ. ತಾಚ್ಯಾ ನೆಣ್ಪಣಾಕ್ ಘಾಯ್ ಜಾಲ್ಲೆಬರಿಂ ಕರ್ತಾ. ಪೂಣ್ ಖುನಿ ಮಾತ್ ನಿಕ್ಲಿಚಿಂ ಕಾಮ್ ಭಿಲ್ಕುಲ್ ಜಾಂವ್ಕ್ ಸಾಧ್ಯ್ ನಾ.

ರೊಡಿಯೊನ್ : ತಶೆಂ ಜಾಲ್ಯಾರ್ ಖುನಿಗಾರ್ ಕೋಣ್?

ಪೀಟರ್ ಫಿಲಿಫ್ : ಖುನಿಗಾರ್ ಕೋಣ್? ಆನಿ ಕೋಣ್? ತುಂ, ಮಾನೆಸ್ತ್

ರೊಡಿಯೊನ್ ರೋಮನ್. ತುಂ ಖುನಿಗಾರ್. (ಮೌನ್) ಅಳೆ ತುಜೊ ವೋಂಟ್ ತಸೊ ಘಂವ್ಚಾ, ತ್ಯಾ ದೀಸ್ ತುಕಾ ಖುನಿಗಾರ್ ಕೋಣ್ ಮ್ಹಣ್ ಆಪಯಾನಾಚ್ ತುಜೊ ವೋಂಟ್ ತಸೊಚ್ ಘಂವ್‌ಲ್ಲೊ. ತುಂ ಮ್ಹಾಕಾ ಚೂಕ್ ಸಮ್ಜಲೊಯ್. ದೆಕುನ್ ತುಕಾ ಆಜ್ಯಾಪ್ ಜಾತಾ. ಹಾಂವ್ ಹಾಂಗಾಸರ್ ತುಜೆಕಡೆ ಉಗ್ತಾನ್ ಉಲಂವ್ಚ್ಯಾ ಉದ್ದೇಶಾನ್‌ಚ್ ಆಯ್ಲೊಂ.

- ರೊಡಿಯೊನ್ : ಹಾಂವೆಂ ತಿಜಿ ಖುನಿ ಕರುಂಕ್ ನಾ.
- ಪೀಟರ್ ಫಿಲಿಪ್ : ಖುನಿ ತುವೆಂಚ್ ಕೆಲ್ಲಿಯ್ ರೊಡಿಯೊನ್ ರೋಮನ್, ದುಸ್ರೆ ಕೋಣೆಂಯ್ ಕೆಲ್ಲಿ ನ್ಹಯ್.
- ರೊಡಿಯೊನ್ : ತುಂ ಪರತ್ ತುಜೊ ಶಿಂತ್ರಾಳೊ ಪಾಸ್ ಮಾಂಡುನ್ ಆಸಾಯ್.
- ಪೀಟರ್ ಫಿಲಿಪ್ : ಪುರೊ ಬಂದ್ ಕರ್, ಆಮಿ ದೋಗ್‌ಚ್ ಆಸ್ಚೆ. ಆನಿ ಕೋಣೀ ಸಾಕ್ಷಿ ನಾಂತ್. ದೆಕುನ್ ಸತ್ ವಳ್ಖಲ್ಲ್ಯಾಂತ್ ಲುಕ್ನಾಣ್ ನಾ. ತುಕಾ ಸಾಂಪ್ಡಾವ್ನ್ ಫಾಲುಂಕ್ ಮ್ಹಣ್ ಹಾಂವ್ ಯೇಂವ್ಕ್ ನಾ.
- ರೊಡಿಯೊನ್ : ತಶೆಂ ಜಾಲ್ಯಾರ್ ತುಂ ಆಯಿಲ್ಲೊಯ್ ಕಿತ್ಯಾಕ್? ಜರ್ ಹಾಂವ್‌ಚ್ ಖುನಿಗಾರ್ ಮ್ಹಣ್ ತುಕಾ ಇತ್ತೆಂ ಖಾತ್ರಿ ಆಸಾ, ಮ್ಹಾಕಾ ಕಿತ್ಯಾಕ್ ಕೈದ್ ಕರಿನಾಯ್? ಮ್ಹಾಕಾ ಕೈದ್ ಕರ್ನಾಯ್?
- ಪೀಟರ್ ಫಿಲಿಪ್ : ಪಯ್ಲೆ ಸುವಾತೆರ್ ತುಕಾ ಕೈದ್ ಕರ್ಚ್ಯಾ ತಿತ್ಲಿ ರುಜ್ವಾತಿ ಮ್ಹಜೆ ಕಡೆ ನಾಂತ್. ದುಸ್ರ್ಯಾನ್, ಹಾಂವ್ ರಾಕ್ಟೊಸ್ ಮ್ಹಣ್ ತುವೆಂ ಚಿಂತುಂಕ್ ನಜೊ. ಆನಿ ತಿಸ್ರೆಂ ಚಡ್ ಗರ್ಜೆಚೆಂ ತುಂ ತುಜೊ ಆಪ್ರಾದ್ ವಳ್ಖತಲೊಯ್‌ಚ್.
- ರೊಡಿಯೊನ್ : ಜರ್‌ತರ್, ತುವೆಂ ಚಿಂತ್ಲೆಂ ಚೂಕ್ ಜಾಯ್ ತರ್?
- ಪೀಟರ್ ಫಿಲಿಪ್ : ಅಸಾಧ್ಯ್. ಕಿತ್ಯಾಕ್ ಮ್ಹಳ್ಯಾರ್ ಮ್ಹಜೆ ಮುಟೆಂತ್ ತುಜಿ ಏಕ್ ಹಕೀಗತ್ ಆಸಾ.
- ರೊಡಿಯೊನ್ : ಮ್ಹಜಿ ಹಕೀಗತ್ ತುಜೆ ಮುಟಿ ಭಿತರ್ ಆಸಾ?
- ಪೀಟರ್ ಫಿಲಿಪ್ : ವ್ಹಯ್. ತುಕಾ ಕೈದ್ ಕರುಂಕ್ ಮ್ಹಾಕಾ ತಿ ಹಕೀಗತ್ ಪುರೊ. ಸದ್ವಾಕ್ ತುಜಿ ದೊರಿ ಲಾಂಬ್ ಸೊಡ್ಲ್ಯಾ ಗರ್ಜ್ ಆಸ್ತಾನಾ ಹಾಂವ್ ತಿ ಬಿಗ್ಗಿತಲೊಂ.
- ರೊಡಿಯೊನ್ : ಜರ್ ಮ್ಹಾಕಾ ಕೈದ್ ಕೆಲೊ ತರ್, ಮ್ಹಜೆಂ ನೈತಿಕ್ ಮಟ್ಚ್ ಚಡ್ತೆಲೆಂ ಮ್ಹಣ್ ತುವೆಂಚ್ ಸಾಂಗ್‌ಲ್ಲೆಂಯ್. ತಶೆಂ ಜಾಲ್ಯಾರ್ ಹಾಂವೆಂ ಖುನಿ ಕೆಲ್ಯಾ ಮ್ಹಣ್ ಕಿತ್ಯಾಕ್ ವಳ್ಖಾಜೆ?
- ಪೀಟರ್ ಫಿಲಿಪ್ : (ಹಾಸೊನ್) ತುಜೊ ಆಪ್ರಾದಿ ವಳ್ಖಾತಿ ತರ್, ತುಜಿ ಶಿಕ್ವಾ ಉಣಿ ಜಾತಾ ಮ್ಹಳೆಂ ತುಕಾ ಸಮ್ಜನಾ? ಎದೊಳ್‌ಚ್ ನಿಕ್ಲಿ ಆಪುಣ್ ಆಪ್ರಾದಿ ಮ್ಹಣ್ ವಳ್ಖಲಾ ದೆಕುನ್, ತುವೆಂ ತುಂ ಆಪ್ರಾದಿ ಮ್ಹಣ್ ವಳ್ಖಲ್ಲ್ಯಾವರ್ವಿಂ ತುಜ್ಯಾ ಶಿಕ್ವೆಚೆಂ ಪ್ರಮಾಣ್ ಉಣೆಂ ಜಾತಲೆಂ. ಉಗ್ತಾನ್ ದವರ್: ಹಾಂವ್ ಸಪುತ್ ಫಾಲ್ನ್ ಸಾಂಗ್ತಾಂ, ಜರ್ ತುಂ ಖುನಿಗಾರ್ ಮ್ಹಣ್ ವಳ್ಖುಂಕ್ ತಯಾರ್ ಆಸಾಯ್ ತರ್,

ಮ್ಹುಕಾ ತುಜೆರ್ ದುಬಾವ್ ಆಸ್‌ಲ್ಲೊ ಮ್ಹಣ್ ಹಾಂವ್ ಬಿಲ್ಕುಲ್ ಸಾಂಗ್ಲೊ ನಾ.

ರೊಡಿಯೊನ್ : ನಾ ಹಾಂವ್ ಮ್ಹಜೊ ಆಪ್ರಾದ್ ವಳ್ಕುಂಕ್ ಬಿಲ್ಕುಲ್ ತಯಾರ್ ನಾ. ಮ್ಹುಕಾ ಕೆದಿ ವ್ಹಡ್ಲಿ ಶಿಕ್ವಾ ಜಾತಾ ಜಾಲ್ಯಾರಾಯಿ ಜಾಂವ್ಚಿ. ಮ್ಹಜಿ ಶಿಕ್ವಾ ಉಣಿ ಜಾಂವ್ಚಿ ಗರ್ಜ್ ನಾ.

ಪೀಟರ್ ಫಿಲಿಫ್ : ಮ್ಹುಕಾ ತುಜೆವಿಶಿಂ ಆಸ್ಲೆಂ ವ್ಹಡ್ಲೆಂ ಭೈಂ, ಹೆಂಚ್ ರೊಡಿಯೊನ್ ರೊಮನ್. ಜಿವಿತ್ ಕಾಂತಾಳ್ನಾಕಾ. ತುಕಾ ಆನಿಕೇ ಲಾಂಬ್ ಜಿವಿತ್ ಆಸಾ.

ರೊಡಿಯೊನ್ : (ಹಾಸುನ್) ಮ್ಹಜೆ ಮುಕಾರ್ ಕಿತೆಂ ಆಸಾ? ಲಾಂಬ್ ಜಿವಿತ್ ಆಸಾ?

ಪೀಟರ್ ಫಿಲಿಫ್ : ವ್ಹಯ್ ತುಜೆ ಮುಕಾರ್ ಲಾಂಬ್ ಜಿವಿತ್ ಆಸಾ. ತುವೆಂ ಭಾವಾರ್ಥ್ ಸಾಂಡ್ಲಾಯ್, ದೆಕುನ್ ಹಾಂವೆಂ ಸಾಂಗ್ಲೆ ವಿಶಯ್ ತುಕಾ ಚೆಷ್ಟಾಯಾಂ ಬರಿಂ ದಿಸ್ತಾತ್: ತುಜಿ ಪ್ರಾಯ್ ಕಿತ್ತಿ ತನ್ನಿ ಮ್ಹಳ್ಳೆಂ ಚೀಂತ್. ತುಜೊ ಅನ್ನೊಗ್ ಕಿತ್ಲೊ ಉಣೊ ಮ್ಹಳ್ಳೆಂ ಚೀಂತ್. ತುಜಿ ಜಾಣ್ವಾಯ್ ಕಿತ್ತಿ ಸೀಮಿತ್ ಮ್ಹಳ್ಳೆಂ ಚೀಂತ್. ತುಜೊಚ್ ಏಕ್ ವಾದ್ ತುವೆಂ ಘಡ್ಲೊಯ್. ತೊ ವಾದ್ ಕಿತ್ಲೊ ಕೀಳ್ ಮ್ಹಳ್ಳೆಂ ತುಜ್ಯಾ ಗುಮಾನಾಕ್ ಆಯ್ಲಾಂ. ಆನಿ ತುಕಾ ಲಜ್ ಭೊಗ್ತಾ. ಲಜ್ ಭೊಗ್ಚಿ ಗರ್ಜ್ ನಾ. ಕಿತ್ಯಾಕ್ ತುವೆಂ ತುಜೊ ಮಾನ್ ಸಗ್ಳೊ ಹೊಗ್ಡಾಂವ್ಕನಾಯ್.

ತುಜ್ಯಾ ತ್ಯಾ ವಾದಾವರ್ವಿಂ ದೊಗಾಂ ಮ್ಹುತಾರ್ಯಾಂಕ್ ಜಿವೆಶಿಂ ಮಾರ್ಲೆಂಯ್ ಆನಿ ದುಸ್ರೊ ಕಿತೆಂಯ್ ವಾದ್ ಸುರು ಕೆಲ್ಲೊಯ್ ತರ್, ದೊಗಾಂಕ್ ನ್ಹಯ್, ಎಕಾ ಜನಾಂಗಾಕ್ ವಾ ಎಕಾ ವರ್ಗಾಕ್ ವಾ ಎಕಾ ನಾಗರಿಕತೆಕ್ ನಾಸ್ ಕರೊಯ್ ಕೊಣ್ಣಾ! ತುಜೆ ಹಾತ್ ಇತ್ಲ್ಯಾ ಉಣ್ಯಾ ರಗ್ತಾನ್ ಭಿಜ್ವಾತ್ ಮ್ಹಳ್ಳ್ಯಾಂತ್ ಧಾದೊಸ್ ಜಾ. ತುಂ ವೆಳಾರ್ ಆಪ್ರಾದ್ ವಳ್ಕುಂಕ್ ತರ್, ಹೆರಾಂನಿ ತುಜೊ ಆಪ್ರಾದ್ ವಿಸರ್ನ್, ತುಕಾ ಭೊಗ್ಚಿಲ್ಲಿ ಜಿಣಿ ಜಿಯೆಂವ್ಕ್ ತುಂ ಸಕ್ತಲೊಯ್. ತುಕಾ ಶಿಕ್ವೆಚೆಂ ಭೈಂ ನಾ. ಶಿಕ್ವೆಂತ್ ಲಜ್ ಭೊಗ್ತೆಲಿ. ಪೂಣ್ ಶಿಕ್ವಾ ಭೊಗ್ಲಾರ್ ಮಾತ್ ನೀತ್ ಮೆಳ್ತಾ. ತುಕಾ ಆತಾಂ ತೆಂ ಸಮ್ಜನಾ. ಪೂಣ್ ಸಮ್ಜೊಂಚಿ ದೀಸ್ ಪಯ್ಸ್ ನಾಂತ್. ತುಕಾ ಆತಾಂ ನಿತಳ್ ವಾರ್ಯಾಚಿ ಗರ್ಜ್ ಆಸಾ.

ರೊಡಿಯೊನ್ : ಪೂಣ್ ಹೆಂ ಸಗ್ಳೆಂ ಸಾಂಗುಂಕ್ ತುಂ ಕೋಣ್? ತುಂ ಖಿಂಚ್ಚಾ ವರ್ಗಾಚೊ ಪ್ರವಾದಿ? ತುಂ ಕಿತ್ಲ್ಯಾ ಉಂಚಾಯೆರ್ ಥಾವ್ನ್ ಹಿಂ ಜಾಣ್ವಾಯೆಚಿಂ ಉತ್ರಾಂ ಪರ್ಗಟುನ್ ಆಸಾಯ್?

ಪೀಟರ್ ಫಿಲಿಫ್ : ಹಾಂವ್ ಜಿವಿತಾಚ್ಯಾ ಅನ್ನೊಗಾನ್ ಭರ್ಲೆಲ್ಲೊ ಮನಿಸ್. ಮ್ಹಜೆ ಉರಾಲ್ಲೆ ದೀಸ್ ಉಣೆಂ. ಪೂಣ್ ತುಜೆ ನ್ಹಯ್. ಜರ್ ತಾಣಿಂ ತುಕಾ ವೀಸ್ ವರಾಂಚಿ ಜೈಲಾಚಿ ಶಿಕ್ವಾ ದಿಲಿ ತರೀ, ತುಂ ಶಿಕ್ವಾ

ಕಾಬಾರ್ ಜಾವ್ನ್ ಪಾಟಿಂ ಯೆತಾನಾ ಮ್ಹಜ್ಯಾಕೀ ಧಾ ವರಾಂ ತರ್ನಾಟೊ ಆಸ್ತಲೊಯ್. ಭೊವ್‌ಶಾ ಹಾಂವ್ ಕಾಂಯ್ ತುಕಾ ಭುಲಯ್ತಾಂ ಮ್ಹಣ್ ತುಂ ಚಿಂತ್ತಾಯ್ ಆಸ್ತಲೊ. ಎಕ್ಚೆ ರಿಶಿನ್ ವ್ಹಯ್. ಪೂಣ್ ತಾಚ್ಯಾಕೀ ಹಾಂವ್ ತುಕಾ ಕುಮಕ್ ಕರುಂಕ್ ಪ್ರಯತ್ನ್ ಕರ್ನ್ ಆಸಾಂ.

ರೊಡಿಯೊನ್ : ಜೈಲಾಕ್ ವೆಚಿ ಆಲೋಚನ್ ಸೊಡ್ನ್ ಚುಕೊನ್ ಧಾಂವಾನಾ ತರ್?

ಪೀಟರ್ ಫಿಲಿಫ್ : ತುಂ ಭಿಲ್ಕುಲ್ ಧಾಂವಾನಾಯ್. ಶಿಕ್ಷೆ ಥಾವ್ನ್ ಧಾಂವ್ಯೆತ್! ಆಪ್ತಾದಾ ಥಾವ್ನ್ ಧಾಂವೊಂಕ್ ಜಾತಾ? ಧಾಂವ್ಲೊಯ್ ಮ್ಹಣ್ ಚಿಂತ್ಯಾಂ. ಖಂಯ್ ಧಾಂವ್ಚಿ? ತುಕಾ ಆತಾಂ ಆಸ್ಚಿ ಗರ್ಜ್ ಧಾಂವ್ಚಿ ನ್ಹಯ್. ರಾಂವ್ಚಿ ಏಕ್ ದೃಢ್ ನಿರ್ಧಾರ್ ಘೆಂವ್ಚಿ ತುಕಾ ಆತಾಂ ಏಕ್ ನಿರ್ಧಿಷ್ಟ್ ಸ್ಥಾನ್ ಜಾಯ್ಚಿ. ತೆಂ ಸ್ಥಾನ್ ಆಮಿ ಮಾತ್ರ ತುಕಾ ದಿವ್ಯೆತ್. ಆಮ್ಚೆ ವಿಣೆಂ ತುಜ್ಯಾನ್ ಕಿತ್ಲೆಂಚ್ ಕರುಂಕ್ ಅಸಾಧ್ಯ್. (ಸಿಲ್ವೆಸ್ಟರಾಚ್ಯಾ ಕುಡಾ ಥಾವ್ನ್ ಫಾರ್ ಸೊಡ್ಲೆಲ್ಲೆ ಆವಾಜ್ ಜಾತಾ)

ರೊಡಿಯೊನ್ : ಸಿಲ್ವೆಸ್ಟರಾಚ್ಯಾ ಕುಡಾಂತ್ ಫಾರ್ ಜಾಲ್ಲೊ ಆವಾಜ್ ಜಾಲೊ.

ಪೀಟರ್ ಫಿಲಿಫ್ : ಆಮಿ ಕಿತ್ಲೆಂ ಜಾಲೆಂ ಪಳೆವ್ನ್ ಯೆವ್ಚ್ಯಾಂ.

(ತೆ ನಿರ್ಗಮನ್ ಜಾತಾತ್. ರಂಗ್‌ಮಂಚ್ ರಿತೊ ಉರ್ತಾ ಕುಶಿಲ್ಯಾ ಕುಡಾಂತ್ ಕಿತ್ಲೆಂಗೆ ಆವಾಜ್ ಆಯ್ಕಾತಾ. ಸೊನಿಯಾ ಪ್ರವೇಶ್ ಜಾತಾ. ತೆಂ ಆಯಿಲ್ಲೆಂಚ್ ಖಾಟೈರ್ ವಚುನ್ ಬಸ್ತಾ. ತಾಕಾ ಪಿಸ್ತೂಲೆಚೊ ಫಾರ್ ಆಯ್ಕುಂಕ್ ನಾ. ಪೀಟರ್ ಫಿಲಿಫ್ ಆನಿ ರೊಡಿಯೊನ್ ಪ್ರವೇಶ್ ಜಾತಾತ್)

ಪೀಟರ್ ಫಿಲಿಫ್ : ಸಿಲ್ವೆಸ್ಟರಾನ್ ತಕ್ಲೆಕ್ ಗುಳೊ ಮಾರ್ನ್ ಜಿವ್ಪಾತ್ ಕೆಲೊ. ಮ್ಹಾಕಾಯಿ, ತುಂಯ್ ಕಾಂಯ್ ತಾಚಿ ವಾಟ್ ಧರ್ತಾಯ್‌ಗಿ ಮ್ಹಳ್ಳೆಂ ಭ್ಯೆಂ. ಎಕಾದಾವೆಳಾ ತಾಚಿ ವಾಟ್ ಚಮ್ಕಾಶಿ ತರ್, ಕಿತ್ಯಾಕ್ ತೆಂ ಕೆಲೆಂಯ್ ಮ್ಹಳ್ಳೆಂ ಏಕ್ ಪತ್ರ ಬರವ್ನ್ ದವರ್. ರೊಡಿಯೊನ್ ರೊಮನ್.

(ರೊಡಿಯೊನ್ ಆಜ್ಯಾಪ್ ಪಾವ್ತಾ)

ಸೊನಿಯಾ : ರೊಡಿಯೊನ್.

ರೊಡಿಯೊನ್ : ಸೊನಿಯಾ! ತುಂ ಹಾಂಗಾ?

ಸೊನಿಯಾ : ತುಂ ಮ್ಹಾಕಾ ಪಳೆಂವ್ಕ್ ಯೆಂವ್ಕ್ ನಾಯ್. ದೆಕುನ್ ಹಾಂವ್ ಆಯ್ಲಿಂ.

ರೊಡಿಯೊನ್ : ತುಂ ಆಯ್ಲೆಂಯ್ ಮ್ಹಣ್ ಮೊಸ್ತು ಸಂತೊಸ್, ಪೂಣ್ ತುಂ ಕಿತ್ಯಾಕ್ ಆಯ್ಲೆಂಯ್? ಹಾಂವ್, ನೀಚ್, ತಿರಸ್ಕಾರಾಕ್ ಯೋಗ್ಯ್ ಜಾಲೆಲ್ಲೆ ವ್ಯಕ್ತಿ.

ಸೊನಿಯಾ : ತುಂ ಆತಾಂ ಪಯ್ಲೆಂಚ್ಯಾಕೀ ಚಡ್ ಕಷ್ಟೊನ್ ಆಸ್ಲೆಲ್ಲೆಂ ದಿಸ್ತಾಯ್ ರೊಡಿಯೊನ್.

- ರೊಡಿಯೋನ್ : ಸಾರ್ಕೆಂ ಸಾಂಗ್ಲೆಯ್ ಸೊನಿಯಾ. ನಾಲಿಸಾಯ್ ಚುಕಂವ್ಕ್ ನ್ಹಂಯ್ಕ ಉಡೊನ್ ಜಿವ್ಪಾತ್ ಕರೊ ಮ್ಹಣ್ ನ್ಹಂಯ್ಕಡೆ ಗೆಲೊಂ. ಪೂಣ್ ಜರ್ತರ್ ಹಾಂವ್ ಮ್ಹಾಕಾಚ್ ಬಳಿಶ್ ಮ್ಹಣ್ ಲೆಕ್ತಾಂ ತರ್, ಹಾಂವೆಂ ನಾಲಿಸಾಯೆಕ್ ಭಿಯೆಂವ್ಕ್ ನೆಜೊ.
- ಸೊನಿಯಾ : ಹಂಕಾರ್ ಸೊಡ್ ರೊಡಿಯೋನ್.
- ರೊಡಿಯೋನ್ : ತುಂ ಹಾಂವ್ ಫಕತ್ ಉದ್ಯಾಕ್ ಭಿಯೆವ್ನ್ ಪಾಟಿಂ ಆಯ್ಲೊಂ ಮ್ಹಣ್ ಚಿಂತಿನಾಂಯ್ ಮು ಸೊನಿಯಾ?
- ಸೊನಿಯಾ : ಶ್ಯಾ... ತಶೆಂ ಮ್ಹಣಾನಾಕಾ ಮ್ಹಜ್ಯಾ ಮೊಗಾ!
- ರೊಡಿಯೋನ್ : ಹಾಂವ್ ಶರಣಾಗತ್ ಜಾತಾಂ ಸೊನಿಯಾ. ಪೂಣ್ ಕಿತ್ಯಾಕ್ ಖಾತಿರ್ ಮ್ಹಳ್ಳೆಂ ಹಾಂವ್ ನೆಣಾಂ.
- ಸೊನಿಯಾ : ತುಜ್ಯಾ ಆಪ್ರಾದಾ ಖಾತಿರ್ ಪ್ರಾಚಿತ್ ಕರ್ಪಾಕ್ ಶರಣಾಗತ್ ಜಾತಾಯ್?
- ರೊಡಿಯೋನ್ : ಆಪ್ರಾದ್? ಕಸಲೊ ಆಪ್ರಾದ್? ತ್ಯಾ ಮ್ಹಾತಾರ್ಯಾ ಕಡ್ತಾರಾಚಿ, ತ್ಯಾ ಅನಾಡಿ ಕಿಡ್ಯಾಚಿ ಖುನಿ ಕೆಲ್ಲಿ ಆಪ್ರಾದ್? ತಿಚಿ ಖುನಿ ಕರ್ನ್ ಹಾಂವೆಂ ಚಾಳೀಸ್ ಪಾತ್ಕಾಂಕ್ ಪ್ರಾಚಿತ್ ಕೆಲ್ಲ್ಯಾ ತಿತ್ತೆಂ ಪೂನ್ ಜೊಡ್ಲಾಂ. ತಿಚಿ ಖುನಿ ಕೆಲ್ಲ್ಯಾ ಖಾತಿರ್ ಹಾಂವೆಂ ಪ್ರಾಚಿತ್ ಕರ್ಪಿ ಗರ್ಜ್ ಆಸಾ ಮ್ಹಣ್ ಹಾಂವ್ ಭಿಲ್ಕುಲ್ ಲೆಕಿನಾ.
- ಸೊನಿಯಾ : ಹೊ ರೊಡಿಯೋನ್.
- ರೊಡಿಯೋನ್ : ಕೆಲ್ಲೊ ಆಪ್ರಾದ್ಚ್ ವಳ್ಕಾನ್ ಮ್ಹಳ್ಳೆಂ ಧೈರ್ ಮ್ಹಜಿಲಾಗಿಂ ನಾ. ಕಿತ್ಯಾಕ್, ಆಪ್ರಾದ್ ವಳ್ಳನಾಶ್ಚಾರ್ ಮ್ಹಾಕಾ ಆಸ್ಚೊ ಲಾಬ್ ಚಡ್. ಅಯ್ಯೋ... ಹಾಂವ್ ಕಿತ್ಲೊ ಮೂರ್ಖ್ ಆನಿ ಘೊಳ್ಕುರೊ.
- ಸೊನಿಯಾ : ರೊಡಿಯೋನ್, ರೊಡಿಯೋನ್, ತುಂ ಉಲಯ್ತಾಯ್ ತರೀ ಕಿಶೆಂ? ತುವೆಂ ಖುನಿ ಕೆಲ್ಯಾಯ್. ತುಜ್ಯಾ ದುಕಾಂಚ್ಯಾ ವಾಳ್ಯಾನ್ ತುಜೆ ಹಾತ್ ತುವೆಂ ಧುಲ್ಲೆ ಖಿರಿತ್, ತುಜ್ಯಾ ಹಾತಾಂಚಿಂ ರಗ್ತಾಚಿಂ ಖಿತಾಂ ಧುವ್ನ್ ವೆಚಿನಾಂತ್.
- ರೊಡಿಯೋನ್ : ಸಕ್ಕಡ್ ಮನಿಸ್ ರಗತ್ ವ್ಹಾಳಯ್ತಾತ್. ತಾಣಿಂ ರಗತ್ ವಾಳಯಿಲ್ಲೆ ಖಾತಿರ್ ಸನ್ಮಾನ್ ಕರ್ತಾತ್. ಮನ್ಯಾಕುಳಾಚಿ ರಕ್ಷಕ್ ಮ್ಹಣ್ ತಾಂಕಾ ಪಾಟ್ ಬಾಂದ್ತಾತ್; ಸನ್ಮಾನ್ ಕರ್ತಾತ್. ಹೆಂ ಹಾಂವ್ ತುಜೆಲಾಗಿಂ ಪ್ರಾಮಾಣಿಕ್ಪಣಿ ಸಾಂಗೊನ್ ಆಸಾಂ. ಹೆಂ ಲ್ಹಾನ್ ಶೆಂ ಏಕ್ ಹೆಡ್ಪಣ್ ನ್ಹಂಯ್ ಜಾಲ್ಲೆಂ ತರ್, ಹಾಂವ್ ಕಿತ್ಲೊಂ ವರೊಂಗೆ ಮ್ಹಳ್ಳೆಂ ಜಾಯ್ತ್ಯಾ ಘಡಿಶಾಂ ಮುಕಾಂತ್ ದಾಕವ್ನ್ ದಿತೊಂ. ಹೊ, ತೆಂ ಹೆಡ್ಪಣ್ ನ್ಹಂಯ್. ಮ್ಹಜೊ ವಿಚಾರ್ ಖಂಡಿತ್ ಮೂರ್ಖ್ ನ್ಹಂಯ್. ಮ್ಹಾಕಾ ತಾಂತುನ್ ಜೀಕ್ ಮೆಳೊಂಕ್ ನಾ ದೆಕುನ್ ಮ್ಹಾಕಾ ತೆಂ ಮೂರ್ಖ್ಪಣ್ ಭೊಗ್ತಾ, ತಿತ್ತೆಂಚ್. ಮ್ಹಜ್ಯಾ ವಿಚಾರಾಂತ್ ಖಂಡಿತ್ ಚೂಕ್ ನಾ. ಪೂಣ್ ಚೂಕ್ ಮ್ಹಜೆ ಥಂಯ್ ಆಸ್ಲಿ. ಜರ್ ಹಾಂವ್ ಜಿಕ್ಲೊಂ ತರ್, ಮ್ಹಾಕಾ ಜಯ್ತಾಚೊ

ಕುರೊವ್ ಲಾಭ್ಯೋ. ಪೂಣ್ ಆತಾಂ ಹಾಂವ್ ಗರ್ಜೆವಿಣೆಂ ಸಾಂಪಡ್ಲಾಂ.

ಸೊನಿಯಾ : ಪೂಣ್ ತುವೆಂ ಚಿಂತ್ಲೆಂ ಸಾರ್ಕೆಂ ನಾ. ತಶೆಂ ನ್ಹಯ್ ತೆಂ. ತುಂ ಕಿತೆಂ ಉಲಯ್ತಾಯ್?

ರೊಡಿಯೊನ್ : ವ್ಹಯ್! ಪಳೆಂವ್ಕ್ ತೆಂ ಆಕರ್ಷಿಕ್ ದಿಸನಾ. ಕಲಾತ್ಮಕ್ ನದ್ವೆನ್ ಸೊಭಾಯೆಚೆಂ ನಾ. ನೆಪೊಲಿಯನಾನ್, ಮ್ಹಾತಾರ್ಯಾ ಸ್ತ್ರೀಯೆಚ್ಯಾ ಖಿಟ್ಲಾಪಂದಾ ಲಿಪೊನ್ ರಾಂವ್ಚೆಂ ಸೊಭಿತ್ ದಿಸ್ತಾ? ಆತಾಂ ಮ್ಹಾಕಾ ಭೊಗ್ತಾ: ಕಿತ್ಲಾ ಕಾಂಠಾಳ್ಯಾಚೆಂ, ಅಸಹ್ಯ್ ಆನಿ ಕೀಳ್‌ಮಟ್ಲಾಚೆಂ ಮ್ಹಣ್ ಜಳ್ಕಾಲೆಂ ಕೊಣ್ಣಾ! ಪೂಣ್ ತ್ಯಾಚ್ ವೆಳಾರ್, ಝುಜಾಚ್ಯಾ ನಾಂವಾನ್, ಬೊಂಬ್ ಫಾಲ್ನ್ ಲೊಕಾಕ್ ಜಿವೆಶಿಂ ಮಾರ್ಚೆಂ ಗೌರವಾಕ್ ಫಾವೊ ಜಾತಾ. ಸಂಗಿ ಅಶ್ಯೊ ಆಸುಂಕ್ ಪುರೊ ಮ್ಹಣ್ ಭಿಯೆಂವ್ಚೆಂ ಹಿಜ್ಜೆಪಣ್. ಆತಾಂ ಮ್ಹಾಕಾ ಹೆಂ ಎಕ್ದಮ್ ಸ್ವಪ್ನ್ ಜಾತಾ. ಹಾಂವೆಂ ಕೆಲ್ಲೊ ಆಪ್ರಾದ್ ಮ್ಹಣ್ ಹ್ಯಾ ಘಡ್ಯೆ ವಳ್ಕುನ್ ಕಾಣ್ಲೆಂವ್ಕ್ ಹಾಂವ್ ಬಿಲ್ಕುಲ್ ತಯಾರ್ ನಾ. ನಾ ಮ್ಹಜೆಂ ರಾಜಾಂವ್ ಸಾರ್ಕೆಂ ಆಸ್ಲೆಂ ಆನಿ ಮ್ಹಾಕಾ ತಶೆಂ ಕರುಂಕ್ ಹಕ್ ಆಸಾ.

ಸೊನಿಯಾ : ಆನಿ ತುಂ ಶರಣಾಗತ್ ಜಾತಾನಾಯ್ ಅಶೆಂಚ್, ತ್ಯಾ ಭಿರ್ಮೊತ್ ಮ್ಹಾತಾರ್ಯಾ ಲುವಿಜಾ ಬ್ರಾಗ್ತಾಚಿ ಖುನಿ ಕರುಂಕ್ ತುಕಾ ಹಕ್ ಆಸ್ಲೆಂ ಮ್ಹಣ್ ಸಾಂಗೊನ್ ಶರಣಾಗತ್ ಜಾತಾಯ್? ತಶೆಂ ಕರ್ನಾಕಾ ರೊಡಿಯೊನ್. ತಶೆಂ ದಯಾ ಕರ್ನ್ ಕರ್ನಾಕಾ.

ರೊಡಿಯೊನ್ : ಹಾಂವೆಂ ಶರಣಾಗತ್ ಜಾಂವ್ಚಿ ತುಜಿ ಖುಶಿ ಆಸ್ಲಿ. ತರ್ ಆತಾಂ ತುಂ ಕಿತ್ಯಾಕ್ ಭಿಯೆತಾಯ್? ಆತಾಂ ಹಾಂವ್ ಶರಣಾಗತ್ ಜಾತಲೊಂಚ್.

ಸೊನಿಯಾ : ತುವೆಂ ಶರಣಾಗತ್ ಜಾಂವ್ಚೆಂ ಮ್ಹಾಕಾ ಮನ್ ಆಸ್ಲೆಂ ಖರೆಂ ಪೂಣ್ ತುವೆಂ ಶರಣಾಗತ್ ಜಾಂವ್ಕ್ ಚಿಂತ್ಲೆ ರಿತಿನ್ ನ್ಹಯ್. ಮ್ಹಜಿ ಆಶಾ ಆಸಾ. ತುವೆಂ ಕೆಲ್ಲಿ ಖುನಿ ಏಕ್ ಆಪ್ರಾದ್ ಮ್ಹಣ್ ವಳ್ಕುನ್, ತ್ಯಾ ಆಪ್ರಾದಾ ಖಾತಿರ್ ದೂಖ್ ಪಾವೊನ್ ದೆವಾಲಾಗ್ಲೆಂ ಭೊಗ್ತಾಣೆಂ ಮಾಗ್ಚಿ. ಪೂಣ್, ತುಂ ತುವೆಂ ಕೆಲ್ಲಿ ಖುನಿ ಏಕ್ ಪಾತಕ್ ಮ್ಹಣ್ ವಳ್ಕುನ್ ತೆಂ ರಡ್ಚ್ಯಾ ಬದ್ಲಾಕ್, ತುಕಾ ತ್ಯಾ ನಿರ್ಬಲ್ ಸ್ತ್ರೀಯೆಚಿ ಖುನಿ ಕರುಂಕ್ ಹಕ್ ಆಸಾ ಮ್ಹಳೆಂ ಚಿಂತಪ್ ಆನಿಕೀ ಧರೊನ್ ಶರಣಾಗತ್ ಜಾವ್ನಾಯ್.

ರೊಡಿಯೊನ್ : ಹೊ, ಸಾರ್ಕೆಂ ಸಾಂಗ್ಲೆಂಯ್ ತುಜೆಂ ಚಿಂತಪ್, ತುಂ, ದೇವ್ ಆನಿ ದೆವಾಸ್ಪಣಾಚ್ಯಾ ಆಮಾಲಾನ್ ಪಿಶೆಂ ಜಾಲಾಂಯ್ ಮ್ಹಳೆಂ ಸ್ವಪ್ನ್ ಕರ್ತಾ.

(ಮೌನ್. ಸೊನಿಯಾ ರಡ್ತಾ)

ರೊಡಿಯೊನ್ : (ರಡ್ತಾ) ಹೊ... ಮ್ಹಾಕಾ ಭೊಗ್ಚಿ ಸೊನಿಯಾ. ಹಾಂವ್, ಇತ್ಲೊ

ಖೋಟೊ, ಅಣ್ಣೊ ಆನಿ ನೀಚ್ ಮನಿಸ್ ತರಿ, ಇತ್ತೊ ವಿಕಾಳ್ ಕುಸ್ತೊ ಆಗ್ಲೊ ತರೀ ತುಂ ಮ್ಹಜೊ ಕಿತ್ಯಾಕ್ ಮೋಗ್ ಕರ್ತಾಯ್ ಸೊನಿಯಾ? ಹಾಂವ್ ಮೊಗಾಕ್ ಯೋಗ್ಯ್ ಜಾಲ್ಲೊ, ಹಾಂವ್ ತುಜ್ಯಾ ಮೊಗಾಕ್ ಯೋಗ್ಯ್ ನ್ಹಯ್! ಹಾಂವ್ ಕೊಣಾಚಾಯಿ ಮೊಗಾಕ್ ಯೋಗ್ಯ್ ನ್ಹಯ್. ಅಯ್ಯೊ!... ಹಾಂವ್ ಎಕ್ಲೊಂಚ್ ಆಸ್‌ಲ್ಲೊಂ ತರ್ ಕಿತ್ಲೆಂ ಬರೆಂ ಆಸ್ತೆಂ? ಹಾಂವೆಂ ಕೊಣಾಚೊಯ್ ಮೋಗ್ ಕರ್ತಾಲ್ಲೊ ತರ್ ಕಿತ್ಲೆಂ ಬರೆಂ ಆಸ್ತೆಂ? ತವಳ್ ಅಸಲೆಂ ಅನಾಹುತ್ ಖಿಂಡಿತ್ ಘಡ್ತೆನಾ. ಅಯ್ಯೊ! ಹಾಂವ್ ಬರೆಂಪಣ್ ಅಸಾಧ್ಯ್ ಮ್ಹಣ್ ಲೆಕ್ಲೊ ನಿರಾಸ್‌ವಾದಿ ಜಾವ್ನಾಸ್‌ಲ್ಲೊಂ ತರ್, ಮನ್ಯಾಕುಳಾಚೊ ಮೋಗ್‌ಚ್ ಕರ್ತಾಸ್ಲೊ ವ್ಯಕ್ತಿ ಜಾವ್ನಾಸ್‌ಲ್ಲೊಂ ತರ್ ಕಿತ್ಲೆಂ ಬರೆಂ ಆಸ್ತೆಂ. ಪೂಣ್ ಆತಾಂ ಮ್ಹಜೆ ಸಂಕಷ್ಟ್ ತರೀ ಕಸಲೆ?

ಸೊನಿಯಾ : (ಧೈರಾನ್) ತುವೆಂ ತುಜೆಂ ಪಾತಕ್ ರಡೊಂಕ್‌ಚ್ ಜಾಯ್ ರೊಡಿಯೊನ್. ತುವೆಂ ತುಜ್ಯಾ ಪಾತ್ಕಾ ಖಾತಿರ್ ಶಿಕ್ವಾ ಭೊಗುಂಕ್‌ಚ್ ಜಾಯ್. ತಶೆಂ ಕರ್ಚಿ ತರ್ ಮಾತ್ ಆಂತರಿಕ್ ಸ್ವತಂತ್ರ ಜೊಡ್ತೊಲೊಯ್. ಆನಿ ಹಾಂವ್ ಜಾಣಾಂ: ತುಂ ಖಿಂಡಿತ್ ತುಜ್ಯಾ ಪಾತ್ಕಾ ಖಾತಿರ್ ದೂಖ್ ಪಾವ್ತೊಲೊಯ್‌ಚ್.

ರೊಡಿಯೊನ್ : ತುಕಾ ಪಾತ್ಯೆಣಿ ಆಸ್ತೆತ್. ಪೂಣ್ ಮ್ಹಾಕಾ ನಾ. ಕಿಂತೆಂಯ್ ಜಾಂವ್. ಹಾಂವ್ ಚಲ್ತಾಂ. ಪೂಣ್ ಪೊಲಿಸ್ ಸ್ಲೇಶನಾಕ್ ಆನಿ ಇನ್‌ಪೆಕ್ಟರಾ ಸರ್ಶಿಂ ಮಾತ್ ಬಿಲ್ಕುಲ್ ವಚನಾ. ತಾಚೆ ಮುಕಾರ್ ಶರಣಾಗತ್ ಜಾವ್ನ್ ತಾಕಾ ತೃಪ್ತಿ ಹಾಡುಂಕ್ ಮ್ಹಾಕಾ ಬಿಲ್ಕುಲ್ ಮನ್ ನಾ. ಆತಾಂ ತುಂ ಕಿತ್ಯಾಕ್ ರಡ್ತಾಯ್?

(ಆಪ್ಲ್ಯಾ ಬ್ಯಾಗಾಂತ್ಲೊ ಖುರಿಸ್ ಕಾಡ್ತಾ. ತಾಚ್ಯಾ ಗಳ್ಯಾಕ್ ಘಾಲ್ತಾ) ಹ್ಯಾ ಖುರಾಕ್ ವೆಂಗುನ್ ಧರ್. ಚ್ಯಾರ್ ಮಾರೊಗ್ ಘಡ್ನುಂಚ್ಯಾಕಡೆ ವಚ್ ದಿಂಬೈರ್ ಪಡೊನ್ ಥಂಯ್ಚ್ಯಾ ಧುಳಿಚೊ ಉಮೊ ಘೆ. ಕಿತ್ಯಾಕ್ ಧುಳಿ ವಿರೋಧಾಯಿ ತುವೆಂ ಪಾತಕ್ ಆದಾರ್ಲಾಯ್. ಥಂಯ್ಚೆ ಆಶಾರ್ ಪಾಶಾರ್ ಜಾಂವ್ಚ್ಯಾ ಲೊಕಾ ಲಾಗಿಂ ಹಾತ್ ಜೊಡುನ್ ಆಡ್ಲೊಸ್ ಮಾಗ್ ಆನಿ ವ್ಹಡ್ಲಾನ್ ಬೋಬ್ ಮಾರ್ನ್ ಸಾಂಗ್ “ಹಾಂವ್ ಖುನಿಗಾರ್”. ಹಾಂವ್ ಸಂಸಾರಾಚೆ ಆಕೀರ್ ಪರ್ಯಾಂತ್ ತುಜೆ ಸಾಂಗಾತಾ ಯೇಂವ್ಕ್ ತಯಾರ್ ಆಸಾಂ. ವಚ್ ರೊಡಿಯೊನ್ ವಚ್.

ರೊಡಿಯೊನ್ : ತುಕಾ ಮ್ಹಜೆರ್ ಕಿತ್ಲೊ ಮೋಗ್ ಸೊನಿಯಾ. ತುಕಾ ದೆವಾಚೆರ್ ಕಿತ್ತಿ ಪಾತ್ಯೆಣಿ. ತುಕಾ ಮ್ಹಜೆರ್ ಕಿತ್ತಿ ಪಾತ್ಯೆಣಿ. ಮ್ಹಾಕಾ ತಿ ಪಾತ್ಯೆಣಿ ನಾ. ಕಿಂತೆಂಯ್ ಜಾಂವ್ ಹಾಂವ್ ಚಲ್ತಾಂ. ಪೂಣ್ ಪೊಲಿಸ್ ಸ್ಲೇಶನಾಕ್ ಆನಿ ಇನ್‌ಪೆಕ್ಟರಾ ಸರ್ಶಿಂ ಮಾತ್ ಬಿಲ್ಕುಲ್ ವಚನಾ. ತಾಚೆ ಮುಕಾರ್ ಶರಣಾಗತ್ ಜಾವ್ನ್ ತಾಕಾ ತೃಪ್ತಿ ಹಾಡುಂಕ್ ಮ್ಹಾಕಾ ಬಿಲ್ಕುಲ್ ಮನ್ ನಾ.

- ಸೋನಿಯಾ : ಪಯ್ಲೆಂ ಏಕ್ ಲ್ಹಾನ್‌ಶೆಂ ಮಾಗ್ಲೆಂ ತರೀ ಮ್ಹಣ್.
- ರೊಡಿಯೊನ್ : ಮ್ಹಾಕಾ ಭೊಗ್ಯಿ. ಮ್ಹಜ್ಯಾನ್ ತೆಂ ಜಾಯ್ನಾ.
- ಸೋನಿಯಾ : ಹಾಂವ್ ತುಜೆ ಸಾಂಗಾತಾ ಯೆತಾಂ.
- ರೊಡಿಯೊನ್ : ನಾಕಾ. ತುಂ ಹಾಂಗಾಚ್ ರಾವ್. ಪುರ್ತಾಂವಾರ್ ವಚುನ್ ಕಿತೆಂ ಫಾಯ್ಲೊ? ಹಾಂವ್ ಎಕ್ಲೊಂಚ್ ವೆತಾಂ.
- ಸೋನಿಯಾ : ವಚ್. ತುಂ ತುಜೆಂ ಪಾತಕ್ ಖಂಡಿತ್ ಸ್ವಿಕಾರ್ ಕರ್ತಲೊಯ್ ಆನಿ ರಡ್ತಲೊಯ್ ರೊಡಿಯೊನ್. ಆನಿ ಹಾಂವ್ ತುಕಾ ರಾಕೊನ್ ರಾವ್ತಲಿಂ.
- ರೊಡಿಯೊನ್ : ಕೋಣ್ ಜಾಣಾಂ. ಮ್ಹಜೆ ತಸಲ್ಯಾ ನಿರ್ಭಾಗ್ಯಾ ಥಂಯ್ ಕಿತೆಂಯ್ ಬದ್ಲಾವಣ್ ಯೇಂವ್ಕ್ ಸಾಧ್ಯ್ ಆಸಾ. ಅಯ್ಯೊ! ತಶೆಂ ಜಾಲ್ಯಾರ್, ಎಕಾ ಕಾಳಾರ್ ಹಾಂವೆಂ ಕೆಲ್ಲೆಂ ಸಾರ್ಕೆಂ ಆನಿ ಆತಾಂ ತೆಂಚ್ ಚೂಕ್ ಮ್ಹಣ್ ಜಾಯ್ನಿ? ತಶೆಂ ಜಾಯ್ ತರ್, ಮ್ಹಜೊ ಸ್ವಿರಿತ್ ಚಿಡ್ಡಿಲ್ಲಾಬರಿಂ ಜಾತಲೊ. ಆನಿ ನೈತಿಕ್ ರಿತಿನ್ ಕಿಡೊ ಜಾವ್ನ್ ಜಿಯೆಂವ್ಚೆಂಚ್ ಸಾರ್ಕೆಂ ಮ್ಹಣ್ ಜಾತಲೆಂ. ಪೂಣ್ ಹಾಂವ್ ಮ್ಹಜ್ಯಾ ಚಿಂತ್ನಾಂತ್ ಅಶೆಂ ಬದಲೊಲೊಂಚ್ ನೈತಿಕ್ ರಿತಿನ್ ಕಿಡೊ ಜಾವ್ನ್ ಜಿಯೆಂವ್ಚೆಂಚ್ ಸಾರ್ಕೆಂ ಮ್ಹಣ್ ಹಾಂವೆಂ ಸ್ವಿಕಾರ್ ಕೆಲ್ಲ್ಯಾಬರಿಂ ಜಾಯ್ನಾಂನಿ? ಆದೇವ್ನ್ ಸೋನಿಯಾ. ಆದೇವ್ನ್.
- ಸೋನಿಯಾ : ಆದೇವ್ನ್ ಮ್ಹಜ್ಯಾ ಮೊಗಾ. ರಾವ್ತಲಿಂ ಸದಾಂಚ್ ರಾಕೊನ್ ತುಕಾ. ಆಸ್ತಲಿಂ ಸದಾಂಚ್ ಸಂಸಾರಾಚೆಂ ಪೋಂತ್ ಪರ್ಯಾಂತ್ ತುಜ್ಯಾ ಸಾಂಗಾತಾ. ಜಾಣಾಂ ಹಾಂವ್ ರಡ್ತಲೊಯ್ ಮ್ಹಣ್ ತುಜೆಂ ಪಾತಕ್ ಆನಿ ಶರಣಾಗತ್ ಜಾತಲೊಯ್ ಮ್ಹಣ್ ಪೊಲಿಸಾಂಕ್. ಆದೇವ್ನ್...
- (ರೊಡಿಯೊನ್ ನಿರ್ಗಮನ್ ಜಾತಾ. ಸೋನಿಯಾ ತಾಚ್ಯಾ ಬ್ಯಾಗಾಂತ್ಲೊ ಏಕ್ ಖುರಿಸ್ ಕಾಡ್ತಾ. ನೆಪೊಲಿಯನಾಚ್ಯಾ ಪಿಂತುರಾ ಪಂದಾ ಮೆಜಾರ್ ದವರ್ತಾ ಆನಿ ವಾತಿ ಪೆಟಯ್ತಾ. ಉಜ್ವಾಡ್ ಉಣೊ ಜಾತಾ ಆನಿ ಖುರಿಸ್ ಮಾತ್ ದಿಸ್ತಾ).

ಸಾಲೊಮಿ

(ಬೈಬಲ್ ಅದಾರಿತ್ ಕಾಲ್ಪನಿಕ್ ನಾಟಕ್)
ಇಂಗ್ಲಿಷ್ ಮೂಲ್: ಅಸ್ಕಲ್ ವೈಲ್ಡ್

ಪಾತ್ರವರ್ಗ್

- | | |
|----------------------|--------------------------|
| * ಹೆರೊಡ್ ಅಂಟಿಪಸ್ | - ಜುದೇಯಾಚೊ ಉಪರಾಯ್ |
| * ಜೊತಾನ್ನಾನ್ | - ಪ್ರವಾದಿ |
| * ತರ್ನಾಟೊ ಸಿರಿಯಾಗಾರ್ | - ಸೈನಾಧಿಕಾರಿ |
| * ತಿಗ್ಲೆನ್ಯುಸ್ | - ತರ್ನಾಟೊ ರೊಮಾಗಾರ್ |
| * ಕಾಪ್ಪಾದೋಸಿಯಾಗಾರ್ | - |
| * ನುಬಿಯಾನ್ ಗಾರ್ | - |
| * ಪಯ್ಲೊ ಸೊಜೆರ್ | - |
| * ದುಸ್ರೊ ಸೊಜೆರ್ | - |
| * ಹೆರೊದಿಯಸಾಚೊ ಸೆವಕ್ | - |
| * ಜುದೆವ್, ನಜರೆನ್ | - |
| * ಗುಲಾಮ್ | - |
| * ನಾಮಾನ್ | - ಫಾಶಿ ಫಾಲ್ತೊ |
| * ಹೆರೊದಿಯಸ್ | - ಹೆರೊಡ್ ಉಪರಾಯಾಚಿ ಬಾಯ್ಲ್ |
| * ಸಾಲೊಮಿ | - ಹೆರೊದಿಯಸಾಚಿ ಧುವ್ |
| * ಸಾಲೊಮಿಚಿ ಗುಲಾಮ್ | - 2 |

ಹೆರೊದಿಚಾ ರಾವೈರಾಚೆಂ ಜೆವ್ಣಾ ಸಾಲಾ ವಯ್ಲೆಂ ಟೆರೆಸ್. ಥೊಡೆ ಸೊಚೆರ್ ಬಾಲ್ಕನಿಚೆರ್ ವೊಣ್ಣೊನ್ ಆಸಾತ್. ಉಜ್ವಾಕ್ ಜಯ್ ಮೆಟಾಂ, ಬಾಲ್ಕನಿಕ್ ಚಡೊಂಕ್. ದಾವ್ಯಾಕ್ ವ್ಹಡ್ಲಿ ಬಾಂಯ್ (ಜಯ್) ರಾತಿಚೊ ವೇಳ್, ಚಂದ್.

ತರ್ನಾಟೊ ಸಿರಿಯಾಗಾರ್: ಆಮ್ಚಿ ರಾಯ್‌ಕುವರ್ನ್ ಸಾಲೊಮಿ ಹ್ಯಾ ರಾತಿಂ ಸೊಬ್ತಾ ತರೀ ಕಿತೆಂ?

ಹೆರೊದಿಯಾಸಾಚೊ ಚಾಕೊರ್: ಚೊಯ್ ತ್ಯಾ ಚಂದ್ವ್ಯಾಕ್! ಪಾರ್ಕಿನಾಯ್ಕಿ ತುಂ ತಾಚೆಂಯ್ ಕಿತೆಂ ತರೀ ವಿಚಿತ್ರ್ ಫರಕ್? ರಾಯ್‌ಕುವರ್ನ್ ಸಮಾಧಿಂತ್ಲಿ ಉಟೊನ್ ಭಾಯ್ ಆಯಿಲ್ಲೆಬರಿಂ ದಿಸ್ತಾ. ಪರ್ದೆಳ್ ತಿಚೊ ಪಾಲ್ವಾಲಾ. ಸೊಬಾಯ್ ತಿಚಿ ಮಾಜ್ವಾಲ್ಯಾ. ಮೆಲ್ಲ್ಯಾ ಮೊಡ್ಯಾಬರಿಂ ದಿಸ್ತಾ. ಬೊವ್‌ಶಾ ಕಿತೆಂಗಿ ಮೆಲ್ಲ್ಯಾ ಸಂಗ್ತಿಕ್ ಸೊದುನ್ ಆಸಾ.

ಸಿರಿಯಾಗಾರ್ : ತಿಚೆಂ ಮುಕಮಳ್ ಪಳೆಂವ್ಕ್ ವಿಚಿತ್ರ್ ದಿಸ್ತಾ. ಮಾತ್ಯಾಕ್ ತಿಣೆ ಹಳ್ಳುವೊ ಏವ್ ಬಾಂದ್ಲಾ. ಪಾಂಯ್ ರುಪ್ಯಾಳೆ ದಿಸ್ತಾತ್. ಪಾಂಯಾಂಕ್ ಧವೆ ಪಾರ್ಲೆ ಬಾಂದುನ್ ನಾಚ್ಚ್ಯಾಬರಿ ದಿಸ್ತಾ.

ಹೆ. ಚಾ. : ಸಮಾ ಪಳೆ. ಮೆಲ್ಲ್ಯಾ ಮೊಡ್ಯಾಬರಿಂ ದಿಸ್ತಾ. ಚಲ್ತಾ ಕಿತ್ಲೆ ಸವ್ಯಾಸ್ ಪಳೆ!

[ಜೆವ್ಣಾಚ್ಯಾ ಸಾಲಾಂತ್ ಆವಾಜ್ ಜಾತಾ]

ಪಯ್ಲೊ ಸೊಚೆರ್ : ತೊ ಕಿತೆಂ ಗಲಾಟೊ? ತೆ ಕೋಣ್ ಥಂಯ್ ರಾನ್ ಮನ್ಶಾತಿಬರಿಂ ಘುರ್ಚಿತಾತ್?

ದುಸ್ರೊ ಸೊಚೆರ್ : ಜುದೆವ್! ತೆ ಕೆದಾಳಾಂಯ್ ತಶೆಚ್. ತಾಂಚ್ಯಾ ಧರ್ಮಾವಿಶಿಂ ತರ್ನ್ ಚಲವ್ನ್ ಆಸಾತ್.

ಪ. ಸೊ. : ತಾಂಚ್ಯಾ ಧರ್ಮಾವಿಶಿಂ ತಾಂಕಾಂ ಚರ್ಚಾ ಕಿತ್ಯಾಕ್?

ದು. ಸೊ. : ಮ್ಹಾಕಾ ಕಳಿತ್ ನಾ. ಪುಣ್ ತಾಂಚೊ ತಕ್ರಾರ್ ಆದಿಂ ಥಾವ್ನ್ ಆಸ್‌ಲ್ಲೊಚ್. ತಾಂಚೆಮದೆಂ ದೋನ್ ಪಂಗಡ್ ಆಸಾತ್. ಫಾರಿಜೆವ್, ದೇವ್‌ದೂತ್ ಆಸಾತ್ ಮ್ಹಣ್ ಪಾತ್ಯೆತಾತ್ ಆನಿ ಸಾದುಸೆವ್ ಮ್ಹಣ್ತಾತ್ ದೇವ್‌ದೂತ್ ನಾಂತ್ ಮ್ಹಣ್.

ತ. ಸಿ. : ಹ್ಯಾ ರಾತಿಂ ಕಿತ್ಲಿ ಸುಂದರ್ ಸೊಬ್ತಾ ಆಮ್ಚಿ ರಾಯ್ ಕುಂವರ್ನ್ ಸಾಲೊಮಿ.

ಹೆ. ಚಾ. : ತುಂ ಸಗ್ಳೊ ವೇಳ್ ತಿಕಾಚ್ ಪಳೆವ್ನ್ ಆಸಾಯ್. ಬೊವ್‌ಶಾ ತುವೆಂ ತಿಕಾ ಪಳೆಯಿಲ್ಲೆಂ ಚಡ್ ಜಾಲೆಂ. ಕೊಣಿ ಮನ್ಶಾಕ್ ತ್ಯಾ ರಿತಿರ್ ಪಳೆಂವ್ಚೆಂ ಭಾರೀ ಅಪಾಯಾಚೆಂ. ಕಿತೆಂಯ್ ಅನಾಹುತ್ ಘಡಾತ್. ಜಾಗ್ರುತ್ ಕರ್.

ತ. ಸಿ. : ರಾಯ್ ಕುಂವರ್ನ್ ಖೊಬ್ ಸೊಬಿತ್ ದಿಸ್ತಾ.

ಪ. ಸೊ. : ಪುಣ್ ಹೆರೊದ್ ರಾಯ್ ಮೊಸ್ತು ಖಂತಿಲ್ಲ್ ದಿಸ್ತಾ.

ದು. ಸೊ. : ತೊ ಕಿತೆಂಗೀ ಪಳೆಂವ್ಚೆಬರಿಂ ದಿಸ್ತಾ.

- ಪ. ಸೊ. : ತೊ ಕೊಣಾಕ್‌ಗಿ ಪಳೆತಾ.
 ದು. ಸೊ. : ತೊ ಕೊಣಾಕ್ ಪಳೆತಾಗಾಯ್?
 ಪ. ಸೊ. : ಕೊಣಾಕ್ ಮ್ಹಳ್ಳೆಂ ಕಳಾನಾ.
 ತ. ಸಿ. : ರಾಯ್ ಕುಂವರ್ನ್ ಸಗ್ಳಿಚ್ ಸಾಂಜೆಚ್ಯಾ ಅಲ್ಪಲ್ಯಾಬರಿಂ ಬಾವೊನ್ ಗೆಲ್ಯಾ ತಿಚೆಂ ತೋಂಡ್ ಇತ್ಲೆಂ ಬಾವ್ಲೆಂ ಹಾಂವೆಂ ಕೆದ್ನಾಯ್ ಪಳೆಲ್ಲೆಂ ನಾ. ತೊಂಡಾಚಿ ಕಾತ್ ಬಾವೊನ್ ಮಿಂಟಾಕ್ ಗಾಲ್ಲ್ಯಾ ಚಾರ್ಕಾಂಡಾಬರಿಂ ಜಾಲ್ಯಾ.
 ಹೆ. ಚಾ. : ಅಳೆ ತುಂ ರಾಯ್‌ಕುಂವರ್ನಿಕ್ ಪಳಯ್ನಾಕಾ. ತುವೆಂ ತಿಕಾ ಪಳಯಿಲ್ಲೆಂ ಚಡ್ ಜಾಲೆಂ.
 ಪ. ಚೊ. : ಅಳೆ ಪಳೆ, ಹೆರೊದಿಯಸ್ ರಾಯಾಚ್ಯಾ ಕೊಪಾಕ್ ವಾಯ್ಸ್ ವೊತುನ್ ಆಸಾ.

ಕಾಪ್ಪಾದೊಸಿಯಾಗಾರ್: ತಿ ಕೇಸ್ ಭಾಂಗ್ರಾಳೆ ಕೆಲ್ಲಿ, ಗುಲೊಬಿ ವಸ್ತುರ್ ನ್ಹೆಸ್‌ಲ್ಲಿ, ಮುಕುಟಾರ್ ವಜ್ರಾಂ ಸಜಯಿಲ್ಲಿ ತಿ ಹೆರೊದಿಯಸ್‌ಗಿ?

- ಪ. ಸೊ. : ಸಾರ್ಲೆಂ. ತಿ ಹೆರೊದಿಯಸ್; ಹೆರೊದ್ ಉಪರಾಯಾಚಿ ಪತಿಣ್.
 ದು. ಸೊ. : ಹೆರೊದ್ ರಾಯಾಕ್ ವಾಯ್ನಾಚಿ ಭಾರಿ ಆಶಾ. ತಾಚೆಕಡೆ ತೀನ್ ರಿತಿಂಚೊ ವಾಯ್ಸ್ ಆಸ್ತಾ: ಏಕ್ ಸಾಮೊತ್ರೇಸ್ ಕುದ್ರ್ಯಾಥಾವ್ನ್ ಹಾಡಯಿಲ್ಲೊ, ಪಳೆಂವ್ಕ್ ರಂಗಾನ್ ಜಾಂಬ್ಜಿ; ಸೆಜಾರ್ ಚಕ್ರವರ್ತಿಚ್ಯಾ ಲೋಬಾಚೊಚ್ ರಂಗ್.

ಕಾಪ್ಪಾ : ಹಾಂವೆಂ ಸೆಜಾರ್ ಚಕ್ರವರ್ತಿಕ್ ಎದೊಳ್ ಮ್ಹಣಾಸರ್ ಪಳೆಂವ್ಕ್ ನಾ.

ದು. ಸೊ. : ಆನ್ಯೆಕ್ ವಾಯ್ಸ್ ಸೈಪ್ರಸ್ ದೇಶಾಚ್ಯಾ ಶಹರಾಥಾವ್ನ್ ಯೆತಾ. ಪಳೆಂವ್ಕ್ ಹಳ್ಳುವೊ ಭಾಂಗಾರಾಬರಿಂ ಪರ್ಜಳ್ತಾ.

ಕಾಪ್ಪಾ : ಮ್ಹಾಕಾ ಭಾಂಗಾರಾಚಿ ಭಾರಿ ಆಶಾ.

ದು. ಸೊ. : ತಿಸ್ರೊ ವಾಯ್ಸ್ ಇಟೆಲಿಚ್ಯಾ ಸಿಸಿಲಿ ಥಾವ್ನ್, ತೊ ಪಳೆಂವ್ಕ್ ತಾಂಬ್ಲೊ ರಗ್ತಾಬರಿಂ ಆಸ್ತಾ.

ನ್ಯೂಬಿಯನ್ : ಮ್ಹಜ್ಯಾ ದೇಶಾಚ್ಯಾ ದೆವಾಂಕ್ ರಗ್ತಾಚಿ ಭಿರಾಂಕುಳ್ ಆಶಾ. ದೆಕುನ್ ವರ್ನಾಕ್ ದೋನ್ ಪಾವ್ಟಿಂ ಪನ್ನಾಸ್ ತರ್ನಾಚ್ಯಾ ಚಲ್ಯಾಂಕ್ ಆನಿ ಶೆಂಬೊರ್ ತರ್ನಾಚ್ಯಾ ಚಲಿಯಾಂಕ್ ಜಿವೆಶಿಂ ಮಾರುನ್, ತಾಂಚೊ ಸಾಕ್ಸಿಫಿಸ್ ಭೆಟವ್ನ್ ದೆವಾಕ್ ಥಾಂಬಯ್ತಾಂವ್. ಪುಣ್ ಆಮ್ಚಾ ದೆವಾಂಕ್ ಆಮಿ ದಿಲ್ಲೆಂ ಪಾವಾನಾ ಮ್ಹಣ್ ದಿಸ್ತಾ. ಕಿತ್ಯಾಕ್ ಹ್ಯಾ ದಿಸಾಂನಿ ತಾಂಚೊ ಕ್ರೋದ್ ಆಮ್ಚೆರ್ ಚಡಾತ್ತ್ ಆಸಾ.

ಕಾಪ್ಪಾ : ಆಮ್ಚಾ ದೇಶಾಂತ್ ದೇವ್‌ಚ್ ನಾಂತ್. ರೋಮಾಗಾರಾಂನಿ ತಾಂಕಾಂ ಥಾಂವ್ಣಾವ್ನ್ ಸೊಡ್ಲಾಂ. ಥೊಡೆ ಮ್ಹಣ್ತಾತ್ ದೇವ್ ಪೂರಾ ಭಿಯಾನ್ ಥಾಂವೊನ್ ವಚುನ್ ಪರ್ವತಾಂನಿ ಲಿಪ್ಲಾತ್ ಮ್ಹಣ್. ಪುಣ್ ಹಾಂವ್ ತೆಂ ಪಾತ್ಯೆನಾ. ತೀನ್ ರಾತಿಂ ಪರ್ವತಾಂನಿ ಹಾಂವೆಂ ತಾಂಕಾಂ ಸೊಡ್ಲೆಂ ಪುಣ್ ಮ್ಹಾಕಾ ತೆ ಮೆಳೊಂಕ್ ನಾಂತ್ ಆನಿ ಆಕ್ರೆಕ್

ತಾಂಕಾಂ ಹಾಂವೆಂ ವ್ಹಡ್ಲ್ಯಾನ್ ತಾಂಚ್ಯಾ ನಾಂವಾನ್ ಉಲೊ ಕೆಲೆಂ, ತರೀ ತೆ ಯೇಂವ್ಚೆ ನಾಂತ್. ಬೊವ್‌ಶಾ ಮ್ಹಾಕಾ ದಿಸ್ತಾ ತೆ ಸಗ್ಳೆ ಮೆಲ್ಯಾತ್.

ಪ. ಸೊ. : ಹೆ ಜುದೆವ್ ಆಸಾತ್ ಪಳೆ, ತೆ ದಿಸನಾತ್‌ಲ್ಲಾ ದೆವಾಕ್ ಆರಾಧನ್ ಕರ್ತಾತ್.

ಕಾಪ್ಪಾ : ತೆಂ ಕಶೆಂ ಮ್ಹಳೆಂ ಮ್ಹಾಕಾ ಸಮ್ಜಾನಾ.

ಪ. ಸೊ. : ನೀಜ್ ಗಜಾಲ್ ಕಿತೆಂಗಿ ಮ್ಹಳ್ಯಾರ್, ತಾಂಣಿ ಪಾತ್ಯೆಂವ್ಚೆಂಚ್ ದೊಳ್ಯಾಂಕ್ ದಿಸನಾ ತಸಲ್ಯಾ ಸಂಗ್ತಿಂಕ್.

ಕಾಪ್ಪಾ : ಆನಿ ಹೆಂ ಮ್ಹಾಕಾ ಆನಿಕೀ ಹಾಸ್ಯಾಸ್ಪದ್ ದಿಸ್ತಾ.

ಜೊತಾನ್ಚೊ ತಾಳೊ: ಮ್ಹಜೆ ಉಪ್ರಾಂತ್ ಎಕ್ಲೊ ಯೆಂವ್ಚೊ ಆಸಾ. ತೊ ಮ್ಹಜಾಕೀ ಬಳಿಶ್ಚೆ, ತಾಚ್ಯಾ ವ್ಹಾಣಾಂಚೆ ಕಟ್ ಸೊಡಂವ್ಚೆ ಸಯ್ತ್ ಹಾಂವ್ ಯೋಗ್ಯ್ ನ್ಹಯ್. ತೊ ಆಯ್ಲೆಲ್ಯಾ ವೆಳಾರ್ ನಿರ್ದನ್ ಜಾಗೆ ಸಂತೊಸಾನ್ ಭರ್ದೆಲೆ. ಬಂಜರ್ ದೊಂಗೊರ್ ಲಿಲ್ಲಿ ಫುಲಾಬರಿಂ ಫುಲೆಲೆ. ಕುರ್ಡ್ಯಾಂಚೆ ದೊಳೆ ಉಗ್ಗೆ ಜಾತೆಲೆ. ಕೆಪ್ಪಾಂಚೆ ಕಾನ್ ಉಘಡ್ಲೆಲೆ. ನವೆಂಚ್ ಜಲ್ಮಾಲ್ಲೆಂ ಬಾಳ್ ಸರ್ವಾಚ್ಯಾ ರೊಳ್ಳಿ ಭಿತರ್ ಹಾತ್ ಘಾಲ್ತೆಲೆಂ. ಆನಿ ಸಿಂಹಾಂಕ್ ಆಪ್ಲ್ಯಾ ಕೇಸಾಂಕ್ ಧರುನ್ ವಾಟ್ ವ್ಹರ್ದೆಲೆಂ.

ದು. ಸೊ. : ಅಳೆ ತಾಕಾ ಮಾವ್ನ್ ರಾವಯ್. ತಾಣೆ ಉಲಂವ್ಚೆಂ ಕೆದಾಳಾಯ್ ನಾಕಾ ಜಾಲ್ಲೆಂಚ್.

ಪ. ಸೊ. : ನಾ, ನಾ, ತೊ ವಾಯ್ಬ್ ಉಲಯ್ಚೊ, ತೊ ಏಕ್ ಭಾಗೆವಂತ್ ಮನಿಸ್ ಆನಿ ಭಾರಿ ಮೊವಾಳ್ ಸ್ವಭಾವಾಚೊ. ಸದಾಂಯ್ ತಾಕಾ ಹಾಂವೆಂ ಖಾಣ್ ವ್ಹರ್ನ್ ದಿತಾನಾ ತೊ ಮ್ಹಾಕಾ ದೇವ್ ಬರೆಂ ಕರುಂ ಮ್ಹಣ್ತಾ.

ಕಾಪ್ಪಾ : ತೊ ಕೋಣ್?

ಪ. ಸೊ. : ಏಕ್ ಪ್ರವಾದಿ.

ಕಾಪ್ಪಾ : ತಾಚೆಂ ನಾಂವ್ ಕಿತೆಂ?

ಪ. ಸೊ. : ಜೊತಾನ್ಚೊ.

ಕಾಪ್ಪಾ : ತೊ ಖಿಯೆಂಚೊ?

ಪ. ಸೊ. : ತೊ ಅರಣ್ಯಾಂತ್ ರಾವ್ತಾಲೊ. ರಾನ್ ಮೆಂಪ್ ಆನಿ ದೆಂಪೆ ತಾಚೆಂ ಖಾಣ್. ಕರ್ಯಾಚ್ಯಾ ಲೊಂವೆಚೆಂ ವಸ್ತುರ್ ತಾಚೆಂ ಸ್ವೆಸಣ್, ಚಾಮ್ಬಾಚೊ ಪಾಟೊ ಮಾನ್ ದಾಂಪುಂಕ್ ತಾಚ್ಯಾ ಪೆಂಕ್ಪಾ ಭೊಂವಾರಿಚೆಂ ಪಾಂಗ್ರಾಣ್. ಪಳೆಂವ್ಚೆ ತೊ (ವಿದ್ರೂಪ್) ಭಯಾನಕ್ ತರೀ ತಾಕಾ ಆಸ್ಲೆ ಪಾಟ್ಲಾವ್ಡಾರಿ ಮಾತ್ ಸಬಾರ್. ತಾಕಾ ತಾಚೆಚ್ ಮ್ಹಳೆ ಶಿಸ್‌ಯಿ ಆಸ್ಲೆ.

ಕಾಪ್ಪಾ : ತಾಣೆಂ ದಿಂವ್ಚಿ ಶಿಕೊವ್ಣ್ ತರೀ ಕಸಲಿ?

ಪ. ಸೊ. : ತೆಂ ಮ್ಹಾಕಾ ಸಾಂಗುಂಕ್ ಕಳಾನಾ. ಥೊಡೆ ಪಾವ್ಣಿ ತಾಣೆಂ ಉಲಂವ್ಚೊ ಸಂಗ್ತಿ ಭಿರಾಂಕುಳ್ ಆಸ್ತಾತ್. ಆನಿ ತ್ಯೊ ಅರ್ತ್ ಕರುಂಕಯಿ

ಅಸಾದ್ಯ್ ಮ್ಹಣ್ ದಿಸ್ತಾತ್.

- ಕಾಪ್ಪಾ : ಆಮ್ಚಾಂ ತಾಕಾ ಪಳೆಂವ್ಕ್ ಸೊಡ್ತಾತ್‌ಗಿ?
ಪ. ಸೊ. : ಹೆರೊದ್ ರಾಯಾನ್ ತೆಂ ಆಡ್ವಾರ್ಲಾಂ.
ತ. ಸಿ. : ಪಳೆಯಾ! ರಾಯ್ ಕುಂವರ್ನಿನ್ ತಿಚೆಂ ಮುಕಮಳ್ ಆಯ್ಚ್ಯಾ ಪಾಟ್ಲ್ಯಾನ್ ಲಿಪಯ್ಲೆಂ. ತಿಚೆ ಧವ್ಯೆ ಹಾತ್, ಆಮ್ಚ್ಯಾ ಗುಡಾಕ್ ವೆಚ್ಯಾ ಪಾರ್ವಾಚ್ಯಾ ಪಾಕಾಟ್ಯಾಂಬರಿಂ ಆಸಾತ್. ತಿಚೆ ಹಾತ್ ಧವ್ಯಾ ಪಿಸೊಳ್ಯಾಂಬರಿಂ ದಿಸ್ತಾತ್. ನೀಜ್ ಜಾವ್ನ್ ಧವಿಂ ಪಿಸೊಳಿಂಚ್!
ಹೆ. ಚಾ. : ತಿಚೆ ಹಾತ್ ಕಶೆ ದಿಸ್ಲ್ಯಾರ್ ತುಕಾ ಕಿತೆಂ ಪಡೊನ್ ಗೆಲಾಂ? ತುವೆಂ ತಿಕಾ ಪಳೆಂವ್ಚೆಂ ತರೀ ಕಿತ್ಯಾಕ್? ಅಳೆ ತುವೆಂ ತಿಕಾ ಪಳೆಂವ್ಕ್ ನಜೊ. ಕಿತೆಯಿ ಅನಾಹುತ್ ಘಡೊಂಕ್ ಸಾದ್ಯ್ ಆಸಾ.
ಕಾಪ್ಪಾ : (ಜಯ್ಲಾಕ್ ಪಳೆವ್ನ್) ಭಾರಿ ವಿಶೇಸ್ ರಿತಿಚೆಂ ಜಯ್ಲಾ.
ದು. ಸೊ. : ತಿ ಏಕ್ ಪೊಟ್ಟು ಬಾಂಯ್. ತಾಂತುಂ ರಾವ್ಲ್ಯಾರ್ ಕೊಣಾಚಿಯ್ ಭಲಾಯ್ಕಿ ಭಿಗೊಂಕ್ ಸಾದ್ಯ್ ಆಸಾ.
ದು. ಸೊ. : ಹೊ! ತೆಂ ಸಾದ್ಯ್ ನಾ. ಆಮ್ಚ್ಯಾ ಹೆರೊದ್ ರಾಯಾಚೊ ವ್ಹಡ್ಲೊ ಭಾವ್, ಆಮ್ಚಿ ರಾಣಿ ಹೆರೊದಿಯಾಸಾಚ್ಯಾ ಪಯ್ಲ್ಯಾ ಘೊವಾಕ್, ಹ್ಯಾಚ್ ಬಾಂಯ್ ಬಾರಾ ವರ್ಸಾಂ ಬಂದೆಂತ್ ದವರ್‌ಲ್ಲೊ. ತರೀ ತೊ ಮೊರೊಂಕ್ ನಾ. ಬಾರಾವ್ಯಾ ವರ್ಸಾಚ್ಯಾ ಅಕೇರಿಕ್ ತಾಚೊ ಗಳೊ ಚಿರುನ್ ಜಿವೆಶಿಂ ಮಾರ್ಲೊ.
ಕಾಪ್ಪಾ : ಗಳೊ ಚಿರುನ್ ಜಿವೆಶಿಂ ಮಾರ್ಲೊ? ತಶೆಂ ಕರ್ಚೆಂ ಧಯ್ ತರೀ ಕೊಣಾಕ್ ಮೆಳ್ಚೆಂ?
ದು. ಸೊ. : (ಘಾಶಿಗಾರ್, ನಿಗ್ರೊಕ್ ದಾಕವ್ನ್) ವೊ... ತಾಕಾ, ನಾಮಾನಾಕ್.
ಕಾಪ್ಪಾ : ತಾಕಾ ಭೈಂ ದಿಸುಂಕ್ ನಾಗಿ?
ದು. ಸೊ. : ಓ! ನಾ! ರಾಯಾನ್‌ಚ್ ತಾಕಾ ಆಪ್ಲಿ ಮುದಿ ದೀವ್ನ್ ಪರ್ಜಣಿ ದೀವ್ನ್ ದಾಡ್‌ಲ್ಲೊ.
ಕಾಪ್ಪಾ : ಕಸಲಿ ಮುದಿ ದಿಂವ್ಚಿ?
ದು. ಸೊ. : ಲಗಾಡ್ ಕಾಡ್ಚ್ಯಾಕ್ ಪರ್ಜಣಿ! ದಸ್ತುರ್ ಮ್ಹಳ್ಯಾರ್ ರಾಯಾನ್ ಮುದಿ ದಿಂವ್ಚಿ. ದೆಕುನ್ ತಾಕಾ ಭೈಂ ದಿಸುಂಕ್ ನಾ.
ಕಾಪ್ಪಾ : ತರಿಕೀ ಎಕಾ ರಾಯಾಚಿ ಗೊಮ್ಮಿ ಚಿರುಂಚಿ ಮ್ಹಳ್ಯಾರ್ ಭಿರಾಂಕುಳ್ ಜಾಲೆಂ.
ಪ. ಸೊ. : ಕಿತ್ಯಾಕ್? ಸಕ್ಲಡ್ ಸಾದ್ಯಾ ಮನ್ಶಾಂಬರಿಂ ರಾಯಾಂಕ್ಯಿ ಆಸ್ಚಿ ಎಕ್‌ಚ್ ಗೊಮ್ಮಿ ನೈಂ?
ಕಾಪ್ಪಾ : ಮ್ಹಾಕಾ ಹೆಂ ಸಗ್ಳೆಂ ಚಿಂತಾನಾಚ್ ಆಂಗ್ ಹಿಂವಾಳ್ತಾ.
ತ. ಸಿ. : ಅಳೆ ಪಳೆ! ರಾಯ್ ಕುಂವರ್ನ್ ಉಟ್ಟಿ. ಅಳೆ ತಿ ಜೆವ್ಣಾಚೆಂ ಮೇಜ್ ಸೊಡುನ್ ಭಾಯ್ ಗೆಲಿ. ತಿ ಆಮ್ಚೆ ಕುಶಿಕ್‌ಚ್ ಯೇವ್ನ್ ಆಸಾ. ವ್ಹಯ್ ಹೆವ್ಚಿನ್‌ಚ್ ಯೇವ್ನ್ ಆಸಾ. ಪಳೆಂವ್ಕ್ ಧವ್ಯಾ ಚಾರ್ಯಾಂಟಾಂಬರಿಂ ಜಾಲ್ಯಾ. ಕೆದ್ನಾಯಿ ಹಾಂವೆಂ ತಿಕಾ ಇತ್ತೆಂ ನಿಸ್ತೇಜ್

ಜಾಲ್ಲೆಂ ಪಳೆಂವ್ಕ್ ನಾ.

ಹೆರೊ. ಚಾ : ದಯಾಕರ್ನ್ ತುಜೆಲಾಗಿಂ ಪರಾತ್ತಾಂ ತಿಕಾ ಪಳಯ್ನಾಕಾ, ದಯಾಕರ್ನ್.
ತ. ಸಿ. : ಹಿಂಡ್ ಚುಕ್‌ಲ್ಲ್ಯಾ ಪಾರ್ವಾಬರಿಂ ತಿ ಜಾಲ್ಯಾ. ವಾರ್ಯಾಕ್ ಧಲ್ಲ್ಯಾ
ಲಿಲ್ಲಿ ಫುಲಾಬರಿಂ ತಿ ದಿಸ್ತಾ... ವ್ಹಯ್ ರುಪ್ಯಾಳ್ಯಾ ಫುಲಾಬರಿಂ
ದಿಸ್ತಾ.

(ಸಾಲೊಮಿ ಪ್ರವೇಶ್)

ಸಾಲೊಮಿ : ಹಾಂವ್ ರಾವಾನಾ. ಮ್ಹಜ್ಯಾನ್ ಹಾಂಗಾ ರಾವೊಂಕ್ ಜಾಯ್ನಾ.
ರಾಯಾನ್ ಸಗ್ಳೊ ವೇಳ್, ತಾಚ್ಯಾ ಪಿಳಿಪಿಳಿ ಕರ್ವಾ ಕಣ್ಣೊಜಿ
ದೊಳ್ಯಾಂನಿ ಮ್ಹಾಕಾ ಪಳೆಂವ್ಚೆಂ ಕಿತ್ಯಾಕ್? ಮ್ಹಜ್ಯಾ ಆವಯ್ಚ್ಯಾ
ಫೊವಾನ್ ಮ್ಹಾಕಾ ತ್ಯಾ ಧರಾನ್ ಪಳಯ್ತಾನಾ ಮ್ಹಾಕಾ ವೊರೊಡ್
ಯೆತಾ. ತಾಚ್ಯಾ ದಿಶ್ಟಿಚೊ ಅರ್ಜ್ ಮ್ಹಾಕಾ ಸಮ್ಜಾನಾ. ನಾ ಮ್ಹಾಕಾ
ಸಮ್ಜಾತಾ. ಸತ್ ಸಮ್ಜಾತಾ.

ತ. ಸಿ. : ರಾಯ್ ಕುಂವರ್ನಿಂ. ತುಂ ಫೆಸ್ತಾಚೆಂ ಜೆವಣ್ ಸೊಡ್ನ್ ಆಯ್ಲಿಯಾ?

ಸಾಲೊಮಿ : ವಾವ್. ಕಿತ್ಲೆಂ ಸುವಾದಿಕ್ ಆಸಾ ಹಾಂಗಾಚೆಂ ವಾರೆಂ! ಹೆಂ ವಾರೆಂ
ಪರ್ತುನ್ ಪರ್ತುನ್ ಸೆವ್ಯಾಂ. ತಾಚೊ ಪರ್ಮ್ ಪರತ್ ಪರತ್ ಘೆವ್ಯಾಂ
ಮ್ಹಣ್ ಜಾತಾ. ಪುಣ್ ಥಂಯ್ಸರ್, ಜೆರುಜಲೆಮಾ ಥಾವ್ನ್ ಆಯಿಲ್ಲೆ
ಜುದೆವ್, ತಾಂಚ್ಯಾ ಪೊಕೊಳ್ ಆಚರಣಾವಿಶಿಂ ಎಕಾಮೆಕಾಚಿಂ
ಮಾಸಾಂ ಖಾವ್ನ್ ಆಸಾತ್ ಆನಿ ಥಂಯ್ಸರ್ ಆಯಿಲ್ಲೊ ಗಾಂವ್ಪಿ
ಲೋಕ್ ಇತ್ಲೊ ವಾಯ್ಸ್ ಘೊಟಾತ್‌ಗಿ, ಆತಾಂ ವಾಯ್ಸ್ ವಾಟೆರ್
ವೊತುಂಕ್ ಲಾಗ್ಲಾತ್; ಆನಿ ಗ್ರೀಸ್ ಆನಿ ಸ್ಥಿರ್ನಾ ಥಾವ್ನ್ ಗಾಲಾಂಕ್
ರಂಗ್ ಪುಸುನ್, ದೊಳ್ಯಾಂಕ್ ಕಾಳ್ಜಾಣ್ ಲಾವ್ನ್, ಕೇಸ್ ಮುದ್ಯಾಳೆ
ಕರ್ನ್ ಆಯಿಲ್ಲೆ ಗ್ರೇಕ್, ಪೆರ್ಮರೆಬರಿ ಗುಟ್ ಜಾವ್ನ್ ಮಾವ್ನ್ ಬಸ್ಲಾತ್.
ಸೂಕ್ತ್ ಮತಿಚೆ ಎಜಿಪ್ತಾಗಾರ್, ತಾಂಚೊ ಲಾಂಬ್ ನಾಕ್ಟೊ ಆನಿ
ಜಾಂಬ್ಪಿ ಲೊಬಾರ್, ಆನಿ ರೊಮಾಗಾರ್ ತಾಂಚ್ಯಾ ಮನ್ಶಾತಿ
ಸ್ವಭಾವಾನ್ ಭುರ್ವ್ಯಾ ಸಂಬಾಶಣಾಂತ್ ಬುಡೊನ್ ಗೆಲ್ಯಾತ್. ಅಬ್ಬಾ!
ತೆ ರೊಮಾಗಾರ್ ಆಸಾತ್ ಪಳೆ, ಮ್ಹಾಕಾ, ತಾಂಕಾಂ ಪಳೆತಾನಾ
ಜಾಯ್ನಾ. ಎಕ್ದಮ್ ಹಂಕಾರಿ ತರೀ ತೆ ಚಿಂತಾತ್ ಮಂತನಾಚೆ
ಸಾಯ್ ಮ್ಹಣುನ್.

ತ. ಸಿ. : ರಾಯ್ ಕುಂವರ್ನ್, ತುಮಿ ಬಸ್ತಾತ್‌ಗಿ?

ಹೆರೊ.ಚಾ. : ತುಂ ತಿಜೆಲಾಗಿಂ ಕಿತ್ಯಾಕ್ ಉಲಯ್ತಾಯ್? ತಿಕಾ ಕಿತ್ಯಾಕ್
ಪಳಯ್ತಾಯ್? ಉಗ್ಡಾಸ್ ದವರ್ ಕಿತೆಂಯ್ ಅನಾಹುತ್ ಘಡೊಂಕ್
ಸಾದ್ ಆಸಾ.

ಸಾಲೊಮಿ : ಪಳೆಯಾ ತ್ಯಾ ಚಾಂದ್ವಾಕ್! ಆಂಕ್ವಾರ್ ಚಲಿಯೆಬರಿಂ ದಿಸ್ತಾ.
ಭಾಂಗಾರಾಚ್ಯಾ ಪಾವ್ಲೆಬರಿಂ, ರುಪ್ಯಾಚ್ಯಾ ಫುಲಾಬರಿಂ, ನಿತಳ್, ನಿಸ್ಕಳ್
ಸೊಬ್ತಾ ಮ್ಹಾಕಾ ಖೊಬ್ ಭೊಗ್ತಾ. ತೆಂ ನೆಕೆತ್, ನಿಸ್ಕಳ್. ತಾಚೆಕಡೆಂ
ನಿಸ್ಕಳ್‌ಪಣಾಚಿ ಸೊಬಾಯ್ ಆಸಾ. ವ್ಹಯ್ ತೆಂ ನಿಸ್ಕಳ್ ತಾಣೆಂ

ಆಪ್ಲಾಕ್ ಭಶ್ಪುಕ್ ನಾ. ತಾಣೆಂ ಉರ್‌ಲ್ಲ್ಯಾ ದೇವಿಬರಿಂ ಆಪ್ಲಾಕ್‌ಚ್ ಭಶ್ಪುಕ್ ಸೊಡುಂಕ್ ನಾ.

ಜೊತಾನ್ನಾನ್ : ಸೊಮಿ ಆಯ್ಲೊ. ಮನ್ಯಾಪೂತ್ ಆಯ್ಲೊ. ತಾಚ್ಯಾ ಯೆಣ್ಯಾಕ್ ವಾಟ್ ತಯಾರ್ ಕರಾ. ತಾಚ್ಯಾ ಪಯ್ಲಾಕ್ ರಸ್ತೊ ನೀಟ್ ಕರಾ.

ಸಾಲೊಮಿ : ಕೊಣಾಚೊ ತೊ ತಾಳೊ? ಕೊಣಾಚಿ ತಿ ಬೊಬಾಟ್?

ದು. ಸೊ. : ಪ್ರವಾದ್ಯಾಚೊ, ರಾಯ್‌ಕುಂವರ್ನಿ.

ಸಾಲೊಮಿ : ಪ್ರವಾದ್ಯಾಚೊ? ಹಾಕಾಚೆಗಿ ಆಯ್ಲೊ ರಾಯ್ ಭಿಯೆತಾ?

ದು. ಸೊ. : ತೆ ವಿಶಿಂ ಆಮ್ಕಾಂ ಕಾಂಯ್ ಕಳಿತ್ ನಾ ರಾಯ್ ಕುಂವರ್ನಿ. ಪುಣ್ ಆತ್ತಾಂ ಆಯ್ಕಲ್ಲೊ ತೊ ತಾಳೊ ಮಾತ್ ಪ್ರವಾದಿ ಜೊತಾನ್ನಾಚೊ.

ತ. ಸಿ. : ರಾಯ್ ಕುಂವರ್ನಿ, ರಾತ್ ಪಡೊನ್ ವೇಳ್ ಜಾಯ್ತೊ ಜಾಲೊ ತರೀ, ವೊಡ್ತಾಂತ್ ಚಂದ್ರಾಚೊ ಉಜ್ವಾಡ್ ಬರೊ ಆಸಾ. ತುಮ್ಮಿ ಮಿಶಿ ತರ್, ತುಮ್ಮಾ ಸುಶೆಗಾಕ್ ಬಸ್ಕಾ ಹಾಡುಂಕ್ ಸಾಂಗುಂ?

ಸಾಲೊಮಿ : ತೊ ಮ್ಹಜ್ಯಾ ಆವಯ್‌ವಿಶಿಂ ಭಿರಾಂಕುಳ್ ಸಂಗಿ ಸಾಂಗ್ತಾ ನ್ಹಯ್?

ದು. ಸೊ. : ತೊ ಕಿತೆಂ ಸಾಂಗ್ತಾ, ತೆಂ ಆಮ್ಕಾಂ ಸಮ್ಜಾನಾ, ರಾಯ್ ಕುಂವರ್ನಿ.

ಸಾಲೊಮಿ : ವ್ಹಯ್! ತೊ ತಿಚಿವಿಶಿಂ ಭಯಾನಕ್ ಸಂಗಿ ಸಾಂಗ್ತಾ.
(ಗುಲಾಮಾಚೊ ಪ್ರವೇಶ್)

ಗುಲಾಮ್ : ರಾಯ್ ಕುಂವರ್ನಿ, ರಾಯ್, ತುವೆಂ ಜೆವ್ಣಾಚ್ಯಾ ಸಂಬ್ರಮಾಂತ್ ಭಾಗೆಲಿ ಜಾಂವ್ಕ್ ಪ್ರಾರ್ತನ್ ಕರುನ್ ಆಸಾ.

ಸಾಲೊಮಿ : ಹಾಂವ್ ಯೇನಾ ಮ್ಹಣ್ ಸಾಂಗ್.

ತ. ಸಿ. : ರಾಯ್ ಕುಂವರ್ನಿ ತಶೆಂ ಮ್ಹಣಾನಾಕಾತ್! ತುಮಿ ಪಾಟಿಂ ವಚನಾಂತ್ ತರ್, ಕಿತೆಂ ತರೀ ವಾಯ್ ಘಡುಂಕ್ ಆಸಾ.

ಸಾಲೊಮಿ : ತೆಂ ಆಸುಂ! ಹೊ ಪ್ರವಾದಿ ಆಸಾ ಪಳೆ ತೊ ಪ್ರಾಯ್ವಂತ್‌ಗಿ?

ತ. ಸಿ. : ರಾಯ್ ಕುಂವರ್ನಿ, ತುಮಿ ದಯಾಕರ್ನ್ ಪಾಟಿಂ ವೆಚೆಂ ಬರೆಂ. ಹಾಂವ್ ತುಮ್ಮಾಂ ಪಾಟಿಂ ಪಾವೊಂವ್ಚ್ಯಾಕ್ ಸಾಂಗಾತ್ ದೀಂವ್ಕ್ ತಯಾರ್ ಆಸಾಂ.

ಸಾಲೊಮಿ : ಹೊ ಪ್ರವಾದಿ... ತೊ ಮ್ಹಾತಾರೊಗಿ?

ಪ. ಸೊ. : ನಾ ರಾಯ್ ಕುಂವರ್ನಿ. ತೊ ಎಕ್ದಮ್ ತರ್ನಾಚೊ.

ದು. ಸೊ. : ತುಕಾ ಕಶೆಂ ಕಳಿತ್ ತೊ ತರ್ನಾಚೊ ಮ್ಹಳೆಂ? ಥೊಡೆ ಮ್ಹಣ್ತಾತ್, ತೊ ಎಲಿಯಾ ಪ್ರವಾದಿ ಮ್ಹಣುನ್.

ಸಾಲೊಮಿ : ಆನಿ ಎಲಿಯಾ ಕೋಣ್?

ದು. ಸೊ. : ಆಮ್ಚ್ಯಾ ದೇಶಾಂತ್ ಉಬ್ಜಾಲ್ಲೊ ಏಕ್ ಪುರಾತನ್ ಪ್ರವಾದಿ, ರಾಯ್ ಕುಂವರ್ನಿ.

ಗುಲಾಮ್ : ರಾಯ್ ಕುಂವರ್ನಿ ತುಮ್ಮೆಕಡ್ಲಿ ಕಿತೆಂ ಜಾಪ್ ಹಾಂವ್ ರಾಯಾಕ್ ಸಾಂಗುಂ?

ಜೊ. ತಾಳೊ : ಆನಿ ತುಂ ಪಾಲೆಸ್ಸಿನ್ ಪ್ರಾಂತ್ಯಾ! ತುಕಾ ಮಾರ್ಲೆಲ್ಯಾಚಿ ಭೆತ್ಕಾಟಿ ಮೊಡ್ಲ್ಯಾ ಮ್ಹಣ್ ಸಂತೊಸ್ ಪಾವಾನಾಕಾ. ಕಿತ್ಯಾಕ್ ಸರ್ವಾಚ್ಯಾ

ಪಿಲಾಥಾವ್ನ್ ಉಬ್ಜಾತಲೊ, ವೀಕ್ ವೊಂಕ್ಚೊ ಸಿರಾ ಮಾಂಡ್ಲೊ ಆನಿ
ಗ್ರಾಸಿತಲೊ ಸರ್ವ್ ಸುಕ್ಲಾಂಕ್.

ಸಾಲೊಮಿ : ಕಿತ್ಲೊ ವಿಚಿತ್ರ್ ತಾಳೊ. ಮ್ಹಾಕಾ ತಾಚೆಲಾಗಿಂ ಉಲಂವ್ಕ್ ಜಾಯ್!
ಪ. ಸೊ. : ರಾಯ್ ಕುಂವರ್ನಿ, ಮ್ಹಜ್ಯಾ ಜಾಣ್ವಾಯೆ ಪ್ರಕಾರ್ ಹೆಂ ಅಸಾದ್ಯ್.
ರಾಯ್ ಕೊಣೆಂಯ್ ತಾಚೆಲಾಗಿಂ ಉಲಂವ್ಕ್ ಖುಶಿ ವ್ಹರಿನಾ. ಶ್ರೇಶ್ಟ್
ಯಾಜಕಾಕ್ ಸಯ್ತ್ ತಾಚೆಲಾಗಿಂ ಉಲಂವ್ಕ್ ಅಡ್ವಾರ್ಲಾಂ.

ಸಾಲೊಮಿ : ಮ್ಹಾಕಾ ತಾಚೆಲಾಗಿಂ ಉಲಂವ್ಚಿ ಜಬ್ಬೊರ್ ಆಶಾ ಉಬ್ಜಾಲ್ಯಾ.

ಪ. ಸೊ. : ತೆಂ ಅಸಾದ್ಯ್ ರಾಯ್ ಕುಂವರ್ನಿ.

ಸಾಲೊಮಿ : ಹಾಂವ್ ತಾಚೆಲಾಗಿಂ ಉಲಯ್ತೆಲಿಂಚ್.

ತ. ಸಿ. : ತುಮಿ ಪಾಟಿಂ ಜೆವ್ಣಾ ಸಂಬ್ರಮಾಕ್ ವೆಚೆಂ ಬರೆಂ ಮ್ಹಣ್ ದಿಸ್ತಾ
ರಾಯ್ ಕುಂವರ್ನಿ.

ಸಾಲೊಮಿ : ಅತಾಂಚ್ ಪ್ರವಾದ್ಯಾಕ್ ಹಾಂಗಾ ಹಾಡಾ.

ಪ. ಸೊ. : ಆಮ್ಕಾಂ ತಾಕಾ ಬಂದಿಸಾಳೆಂತ್ಲೆಂ ಭಾಯ್ರ್ ಹಾಡ್ಚ್ಯಾ ತಿತ್ಲೆಂ ಧಯ್ರ್
ನಾ ರಾಯ್ ಕುಂವರ್ನಿ.

ಸಾಲೊಮಿ : (ಬಾಂಯ್‌ಬರಿಂ ಆಸ್ಚ್ಯಾ ಜಯ್ಲಾಲಾಗಿಂ ವೆತಾ ಆನಿ ಭಿತರ್ ಪಳೆತಾ).
ಭಿತರ್ ಎಕ್ದಮ್ ಕಾಳೊಕ್ ಆಸಾ. ತ್ಯಾ ಕಾಳೊಕಾಚ್ಯಾ ಗುಂಡ್ಯೆಂತ್
ಜಿಯೆಂವ್ಚೆಂ ಕಿತ್ಲೆಂ ಭಯಾನಕ್ ಆಸ್ಚೆತ್! ಪಳೆಂವ್ಕ್ ಸಮಾಧೆಬರಿಂ
ದಿಸ್ತಾ... (ಸೊಜೆರಾಂಕ್) ಹಾಂವೆಂ ಸಾಂಗ್ಲೆಂ ತುಮ್ಕಾಂ ಆಯ್ಕುಂಕ್
ನಾ. ತ್ಯಾ ಪ್ರವಾದ್ಯಾಕ್ ಭಾಯ್ರ್ ಹಾಡಾ. ಮ್ಹಾಕಾ, ತಾಕಾ ಪಳಯ್ಚಿ.

ದು. ಸೊ. : ರಾಯ್ ಕುಂವರ್ನಿ, ಹಾಂವ್ ತುಜೆಲಾಗಿಂ ಪರಾತ್ತಾಂ ಆಮ್ಕಾಂ ಹೆಂ
ಕಾಮ್ ದಯಾಕರ್ನ್ ಫರ್ಪಾಯ್ಕಾ.

ಸಾಲೊಮಿ : ತುಮಿ ಮ್ಹಾಕಾ ರಾಕೊಂಕ್ ಕರ್ತಾತ್?

ಪ. ಸೊ. : ರಾಯ್ ಕುಂವರ್ನಿ. ಆಮ್ಚೊ ಜೀವ್ ತುಮ್ಚ್ಯಾ ಹಾತಾಂತ್ ಆಸಾ.
ಆಮ್ಚೆ ಸಗ್ಳೆಂ ಜಿವಿತ್ ಆಸ್ಲೆಂ ತುಜೆ ಸೆವೆಖಾತಿರ್ ತರಿ ತುವೆಂ
ಫರ್ಪಾಯಿಲ್ಲೆಂ ಕರುಂಕ್ ಮಾತ್ ಆಮ್ಚ್ಯಾನ್ ಜಾಯ್ನಾ ಆನಿ ಅಸಲೆಂ
ಏಕ್ ಗಂಬೀರ್ ಕಾಮ್ ಆಮಿ ಕರುಂಕ್ ತುವೆಂ ಫರ್ಪಾವ್ಚೆಂಯ್
ನ್ಹಯ್.

ಸಾಲೊಮಿ : (ತರ್ನಾಟ್ಯಾ ಸಿರಿಯಾಗಾರಾಕ್ ಪಳಯ್ತಾ) ಹೊ (ಲಾಂಬ್ ಉಸ್ವಾಸ್)

ಹೆರೊ. ಚಾ : ಆಯ್ಸೊ! ಕಿತೆಂ ಜಾತಾ ಕೊಣ್ಣಾ! ಮ್ಹಾಕಾ ಭೊಗ್ತಾ ಕಿತೆಂ ತರೀ
ವಿಫ್ನ್ ಘಡ್ಚೆಂ ಆಸಾ.

ಸಾಲೊಮಿ : (ತರ್ನಾಟ್ಯಾ ಸಿರಿಯಾಗಾರಾಕಡೆ ವೆತಾ) ಮ್ಹಜೆಖಾತಿರ್ ಹೆಂ ಕಾಮ್
ತುಂ ಕರ್ತಲೊಯ್. ಕರ್ಲೊನಾಯ್‌ಗಿ ನಾರಾಯೊತ್? ಮ್ಹಜೆಖಾತಿರ್
ಹೆಂ ಕಾಮ್ ತುಂ ಜರೂರ್ ಕರ್ತಲೊಯ್! ಹಾಂವೆಂ ತುಕಾ ಕೆದ್ನಾಂಯ್
ದಯಾಳಾಯ್ ದಾಕಯ್ಲಾತ್ಲಿ ನಾ. ದೆಕುನ್ ಮ್ಹಜೆಖಾತಿರ್ ಹೆಂ
ಕಾಮ್ ತುಂ ಕರ್ತಲೊಚ್. ಮ್ಹಾಕಾ ತ್ಯಾ ವಿಚಿತ್ರ್ ಪ್ರವಾದ್ಯಾಚೆರ್ ಏಕ್
ದೀಶ್ಟ್ ಘಾಲಿಜೆಚ್. ಜಾಯ್ತೊ ಲೋಕ್ ತಾಚೆವಿಶಿಂ ಉಲಯ್ತಾ. ರಾಯ್

ತಾಚೆವಿಶಿಂ ಉಲಯ್ತಾ. ಬೊವ್‌ಶಾ ರಾಯಾಕ್ ತಾಚೆಂ ಭೈಂ ದಿಸ್ತಾ!
ತುಕಾಯಿ ತಾಚೆಂ ಭೈಂ ದಿಸ್ತಾಗಿ ನಾರಾಬೊತ್?

ತ. ಸಿ. : ಹಾಂವ್ ತಾಕಾ ಬಿಲ್ಕುಲ್ ಭಿಯೆನಾ ರಾಯ್ ಕುಂವರ್ನಿ. ಹಾಂವ್
ಖಿಂಚ್ಯಾ ಮನ್ಯಾಕೀ ಭಿಯೆನಾ. ಪುಣ್ ರಾಯಾನ್, ಕೊಣೆಂಯ್
ಮನ್ಯಾನ್ ಹ್ಯಾ ಬಾಂಯ್ಚೆಂ ಧಾಂವ್ಲೆಂ ಉಗ್ತೆ ಕರಿನಾಯೆ ಮ್ಹಣುನ್
ಪರ್ಯಾನ್ ದಿಲಾಂ.

ಸಾಲೊಮಿ : ಮ್ಹಜೆ ಖಾತಿರ್ ಹೆಂ ಕಾಮ್ ತುಂ ಕರ್ತಲೊಚ್ ನಾರಾಬೊತ್ ಆನಿ
ಫಾಲ್ಯಾಂ ಹಾಂವ್ ಮ್ಹಜ್ಯಾ ಪಲ್ಲಕಿರ್, ವೆಪಾರಿಸ್ತಾಂಚ್ಯಾ ಗಲ್ಲೆಂತ್ಲ್ಯಾನ್
ವೆತಾಸ್ತಾನಾ ತುಕಾ ಮ್ಹಜೆ ತರ್ಲೆನ್ ಏಕ್ ಸೊಬಿತ್ ಫುಲ್ ಗಳಯ್ತೆಲಿಂ.
ಏಕ್ ಸೊಬಿತ್ ಪಾಚ್ಚೆಂ ಫುಲ್ ಗಳಯ್ತೆಲಿಂ.

ತ. ಸಿ. : ರಾಯ್ ಕುಂವರ್ನಿ, ಹಾಂವ್ ಹೆಂ ಕಾಮ್ ಕರ್ಚೊನಾ. ಮ್ಹಜ್ಯಾನ್
ಹೆಂ ಕಾಮ್ ಕರುಂಕ್ ಜಾಂವ್ಚೆಂನಾ.

ಸಾಲೊಮಿ : (ಹಾಸೊನ್) ತುಂ ಹೆಂ ಕಾಮ್ ಮ್ಹಜೆ ಖಾತಿರ್ ಕರ್ತಲೊಚ್,
ನಾರಾಬೊತ್. ತುಕಾ ಕಳಿತ್ ಆಸಾ, ಮ್ಹಜಿ ಖಾತಿರ್ ಹೆಂ ಕಾಮ್
ತುಂ ಕರ್ತಾಯ್ ಮ್ಹಳೆಂ ಆನಿ ಫಾಲ್ಯಾಂ ವೆಪಾರಿಸ್ತಾಂಚ್ಯಾ ಗಲ್ಲೆಂತ್ಲ್ಯಾನ್
ಮ್ಹಜ್ಯಾ ಪಲ್ಲಕಿರ್ ಇಮಾಜಿ ಏಕ್ಚ್ಯಾ ಸಾಂಕ್ಯಾಲಾಗಿಂ ಪಾವ್ತಾನಾ,
ಮ್ಹಜ್ಯಾ ಪಲ್ಲಕಿಚ್ಯಾ ಮಸ್ಸಿನ್ ಪಡ್ವಾಂತ್ಲ್ಯಾನ್ ಹಾಂವ್ ತುಕಾ ತಿಳೆಲಿಂ.
ಹಾಂವ್ ತುಕಾ ಪಳೆತೆಲಿಂ ಅಮ್ಯಕ್ಯೊ ಹಾಸೊ ಫಾಂಕಯ್ತೆಲಿಂ. ಮ್ಹಾಕಾ
ಪಳೆ ನಾರಾಬೊತ್. ದಯಾಕರ್ನ್ ಮ್ಹಾಕಾ ಪಳೆ. ಹಾ! ತುಕಾ ಕಳಿತ್
ಆಸಾ. ಮ್ಹಜೆಖಾತಿರ್ ಹಾಂವೆಂ ವಿಚಾರ್ಲೆಂ ತುಂ ಕರ್ತಲೊಯಿಚ್.
ತುಂ ಹೆಂ ಬರೆಂ ಜಾಣಾಂಯ್ ಆನಿ ಹಾಂವ್‌ಯಿ ಜಾಣಾಂ ತುಂ
ಹೆಂ ಕರ್ತಲೊಯ್ ಮ್ಹಳೆಂ!

ತ. ಸಿ. : (ತಿಸ್ತ್ಯಾ ಸೊಜೆರಾಕ್ ಹಿಶಾರೊ ದೀವ್ನ್) ಪ್ರವಾದ್ಯಾಕ್ ಭಾಯ್
ಸೊಡಾ. ರಾಯ್ ಕುಂವರ್ನ್ ಸಾಲೊಮಿನ್ ತಾಕಾ ಪಳೆಂವ್ಚಿ ಆಶಾ
ದಾಕಯ್ಲಾ.

ಸಾಲೊಮಿ : ಅಹಾ!

ಹೆರೊ. ಚಾ. : ಹೊ! ಚಂದ್ರೆಮ್ ಎಕ್ಲೆಮ್ ವಿಚಿತ್ರ್ ದಿಸ್ತಾ.....?

ತ. ಸಿ. : ತಿಚೆಂ ಮುಕಮಳ್ ವಿಚಿತ್ರ್ ದಿಸ್ತಾ. ತಿಚೆ ದೊಳೆ ಜಿವ್ಯಾ ಇಂಗ್ಳಾಂಬರಿ
ಉಜಳ್ತಾತ್. ತಿಚ್ಯಾ ಮಸ್ಸಿನ್, ಮುಸ್ತಾಯ್ಚೆಚ್ಯಾ ಕುಪಾಂತ್ಲ್ಯಾನ್, ತಿ
ರಾಯ್ ಕುಂವರ್ನಿಬರಿ ಹಾಸ್ತಾ.

(ಪ್ರವಾದಿ ಬಾಂಯ್‌ಲೊ ಭಾಯ್ತ್ ಯೆತಾ. ಸಾಲೊಮಿ ತಾಕಾ ಪಳೆತಾ
ಆನಿ ಏಕ್ ಮೇಟ್ ಪಾಟಿಂ ಕಾಡ್ತಾ)

ಜೊತಾನ್ಯಾನ್ : ಆಪ್ಣಾಚ್ಯಾ ಪಾತ್ಕಾಚೆಂ ಕೋಪ್ ಭರೊನ್ ವೊಮ್ಲೊಂಚೊ ಹೊ ಮನಿಸ್
ಖಿಂಯ್ ಆಸಾ? ರುಪ್ಯಾಚ್ಯಾ ದಗ್ಲಾರ್ ಸೊಬ್ಲೊ ಪುಣ್ ಏಕ್
ದೀಸ್ ಆಪ್ಣಾ ಲೊಕಾಚ್ಯಾ ದೊಳ್ಯಾಂ ಮುಕಾರ್ ಮರ್ಚೊ ಹೊ
ಮನಿಸ್ ಖಿಂಯ್ ಆಸಾ? ತಾಕಾ ಹಾಂಗಾ ಆಪವ್ನ್ ಹಾಡಾ ಆನಿ

ತೊ ಮರುಭುಂಯ್ ತಶೆಂ ರಾವ್ಪೆರಾಂನಿ ಬೊಬಾಟ್ ಮಾರ್ತೆಲ್ಯಾಚೊ ತಾಳೊ ಆಯ್ಕುಂದಿ.

ಸಾಲೊಮಿ : ತೊ ಕೊಣಾವಿಶಿಂ ಉಲಯ್ತಾ?

ತ. ಸಿ. : ತೆಂ ಆಮಿ ಖಂಡಿತ್ ಸಾಂಗುಂಕ್ ಜಾಯ್ನಾ ರಾಯ್ ಕುಂವರ್ಚಿ.

ಜೊತಾನ್ಸಾನ್ : ಆನಿ ತಿ, ವೊಣದೆರ್ ಕಾಲ್ಡಿಯಾಗಾರ್ ದಾದ್ಲ್ಯಾಂಚೆಂ ಪಿಂತುರ್ ಆಪ್ಲ್ಯಾ ಕಾಮುಕಿ ದೊಳ್ಕಾಂನಿ ಪಳೆವ್ನ್, ಕಾಲ್ಡಿಯಾಕ್ ಆಪ್ಲ್ಯಾ ದುತಾಂಕ್ ಧಾಡ್ಲೆಲಿ ತಿ ಬಾಯ್ಲೆ ಖಿಯ್ ಆಸಾ?

ಸಾಲೊಮಿ : ಹೊ ಮ್ಹಜ್ಯಾ ಆವಯ್ವಿಶಿಂ ಉಲಯ್ತಾ.

ತ. ಸಿ. : ಓ, ನಾ ನಾ ರಾಯ್ಕುಂವರ್ಚಿ.

ಸಾಲೊಮಿ : ವ್ಹಯ್ ತೊ ಮ್ಹಜೆ ಆವಯ್ವಿಶಿಂ ಉಲಯ್ತಾ.

ಜೊತಾನ್ಸಾನ್ : ಆಪ್ಲ್ಯಾ ಪೆಂಕ್ಪಾಕ್ ಚಾಮ್ಪಾಚೊ ಪಾಟೊ ಬಾಂದುನ್ ತಾಕಾ ತಲ್ವಾರ್ ಉಮ್ಮಾಳಾಯಿಲ್ಲ್ಯಾ ಆನಿ ಆಪ್ಲ್ಯಾ ಮಾತ್ಯಾರ್ ರಂಗಾಳ್ ಕುರೊವ್ ನ್ಹೆಸ್ಚ್ಯಾ ಅಸ್ಸಿರಿಯಾಚ್ಯಾ ಸೇನಾಪತಿಂಕ್ ಆಪ್ಲ್ಯಾಕ್ ಚೆ ಅರ್ಪಿಲ್ಲಿ ತಿ ಸ್ತ್ರೀ ಖಿಯ್ ಆಸಾ? ನಾಜೂಕ್, ಸಾಣೆಂ ಜಾಂಚ್ಚಿ ವಸ್ತುರ್ ನ್ಹೆಸುನ್, ಭಾಂಗಾರಾಚಿ ರಾಕಣ್ ಕವಚಾಂ ನ್ಹೆಸುನ್, ರುಪ್ಯಾಚೆಂ ಶಿರಾಸ್ತಣ್ ಫಾಲುನ್ ಆಸ್ಚ್ಯಾ ರಾಕ್ಸಾ ಕಾಸ್ತಾಚ್ಯಾ ಎಜಿಪ್ತಗಾರ್ ದಾದ್ಲ್ಯಾಂಕ್, ಆಪ್ಲಿ ಕೂಡ್ ಸಮರ್ಪಿಲ್ಲಿ ತಿ ಬಾಯ್ಲೆ ಖಿಯ್ ಆಸಾ? ತಿಕಾ ಆಪ್ಲ್ಯಾ ಕಾಂತಾಳ್ಯಾಚ್ಯಾ ಗಜ್ಜೆಥಾವ್ನ್ ಉಶಯಾ, ತಿಚ್ಯಾ ರಗ್ತಾಸಂಬಂದಿ ಕಾಮುಕಿ ಪಾಶಾಂವಾಚ್ಯಾ ವೆಂಗೆಂತ್ಲೆಂ ಖಾಟ್ಲಾಥಾವ್ನ್ ಸಕಯ್ಲೆ ಲೊಟಾ, ತವಳ್ ಸೊಮ್ಯಾಚ್ಯಾ ಯೆಣ್ಯಾಕ್ ತಯಾರ್ ಕರ್ತೆಲ್ಯಾಚೊ ತಾಳೊ ತಿಕಾ ಆಯ್ಕುತಲೊ. ತವಳ್ ತಿ ಆಪ್ಲ್ಯಾ ಪಾತ್ಕಾಂ ಖಾತಿರ್ ರಡ್ಡಲಿ ಆನಿ ಜರ್ ತರ್, ತಿ ಆಪ್ಲ್ಯಾ ಪಾತ್ಕಾಥಾವ್ನ್ ಪಾಟಿಂ ಪರ್ತಲ್ಲ್ಯಾ, ಸೊಮ್ಯಾಚ್ಯಾ ಕೋದಾಕ್ ತಿ ಬಲಿ ಜಾತಲಿ.

ಸಾಲೊಮಿ : ತೊ ನಿಜಾಯ್ಕಿ ಭಿರಾಂಕುಳ್ ಆಸಾ! ತೊ ನೀಜ್ ಜಾವ್ನ್ ಭಯಾನಕ್ ಆಸಾ.

ತ. ಸಿ. : ಹಾಂವ್ ತುಜೆಲಾಗಿಂ ಪರಾತ್ತಾಂ ರಾಯ್ ಕುಂವರ್ಚಿ, ದಯಾಕರುನ್ ಹಾಂಗಾಸರ್ ರಾವನಾಕಾ. ಪಾಟಿಂ ಜೆವ್ಣಾಸಾಲಾಕ್ ವಚ್.

ಸಾಲೊಮಿ : ಸಗ್ಳ್ಯಾಂಚಾಕೀ ಚಡ್ ಭಿರಾಂಕುಳ್ ತಾಚೆ ದೊಳೆ. ಪಳೆಂವ್ಕ್ ಕಾಳೆ ಕರ್ತಲ್ಲ್ಯಾ ಫೊಂಡಾಬರಿಂ, ಸರ್ಪಾಂನಿ ಕೊಂಡ್ಲೆಂ ಜಾವ್ನ್ ಬಸ್ಚ್ಯಾ ಕಾಳ್ಜ್ಯಾ ಬಿಳಾಂಬರಿಂ ದಿಸ್ತಾತ್. ತಾಚೆ ದೊಳೆ, ಎಜಿಪ್ತಾಂತ್ ಸರ್ಪಾಂನಿ ವಸ್ತಿ ಕರ್ಚ್ಯಾ ಕಾಳ್ಜ್ಯಾ ಬಿಳಾಂಬರಿಂ ಆಸಾತ್. ತಾಚೆ ದೊಳೆ ಚಂದ್ರೆಮಾಚ್ಯಾ ವೈಭವಿತ್ ಪ್ರಬಾವಾನ್, ಉಚಾಂಬಳ್ ಜಾಲ್ಲ್ಯಾ ಸರೋವರಾಬರಿ ದಿಸ್ತಾತ್.

ತ. ಸಿ. : ಹಾಂವ್ ತುಜೆಕಡೆಂ ಪರಾತ್ತಾಂ ರಾಯ್ ಕುಂವರ್ಚಿ, ತುಜೆಕಡೆ ಹಾತ್ ಜೊಡುನ್ ಪರಾತ್ತಾಂ, ಆನಿಕ್ ಚಡಿತ್ ವೇಳ್ ತುಂ ಹಾಂಗಾಸರ್ ರಾವನಾಕಾ.

ಸಾಲೋಮಿ : ಕಿತ್ತೊ ನಿತ್ರಾಣ್ ತೊ ಜಾಲಾ! ದಾಡ್ಯಾಚ್ಯಾ ಇಮಾಜಿಬರಿಂ, ರುಪ್ಯಾಚ್ಯಾ ಮೂರ್ತಿಬರಿಂ ದಿಸ್ತಾ. ತೊ ಖಂಡಿತ್ ಚಂದ್ರಾ ತಿತ್ತೊಚ್ ನಿಸ್ಕಳ್ ಆಸ್ತಲೊ. ತಾಚಿಂ ಆಂಗ್, ಹಸ್ತಿಚ್ಯಾ ದಾಡ್ಯಾ ತಿತ್ತೊಚ್ ಥಂಡ್ ಆಸ್ತಲೆಂ. ಮ್ಹಾಕಾ ತಾಕಾ ಲಾಗಿಲ್ಯಾನ್ ಪಳೆಂವ್ಕ್ ಜಾಯ್!

ತ. ಸಿ. : ನಾಕಾ, ನಾಕಾ ರಾಯ್ ಕುಂವರ್ಚಿ.

ಸಾಲೋಮಿ : ನಾ ಮ್ಹಾಕಾ ತಾಕಾ ಲಾಗಿ ಥಾವ್ನ್ ಪಳಯ್ಜಿ.

ತ. ಸಿ. : ರಾಯ್ ಕುಂವರ್ಚಿ! ರಾಯ್ ಕುಂವರ್ಚಿ

ಜೊತಾನ್ನಾನ್ : ಮ್ಹಾಕಾ ಜೊಯ್ತಾ ಹಿ ಸ್ತ್ರೀ ಕೋಣ್? ಹಾಂವೆಂ ತಿಚೆಥಾವ್ನ್ ಲಿಪ್ಪೆಂ ಬರೆಂ. ತಿಣೆಂ ಮ್ಹಾಕಾ ಪಳೆಂವ್ಚೆಂ ನಾಕಾ. ಸುಂರಗಾರಾಯಿಲ್ಲ್ಯಾ ತಿಚ್ಯಾ ಆಸ್ಪ್ಲ್ಯಾ ಪಂದ್ಲ್ಯಾ ತ್ಯಾ ಭಾಂಗ್ರಾಳ್ಯಾ ದೊಳ್ಯಾಂನಿ ತಿಕಾ ಪಳಯ್ತಾ ತರೀ ಕಿತ್ಯಾಕ್? ತಿ ಕೋಣ್ ಮ್ಹಳೆಂ ಹಾಂವ್ ನೆಣಾಂ ಆನಿ ತೆಂ ಜಾಣಾಂ ಜಾಂವ್ಚಿ ಗರ್ಜಾಯಿ ಮ್ಹಾಕಾ ನಾ. ತಿಚೆ ಇತ್ಲ್ಯಾಕ್ ತಿ ವಚುಂ. ಮ್ಹಾಕಾ ತಿಚೆಲಾಗಿಂ ಉಲಂವ್ಚಿ ಗರ್ಜಾ ನಾ.

ಸಾಲೋಮಿ : ಹಾಂವ್ ಸಾಲೋಮಿ! ಹೆರೊದಿಯಾಸಾಚಿ ಧುವ್. ಜುದೇಯಾಚಿ ರಾಯ್ ಕುಂವರ್ಚಿ.

ಜೊತಾನ್ನಾನ್ : ಪಯ್ಸ್ ಸರ್ ಮ್ಹಜೆ ಸರ್ಮಿಲಿ ಬಾಬಿಲೊನಾಚೆ ಧುವೆ! ಸೊಮ್ಯಾನ್ ವಿಂಚ್ಲಲ್ಯಾಚೆ ಲಾಗಿಂ ಯೇನಾಕಾ. ತುಜ್ಯಾ ಆವಯ್ನ್ ಹಿ ಭುಂಯ್ ಆಪ್ಲ್ಯಾ ಪಾತ್ಕಾಚ್ಯಾ ವಾಯ್ನಾನ್ ಭರ್ಲ್ಯಾ ಆನಿ ತಿಚ್ಯಾ ಪಾತ್ಕಾಚಿ ಬೊಬಾಟ್ ಸೊಮ್ಯಾಚ್ಯಾ ಕಾನಾಕ್ ಪಡ್ಲ್ಯಾ.

ಸಾಲೋಮಿ : ಉಲಯ್ ಜೊತಾನ್ನಾನ್, ದಯಾಕರ್ನ್ ಉಲಯ್. ತುಜೊ ತಾಳೊ ಮ್ಹಾಕಾ ವಾಯ್ನಾಬರಿಂ ಆಕರ್ಮಿತ್ ಕರ್ತೆ ಆಸಾ.

ತ. ಸಿ. : ರಾಯ್ ಕುಂವರ್ಚಿ, ರಾಯ್ ಕುಂವರ್ಚಿ, ರಾಯ್ ಕುಂವರ್ಚಿ.

ಸಾಲೋಮಿ : ಪರತ್ ಉಲಯ್ ಜೊತಾನ್ನಾನ್, ಪರತ್ ಉಲಯ್! ಸಾಂಗ್ ಮ್ಹಾಕಾ, ಕಿಶೆಂ ಹಾಂವೆಂ ಕರಿಚೆ?

ಜೊತಾನ್ನಾನ್ : ಸೊದೊಮಾಚ್ಯೆ ಧುವೆ ಮ್ಹಜೆಲಾಗಿಂ ಯೇನಾಕಾ, ಪುಣ್ ತುಜ್ಯಾ ಮುಕಾಮಳಾರ್ ಶೆಲೊ ಪಾಂಗರ್. ತುಜ್ಯಾ ಮಾತ್ಯಾರ್ ಗೊಬೊರ್ ಫಾಲ್. ಮರುಭುಂಯ್ಕ್ ವಚ್ ಆನಿ ಪ್ರಾಚಿತ್ ಕರ್ ಆನಿ ಮನ್ಯಾಪುತಾಕ್ ಸೊದ್.

ಸಾಲೋಮಿ : ತೊ ಮನ್ಯಾಪೂತ್ ಮ್ಹಳ್ಯಾರ್ ಕೋಣ್? ಜೊತಾನ್ನಾನ್? ತೊ ತುಜೆ ತಿತ್ತೊ ಸೊಬಿತ್ ಆಸಾ?

ಜೊತಾನ್ನಾನ್ : ಮ್ಹಜೆ ಮುಕ್ಲೆ ಪಾಟಿಂ ಸರ್! ರಾವ್ಣೆರಾಂತ್ ಮೊರ್ಪಾಚ್ಯಾ ದೇವ್‌ದುತಾಚ್ಯಾ ಪಾಕಾಟ್ಯಾಂಚೊ ಆವಾಜ್ ಮ್ಹಾಕಾ ಆಯ್ತಾ.

ತ. ಸಿ. : ರಾಯ್ ಕುಂವರ್ಚಿ ದಯಾಕರುನ್ ಭಿತರ್ ವಚ್.

ಜೊತಾನ್ನಾನ್ : ಸರ್ ಪದ್ವೆದಾರ್ ದೆವಾಚ್ಯಾ ದುತಾ, ತುಜ್ಯಾ ತಲ್ವಾರಿಚೊ ತಾಳೊ ತುಕಾ ಕಿಶೆಂ ಸಾಂಗೊನ್ ಆಸಾ? ಹ್ಯಾ ಖೊಟ್ಯಾ ಜಾಗ್ಯಾರ್ ಕೊಣಾಕ್ ತುಂ ಸೊದುನ್ ಆಸಾಯ್? ರುಪ್ಯಾಳೆಂ ವಸ್ತುರ್ ನ್ಹೆಸ್‌ಲ್ಲಾಚಿ

ಮೊರಾಚಿ ಘಡಿ ಆಜೂನ್ ಯೇಂವ್ಕ್ ನಾ.

ಸಾಲೊಮಿ : ಜೊತಾನ್ನಾನ್!

ಜೊತಾನ್ನಾನ್ : ಕೋಣ್ ಉಲಯ್ಯಾ?

ಸಾಲೊಮಿ : ಹಾಂವ್ ತುಜ್ಯಾ ಕುಡಿಚ್ಯಾ ಮೊಗಾರ್ ಪಡ್ಲಾಂ. ತುಜಿ ಕೂಡ್ ಶೆತಾಂತ್ಲ್ಯಾ ಲಿಲ್ಲಿ ಫುಲಾಬರಿಂ ಗೊರಾಣೆನ್ ಭರ್ಲ್ಲ್ಯಾ ಧವ್ವಾಣ್, ತುಜಿ ಜುದೇಯಾಚ್ಯಾ ದೊಂಗ್ರಾವಯ್ಲ್ಯಾ ಹಿಮಾಬರಿಂ ದಿಸ್ತಾ. ಅರೇಬಿಯಾಚ್ಯಾ ರಾಣ್ಯೆಚ್ಯಾ ವೊಡ್ತಾಂತ್ಲೆ ಗುಲೊಬ್ ಸಯ್ತ್ ತುಜೆಬರಿಂ ಆಸ್ಲೆನಾಂತ್, ಧವೆ. ಫಾಂತ್ಯಾಚೆ ಪಾಂಯ್ ಸಯ್ತ್ ಆಸ್ಲೆನಾಂತ್, ತುಜೆಬರಿಂ ಗೊರೆ ನಾ ಕಿತೆಂಚ್ ಹ್ಯಾ ಸಂಸಾರಾಂತ್ ತುಜೆಬರಿಂ ಸೊಬಾಯೆಚೆಂ. ಜೊತಾನ್ನಾನ್, ಮ್ಹಾಕಾ ಏಕ್ ಪಾವ್ಟಿಂ ತುಜಿ ಕೂಡ್ ಆಪ್ಣುಂಕ್ ಸೊಡ್.

ಜೊತಾನ್ನಾನ್ : ಪಯ್ಸ್ ಸರ್ ಮ್ಹಜೆ ಮುಕ್ತಿ ಬಾಬಿಲೊನಾಚೆ ಧುವೆ. ಸ್ತ್ರಿಯೆವ್ಡ್ಲಿಂ ಸಂಸಾರಾರ್ ವಾಯ್ ಆಯ್ಲೆಂ. ಮ್ಹಜೆಲಾಗಿಂ ಉಲಯ್ತಾಕಾ. ಹಾಂವ್ ತುಕಾ ಆಯ್ಕುಂಚೊನಾ. ಹಾಂವ್ ಸರ್ವೆಸ್ಪರಾಚೊ ತಾಳೊ ಮಾತ್ ಆಯ್ತಲೊಂ.

ಸಾಲೊಮಿ : ತುಜಿ ಕೂಡ್ ಪಳೆಂವ್ಕ್ ವಿದ್ರೂಪ್ ದಿಸ್ತಾ, ಕಾಂಟಾಳೊ ಯೆತಾ, ಕೊಡ್ಕಾರಾಚೆ ಕುಡಿಬರಿಂ, ಇಚುಂನಿ ಬಿಡಾರ್ ಕರ್ಚ್ಯಾ ಮಾತಿ ಲೆಪ್ಲಾಲ್ಲ್ಯಾ ವೊಣದಿಬರಿಂ, ಕುಸ್ತೆಂ ಭರ್ಲೆಲ್ಲ್ಯಾ ಚುನೊ ಕಾಡ್ಲೆಲ್ಲ್ಯಾ ಘೊಂಡಾಬರಿಂ ದಿಸ್ತಾ ವಿದ್ರೂಪ್ ತುಜಿ ಕೂಡ್. ತುಜಿ ಕೂಡ್ ಪಳಯ್ತಾನಾ ವೊಂಕಾರೆ ಯೆತಾತ್. ವೊರೊಡ್ ಯೆತಾತ್, ಪುಣ್ ತುಜೆ ತೆ ಕೇಸ್ ಪಳಯ್ತಾನಾ ಖಿಂಯ್ ನಾತ್ಲೆಂ ಆಕರ್ಣ್ ಭೊಗ್ತಾ. ಎದೊಮಾಚ್ಯಾ ದಾಕಾ ಮೊಳ್ಯಾಚ್ಯಾ ವಾಲಿಂನಿ ಉಮ್ಕಾಳ್ಚ್ಯಾ ಕಾಳ್ಯಾ ದಾಕಾಂಚ್ಯಾ ಘೊಸಾಂ ಭಾಶೆನ್ ದಿಸ್ತಾತ್ ತುಜೆ ಕೇಸ್. ಸಿಂಹಾಂಕ್ ಸಾವ್ಲಿ ದಿಂವ್ಚ್ಯಾ, ಚೊರಾಂಕ್ ಆಸ್ಲೊ ದಿಂವ್ಚ್ಯಾ ಲೆಬನಾನಾಚ್ಯಾ ದೇವ್‌ದಾರ್ ರುಕಾಬರಿಂ ದಿಸ್ತಾತ್ ತುಜೆ ಕೇಸ್. ಚಂದ್ರಾನ್ ಆಪ್ಲೆಂ ರುಪ್ಲೆಂ ಲಿಪಯಿಲ್ಲೊ ಲಾಂಬ್ ಕಾಳ್ಜೊ ರಾತಿ, ನೆಕೆತ್ತಾಂನಿ ಆಪ್ಲಿ ಮಿಣೊಣಿ ರಾವಯಿಲ್ಲೊ ರಾತಿಯಿ ತುಜ್ಯಾ ಕೆಸಾಂ ಸಾಕ್ಸೊ ಕಾಳ್ಜೊ ಆಸ್ಲೆನಾಂತ್. ಸಂಸಾರಾಂತ್ಲೆ ಖಿಂಚೆಂಯ್ ಕಾಳ್ಜಾಣ್ ತುಜ್ಯಾ ಕೆಸಾಂಕ್ ಸರಿ ಕರ್ಚೆಬರಿಂ ನಾ. ದಯಾಕರ್ನ್ ಮ್ಹಾಕಾ ತುಜೆ ಕೇಸ್ ತಿಕ್ಚೆ ಆಪ್ಣುಂಕ್ ಸೊಡ್.

ಜೊತಾನ್ನಾನ್ : ಪಯ್ಸ್ ಸರ್ ಮ್ಹಜೆ ಸರಿಲಿ ಸೊದೊಮಾಚೆ ಧುವೆ! ಮ್ಹಾಕಾ ಆಪಡ್ತಾಕಾ. ಸರ್ವೆಸ್ಪರಾ ದೆವಾಚೆಂ ಮಂದಿರ್ ಭಶ್ಪ್ ಕರಿನಾಕಾ.

ಸಾಲೊಮಿ : ತುಜೆ ಕೇಸ್ ಭಿರಾಂಕುಳ್ ದಿಸ್ತಾತ್. ಧುಳಿಂತ್ ಆನಿ ಕೇದಾಂತ್ ಬುಡೊನ್ ಗೆಲ್ಯಾತ್. ತುಜ್ಯಾ ಕಪಾಲಾವಯ್ತ್ ಕಾಂಟಾಂಚೊ ಮುಕುಟ್ ದವರ್ಲೆಲ್ಯಾ ಬರಿಂ, ಕಾಳ್ಯಾ ಸರ್ಪಾಂನಿ ತುಜ್ಯಾ ಗೆಲ್ಯಾ ಭೊಂವ್ತೊಣಿ ರೆವೊಡ್ ಫಾಲ್ತೆಪರಿಂ ದಿಸ್ತಾತ್. ತುಜ್ಯಾ ಕೆಸಾಂಚೊ ಮ್ಹಾಕಾ ಮೋಗ್ ನಾ. ಪುಣ್ ಮ್ಹಾಕಾ ಮೋಗ್ ತುಜ್ಯಾ ಮುಕಮಳಾಚೊ. ತೀರ್

ದೇಶಾಚ್ಯಾ ಭಾಗಿಂತ್ ಫುಲ್ಲ್ಯಾ ದಾಳ್ಮಾಚ್ಯಾ ಫುಲಾಬರಿ, ತಾಂಬ್ಡ್ಯಾ ಗುಲೊಬಾಪರಿಂ, ತಾಂಬ್ಡ್ಯಾಂತ್ಲ್ಯಾ ತಾಂಬ್ಡ್ಯಾ ಗುಲೊಬಾಬರಿಂ ಸೊಬ್ಬಾ ತುಜೆಂ ವದನ್. ತುಜೆಂ ತೋಂಡ್, ವಾಯ್ಸ್ ಕರುಂಕ್ ದಾಕೊ ಗುಡ್ಡಾಯಿಲ್ಲಾ ಪಾಂಯಾಂಚ್ಯಾಕಿ ತಾಂಬ್ಡೆಂ. ತುಜೆ ವೋಂಟ್, ದೆವಾಳಾಂತ್, ಯಾಜಕಾಂನಿ ಪೊಸ್‌ಲ್ಲಾ ಪಾರ್ವಾಂಚ್ಯಾ ಪಾಂಯಾಂಚ್ಯಾಕಿ ತಾಂಬ್ಡೆ. ತುಜೆಂ ತೋಂಡ್, ಸಿಂಹಾಂಚಿ ಶಿಕಾರಿ ಕರುನ್, ತಾಚ್ಯಾ ರಗ್ತಾಂತ್ ಭಿಜ್‌ಲ್ಲಾ ಶಿಕಾರೆಗಾರಾಚ್ಯಾ ಪಾಂಯಾಂಚ್ಯಾಕಿ ರಂಗಾಳ್ ಸೊಬ್ಬಾ ಸಗ್ಳೆಂ ತುಜೆಂ ಮುಕಮಳ್ ಮೊಅಬ್ ದೇಶಾಚಿ ಹಳದ್ ಪುಸುಲ್ಲೆಬರಿಂ ಸೊಬ್ಬಾ. ಜೊತಾನ್ನಾನ್, ಸಗ್ಳ್ಯಾ ಸಂಸಾರಾಂತ್ ತುಜ್ಯಾ ಮುಕಮಳಾ ತಿತ್ಲೆಂ ಸೊಬಿತ್ ಮುಕಮಳ್ ಆಸ್ಲೆನಾ, ತುಜ್ಯಾ ವೋಂಟಾತಿತ್ಲೆ ತಾಂಬ್ಡೆ ವೋಂಟ್ ಮೆಳ್ಳೆನಾಂತ್.... ಮ್ಹಾಕಾ ತ್ಯಾ ವೋಂಟಾಂಚೆರ್ ಏಕ್ ಉಮೊ ದಾಂಬುಂಕ್ ಸೊಡ್ ಜೊತಾನ್ನಾನ್!

ಜೊತಾನ್ನಾನ್ : ಬಿಲ್ಕುಲ್ ಸೊಡ್ಲೊನಾ, ಬಾಬಿಲೊನಾಚೆ ಧುವೆ! ಭಿಲ್ಕುಲ್, ಭಿಲ್ಕುಲ್ ಅಸಾದ್ಯ್ ಸೊದೊಮಾಚೆ ಧುವೆ.

ಸಾಲೊಮಿ : ಮ್ಹಾಕಾ, ತುಕಾ ಏಕ್ ಉಮೊ ದೀಂವ್ಕ್, ತುಜ್ಯಾ ವೋಂಟಾಂಚಿ ತಾಂಬ್ಡಾಣ್ ಚಾಕೊಂಕ್ ಅವ್ಹಾಸ್ ದಿ ಜೊತಾನ್ನಾನ್.

ತ. ಸಿ. : ರಾಯ್ ಕುಂವರ್ನಿ ತುಂ ರಗ್ತಾಬೊಳಾಚ್ಯಾ ತೊಟಾಬರಿಂ, ಪಾರ್ವಾಂ ಮದ್ಲ್ಯಾ ಅತ್ಯುತ್ತಮ್ ಪಾರ್ವಾಬರಿಂ. ದಯಾಕರ್ನ್ ತ್ಯಾ ಮನ್ಯಾಕ್ ಪಳಯ್ನಾಕಾ. ತುಜೆಲಾಗಿಂ ಪರಾತ್ತಾಂ ರಾಯ್ ಕುಂವರ್ನಿ, ದಯಾಕರುನ್ ತಾಕಾ ಚೊಯ್ನಾಕಾ. ದಯಾಕರ್ನ್ ತಸಲಿಂ ಮೊಗಾ ಪಾಶಾಂವಾಚಿಂ ಉತ್ರಾಂ ತಾಚೆಲಾಗಿಂ ಉಲಯ್ನಾಕಾ. ಮ್ಹಜ್ಯಾನ್ ತೆಂ ಸೊಸುಂಕ್ ಜಾಯ್ನಾ ರಾಯ್ ಕುಂವರ್ನಿ, ಜಾಯ್ನಾ ದಯಾಕರ್ನ್ ದಯಾಕರ್ನ್ ತುಜ್ಯಾ ಮೊಗಾಚ್ಯಾ ಉತ್ರಾಂಚೊ ಪಾಶಾಂವಾಂಚೊ ವಾಯ್ಸ್, ತ್ಯಾ ಫಾತ್ರಾರ್ ವೊತಿನಾಕಾ.

ಸಾಲೊಮಿ : ತುಕಾ ಏಕ್ ಉಮೊ ದೀಂವ್ಕ್ ಮ್ಹಾಕಾ ಸೊಡ್ ಜೊತಾನ್ನಾನ್.

ತ. ಸಿ. : ಅ ಅ ಅ... (ತೊ ಆಪ್ಣಾಕ್‌ಚ್ ತಲ್ವಾರಿನ್ ಪಾಪ್ಸುನ್, ಸಾಲೊಮಿ ಆನಿ ಜೊತಾನ್ನಾಂಮದೆಂ ಪಡ್ತಾ)

ಹೆರೊ.ಚಾ. : ತರ್ನಾಚೊ ಸಿರಿಯಾಗಾರ್ ತಲ್ವಾರಿನ್ ಪಾಪ್ಸುನ್ ಕಾಣ್ಲೆವ್ನ್ ಮೆಲೊ. ಆಮ್ಚ್ಯಾ ಸೈನಾಧಿಕಾರಿನ್ ತಲ್ವಾರ್ ತೊಪುನ್ ಘೆವ್ನ್ ಜಿವ್ಪಾತ್ ಕೆಲೊ. ಮ್ಹಜ್ಯಾ ಇಶ್ವಾನ್ ಜೀವ್ ಹೊಗ್ಡಾವ್ನ್ ಘೆತ್ಲೊ. ಹಾಂವೆಂ ತಾಕಾ ಏಕ್ ಸುಗಂದ್ ದ್ಯಾವ್ಯಾಚಿ ಸಿಸಿ ಆನಿ ಏಕ್ ಜೊಡಿ ರುಪ್ಯಾಚೆ ಕಾನಾಚೆ ನಗ್ ದಿಲ್ಲೆ ಆನಿ ಆತಾಂ ಜಿವ್ಪಾತ್ ಕರ್ನ್ ಕಾಣ್ಲೆವ್ನ್ ತೊ ಮೆಲೊ. ಆಜ್ ಕಿತೆಂ ತರೀ ಅನಾಹುತ್ ಘಡೊಂಕ್ ಆಸಾ ಮ್ಹಣ್ ತೊಚ್ ಭವಿಶ್ಯ್ ಸಾಂಗ್ತಾಲೊ. ಹಾಂವೆಂಯ್ ಸಾಂಗ್ಲೆಂ ಆನಿ ಆತಾಂ ತೆಂ ಸತ್ ಜಾಲಾಂ. ಹ್ಯಾ ರಾತ್ಲೊ ಚಂದ್ರ್, ಮೊರ್ನಾಕ್ ಸೊಡ್ಲೆಬರಿಂ ಫಾಂಕ್ತಾಲೊ.

ಮ್ಹುಕಾ ಕಳಿತ್‌ನಾತ್ತೆಂ ತೊ ಸಿರಿಯಾಗಾರಾಕ್ ಸೊದುನ್ ಆಸಾ ಮ್ಹಳ್ಳೆಂ. ಅಯ್ಯೋ ಹಾಂವೆಂ ತಾಕಾ ಚಂದ್ರಾಥಾವ್ನ್ ಲಿಪಯಿಲ್ಲೆಂ ತರ್ ಕಿತ್ತೆಂ ಬರೆಂ ಆಸ್ತೆಂ. ಹಾಂವೆಂ ತಾಕಾ ಎಕಾ ಮಾಟ್ಯಾಂತ್ ಲಿಪಯಿಲ್ಲೆಂ ತರ್, ಚಂದ್ರಾಚ್ಯಾ ದಿಶ್ತಿಕ್ ತೊ ಪಡ್ಲೊನಾ.

ಪಯ್ಲೊ ಸೊ. : ರಾಯ್ ಕುಂವರ್ಮಿ, ತರ್ನಾಚ್ಯಾ ಸೈನಾಧಿಕಾರಿನ್ ತಲ್ವಾರಿನ್ ಆಪ್ಣಾಕ್‌ಚ್ ಫಾಪ್ಸುನ್ ಆಪ್ಲೊ ಜೀವ್ ಕಾಡ್ಲೊ.

ಸಾಲೊಮಿ : ಮ್ಹುಕಾ ಏಕ್ ಪಾಪ್ಲಿಂ ತುಜ್ಯಾ ವೊಂಟಾಂಚೆರ್ ಏಕ್ ಉಮೊ ದೀಂವ್ಕ್ ಸೊಡ್ ಜೊತಾನ್ವಾನ್.

ಜೊತಾನ್ವಾನ್ : ಹೆರೊದಿಯಾಸಾಚೆ ಧುವೆ, ಕಸಲೆಂ ಪಿಶೆಂ ಧಯ್ ತುಜೆಂ? ಕಿತೆಂಚ್ ಭೈಂ ದಿಸನಾಗಿ ತುಕಾ? ರಾವೈರಾಂತ್ ಮೊರ್ನಾಚ್ಯಾ ದೇವ್‌ದುತಾನ್ ಆಪ್ಲೆ ಪಾಕಾಟೆ ಬಡಂವ್ಚೊ ಆವಾಜ್ ಮ್ಹುಕಾ ಆಯ್ಕಾಲಾ ಮ್ಹಳ್ಳೆಂ ತುಕಾ ಸಮ್ಜೊಂಕ್ ನಾಗಿ? ತೊ ಹಾಂಗಾಸರ್ ಆಯ್ಲಾ ಮ್ಹಳ್ಳೆಂ ತುಕಾ ದಿಸನಾಗಿ?

ಸಾಲೊಮಿ : ಮ್ಹುಕಾ ಏಕ್ ಪಾಪ್ಲಿಂ ತುಜ್ಯಾ ವೊಂಟಾಂಚೆರ್ ಏಕ್ ಉಮೊ ದೀಂವ್ಕ್ ಸೊಡ್ ಜೊತಾನ್ವಾನ್.

ಜೊತಾನ್ವಾನ್ : ಪ್ರದುವಾರೆಚೆ ಧುವೆ. ತುಕಾ ಬಚಾವ್ ಕರ್ತಾಲೊ ಆಸಾ ಎಕ್ಲೊ ಮಾತ್ ಆನಿ ತಾಚೆವಿಶಿಂ ಸಾಕ್ಸ್ ದೀಂವ್ಕ್ ಹಾಂವ್ ಆಯಿಲ್ಲೊಂ, ವಚುನ್ ತಾಚ್ಯಾ ಪಾಂಯಾಂಕ್ ಪಡ್, ತಾಚೆಲಾಗಿಂ ಆಡ್ಲೊಸ್ ಮಾಗ್. ತೊ ಆತಾಂ ಗಾಲಿಲೆಯಾ ಸರೋವರಾಂತ್ ಎಕಾ ದೋಣೆಚೆರ್ ಬಸುನ್ ಆಪ್ಲ್ಯಾ ಶಿಸಾಲಾಗಿಂ ಉಲವ್ನ್ ಆಸಾ. ಅತಾಂಚ್ ವಚ್, ದೋಣೆ ಮುಕಾರ್ ದರ್ಯಾಂವೆರ್ ದಿಂಬಿ ಮಾರ್ ಆನಿ ತಾಕಾ ಉಲೊ ಮಾರ್. ತಾಕಾ ಉಲೊ ಮಾರ್ಲಲ್ಯಾ ಹರ್‌ಎಕ್ಲಾಕ್ ತೊ ಭೆಟ್ತಾ ಆನಿ ತುಕಾ ತೊ ಭೆಟ್ತಾನಾ, ದಿಂಬೈರ್ ಪಡೊನ್ ತಾಕಾ ನಮಸ್ಕಾರ್ ಕರ್ ಆನಿ ತುಜ್ಯಾ ಪಾತ್ಕಾಚೆಂ ಭೊಗ್ಸಾಣೆ ಮಾಗ್.

ಸಾಲೊಮಿ : ಮ್ಹುಕಾ ಏಕ್ ಪಾಪ್ಲಿಂ ತುಜ್ಯಾ ವೊಂಟಾಂಚೊ ಉಮೊ ಘೆಂವ್ಕ್ ಆವ್ಕಾಸ್ ದಿ ಜೊತಾನ್ವಾನ್.

ಜೊತಾನ್ವಾನ್ : ಶಿರಾಪ್ ತುಜೆರ್ ಪಡೊಂ, ಎ ಪ್ರದುವಾರಿ ಸ್ತ್ರಿಯೆಚೆ ಧುವೆ! ಶಿರಾಪ್ ತುಜೆರ್ ಭೆಜೊಂ.

ಸಾಲೊಮಿ : ಮ್ಹುಕಾ ಏಕ್‌ಪಾಪ್ಲಿಂ ತುಜ್ಯಾ ವೊಂಟಾಂಚೊ ಉಮೊ ಘೆಂವ್ಕ್ ಅವ್ಕಾಸ್ ದಿ ಜೊತಾನ್ವಾನ್.

ಜೊತಾನ್ವಾನ್ : ಮ್ಹುಕಾ ತುಜೆರ್ ದೀಶ್ಟ್ ಫಾಲುಂಕ್ ನಾಕಾ. ಮ್ಹುಕಾ ತುಜೆಂ ಸೊಂಡ್ ಪಳೆಂವ್ಕ್ ನಾಕಾ. ಶಿರಾಪ್ ತುಜೆರ್ ಭೆಜೊಂ. (ಜೊತಾನ್ವಾನ್ ಬಾಂಯ್ ಭಿತರ್ ವೆತಾ)

ಸಾಲೊಮಿ : ಹಾಂವ್ ಏಕ್‌ಪಾಪ್ಲಿಂ ತುಜ್ಯಾ ವೊಂಟಾಂಚೊ ಉಮೊ ಘೆತಾಂ ಜೊತಾನ್ವಾನ್, ಏಕ್ ಪಾಪ್ಲಿಂ ತುಜ್ಯಾ ವೊಂಟಾಂಚೊ ಉಮೊ ಘೆತಾಂ.

ಪ. ಸೊ. : ಆಮ್ಚ್ಯಾ ಸೈನಾಧಿಕಾರಿಚೆಂ ಮೊಡೆಂ ಆಮಿ ಖಿಯಾ ತರೀ ಪಯ್ನ್

ಸಾಗ್ನಿಜೆ. ಹೆರೊಡ್ ರಾಯ್, ಆಪ್ಲೆಂ ಜಿವೆಶಿಂ ಮಾರ್ಲ್ಯಾಂಚಿ ಮೊಡಿಂ ಶಿವಾಯ್, ಹೆರಾಂಚಿಂ ಮೊಡಿಂ ಚುಕೊನ್ ಸಯ್ತ್ ಪಳಯ್ನಾ.

ಹೆ. ಚಾಕರ್ : ತೊ ಮ್ಹಜೊ ಭಾವ್. ಮ್ಹಾಕಾ ಭಾವಾಚ್ಯಾಕ್ಯಾಯಿ ಚಡ್ ಮೊಗಾಚೊ. ಹಾಂವೆಂ ತಾಕಾ ಏಕ್ ಪೆಟುಲ್ ಭರ್ ಸುಗಂದ್ ದೃವ್ಯಾಂ ದಿಲ್ಲಿಂ. ವಜ್ರಾಚೆಂ ಥಿಕ್ ಬಸಯಿಲ್ಲಿ ಮುದಿ ದಿಲ್ಲಿ ಆನಿ ತಿ ಮುದಿ ಸದಾಂಚ್ ತಾಚ್ಯಾ ಬೊಟಾರ್ ಸೊಬ್ತಾಲಿ. ಸಾಂಜೆಚೆಂ ಆಮಿ ನ್ಹಂಯ್ ಕುಶಿನ್ ಭೊಂವೊಂಕ್ ವೆಚೆಂ ಆಸ್ಲೆಂ. ತವಳ್ ತೊ ಮ್ಹಾಕಾ ತಾಚ್ಯಾ ದೇಶಾವಿಶಿಂ ಸಾಂಗ್ತಾಲೊ. ತಾಣೆ, ಹಳೊ ತಾಳ್ಯಾನ್ ಉಲಂವ್ಚೆಂ, ತಾಚೊ ತಾಳೊ ಪಿರುಕೆಚ್ಯಾ ಆವಾಜಾ ತಿತ್ಲೊ ಸ್ವಾದಿಕ್. ತಾಕಾ ನ್ಹಂಯ್ಚ್ಯಾ ಉದ್ಯಾಂತ್ ಆಪ್ಲೆಂ ಸುರುಪ್ ಪಳೆಂವ್ಚೆಂ ಮ್ಹಳ್ಯಾರ್ ಎಕ್ದಮ್ ಸಂತೊಸ್. ತಶೆಂ ಕರಾನಾ ಹಾಂವೆಂ ತಾಕಾ ಜಾಗ್ರುತ್ ಸಾಂಗ್ಲಿಯ್ ಆಸಾ.

ದು. ಸೊ. : ತುವೆಂ ಸಾಂಗ್ಚೆಂ ಸಾರ್ಕೆಂ. ಆಮಿ ತಾಚಿ ಕೂಡ್ ಲಿಪಂವ್ಕ್ ಜಾಯ್. ರಾಯಾನ್ ತಾಚಿ ಕೂಡ್ ಪಳೆಂವ್ಕ್ ನಜೊ.

ಪ. ಸೊ. : ರಾಯ್ ಹ್ಯಾ ಜಾಗ್ಯಾಕ್ ಭಿಲ್ಕುಲ್ ಯೇನಾ. ಹ್ಯಾ ಮಾಳೈಕ್ ತಾಣೆ ಯೆಂವ್ಚೆಂ ಮ್ಹಣ್ಂಚ್ ನಾ. ತಾಕಾ ಪ್ರವಾದ್ಯಾಚೆಂ ಎಕ್ದಮ್ ಭೈ ಆಸಾ.

(ಹೆರೊಡ್, ಹೆರೊದಿಯಸ್ ಆನಿ ಸರ್ವ್ ಪ್ರವೇಶ್ ಜಾತಾತ್)

ಹೆರೊಡ್ : ಸಾಲೊಮಿ ಖಂಯ್ ಆಸಾ? ರಾಯ್ ಕುಂವರ್ನ್ ಖಂಯ್ ಆಸಾ? ಹಾಂವೆಂ ಫರ್ಮಾಯ್ಲೆಲ್ಯಾ ಉಪ್ರಾಂತ್ಯಾಯಿ ತಿ ಫೆಸ್ತಾ ಜೆವ್ಣಾಕ್ ಕಿತ್ಯಾಕ್ ಪಾಟಿಂ ಯೇಂವ್ಕ್ ನಾ? ಹೊ! ಥಂಯ್ ಆಸಾಗಿ?

ಹೆರೊದಿಯಸ್ : ತುವೆಂ ತಿಕಾ ಪಳೆಂವ್ಕ್ ನಜೊ. ತುಜಿ ದೀಶ್ಪ್ ಕೆದಾಳಾಂಯ್ ತಿಚೆವಯ್ಲಿ ಚುಕ್ಲಿ ಮ್ಹಣ್ ನಾ. ತುವೆ ಕೆದಾಳಾಯ್ ತಿಕಾಚ್ ಪಳೆಂವ್ಚೆಂ.

ಹೆರೊಡ್ : ತ್ಯಾ ಚಾಂದ್ವ್ಯಾಕ್ ತಿಕ್ಲೆ ಪಳೆಯಾ. ಏಕ್ ತರ್ ವಿಚಿತ್ರ್ ದಿಸ್ತಾ. ತಿಚೆಂ ಮುಕಮಳ್ ನಿಜಾಯ್ಕಿ ವಿಚಿತ್ರ್ ಪಳೆಂವ್ಕ್ ಪಿಶ್ಯಾ ಬಾಯ್ಲೆಬರಿಂ ದಿಸ್ತಾ. ಆಪ್ಲ್ಯಾ ಕುಡಿಚೊ ಪಾಶಾಂವ್ ಪಾಲ್ತಂವ್ಕ್ ಸಗ್ಳ್ಯಾನಿತ್ಲ್ಯಾನ್ ದಾದ್ಲ್ಯಾಂಕ್ ಸೊದುನ್ ವೆಚ್ಯಾ ಬೆಳಿಕಿರ್ ಬಾಯ್ಲೆಬರಿಂ ದಿಸ್ತಾ. ತಿ ವಿಣ್ಣಿ ಆಸಾ. ಮೊಡಾಂ ತಿಚೊ ಮಾನ್ ದಾಂಪುಂಕ್ ರೆವೊಡ್ ಘಾಲುನ್ ಆಸಾತ್, ತರೀ ತಿ ತಾಂಕಾಂ ಸೊಡಿನಾ ಆನಿ ತಿ ಸೊಡ್ಚಿಯಿ ನಾ. ಆಪ್ಲೆಂ ವಿಣ್ಣೆಂಪಣ್ ಅಕಾಸಾರ್ ತಿ ದಾಕವ್ನ್ ಆಸಾ ಆನಿ ಆಮಾಲಿ ಬಾಯ್ಲೆಬರಿಂ ಮೊಡಾಂ ಮದೆಂ ವಾಟ್ಕುರ್ಯಾ ದಾದ್ಲ್ಯಾಂಚೊ ಮೋಗ್ ಸೊದುನ್ ಆಸಾ. ಪಳೆಯಾ, ಪಳೆಯಾ, ಎಕಾ ಅಮಾಲಿ ಬಾಯ್ಲೆಬರಿಂ ತಿ ತುಮ್ಕಾಂ ದಿಸನಾಗಿ? ಎಕಾ ಪಿಶ್ಯಾ ಸ್ತ್ರಿಯೆಬರಿಂ ತಿ ತುಮ್ಕಾಂ ರ್ಪುಳ್ಳಾನಾಗಿ?

ಹೆರೊದಿಯಸ್ : ನಾ ಚಾಂದ್ನ್, ಚಾಂದ್ವ್ಯಾಬರಿಂಚ್ ಆಸಾ. ಸದಾಂಚೆಬರಿಂಚ್ ದಿಸ್ತಾ. ಆತಾಂ ಆಮಿ ಭಿತರ್ ಯಾ. ಹಾಂಗಾ ತುವೆಂ ಕರಿಜೆ ತಸಲೆಂ ಕಿತೆಂಚ್ ನಾ.

ಹೆರೋದ್ : ನಾ ಹಾಂವ್ ಹಾಂಗಾ ರಾವ್ತಾಂ. ಮನಾಸ್ಸೆ ತೆಂ ಜಮ್ಕಾಣ್ ಹಾಂಗಾ ಪಾತ್ಯಾಯ್. ದಯಾಕರ್ನ್ ದಿವೆ ಜಳಯಾ. ದಾಡ್ಯಾಚಿಂ ಮೆಜಾಂ ಹಾಂಗಾ ಮಾಂಡಾ. ಹ್ಯಾ ವಾತಾವರಣಾಂತ್ ಕಿತೆಂಗಿ ಸುಗಂಧ್ ಆಸಾ; ಹಾಂಗಾಸರ್ ಮ್ಹಜ್ಯಾ ಸಯ್ರ್ಯಾಂ ಆನಿ ಇಶ್ಟಾಂ ಸಾಂಗಾತಾ ಬಸುನ್ ಮ್ಹಾಕಾ ಆನಿ ಥೊಡೊ ವಾಯ್ನ್ ಸೆವುಂಕ್ ಜಾಯ್. ಸೆಜಾರ್ ಚಕ್ರವರ್ತಿಚ್ಯಾ ಸರ್ಲ್ಡ್ ರಾಯ್-ಪ್ರತಿನಿದಿಂಕ್ ಮ್ಹಾಕಾ ಮಾನ್ ಪಾಟಂವ್ಕ್ ಜಾಯ್.

ಹೆರೋದಿಯಸ್ : ತುಂ ಉರ್ಲಾಯ್ ತರ್ ತಾಂಚೆವರ್ವಿಂ ನೈಂ ಮ್ಹಳೆಂ ಉಗ್ಡಾಸ್ ದವರ್.

ಹೆರೋದ್ : ಮಹಾರಾಣ್ಯೆ, ಹಾಂಗಾಚೊ ಹವೊ ಬರೊ ಆಸಾ. ಹ್ಯಾ ವಾತಾವರಣಾಂತ್ ಕಿತೆಂಗಿ ಸುಗಂಧ್ ಆಸಾ. ಹಾಂಗಾಸರ್ ಥೊಡೊ ವೇಳ್ ವಿಶೆವ್ ಘೆವ್ಯಾಂ. ಅರೆ! ಹಾಂವ್ ಕಶೆಂ ನಿಸರ್ಲೊಂ! ಹೆಂ ಖಿಂಚೆಂ ರಗತ್? ಹಾಂವ್ ರಗ್ತಾಂತ್ ನಿಸರ್ಲೊಂ! ಹೆಂ ಏಕ್ ವಾಯ್ನ್ ಶಕುನ್. ಹೆಂ ಏಕ್ ಅವಲಕೃಣ್. ಹಾಂಗಾಸರ್ ರಗತ್ ಖಿಯ್ ಥಾವ್ನ್ ಆಯ್ಲೆಂ? ಆನಿ ಹೆಂ ಮೊಡೆಂ, ಹೆಂ ಮೊಡೆಂ ಕೊಣಾಚೆಂ? ಹೆಂ ಮೊಡೆಂ ಹಾಂಗಾಸರ್ ಕಿತ್ಯಾಕ್ ಆಸಾ? ಹಾಂವ್ ಕಿತೆಂ ಎಜಿಪ್ತಾಚ್ಯಾ ರಾಯಾಬರಿಂ ಆಪ್ಲ್ಯಾ ಸಯ್ರ್ಯಾಂಕ್ ಜೆವ್ಣಾ-ಸತ್ಕಾರ್ ಕರ್ಚ್ಯಾ ಬದ್ಲಾಕ್, ತಾಂಕಾಂ ಮೊಡಿಂ ದಾಕಂವ್ಚೆ ಮ್ಹಣ್ ಲೆಕ್ಲಾಂಗಿ ತುಮಿ? ಕೊಣಾಚೆಂ ಹೆಂ ಮೊಡೆಂ? ಮ್ಹಾಕಾ ಕೊಣಾಚೆಂ ಮ್ಹಣ್ ಪಳೆಂವ್ಕ್ ನಾಕಾ.

ಪ. ಸೊ : ತೊ ಆಮ್ಚೊ ಅದಿಕಾರಿ ರಾಯಾ! ತೊ ತುಮಿ ತೀನ್ ದಿಸಾಂ ಆದಿಂ ಆಮ್ಚೊ ಅದಿಕಾರಿ ಜಾವ್ನ್ ನೇಮಕ್ ಕೆಲ್ಲೊ ಸಿರಿಯಾಗಾರ್.

ಹೆರೋದ್ : ತಾಕಾ ತಲ್ವಾರಿನ್ ಕಾತ್ರನ್ ಜಿವೆಶಿಂ ಮಾರುಂಕ್ ಹಾಂವೆಂ ಫರ್ಕಾಣ್ ದೀಂವ್ಕ್ ನಾ.

ದು. ಸೊ. : ಪುಣ್ ತಾಣೆಂಚ್ ಆಪ್ಣಾಕ್ ಕಾತ್ರನ್ ಜಿವ್ಣಾತ್ ಕೆಲೊ ರಾಯಾ.

ಹೆರೋದ್ : ಪುಣ್ ತಾಣೆ ಜಿವ್ಣಾತ್ ಕರುಂಕ್ ಕಾರಣ್ ತರೀ ಕಿತೆಂ? ಹಾಂವೆಂ ತಾಕಾ ಅದಿಕಾರಿ ನೆಮ್ಲೊ.

ದು.ಸೊ. : ಆಮ್ಕಾಂ ಕಳಿತ್ ನಾ ರಾಯಾ! ಪುಣ್ ತಾಣೆ ಆಪ್ಣಾಕ್ಚ್ ತಲ್ವಾರಿನ್ ಕಾತ್ರನ್ ಜಿವ್ಣಾತ್ ಕೆಲೊ.

ಹೆರೋದ್ : ಮ್ಹಾಕಾ ಹೆಂ ಭಾರಿ ಮಿಸ್ತೆರ್ ತಶೆಂ ದಿಸ್ತಾ. ಹಾಂವ್ ಚಿಂತ್ಲಾಲೊ ರೊಮಾಚೆ ತತ್ವಜ್ಞಾನಿ ಜಿವ್ಣಾತ್ ಕರ್ತಾತ್ ಮ್ಹಣ್. ತಿಗಲಿನ್ನುಸ್, ರೊಮಾಚೆ ತತ್ವಜ್ಞಾನಿ ಜಿವ್ಣಾತ್ ಕರ್ತಾತ್ ಮ್ಹಳೆಂ ಸತ್ ನ್ಹಯ್ಲಿ?

ತಿಗಲಿನ್ನುಸ್ : ಥೊಡ್ಯಾ ಮಾಪಾನ್ ಮಾತ್ ಸತ್ ರಾಯಾನೊ! ರೊಮಾಚ್ಯಾ ತತ್ವಜ್ಞಾನಿ ಪಯ್ಲಿ ಸ್ಕೂಯಿಕ್ ಮ್ಹಳೆ ಆಸಾತ್. ತೆ ಜಿವಿತಾಂತ್ಲೆಂ ಸುಖ್ ಆನಿ ದೂಖ್ ಎಕ್ಚ್ ರಿತಿನ್ ಸ್ವಿಕಾರ್ ಕರಿಜೆ ಮ್ಹಣ್ ವಾದ್ ಮಾಂಡ್ಲಾತ್. ತೆ ಇಲ್ಲೆ ಗಾಂವ್ಚಿ ಕಾಸ್ತಾಚೆ, ಹಾಸ್ಯಾಸ್ಪದ್ ಮನಿಸ್. ಮ್ಹಾಕಾ ತಾಂಕಾಂ ಪಳಯ್ತಾನಾಚ್ ಹಾಸೊ ಆನಿ ಕಾಂಟಾಳೊ ಯೆತಾ.

ಹೆರೋದ್ : ಮ್ಹಾಕಾಯಿ ತಶೆಂಚ್ ಜಾತಾ. ಜಿವ್ಪಾತ್ ಕರ್ಲೆಂ ನಿಜಾಯ್ಕಿ ಹಾಸ್ತಾಪ್ಪದ್.
ತಿಗೆಲಿನ್ನುಸ್ : ರೊಮಾಂತ್ ಸಕ್ಡ್ ತಾಂಕಾಂ ಪಳೆವ್ನ್ ಹಾಸ್ತಾತ್. ಚಕ್ರವರ್ತಿನಾಂಚ್, ತಾಂಚೆ ವಿರೋದ್ ಖೆಬ್ಡಾಯಾಂನಿ ಭರ್ಲೆಲಿ ಕವಿತಾ ಬರಯ್ಲ್ಯಾ ಆನಿ ತಿ ಕವಿತಾ ಸಗ್ಳ್ಯಾನ್ಶಿತ್ಲಾನ್ ವಾಚುಂಕ್ ಫರ್ಮಾಯ್ಲಾಂ.

ಹೆರೋದ್ : ಕಿತೆಂ? ಸೆಜಾರ್ ಚಕ್ರವರ್ತಿನಾ, ತಾಂಚೆ ವಿರೋದ್ ಏಕ್ ಕವಿತಾ ಬರಯ್ಲ್ಯಾ? ಬಾರಿ ಬರೆಂ. ಸೆಜಾರ್ ಚಕ್ರವರ್ತಿ ನಿಜಾಯ್ಕಿ ಫರ್ಮೊ. ತಾಣೆ ಕಿತೆಂಯ್ ಕರ್ಯೆತ್... ಹ್ಯಾ ತರ್ನಾಚ್ಯಾ ಸಿರಿಯಾಗಾರಾನ್ ಜಿವ್ಪಾತ್ ಕೆಲ್ಲೊ ಮ್ಹಾಕಾ ಬಾರಿ ವಿಚಿತ್ರ್ ದಿಸ್ತಾ. ಇಲ್ಲೆಂ ದೂಕ್ಯಾಯಿ ಜಾತಾ. ತೊ ಪಳೆಂವ್ಕ್ ಗೊರೊ ಗೊರೊ, ಆಕರ್ಶಿತ್ ಆಸ್ಲೊ. ತಾಚೆ ದೊಳೆ ಕೆದಾಳಾಯ್ ಭುಕೆಲ್ಲೆ ದಿಸ್ತಾಲೆ. ಏಕ್ಪಾವ್ಪಿಂ ಸಾಲೊಮಿಕ್, ತಾಚ್ಯಾ ಭುಕೆಲ್ಯಾ ದೊಳ್ಯಾಂನಿ ಆಂಯ್ಲೆ ಗಳವ್ನ್ ಪಳೆಂವ್ಚೆಂ ಹಾಂವೆಂ ದೆಕ್ಲಾಂ. ಥೊಡೆ ಪಾವ್ಪಿಂ, ತೊ, ಸಾಲೊಮಿಕ್ ಇಲ್ಲೆಂ ಚಡ್ ಪಳಯ್ತಾಂನಿ ಮ್ಹಳ್ಳೆಬರಿಂ ಮ್ಹಾಕಾ ಭೊಗ್ತಾಲೆಂ.

ಹೆರೋದಿಯಸ್ : ಸಾಲೊಮಿಕ್ ಆಂಯ್ಲೆ ಗಳವ್ನ್ ಪಳೆಂವ್ಚೆ ಆನಿಕೇ ಸಬಾರ್ ಜಣ್ ಆಸಾತ್.

ಹೆರೋದ್ : ತಾಚೊ ಬಾಪುಯ್ ಏಕ್ ರಾಯ್ ಜಾಪ್ನಾಸ್ಲೊ ಆನಿ ತಾಕಾ ಸಲ್ವಾನ್, ತಾಚೆಂ ರಾಜ್ ಭಿತರ್ ಘಾಲ್ಲೆಂ ಹಾಂವೆಂ ಆನಿ ರಾಣ್ಯೆ, (ಹೆರೋದಿಯಸಾಕ್) ತಾಚ್ಯಾ ಆವಯ್ಕ್, ತುಜಿ ಗುಲಾಮ್ ಚಾಕರ್ನ್ ಕೆಲ್ಲಿಯ್ ತುವೆಂ. ಉಗ್ಡಾಸ್ ದವರ್, ಎಕಾ ರಾಣ್ಯೆಕ್ ಗುಲಾಮ್ ಚಾಕರ್ನ್ ಕೆಲ್ಲಿಯ್! ಆನಿ ತೊ ಮ್ಹಜೊ ಸಯ್ಲೊ ಕಸೊ ಹಾಂಗಾ ಆಸ್ಲೊ ಆನಿ ಹ್ಯಾ ಖಾತಿರ್ ಹಾಂವೆಂ ತಾಕಾ ಮ್ಹಜ್ಯಾ ಸೈನಾಚೊ ಅಧಿಕಾರಿ ನೆಮ್ಲೊ. ತೊ ಮೆಲೊ ಮ್ಹಣ್ ಮ್ಹಾಕಾ ಬೆಜಾರ್ ಜಾತಾ. ಹೊ! ಹೆಂ ಮೊಡೆಂ ಕಿತ್ಯಾಕ್ ಹಾಂಗಾ ಸೊಡ್ಲಾಂ. ಮ್ಹಾಕಾ ತೆಂ ಪಳೆಂವ್ಕ್ ನಾಕಾ. ಹಾಂಗಾ ಥಾವ್ನ್ ತೆಂ ವ್ಹರ್ನ್ ವಚಾ. (ಕೂಡ್ ವ್ಹರ್ತಾತ್) ಹಾಂಗಾ ಭಾರಿ ಥಂಡಿ ಆಸಾ. ಎಕ್ದಮ್ ಥಂಡ್ ವಾರೆಂ ವ್ಹಾಳಾ. ತುಮ್ಕಾಂ ವ್ಹಾರೆಂ ವ್ಹಾಳೆಲ್ಲೆಂ ಕಳ್ತಾಂನಿ?

ಹೆರೋದಿಯಸ್ : ನಾ ಹಾಂಗಾ ವಾರೆಂ ವ್ಹಾಳಾನಾ.

ಹೆರೋದ್ : ನಾ ವಾರೆಂ ವ್ಹಾಳಾ. ತ್ಯಾ ವಾರ್ಯಾಂತ್ ಮ್ಹಾಕಾ ಪಾಕಾಟೆ ಬಡಯಿಲ್ಲೆಬರಿಂ ಆಯ್ಕತಾ. ಪಳೆ ಸಮಾ ಆಯ್ಕ್. ಸಾದಾರಣ್ ಥರಾನ್ ಪಾಕಾಟೆ ಬಡಯಿಲ್ಲೊ ಆವಾಜ್ ನ್ಹಯ್. ಭಾರಿ ಬಳಾನ್ ಪಾಕಾಟೆ ಬಡಯಿಲ್ಲೊ ಆವಾಜ್ ತೊ. ತುಮ್ಕಾಂ ಕಾಂಯ್ ಆಯ್ಕನಾಂನಿ?

ಹೆರೋದಿಯಸ್ : ಮ್ಹಾಕಾ ಕಿತೆಂಚ್ ಆಯ್ಕನಾ.

ಹೆರೋದ್ : ಹ್ಯಾಂ ಆತಾಂ ಮ್ಹಾಕಾಯಿ ಆಯ್ಕನಾ. ಪುಣ್ ತಿಕ್ಕೆ ಘಡೆಂ ಆಯ್ಕಲೆಂ. ಖಂಡಿತ್ ಜಾಪ್ನ್ ತೊ ವಾರ್ಯಾಚೊಚ್ ಆವಾಜ್. ಅಳೆ ಆತಾಂ ಪರ್ತುನ್ ಆಯ್ಕತಾ. ಪಾಕಾಟೆ ಬಡಯಿಲ್ಲಾ ತಸಲೊ ಆವಾಜ್. ಆತಾಂ ಆಯ್ಕತಾ?

ಹೆರೋದಿಯಸ್ : ಹಾಂವ್ ತುಕಾ ಸಾಂಗ್ತಾಂ ಮ್ಹಾಕಾ ಕಾಂಯ್ ಆಯ್ಕನಾ. ಬೊವ್‌ಶಾ ತುಕಾ ಕಾಂಯ್ ಇಲ್ಲಿ ಭಾಂತ್‌ಗಿ ಮ್ಹಣ್! ನಾ ತರ್ ಕಿತೆಂ ತರೀ ಪಿಡಾ ಜಾಯ್. ಆತಾಂ ಭಿತರ್ ಯಾ.

ಹೆರೋದ್ : ಮ್ಹಾಕಾ ಕಾಂಯ್ ಪಿಡಾ ನಾ. ಪಿಡಾ ಆಸ್ಚಿ ತುಜೆ ಧುವೆಕ್. ತಾಜೆಂ ರೂಪ್ ಪಳಯ್ತಾನಾ ಪಿಡೆಸ್ತಾಬರಿಂ ದಿಸ್ತಾ. ತಾಕಾ ಹಾಂವೆಂ ಕೆದಾಳಾಯಿ ಇತ್ತೆಂ ನಿಸ್ತೇಜ್ ಆಸ್‌ಲ್ಲೆಂ ಪಳೆಲ್ಲೆಂ ನಾ.

ಹೆರೋದಿಯಸ್ : ತುವೆಂ ತಾಕಾ ಪಳಯ್ತಾಯೆ ಮ್ಹಣ್ ಹಾಂವೆಂ ತುಕಾ ಸಾಂಗ್‌ಲ್ಲೆಂ.

ಹೆರೋದ್ : ಮ್ಹಾಕಾ ಕೊಪಾಂತ್ ವಾಯ್ಸ್ ಭರಾ. (ವಾಯ್ಸ್ ಹಾಡ್ತಾತ್) ಸಾಲೊಮಿ ಹಾಂಗಾ ಯೆ. ಮ್ಹಜೆ ಸಾಂಗಾತಾ ಥೊಡೊ ವಾಯ್ಸ್ ಪಿಯೆ. ಹ್ಯಾ ವಾಯ್ಸ್ ಶಿತ್ಲೊ ಊಂಚಿ ವಾಯ್ಸ್‌ಚ್ ತುಕಾ ಮೆಳ್ಳೊನಾ. ಹೊ ವಾಯ್ಸ್ ಸೆಜಾರ್ ರಾಯಾನ್‌ಚ್ ಮ್ಹಾಕಾ ಧಾಡ್ಸ್ ದಿಲ್ಲೊ. ತುಜ್ಯಾ ತ್ಯಾ ಸೊಬಿತ್ ತಾಂಬ್ಡ್ಯಾ ವೊಂಟಾಂನಿ ಏಕ್ ಘೊಟ್ ಚಾಕೊನ್ ಪಳೆ. ಉರ್‌ಲ್ಲೊ ಹಾಂವ್ ಖಾಲಿ ಕರ್ತಾಂ.

ಸಾಲೊಮಿ : ಮ್ಹಾಕಾ ತಾನ್ ಲಾಗಾನಾ ರಾಯಾ.

ಹೆರೋದ್ : ಆಯ್ಕಾಲೆಂಗಿ ತುಕಾ? ತುಜೆ ಹಿ ಧುವ್ ಮ್ಹಾಕಾ ಕಶಿ ಜಾಪ್ ದಿತಾ ಪಳೆ!

ಹೆರೋದಿಯಸ್ : ತಾಣೆಂ ಸಾರ್ಕೆಂ ಸಾಂಗ್ಲೆಂ. ತುವೆಂ ತ್ಯಾ ರೀತಿನ್ ತಾಕಾ ಕಿತ್ಯಾಕ್ ಪಳೆಂವ್ಚೆಂ?

ಹೆರೋದ್ : ಮ್ಹಾಕಾ ಥೊಡಿಂ ಬರಿಂ ಪಿಕ್‌ಲ್ಲಿಂ ಫಳಾಂ ಹಾಡಾ. (ಫಳಾಂ ಹಾಡ್ತಾತ್) ಸಾಲೊಮಿ ಹಾಂಗಾ ಯೆ. ಮ್ಹಜೆಸಂಗಿ ಬಸುನ್ ಥೊಡಿಂ ಫಳಾಂ ಖಾ. ಎಕಾ ತರೀ ಫಳಾಚೆರ್, ತುವೆಂ ಫಾಸ್ ಗಾಲ್ಚ್ಯಾ ದಾಂತಾಚೊ ಗುರ್ತ್ ಮ್ಹಾಕಾ ಪಳೆಂವ್ಕ್ ಜಾಯ್. ಅಳೆ ಹೆಂ ಫಳ್ ಇಲ್ಲೆಂ ಖಾವ್ನ್ ಪಳೆ. ಉರ್‌ಲ್ಲೆಂ ಹಾಂವ್ ಖಾತಾಂ.

ಸಾಲೊಮಿ : ಮ್ಹಾಕಾ ಭುಕ್ ನಾ ರಾಯಾ

ಹೆರೋದ್ : (ಹೆರೋದಿಯಸಾಕ್) ತುವೆಂ ತುಜ್ಯಾ ಧುವೆಕ್ ಕಶೆಂ ವಾಡಯ್ಲಾಂಯ್ ಪಳೆ. ತಾಕಾ ಮರ್ಯಾದ್ ದೀವ್ನ್ ಉಲಂವ್ಕ್ ಕಳಿತ್ ನಾ.

ಹೆರೋದಿಯಸ್ : ಮ್ಹಜೆ ಧುವ್ ಆನಿ ಹಾಂವ್ ದೊಗಾಂಯ್ ಎಕಾ ರಾಯಾಳ್ ಕುಟ್ಮಾಂತ್ಲಿಂ ಪುಣ್ ತುಂ ನ್ಹಯ್. ತುಜೊ ಬಾಪುಯ್ ಕರ್ಯಾಕ್ ಚರಯ್ತಾಲೊ ಆನಿ ತೊ ಏಕ್ ಲುಟ್ಮಾರ್

ಹೆರೋದ್ : ತುಂ ಫಟಿ ಮಾರುನ್ ಆಸಾಯ್.

ಹೆರೋದಿಯಸ್ : ಹಾಂವೆಂ ಸಾಂಗ್‌ಲ್ಲೆಂ ಸತ್ ಮ್ಹಣ್ ತುಂ ಮ್ಹಜ್ಯಾಕೀ ಬರೆಂ ಜಾಣಾಂಯ್.

ಹೆರೋದ್ : ಸಾಲೊಮಿ ಹಾಂಗಾ ಯೆ ಆನಿ ಮ್ಹಜೆಲಾಗಿಂ ಬಸ್. ಹಾಂವ್ ತುಕಾ ತುಜೆ ಆವಯ್ಚೆಂ ಸಿಂಹಾಸನ್ ದಿತಲೊಂ.

ಸಾಲೊಮಿ : ಬಸುಂಕ್, ಮ್ಹಾಕಾ ಪುರಾಸಣ್ ಜಾಂವ್ನನಾ ರಾಯಾ!

ಹೆರೋದಿಯಸ್ : ತುಜೆವಿಶಿಂ ತೆಂ ಕಿತೆಂ ಚಿಂತ್ತಾ ಮ್ಹಳೆಂ ತಿಕ್ಕೆ ವರವ್ನ್ ಪಳೆ.

- ಹೆರೋದ್** : ಹಾಂಗಾ ಆಯ್ಕಾ! ಮ್ಹಾಕಾ ಜಾಯ್ ಜಾಲ್ಲೆಂ ಸಗ್ಳೆಂ ಹಾಂಗಾ ಹಾಡಾ. ವ್ಹಯ್ ಮ್ಹಾಕಾ ಜಾಯ್ ಜಾಲ್ಲೆಂ ಸಗ್ಳೆಂ! ಹ್ಣಾ! ಮ್ಹಾಕಾ ಕಿತೆಂ ಜಾಯ್? ಹಾಂವ್ ವಿಸರ್ಲೊಂ. ಹ್ಣಾಂ ಹ್ಣಾಂ ಉಗ್ಡಾಸ್ ಆಯ್ಲೊ.
- ಜೊತಾನ್ನಾಚೊ ತಾಳೊ**: “ಆಯ್ಕಾ! ವೇಳ್ ಭರ್ತಿ ಜಾಲೊ. ಹಾಂವೆಂ ಸಾಂಗ್ಲೆಂ ಉತ್ರಾಂ ಸಂಪೂರ್ಣ್ ಜಾಂವ್ಚೆ” ಉಲಯ್ತಾ ತೊ ಸರ್ಟೆವ್ಸರ್. ಆಬ್ಲೆ ಹಾಂವೆಂ ಸಾಂಗ್ಲೆಲ್ಲೊ ದೀಸ್ ಯೆಂವ್ಚೊ ಜಾಲೊ.
- ಹೆರೋದಿಯಸ್** : ತಾಚೆಂ ತೋಂಡ್ ಧಾಂಪುಂಕ್ ಫರ್ವಾಯ್. ತಾಚೊ ತಾಳೊ ಮ್ಹಾಕಾ ಆಯ್ಕುಂಕ್ ಜಾಯ್ನಾ. ಹೊ ಮನಿಸ್ ಕೆದಾಳಾಯ್ ಮ್ಹಜೆ ವಿರೋದ್ ನಾಕಾ ಜಾಲ್ಲಿ ನಿಂದಾ ವೊಂಕುನ್ ಆಸಾ.
- ಹೆರೋದ್** : ತೊ ತುಜೆ ವಿರೋದ್ ಕಿತೆಂಚ್ ಉಲೊಂವ್ಕ್ ನಾ. ತಿತ್ಲೆಂ ನ್ಹಯ್ ಆಸ್ತಾಂ ತೊ ಏಕ್ ಮಹಾನ್ ಪ್ರವಾದಿ.
- ಹೆರೋದಿಯಸ್** : ಹಾಂವ್ ಪ್ರವಾದ್ಯಾಂಕ್ ಪಾತ್ಯೆನಾ. ಖಿಂಚ್ಯಾಯ್ ಮನ್ಶಾನ್ ಘಡಾರಾಂತ್ ಘಡ್ಚೊ ಸಂಗಿ ಆತಾಂ ಸಾಂಗೊನ್ ದಿಂವ್ಚೊ ಬರಿಂ ನಾಂತ್. ಕೊಣೀ ಮನ್ಶಾನ್ ಭವಿಶ್ಯೆ ವಾಚ್ಚೊ ಬರಿಂ ನಾ ಆನಿ ತೆಂಯಿ ಹಾಣೆ! ತಾಕಾ ಕಳಿತ್ ಆಸ್ಲೆಂ ಮ್ಹಜೆ ನಿಂದಾ ಕರುಂಕ್ ಆನಿ ಮ್ಹಾಕಾ ಅಕ್ಮಾನ್ ಕರುಂಕ್ ಮಾತ್, ಪುಣ್ ಮ್ಹಾಕಾ ಭೊಗ್ತಾ, ತುಕಾ ತಾಚೆಂ ಭ್ಯೆಂ ದಿಸ್ತಾ. ಮ್ಹಾಕಾ ಖೊಬ್ ಕಳಿತ್ ಆಸಾ, ತುಕಾ ತಾಚೆಂ ವಿಶೇಸ್ ಭ್ಯೆಂ ಆಸಾ.
- ಹೆರೋದ್** : ಮ್ಹಾಕಾ ತಾಚೆಂ ಭ್ಯೆಂ ನಾ. ಮ್ಹಾಕಾ ಖಿಂಚ್ಯಾಚ್ ಮನ್ಶಾಚೆಂ ಭ್ಯೆಂ ನಾ.
- ಹೆರೋದಿಯಸ್** : ತಾಕಾ ಪಳಯ್ತಾನಾ ತುಕಾ ಕಾಂಪ್ ಸುಟ್ತಾ. ತುಕಾ ಜರ್ ತಾಚೆಂ ಭ್ಯೆಂ ನಾತ್ಲೆಂ, ತರ್, ತುಂ ತಾಕಾ ಜುದೆವಾಂಚ್ಯಾ ಅದೀನ್ ಕಿತ್ಯಾಕ್ ಕರ್ನಾಯ್? ಪಾಟ್ಲಾ ಸ ಮಯ್ಜಾಂಥಾವ್ನ್ ಜುದೆವ್ ತಾಚ್ಯಾ ಪಾಟಿಕ್ ಲಾಗ್ಲ್ಯಾತ್.
- ಜುದೆವ್** : ವ್ಹಯ್ ಸಾಯ್ಬಾಂನೊ, ತುಮಿ ತಾಕಾ ಆಮ್ಚೊ ಹಾತಿಂ ದಿಲ್ಲೆಂ ತರ್ ಚಡ್ ಬರೆಂ ಆಸ್ಲೆಂ.
- ಹೆರೋದ್** : ಆತಾಂ ಹ್ಯಾ ವಿಶಯಾವಿಶಿಂ ಉಲಯಿಲ್ಲೆಂ ಪುರೊ, ಮ್ಹಜೆ ಜಾಪ್ ಹಾಂವೆಂ ತುಮ್ಕಾಂ ಎದೊಳ್‌ಚ್ ಕಳಯ್ಲಾಂ. ಹಾಂವ್ ಪ್ರವಾದ್ಯಾಕ್ ತುಮ್ಚೊ ಹಾತಿಂ ಬಿಲ್ಕುಲ್ ದಿಂವ್ಚೊ ನಾ. ತೊ ಏಕ್ ಭಾಗೆವಂತ್ ಮನಿಸ್ ಆನಿ ತ್ಯಾ ಭಾಗೆವಂತ್ ಮನ್ಶಾನ್ ದೆವಾಕ್ ಪಳಯ್ಲಾಂ.
- ಪಯ್ಲೊ ಜುದೆವ್**: ತೆಂ ಅಸಾದ್ಯ್, ಪ್ರವಾದಿ ಎಲಿಯಾ ಉಪ್ರಾಂತ್, ಖಿಂಚ್ಯಾಚ್ ಪ್ರವಾದ್ಯಾನ್ ದೆವಾಕ್ ಪಳಯಿಲ್ಲೆಂ ನಾ. ಪ್ರವಾದಿ ಎಲಿಯಾ ದೆವಾಕ್ ಪಳೆಯ್ಲೊ ಆಕ್ರೆಚೊ ಪ್ರವಾದಿ. ಹ್ಯಾ ದಿಸಾಂನಿ ದೇವ್ ಮನ್ಶಾಕ್ ಪ್ರತ್ಯಕ್ ಜಾಯ್ನಾ. ತೊ ತಾಚೆಥಾವ್ನ್ ಲಿಪೊನ್ ರಾವ್ತಾ. ದೆಕುನ್‌ಚ್ ಆಮ್ಚೊ ಗಾಂವಾಚೆರ್ ವಿವಿದ್ ಅನ್ಬಾರಾಂ ಆಯ್ಲಾಂತ್.
- ದುಸ್ರೊ ಜುದೆವ್**: ಪ್ರವಾದಿ ಎಲಿಯಾನ್ ನೀಚ್ ಜಾವ್ನ್ ದೆವಾಕ್‌ಚ್ ಪಳಯ್ಲೆಂ ಮ್ಹಳೆಂ,

ಕೋಣೀ ಮನ್ಯಾಕ್ ಕಳಿತ್ ನಾ, ಬೊವ್‌ಶಾ ತಾಣೆ ಕಾಂಯ್ ದೆವಾಚಿ ಸಾವ್ಣಿ ಪಳಯ್ಲಿ ಆಸ್ತಲಿ.

ತಿಸ್ತೊ ಜುದೆವ್ : ದೇವ್ ಕೆದಾಳಾಯಿ ಲಿಪೊನ್ ರಾವ್‌ಲ್ಲೊ ನಾ. ತೊ ಸರ್ವಯ್ ಕಾಳಿಂ ಸರ್ವಯ್ ಸಂಗ್ತಿಂನಿ ಪ್ರತ್ಯಕ್ಯ ಜಾತಾ. ದೇವ್ ಬರ್ಯಾಂಕ್ ತಶೆಂ ಖೊಟ್ಯಾಂಕ್ ಪಳೆಂವ್ಕ್ ಮೆಳ್ತಾ.

ಚವ್ತೊ ಜುದೆವ್ : ತಶೆಂ ಉಲಯ್ತಾಕಾ. ತಸಲೆಂ ಚಿಂತಪ್ ಭಾರಿಚ್ ಮಾರೆಕಾರ್. ಹೆಂ ಅಲೆಗ್ಸಾಂಡ್ರಿಯಾ ಧಾವ್ನ್ ಯೆಂವ್ಚೆಂ. ಹೆಂ ಗ್ರೇಕ್ ತತ್ವಶಾಸ್ತ್ರೀ ಆನಿ ಗ್ರೇಕ್ ಲೋಕ್ ಸಗ್ಳೊ ಜೆಂತಿಲ್. ತಾಂಕಾಂ ಸುನ್ನತ್ ಕರ್ನಾಂತ್.

ಪಯ್ಲೊ ಜುದೆವ್ : ದೆವಾಚೆಂ ಚಿಂತಪ್ ವಿಚಿತ್, ತಾಚೊ ವಾಟೊ ಆಮ್ಚೊ ವಾಟೊ ನ್ಹಯ್. ಆಮಿ ವಾಯ್ ಮ್ಹಣ್ ಚಿಂತ್ಚೊ ಸಂಗ್ತಿ ತಾಚ್ಯಾ ದೊಳ್ಯಾಂನಿ ಬರೊ ಜಾವ್ನಾಸುಂಕ್ ಪುರೊ ಆನಿ ಬರೊ ಮ್ಹಣ್ ಲೆಕ್ಚೊ ಸಂಗ್ತಿ ತಾಚ್ಯಾ ದೊಳ್ಯಾಂನಿ ವಾಯ್ ಜಾವ್ನಾಸುಂಕೀ ಪುರೊ. ಆಮ್ಕಾಂ ಹ್ಯಾ ಸಂಗ್ತಿವಿಶಿಂ ಜಾಣ್ವಾಯ್ ನಾ. ದೆಕುನ್ ಆಮಿ ಸರ್ವೆಸ್ಪರ್ ದೆವಾಚ್ಯಾ ತಾಳ್ಯಾಕ್ ಖಾಲ್ತೆ ಜಾಂವ್ಚೆಂ ಕಿತ್ಲಾಕ್ಯಾಯಿ ಬರೆಂ. ತೊ ಸಕ್ತಿವಂತಾಂಕ್ ಪಿಟೊ ಕರ್ತಾ ಆನಿ ಸಕ್ತಿವಂತಾಂಕ್ ಆನಿ ಅಸ್ಕತ್ಯಾಂಕ್ ಸಮಾನ್ ನದೆನ್ ಪಳಯ್ತಾ.

ಪಯ್ಲೊ ಜುದೆವ್ : ಸಾರ್ಕೆಂ ಸಾಂಗ್ಲೆಂಯ್ ತುವೆಂ. ದೇವ್ ನೀಚ್ ಜಾವ್ನ್ ಸಕ್ತಿವಂತ್. ತೊ ಸಕ್ತಿವಂತಾಂಕ್ ತಶೆಂ ಅಸ್ಕತ್ಯಾಂಕ್, ದಾಂತ್ಯಾರ್ ಗೋಂವ್ ದೊಳ್‌ಲ್ಲೆಬರಿಂ ಪಿಟೊ ಕರ್ತಾ. ಪುಣ್ ಹ್ಯಾ ಮನ್ಯಾನ್ ದೆವಾಕ್ ಪಳೆಲ್ಲೆಂ ನಾ. ಎಲಿಯಾ ಪ್ರವಾದ್ಯಾ ಉಪ್ರಾಂತ್ ಕೊಣೆಂಚ್ ದೆವಾಕ್ ಪಳೆಲ್ಲೆಂ ನಾ.

ಹೆರೊದಿಯಸ್ : ತಾಂಚ್ಯೊ ಹ್ಯೊ ಗಜಾಲಿ ಬಂದ್ ಕರುಂಕ್ ಸಾಂಗ್. ತಾಂಚೆಂ ಉಲವ್ಣೆಂ ಆಯ್ಕುನ್ ಮ್ಹಾಕಾ ಮತ್ ವಿರಾರ್ ಜಾಲಿ.

ಹೆರೊದ್ : ಪುಣ್ ಹಾಂವೆಂ ಆಯ್ಕಾಲೆಂಕಿ, ಜೊತಾನ್ಮಾನ್‌ಂಚ್ ಪ್ರವಾದಿ ಎಲಿಯಾ ಮ್ಹಳ್ಳೆಂ?

ಜುದೆವ್ : ತೆಂ ಬಿಲ್ಕುಲ್ ಜಾಂವ್ಕ್ ಸಾಧ್ಯ್ ನಾ. ಎಲಿಯಾಕ್ ಸರ್ಗಾಕ್ ಉಬಾರ್ನ್ ವ್ಹರುನ್ ತಿಸ್ತಿಂ ವರಾಂ ಉತರ್ಲಿಂ.

ಹೆರೊದ್ : ಜಾಲ್ಯಾರಿ ಜೊತಾನ್ಮಾನ್‌ಚ್ ಪ್ರವಾದಿ ಎಲಿಯಾ ಮ್ಹಣ್ಣೆ ಆಸಾತ್.

ನಾಜರಿನ್ : ಮ್ಹಜೆ ಪ್ರಕಾರ್, ಜೊತಾನ್ಮಾನ್‌ಂಚ್ ಖಂಡಿತ್ ಜಾವ್ನ್ ಎಲಿಯಾ ಜೊತಾನ್ಮಾನಾಚೊ ತಾಳೊ: ಆಬ್ಲೆ ಸೊಮ್ಯಾಚೊ ದೀಸ್ ಉದೆಂವ್ಚೊ ಜಾಲಾ. ತಾಚ್ಯಾ ಯೆಣ್ಯಾಚೊ ವೇಳ್ ಉದೆಲಾ. ಪರ್ವತಾರ್ ಧಾವ್ನ್ ದೆಂವೊನ್ ಯೆಂವ್ಚೊ ತಾಚ್ಯಾ ಮೆಟಾಂಚೊ ಆವಾಜ್ ಮ್ಹಾಕಾ ಆಯ್ಕುನ್ ಆಸಾ.

ಹೆರೊದ್ : ತಾಚ್ಯಾ ಉತ್ರಾಂಚೊ ಅರ್ತ್ ಕಿತೆಂ? ಸಂಸಾರಾಚೊ ಸೊಡ್ವೊಣ್ಣಾರ್ ಮ್ಹಳ್ಳಾರ್ ಕೋಣ್?

ತಿಗೇಲಿನ್ನುಸ್ : ಚಡಾವತ್ ಜಾವ್ನ್ ಸೆಜಾರ್ ಚಕ್ರವರ್ತಿ ಹೆಂ ಬಿರುದ್ ಘೆತಾ.

ಹೆರೊದ್ : ಪುಣ್ ಸೆಜಾರ್ ಚಕ್ರವರ್ತಿ, ಜುದೇಯಾಕ್ ಯೆಂವ್ಚೊ ನಾ. ಕಾಲ್‌ಚ್

ಮ್ಹುಕಾ ರೋಮಾಥಾವ್ನ್ ಪತ್ರ್ ಆಯ್ಲಾಂ. ತ್ಯಾ ಪತ್ರಾರ್ ತಾಣೆ ಜುದೆಯಾಕ್ ಭೆಟ್ ಕರ್ಲೆವಿಶಿಂ ಉಲ್ಲೇಕ್ ನಾ. ಆನಿ ತುಂ ತಿಗೇಲೆನ್ನುಸ್, ತುಂ ಹಿಂವಾಳ್ಕಾ ಕಾಳಾರ್, ರೋಮಾಂತ್ ಆಸ್‌ಲ್ಲೊಯ್. ತ್ಯಾ ವೆಳಾರ್ ತುಕಾ ಹ್ಯಾ ವಿಶಿಂ ಕಾಂಯ್ ಖಬರ್ ಆಸ್‌ಲ್ಲಿಗಿ?

ತಿಗೇಲೆನ್ನುಸ್ : ನಾ ರಾಯಾ ಮ್ಹುಕಾ ಕಿತೆಂಚ್ ಖಬರ್ ನಾ. ಹ್ಣಾಂ ತೆಂ ಸೊಡ್ಯಾಂ. ಹಾಂವ್ ತುಮ್ಕಾಂ ಸಂಸಾರಾಚೊ ಸೊಡ್ಲೊಣ್ಣಾರ್ ಮ್ಹುಳ್ಳ್ಯಾ ಬಿರುದಾವಿಶಿಂ ವಿವರುನ್ ಆಸ್‌ಲ್ಲೊಂ. ತೆಂ ಸೆಜಾರ್ ಚಕ್ರವರ್ತಿಚೆಂ ಸಬಾರ್ ಬಿರುದಾಂ ಪಯ್ಲಿಂಚೆಂ ಏಕ್ ಬಿರುದ್.

ಹೆರೊದ್ : ಪುಣ್ ಮ್ಹಜೆ ಪ್ರಕಾರ್ ಸೆಜಾರ್ ಚಕ್ರವರ್ತಿನ್ ಯೆಂವ್ಚ್ಯಾಬರಿಂ ನಾ. ತೊ ಎಕ್ದಮ್ ಗಾಂಟಿ ದುಖಿನ್ ವಳ್ಳಳುನ್ ಆಸಾ. ತಾಚೆ ಪಾಂಯ್ ಹಸ್ತಿಚ್ಯಾ ಪಾಂಯಾಂಬರಿಂ ಸುಜ್ಜ್ಯಾತ್ ಮ್ಹಣ್ತಾತ್. ತಿತ್ಲೆಂ ಮಾತ್ ನ್ಹಯ್ ತಾಣೆ ಜುದೆಯಾಕ್ ಯೇನಾಶೆಂ ರಾವೊಂಕ್ ರಾಜಕೀಯ್ ಕಾರಣಾಂಯಿ ಆಸಾತ್. ರೋಮಾಥಾವ್ನ್ ಭಾಯ್ರ್ ಗೆಲ್ಯಾರ್ ರೋಮ್ ಹಾತಾಂತ್ಲೆಂ ಚುಕಾತ್ ಮ್ಹಳ್ಳೆಂ ಚಿಂತಪ್‌ಯಿ ಆಸಾ. ಕಿತೆಂಯಿ ಜಾಂವ್ ಚಕ್ರವರ್ತಿ ತೊ ಚಕ್ರವರ್ತಿಚ್. ತಾಣೆ ಮನ್ ಕೆಲ್ಯಾರ್ ಕೆದಾಳಾಯಿ ಯೆವ್ಚೆತ್. ಜಾಲ್ಯಾರ್‌ಯಿ ಹಾಂವ್ ಚಿಂತ್ತಾಂ ತೊ ಯೆಂವ್ಚೊನಾ.

ಪಯ್ಲೊ ನಜರೆನ್ : ಅತ್ತಾಂ ಪ್ರವಾದಿ ಜೊತಾನ್ಯಾನ್ ಉಲಯಿಲ್ಲೊ. ಸೆಜಾರ್ ಚಕ್ರವರ್ತಿವಿಶಿಂ, ನ್ಹಯ್ ರಾಯಾಂನೊ.

ಹೆರೊದ್ : ಸೆಜಾರ್ ಚಕ್ರವರ್ತಿವಿಶಿಂ ನ್ಹಯ್?

ಪ. ನಜರೆನ್ : ನ್ಹಯ್, ರಾಯಾಂನೊ.

ಹೆರೊದ್ : ತರ್ ಪ್ರವಾದಿ ಕೊಣಾವಿಶಿಂ ಉಲಯ್ಲೊ?

ಪ. ನಜರೆನ್ : ಎದೊಳ್‌ಚ್ ಆಯ್ಲೆಲ್ಯಾ ಮೆಸ್ಸಿಯಾಂವಿಶಿಂ.

ಜುದೆವ್ : ಎದೊಳ್ ಮೆಸ್ಸಿಯಾ ಯೇಂವ್ಕ್ ನಾ.

ಪ. ನಜರೆನ್ : ಮೆಸ್ಸಿಯಾ ಆಯ್ಲಾ ಆನಿ ಸಗ್ಳ್ಯಾನಿತ್ಲ್ಯಾನ್ ತೊ ಆಜ್ಯಾಪಾಂ ಕರಿತ್ ಆಸಾ.

ಹೆರೊದಿಯಸ್ : ಹೊ! ಹೊ! ಆಜ್ಯಾಪಾಂ! ಹಾಂವ್ ಆಜ್ಯಾಪಾಂ ಪಾತ್ಯೆನಾ. ಹಾಂವೆಂ ಜಾಯ್ತಿಂ ಆಜ್ಯಾಪಾಂ ಪಳಯ್ಲಾಂತ್. (ಚಾಕ್ರಾಕ್) ಮ್ಹಜೊ ಆಯ್ಲೊ ಹಾಡ್.

ಪ. ನಜರೆನ್ : ಪುಣ್ ಹೊ ಮೆಸ್ಸಿಯಾ ಆಜ್ಯಾಪಾಂ ಕರ್ತಾ. ಗಾಲಿಲೆಯಾಚ್ಯಾ ಕಾನಾ ನಗರಾಂತ್ ಉದಕ್ ಆಸ್‌ಲ್ಲೆಂ ವಾಯ್ಸ್ ಜಾವ್ನ್ ಬದ್ಲುನ್ ತಾಣೆಂ ಅಚರೈಂ ಕೆಲ್ಲೆಂ ಮ್ಹಣ್ ಕಾಜಾರಾಕ್ ಹಾಜರ್ ಆಸ್ಲೆಲ್ಯಾಂನಿ ಮ್ಹುಕಾ ಸಾಂಗ್ಲೆಂ. ತಶೆಂಚ್ ಕಪರ್ನಾವಾಚ್ಯಾ ಗೇಟಿ ಮುಕಾರ್ ಬಸುನ್ ಆಸ್ಲೆಲ್ಯಾ ಕೊಡ್ಯಾರಾಂಕ್ ಅಪಡ್ನ್ ಗೂಣ್ ಕೆಲೆಂ.

ದು. ನಜರೆನ್ : ನಾ ನಾ ಕಪರ್ನಾವಾಚ್ಯಾ ಗೆಟಿಕಡೆ ತಾಣೆ ಗೂಣ್ ಕೆಲ್ಲೆಂ, ಕೊಡ್ಯಾರಾಕ್ ನ್ಹಯ್ ಕುರ್ಡ್ಯಾಕ್.

ಪ. ನಜರೆನ್ : ಕುರ್ಡ್ಯಾಕ್ ನ್ಹಯ್ ಕೊಡ್ಯಾರಾಕ್. ಪುಣ್ ತಾಣೆ ಕುರ್ಡ್ಯಾಂಕ್‌ಯಿ

ದೀಶ್ವ ದಿಲ್ಯಾ. ಧೊಡ್ಯಾಂನಿ ತಾಣೆ ಪರ್ದತಾರ್ ದೇವ್‌ದುತಾಂಲಾಗಿಂ ಉಲಂವ್ಚೆಂ ಪಳೆಲಾಂ.

ಸಾದುಸೆವ್ : ದೇವ್‌ದೂತ್ ಆಸುಂಕ್ ಸಾದ್ಯಾ ನಾ.

ಫಾರಿಜೆವ್ : ದೇವ್‌ದೂತ್ ಖಂಡಿತ್ ಆಸಾತ್. ಪುಣ್ ಹೊ ಮನಿಸ್ ತಾಂಚೆಕಡೆಂ ಉಲೊವ್ನ್ ಆಸ್‌ಲ್ಲೊ ಮ್ಹಳ್ಳೆಂ ಮಾತ್ ಹಾಂವ್ ಪಾತ್ಯೆನಾ.

ಪಯ್ಲೊ ನಜರೆನ್ : ಪುಣ್ ವ್ಹಡ್ ಲೊಕಾ ಜಮ್ಯಾನ್ ತಾಣೆ ದೇವ್‌ದುತಾಂಲಾಗಿಂ ಉಲಂವ್ನ್ ಆಸ್ಚೆಂ ಪಳೆಲಾಂ.

ಸಾದುಸೆವ್ : ತಾಣೆ ದೇವ್‌ದುತಾಂಲಾಗಿಂ ಉಲಂವ್ಕ್ ಬಿಲ್ಕುಲ್ ಸಾದ್ಯಾನಾ.

ಹೆರೊದಿಯಸ್ : ಹ್ಯಾ ಮನ್ಶಾಂಕ್ ದೆಕ್ತಾನಾ ಮ್ಹಜಿ ಮತ್ ಪಿಸಾಂತುರ್ ಜಾತಾ. ಭಾರಿ ವಿಚಿತ್ರ್ ಧರಾಚೆ ಮನಿಸ್ (ಚಾಕ್ರಾಕ್) ಮ್ಹಜೊ ಆಯ್ಲೊ ಹೆವ್ನಿನ್ ದಿ. ತುಂ ಖಂಯ್ಗಿ ಸಪ್ಲೆವ್ನ್ ಆಸಾಯ್. (ಆಯ್ಲಾನ್ ಮಾರ್ತಾ) ದಿಸಾಕ್ ಸಪ್ಲೆಂವ್ಚೆಂ ಪಿಡೆಸ್ತಾಂನಿ ಮಾತ್.

ದುಸ್ರೊ ನಜರೆನ್ : ಮೆಸ್ಸಿಯಾನ್ ಕೆಲ್ಲೆಂ ವ್ಹಡ್ಲೆಂ ಅಚರೈಂ ಜಾಯಿರಾಚೆ ಧುವೆಚೆಂ.

ಪಯ್ಲೊ ಜುದೆವ್ : ಹೆಂ ಅಚರೈಂ ಕೊಣೆಂಯಿ ನೆಗಾರ್ ಕರ್ಚೆಬರಿಂ ನಾ. ಹಾಚೆವಿಶಿಂ ಮ್ಹಾಕಾ ಖೊಬ್ ಖಬರ್ ಆಸಾ.

ಹೆರೊದಿಯಸ್ : ಹ್ಯಾ ಮನ್ಶಾಂಕ್ ಪಿಶೆಂ ಲಾಗ್ಲಾಂ ಮ್ಹಣ್ಚ್ಯಾಕ್ ದುಬಾವ್‌ಚ್ ನಾ. ಬೊವ್‌ಶಾ ಹಾಣೆ ಚಾಂದ್ನಿಂ ಪಳಯಿಲ್ಲೆಂ ಚಡ್ ಜಾಲಾಂ.

ಹೆರೊದ್ : ಹೆಂ ಜಾಯಿರಾಚ್ಯಾ ಧುವೆ ವಿಶ್ಯಾಂತ್ಲೆಂ ಅಚರೈಂ ಕಸಲೆಂ?

ಪಯ್ಲೊ ಜುದೆವ್ : ಜಾಯಿರಾಚೆ ಧುವೆ ಮೊರ್ನ್ ಪಾವ್‌ಲ್ಲಿ ಆನಿ ಮೆಸ್ಸಿಯಾನ್ ತಿಕಾ ಜಿವಂತ್ ಕೆಲಿ.

ಹೆರೊದ್ : ಮೆಸ್ಸಿಯಾ ಮೆಲ್ಲ್ಯಾಂಕ್ಯಾಯಿ ಜಿವಂತ್ ಕರ್ತಾಗಿ?

ಪಯ್ಲೊ ಜುದೆವ್ : ವ್ಹಯ್ ರಾಯಾ! ತೊ ಮೆಲ್ಲ್ಯಾಂಕ್ಯಾಯಿ ಜೀವ್ ಕರ್ತಾ.

ಹೆರೊದ್ : ಪುಣ್ ತಾಣೆ ತಶೆಂ ಕರ್ಚೆಂ ಮ್ಹಾಕಾ ಖುಶಿ ನಾ. ತಾಣೆ ತಶೆಂ ಕರ್ತಾಶೆಂ ರಾವೊಂಕ್ ಹಾಂವ್ ಆಜ್ಞಾ ದಿತಾಂ. ಹ್ಯಾ ಮನ್ಶಾಕ್ ಸೊದುನ್ ಕಾಡ್ನ್ ತಾಣೆ ಕೊಣಾಯ್ಕಿ ಮೆಲ್ಲ್ಯಾಂತ್ಲೆಂ ಜೀವ್ ಕರುಂಕ್ ನಜೊ ಮ್ಹಣ್ ಹಾಂವೆಂ ಆಜ್ಞಾ ದಿಲ್ಯಾ ಮ್ಹಣ್ ಸಾಂಗಾ. ಹ್ಣಾಂ! ಆತಾಂ ಹೊ ಮೆಸ್ಸಿಯಾ ಖಂಯ್ ಆಸಾ?

ದುಸ್ರೊ ಜುದೆವ್ : ತೊ ಸಗ್ಳ್ಯಾಂನಿತ್ಲಾನ್‌ಯಿ ಆಸಾ ರಾಯಾ! ತಾಕಾ ಭೆಟ್ಚೆಂಚ್ ಬೊವ್ ಕಶ್ಟಾಂಚೆಂ.

ಪಯ್ಲೊ ನಜರೆನ್ : ಪ್ರಸ್ತುತ್ ತೊ ಸಾಮಾರಿಯಾಂತ್ ಆಸಾ ಮ್ಹಣ್ ಖಬರ್.

ಜುದೆವ್ : ತಶೆಂ ಜಾಲ್ಯಾರ್ ತೊ ಮೆಸ್ಸಿಯಾ ಜಾಂವ್ಕ್ ಖಂಡಿತ್ ಸಾದ್ಯಾ ನಾ. ಮೆಸ್ಸಿಯಾನ್ ಯೆಂವ್ಚೆಂ ಸಾಮಾರಿಯಾಗಾರಾಂ ಖಾತಿರ್ ನ್ಹಯ್. ಸಾಮಾರಿಯಾಗಾರ್ ಶಿರಾಪ್ ಪಡ್‌ಲ್ಲೊ ಲೋಕ್. ತೆ ದೆವಾಳಾಕ್ ಕಾಣಿಕ್ ಹಾಡಿನಾಂತ್.

ದುಸ್ರೊ ನಜರೆನ್ : ತಾಣೆ ಸಾಮಾರಿಯಾ ಸೊಡ್ನ್ ಸಬಾರ್ ದೀಸ್ ಜಾಲೆ. ಮ್ಹಾಕಾ ದಿಸ್ತಾ ಹ್ಯಾ ದಿಸಾಂನಿ ತೊ ಕಾಂಯ್ ಜೆರುಜಲೆಮಾ ಭೊಂವ್ಚಿಂ

ಆಸಾ ಮ್ಹಣ್ ಚಿಂತ್ತಾಂ.

ಪಯ್ಲೊ ನಜರನ್: ನಾ ತೊ ಥಂಯ್ ನಾ. ಹಾಂವ್ ಚೆರುಜಲೆಮಾ ಥಾವ್ನ್ ಆಯ್ಲೊಂ ತಿತ್ಲೊಂಚ್. ದೋನ್ ದಿಸಾಂ ಥಾವ್ನ್ ತಾಚಿ ಕಾಂಯ್ ಖಬರ್ ನಾ.

ಹೆರೊದ್ : ವ್ಹಡ್ ನಾ! ಪುಣ್ ಜರ್ತರ್, ತುಮ್ಕಾಂ ತೊ ಮೆಳ್ಳೊ ತಾಕಾ ಸಾಂಗಾ: ಹಾಂವೆಂ ಪರ್ಯಾನ್ ದಿಲಾಂ, ತಾಣೆ ಮೆಲ್ಲ್ಯಾಂಕ್ ಜಿವಂತ್ ಕರುಂಕ್ ನಜೊ ಮ್ಹಣುನ್. ತಾಣೆ ಉದಕ್ ವಾಯ್ನ್ ಜಾವ್ನ್ ಬದ್ಲುಂಚ್ಯಾಕ್, ಕೊಡ್ಕಾರಾಂಕ್ ನಿತಳ್ ಕರ್ಚ್ಯಾಕ್, ಕುರ್ಡ್ಯಾಂಕ್ ದೀಶ್ಪ ದಿಂವ್ಚ್ಯಾಕ್ ಮ್ಹಜಿ ಕಾಂಯ್ ಅಡ್ಚಳ್ ನಾ. ಮ್ಹಜಿ ಪ್ರಕಾರ್ ಕೊಡ್ಕಾರಾಂಕ್ ನಿತಳ್ ಕರ್ಚೆಂ ಏಕ್ ಫ್ಲರಿ ದಯಾಳ್ ಕರ್ಚಿ, ಪುಣ್ ಮೆಲ್ಲ್ಯಾಂಕ್ ಜೀವ್ ಕರುಂಕ್ ಹಾಂವ್ ತಾಕಾ ಖಂಡಿತ್ ಆಜ್ಞಾ ದೀನಾ ಮೆಲ್ಲ್ಯಾಂನಿ ಜೀವ್ ಜಾಂವ್ಚೆಂ ನಿಜಾಕ್ಯಾಂನಿ ಭಿರಾಂಕುಳ್ ವಿಶಯ್.

ಜೊತಾನ್ನಾಚೊ ತಾಳೊ: ಆಪ್ಲೆ ದೊಳೆ ಭಾಂಗ್ರಾ ರಂಗಾನ್ ಸಜವ್ನ್, ಆಪ್ಲೊ ಆಪ್ಲೊ ನಿಳ್ವ್ಯಾ ರಂಗಾನ್ ನೆಟವ್ನ್ ರಸ್ತಾಂನಿ ಆನಿ ಬಿದಿಂನಿ ಭೊಂವ್ಚ್ಯಾ ಬಜಾರಿ ಸ್ತ್ರಿಯೆ, ಯೆ ಪ್ರದುವಾರಿ, ಸರ್ವೆಸ್ಪರ್ ದೇವ್ ಅಶೆಂ ಸಾಂಗ್ತಾ: ತಿಚಿ ಭೊಂವಾರಿಂ ಲೊಕಾಚೊ ಹಿಂಡ್ ಜಮೊ ಜಾಂವ್ ಆನಿ ತೆ ತಿಕಾ ಫಾತ್ರಾಂವ್.

ಹೆರೊದಿಯಸ್: ತಾಣೆ ಆಪ್ಲೆಂ ಉಲೊವ್ಣೆ ಬಂದ್ ಕರುಂಕ್ ಆಜ್ಞಾ ದಿ.

ಜೊತಾನ್ನಾಚೊ ತಾಳೊ: ಝುಜಾರಿ ಸೈನಿಕ್ ಆಪ್ಲ್ಯಾ ತಲ್ವಾರಿನ್ ತಿಕಾ ಕಾತ್ರನ್ ಘಾಲುಂ ಆನಿ ಆಪ್ಲ್ಯಾ ಪಾಂಯಾಂಥಳಾ ಮಸ್ತುನ್ ಸೊಡುಂ.

ಹೆರೊದಿಯಸ್ : ಹೆಂ ವಿಪ್ರೀತ್ ಜಾಲೆಂ ತಾಣೆ ತೋಂಡ್ ದಾಂಪುಂಕ್ ಆಜ್ಞಾ ದಿ.

ಜೊತಾನ್ನಾನ್ : ಅಶೆಂ ಸಂಸಾರಾ ವಯ್ಲೆಂ ಸಗ್ಳೆಂ ಖೊಟೆಪಣ್ ಹಾಂವ್ ನಿರ್ಮಾ ಕರ್ತಲೊಂ. ಆನಿ ಅಶೆಂ ಸಗ್ಳೊ ಸ್ತ್ರಿಯೊ ತಿಚೆಂ ಖೊಟೆಪಣ್ ಪಾಟ್ಲಾವ್ ಕರುಂಕ್ ಸಕ್ಲೊನಾಂತ್.

ಹೆರೊದಿಯಸ್ : ತೊ ಮ್ಹಜಿ ವಿರೋದ್ ಕಿತೆಂ ಉಲಯ್ತಾ ತೆಂ ತುಕಾ ಆಯ್ಕಾನಾಗಿ? ತುಜ್ಯಾ ಬಾಯ್ಲೆಕ್ ಅಶೆಂ ಖೆಂಡ್ಚೆಂ ಆಯ್ಕುನ್ಯಾಂನಿ ತುಂ ಕಿತ್ಯಾಕ್ ಮಾವ್ನ್ ಬಸ್ತಾಯ್?

ಹೆರೊದ್ : ತಾಣೆ ತುಜೆಂ ನಾಂವ್ ಉಲ್ಲೇಕ್ ಕರುಂಕ್ ನಾ.

ಹೆರೊದಿಯಸ್ : ಜಾಂವ್ಕ್ ಪುರೊ! ಪುಣ್ ತಾಣೆ ಅಶೆಂ ಖೆಂಡುನ್ ಉಲಂವ್ಚೆಂ ಮ್ಹಜಿ ವಿರೋದ್ ಮ್ಹಳ್ಳೆಂ ತುಂ ಬರೆಂ ಕರ್ನ್ ಜಾಣಾಂಯ್ ಆನಿ ಹಾಂವ್ ತುಜಿ ಬಾಯ್ಲೆ. ಹಾಂವ್ ತುಜಿ ಸ್ತ್ರೀ. ವ್ಹಯ್ಗಿ ನ್ಹಯ್?

ಹೆರೊದ್ : ಪ್ರಸ್ತುತ್ ತುಂ ಮ್ಹಜಿ ಸ್ತ್ರೀ ಮ್ಹಳ್ಳೆಂ ಮೊಗಾಚೆಂ, ಮಹಾನ್ ಸತ್. ಪುಣ್ ಎಕಾ ಕಾಳಾರ್ ತುಂ ಮ್ಹಜ್ಯಾ ಭಾವಾಚಿ ಬಾಯ್ಲೆ ಜಾವ್ನ್‌ಲ್ಲಿಯ್ ಮ್ಹಳ್ಳೆಂಯ್ ಸತ್ ಹೆರೊದಿಯಸ್.

ಹೆರೊದಿಯಸ್ : ಮ್ಹಾಕಾ ತುಜ್ಯಾ ಭಾವಾಚ್ಯಾ ಪಾಸೆಂತ್ಲೆಂ ಪಿಂಜುನ್ ತುಜ್ಯಾ ವೆಂಗೆಂತ್ ಆರಾವ್ನ್ ಧರ್ಲೆಂಯ್ ತುವೆಂ.

ಹೆರೊದ್ : ಮ್ಹಜಿ ಕಡೆ ಅದಿಕಾರ್ ಆಸ್‌ಲ್ಲೊ ದೆಕುನ್ ಅಶೆಂ ಘಡ್ಲೆಂ. ಪುಣ್

ಆತಾಂ ತೊ ಪ್ರಸ್ತಾಪ್ ಕಾಡಿನಾಕಾ. ಮ್ಹಾಕಾ ತೊ ವಿಶಯ್ ಉಲಂವ್ಕ್ ಮನ್ ನಾ. ತ್ಯಾ ಪ್ರವಾದಿಚಿಂ ಉತ್ರಾಂ ಮ್ಹಾಕಾ ಭಿರಾಂತ್ ಹಾಡ್ತಾತ್. ಕಿತೆಂಗಿ ಅನಾಹುತ್ ಘಡ್ತಾ ಕೊಣ್ಣಾ ಮ್ಹಣ್ ಮ್ಹಾಕಾ ಭೊಗ್ತಾ. ಆಮಿ ಹೊ ವಿಶಯ್ ಬದ್ಲಿಯಾಂ. ಘನೇಸ್ತ್ ಹರೊದಿಯಸ್, ಆಮಿ ಆಮ್ಚ್ಯಾ ಸಯ್ತಾಂಚ್ಯಾ ಸತ್ಯಾರಾಕ್ ಗುಮಾನ್ ದಿನಾತ್‌ಲೆಬರಿಂ ದಿಸ್ತಾ. ಮೊಗಾ ಮ್ಹಜ್ಯಾ ಭರ್ ಮ್ಹಜೆಂ ಕೋಪ್ ಪರ್ಜ್ಜ್ಯಾ ವಾಯ್ಕಾನ್, ಆನಿ ಸರ್ವಾಂಚಿ ಕೊಪಾಂ ವೊಮ್ತೊಂದಿ ಅಮಾಲಿ ಸೊರ್ಯಾನ್. ಸೆವ್ತೊಂ ಹಾಂವ್ ಸೆಜಾರ್ ಚಕ್ರವರ್ತಿಚ್ಯಾ ಮಾನಾಕ್. ಪಿಯೆಂವ್ಲಿತ್ ಸರ್ವ್ ಸೆಜಾರ್ ಚಕ್ರವರ್ತಿಚ್ಯಾ ಮೊಗಾಕ್, ಕಿತ್ಯಾಕ್ ಆಸಾತ್ ಹಾಂಗಾಸರ್ ಸಬಾರ್ ರೊಮಾಗಾರ್.

- ಸಕ್ಕಡ್ :** ಲಾಂಬ್ ಜಿಯೊಂ, ಸೆಜಾರ್ ರಾಯ್.
- ಹರೊದ್ :** ತುಜ್ಯಾ ಧುವೆಕ್ ಪಳೆ! ಎಕ್ದಮ್ ನಿಸ್ತೇಜ್ ಜಾವ್ನ್ ಬಸ್ತಾಂ.
- ಹರೊದಿಯಸ್ :** ತೆಂ ನಿಸ್ತೇಜ್ ಆಸುಂ ಯಾ ಪರ್ಜ್ಜುಂ ತೆಂ ತುಕಾ ಕಿತೆಂ ಪಡುನ್ ಗೆಲಾಂ?
- ಹರೊದ್ :** ಎದೊಳ್ ಮ್ಹಣಾಸರ್, ಕೆದ್ನಾಯ್ ಹಾಂವೆಂ ತಾಕಾ ಇತ್ಲೆಂ ನಿಸ್ತೇಜ್ ಆಸ್‌ಲ್ಲೆಂ ಪಳೆಯಿಲ್ಲೆಂ ನಾ.
- ಹರೊದಿಯಸ್ :** ತುವೆಂ ತಾಕಾ ಪಳೆಂವ್ಚಿ ಗರ್ಜ್ ನಾ. ತುವೆಂ ತಾಕಾ ಪಳೆಂವ್ಕ್ ನಜೊ.
- ಜೊತಾನ್ನಾಚೊ ತಾಳೊ :** ಆನಿ ತ್ಯಾ ದಿಸಾ, ಸುರೊಯ್ ಕಾಳೆವ್ನ್ ಕೆಸಾಂಚ್ಯಾ ಜಿಡ್ಯಾಬರಿಂ ದಿಸ್ತಾಲೊ, ಚಂದ್ರೆಮ್ ರಗ್ತಾಬರಿ ತಾಂಬ್ಲೊ ಜಾತಲೊ ಆನಿ ಅಂತ್ರಳಾಚಿ ನೆಕೆತ್ರಾಂ ಭುಮಿಚೆರ್ ಪಿಕ್ಯಾ ಅಂಜುರಾಬರಿಂ ಝಡ್ಲೆಲಿಂ ಆನಿ ಸಂಸಾರಾಚೆ ರಾಯ್ ಭಿಯಾನ್ ಶಿರಿಂ ಚುಕ್ತೆಲೆ.
- ಹರೊದಿಯಸ್ :** (ರಾಗಾನ್) ಅ.... ತಾಣೆ ಭಾಸಂವ್ಚೊ ದೀಸ್ ಮ್ಹಾಕಾ ಪಳೆಂವ್ಕ್ ಜಾಯ್. ಮ್ಹಾಕಾ ಚಂದ್ರೆಮ್ ರಗ್ತಾಬರಿಂ ತಾಂಬ್ಲೊ ಜಾಲ್ಲೊ, ನೆಕೆತ್ರಾಂ ಅಂಜುರಾಬರಿಂ ಭುಮಿರ್ ಝಡ್‌ಲ್ಲಿಂ ಪಳೆಂವ್ಕ್ ಜಾಯ್. ಹೊ ಪ್ರವಾದಿ ನಾಕ್‌ಭರ್ ಘೊಟ್‌ಲ್ಲಾ ಪಿಂವ್ಡ್ಯಾಬರಿ ಝಂಕ್ಣುನ್ ಆಸಾ... ತಾಚೊ ತಾಳೊ ಆಯ್ಕಾತಾನಾ ಸಗ್ಳ್ಯಾ ಮ್ಹಜ್ಯಾ ಆಂಗಾಂತ್ ಹುಲೊಪ್ ಚರ್ತಾ. ತಾಚೊ ಆವಾಜ್ ಆಯ್ಕಾತಾನಾ ದ್ವೇಷಾಚ್ಯಾ ಘಸಾರ್ಯಾಚೊ ಗೊಬೊರ್ ಉಬ್ತಾ. ಹಾಂವ್ ತುಜೆಕಡೆ ಪರಾತ್ತಾಂ; ತಾಚೊ ತಾಳೊ ಏಕ್ ಪಾವ್ಲಿಂ ಬಂದ್ ಕರಂವ್ಕ್ ಫರ್ಯಾನ್ ದಿ.
- ಹರೊದ್ :** ತೆಂ ಹಾಂವ್ ಕರ್ಚೊನಾ. ಮ್ಹಾಕಾ ತಾಣೆ ಪ್ರವಾದ್ ಕರ್ಚೆಂ, ಘಡೊಂಕ್ ಆಸ್ಚೆಂ ತೆಂ ಅನಾಹುತ್ ಕಿತೆಂ ತೆಂ ಪಳೆಂವ್ಕ್ ಜಾಯ್.
- ಹರೊದಿಯಸ್ :** ಹಾಂವ್ ತಾಣೆ ಕರ್ಚೊ ಪೊಕೊಳ್ ಪ್ರವಾದ್ ಜ್ಯಾರಿ ಜಾತಾ ಮ್ಹಳೆಂ ಬಿಲ್ಕುಲ್ ಪಾತ್ಯೆನಾ. ತೊ ಅಮಾಲ್ ತಕ್ಲೆಕ್ ಚಡ್‌ಲ್ಲಾ ಪಿಂವ್ಡ್ಯಾಬರಿಂ ಉಲಯ್ತಾ.
- ಹರೊದ್ :** ಬೊವ್‌ಶಾ ತಾಕಾ ದೆವಾಚ್ಯಾ ಮೊಗಾಚ್ಯಾ ವಾಯ್ಕಾಚೆಂ ಅಮಾಲ್ ತಕ್ಲೆಕ್ ಚಡ್ಲಾಂ.

ಹೆರೋದಿಯಸ್ : ತೋ ವಾಯ್ಸ್ ಕಸಲೋ? ತೋ ವಾಯ್ಸ್ ಕರುಂಕ್ ದಾಕೊ ಖಿಂಚ್ಯಾ ದಾಕಾ ಮೊಳ್ಯಾಂತ್ ಖಿಂಚ್ಚೊ? ಖಿಂಚ್ಯಾ ದಾಕಾಂ ಘಾಣ್ಯಾಂತ್ ತೋ ವಾಯ್ಸ್ ಮೆಳ್ತಾ?

ಹೆರೋದ್ : (ಹ್ಯಾ ಘಡ್ಯೆ ಥಾವ್ನ್ ಸಗ್ಳೊ ವೇಳ್ ಹೆರೋದಿಚಿ ದೀಶ್ಟ್ ಸಾಲೊಮಿಚೆರ್ ಆಸ್ತಾ). ತಿಗಲಿನ್ನುಸ್ ಪಾಟ್ಲಾ ದಿಸಾಂನಿ ತುಂ ರೊಮಾಂತ್ ಆಸ್ತಾನಾ, ಚಕ್ರವರ್ತಿ ತುಜೆಕಡೆ ಉಲಯಿಲ್ಲೊ ವಿಶಯ್....

ತಿಗಲಿನ್ನುಸ್ : ಕಸಲೊ ವಿಶಯ್ ರಾಯಾಂನೊ?

ಹೆರೋದ್ : ವಿಶಯ್? ಹೊ! ಹಾಂವೆಂ ತುಜೆಕಡೆ ಏಕ್ ಸವಾಲ್ ವಿಚಾರ್ಲೆಂ. ಮ್ಹಾಕಾ ತುಜೆಕಡೆ ವಿಚಾರಿಚೆ ಆಸ್ಲೆಂ ಸವಾಲ್ ವಿಸರ್ಲೆಂ.

ಹೆರೋದಿಯಸ್ : ತುಂ ಪರುನ್ ಮ್ಹಜ್ಯಾ ಧುವೆಕ್ಚೆ ಪಳಯ್ತಾಯ್. ತುವೆಂ ತಿಕಾ ಪಳೆಂವ್ಕ್ ನಜೊ. ಹೆಂ ತುಕಾ ಹಾಂವೆಂ ಎದೊಳ್ಚೆ ಸಾಂಗ್ಲಾಂ.

ಹೆರೋದ್ : ದುಸ್ರೆಂ ತುಂ ಕಾಂಯ್ ಸಾಂಗಾನಾಯ್.

ಹೆರೋದಿಯಸ್ : ಪರತ್ ಹಾಂವ್ ತೆಂಚ್ ಸಾಂಗ್ಲಾಂ.

ಹೆರೋದ್ : ತೆ ದೆವಾಳ್ ನವೀಕ್ಯತ್ ಕರ್ಚೆವಿಶಿಂ ಉಲಯ್ತಾಲೆ. ಕಿತೆಂಯ್ ಕಾಮ್ ಹಾತಿಂ ಧರ್ಚಿ ಆಲೊಚನ್ ಆಸಾಗಿ? ದೆವಾಳಾಚ್ಯಾ ಆಲ್ತಾರಿಚೊ ಪಡ್ಲೊಚ್ ಮಾಯಾಗ್ ಜಾಲಾ ಮ್ಹಣ್ ಖಬರ್. ಹೆಂ ಸತ್‌ಗಿ?

ಹೆರೋದಿಯಸ್ : ತೊ ಪಡ್ಲೊ ಚೊರ್ಲೊ ತುಮಿಂಚ್ ರಾಯಾಂನೊ. ತುಮಿ ಕಾಂಯ್ ಚಿಂತಿನಾಸ್ತಾನಾ ಉಲವ್ನ್ ಆಸಾತ್. ಹಾಂವ್ ಹಾಂಗಾ ರಾವನಾ. ಆಮಿ ಭಿತರ್ ಯಾ.

ಹೆರೋದ್ : ಮ್ಹಜೆ ಖಾತಿರ್ ಇಲ್ಲೊಸೊ ವೇಳ್ ನಾಚ್ ಸಾಲೊಮಿ.

ಹೆರೋದಿಯಸ್ : ಹಾಂವ್ ತಾಕಾ ನಾಚುಂಕ್ ಸೊಡ್ಚಿನಾ.

ಸಾಲೊಮಿ : ಮ್ಹಾಕಾ ನಾಚುಂಕ್ ಮನ್ ನಾ ರಾಯಾಂನೊ.

ಹೆರೋದ್ : ಸಾಲೊಮಿ, ಹೆರೋದಿಯಸಾಚೆ ಧುವೆ ಮ್ಹಜೆಖಾತಿರ್ ಥೊಡೊ ವೇಳ್ ನಾಚ್.

ಹೆರೋದಿಯಸ್ : ತಾಕಾ ತಾಚೆ ಇತ್ಲಾಕ್ ಆಸುಂಕ್ ಸೊಡ್.

ಹೆರೋದ್ : ಹಾಂವ್ ಆಜ್ಞಾ ದಿತಾಂ ಸಾಲೊಮಿ ನಾಚ್.

ಸಾಲೊಮಿ : ಹಾಂವ್ ನಾಚಾನಾ ರಾಯಾ!

ಹೆರೋದಿಯಸ್ : (ಹಾಸುನ್) ತೆಂ ತುಕಾ ಕಶೆಂ ಖಾಲ್ ಜಾತಾ ಪಳೆ.

ಹೆರೋದ್ : ತಾಣೆಂ ನಾಚ್ಚ್ಯಾರಿ, ನಾಚಾನಾತ್ಚ್ಯಾರಿ ಮ್ಹಾಕಾ ಕಾಂಯ್ ವ್ಹಡ್ ಫರಕ್ ಪಡನಾ. ಪುಣ್ ಹ್ಯಾ ರಾತಿಂ ಮ್ಹಾಕಾ ಆಸ್ಲೊ ಸಂತೊಸ್ ಮಾತ್ ಮ್ಹಜ್ಯಾನ್ ವರ್ಣುಂಕ್ ಕಳನಾ. ಕೆದ್ನಾಯ್ ಮ್ಹಾಕಾ ಅಶೆಂ ಸಂತೊಸ್ ಜಾಲ್ಲೊ ನಾ.

ಪಯ್ಲೊ ಸೊಚೆರ್: ಆಮ್ಚೊ ರಾಯ್ ತಿಕ್ಕೆ ಚಾಪ್ಪೆ ದಿಸ್ತಾ. ತೋಂಡ್ ಇಲ್ಲೆಶೆಂ ಖಿಂತೀಶ್ಟ್ ಲಾಗ್ತಾ.

ದುಸ್ರೊ ಸೊಚೆರ್: ಮ್ಹಾಕಾಯಿ ತಶೆಂಚ್ ಭೊಗ್ತಾ.

ಹೆರೋದ್ : ಹಾಂವೆಂ ಕಿತ್ಯಾಕ್ ಸಂತೊಸ್ ಭೊಗುಂಕ್ ನಜೊ? ಸೆಜಾರ್ ಚಕ್ರವರ್ತಿ,

ಸಗ್ಧ್ಯಾ ಸಂಸಾರಾಚೊ ರಾಯ್. ಸಗ್ಧ್ಯಾ ವಸ್ತುಂಚೊ ಧನಿ, ಮ್ಹಜೊ ಬರೊ ಮೋಗ್ ಕರ್ತಾ. ಮ್ಹಾಕಾ ತಾಣೆ ಮೊಲಾದಿಕ್ ವಸ್ತು ಇನಾಮ್ ಜಾವ್ನ್ ದಾಡ್ಲ್ಯಾತ್. ಕಾಪ್ಪಾದೊಸಿಯಾಚ್ಯಾ ರಾಯಾಕ್, ಮ್ಹಜ್ಯಾ ವಿರೋದಿಕ್ ರೊಮಾಕ್ ಅಪಂವ್ಕ್ ಧಾಡ್ನ್, ತಾಕಾ ಬೂದ್ ಶಿಕಯ್ತಾಂ ಮ್ಹಳಾಂ. ಬೊವ್‌ಶಾ ತೊ ರೊಮಾಕ್ ಗೆಲ್ಲ್ಯಾ ವೆಳಾರ್ ತಾಕಾ ಖುರ್ನಾರ್ ಮಾರುಂಕಯಿ ಪುರೊ. ಸೆಜಾರ್ ಚಕ್ರವರ್ತಿ ನೀಜ್ ಜಾವ್ನ್ ಧನಿ. ತಾಣೆ ಚಿಂತ್ಲೆಂ ತಾಣೆ ಕರ್ಯೆತ್. ದೆಕುನ್ ಹ್ಯಾ ವೆಳಾ ಹಾಂವೆಂ ಸಂತೊಸ್ ಪಾವನಾಶೆಂ ರಾವೊಂಕ್ ಮ್ಹಾಕಾ ಖಿಂಚಿಯ್ ಕಾರಣ್ ಝಳ್ಯಾನಾ. ಹಾಂವ್ ಕೆದ್ನಾಯ್ ಇತ್ಲೊ ಸಂತೊಸ್ ಪಾವ್ಲೆಲ್ಲೊ ನಾ. ಹ್ಯಾ ಸಂಸಾರಾಂತ್ ಖಿಂಚಿಯ್ ಸಂಗ್ತಿಸ್ ಮ್ಹಜೊ ಸಂತೊಸ್ ಪಿಡ್ಲಾರ್ ಕರುಂಕ್ ಸಾದ್ಯ್ ನಾ.

ಜೊತಾನ್ಚೊ ತಾಳೊ : ತೊ ತಾಚ್ಯಾ ಸಿಂಹಾಸಣಾರ್ ಬಸ್ತಲೊ, ತಾಕಾ ಜಾಂಚಿ ಆನಿ ತಾಂಚಿ ಮುಸ್ತಾಯ್ಕಿ ನ್ಹೆಸಯ್ತಲೆ. ಆಪ್ಲ್ಯಾ ಹಾತಾಂತ್ ದೇವ್‌ನಿಂದೆನ್ ಭರ್ಲೆಲೆಂ ಭಾಂಗಾರಾಚೆಂ ಕೋಪ್ ತೊ ಉಕಲ್ನ್ ಧರ್ತಲೊ ಆನಿ ತವಳ್ ದೆವಾಚೊ ದೂತ್ ತಾಕಾ ಶಿರಾಂಟ್ ಮಾರ್ತಲೊ ಆನಿ ತೊ ಕಿಡ್ಯಾಂಚೊ ಗ್ರಾಸ್ ಜಾತಾಲೊ.

ಹೆರೊದಿಯಸ್ : ತೊ ತುಜೆವಿಶಿಂ ಕಿತೆಂ ಜಾಕುಳ್ತಾ ತೆಂ ಆಯ್ಕತಾ ತುಕಾ? ತೊ ಮ್ಹಣ್ತಾ, ತುಕಾ ಕಿಡೆ ಪಡ್ತಲೆ ಖಿಂಯ್.

ಹೆರೊದ್ : ತೊ ಮ್ಹಜೆ ವಿರೋದ್ ಉಲಯ್ತಾ. ತೊ ಮ್ಹಜೆ ವಿರೋದ್ ಎದೊಳ್ ಪರ್ಯಾಂತ್ ಉಲಯ್ತಲೊ ನಾ. ತೊ ಕಾಪ್ಪಾದೊಸಿಯಾಚ್ಯಾ ರಾಯಾ ವಿರೋದ್, ಮ್ಹಜೆ ವಯ್ಲಿ ವಿರೋದ್ ಉಲಯ್ತಾ. ಕಾಪ್ಪಾದೊಸಿಯಾಚ್ಯಾ ರಾಯಾಕ್ ಖಿಂಡಿತ್ ಕಿಡೆ ಪಡ್ತಲೆ. ಮ್ಹಾಕಾ ನ್ಹಯ್. ಹಾಂವೆಂ ಮ್ಹಜ್ಯಾ ಭಾವಾಚೆ ಬಾಯ್ಲೆಕ್, ಮ್ಹಜೆ ಬಾಯ್ಲೆ ಕರುನ್, ಪಾತಾಕ್ ಅದಾರ್ಲೆಂ ಮ್ಹಣ್ ಸಾಂಗ್ಲೆಂ ಸೊಡ್ಲಾರ್, ಹ್ಯಾ ಪ್ರವಾದ್ಯಾನ್ ಮ್ಹಜೆ ವಿರೋದ್ ಕಿತೆಂಚ್ ಉಲಯ್ತಲೆಂ ನಾ ಆನಿ ತಾಣೆ ಸಾಂಗ್ಲೆಲ್ಯಾಂತ್ ಸತ್ ಅಸಾ ಆನಿ ಹೆಂ ಸತ್ ಗಿಳುಂಕ್ ಜಾಯ್ತಾತ್ಲೆಂ ವಾಂಚ್ಚೆಂ ತುಂ.

ಹೆರೊದಿಯಸ್ : ಹಾಂವ್ ವಾಂಚ್ಚೆಂ? ಆನಿ ಹಾಂವ್ ವಾಂಚ್ಚೆಂ ಮ್ಹಣ್ ತುವೆಂ ಮ್ಹಣ್ಚೆಂ? ಸಗ್ಳೊ ವೇಳ್ ತುಜಿ ದೀಶ್ಟ್ ಆಸ್ಚಿ ಮ್ಹಜೆ ಧುವೆ ವಯ್ ತುಜ್ಯಾ ಖುಶಾಲಾಯೆಖಾತಿರ್ ತಿಣೆ ತುಜೆಖಾತಿರ್ ನಾಚೊಂಕ್ ಜಾಯ್. ತುಜ್ಯಾ ಉಲೊಣ್ಯಾಕ್ ಆರ್ತ ನಾ. ಹಾಂವೆಂ ಎಕಾ ಚೆಡ್ವಾಕ್ ತರೀ ಜಲ್ಮ್ ದಿಲಾ. ಪುಣ್ ತುಕಾ ಎಕಾಯಿ ಭುರ್ಗೊ ಜಲ್ಮಾಲ್ಲೆಂ ನಾ. ತುಜ್ಯಾ ಗುಲಾಮ್ ಚಾಕರ್ನಿ ಥಾವ್ನ್ ಸಯ್ ತುಕಾ ಏಕ್ ಭುರ್ಗೊ ಜಲ್ಮೊಂಕ್ ನಾ. ದೆಕುನ್ ಹಾಂವ್ ವಾಂಚ್ಚೆ ನ್ಹಯ್. ತುಂ ಹಿಜ್ಜೊ.

ಹೆರೊದ್ : ಸಮದಾನ್ ಕಾಣ್ಲೆ ಸ್ತ್ರಿಯೆ. ಹಾಂವೆಂ ತುಕಾ ವಾಂಚ್ಚೆ ಮ್ಹಳೆಂ ತುವೆಂ ಮ್ಹಾಕಾ ಭುರ್ಗೊ ದೀಂವ್ಕ್ ನಾಯ್ ಮ್ಹಳೆ ಖಾತಿರ್. ಆನಿ ಪ್ರವಾದಿ

ಮುಣ್ಣಾ ಅಮ್ಚೆಂ ಕಾಜಾರ್ ಅನಯ್ತುಕ್ ಮ್ಹಣುನ್. ತೊ ಮುಣ್ಣಾ ಅಸಲೆ ರಗ್ತಾ-ಸಂಬಂದಿ ಮದ್ಲೆಂ ಕಾಜಾರ್ ಆಮ್ಚೆರ್ ಶಿರಾಪ್ ಹಾಡ್ತಾ ಮುಣ್. ಮ್ಹಾಕಾ ಭೊಗ್ತಾ ತಾಣೆ ಸಾಂಗ್ಚ್ಯಾಂತ್ ಸತ್ ಆಸಾ. ಪುಣ್ ಆತಾಂ ಅಸಲೆ ಖಾಸ್ಗಿ ವಿಶಯ್ ಉಲಂವ್ಚೊ ವೇಳ್ ನ್ಹಯ್. ಹ್ಯಾ ವಕ್ತಾ ಮ್ಹಾಕಾ ಸಂತೊಸಾನ್ ಆಸುಂಕ್ ಜಾಯ್. ಹಾಂವ್ ನೀಜ್ ಜಾವ್ನ್ ಸಂತೊಸಾನ್ ಆಸಾಂ. ಮ್ಹಾಕಾ ಕಿತೆಂಚ್ ಉಣೆಂ ನಾ.

ಹೆರೊದಿಯಸ್ : ಹ್ಯಾ ಸಾಂಜೆರ್ ತುಂ ಇತ್ಲ್ಯಾ ಸಂತೊಸಾನ್ ಆಸ್ಚೆಂ ಮ್ಹಾಕಾ ಫಡ್ ದಾದೊಸ್ಕಾಯ್ ದಿತಾ. ಇತ್ಲ್ಯಾ ಸಂತೊಸಾನ್ ಆಸ್ಚಿ ತುಜಿ ಕಾಲೆತ್ ನ್ಹಯ್. ವೇಳ್ ಉತರಲ್ಲೊ. ಆತಾಂ ಆಮಿ ಭಿತರ್ ಯಾ. ಸುರೊ ಉದೆಲ್ಲೊಚ್ ಆಮಿ ಶಿಕಾರೆಕ್ ವಚುಂಕ್ ಆಸಾ ಮ್ಹಳ್ಳೆಂ ಉಗ್ಡಾಸ್ ದವರ್. ಆತಾಂ ಸೆಜಾರ್ ಚಕ್ರವರ್ತಿಚ್ಯಾ ಸರ್ವ್ ಕಾರ್ಯಾರ್ಯಾಂಕ್ ಆಮಿ ಸಂತೊಸ್ ಕರ್ಚಿ ಗರ್.

ದುಸ್ರೊ ಸೊಜೆರ್: ಆಮ್ಚೊ ರಾಯ್ ಎಕ್ಲಮ್ ನಿಸ್ತೇಜ್ ದಿಸ್ತಾ.

ಪಯ್ಲೊ ಸೊಜೆರ್: ವ್ಹಯ್ ನೀಜ್ ಜಾವ್ನ್ ಶೆಳೆಲ್ಲೊ ದಿಸ್ತಾ.

ಹೆರೊದ್ : ಸಾಲೊಮಿ, ಸಾಲೊಮಿ, ಮ್ಹಜೆಖಾತಿರ್ ಥೊಡೊ ವೇಳ್ ನಾಚ್. ಹಾಂವ್ ಪರಾತ್ತಾಂ, ಮ್ಹಜೆಖಾತಿರ್, ಮ್ಹಾಕಾ ಸಂತೊಸ್ ಕರ್ಚೆಖಾತಿರ್. ಹ್ಯಾ ರಾತಿಂ ಮ್ಹಾಕಾ ಖೊಬ್ ಬೆಜಾರಾಯ್ ಭೊಗ್ತಾ. ಹಾಂವ್ ಹಾಂಗಾ ಆಯ್ಲೆಲ್ಯಾ ವೆಳಾರ್, ರಗ್ತಾಚೆರ್ ಪಾಂಯ್ ದವರ್ನ್ ನಿಸರ್ನ್ ಪಡ್ಲೊಂ. ಆನಿ ಹೆಂ ಏಕ್ ಬರೆಂ ಲಕ್ಶಣ್ ನ್ಹಯ್ ಆನಿ ಮ್ಹಾಕಾ ಪಾಕಾಟಿ ಬಡಯಿಲ್ಲೊ ಅವಾಜ್ ಆಯ್ಕಾಲೊ, ವ್ಹಯ್, ಜಯ್ತ್ ಪಾಕಾಟಿ ಬಡಯ್ಲೊ ಅವಾಜ್ ತೊ. ಹಾಚೊ ಅರ್ತ್ ಕಿತೆಂ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ. ದೆಕುನ್ ಹಾಂವ್ ಬೆಜಾರಾಯ್ನ್ ಆಸಾಂ. ದೆಕುನ್ ಹಾಂವ್ ಪರಾತ್ತಾಂ ಸಾಲೊಮಿ, ಮ್ಹಜೆಖಾತಿರ್, ಮ್ಹಜಿ ಬೆಜಾರಾಯ್ ಪಯ್ಸ್ ಕರ್ಚೆಖಾತಿರ್ ಥೊಡೊ ವೇಳ್ ನಾಚ್. ಜರ್ ತರ್ ತುಂ ಮ್ಹಜೆಖಾತಿರ್ ನಾಚ್ಚಿ, ತುಂ ಮ್ಹಜೆಕಡೆ ಕಿತೆಂ ವಿಚಾರ್ಲ್ಯಾರಿ ತೆಂ ಹಾಂವ್ ತುಕಾ ದಿತಲೊಂ. ಮ್ಹಜ್ಯಾ ರಾಜಾಚೊ ಅರ್ದೊ ವಾಂಟೊ ವಿಚಾರ್ ಜಾಲ್ಯಾರಿ ದಿತಲೊಂ.

ಸಾಲೊಮಿ : ಹಾಂವೆಂ ಕಿತೆಂ ವಿಚಾರ್ಲ್ಯಾರಿ ತುಂ ಮ್ಹಾಕಾ ಖಂಡಿತ್ ದಿತಲೊಯ್ಲಿ ರಾಯಾ.

ಹೆರೊದಿಯಸ್ : ನಾಚ್ಚೆ ಮನ್ ಕರ್ನಾಕಾ ಮ್ಹಜೆ ಧುವೆ.

ಹೆರೊದ್ : ತುವೆಂ ಕಿತೆಂ ವಿಚಾರ್ಲ್ಯಾರಿ ದಿತಾಂ, ಮ್ಹಜೆಂ ಅರ್ದೆಂ ರಾಜ್ ವಿಚಾರ್ ಜಾಲ್ಯಾರ್ ತೆಂಯಿ ದಿತಾಂ.

ಸಾಲೊಮಿ : ತುಂ ತುಜೆಂ ಉತರ್ ಪಾಳ್ತಲೊಯ್ ಮ್ಹಣ್ ಸಮತಾಕಾಲ್ ಸಾಂಗ್ಚಿ?

ಹೆರೊದ್ : ಹಾಂವ್ ಸಮತಾಖಾಲ್ ಸಾಂಗ್ತಾಂ ಹಾಂವ್ ಮ್ಹಜೆಂ ಉತರ್ ಪಾಳ್ತಲೊಂ.

ಸಾಲೊಮಿ : ಪುಣ್ ತುವೆಂ ಸಮತ್ ಗಾಲ್ಚೊ ತರೀ ಕೊಣಾಚ್ಯಾ ನಾಂವಾನ್?

ಹೆರೋದ್ : ಹಾಂವ್ ಸಪುತ್ ಗಾಲ್ತಾಂ, ಮ್ಹಜ್ಯಾಚ್ ಜಿವಾಚ್ಯಾ ನಾಂವಾನ್, ಮ್ಹಜ್ಯಾ ಕುರೊವಾಚ್ಯಾ ನಾಂವಾನ್ ಆನಿ ಮ್ಹಜ್ಯಾ ದೆವಾಂಚ್ಯಾ ನಾಂವಾನ್. ತುಂ ಕಿತೆಂ ಮಾಗ್ಣಿ ಜಾಲ್ಯಾರಿ ತೆಂ ಹಾಂವ್ ತುಕಾ ದಿತಲೊಂ. ಮ್ಹಜೆಂ ಅರ್ದೆಂ ರಾಜ್ ಮಾಗ್ಣಿ ಜಾಲ್ಯಾರಿ ತೆಂ ಹಾಂವ್ ತುಕಾ ದಿತಲೊಂ ಪುಣ್ ಮ್ಹಜೆಖಾತಿರ್ ತುವೆಂ ನಾಚೊಂಕ್ ಜಾಯ್, ಸಾಲೊಮಿ, ನಾಚುಂಕ್ ಜಾಯ್.

ಸಾಲೊಮಿ : ತುವೆಂ ಸಪುತ್ ಫಾಲ್ಸ್ ಜಾಲೊ ರಾಯಾ.

ಹೆರೋದ್ : ಹಾಂವ್ ಸಪುತ್ ಫಾಲುನ್ ಜಾಲೊ.

ಹೆರೊದಿಯಸ್ : ದಯಾಕರ್ನ್ ನಾಚಾನಾಕಾ ಮ್ಹಜ್ಯಾ ಧುವೆಂ.

ಹೆರೋದ್ : ಮ್ಹಜ್ಯಾ ರಾಜಾಚೊ ಅರ್ದೊ ವಾಂಟೊ ಸಯ್ ದೀಂವ್ಕ್ ಹಾಂವ್ ತಯಾರ್ ಆಸಾಂ. ತುಕಾ ತೊ ಮಾಗ್ಯಾಂ ಮ್ಹಣ್ ಭೊಗ್ತಾ ಜಾಲ್ಯಾರ್ ತೊ ಮೋಗ್ ಆನಿ ತ್ಯಾ ರಾಜಾಂತ್ ತುಂ ಸುಂದರ್ ರಾಣಿ ಜಾವ್ನ್ ಸೊಬ್ಲೆಲೆಂಯ್. ಹೊ ಹಾಂಗಾಸರ್ ಎಕ್ದಮ್ ಥಂಡ್ ಆಸಾ. ಅರೆ, ತೆಂ ಕಿತೆಂ ಹಾಂವ್ ಆಯ್ಕತಾಂ? ತೊ ಪಾಕಾಟಿ ಬಡಂವ್ಚೊ ಅವಾಜ್. ಬೊವ್ಶಾ ಕಿತೆಂ ತರೀ ಕಾಳೆಂ ಸುಕ್ಲೆಂ, ಪಾಕ್ಯಾವಯ್ ಉಬ್ತಾ ಆಸ್ತಾಲೆಂ! ಪುಣ್ ಮ್ಹಾಕಾ ತೆಂ ಸುಕ್ಲೆಂ ದಿಸಾನಾ ಕಿತ್ಯಾಕ್? ಅಬ್ಬಾ! ಕಸಲೊ ಭಿರಾಂಕುಳ್ ಅವಾಜ್! ತಾಚ್ಯಾ ಇಡ್ಯಾಂತ್ ಹೆಂ ಥಂಡ್ ವಾರೆಂ. ನಾ ವಾರೆ ಥಂಡ್ ನಾ ಹಾಂಗಾ ಎಕ್ದಮ್ ಗರ್ಮಿ ಆಸಾ. ಮ್ಹಾಕಾ ಕಿತೆಂಗಿ ಉಸ್ವಾಸ್ ಬಾಂದ್ಲೆಬರಿಂ ಜಾತಾ. ಮ್ಹಜ್ಯಾ ಹಾತಾಂಚೆರ್ ಇಲ್ಲೆಂ ಉದಕ್ ವೊತಾ. ಮ್ಹಾಕಾ ಖಾಂವ್ಕ್ ಇಲ್ಲೆಂ ಬರಫ್ ದಿಯಾ. ಮ್ಹಜೊ ಲೋಬ್ ತಿಕ್ಕೆ ಸಡಿಳ್ ಕರಾ. ವೆಗ್ಲಿಂ, ವೆಗ್ಲಿಂ! ನಾಕಾ ಸೊಡಾ. ಮ್ಹಜೊ ಲೋಬ್ ನ್ಹಯ್, ಹೊ ಮ್ಹಜೊ ಗುಲೊಬಾಂಚೊ ರ್ಪೆಲೊ ಮ್ಹಾಕಾ ತೊಪ್ಪಾ. ಹ್ಯಾ ಫುಲಾಂಚಿ ದಾವ್ ಉಜ್ಯಾಬರಿಂ ಲಾಸ್ತಾ. ಮ್ಹಜೆಂ ಕಪಾಲ್ ಮಾತೆಂ ಸಗ್ಳೆಂ ಹುಲ್ಮೊನ್ ಗೆಲೆಂ. (ಮಾತ್ಯಾವಯ್ಲೊ ಗುಲೊಬಾಂಚೊ ರೀದ್/ಕುರೊವ್ ಪಿಸುಡ್ನ್ ಉಡಯ್ತಾ) ಅಬ್ಬಾ! ಆತಾಂ ಜಾಲ್ಯಾರ್ ಮ್ಹಾಕಾ ಸಸಾರಾಯೆನ್ ಉಸ್ವಾಸ್ ಘೆವ್ಚೆತ್. ಹ್ಯೊ ಗುಲೊಬಾಂಚೊ ಪಾಕ್ಯೊ ಪಳೆಯಾ! ಕಿತ್ಲೊ ತಾಂಬ್ಯೊ ಆಸಾತ್! ಧವ್ಯಾ ವಸ್ತುರಾರ್, ರಗ್ತಾಚ್ಯಾ ಖಿತಾಂಬರಿಂ ದಿಸ್ತಾತ್. ಶ್ರೀ! ತೆಂ ಸೊಡ್ಯಾಂ. ಆಮಿ ಸಕ್ಡೆ ಸಂಗ್ಲಿಂನಿ, ನಾಕಾ ಜಾಲ್ಯೊ ಅರ್ತ್ ಪಳೆಂವ್ಕ್ ವೆಚೆಂ ಬರೆಂ ನ್ಹಯ್. ತವಳ್ ತೆಂಚ್ ಏಕ್ ಫಿತಿಸ್ವಣ್ ಜಾತಾ ಆನಿ ಜಿವಿತ್ ಕಶ್ಟಾಂಚೆಂ ಜಾತಾ. ರಗ್ತಾಚಿಂ ಖಿತಾಂಯಿ ಗುಲೊಬಾಚ್ಯಾ ಪಾಕ್ಯಾಂಬರಿಂ ದಿಸ್ತಾತ್ ಮ್ಹಣ್ ಚಿಂತ್ಲೆಂ ಬರೆಂ. ಬರೆಂ ಹೊ ವಿಶಯ್ ಸೊಡ್ಯಾಂ. ಆತಾಂ ಮ್ಹಾಕಾ ಸಂತೊಸ್ ಆಸಾ. ಪುಣ್ ಹೊ ಸಂತೊಸ್ ಮಾಜ್ಲೊನ್ ಆಸಾ. ಮ್ಹಾಕಾ ಸಂತೊಸಾನ್ ಆಸುಂಕ್ ಹಕ್ಕ್ ನಾ? ಹೆರೊದಿಯಸ್, ತುಜಿ ಧುವ್ ಮ್ಹಾಕಾ ಸಂತೊಸ್ ಕರ್ಚೆಖಾತಿರ್ ನಾಚ್ಲಿ. ಸಾಲೊಮಿ ತುಂ ಮ್ಹಜೆಖಾತಿರ್ ನಾಚ್ಚೆಂ ನಾಯ್ಕಿ? ಮ್ಹಜೆಖಾತಿರ್

ನಾಚ್ಚಲೆಯ್ ಮ್ಹಣ್ ತುವೆಂ ಭಾಸಯ್ಲೆಯ್.

- ಹೆರೊದಿಯಸ್ :** ಹಾಂವ್ ತಾಕಾ ಬಿಲ್ಕುಲ್ ನಾಚುಂಕ್ ಸೊಡ್ಲೆಂ ನಾ.
- ಸಾಲೊಮಿ :** ರಾಯಾ ಹಾಂವ್ ತುಜೆಖಾತಿರ್ ಖಂಡಿತ್ ನಾಚ್ಚಲಿಂ.
- ಹೆರೊದ್ :** ತುಜ್ಯಾ ಧುವೆನ್ ಕಿತೆಂ ಮ್ಹಳೆಂ ತುವೆಂ ಆಯ್ಕಾಲೆಯ್? ತೆಂ ಮ್ಹಜೆಖಾತಿರ್ ನಾಚ್ಚಾ ಖಿಯ್. ಮ್ಹಜೆಖಾತಿರ್ ನಾಚುಂಕ್ ಮನ್ ಕರ್ನ್ ತುವೆಂ ವ್ಹರೊ ನಿರ್ಧಾರ್ ಕೆಲೊಯ್ ಸಾಲೊಮಿ. ತುಜೊ ನಾಚ್ ಕಾಬಾರ್ ಜಾಲ್ಲೊಚ್, ತುಕಾ ಕಿತೆಂ ಜಾಯ್ ತೆಂ ವಿಚಾರುಂಕ್ ವಿಸರ್ನಾಕಾ. ತುವೆಂ ಕಿತೆಂ ವಿಚಾರ್ಲಾರಿ ತೆಂ ಹಾಂವ್ ತುಕಾ ದಿತಲೊಂ. ಮ್ಹಜ್ಯಾ ರಾಜಾಚೊ ಅರೊ ವಾಂಟೊ ವಿಚಾರ್ಲಿ ತರೀ ತೊ ಹಾಂವ್ ತುಕಾ ದಿತಲೊಂ. ಸಪುತಾಖಾಲ್ ಭಾಸಾಯಿಲ್ಲೆಂ ಹಾಂವ್ ಖಂಡಿತ್ ಪಾಳ್ತಲೊಂ.
- ಸಾಲೊಮಿ :** ತುವೆಂ ಸಪುತಾಖಾಲ್ ಎದೊಳ್‌ಚ್ ಭಾಸಾಯ್ಲೆಯ್ ರಾಯಾ.
- ಹೆರೊದ್ :** ಹಾಂವೆಂ ಆಜ್ ಪರ್ಯಾಂತ್ ದಿಲ್ಲೆಂ ಉತರ್ ಮೊಡ್ಲೆಂ ನಾ. ತೆಂಯಿ ಸಪುತಾಖಾಲ್ ಸಾಂಗ್ಲೆಂ ಹಾಂವ್ ಖಂಡಿತ್ ಮೊಡ್ಲೊನಾ. ಮ್ಹಾಕಾ ಕಶೆಂ ಮೊಡ್ಲೆಂ ಕಳಿತ್ ನಾ. ಮ್ಹಜ್ಯಾ ಭಾಸಾವ್ಣೆಚೊ ಹಾಂವ್ ಗುಲಾಮ್ ಆನಿ ಮ್ಹಜೆ ಭಾಸಾವ್ಣಿ ರಾಯಾಚಿ. ಕಾಪ್ಪಾದೊಸಿಯಾಚೊ ರಾಯ್ ಕೆದಾಳಾಯಿ ಫಟಿ ಮಾರ್ತಾ. ತೊ ನೀಜ್ ರಾಯ್ ನ್ಹಯ್. ತೊ ಏಕ್ ಪೊಳ್ಕುರೊ. ತಾಣೆಂ ಮ್ಹಜೆಂ ರೀಣ್ ಕಾಣ್ಲೆಲ್ಲೆಂ ಪಾಟಿಂ ದೀಂವ್ಕ್ ನಾ. ತಾಣೆ ಮ್ಹಜ್ಯಾ ಪ್ರತಿನಿದಿಂಕಯಿ ಅಕ್ವಾನ್ ಕೆಲಾಂ. ಮ್ಹಜ್ಯಾ ಕಾಳ್ಜಾಕ್ ಫಾಯ್ ಕರ್ಚಿ ತಸಲಿಂ ಉತ್ರಾಂ ತೊ ಉಲಯ್ಲಾ. ಉಲಂವ್ಚಿ ವ್ಹಡ್ ನಾ. ಸೆಜಾರ್ ಚಕ್ರವರ್ತಿ ರೊಮಾಕ್ ಆಯಿಲ್ಲ್ಯಾ ವೆಳಾರ್ ತಾಕಾ ಖುರ್ಸಾರ್ ಮಾರ್ತಲೊ ತೆಂ ಖಂಡಿತ್. ನಾ ಜಾಲ್ಯಾರಯಿ ತಾಣೆ ಕಿಡೆ ಪಡೊನ್ ಮೊರ್ಚೆಂ ತೆಂ ಖಂಡಿತ್. ಪ್ರವಾದ್ಯಾನ್ ಹೆಂ ಪಯ್ಲೆಂಚ್ ಸಾಂಗ್ಲಾಂ. ಬರೆಂ! ಸಾಲೊಮಿ ಬರ್ಯಾ ಕಾಮಾಕ್ ಗೆಳಾಯ್ ಕಿತ್ಯಾಕ್?
- ಸಾಲೊಮಿ :** ಮ್ಹಜ್ಯಾ ಗುಲಾಮ್ ಚೆಡ್ವಾಂನಿ ಸುಗಂದ್ ದ್ರವ್ಯಾಂ ಹಾಡುಂಕ್, ಸಾತ್ ಶಾಲ್ ನೆಟಂವ್ಕ್ ಆನಿ ಮ್ಹಜೆ ಮೊಚೆ ಸುಟಂವ್ಕ್ ಹಾಂವ್ ರಾಕುನ್ ಆಸಾಂ. (ಗುಲಾಮ್ ಚೆಡ್ವಾಂ, ಸುಗಂದ್ ದ್ರವ್ಯಾಂ ಆನಿ ಶೆಲೆ ಹಾಡ್ತಾತ್ ಆನಿ ಮೊಚೆ ಸುಟಯ್ತಾತ್)
- ಹೆರೊದ್ :** ಹೊ! ಕಿತೆಂ ತುಂ ರಿತ್ಯಾ ಪಾಂಯಾಂನಿ ನಾಚ್ಚಾಯ್‌ಗಿ? ಬರೆಂ! ಖೊಬ್ ಬರೆಂ. ತುಜೆ ಪಾಂಯ್ ಧವ್ಯಾ ಪಾರ್ವಾಂಬರಿಂ, ರುಕಾಂಚೆರ್ ಧಲ್ಚ್ಯಾ ಧವ್ಯಾಂ ಫುಲಾಂಬರಿ ಸೊಬ್ಲೆ. ನಾ ನಾ ತಾಣೆಂ ರಗ್ತಾಚೆರ್ ನಾಚೊಂಕ್ ವೆಚೆಂ ನಾಕಾ ಹಾಂಗಾಸರ್ ಧರ್ಲೆ ಸಗ್ಳಿ ರಗ್ತಾನ್ ಬಿಜ್ಲ್ಯಾ ರಗ್ತಾಚೆರ್, ನಾಚ್ಚೆ ಬರೆಂ ಲಕ್ಶಣ್ ನ್ಹಯ್.
- ಹೆರೊದಿಯಸ್ :** ತಾಣೆ ರಗ್ತಾಚೆರ್ ನಾಚ್ಚಾರ್ ಕಿತೆಂ? ತುಂ ತ್ಯಾ ರಗ್ತಾಂತ್ ಎದೊಳ್‌ಚ್ ಉತರ್ನ್ ಗೆಲಾಯ್.

ಹೆರೋದ್ : ಮ್ಹುಕಾ ಕಿತೆಂ?... ತ್ಯಾ ಚಾಂದ್ವಾಕ್ ಪಳೆ. ತೆಂ ಸಗ್ಳೆಂ ತಾಂಚ್ಚೆಂ ರಗ್ತಾಬರಿಂ ಜಾಲಾಂ. ಹೊ!... ಪ್ರವಾದ್ಯಾನ್ ಸಾಂಗ್ಲೆಂ ಸತ್ ಜಾಲ್ಲೆಬರಿಂ ದಿಸ್ತಾ. ತಾಣೆಂ ಸಾಂಗ್ಲೆಂ, ಚಾಂದ್ವೆಂ ತಾಂಚ್ಚೆಂ ರಗ್ತಾಬರಿಂ ದಿಸ್ತಲೆಂ ಮ್ಹಣ್. ತಾಣೆಂ ತಸೊ ಪ್ರವಾದ್ ಕರುಂಕ್ ನಾಗಿ? ತುಮಿ ತಾಕಾ ಆಯ್ಕಾಲಾಂ ಆನಿ ಆತಾಂ ಚಾಂದ್ವೆಂ ನೀಜ್ ಜಾವ್ನ್ ರಗ್ತಾಬರಿಂ ತಾಂಚ್ಚೆಂ ಜಾಲಾಂ. ತುಮ್ಕಾಂ ದಿಸನಾಗಿ?

ಹೆರೋದಿಯಸ್ : ಹೊ! ವ್ಹಯ್ ಮ್ಹುಕಾಯಿ ತಶೆಂಚ್ ದಿಸ್ತಾ ಆನಿ ನೆಕೆತ್ರಾಂ ಪಿಕ್ಯಾ ಅಂಜುರಾಂಬರಿಂ ಜಡೊನ್ ಆಸಾತ್. ಸುರ್ಯಾಕ್ ಕಾಳ್ಜಾಣ್ ಪಡ್ಲಾಂ. ಪ್ರಥೆಚಿ ರಾಯ್ ಥರ್ರೊಂಕ್ ಲಾಗ್ಲ್ಯಾತ್. ಪ್ರವಾದ್ಯಾನ್ ಸಾಂಗ್ಲೆಂ ಸತ್ ಜಾಂವ್ಚೆಬರಿಂ ದಿಸ್ತಾ. ಆಮಿ ಸಗ್ಳೆಂ ಭಿತರ್ ಯಾ. ತುಜಿ ಭಲಾಯ್ಕಿ ಬರಿ ನಾತ್ಲೆಬರಿಂ ದಿಸ್ತಾ. ಫಾಲಾಂ ಕೊಣ್ಣೆಯಿ ತುಕಾ ಪಳಯ್ಲೆಲೆ, ರೊಮಾಕ್ ವಚುನ್ ಚಕ್ರವರ್ತಿಡೆ ತುಕಾ ಪಿಶೆಂ ಲಾಗ್ಲಾಂ ಮ್ಹಣುಂಕ್ ಆಸಾತ್. ದೆಕುನ್ ಆಮಿ ತುರ್ತಾನ್ ಭಿತರ್ ಯಾ..

ಜೊತಾನ್ನಾನ್ : ಕೋಣ್ ತೊ ಎದೊಮಾಥಾವ್ನ್ ಯೆತಲೊ? ಕೋಣ್ ತೊ ಬೊಜ್ವಾಥಾವ್ನ್ ಯೆತಲೊ? ಕೋಣ್ ತೊ ಜಾಂಭಿ ವಸ್ತುರ್ ನ್ಹೆಸ್ಲೊ? ಕೋಣ್ ತೊ ರಾಯಾಳ್ ನ್ಹೆಸ್ಲಾನ್ ಸೊಬ್ತಾ ತೊ?

ಹೆರೋದಿಯಸ್ : ಆಮಿ ಭಿತರ್ ಯಾ. ತ್ಯಾ ಮನ್ಶಾಚೊ ತಾಳೊ ಆಯ್ಕಾತಾನಾ, ಮ್ಹಜಿ ತಕ್ಲೆ ಪಿಶಿ ಜಾತಾ. ಹಾಂವ್ ಮ್ಹಜ್ಯಾ ಧುವೆಕ್ ಹ್ಯಾ ತಾಚ್ಯಾ ಬೊಬಾಟಿ ಮದೆಂ ನಾಚೊಂಕ್ ಸೊಡ್ಚಿಂ ನಾ. ಆನಿ ತುಜ್ಯಾ ತ್ಯಾ ನದ್ರೆ ಮುಕಾರ್ ಹಾಂವ್ ಮ್ಹಜ್ಯಾ ಧುವೆಕ್ ನಾಚುಂಕ್ ಸೊಡ್ಚಿಂ ನಾ.

ಹೆರೋದ್ : ಉಠನಾಕಾ ಮ್ಹಜ್ಯಾ ಬಾಯ್ಲೆ. ವಚಾನಾಕಾ ಮ್ಹಜ್ಯಾ ರಾಣ್ಯೆ. ತುವೆಂ ಭಿತರ್ ವೆಚೆಂ ತುಕಾ ಬರ್ಯಾಕ್ ಪಡ್ಚೆಂನಾ. ಸಾಲೊಮಿನ್ ನಾಚ್ಲೆಂ ಪಳಯಿಲ್ಲಾಖಿರಿತ್, ಹಾಂವ್ ರಾವ್ಲೆರಾ ಭಿತರ್ ವೆಚೊನಾ. ಸಾಲೊಮಿ ದಯಾಕರ್ನ್ ಮ್ಹಜೆಶಾತಿರ್ ನಾಚ್ ಕುಂವ್ಡಿ.

ಹೆರೋದಿಯಸ್ : ನಾಚಾನಾಕಾ ಮ್ಹಜೆ ಧುವೆ.

ಸಾಲೊಮಿ : ರಾಯಾ ಹಾಂವ್ ತಯಾರ್ ಆಸಾಂ (ಸಾಲೊಮಿ ಸಾತ್ ಶಾಲಾಂಚೊ ನಾಚ್ ನಾಚ್ತಾ)

ಹೆರೋದ್ : (ತಾಳಿಯೊ ಪೆಟುನ್) ಭಾರಿ ಸೊಬಿತ್, ಅದ್ವುತ್! ಅತ್ಯಾಕರ್ಯಕ್! ಪಳೆಯ್ಲೆಯ್ ತುವೆಂ? ತುಜಿ ಧುವ್ ನಾಚ್ಚೆಂ. ತುಜಿ ಧುವ್ ಮ್ಹಜೆಶಾತಿರ್ ನಾಚ್ಚೆಂ. ಲಾಗಿಂ ಯೆ ಸಾಲೊಮಿ ಆನಿ ತುಜೆಂ ಇನಾಮ್ ವಿಚಾರ್. ಹೊ! ಹಾಂವ್ ಕೆದಾಳಾಂಯ್ ನಾಚ್ಚಾಂ ಥಂಯ್ ದಾದೊಶಿ ಆನಿ ತುಜೆ ಥಂಯ್ ಚಡ್ತಿಕ್ ಧಾ ವಾಂಟ್ಯಾಂನಿ ತುಜ್ಯಾ ಕಾಳ್ಜಾಚಿ ಆಶಾ ಕಿತೆಂ ಉಚಾರ್.

ಸಾಲೊಮಿ : (ದಿಂಬ್ಯೆರ್) ಮ್ಹುಕಾ ಎಕಾ ರುಪ್ಯಾಚ್ಯಾ ತಬ್ಕಾಂತ್....

ಹೆರೋದ್ : (ಹಾಸೊನ್) ಎಕಾ ರುಪ್ಯಾಚ್ಯಾ ತಬ್ಕಾಂತ್? ಖಿಂಡಿತ್ ಜಾವ್ನ್ ಎಕಾ ರುಪ್ಯಾಚ್ಯಾ ತಬ್ಕಾಂತ್! ತುಂ ಕಿಲ್ಲೆಂ ಸೊಬ್ತಾಯ್ ಸಾಲೊಮಿ! ಎಕಾ

ರುಪ್ಯಾಚ್ಯಾ ತಬ್ಬಾಂತ್, ಯೆ ರುಪೆಸ್ ಸಾಲೊಮಿ, ತುಕಾ ಕಿತೆಂ ಜಾಯ್? ಸಾಂಗ್ ಮ್ಹಾಕಾ, ತುವೆಂ ವಿಚಾರ್ಲೆಂ, ತುಕಾ ಮೆಳ್ತೆಂ, ಮ್ಹಜಿ ಸಗ್ಳಿ ಧನ್ ದವ್ಲತ್ ತುಜಿ. ತುಕಾ ಕಿತೆಂ ಜಾಯ್ ತೆಂ ವಿಚಾರ್.

ಸಾಲೊಮಿ : (ಉಬಿ ರಾವೊನ್) ಜೊತಾನ್ನಾಚೆಂ ಶಿಸ್.

ಹೆರೊದಿಯಸ್ : ವ್ಹಾವ್! ಸಾರ್ಕೆಂ ಸಾಂಗ್ಲೆಂಯ್ ತುವೆಂ ಮ್ಹಜ್ಯಾ ಧುವೆ!

ಹೆರೊದ್ : ನಾ! ನಾ.

ಹೆರೊದಿಯಸ್ : ಸಾರ್ಕೆಂ ಸಾಂಗ್ಲೆಂಯ್ ಮ್ಹಜ್ಯಾ ಧುವೆ! ಸಾರ್ಕೆಂ ಸಾಂಗ್ಲೆಂಯ್ ತುವೆಂ.

ಹೆರೊದ್ : ನಾ, ನಾ ಸಾಲೊಮಿ. ದಯಾಕರ್ನ್ ಮ್ಹಜೆಕಡೆಂ ತೆಂ ಏಕ್ ವಿಚಾರಿನಾಕಾ. ತುಜ್ಯಾ ಆವಯ್ಚ್ಯಾ ತಾಳ್ಯಾಕ್ ಕಾನ್ ದೀನಾಕಾ. ತಿಣೆಂ ತುಕಾ ದಿಂವ್ಚಿ ಸಲಹಾ ಕೆದ್ನಾಂಯ್ ವಾಯ್ಬಚ್. ತಿಣೆಂ ಸಾಂಗ್ಲೆಂ ದಯಾಕರ್ನ್ ಆಯ್ಕನಾಕಾ.

ಸಾಲೊಮಿ : ಮ್ಹಜ್ಯಾ ಆವಯ್ಚಿ ಶಿಕವ್ಣ್ ಹಾಂವ್ ಆಯ್ಕನಾ. ಮ್ಹಜ್ಯಾಚ್ ಸ್ವಂತ್ ಖುಶೆನ್, ಏಕಾ ರುಪ್ಯಾಚ್ಯಾ ತಬ್ಬಾಂತ್ ಜೊತಾನ್ನಾಚೆಂ ಶಿಸ್ ಹಾಂವ್ ಮಾಗುನ್ ಆಸಾಂ. ತುವೆಂ ಸಪುತ್ ಗಾಲಾಯ್ ಆನಿ ಸಪುತಾಖಾಲ್, ಹಾಂವೆಂ ವಿಚಾರ್ಲೆಂ ದಿತಾಂ ಮ್ಹಣ್ ಭಾಸಾಯ್ಲಾಂಯ್ ಮ್ಹಳೆಂ ಉಗ್ಡಾಸ್ ದವರ್.

ಹೆರೊದ್ : ಹಾಂವೆಂ ಸಪುತ್ ಗಾಲಾ ತೆಂ ಹಾಂವ್ ಜಾಣಾಂ, ಸಾಲೊಮಿ. ಪುಣ್ ತುಜೆಲಾಗಿಂ ಹಾಂವ್ ಪರಾತ್ತಾಂ. ಮ್ಹಜೆಲಾಗಿಂ ದುಸ್ರೆಂ ಕಿತೆಂಯ್ ವಿಚಾರ್. ಜಾಯ್ ತರ್ ಮ್ಹಜೆಂ ಅರ್ದೆಂ ರಾಜ್ಯಾಚ್ ವಿಚಾರ್ ಆನಿ ತೆಂ ಹಾಂವ್ ತುಕಾ ಖಂಡಿತ್ ದಿತಾಂ. ಪುಣ್ ಜೊತಾನ್ನಾಚೆಂ ಶಿಸ್ ಮಾತ್ ವಿಚಾರಿನಾಕಾ ಸಾಲೊಮಿ!

ಸಾಲೊಮಿ : ಹಾಂವೆಂ ತುಜೆಲಾಗಿಂ ವಿಚಾರ್ಲೆಂ ಜೊತಾನ್ನಾಚೆಂ ಶಿಸ್ ಮಾತ್.

ಹೆರೊದ್ : ನಾ! ಸಾಲೊಮಿ ನಾ. ತಿ ಮ್ಹಜಿ ಖುಶಿ ನ್ಹಯ್.

ಸಾಲೊಮಿ : ತುವೆಂ ಸಪುತ್ ಫಾಲಾಯ್ ರಾಯಾ.

ಹೆರೊದಿಯಸ್ : ವ್ಹಯ್ ತುವೆಂ ಸಪುತ್ ಫಾಲಾಯ್. ತುವೆಂ ಸಪುತಾಖಾಲ್ ಕೆಲ್ಲಿ ಭಾಸವ್ಣಿ, ಆಸ್ಲಲ್ಯಾ ಸಗ್ಳ್ಯಾ ಸಯ್ತಾಂನಿ ಆಯ್ಕಲಾಂ.

ಹೆರೊದ್ : ತುಂ ಚುಪ್ ರಾವ್. ಹಾಂವ್ ತುಜೆಕಡೆಂ ಉಲಯ್ಚಾ.

ಹೆರೊದಿಯಸ್ : ಜೊತಾನ್ನಾಚೆಂ ಶಿಸ್ ಮಾಗುನ್ ಮ್ಹಜ್ಯಾ ಧುವೆನ್ ಜೊಕ್ಲೆಂ ಕಾಮ್ ಕೆಲೆಂ. ಜೊತಾನ್ನಾನ್ ಮ್ಹಜೆರ್ ಅಕ್ಕಾನಾಚೊ ಶಿಂವೊರ್ ವೊತ್ಲೊ. ಮ್ಹಜಿ ವಿರೋದ್ ನಾಕಾ ಜಾಲ್ಲೊ ಅರೋಪ್ ಮಾಂಡ್ಲೊ. ಮ್ಹಜ್ಯಾ ಧುವೆಕ್, ಮ್ಹಜಿ ಥಂಯ್ ಕಿತ್ಲೊ ಮೋಗ್ ಆಸಾ ತೆಂ ಮ್ಹಾಕಾ ಆತಾಂ ಕಳೆಂ. ಸಾಲೊಮಿ, ಮ್ಹಜ್ಯಾ ಧುವೆ, ತುಜೊ ನಿರ್ದಾರ್ ಬಿಲ್ಕುಲ್ ಬದ್ಲಿನಾಕಾ. ತಾಣೆ ಸಪುತಾಖಾಲ್ ಭಾಸಾವ್ಣಿ ಕೆಲ್ಯಾ.

ಹೆರೊದ್ : ತೋಂಡ್ ಧಾಂಪ್! ತುವೆಂ ಸಬ್ದ್ ಕಾಡ್ಚಿ ಗರ್ಜ್ ನಾ. ಸಾಲೊಮಿ, ಮ್ಹಾಕಾ ಆಯ್ಕ್, ಚಿಂತುನ್ ಪಳೆ. ರಾಜಾಂವ್ ವಾಪಾರ್. ಹಾಂವೆಂ ತುಕಾ ಕೆದ್ನಾಂಯ್ ದುಕಯಿಲ್ಲೆಂ ನಾ. ಹಾಂವೆಂ ತುಜೊ ಸದಾಂಚ್

ಮೋಗ್ ಕೆಲಾ. ಬೊವ್‌ಶಾ ಗರ್ರೆಪ್ರಾಸ್ ಚಡ್ ಮೋಗ್ ಕೆಲಾ. ದೆಕುನ್ ಮ್ಹಜೆಕಡೆಂ ಜೊತಾನ್ನಾಚೆಂ ಶಿಸ್ ಮಾತ್ತ್ ಏಕ್ ಮಾಗಾನಾಕಾ. ಮ್ಹಾಕಾ ಭೊಗ್ತಾ ತುಂ ತಮಾಶ್ಯಾಂಕ್ ಅಶೆಂ ಕರ್ತಾಯ್ ಮ್ಹಳೆಂ. ಎಕಾ ಮನ್ಯಾಚೆಂ ತಾಚ್ಯಾ ಕುಡಿ ಥಾವ್ನ್ ಕಾತರ್ನ್ ಮೆಕ್ಳೆಂ ಕೆಲ್ಲೆಂ ಶಿಸ್ ಪಳೆಂವ್ಕ್ ವಿದ್ಲೊಪ್ ದಿಸ್ತಾ. ಎಕಾ ಆಂಕ್ಲಾರ್ ಚಲಿಯೆನ್ ಅಸಲ್ಯೊ ಸಂಗಿ ಪಳೆಂವ್ಚೊ ನ್ಹಯ್. ತುಕಾ ತಾಂತುಂ ಕಿತೆಂ ತರೀ ಸಂತೊಸ್ ಮೆಳಾತ್? ನಾ. ತುಕಾ ಜೊತಾನ್ನಾಚೆಂ ಶಿಸ್ ನಾಕಾ ಮ್ಹಳೆಂ ಹಾಂವ್ ಜಾಣಾಂ. ಮ್ಹಾಕಾ ತಿಕ್ಚೆ ಆಯ್ಕೆ, ಮ್ಹಜೆಕಡೆ ಏಕ್ ಮೊಲಾದಿಕ್ ಪಾಚ್ಚೆಂ ಮಾಣಿಕ್ ಆಸಾ. ಸೆಜಾರ್ ಚಕ್ರವರ್ತಿಚ್ಯಾ, ಗುಲಾಮಾನ್ ತೆಂ ಮ್ಹಾಕಾ ದಿಲ್ಲೆಂ. ಹ್ಯಾ ಮಾಣಿಕಾಂತ್ಲಾನ್ ತುವೆಂ ಪಳಯ್ಲಾರ್ ಪಯ್ಸ್ ಜಾಂವ್ಚೊ ಸಂಗಿ ತುಕಾ ಲಾಗ್ತಾರ್ ದಿಸ್ತಾತ್. ಸೆಜಾರ್ ಚಕ್ರವರ್ತಿ, ಸರ್ಕಸ್ ಪಳೆಂವ್ಕ್ ವೆತಾನಾ ಅಸಲೆಂ ಏಕ್ ಮಾಣಿಕ್ ವ್ಹರ್ತಾ ಖಿಯೆಂ. ಪುಣ್ ತಾಚೆಂ ಮಾಣಿಕ್ ವ್ಹಡ್ಲೆಂ ಆಸಾ ಖಿಯೆಂ. ಪುಣ್ ಮ್ಹಜೆಕಡೆ ಆಸ್ತೆಂ ತಾಚ್ಯಾಕೀ ವ್ಹಡ್ಲೆಂ ಆಸಾ. ತುಕಾ ತೆಂ ಮೆಳ್ಚಾರ್ ಜಾಯ್ತ್ ಮ್ಹಣ್ ಭೊಗನಾಂಗಿ? ತುಂ ತೆಂ ಮ್ಹಜೆಕಡೆ ವಿಚಾರ್ ಆನಿ ಹಾಂವ್ ತೆಂ ತುಕಾ ದಿತಲೊಂ.

ಸಾಲೊಮಿ : ಹಾಂವೆಂ ವಿಚಾರ್ಲೆಂ ಜೊತಾನ್ನಾಚೆಂ ಶಿಸ್ ಮಾತ್ತ್.
ಹೆರೊದ್ : ತುಕಾ ಮ್ಹಾಕಾ ಆಯ್ಕುಂಕ್ ನಾಕಾ? ತುಜೊ ನಿರ್ಧಾರ್ ತುಕಾ ಬದ್ಲುಂಕ್ ನಾಕಾ?

ಸಾಲೊಮಿ : ನಾಕಾ. ಮ್ಹಾಕಾ ಜಾಯ್ ಜೊತಾನ್ನಾಚೆಂ ಶಿಸ್ ಮಾತ್ತ್.
ಹೆರೊದ್ : ನಾ, ನಾ ತೆಂ ತುಕಾ ಮೆಳ್ಚೆನಾ. ಹಾಂವ್ ಆಯ್ಚಿ ಸಗ್ಳಿ ಸಾಂಜ್ ತುಕಾಚ್ ಪಳೆವ್ನ್ ಆಸ್ಲೊಂ ದೆಕುನ್ ಮ್ಹಾಕಾ ತುಕ್ಲಾಂವ್ಕ್ ಹೆಂ ಸಾಂಗ್ತಾಯ್ ನ್ಹಯ್? ಖರೆಂ! ಹಿ ಸಗ್ಳಿ ಸಾಂಜ್ ಹಾಂವೆಂ ತುಕಾ ಪಳೆಲಾಂ. ತುಜ್ಯಾ ಸೊಬಾಯೆನ್ ಹಾಂವ್ ಇಲ್ಲೊಂ ವಿಚಲಿತ್ ಜಾಲಾಂ. ಬೊವ್‌ಶಾ ಹಾಂವೆಂ ತುಕಾ ಪಳಯಿಲ್ಲೆಂ ಇಲ್ಲೆಶೆಂ ಚಡ್ ಜಾಲೆಂ. ಪುಣ್ ಆನಿ ಮುಕಾರ್ ಹಾಂವ್ ತುಕಾ ಪಳೆನಾ. ತುಕಾ ಮಾತ್ತ್ ನ್ಹಯ್ ದುಸ್ರ್ಯಾ ಕೊಣಾಯ್ಚಿ ಪಳೆನಾ. ಮನ್ಯಾಂಕ್ಯಾ ಪಳೆನಾ, ಮನ್ಜಾತಿಂಕ್ಯಾ ಪಳೆನಾ. ಫಕ್ತ್ ಆರೊ ಮಾತ್ತ್ ಪಳೆತಾಂ. ಆರೊ ಆಮ್ಕಾಂ ಮುಕ್ತೊ ದಾಕಯ್ಲಾ. ಓ! ಹೊ! ಮ್ಹಾಕಾ ಇಲ್ಲೊ ವಾಯ್ಸ್ ಹಾಡಾ. ಮ್ಹಾಕಾ ತಾನ್ ಲಾಗ್ತಾ. ಸಾಲೊಮಿ, ಸಾಲೊಮಿ, ಆಮಿ ಪರತ್ ಇಶ್ಟಾಗತ್ ಬಾಂದ್ಲಾಂ. ಸಾಲೊಮಿ ಮ್ಹಜೆಲಾಗಿಂ ಯೆ... ಅಯ್ಲೊ! ಕಿತೆಂ ಸಾಂಗುಂ? ಹ್ಲಾಂ ಉಗ್ಡಾಸ್ ಆಯ್ಲೊ... ಉಗ್ಡಾಸ್ ಆಯ್ಲೊ! ಸಾಲೊಮಿ ಲಾಗಿಂ ಯೆ! ಮ್ಹಾಕಾ ಭೈಂ ದಿಸ್ತಾ. ತುಂ ಕಾಂಯ್ ಹಾಂವೆಂ ಸಾಂಗ್ಲೆಂ ಆಯ್ಕುಂಚೆಂ ನಾಯ್ ಮ್ಹಣುನ್. ಸಾಲೊಮಿ, ಮ್ಹಜ್ಯಾ ಧವ್ಯಾಂ ಮ್ಹೊರಾಂಕ್ ತುವೆಂ ಪಳಯ್ಲಾಂಯ್ ಆಸ್ಲೆಂ. ಹಿ ಸೊಬಿತ್ ಧವಿಂ ಸುಕ್ಲೆಂ ಮ್ಹಜ್ಯಾ ವೊಡ್ತಾಂತ್, ಬಾದ್ಮಾಂಚ್ಯಾ ಆನಿ ಸೈಪ್ರಸ್ ರುಕಾಂಚೆ ಮದೆಂ ಚಲೊನ್ ಆಸ್ತಾತ್. ತಾಂಚ್ಯಾ

ಬೊಂಬೆಕ್ ಹಾಂವೆಂ ಭಾಂಗಾರಾಚಿ ವೋಪ್ ಕಾಡಯ್ಲಾ. ತಾಂಣಿ
 ಖಾಂವ್ಚಿ ಧಾನಿಯಿ ಹಾಂವೆಂ ಭಾಂಗಾರಾಚ್ಯಾ ವೊಪೆನ್ ಸಜಯ್ಲಾ.
 ತಾಂಚೆ ಪಾಂಯ್ ತಾಂಬ್ಡ್ಯಾ ರಂಗಾನ್ ಸೊಬಯ್ಲಾತ್. ತಾಂಣಿ
 ಬೋಬ್ ಮಾರ್ತಾನಾ ಆಕಾಸ್ ಉಗ್ತೊ ಜಾವ್ನ್ ಪಾವ್ನ್ ವೊತ್ತಾ.
 ತಾಂಣಿ ಶಿಮ್ಪಿ ಫುಲಯ್ತಾನಾ, ಚಂದ್, ತಾಂಕಾಂ ತಿಳ್ತಾ. ತಾಂಣಿ
 ದೊಗಾಂ ದೊಗಾಂನಿ ಬಾದ್ತಾಂಚ್ಯಾ ಆನಿ ಸೈಪ್ರಸ್ ರುಕಾಚ್ಯಾ ಮದೆಂ
 ಜೊಡೆ ಜಾವ್ನ್ ಚಲ್ತೆಂ, ದೆಕ್ಲೆಂಚ್, ದೊಳ್ಕಾಂಕ್ ಏಕ್ ಫೆಸ್. ಹರ್ ಏಕಾ
 ಮ್ಹೊರಾಚಿ ಜತನ್ ಕರುಂಕ್ ಏಕ್ ಗುಲಾಮ್ ಆಸಾ. ಅಪ್ಪೂಬ್
 ತಾಂಣಿ ರುಕಾ ಥಾವ್ನ್ ರುಕಾಕ್ ಉಬ್ಜೆಂಯ್ ಆಸಾ, ತಣಾಂತ್
 ಲೊಳ್ಜೆಂಯ್ ಆಸಾ. ಸಗ್ಳ್ಯಾ ಸಂಸಾರಾಂತ್, ಖಿಂಯ್ಸರ್ಯಿ ತುಕಾ
 ಇತ್ತಿಂ ಸೊಬಿತ್ ಸುಕ್ಲೆಂ ಪಳೆಂವ್ಕ್ ಮೆಳ್ತೆಂ ನಾಂತ್. ಹಾಂವ್ ತುಕಾ
 ಮ್ಹಜಿಂ ಪನ್ನಾಸ್ ಸುಕ್ಲೆಂ ದಿತಾಂ. ತುಂ ಗೆಲ್ಲೆಕಡೆಂ ತಿಂ ಸುಕ್ಲೆಂ
 ತುಜೆಸವೆಂ ಯೆತಲಿಂ. ಆನಿ ತುಂ ತಾಂಚೆಂ ಮದೆಂ, ಧವ್ಯಾ ಮೊಡಾಂ
 ಮದೆಂ ಪರ್ಜ್ಜಿ ಚಂದ್ರಾಬರಿಂ ದಿಸ್ತೆಲೆಂಯ್. ಹ್ಯಾ ಸರ್ವ್ ಮ್ಹೊರಾಂಕ್
 ಹಾಂವ್ ತುಕಾ ದಿತಾಂ. ಮ್ಹಜೆಕಡೆ ಶೆಂಬೊರ್ ಮ್ಹೊರಾಂ ಆಸಾತ್.
 ಸಂಸಾರಾಂತ್ಲಾ ಖಿಂಚ್ಯಾಯ್ ರಾಯಾಕಡೆ ಮ್ಹಜ್ಯಾ ಮ್ಹೊರಾಂ ತಸಲಿಂ
 ಮ್ಹೊರಾಂ ನಾಂತ್. ತಿಂ ಸರ್ವ್ ಹಾಂವ್ ತುಕಾ ದಿತಾಂ. ಪುಣ್,
 ಹಾಂವೆಂ ಗಾಲ್ಲೊ ಸಪುತ್ ಪಾಳುಂಕ್ ಮಾತ್, ಮ್ಹೂಕಾ ಒತ್ತಡ್
 ಗಾಲಿನಾಕಾ. ಮ್ಹಜೆಕಡೆ ತುವೆಂ ವಿಚಾರ್ಚೆಂ ವಿಚಾರಿನಾಕಾ.

(ಹೆರೊದ್ ವಾಯ್ನಾಚೊ ಗ್ಲಾಸ್ ಪಿಯೆವ್ನ್ ಖಾಲಿ ಕರ್ತಾ)

- ಸಾಲೊಮಿ** : ಮ್ಹೂಕಾ ಜಾಯ್ ಜೊತಾನ್ನಾಚೆಂ ಶಿಸ್ ಮಾತ್,
ಹೆರೊದಿಯಸ್ : ಸಾರ್ಕೆಂ ಸಾಂಗ್ಲೆಂಯ್ ಮ್ಹಜ್ಯಾ ಧುವೆ. (ಹೆರೊದಿಕ್) ತುವೆಂ
 ಮ್ಹೊರಾವಿಶಿಂ ತುಜಿ ಉಲಂವ್ಪಿ ರೀತ್ ಪಳಯ್ತಾನಾ, ತುಂ ಇಲ್ಲೊ
 ತಕ್ಲೆಂತ್ ಅಸ್ತತ್ ಜಾಲ್ಲೆಬರಿಂ ದಿಸ್ತಾಯ್!
ಹೆರೊದ್ : ತೋಂಡ್ ಧಾಂಪ್! ಚುಪ್ ರಾವ್. ತುಂ ಕೆದಾಳಾಯಿ ಮದೆಂ
 ದಾಯ್ ಗಾಲ್ತಾಯ್ ಆನಿ ಭುಕೆಲ್ಲ್ಯಾ ಮನ್ವಾತಿಬರಿಂ ಗರ್ಜಾಯ್.
 ತುಜ್ಯಾ ತಾಳ್ಯಾಕ್ ಮ್ಹಜಿ ಕೂಡ್ ಕಾಂಪ್ತಾ. ಹಾಂವ್ ಫುರ್ತಾಯ್ತಾಂ
 ತಿಕ್ಕೆ ಮಾವ್ನ್ ರಾವ್. ಸಾಲೊಮಿ.... ತುಂ ಕಿತೆಂ ಕರುಂಕ್ ವೆತಾಯ್,
 ತಾಚೆವಿಶಿಂ ಚಿಕ್ಕೆ ಚೀಂತ್. ಜೊತಾನ್ನಾನ್ ದೆವಾನ್ ಧಾಡ್ಲೊ
 ಮನಿಸ್. ತೊ ಏಕ್ ಭಾಗೆವಂತ್ ಮನಿಸ್. ದೆವಾಚ್ಯಾ ಬಳಿಶ್
 ಬೊಟಾನ್ ತಾಕಾ ಅಪಡ್ಲಾಂ. ದೆವಾನ್ ತಾಚ್ಯಾ ತೊಂಡಾಂತ್ಲಾನ್
 ಭಿರಾಂಕುಳ್ ಉತ್ತಾಂ ಗಾಲ್ಯಾಂತ್. ಹಾಂಗಾಸರ್, ರಾವ್ಣೆರಾಂತ್
 ಜಾಂವ್, ಧಂಯ್ಸರ್ ಮರುಭುಂಯ್ ಜಾಂವ್, ದೆವಾನ್ ತಾಚೊ
 ಹಾತ್ ಸೊಡುಂಕ್ ನಾ. ದೇವ್ ತಾಚೆಸವೆಂ ಆಸಾ ಆನಿ ತಾಚೆ
 ಪಕ್ಯೆಕ್ ಆಸಾ ಆನಿ ತೊ ಮೆಲೊ ತರ್, ಮ್ಹಜೆರ್ ಕಿತೆಂ ತರಿ ಅನಾಮತ್
 ಯೆಂವ್ಚೆಂ ಖಂಡಿತ್. ಅಪುಣ್ ಮೆಲ್ಲ್ಯಾ ದಿಸಾ ಕೊಣಾಕ್ ತರಿ,

ಕಿತೆಂ ತರಿ ಅನಾಹುತ್ ಘಡ್ಲೆಂ ಮ್ಹಣ್ ತಾಣೆಂ ಎದೊಳ್‌ಚ್ ಪ್ರವಾದ್ ಕೆಲಾಂ. ತೊ ಹಾಂವ್ ನ್ಹಯ್ ಆಸ್ತಾಂ ದುಸ್ರೊ ಕೊಣ್ಯಾ ಆಸುಂಕ್ ಸಾಡ್ಯೆ ನಾ. ತುಕಾ ಉಗ್ಡಾಸ್ ನಾಗಿ? ಹಾಂವ್ ಹಾಂಗಾಸರ್ ಭಿತರ್ ಸರ್ತಾನಾಚ್ ರಗ್ತಾಚೆರ್ ಪಾಂಯ್ ದವರ್ನ್ ನಿಸರ್ಲೊಂ. ಸಾಂಗಾತಾಚ್ ವಾರ್ಯಾರ್ ಪಾಕಾಟೆ ಬಡಯಿಲ್ಲೊ ಆವಾಚ್ಯಾ ಮ್ಹಾಕಾ ಆಯ್ಕಾಲೊ. ಹೆಂ ಸಕ್ಡ್ ಮುಕಾರ್ ಯೆಂವ್ಚ್ಯಾ ವಾಯ್ ಸಂಗ್ತಿಂಚಿಂ ಲಕ್ಶಣಾಂ, ಮ್ಹಜ್ಯಾ ಗುಮಾನಾಕ್ ಯೇನಾತ್‌ಲ್ಲಿಂ ಆನಿ ಕಿತ್ಲಿಂ ವಾಯ್ ಲಕ್ಶಣಾಂ ಆಸಾತ್ ಕೊಣ್ಯಾ! ಬರೆಂ, ಸಾಲೊಮಿ ತುಂ ಮ್ಹಾಕಾ ಕಿತೆಂಯ್ ಅನಾಹುತ್ ಘಡ್ಲೆಂ ನಾಕಾ ಮ್ಹಣ್ ಚಿಂತ್ತಾಯ್ ಮ್ಹಣ್ ಹಾಂವ್ ಚಿಂತ್ತಾಂ. ಖಂಡಿತ್ ಜಾವ್ನ್ ತುಕಾ ತಿ ಆಶಾ ಆಸ್ತಿನಾ. ತಶೆಂ ಜಾಲ್ಯಾರ್ ಮ್ಹಾಕಾ ದಯಾ ಕರ್ನ್ ಆಯ್ಕ್.

**ಸಾಲೊಮಿ
ಹೆರೊದ್**

: ಮ್ಹಾಕಾ ಜೊತಾನ್ನಾಚೆಂ ಶಿಸ್ ಶಿವಾಯ್ ದುಸ್ರೆಂ ಕಿತೆಂಚ್ ನಾಕಾ.
: ಹ್ಲಾಂ! ತುಂ ಹಾಂವೆಂ ಸಾಂಗ್‌ಲ್ಲೆಂ ಆಯ್ಕಾನಾಯ್. ಇಲ್ಲೆಂ ಸಮಾದಾನ್ ಕಾಣ್ಲೆ. ಇಲ್ಲೆಂ ಸಮಾದಾನ್ ಕಾಣ್ಲೆ! ಹಾಂವೆಂ ಹಾಂಗಾಸರ್ ಎಕಡೆ ಮೊತಿಯಾಂ ಲಿಪವ್ನ್ ದವರ್‌ಲ್ಲಿಂ ಆಸಾತ್. ತುಜ್ಯಾ ಆವಯ್ನ್ ಸಯ್ತೆಂ ಪಳಯಿಲ್ಲಿಂ ನಾಂತ್. ಆಕರಿಕ್ ಮೊತ್ಯಾಂ. ಪನ್ನಾಸ್ ಚಂದ್ರೆಮ್ ಭಾಂಗಾರಾಚ್ಯಾ ಸರ್ವೆನ್ ವಿಣ್‌ಲೆಬರಿಂ ತಾಂಚಿ ಸೊಬಾಯ್. ತುಜ್ಯಾ ಗಳ್ಯಾ ಭೊಂವಾರಿಂ ತುಂ ತಿ ನೆಸ್ತೆಂಯ್ ತರ್, ತುಂ ರಾಣಿಯೆಬರಿಂ ದಿಸುಂಕ್ ಅಸಾಯ್. ಮ್ಹಜೆಕಡೆ ದೋನ್ ಥರಾಂಚಿಂ ಮೊತಿಯಾಂ ಆಸಾತ್. ಏಕ್ ಕಾಳ್ಯಾ ವಾಯ್ಬಾಬರಿಂ ಆನ್‌ಏಕ್ ತಾಂಚ್ಯಾ ವಾಯ್ಬಾಬರಿಂ ಮ್ಹಜೆಕಡೆ ಆಸ್ತಿ ಮೊತಿಯಾಂ ವಾಗಾಚ್ಯಾ ದೊಳ್ಯಾಂಬರಿಂ ಹಳ್ಳವಿಂ ಆಸಾತ್ ಆನಿ ಗುಲೊಬಿ ರಂಗಾಚಿ ಮಾಣ್ಯಾಂ ಪಾರ್ವಾಚ್ಯಾ ದೊಳ್ಯಾಂಬರಿಂ ತಾಂಚಿ ಆಸಾತ್. ಆನಿ ಪಾಚ್ಚಿಂ ಮಾಣ್ಯಾಂ ಮಾಜ್ಯಾಚ್ಯಾ ದೊಳ್ಯಾಂಬರಿ ಪ್ರಕಾಸ್ತಾತ್. ಮ್ಹಜೆಕಡೆ ಆಸ್ತಿಂ ವಜ್ರಾಂ ಚಂದ್ರೆಮಾ ಕಾಲೆತಿಚಿಂ. ಚಂದ್ರೆಮಾಬರಿಂ ಆಪ್ಲೊ ಪ್ರಕಾಸ್ ಚಡುಣೆಂ ಕರುಂಕ್ ತಿಂ ಸಕ್ತಾತ್. ಇಂದಿಯಾಚ್ಯಾ ರಾಯಾನ್ ದಾಡ್ಲೆಲೆ ಚಾರ್ ಆಯ್ಲೆ ಕೀರಾಚ್ಯಾ ಪಾಕಾಂನಿ ಕೆಲೆಲೆ, ನುಮಿದಿಯಾ ರಾಯಾನ್ ದಾಡ್ಲೆಲೆಂ ಆಂಗ್ಲೆಂ ಆಸ್ತಿಸ್ ಸುಕ್ಲ್ಯಾಚ್ಯಾ ಪಾಕಾಂನಿ ವಿಣ್ಲೆಲೆಂ. ಮ್ಹಜೆಕಡೆ ಆಸ್ಲೆಲೆ ಮೊತಿಂ ಹಾಂವೆಂ ಸಿರಿಯಾ ಥಾವ್ನ್ ಹಾಡ್ಲೆಲೆಂ. ಮ್ಹಜೆಕಡೆ ಆಸ್ಲೆಲೆ ನಗ್ ಯೂಪ್ರಾಟಿಸ್ ಥಾವ್ನ್ ಘೆತ್‌ಲ್ಲೆ. ಹಾಚ್ಯಾಕಿ ವ್ಹರ್ಟೆಂ ತುವೆಂ ಆಶೆವ್ಯೆತ್ ಜಾಲ್ಲೆಂ ಕಿತೆಂ ಆಸಾ ಸಾಲೊಮಿ? ಜರ್ ಕಿತೆಂಯ್ ಆಸಾ ತರ್ ಮ್ಹಾಕಾ ಸಾಂಗ್ ಆನಿ ತೆಂಯಿ ಹಾಂವ್ ತುಕಾ ದಿತಲೊಂ. ಪುಣ್ ಜೊತಾನ್ನಾಚೆಂ ಶಿಸ್ ಮಾತ್ ವಿಚಾರಿನಾಕಾ. ಏಕ್ ಜೀವ್ ಸೊಡ್ನ್, ಮ್ಹಜೆಂ ಮ್ಹಳ್ಳೆಂ ಕಿತೆಂ ಆಸಾ ತೆಂ ಸಗ್ಳೆಂ ತುಕಾ ದೀಂವ್ಕ್ ಹಾಂವ್ ತಯಾರ್ ಆಸಾಂ. ಜೊತಾನ್ನಾಚೆಂ ಶಿಸ್ ಮಾತ್ ವಿಚಾರಿನಾಕಾ. ತುಕಾ ಜಾಯ್ ತರ್,

ಶ್ರೇಶ್ಠ ಯಾಜಕಾಂಚೊ ಮಾಂತ್ ದಿತಾಂ. ಸಾಂಕ್ತುವಾರಿಂತ್ಲೆಂ ವೇಯ್ಲೆ ದಿತಾಂ, ಜೊತಾನ್ನಾಚೆಂ ಶಿಸ್ ಮಾತ್ತ್ ವಿಚಾರಿನಾಕಾ.

ಜುದೆವ್ : ಅಯ್ಯೊ! ದೇವ್‌ನಿಂದಾ ಉಚಾರ್ತಾ. ಸಾಂಕ್ತುವರಿಚೆ ವೇಯ್ಲೆ ದಿತಾ ಖಿಯ್.

ಸಾಲೊಮಿ : ದಿ ಮ್ಹಾಕಾ ಜೊತಾನ್ನಾಚೆಂ ಶಿಸ್.

ಹೆರೊದ್ : (ಖಿಂತಿನ್ ಆನಿ ದುಖಿನ್ ಕದಲಾರ್ ಗಳೊನ್) ಹಾಂವ್ ಫರ್ಮಾಯ್ತಾಂ. ತೆಂ ಕಿತೆಂ ವಿಚಾರ್ತಾ ತೆಂ ತಾಕಾ ದಿಯಾ. ನಿಜಾಯ್ಕಿ ಹೆಂ ತಾಚ್ಯಾ ಆವಯ್ಚಿ ಧುವ್. (ಪಯ್ಲೆ ಸೊಜೆರ್ ಹೆರೊದಿ ಸರ್ಕಿಂ ಯೆತಾ. ಹೆರೊದ್ ಆಪ್ಲ್ಯಾ ಬೊಟಾಚಿ ಮ್ಹೊರ್- ಮುದಿ ಕಾಡುನ್ ಸೊಜೆರಾಕ್ ದಿತಾ. ಸೊಜೆರ್ ತಿ ವ್ಹರುನ್ ಶಿಸ್ ಕಾಪ್ತೆಲ್ಯಾಕ್ ದಿತಾ. ಶಿಸ್ ಕಾಪ್ತೆಲೊ ಭಿಯೆಲ್ಲೊ ದಿಸ್ತಾ) ಮ್ಹಜಿ ಮುದಿ ಕೊಣೆಂ ವ್ಹೆಲಿ? ಮ್ಹಜ್ಯಾ ಉಚ್ಚ್ಯಾ ಹಾತಾಚ್ಯಾ ಬೊಟಾಚಿ ಮ್ಹೊರ್ ಮುದಿ ಕೊಣೆಂ ವ್ಹೆಲಿ? ಮ್ಹಜ್ಯಾ ಕಾಲ್ಗಿಂತ್ಲೊ ವಾಯ್ಸ್ ಕೊಣೆ ಪಿಯೆಲೊ? ಮ್ಹಜ್ಯಾ ಕಾಲ್ಗಿಂತ್ ವಾಯ್ಸ್ ಆಸ್‌ಲ್ಲೊ. ಕಾಂಟ್ ಪರ್ಯಾಂತ್ ವಾಯ್ಸ್ ಆಸ್‌ಲ್ಲೊ. ಕೊಣೆಗಿ ಮ್ಹಜೊ ವಾಯ್ಸ್ ಪಿಯೆಲಿಂ. ಹೊ! ಹೆಂ ಕೊಣಾಚೆರ್ ತರೀ ಅವ್ಡ್ ಘಡ್ತೆಲೆಂ ಮ್ಹಳ್ಯಾಚೊ ಫುರ್ತ್. (ಶಿಸ್ ಕಾಪ್ತೆಲೊ ಬಾಂಯ್‌ಲಾಗಿಂ ವೆತಾ). ಅಯ್ಯೊ! ಹಾಂವೆಂ ಕಿತ್ಯಾಕ್ ಸಪುತ್ ಗಾಲೊಗಾಯ್? ರಾಯಾಂನಿ ಸಪುತ್ ಗಾಲೊಚ್ ನ್ಹಯ್. ಸಪುತ್ ಗಾಲ್ಸ್ ಪಾಳಿನಾತ್ಯಾರ್‌ಯಿ ಕಶ್; ಸಪುತ್ ಫಾಲ್ಸ್ ಪಾಳ್ಯಾರ್‌ಯಿ ಕಶ್.

ಹೆರೊದಿಯುಸ್ : ಮ್ಹಜಿ ಧುವೆನ್ ಎಕ್ಲಮ್ ಬರೆಂ ಕಾಮ್ ಕೆಲೆಂ.

ಹೆರೊದ್ : ಕಿತೆಂಗಿ ಅನಾಹುತ್ ಘಡ್ಲೆಂ ಆಸಾ ಮ್ಹಣ್ ಮ್ಹಜೆಂ ಅಂತಸ್ಕರ್ನ್ ಮ್ಹಾಕಾ ಸಾಂಗೊನ್ ಆಸಾ.

ಸಾಲೊಮಿ : (ಬಾಂಯ್ಕ್ ವೊಣೊನ್ ಕಾನ್ ದೀವ್ನ್ ಆಯ್ಕುನ್ ಆಸಾ) ಭಿತರ್ ಧಾವ್ನ್ ಕಾಂಯ್ ಆವಾಜ್ ಆಯ್ಕಾನಾ. ಕಿತೆಂಚ್ ಆಯ್ಕಾನಾ. ಹೊ ಮನಿಸ್ ಆತಾಂ ಕಿತ್ಯಾಕ್ ಬೊಬಾಟ್ಲಾಂ? ಹಾ! ಮ್ಹಾಕಾ ಕೊಣೀ ಜಿವೆಶಿಂ ಮಾರುಂಕ್ ಆಯಿಲ್ಲೆ ತರ್ ಹಾಂವ್ ಬೊಬಾಟ್ಲೆಂ ಆಸ್ಲಿಂ; ಝಗಡ್ಡಿಂ ಆಸ್ಲಿಂ, ಹಾಂವ್ ತಾಂಕಾಂ ಆಪ್ಡುಂಕ್ ಸೊಡ್ತಿನಾ... ಕಾತರ್, ಕಾತರ್ ನಾಮಾನ್. ಹಾಂವ್ ಸಾಲೊಮಿ, ರಾಯ್ ಕುವರ್ನ್ ಸಾಂಗೊನ್ ಆಸಾಂ... (ಕಾನ್ ದೀವ್ನ್) ನಾ. ಕಿತೆಂಚ್ ಆವಾಜ್ ಆಯ್ಕಾನಾ. ಎಕ್ಲಮ್ ಶಾಂತ್, ಭಿರಾಂಕುಳ್ ಮಾವ್ನ್. ಹಾ! ಕಿತೆಂಗಿ ಧರ್ಲಿಂ ಪಡ್‌ಲ್ಲೆಂ ಆಯ್ಕಾಲೆಂ. ತಿ ಶಿಸ್ ಕಾಪ್ತೆಲ್ಯಾಚಿ ತಲ್ವಾರ್. ಹೊ ಗುಲಾಮ್ ಬಜಿ ಭಿವ್ಲೊ. ತಾಚ್ಯಾ ಹಾತಾಂತ್ಲಿ ತಲ್ವಾರ್ ಸಕಯ್ಲೆ ಪಡುಂಕ್ ಸೊಡ್ಲ್ಯಾ. ತಾಕಾ ಜೊತಾನ್ನಾಚೆಂ ಶಿಸ್ ಕಾಪ್ತೆಂ ಧಯ್ ನಾ. ಹೊ ಗುಲಾಮ್ ಬಜಿ ಬಿಜುಡ್, ಭಿಂಕ್ಸೊ. ಸೊಜೆರಾಂಕ್ ಧಾಡ್ಲೆಂ ಬರೆಂ. (ಹೆರೊದಿಯಸಾಚ್ಯಾ ಸೆವಕಾಕ್ ಪಳೆವ್ನ್ ಸಾಂಗ್ತಾ) ಹೆವ್ಚಿನ್ ಯೆ. ತ್ಯಾ ಸೊಜೆರಾಂಕ್ ಬಾಂಯ್ ಭಿತರ್ ದೆವೊಂಕ್ ಸಾಂಗ್ ಆನಿ

ಹಾಂವೆಂ ಆಶೆಂವ್ಚೆಂ, ರಾಯಾನ್ ಭಾಸಾಯ್ಲೆಲೆಂ, ಆತಾಂ ಮ್ಹಜ್ಯಾ ಹಕ್ಕಾಚೆಂ ಜೊತಾನ್ನಾಚೆಂ ಶಿಸ್ ಹಾಡುಂಕ್ ಫರಾಯ್. (ಸೆವಕ್ ನರಗತಾ ಸೊಜೆರ್ಯೆ ನರಗತಾ.) ರಾಯಾ, ಜೊತಾನ್ನಾಚೆಂ ಶಿಸ್ ಮ್ಹಾಕಾ ಹಾಡ್ನ್ ದೀಂವ್ಕ್ ತುಜ್ಯಾ ಸೊಜೆರಾಂಕ್ ಫರ್ಮಾಣ್ ದಿ.

[ಬಾಂಯ್ತ್ ಥಾವ್ನ್ ಶಿಸ್ ಕಾಡ್ಲೆಲ್ಯಾಚೊ ಜಯ್ತ್ ಹಾತ್ ಜೊತಾನ್ನಾಚೆಂ ಶಿಸ್ ಎಕಾ ರುಪ್ಯಾಚ್ಯಾ ಬೊಶ್ಯೆಂತ್ ಘೆವ್ನ್ ಭಾಯ್ರ್ ಯೆತಾ. ಸಾಲೊಮಿ ತೊ ಶಿಸ್ ವೊರೊಸ್ತಾನ್ ಘೆತಾ. ಹೆರೊದ್ ಆಪ್ಲ್ಯಾ ಶೆಲ್ಯಾನ್ ಆಪ್ಲೆಂ ತೋಂಡ್ ಧಾಂಪ್ತಾ. ಹೆರೊದಿಯಸ್ ಜಯ್ತಾಚೊ ಹಾಚೊ ಘಾಂಕಯ್ತಾ. ನಜರೆನ್ ದಿಂಬೈರ್ ಪಡೊನ್ ಮಾಗ್ಣೆಂ ಕರ್ತಾತ್.]

ಸಾಲೊಮಿ

: [ಹಾಸೊನ್] ಮ್ಹಜ್ಯಾ ವೊಂಟಾಂಚೆರ್ ಏಕ್ ಉಮೊ ದಾಂಬುಂಕ್ ತುಕಾ ಕಶ್ಚೆ ಮಾರ್ಲೆ ನ್ಹಯ್ ಜೊತಾನ್ನಾನ್? ಆತಾಂ ಹಾಂವ್‌ಚ್ ತುಜ್ಯಾ ವೊಂಟಾಚೆರ್ ಉಮೊ ದಾಂಬ್ತಾಂ. ಪಿಕೆಂ ಫಳ್ ಖೆಲ್ಲೆಬರಿಂ ಮ್ಹಜ್ಯಾ ದಾಂತಾಂನಿ ತೆ ಹಾಂವ್ ಚಾಬ್ತಾಂ. ಹಾಂವ್ ತುಕಾ ಉಮೊ ದಿಶಲಿಂಚ್ ಮ್ಹಣ್ ಹಾಂವೆಂ ಸಾಂಗ್ಲೆಂ. ಸಾಂಗುಂಕ್ಯಾ? ಆತಾಂ ಹಾಂವ್ ತೆಂ ಕರ್ನಾಂಚ್ ಸೊಡ್ಲೆಲಿಂ... ಪುಣ್ ಆತಾಂ ತುಂ ಮ್ಹಾಕಾ ಕಿತ್ಯಾಕ್ ಪಳಯ್ನಾಂಯ್ ಜೊತಾನ್ನಾನ್? ತವಳ್ ಕ್ರೋದಾನ್ ಆನಿ ರಾಗಾನ್ ಭರಲೆ ತುಜೆ ಭಿರಾಂಕುಳ್ ದೊಳೆ ಆತಾಂ ಧಾಂಪ್ತಾತ್. ಕಿತ್ಯಾಕ್ ಧಾಂಪ್ತಾಯ್ ತುಜೆ ದೊಳೆ ಜೊತಾನ್ನಾನ್. ಉಗ್ತೆಂ ಕರ್ ತೆ ಆತಾಂ. ತುಜ್ಯೊ ಆಸ್ಲೊ ಉಗಡ್ ಜೊತಾನ್ನಾನ್, ಉಗಡ್. ತುಂ ಕಿತ್ಯಾಕ್ ಮ್ಹಾಕಾ ಪಳಯ್ನಾಂಯ್? ತುಕಾ ಮ್ಹಜೆ ಭೈಂ ದಿಸ್ತಾ?... ಆನಿ ತುಜೆ ತಿ ಜೀಬ್, ತಾಂಬ್ಡ್ಯಾ ಸರಾಬರಿಂ ವೀಕ್ ವೊಂಕ್ಲೆ ತಿ, ಆತಾಂ ಕಿತ್ಯಾಕ್ ರೂಕ್ ಜಾಲ್ಯಾ? ಆತಾಂ ಕಿತ್ಯಾಕ್ ಉಲಯ್ನಾ? ತಾಂಬ್ಡ್ಯಾ ಅಗ್ಣ್ಯಾಬರಿ ವೀಕ್ ಧುಕ್ಲೆ ತುಜೆ ತಿ ಜೀಬ್ ಆತಾಂ ಕಿತ್ಯಾಕ್ ಬಂದ್ ಪಡ್ಲ್ಯಾ? ಎಕ್ದಮ್ ವಿಚಿತ್! ವಿಶೇಸ್ ಆಜ್ಯಾಪ್. ಆತಾಂ ಕಿತ್ಯಾಕ್ ತಾಂಬ್ಡೊ ಅಗ್ಣ್ಯಾ ಹುಳ್ಳಳಾನಾ? ತುವೆಂ ಮ್ಹಾಕಾ ತಿರಸ್ಕಾರ್ ಕೆಲೆಂ ಜೊತಾನ್ನಾನ್. ಮ್ಹಜೆ ವಿರೋದ್ ವಾಯ್ಬ್ ಸಬ್ದ್ ತುಂ ಉಲಯ್ಲೊಯ್. ಮ್ಹಾಕಾ ಸಾಲೊಮಿಕ್, ಹೆರೊದಿಯಸಾಚ್ಯಾ ಧುವೆಕ್, ಜುದೇಯಾಚ್ಯಾ ರಾಯ್ ಕುವರಿಕ್, ಬಿದಿಂನಿ ಭೊಂವ್ತೆಲ್ಯಾ ವ್ಯಭಿಚಾರಿಬರಿಂ ಲೆಕ್ಲೆಂಯ್. ಬರೆಂ! ಆತಾಂ ತುಂ ಮೆಲಾಯ್ ಆನಿ ಹಾಂವ್ ಆನಿಕೀ ಜಿಯೆತಾಂ. ತುಜೆಂ ಶಿಸ್ ಮ್ಹಜೆಲಾಗಿಂ ಆಸಾ. ಮ್ಹಾಕಾ ಜಾಯ್ ತಶೆಂ ಹಾಂವೆಂ ತೆಂ ವಾಪರ್ಯೆತ್. ಹಾಂವೆಂ ತೆಂ ಮಾರ್ಗ್ ಭೊಂವ್ತೆಲ್ಯಾ ಸುಣ್ಯಾಂಕ್ ಪಾಪುಂಕ್ ಉಡವ್ಯೆತ್ ಯಾ ಆಕಾಸಾಚ್ಯಾ ಸುಕ್ಲ್ಯಾಂಕ್ ಗ್ರಾಸುಂಕ್ ಉಮ್ಕಾಳಾವ್ಯೆತ್. ಹೊ ಜೊತಾನ್ನಾನ್, ಜೊತಾನ್ನಾನ್, ಹಾಂವೆಂ ಮೋಗ್ ಕೆಲ್ಲೊ ಎಕ್ಲೊ ಮಾತ್ ದಾದ್ಲೊ ತುಂ, ದುಸ್ರ್ಯಾ ದಾದ್ಲ್ಯಾಂಕ್ ದೆಕ್ತಾನಾ, ಮ್ಹಾಕಾ ದ್ವೇಶ್ ಉಮಾಳ್ತಾ. ಪುಣ್, ತುಜ್ಯಾ ಕುಡಿಚಿ ಸೊಬಾಯ್ ಮ್ಹಾಕಾ

ಮೆಚ್ಚಾಲ್ವಿ. ತುಜ್ಯಾ ಕಾತಿಕ್ ಲಾಗ್‌ಲ್ಲೊ ಧವೊ ರಂಗ್ ಹಾಂವೆಂ ಪಳಯ್ಲೊ ನಾ. ತುಜ್ಯಾ ಕೆಸಾಂಕ್ ಲಾಗ್‌ಲ್ಲೊ ಕಾಳೆ ಕೇಸ್ ಹಾಂವೆಂ ಚೊಯ್‌ಲ್ಲೆನಾಂತ್. ಸಗ್ಳ್ಯಾ ಸಂಸಾರಾಂತ್ ತುಜ್ಯಾ ವೊಂಟಾ ತಸ್ಲೆ, ತಾಂಚೆ ವೊಂಟ್ ಹಾಂವೆಂ ದೆಕೆಲ್ಲೆನಾಂತ್. ತುಜ್ಯಾ ತೊಂಡಾ ಥಾವ್ನ್ ಭಾಯ್ರ್ ಪಡ್ಚೊ ತಾಳೊ, ಧುಂಪೆಲಾಚ್ಯಾ ಭಾಯ್ರ್ ಸರ್ವಾ ಪರ್ಮಾಚಾಕೀ ಸುವಾದಿಕ್ ಆನಿ ತುಕಾ ಪಳಯ್ತಾನಾ ಮ್ಹಜ್ಯಾ ಕಾಳ್ಜಾಂತ್ಲೆಂ ವಿಚಿತ್ರ್ ಸಂಗೀತ್ ಜಾಗೆಂ ಜಾಲೆಂ. ಹ್ಲಾ! ಮ್ಹಾಕಾ ಕಿತ್ಯಾಕ್ ಪಳಯ್ತಾಂಯ್ ಜೊತಾನ್ತಾನ್? ತುಜ್ಯಾ ಶಿರಾಪಾ ಪಾಟ್ಲಾನ್ ತುಜೆಂ ತೋಂಡ್ ಕಿತ್ಯಾಕ್ ತುಂ ಲಿಪಯ್ತಾಯ್? ತುಜೆ ದೊಳೆ ದೆಕ್ತೆಲ್ಯಾಂಕ್, ತ್ಯಾ ದೊಳ್ಯಾಂನಿ ತಾಂಚೊ ದೇವ್ ದಿಸ್ತಲೊ. ಬರೆಂ ತುಂ ತುಜ್ಯಾ ದೆವಾಕ್ ಪಳೆಂವ್ಕ್ ಪಾವ್ತೊಯ್. ಪುಣ್ ಮ್ಹಾಕಾ, ಮ್ಹಾಕಾ ಸಾಲೊಮಿಕ್ ತುಂ ಪಳೆಂವ್ಕ್ ಸಕ್ಲೊನಾಯ್, ಮೋಗ್ ಕರುಂಕ್ ಸಕ್ಲೊ ನಾಯ್. ಮ್ಹಾಕಾ ತುವೆಂ ಪಳಯ್ತೆಂಯ್, ತರ್, ತುಂ ಮ್ಹಜೊ ಮೋಗ್ ಕರ್ತೊ ಆಸ್‌ಲ್ಲೊಯ್. ಹಾಂವೆಂ ತುಕಾ ಪಳಯ್ತೆಂ ಆನಿ ತುಜೊ ಮೋಗ್ ಕೆಲೊ. ಹಾಂವೆಂ ತುಜೊ ಕಿತ್ಲೊ ಮೋಗ್ ಕೆಲೊ ಜೊತಾನ್ತಾನ್? ಆನಿಕೀ ಹಾಂವ್ ತುಜೊ ಮೋಗ್ ಕರ್ತಾಂ

ಸಾಲೊಮಿ

: ಹಾಂವ್ ತುಜೊ ಮಾತ್ ಮೋಗ್ ಕರ್ತಾಂ ಜೊತಾನ್ತಾನ್... ತುಕಾ ಪಳಯಿಲ್ಲ್ಯಾ ಘಡ್ಯೆ ಥಾವ್ನ್ ಮ್ಹಾಕಾ ತುಜ್ಯಾ ಸೊಬಾಯೆಚಿ ತಾನ್ ಲಾಗ್‌ಲ್ಲಿ. ತುಜ್ಯಾ ಕುಡಿಚಿ ಮ್ಹಾಕಾ ಭುಕ್ ಲಾಗ್‌ಲ್ಲಿ ಆನಿ ವಾಯ್ನ್ ಜಾಂವ್, ಫಳಾಂ ಜಾಂವ್ ಮ್ಹಜಿ ಭುಕ್ ಥಾಂಬಂವ್ಕ್ ಸಕ್ಲೆನಾಂತ್ ಜೊತಾನ್ತಾನ್. ಆತಾಂ ಹಾಂವ್ ಕಿತೆಂ ಕರುಂ ಜೊತಾನ್ತಾನ್? ಆವ್ ಜಾಂವ್, ವಾಳೊ ಜಾಂವ್, ಮ್ಹಜೊ ಪಾಶಾಂವ್ ಥಾಂಬಂವ್ಕ್ ಸಕ್ಲಿ ನಾಂತ್. ಹಾಂವ್ ಏಕ್ ರಾಯ್ ಕುಂವರ್ನ್ ತರಿಕೀ ತುವೆಂ ಮ್ಹಾಕಾ ಕೆಂಡ್ಲೆಂಯ್ ಆನಿ ಕಾಂಟಾಳ್ಕೆಂಯ್. ಹಾಂವ್ ಆಂಕ್ವಾರ್, ತರಿಕೀ ಮ್ಹಜೆಂ ಅಂಕ್ವಾರ್‌ಪಣ್ ತುವೆಂ ಸ್ವಿಕಾರ್ ಕೆಲೆಂ ನಾಯ್. ಹಾಂವ್ ನಿಸ್ಕಳ್ ತರಿಕೀ ಮ್ಹಜೊ ಶಿರೊ ತುವೆಂ ಪಾಶಾಂವಾನ್ ಜಳೊಂವ್ಕ್ ನಾಂಯ್... ಹೊ!... ಮ್ಹಾಕಾ ಮ್ಹಾಕಾ ಕಿತ್ಯಾಕ್ ಪಳಯ್ತಾಂಯ್ ಜೊತಾನ್ತಾನ್? ಮ್ಹಾಕಾ, ತುವೆಂ ಪಳಯ್ತೆಂಯ್ ತರ್, ತುಂ ಮ್ಹಜೊ ಮೋಗ್ ಕರ್ತೊಯ್ ಆನಿ... ಮೊಗಾಚೊ ಮಿಸ್ತರ್, ಮೊರಾಚ್ಯಾ ಮಿಸ್ತರಾಚ್ಯಾಕೆಯಿ ವ್ಹರ್ತೊ ಆನಿ ಚಡಾವತ್ ಜಾವ್ನ್ ಹರ್ ಎಕ್ಲೊ ಮೊಗಾಚೊ ಮಿಸ್ತರ್‌ಚ್ ವಿಂಚ್ತಾ.

ಹೆರೊದ್

: (ಹೆರೊದಿಯಸಾಕ್) ತೆಂ ರಾಕ್ವಿಣ್. ತುಜಿ ಧುವ್ ವ್ಹಡ್ಲಿ ರಾಕ್ವಿಣ್. ಸತ್‌ಚ್ ಹಾಂವ್ ತುಕಾ ಸಾಂಗ್ತಾಂ. ತಾಣೆಂ ಕಿತೆಂ ಕೆಲಾಂ ತೆಂ ಏಕ್ ವ್ಹಡ್ ಆಪ್ರಾದ್. ಹಾಂವ್ ಖೊಬ್ ಜಾಣಾಂ, ಆಮ್ಕಾಂ ವಳಕ್ ನಾತ್‌ಲ್ಲ್ಯಾ ದೆವಾ ವಿರೋದ್ ತಾಣೆ ಪಾವ್ ಆದಾರ್ಲಾಂ.

ಹೆರೊದಿಯಸ್

: ಮ್ಹಜೆ ಧುವೆನ್ ಕಿತೆಂ ಕೆಲಾಂ ತೆಂ ಸಾರ್ಕೆಂ ಕೆಲಾಂ ಆನಿ ತಾಕಾ

ಮುಜೋ ಸಂಪೂರ್ಣ ಪಾಟಿಂಬೋ ಆಸಾ.

ಹೆರೊದ್

: (ಉಬೊ ರಾವೊನ್) ಹಾ! ಉಲಯ್ತಾ ಪಳೆ ಆಪ್ಲ್ಯಾ ಘೊವಾಕ್ ಸಾಂಡುನ್ ಘೊವಾಚ್ಯಾ ಭಾವಾಕಡೆಂ ವ್ಯಭಿಚಾರ್ ಕೆಲ್ಲಿ ಬಾಯ್ಲಾ! ಆಮಿ ಯಾ. ಹಾಂವ್ ಹಾಂಗಾ ರಾವಾನಾ. ತುಂ ಯೆ. ಆಮಿ ಯಾ! ಕಿತೆಂ ತರೀ ಭಿರಾಂಕುಳ್ ಅವ್ಡ್ ಘಡ್ಲೆಂ ಆಸಾ. ಮಾನಾಸ್ಲೆ, ಇಸಾಕ್, ಓಜಿಯಾ ತ್ಯೊ ಚುಡಿ ಪಾಲ್ವಯಾ, ಮ್ಹಾಕಾ ಕಿತೆಂಯ್ ಅವ್ಡ್ ಪಳೆಂವ್ಕ್ ನಾಕಾ ಆನಿ ದುಸ್ರ್ಯೊ ಖಿಂಚ್ಯೊ ಸಂಗ್ತಿಯಿ ಮ್ಹಾಕಾ ಪಳೆಂವ್ಕ್ ನಾಕಾತ್. ತುಮ್ಮೊ ಚುಡಿ ಪಾಲ್ವಯಾ. ತ್ಯಾ ಚಂದ್ರೆಮಾಕ್ ಲಿಪಯಾ... ತ್ಯಾ ನೆಕೆತ್ರಾಂಕ್ ಲಿಪಯಾ. ಆಮಿ ರಾವೊರಾ ಭಿತರ್ ಲಿಪೊನ್ ರಾವ್ಯಾಂ. ಹೆರೊದಿಯಸ್, ಮ್ಹಾಕಾ ಭೈಂ ದಿಸುಂಕ್ ಸುರು ಜಾಲೆಂ.

[ಗುಲಾಮ್ ಚುಡಿ ಪಾಲ್ವಯ್ತಾತ್. ನೆಕೆತ್ರಾಂ ನಪಂಯ್ ಜಾತಾತ್. ಕಾಳೆಂ ಮೋಡ್ ಚಂದ್ರೆಮಾಕ್ ಧಾಂಪಾಣ್ ಘಾಲ್ತಾ. ವೆದಿ ಸಗ್ಳಿ ಕಾಳೊಕಾಂತ್ ಭರ್ತಾ ಆನಿ ಹೆರೊದ್ ಮೆಟಾಂ ಚಡೊಂಕ್ ಸುರು ಕರ್ತಾ]

ಸಾಲೊಮಿಚೊ

ತಾಳೊ: ಆಹಾ! ಹಾಂವೆಂ ತುಜ್ಯಾ ವೊಂಟಾಂಚೆರ್ ಉಮೊ ದಾಂಬ್ಲೊ ಜೊತಾನ್ಸಾನ್, ಹಾಂವೆಂ ತುಜ್ಯಾ ವೊಂಟಾಂಚೆರ್ ಉಮೊ ದಾಂಬ್ಲೊ. ಪುಣ್ ತುಜೆ ವೋಂಟ್ ಎಕ್ದಮ್ ಅಡ್ಲೊಕ್ ಆಸ್ಲೆ. ರಗ್ತಾಚಿ ರೂಚ್ ತಶಿಗಿ?... ಪುಣ್ ಅಕಸ್ಮಾತ್, ತಿ ಮೊಗಾಚಿ ರೂಚ್ ಜಾವ್ನಾಸ್ಲಿ ತರ್...! ಜಾಣ್ಣೆ ಮ್ಹಣ್ತಾತ್, ಮೊಗಾಚಿ ರೂಚ್ ಅಡ್ಲೊಕ್/ಕೊಡು ಮ್ಹಣುನ್... ಪುಣ್ ಹಿ ರೂಚ್ ರಗ್ತಾಚಿ ಯಾ ಮೊಗಾಚಿ? ಹಾಂವೆಂ ತುಜ್ಯಾ ವೊಂಟಾಂಚೆರ್ ಉಮೊ ದಾಂಬ್ಲೊ ಜೊತಾನ್ಸಾನ್. ಹಾಂವೆಂ ತುಜ್ಯಾ ವೊಂಟಾಂಚೆರ್ ಉಮೊ ದಾಂಬ್ಲೊ.

(ಚಂದ್ರಾಚೊ ಏಕ್ ಕೀರ್ಣ್ ಸಾಲೊಮಿಚೆರ್ ಘಾಂಕ್ತಾ ಆನಿ ತೊ ಉಜ್ವಾಡ್ ಹೆರೊದಿಚೆರ್ ಪಡ್ತಾ)

ಹೆರೊದ್

: (ಮೆಟಾಂ ಚಡೊನ್ ಆಸ್ಚೊ ಹೆರೊದ್ ಘುಂವೊನ್ ಸಾಲೊಮಿಕ್ ಪಳೆಂವ್ಕ್) ಸೊಜೆರಾಂನೊ, ಹಾಂವ್ ಹೆರೊದ್, ಜುದೇಯಾಚೊ ರಾಯ್ ಘರ್ಮಾಯ್ತಾಂ: ತ್ಯಾ ಸ್ತ್ರಿಯೆಕ್ ಜಿವೆಶಿಂ ಮಾರಾ!
(ಸೊಜೆರ್ ಸಾಲೊಮಿ ಕುಶಿನ್ ಧಾಂವ್ತಾತ್ ಆನಿ ಸಾಲೊಮಿಕ್ ವೆಡೊ ಘಾಲ್ತಾತ್)

ರಗ್ತಾಚಿ ಸಾಕ್ಸ್

(ಧಾರ್ಮಿಕ್ ನಾಟಕ್)

ಪಾತ್ರ್ ವರ್ಗ್:

- * ಆಸ್ಕರ್ ರೋಮೇರೊ (60) - ಸಾನ್ ಸಾಲ್ವದೊರಾಚೊ ಆರ್ಚ್ ಭಿಸ್ಪ್
- * ಪೆದ್ರೊ ಅಪಾರಾಚಿಯೊ (65) - ಸಾನ್ ಮಿಗುಯೊಲಾಚೊ ಭಿಸ್ಪ್ ತಶೆಂ ಭಿಸ್ಪಾಂಚ್ಯಾ ಸಮ್ಜಾನಾಚೊ ಅಧ್ಯಕ್ಸ್
- * ದಾಮಾಸ್ ರಿವೇರಾ, S.D.B (65)- ರೋಮೇರೊಕ್ ಆಧಾರಿ ಭಿಸ್ಪ್, ತಶೆಂ ಸಾಂಚಿಯಾಗೊಚೊ ಭಿಸ್ಪ್
- * ಇಮ್ಮುನುವೆಲ್ ಜೆರಾಡಾ (55) - ರೋಮೇರೊಚೊ ಸೆಕ್ರೆಟರಿ
- * ಫಾ ಹೆರಾವೊ (30) - ರೋಮೇರೊಚೊ ಸೆಕ್ರೆಟರಿ
- * ಫಾ ರುತಿಲಿಯೊ ಗ್ರಾಂದೆ S.J.(55)- ಅಗ್ವಿಲಾರೆಸಾಚೊ ಫಿರ್ಗಜ್ ಪಾದ್ರಿ
- * ಫಾ ನಾವಾರೊ (35) - ಫಿರ್ಗಜ್ ಪಾದ್ರಿ
- * ಫಾ ಅಲೊನ್ನೊ (30) - ಪ್ರಿನ್ಸಿಪಾಲ್
- * ಫಾ ನೇತೊ (30) - ಸಮಾಜ್ ಸೆವಕ್
- * ಸಿ ಲೂಸಿ (30) - ಸಮಾಜ್ ಸೆವಕಿ
- * ಅರ್ತುರೊ ಮೊಲಿನಾ (60) - ಸಾನ್ ಸಾಲ್ವದೊರಾಚೊ ನಿವೃತ್ತ್ ಜಾಂವ್ಚೊ ಅಧ್ಯಕ್ಸ್
- * ಜನರಲ್ ಹುಂಬೆರೊ (40) - ಅಧ್ಯಕ್ಷೀಯ್ ಉಮೆದ್ದಾರ್
- * ಕಾಲ್ಡೊ (50) - ಪ್ರಭಾವಿ ಕುಳ್ಳಾರ್, ರಾಷ್ಟ್ರೀಯ್ ಬ್ಯಾಂಕಾಚೊ ಅಧ್ಯಕ್ಸ್, ವೈಟ್ ವಾರಿಯರ್ಸ್ ಕ್ಲಬ್ ಅಧ್ಯಕ್ಸ್
- * ಎವರಿಸ್ಟೊ (35) - ಕುಳ್ಳಾರ್ ORDEN ಚೊ ಅಧ್ಯಕ್ಸ್
- * ಮಾನೊಲೊ (25) - ಮೊಲಿನಾಚೊ ಪೂತ್, ORDEN ಚೊ ಆನಿ FARO ಚೊ ಸಾಂದೊ
- * ಮಿರಾಂಡಾ (50) - ಉದ್ಯಮಿ, ರೋಮೇರೊಚೊ ಆಪ್ತ್ ಮಿತ್
- * ಮರಿಯಾ (45) - ಮಿರಾಂಡಾಚಿ ಬಾಯ್ಲ್
- * ಬೊರ್ಗೊನೊವೊ (70) - ಅಪಹರಣ್ ಕೆಲ್ಲ್ಯಾ ಮಂತ್ರಿಚಿ ಆವಯ್
- * ಡಿಯೆಗೊ (15) - ರೋಮೇರೊಚೊ ಪೊಸ್ಕೊ ಪೂತ್
- * ಸಾಲ್ವಾತೊರೆ (35) - ರೈತಾಂಚ್ಯಾ ಸಂಘಟನಾಚೊ ಅಧ್ಯಕ್ಸ್
- * ಮಿಲಿಟ್ರಿಚೊ ಕ್ಯಾಪ್ಟನ್ (30) -
- * ದೋಗ್ ಸೊಜೆರ್ -
- * ಆರ್ನೆಸ್ಟೊ (45) - ಲೊಕಾಮೊಗಾಳ್ ಅಧ್ಯಕ್ಷೀಯ್ ಉಮೆದ್ದಾರ್ (ವೆದಿರ್ ಹಾಜರ್ ಜಾಯ್ನಾ ತಾಳೊ ಮಾತ್)

ಸುರ್ದಿಲಿಂ ಉತ್ರಾಂ

ಮಧ್ಯಾ ಆಮೆರಿಕಾಂತ್ಲೊ ಲ್ಯಾನ್‌ಚೊ ತೊ ಗಾಂವ್
 ಎಲ್-ಸಾಲ್ವಾದೊರ್- ದೇವ್ ಸೊಡ್ಲೊಣ್ಲಾರ್ ತಾಚೆಂ ನಾಂವ್.
 ಗಾಂವ್ ಸೊಭಿತ್, ನಾಂವ್‌ಯಿ ಅರ್ಥಾಭರಿತ್.
 ಪೂಣ್ ನೊವೊದ್ ರಕ್ತೆ ಲೊಕಾಚಿ ಪರಿಗತ್ ಮಾತ್ ದುಖಾಭರಿತ್

ಎಲ್-ಸಾಲ್ವಾದೊರಾಚಾ ಉತ್ತರೆಕ್ ಆಸಾ ಹಂಕಾರಿ, ಹೊಬೊರ್ಶಿ ಆಮೆರಿಕಾ.
 ಆನಿ ಭೊಂವ್ತೊಣಿ ಹೊಂಡುರಾಸ್, ಗ್ವಾಟೆಮಾಲಾ, ನಿಕಾರಾಗುವ ಆನಿ ಕೊಸ್ತಾರಿಕಾ
 ಸರ್ವ್ ದೆಶಾಂಚ್ಯಾ ಲೊಕಾಚಿ ಎಕ್‌ಚ್ ಆಶಾ
 ಕೋಣ್ ದೀತ್ ಮ್ಹಣ್ ತಾಂಚೆ ಭುಕೆಕ್ ಎಕ್ ಬಶಿ ಪೆಚೆಚಿ ದಿಶಾ?

ಸರ್ವೆಸ್ಪರಾಚ್ಯಾ ನಾಂವಾಚೊ ಹೊ ದೇಶ್ ಬಂಜರ್ ಮರುಭುಂಯ್ ನ್ಹಯ್
 ವಾಡ್ತಾ ಹಾಂಗಾ ಯಥೇಸ್ತ್ ಕೊಬು, ಪಿಕ್ತಾ ಹಾಂಗಾ ಧಾರಾಳ್ ಕಾಫಿ
 ಪೂಣ್ ಹಿಂ ಸರ್ವ್ ತೊಟಾಂ ಆನಿ ಗಾದೆ ಘೊಳ್ಳೆ ಮಾತ್ ರೈತಾಂನಿ
 ಭರ್ತಾ ತಾಚೊ ಸಗ್ಳೊ ಆದಾಯ್ ಕುಳ್ಳಾರಾಂಚ್ಯಾ ಬೊಲ್ತಾಂನಿ

ಸಾಟ್ ರಕ್ತೆ ಭುಂಯ್ಚೆ ಧನಿ ದೋನ್ ರಕ್ತೆ ಚೊವ್ಡಾ ಮಂತನಾಚ್ಯಾ ಕುಟ್ಮಾಂಚೆಂ ಕುಳ್ಳಾರ್,
 ಆಮೆರಿಕಾ ಬರಿ ವೊಂಕ್ತಾ ಪರ್ಯಾಂತ್ ಖಾಂವ್ಕ್, ಚರ್ಬೆತಾಂ ಮ್ಹಣಾಸರ್ ಭೊಕಾಂವ್ಕ್
 ಜಿಯೆಂವ್ಕ್ ರಾವ್ಕೊಂನಿ, ಭೊಂವೊನ್ ಕಾರಾಂನಿ ಜಾಯ್ ತಾಂಕಾಂ ದಾಕಂವ್ಕ್ ದಳ್ಳಾರ್,
 ಘಾಮ್-ರಗತ್ ಆಟವ್ನ್ ಘೊಳ್ಳೆಲ್ಯಾ ರೈತಾಂಕ್ ಉಡಯ್ತಾತ್ ಮುಕ್ಯಾಲ್ ಡೊಲರ್

ರೈತ್ ನಿದ್ತಾತ್ ಖಾಲಿ ಪೊಟಾರ್, ಪಾಂಗ್ನುನ್ ಥಂಡ್ ತುವಾಲೊ
 ಭುಕೆ ಉಚೊ ಕಸೊ ಥಾಂಜ್ಚೊ ಜಳ್ತಾ ರಾಗಾಚೊ ಉಮಾಳೊ
 ಜಿವಾಚ್ಯಾ ಭಿಯಾನ್ ಉಮಾಳೊ ಜಿರ್ತಾ, ಅತ್ಯಾಚಾರಾಚ್ಯಾ ಆಕಾಂತಾನ್ ಸ್ವಿರಿತ್ ಥಾಂಚ್ಚಾ
 ಪೊಲಿಸಾಂಚೆ ಲಾಠಿಂಕ್ ತಾಳೊ ಅಸ್ತತ್,
 ಮಿಲಿಟ್ರಿಚ್ಯಾ ಬೂಟಾಂಕ್ ಆವಾಜ್ ಕುಸ್ಕಾತ್
 ತರೀ ಜಿವೊ ಆಸಾ ಮುರ್ಮುರೊ, ಪ್ರತಿಭಟನಾಚ್ಯಾ ಸೊರ್ಮಣಾಪಂದಾ
 ದೇವ್ ಸೊಡ್ಲೊಣ್ಲಾರ್ ನಾಂವಾಚ್ಯಾ ಗಾಂವ್ಚೊ ಲೋಕ್ ಚಡಾವತ್ ಕಾತೊಲಿಕ್
 ನೊವೊದ್ ರಕ್ತೆ ದುಭೆಯು ಕಾತೊಲಿಕ್, ದೋನ್ ರಕ್ತೆ ಗ್ರೇಸ್ತಾಯಿ ಕಾತೊಲಿಕ್
 ಸಂಪ್ರದಾಯ್‌ವಾದಿ ಪವಿತ್ರ್ ಸಭಾಯ್, ಶೆಳ್ಳಡಿ ಜಾವ್ನ್ ಗ್ರೆಸ್ತಾಂಚ್ಯಾ ಕುಶಿಕ್
 ಪವಿತ್ರ್ ಸಭೆಚೆಂ ಬೆಸಾಂವ್ ಆಸ್ಲಾರ್,
 ಸರ್ಕಾರಾಕ್ ತಶೆ ಕುಳ್ಳಾರಾಂಕ್ ಶೋಶಣ್ ಕರುಂಕ್ ಸಲೀಸ್.

ಸೊಳಾವ್ಚ್ಯಾ ಶತಮಾನಾಂತ್ ಸ್ಪಾನಿಷ್ ಮಿಶಿನರಿಂನಿ ಹಾಂಗಾ ಖುರಿಸ್ ಪುರೊ
 ಭಾವಾಡ್ ವೊಂಪ್ಲೊ, ಇಗರ್ಜ್ಯೊ ಬಾಂದ್ಲೊ ನೊವೊದ್ ರಕ್ತೆ ಲೋಕ್ ಕಾತೊಲಿಕ್ ಜಾಲೊ.
 ಭಾವಾಡ್ ವಾಡ್ಲೊ, ದಿಯೆಸೆಜಿ ಚಡ್ಲೊ
 ಸಾಂತಾ ಅನ್ನಾ, ಸ್ಯಾನ್ ಮಿಗುಯೆಲ್, ಸ್ಯಾಂಚಿಯಾಗೊದೆ ಮರಿಯಾ
 ಆಶೆಂ ದಿಯೆಸೆಜಿಂಕ್, ಎಲ್- ಸಾಲ್ವಾದೊರ್ ಆರ್ಚ್ ದಿಯೆಸೆಜ್ ಜಾಲಿ.

ಬಾವಾಡ್ ವಾಡ್ಲೊ, ದಿಯೆಸೆಜಿ ಚಡ್ಲೊ
 ಪುಣ್ ಲೋಕ್ ಮಾತ್ ಭುಂಯ್ ನಾತ್ಲೊ ರೈತ್ ಜಾವ್ನ್ ಉರ್ದೊ
 ಆನಿ ಹ್ಯಾ ವೆಳಾ ಪವಿತ್ರ್ ಸಭೆಂತ್ ನವೊ ಸ್ಪಿರಿತ್ ವಾಳ್ಳೊ
 ವಾತಿಕಾನ್ ದುಸ್ರೆ ಮಹಾಸಭೆನ್, ದುಬ್ಯಾಂಕ್ ಪಯ್ಲೊ ಜಾಗೊ ದಿಲೊ.
 ಯಾಜಕ್ ವಾತಿಕಾನ್ ಮಹಾಸಭೆಚ್ಯಾ ಚಿಂತ್ನಾಂತ್ ಪ್ರೇರಿತ್ ಜಾಲೆ.
 ಆರ್ಥಿಕ್ ಅಸಮಾನತೆಕ್ ಕಾರಣಾಂ ಸೊದುಂಕ್ ಲಾಗ್ಲೆ.

ಕಾರ್ಲ್ ಮಾರ್ಕ್ಸಚೆಂ ಸಮಾಜ್ ವಿಶ್ಲೇಷಣ್ ತಾಂಕಾಂ ಸಾರ್ಕೆಂ ಮ್ಹಣ್ ದಿಸ್ಲೆಂ
 ದೇವ್ ಪದ್ವಿದಾರ್ ಜೆಜು ಸೊಡ್ಲೊಣ್ಣಾರ್, ಸುಟ್ಕಿದಾತಾರ್ ಮ್ಹಣ್ ತಾಂಕಾಂ ಭೊಗ್ಲೆಂ
 ಫಾರಾವ್ಯಾ ಮುಕಾರ್ ಮೊಯ್ಲೆ ಬರಿಂ ಲೊಕಾಚೊ ತಾಳೊ ತೆ ಜಾಲೆ.
 ಮುಳಾವ್ಯಾ ಸಮುದಾಯಾ ಮುಕಾಂತ್ ಲೊಕಾಕ್ ಶಿಕ್ಷಿತ್ ತಾಣೆಂ ಕೆಲೆಂ
 ಪಂದ್ರಾ ಹಜಾರ್ ಮುಕೆಲ್ಯಾಂಕ್ ತರೈತಿ ದಿಲಿ
 ಭೂಸುಧಾರಣಾ ಖಾತಿರ್ ಆವಾಜ್ ಉಟಯ್ಲೊ
 ಜೊಕ್ವ್ಯಾ ಸಾಂಬಾಳಾ ಖಾತಿರ್ ಪ್ರತಿಭಟನ್ ಕೆಲೆಂ
 ಮನ್ಯಾ ಹಕ್ವಾ ಖಾತಿರ್ ಘೊಷಣಾಂ ಉಬಾರ್ಲಿಂ
 ಸಾಮಾಜಿಕ್ ಅನ್ಯಾಯಾ ವಿರೋಧ್ ಹರ್ತಾಳ್ ಚಲಯ್ಲೆಂ

ತರೀ ಹಂಕಾರಿ ಸರ್ಕಾರಾನ್ ಕಾನ್ ಹಾಲಯ್ಲೆನಾಂತ್
 ಕುಳ್ಳಾರಾಂನಿ ಕಾಳಿಜ್ ಮೊವಾಳಾಯ್ಲೆನಾ
 ಸರ್ಕಾರಾನ್ ಪ್ರತಿಭಟನ್‌ಗಾರಾಂಕ್ 'ಕಮುನಿಸ್ಟ್' ಮ್ಹಣ್ ವೊಲಾಯ್ಲೆಂ
 ಆನಿ ಕಮುನಿಸ್ಟಾಂ ವಿರೋಧ್ ಝುಜುಂಕ್ ಮ್ಹಣ್ ಆಮೆರಿಕಾ ಥಾವ್ನ್ ಹಾತೆರಾಂ ಹಾಡಯ್ಲೆಂ.
 ಕುಳ್ಳಾರಾಂನಿ ಪಾದ್ರಿಂಕ್ 'ಗೆರಿಲ್ಲಾ' ಮ್ಹಣ್ ಪಿಂತ್ರಾಯ್ಲೆಂ
 ತಾಂಕಾಂ ಕೈದ್ ಕರವ್ನ್ ಇಜಾ ದಿಲಿ, ಆನಿ ಗಡಿಪಾರ್ ಕರಯ್ಲೆಂ.
 ಸರ್ಕಾರಾನ್ ಪ್ರತಿಭಟನ್ ಕರ್ತಲ್ಯಾಂಚೆರ್ ಬಂದೂಕೆನ್ ಫಾರ್ ಸೊಡ್ಲೆ.
 ಕುಳ್ಳಾರಾಂನಿ ಪಾದ್ರಿಂಕ್ ಲಗಾಡ್ ಕಾಡುಂಕ್ ಡೆತ್ ಸ್ಕೊಡ್ ಬಾಂಧ್ಲೆ.
 ಪ್ರತಿಭಟಕ್ ದೇಶ್ ದ್ರೋಹಿ ಜಾಲೆ.
 ಬೈಬಲಾಂತ್ಯಾಯಿ ಕಮ್ಯುನಿಸಮ್ ದಿಸ್ಲೆಂ.

ಅಸಲ್ಯಾ ಪರಿಗತೆಂತ್ 1977 ಇಸ್ವೆಂತ್ ವಾತಿಕಾನಾನ್
 ಅಸ್ಕರ್ ರೊಮೇರೊಕ್ ಎಲ್-ಸಾಲ್ವದೊರಾಚೊ ಆರ್ಚ್ ಭಿಸ್ಪ್ ಜಾವ್ನ್ ನೆಮ್ಲೊ.
 ಸಾದೊ, ಮೌನಿ ತಟಸ್ತ್ ಶೆಳ್ಳಡೊ ಸಂಪ್ರಾದಾಯ್‌ವಾದಿ ರೊಮೇರೊ
 ಬಾಂದ್ಲಲ್ಯಾ ಉದ್ಧಾಕ್ ಫಾತೊರ್ ಮಾರ್ಚೊ ನಾ ಮ್ಹಣ್ ಸಗ್ಳ್ಯಾಂನಿ ಚಿಂತ್ಲೆಂ.
 ಪೂಣ್ ಘಡ್ಲೆಂ ಕಿತೆಂ? ಕಿತೆಂ? ಕಿತೆಂ? ಕಿತೆಂ?
 ರೊಮೇರೊ ಸಾಲ್ವದೊರಾಚ್ಯಾ ಲೊಕಾಚೊ ಮೊಯ್ಲೆ ಜಾಲೊ
 ತಾಳೊ ನಾತ್ಲೆಲ್ಯಾಂಚೊ ತಾಳೊ ಜಾಲೊ
 ಲೊಕಾಚೊ ಪ್ರವಾದಿ ಜಾಲೊ
 ಕ್ರಿಸ್ತಾಕ್ ರಗ್ತಾನ್ ಸಾಕ್ಷಿ ಜಾಲೊ

ದೃಶ್ಯ - 1

(ಆಸ್ಕರ್ ರೋಮೇರೊ, ಸೆಕ್ರೆಟರಿ, ಮಿರಾಂಡಾ, ಮರಿಯಾ ಆನಿ ಡಿಯೆಗೊ ಭಿಸ್ಪಾಚ್ಯಾ ಘರಾ ಮುಕ್ಲ್ಯಾ ಫುಲಾಂಚ್ಯಾ ವೊಡ್ತಾಂತ್ ಆಸಾತ್. ರೋಮೇರೊ ಮರೈಚೆಂ ಗೀತ್ ಗಾಯಿತ್ತ್ ಫುಲಾಂಚ್ಯಾ ರ್ಯಾಡಾಂಕ್ ವಕಾತ್ ಶೆಣಾವ್ನ್ ಆಸಾ. ಮಿರಾಂಡಾ ಆನಿ ಮರಿಯಾ ರೋಮೇರೊಕ್ ಉದಕ್ ಗಾಲುಂಕ್ ಕುಮಕ್ ಕರುನ್ ಆಸಾತ್. ತಿಂಯಿ ರೋಮೇರೊ ಸಾಂಗಾತಾ ಕಾಂತಾರಾಕ್ ಮೆಳ್ತಾತ್.)

ರೋಮೇರೊ : ಹ್ಯಾ ರ್ಯಾಡಾಂಚೊ ಹಾಂವ್ ಇತ್ಲೊ ಪೋಸ್ ಕರ್ತಾಂ ತರೀ ತಿಂ ಬರಿಂ ಜಾಯ್ನಾಂತ್. ಕೆದಾಳಾ ಪಳೆಯ್ಲ್ಯಾರೀ ಹಿ ಏಕ್ ಕೀಡ್, ಪಾನಾ ಆನಿ ಬೊಂಗೆಚ್ ಗ್ರಾಸುನ್ ಸೊಡ್ತಾ. ಕಿತ್ಲೆಂ ವಕಾತ್ ಫಾಲ್ಯಾರೀ ತಿಕಾ ನಾಟ್ಲಾನಾ.

ಮಿರಾಂಡಾ : ತೊ ಕಸಲೊ ಪೌಡರ್ ಫಾದರ್?

ರೋಮೇರೊ : (ಪ್ಯಾಕೆಟ್ ದಾಕವ್ನ್) ಪೌಡರ್‌ಗೀ? ಅಳೆ ಹೆಂ D.D.T.

ಮಿರಾಂಡಾ : (ಹಾಸೊನ್) D.D.T ಆತಾಂಚೊ ಥೊಡ್ಯೊ ಕಿಡಿ D.D.T. ಖಾವ್ನ್‌ಚ್ ಜಿಯೆಂವ್ಕ್ ಸಕ್ತಾತ್ ಖಿಯ್. ಮೊನ್ನಿಇಗೊರ್ ತುಮಿ ಪೊಕಣಾಂ ಉಲಂವ್ಕ್ ಜೊಕ್ತೆ ಸೊಡ್ಲ್ಯಾರ್ ಹ್ಯಾ ರ್ಯಾಡಾಂಚೊ ಪೋಸ್ ಕರುಂಕ್ ನ್ಹಯ್. (ಹಾಸೊ)

ಮರಿಯಾ : ಮೊನ್ನಿಇಗೊರ್, ತುಮಿ ಮೊಸ್ತ್ ಥಕ್‌ಲ್ಲೆಬರಿ ದಿಸ್ತಾತ್. ಕಾಮ್, ಕಾಮ್ ಮ್ಹಣ್ ಭಲಾಯ್ಕಿ ಹೊಗ್ಡಾಂವ್ಚಿ ನ್ಹಯ್. ಮಹಿನ್ಯಾಕ್ ಏಕ್ ಪಾವ್ಪಿಂ ತರೀ ಆಮ್ಗರ್ ಯೇವ್ನ್ ದೋನ್ ದೀಸ್ ವಿಶೆವ್ ಕರಾ. ವಾವ್ರ್ ಕರುಂಕ್ ಜಾತಾ ಮ್ಹಣಾಸರ್ ಮಾತ್ ಪಾದ್ರ್ಯಾಬ್. ಏಕ್ ಪಾವ್ಪಿಂ ಕೊನ್ಯಾಕ್ ಪಡ್ಲ್ಯಾರ್ ಮಾಗಿರ್ ತಾಕಾ ಹುಂಗ್ತಲೊ ನಾ. ದೆಕುನ್ ಭಲಾಯ್ಕಿಚಿ ಜಾಗ್ರುತ್ ಕರಾ.

ರೋಮೇರೊ : ದೇವ್ ಬರೆಂ ಕರುಂ ಮರಿಯಾ ತುಜ್ಯಾ ಆಪವ್ಣ್ಯಾಕ್. ಮ್ಹಾಕಾಯ್ ಥೊಡ್ಯಾ ವಿಶೆವಾಚಿ ಗರ್ಜ್ ಆಸಾ. ಯೆಂವ್ಚ್ಯಾ ಮಹಿನ್ಯಾಂತ್ ಪುಣಿ ಪುರ್ಸತ್ ಕರ್ನ್ ಯೆತಾಂ. ಹಾಂ! ದುಕ್ರಾಮಾಸ್ ರಾಂದ್ತಾಯ್‌ನೇ? ತುವೆಂ ರಾಂದ್‌ಲ್ಲೆಂ ದುಕ್ರಾಮಾಸ್ ಮ್ಹಳ್ಯಾರ್ ಮ್ಹಾಕಾ ಭಾರಿ ಖುಶಿ.

ಮಿರಾಂಡಾ : ಮೊನ್ನಿಇಗೊರ್, ತಾಣೆಂ ದುಕ್ರಾ ಮಾಸ್ ರಾಂದ್ಲ್ಯಾರ್ ಪುರೊ, ಉರ್‌ಲ್ಲಿ ಮಾಂಡಾವಳ್ ಪೂರಾ ಹಾಂವ್ ಕರ್ತಾಂ. ಮ್ಹಾಕಾ ಸುಟಿ ಆಸ್ತಾನಾ ತುಮ್ಮಾಂ ಖಿಯ್ ವಚುಂಕ್ ಜಾಯ್ ತರೀ ಕಾರಾರ್ ಭೊಂವ್ಡಾಂವ್ಚೆಂ ಕಾಮ್ ಮ್ಹಜೆಂ. ತುಮಿ ಮ್ಹಾಕಾ ಕಾಂಯ್ ಭಾಡೆಂ ದಿಂವ್ಚೆಂ ನಾಕಾ. ಹಿ ಮ್ಹಜಿ ಪವಿತ್ರ್ ಸಭೆ ಖಾತಿರ್ ಏಕ್ ಲ್ಹಾನ್‌ಶಿ ಸೆವಾ ಮ್ಹಣ್ ಚಿಂತಾಂ.

ರೋಮೇರೊ : ದೇವ್ ಬರೆಂ ಕರುಂ.

ಡಿಯೆಗೊ : (ಭಿತರ್ ಥಾವ್ನ್) ಮೊನ್ನಿಇಗೊರ್! ಮೊನ್ನಿಇಗೊರ್! (ಪಾಂಯ್ ವೋಡ್ನ್)

- ವೋಡ್ಸ್ ಯೇವ್ಸ್ ರೋಮೇರೊಚ್ಯಾ ಪಾಂಯಾಂ ಮುಕಾರ್ ಪಡ್ತಾ. ವಸ್ತು ರಗ್ಲಾನ್ ಬುಡ್ಲಾಂ ತೊಂಡಾಕ್, ಹಾತಾಂಕ್ ಫಾಯ್ ಜಾಲ್ಯಾತ್
- ರೋಮೇರೊ** : ಜೆಜು ಸೊಮ್ಯಾ! ಹೊ ದಿಯೆಗೊ (ಬಾಗೊವ್ನ್ ದಿಯೆಗೊಕ್ ಉಕಲ್ತಾ. ಬೊಲ್ಸಾಂತ್ಲೊ ತುವಾಲೊ ಕಾಡ್ನ್ ತಾಚೆಂ ತೋಂಡ್ ಪುಸ್ತಾ. ಉರ್ಲಿಂ ಕುಮಕ್ ಕರ್ತಾತ್. ಸೆಕ್ರೆಟರಿ ವಚುನ್ ಏಕ್ ಕದಲ್, ಟಿಂಚರ್, ಕಾಪುಸ್ ಹಾಡ್ತಾ. ಮರಿಯಾ ಉದಕ್ ಹಾಡ್ತಾ).
- ದಿಯೆಗೊ** : (ಸುಸ್ಕಾರೊನ್) ಮೊನ್ನಿಇೊರ್, ತಾಣೆಂ ಮ್ಹಜ್ಯಾ ಪಪ್ಪಾಕ್, ಮಮ್ಮಿಕ್, ಭಾವಾಕ್, ಭಯ್ಲಿಂಕ್ ಸಗ್ಳ್ಯಾಂಕ್ ಜಿವೆಶಿ ಮಾರ್ಲೆಂ ಮೊನ್ನಿಇೊರ್! (ರಡ್ತಾ) ಸಗ್ಳ್ಯಾಕ್ ಜಿವಿಶಿ ಮಾರ್ಲೆಂ. ಮ್ಹಾಕಾ ಬಚಾವ್ ಕರಾ ಮೊನ್ನಿಇೊರ್! ಮ್ಹಾಕಾ ಬಚಾವ್ ಕರಾ! ನಾತ್ಲ್ಯಾರ್ ತೆ ಮ್ಹಾಕಾಯ್ ಲಗಾಡ್ ಕಾಡ್ತಿತ್!
- ರೋಮೇರೊ** : (ದಿಯೊಗೊಕ್ ಪೊಟ್ಟುನ್ ಧರುನ್ ತಾಚೆಂ ಮಾತೆಂ ಪೊಶೆವ್ನ್) ನಾ ಪುತಾ ನಾ, ತುಕಾ ಅಪ್ಪಂಕ್ ಕೊಣಾಯ್ಕಿ ಹಾಂವ್ ಸೊಡಿನಾ. ಆಜ್ ಥಾವ್ನ್ ತುಂ ಮ್ಹಜೊ ಪೂತ್. ತುಂ ಮ್ಹಜೆ ಸಾಂಗಾತಾ ರಾವ್. ರಡನಾಕಾ. ಜಾಂವ್ಚೆ ಸಗ್ಳೆಂ ಜಾವ್ನ್ ಗೆಲಾಂ. ಹಾಂವ್ ಆತಾಂಚ್ ಟ್ರೆಸ್ಸ್ ಕಾಲೆಸ್ ವೆತಾಂ ಆನಿ ಮುಕ್ತಿ ಮಾಂಡಾವಳ್ ಪಳೆತಾಂ. (ಸೆಕ್ರೆಟರಿಕ್) ಫಾದರ್ ಹಾಂವ್ ಪಾಟಿಂ ಯೆತಾ ಮ್ಹಣಾಸರ್ ಚೆಕ್ಯಾಚಿ ಜತನ್ ಕರಾ. ಮಿರಾಂದಾ ಕಾರಾಚಿ ಚಾವಿ ಆಸಾಮೊ? ಯಾ. (ನಿರ್ಗಮನ್)
- (ಉರ್ಲಿಂ ದಿಯೆಗೊಚೆಂ ಕೊಮಿಸ್ ಬದ್ಲಿತಾತ್, ಫಾಯ್ ಧುತಾತ್. ಸವ್ಯಾಸ್ ದಿವೆ ಪಾಲ್ವತಾತ್)

ದೃಶ್ಯ - 2

- (ಭಿಸ್ಪಾಚೆಂ ಕೂಡ್. ಮೇಜ್, ಕದಲ್, ಬೂಕ್, ಫೋನ್, easy chair. ರೋಮೇರೊ ಪುರಾಸಾಣೆನ್ ಮಿರಾಂದಾ ಸಂಗಿ ಭಿತರ್ ಸರ್ತಾ. ಸೆಕ್ರೆಟರಿ ರೋಮೇರೊ ಕಡ್ಲೆಂ ಫೈಲ್ ಘೆತಾ ಆನಿ easy chair ವಿಶೆವ್ ಘೆತಾ. ಆನಿ ದೊಗಾಂಯ್ಕಿ ಪಿಯೆಂವ್ಕ್ ಹಾಡ್ನ್ ಯೆತಾ).
- ಸೆಕ್ರೆಟರಿ** : ಮೊನ್ನಿಇೊರ್ ತುಮಿ ಸಗ್ಳೆಚ್ ಧಕ್ಲಾತ್. ಆನಿ ತುಮ್ಚೆಂ ತೋಂಡ್ ಪಳಯಾನಾ ತುಮ್ಕಾಂ ಶೊಕ್ ಜಾಲ್ಲೆಪರಿ ದಿಸ್ತಾ.
- ರೋಮೇರೊ** : ವ್ಹಯ್ ಫಾದರ್, ಮ್ಹಾಕಾ ನಿಜಾಯ್ಕಿ ಪುರಾಸಾಣ್ ಜಾಲ್ಯಾ. ಸಾಂಗಾತಾಚ್ ಶೊಕ್ಯಿ ಜಾಲಾ. ದೊಳ್ಕಾಂತ್ ರಗತ್ ನಾತ್ಲೆ ಹರಾಮಿ ಖಿಂಚೆ! ತ್ಯಾ ದುಬ್ಳ್ಯಾ ಅಸಹಾಯಕ್ ಲೊಕಾಚಿ ಘು.... ದೆಸ್ಪಾಟ್ ಕರ್ನ್ ಸೊಡ್ಲಾ ತಾಂಣಿ. ಅಬ್ಬಾ! ಕಸಲೆಂ ಭಿರಾಂಕುಳ್ ದೃಶ್ಯ.

ಮಿರಾಂದಾ : (ಬಸುನ್ ಕಾಫಿ ಪಿಯೆವ್ನ್) ತಾಚ್ಯಾಕಿ ಬೆಜಾರಾಯೆಚಿ ಗಜಾಲ್ ಮ್ಹಳ್ಳ್ಯಾರ್, ತ್ಯಾ ಮನ್ಶಾಚಿ ಕಾಸ್ತಾಚ್ಯಾ ಕಮಾಂಡಾರಾನ್ ಭಿಸ್ಪಾಕ್ ಹಲ್ಕ್ ಕೆಲೆಂ. ಹಾಚೆ ಪಾಟ್ಲ್ಯಾನ್ ಕೊಣಾಚಿ ಫಿತೂರಿ ಆಸಾ ತೆಂ ಮ್ಹಾಕಾ ಸಮ್ಜಾನಾ.

ರೊಮೇರೊ : ಹಾಂವೆಂ ಆತಾಂಚ್ ಹಿ ಗಜಾಲ್ ಆಮ್ಚ್ಯಾ ದೇಶಾಚ್ಯಾ ಅಧ್ಯಕ್ಷಾಕ್ ಕಳಯ್ಲೆ. ಆನಿಕೀ ವೇಳ್ ಉತ್ತೊಂಕ್ ನಾ. (ಸೆಕ್ರೆಟರಿಕ್) ಫಾದರ್, ಹಾಂವ್ ಸಾಂಗ್ತಾಂ ತಶೆಂ ಹೆಂ ಏಕ್ ಕಾಗತ್ ಬರಯಾ:

ಗೌರವಾನ್ವಿತ್ ಅಧ್ಯಕ್ಷಾನೊ,

ವರ್ತ್ಯೆ ಖಂತಿನ್ ಆನಿ ದುಃಖಿನ್ ಹೆಂ ಪತ್ರ ಹಾಂವ್ ತುಮ್ಕಾಂ ಲಿಕ್ತಾಂ. ಕಾಲ್ ಟ್ರೆಸ್ ಕಾಲೆಸಾಂತ್ ತುಜ್ಯಾ ಸೊಜೆರಾಂನಿ ಸ ಜಣಾಂ ದುಬ್ಲ್ಯಾ ಮನ್ಶಾಂಚಿ ಗುಳೊ ಫಾಲ್ಸ್ ಖುನಿ ಕೆಲ್ಯಾ ಆನಿ ತಾಂಚಿಂ ಘರಾಂ ದೆಸ್ವಣ್ಲಾಂತ್. ಹಿ ಖಬರ್ ಆಯ್ಕುನ್ ಹಾಂವ್ ತ್ಯಾ ಜಾಗ್ಯಾಕ್ ಗೆಲ್ಲ್ಯಾ ವೆಳಾರ್ ತುಜ್ಯಾ ಕಮಾಂಡಾರಾನ್ ಮ್ಹಾಕಾ ಮುಸ್ಕಾರಾಕ್ ಮಾರ್ಲೆಬರಿ ಅಕ್ಮಾನ್ ಕೆಲಾ. ತುಜ್ಯಾ ಸರ್ಕಾರಾನ್ ಆನಿ ಸೊಜೆರಾಂನಿ (ಸೈನಾನ್) ಹೊ ಆರೋಪ್ ನಾ ಕರುಂಕ್ ಜಾಯ್ನಾ. ಪೂಣ್ ವಿವಿಧ್ ಕಾರಾಣಾಂಕ್ ಲಾಗುನ್ ಹಾಂವ್ ಸದ್ವಾಕ್ ಕೊಣಾಯ್ಚಿ ಖಂಡನ್ ಕರ್ನಾ. ತಿಲ್ಲೆಂ ಮಾತ್ ನ್ಹಯ್ ಆಸ್ತಾಂ ಏಕ್ ಭಿಸ್ಪ್ ಜಾವ್ನ್ ಹ್ಯಾ ಪೂರಾ ಸಂಗಿಂನಿ ಮ್ಹಾಕಾ ಮೆತೆರ್ ಜಾಂವ್ಕ್ ಮನ್ ನಾ.

ಪೂಣ್ ಆಮ್ಚ್ಯಾ ಗೌರವಾನ್ವಿತ್ ಅಧ್ಯಕ್ಷಾಲಾಗಿಂ ಹಾಂವ್ ಉಪ್ಕಾರ್ ಮಾಗ್ತಾಂಕೀ, ತುಮಿ ಹ್ಯಾ ಘಡಿತಾವಿಶಿಂ ಪಕ್ಷಪಾತ್ ನಾಸ್ತಾನಾ ತನ್ನಿ ಚಲಯ್ಲೆ ತಶೆಂಚ್ ಆನಿ ಮುಕಾರ್ ತುಮ್ಚ್ಯಾ ಸೊಜೆರಾಂನಿ ಅಸಲಿಂ ಹರಾಮಿ ಕೃತ್ಯಾಂ ರಾವಯ್ಲೆ. ಸಾಂಗಾತಾ ಹ್ಯಾ ಕಾಗ್ಡಾವಿಶಿಂ ಘುಟ್ ಸಾಂಬಾಳಿಚೆ ಮ್ಹಣುನ್ಯಾ ಹಾಂವ್ ಮಾಗ್ತಾಂ....

ಸೆಕ್ರೆಟರಿ : ಪೂಣ್ ಸಾಯ್ಬಾನೊಂ, ಹೆಂ ಕಾಗತ್ ಭಾರಿ ಚಾಪ್ಪೆ ಜಾಲೆಂ.

ರೊಮೇರೊ : ವ್ಹಯ್, ಚಾಪ್ಪೆ ಜಾಲೆಂ ಮ್ಹಣ್ ಮ್ಹಾಕಾ ಕಳಿತ್ ಆಸಾ. ಪೂಣ್ ಸದ್ವಾಕ್ ತಾಚ್ಯಾಕೀ ಕರೀಣ್ ಸಬ್ದ್ ವಾಪಾರುಂಕ್ ಹಾಂವ್ ಧೈರ್ ಘೆನಾ. ಪವಿತ್ರ್ ಸಭೆಚೆಂ ಆನಿ ಮ್ಹಜ್ಯೆ ದಿಯೆಸೆಜಿಚೆಂ ಜೆರಾಲ್ ಬರೆಪಣ್ ಪಳೆವ್ನ್ ಹಾಂವ್ ಸರ್ಕಾರಾಕಡೆ ತಶೆಂ ಕುಳ್ಳಾರಾಂ ಕಡೆ ಬರೊ ಸಂಬಂಧ್ ದವರ್ಚಿ ಗರ್ಜ್ ಆಸಾ. ತುಕಾ ಹೆಂ ರಾಜಾಂವಿಕ್ ಮ್ಹಣ್ ಭೊಗಾನಾಗಿ?

ಸೆಕ್ರೆಟರಿ : ಪೂಣ್ ಸಾಯ್ಬಾನೊ, ಮ್ಹಜೆಂ ಭೈಂ ಕಿಶೆಂಗಿ ಮ್ಹಳ್ಳ್ಯಾರ್ ತುಮಿ ಅಶೆಂ ಕೆಲ್ಲ್ಯಾ ವರ್ವಿಂ, ದುಬ್ಲ್ಯಾ ಲೊಕಾಕ್ ಆನಿ ತಾಂಚೆ ಖಾತಿರ್ ವಾವ್ರ್ ಕರ್ಚ್ಯಾ ಪಾದ್ವಾಬಾಂಕ್ ಆನಿ ಸಿಸ್ಪರಾಂಕ್, ವಿಶ್ವಾಸ್ ಘಾತ್ ಕರ್ತಾಂಗಿ ಮ್ಹಳ್ಳೆಂ.

ರೊಮೇರೊ : (ಕದಲಾರ್ ಧಾವ್ನ್ ರಾಗಾನ್ ಉಟೊನ್) ಆಮ್ಚ್ಯಾ ಧೊಡ್ಯಾ ಪಾದ್ವಾಬಾಂನಿ ಕರ್ಚಿಂ ಕಾಮಾಂಚ್ ಗರ್ಜ್ ಭಾಯ್ಲಿಂ. ಉಂದ್ರಾಕ್ ಲೊಂಕ್ಡಾಚೊ ವಾವ್ರ್ ಆಸ್ಲೆಬರಿ. ಧೊಡೆ ಪಾದ್ರಿ ಆನಿ ಮಾದ್ರಿ

ಲಿಬರೇಶನ್ ತಿಯೋಲಾಜಿ ಮ್ವಣ್, ಮಾಕ್ಸಿಸ್ಟ್ ಆನಿ ಕಮ್ಯುನಿಸ್ಟ್‌ಚ್ಯಾ ಹಾತಾಂತ್ ಕಾಂಯ್ ಸಾಂಪಡ್ಲ್ಯಾತ್‌ಗಾಯ್ ಮ್ಹಳ್ಳೆಂ ಭೈಂ ಮ್ಹಾಕಾ ದಿಸ್ತಾ. ಹಾಚೆ ವರ್ವಿಂ ಮ್ಹಾಕಾ ದುರ್ಬಲ್ಯಾಂಕ್ ಕುಮಕ್ ಕರುಂಕ್ ಆನಿಕೇ ಕಷ್ಟ್ ಜಾತಲೆ.

ಸೆಕ್ರೆಟರಿ : ಬರೆಂ, ಪೂಣ್ ಮ್ಹಾಕಾ ಭೊಗ್ತಾಕೇ ತುಮ್ಚ್ಯಾ ಹ್ಯಾ ಶೆಳ್ಳಡ್ಯಾ ಮನೋಭಾವಾ ವರ್ವಿಂ ಆಮ್ಚ್ಯಾ ದುಬ್ಳ್ಯಾ ಲೊಕಾಕ್ ಆನಿ ತಾಂಕಾಂ ಪಾಟಿಂಬೊ ದಿಂವ್ಚ್ಯಾ ಆಮ್ಚ್ಯಾ ಪಾರ್ಡ್ರಿಂಕ್ ಆನಿ ಸಿಸ್ಟರಾಂಕ್ ತುಮಿ ಪವಿತ್ರ ಸಭೆ ಥಾವ್ನ್ ಆನಿಕೇ ಪಯ್ಸ್ ದವರ್ತಾತ್‌ಗೀ ಮ್ಹಳ್ಳೆಂ ಭೈಂ ಮ್ಹಜೆಂ.

(ಪೋನ್ ವಾಚ್‌ಲ್ಲೊ ಆವಾಚ್... ಸೆಕ್ರೆಟರಿ ಪೋನ್ ಉಕಲ್ತಾ) “ಹಲೋ ಭಿಸ್ಪಾಚೆಂ ಫರ್. ದೇವ್ ಬರಿ ಸಾಂಜ್ ದೀಂವ್. ಸಾಯ್ಬಾನೊ, ಆರ್ಚ್ ಭಿಸ್ಪಾಚೆಂ ಪೋನ್, ತುಮ್ಚೆ ಕಡೆ ಉಲಯ್ಚೆ ಖಂಯ್”.

ರೊಮೇರೊ : (ಪೋನ್ ಫೆವ್ನ್) ಹಲೋ ದೇವ್ ಬರಿ ಸಾಂಜ್ ದೀಂವ್ ಸಾಯ್ಬಾನೊ. ಕಿತೆಂ? ನಾ! ನಾ! ಭಿಲ್ಕುಲ್ ಸಾಧ್ಯ್ ನಾ! ಭೆಷ್ಣೆಂ ತಮಾಶೆ ಆಸ್ತಲೆ. ಕಿತೆಂ! ನೀಜ್ ಜಾವ್ನ್! ಓಹೋ ದೇವ್ ಬರೆಂ ಕರುಂ ಸಾಯ್ಬಾನೊ, ದೇವ್ ಬರೆಂ ಕರುಂ. ಹಾಂವ್ ಸೊಮ್ಯಾಚೊ ಸೆವಕ್ ತಾಚಿ ಖುಶಿ ಜಾಂವ್. (ಫೋನ್ ಸಕಯ್ಲ್ ದವರ್ತಾ).

ಸೆಕ್ರೆಟರಿ : ಕಿತೆಂ ಖಬರ್ ಸಾಯ್ಬಾನೊ?

ಮಿರಾಂದಾ : ಕಾಂಯ್ ಗಂಭೀರ್ ವಿಷಯ್ ತರೀ ಆಸಾ?

ರೊಮೇರೊ : ಮ್ಹಾಕಾ ಸಾನ್ ಸಾಲ್ವದೊರಾಚೊ ಮುಕ್ಲೊ ಆರ್ಚ್ ಭಿಸ್ಪ್ ಜಾವ್ನ್ ನೇಮಕ್ ಕೆಲಾ ಖಂಯ್!

ಮಿರಾಂದಾ : ಹಿ ಭಾರಿ ಬರಿ ಖಬರ್, ಭಾರಿ ಬರಿ ಖಬರ್, ಹಾರ್ದಿಕ್ ಶುಭಾಶಯ್ (ಹಾತ್ ಮೆಳಯ್ತಾ)

ಸೆಕ್ರೆಟರಿ : ಶುಭಾಶಯ್ (ಹಾತ್ ಮೆಳಯ್ತಾ)

ರೊಮೇರೊ : ಪೂಣ್ ಹಿ ಜವಾಬ್ದಾರಿ ಚಿಂತ್ತಾನಾಂಚ್ ಮ್ಹಜೆಂ ಕಾಳಿಜ್ ಉಡ್ತಾ. ಫಾಮ್ ಸುಟ್ತಾ ಆನಿ ಪಾಂಯ್ ಕಾಂಪ್ರಾತ್. ಹಿಂ ಕಸಲಿಂ ಲಕ್ಷಣಾಂ ಮ್ಹಳ್ಳೆಂ ಪಾರ್ಕುಂಕ್‌ಚ್ ಕಳನಾ. ಹಾಂವ್ ಹಾಂಗಾಸರ್ ಮ್ಹಜೆ ದಿಯೆಸೆಚಿಂತ್ ಸುಶೆಗಾತ್ ಆಸ್‌ಲ್ಲೊಂ. ಆತಾಂ ಆರ್ಚ್ ಭಿಸ್ಪ್ ಜಾವ್ನ್ ಉಜ್ಯಾ ಥಾವ್ನ್ ಕಾಯ್ಲಿಕ್ ಪುಣಿ ಪಡುಂಕ್ ನಾಮೂ! ದೆವಾ, ತುಂಚ್ ಮ್ಹಾಕಾ ಪಾವ್.

ಮಿರಾಂದಾ : ಮ್ಹಜೆ ಪ್ರಕಾರ್ ಹಿ ಜಾಲ್ಯಾರ್ ಏಕ್ ಜೊಕ್ತಿ ವಿಂಚವ್ಣ್. ದೆವಾಕ್ ಮಹಿಮಾ ಜಾಂವ್ !

ರೊಮೇರೊ : ಕಿತೆಂಯ್ ಜಾಂವ್. ದೆವಾನ್ ವಿಂಚವ್ಣ್ ಕೆಲ್ಯಾ. ಕಿತೆಂಯ್ ಉಣೆಪಣ್ ಘಡನಾಶೆಂ ತೊಚ್ ಸಾಂಬಾಳ್ತೊ.

ದೃಶ್ಯ - 3

(ಅಧ್ಯಕ್ಷಾಚೆಂ ಫಾರ್. ಮೊಲಿನಾಚೊ ಜಲ್ಮಾದೀಸ್. ಹುಂಬೆಟೊರ್ ಆನಿ ರೊಮೇರೊಕ್ ಉಲ್ಲಾಸುಂಕ್ ಏಕ್ ಸಾದಿ ಪಾರ್ಟಿ. ಪಡ್ಲೊ ವಯ್ರ್ ಸರ್ತಾನಾ ಮೊಲಿನಾ ವೆದಿರ್ ಮದ್ಗತ್ ಆಸಾ ಆನಿ ತಾಚೆ ಭೊಂವ್ಡೆಂ ಹುಂಬೆಟೊರ್, ಕಾಲ್ಜೊ ಆನಿ ಎವರೆಸ್ಲೊ ಆಸಾತ್. ವೆದಿರ್ ಟಿಫಾಯ್, ಶಾಂಪೇನ್ ಬೊತ್ಲೆ, ಗ್ಲಾಸ್ ಆನಿ ಸ್ಪ್ಯಾಕ್ಸ್.

ಜೆರಾಡಾ ಭಿತರ್ ಸರ್ತಾ ಆನಿ ಮೊಲಿನಾಕ್ ತಶೆಂ ಹೆರಾಂಕ್ ಶುಭಾಶಯ್ ಪಾಠಯ್ತಾ. ಮೊಲಿನಾಕ್ ಶಾಂಪೇನಾಚಿ ಬೊತ್ಲೆ ಇನಾಮ್ ಜಾವ್ನ್ ದಿತಾ. ಮನೊಲೊ ಗ್ಲಾಸಾಂಕ್ ವಿಸ್ಕಿ /ವಾಯ್ನ್ ವೊತುನ್ ಸಗ್ಳ್ಯಾಂಕ್ ವಾಂಟ್ಲಾ. ಜೆರಾಡಾ ಗ್ಲಾಸ್ ಉಕಲ್ನ್ ಮೊಲಿನಾಕ್ ಬರೆಂ ಮಾಗ್ತಾ.)

ಜೆರಾಡಾ : ಮ್ಹಜ್ಯಾ ಮೊಗಾಚ್ಯಾ ಮಾನೆಸ್ತಾಂನೊ, ಆಮ್ಚ್ಯಾ ದೇಶಾಚೊ ಮಾನಾಧಿಕ್ ಅಧ್ಯಕ್ಷ ಶ್ರೀಮಾನ್ ಅರ್ಥರೊ ಬಾಬಾನ್ ತಾಚೊ ಜಲ್ಮಾ ದೀಸ್ ಸಂಭ್ರಮ್ಚ್ಯಾ ಸಂದರ್ಭಿಂ ತುಮ್ಚ್ಯಾ ಸರ್ವಾಂಚ್ಯಾ ನಾಂವಾನ್ ತಾಂಕಾಂ ಬರಿ ಭಲಾಯ್ಕಿ, ಲಾಂಬ್ ಆವ್ಕ್ ಆನಿ ತಾಕಾ ಆಮ್ಚ್ಯಾ ದೇಶಾಚೆಂ ಆಡಳ್ತೆಂ ಚಲವ್ನ್ ವರ್ಚ್ಚ್ಯಾ ಕಾಮಾಂತ್ ಯಶಸ್ವಿ ಆನಿ ತ್ರೆಪ್ತಿ ಮಾಗ್ತಾಂ. ಆಮ್ಚ್ಯಾ ಅಧ್ಯಕ್ಷಾಚ್ಯಾ ಮಾನಾಕ್ ಆಮ್ಚೊ ಗ್ಲಾಸ್ ಹಾತಾಂತ್ ಉಕಲ್ನ್ ಧರುನ್ ಆಮಿ ಮ್ಹಣ್ಯಾಂ, “ಭಾಗಿ ಜಲ್ಮಾ ದೀಸ್” (ಸಕ್ಡ್‌ಯಿ ಗ್ಲಾಸ್ ಉಕಲ್ತಾತ್) (ಭಾಗಿ ಜಲ್ಮಾ ದೀಸ್ ಗಾಯನ್).

ಜೆರಾಡಾ : ಆಮ್ಚೆ ಅಧ್ಯಕ್ಷ ಗೊರೆ ಗೊರೆ ಪಿಕ್ಯಾ ತೊವ್ತಾಬರಿಂ ದಿಸ್ತಾತ್. ಕೋಣ್ ಸಾಂಗಾತ್ ತಾಂಕಾಂ ಸಾಟ್ ವರ್ಸಾಂ ಉತರ್ಲಿಂ ಮ್ಹಣ್?

ಹುಂಬೆಟೊರ್ : ವರ್ಸಾಂ ಸಾಟ್ ಉತರ್ಲ್ಯಾರೀ ತೊ ಕುಡಿಂತ್ ಆನಿ ಮತಿಂತ್ ಆನಿಕ್‌ಯಿ ತರ್ನಾಟೊಚ್ ಮ್ಹಣ್‌ತ್.

ಜೆರಾಡಾ : ತಾಂಣಿ ಹ್ಯಾ ಪ್ರಾಯೆರ್ ಹುದ್ದೊ ತ್ಯಾಗ್ ಕರ್ಚೊ ಇಲ್ಲಿ ಬೆಜಾರಾಯೆಚಿ ಗಜಾಲ್‌ಚ್ ಸಯ್.

ಕಾಲ್ಜೊ : ಖಂಡಿತ್ ಜಾವ್ನ್ ಪಾಟ್ಲೊ ವರ್ಸಾಂನಿ ಆಮ್ಚ್ಯಾ ದೇಶಾಚಿ ಪ್ರಗತಿ ಅದ್ರುತ್ ರಿತಿನ್ ವಾಡ್ಲ್ಯಾ. ಕಾಮೆಲ್ಯಾಂಚ್ಯಾ ಉಪ್ರಾಟ್ಯಾಕ್ ಕಾಡು ಫಾಲ್ಟಾಯ್ ಲುಂವ್ಣೆ ವೆಳಾರ್ ತಾಂಚ್ಯಾ ಪ್ರತಿಭಟನಾಚೊ ಪ್ರಸ್ತಾಪ್ ಸಯ್ ನಾತ್ಲೊ. ಅರ್ಥರೊಚ್ಯಾ ಥೊಡ್ಯಾ ನಿರ್ಧಾರಾಂಕ್ ಆಮಿ ಖಂಡಿತ್ ಚೆಪೆಂ ಉಕ್ತೆಚೆಚ್.

ಮೊಲಿನಾ : ಖಂಡಿತ್ ಜಾವ್ನ್! ಪೂಣ್ ಹೆಂ ಸರ್ವ್ ತಾಚೆ ಥಾವ್ನ್ ಕರಿಚೆ ತರ್, ಮ್ಹಾಕಾ Trump card ಪಡ್ಲೆಂ ಮ್ಹಣ್ ಉಗ್ಡಾಸ್ ದವರ್.

ಜೆರಾಡಾ : ಆರ್ಚ್ ಭಿಸ್ಪ್ ರೊಮೇರೊ ಯೆತಲೊ ಮ್ಹಣ್‌ತ್‌ಗೀ?

ಮೊಲಿನಾ : ದಿಲ್ಲೆಂ ಉತರ್ ಮೊಡ್ಲೊ ನ್ಹಯ್ ಆಮ್ಚೊ ಆರ್ಚ್ ಭಿಸ್ಪ್. ಜರೂರ್ ಯೆತಲೊಚ್.

ಹುಂಬೆಟೊರ್ : ರೊಮೇರೊ ಆರ್ಚ್‌ಭಿಸ್ಪ್ ಜಾಯ್ತ್ ಮ್ಹಣ್ ಹಾಂವೆ ಸಪ್ತಾಂತ್‌ಯಿ

- ಚಿಂತುಂಕ್ ನಾ. ತುಜಿ ತಾಚೆವಿಶಿಂ ಅಭಿಪ್ರಾಯ್ ಕಿತೆಂ?
- ಮೊಲಿನಾ** : ತೊ ಆಮ್ಚೊ ಬರೊ ಇಷ್ಟ್, ಪಕ್ಕಾ ಸಂಪ್ರದಾಯ್‌ವಾದಿ. ಫಾಲೊ ಗೀಟ್ ಉತರೊ ನ್ಹಯ್.
- ಹುಂಬೆಟೊರ್** : ತೊ ಮಸ್ತ್ ಭಿವ್ವರೊ ಆನಿ ಶೆಳ್ತೊ. ದೆಕುನ್ ಆಮ್ಚೆ ವಿರೋಧ್ ಪಾಕಾಟೆ ಪುಲವ್ನ್ ರುಗಡ್ಡೆ ತಿಶಿ ಊಬ್ ತಾಚ್ಯಾ ಹರ್ಡ್ಯಾಂತ್ ಆಸ್ತಿನಾ.
- ಚಿರಾಡಾ** : ಆಮ್ಚ್ಯಾ ದೆಶಾಚ್ಯಾ ಭಿಸ್ವಾಂ ಪಯ್ಕಿ ಚಡ್ ಶಿಕ್ವಿ ತೊ ತರೀ ತಾಣೆಂ diplomacy ಶಿಕ್ವಿ ಭಾರಿ ಗರ್ಜ್ ಆಸಾ.
- ಕಾಲ್ಡೊ** : ಆಮ್ಚ್ಯಾ ಬಾಯ್ಲಾಂಕ್, ತಾಚೆ ಶೆರ್ಮಾಂವ್ ಆನಿ ತಾಚಿಂ ರೇಡಿಯೊ ಭಾಷಣಾಂ ಮ್ಹಳ್ಯಾರ್ ಜಾಲಿಂ, ಕಾನ್, ದೊಳೆ, ತೋಂಡ್ ಉಗ್ತೆ ದವರ್ನ್ ಆಯ್ಕತಾತ್. ತಿಂ ಮ್ಹಣ್ತಾತ್, ತಾಚ್ಯಾ ಶೆರ್ಮಾವಾಂನಿ ಕಿತೆಂಗೀ ಆಕರ್ಷಣ್ ಆಸಾ ಖಂಯ್. ಮ್ಹಾಕಾ ತಾಚೆವಿಶಿಂ ಕಸಲೊಚ್ ವ್ಹಡ್ ಭರ್ವಸೊ ದಿಸಾನಾ.
- ಮಾನೊಲೊ** : ಪೂಣ್ ಆರ್ಭಿಸ್ಪ್ ರೊಮೇರೊ ಆಮ್ಚೆಕಡೆ, ತರ್ನಾಟ್ಯಾಂಕಡೆ ಮಾತ್ ಭಾರಿ ಖುಶಾಲಿ ಆಸಾ.
- ಚಿರಾಡಾ** : ಮ್ಹಾಕಾ ಭೊಗ್ತಾಕೀ ತಾಕಾ ದೇವ್‌ಶಾಸ್ತ್ರಾಚಿ ಬರಿ ಜಾಣ್ವಾಯ್ ಆಸಾ.
- ಹುಂಬೆಟೊರ್** : ತೆಂ ಹಾಂವ್‌ಯಿ ಒಪ್ತಾಂ. ಪೋರ್ ಪರ್ವೆರಾಜಾ ದೀಸ್ ತಾಣೆಂ ದಿಲ್ಲೊ ಶೆರ್ಮಾಂವ್ ಆಸಾ ಪಳೆ! ತೊ ಕಾಳ್ಜಾಕ್ ಲಾಗ್ತೆ ತಸಲೊ.
- ಚಿರಾಡಾ** : ತೆಂ ಖಂಡಿತ್! ಜೋನ್ ಸೊಬ್ರಿನೊಚೆಂ ಸುಟ್ಕೆ ದೇವ್‌ಶಾಸ್ತ್ರ್ ಗಂಧ್ ವಾಟುನ್, ಖಿರಾವ್ನ್ ಮ್ಹಳೆಪರಿಂ ಲೊಕಾಕ್ ಸಾಂಗಾಲಾಗ್ಲೊ. ತೆಂ ಆಸೊ, ಆತಾಂ ಮ್ಹಾಕಾ ಸಾಂಗ್, ತೆಂ ಸುಟ್ಕೆ ದೇವ್‌ಶಾಸ್ತ್ರ್ (liberation theology) ಮ್ಹಳ್ಯಾರ್ ಕಿತೆಂ?
- ಮೊಲಿನಾ** : ತೆಂ ಮ್ಹಾಕಾ ಕಾಂಯ್ ಸಮ್ಜಾನಾ. ಮನ್ಯಾಂಕ್ ಸೊಡ್ ದೆಂವ್ಚಾರಾಕಾಯಿ ಸಮ್ಜೊಂಚೆಂ ನಾ.
- ಎವರಿಸ್ತೊ** : ತೊ ಮ್ಹಣಾಲೊ, ಕ್ರಿಸ್ತ್ ಏಕ್ ಸುಟ್ಕಾದಾತರ್. ಪೂಣ್ ಆಮಿ ಚಿಂತ್ಲೆಬರಿ ಸಂಸಾರಿ ನದ್ದೆನ್ ನ್ಹಯ್. ಬಗಾರ್ ಆತ್ಮಿಕ್/ದೈವಿಕ್ ನದ್ದೆನ್. ತಶೆಂ ಜಾಲ್ಲ್ಯಾನ್ ಕ್ರಿಸ್ತಾಚಿಂ ತತ್ವಾಂ ಕಾಣ್ಲೆವ್ನ್ ಆಮ್ಚೆ ಕಡೆ ಸುಟ್ಕೆಖಾತಿರ್ ರುಗಡ್ಡೊ ಅವ್ಕಾಸ್ ನಾ ಮ್ಹಣ್ ಜಾಲೆಂ.
- ಮಾನೆಲೊ** : ತೊ ಅಶೆಯಿ ಮ್ಹಣಾಲೊ ಕೀ, ದೆವಾನ್ ಸಮಾಜೆಂತ್ ಹರೈಕ್ಪಾಕೀ ತಾಚೆಂಚ್ ಮ್ಹಳೆಂ ಸ್ಥಾನ್‌ಮಾನ್ ದಿಲಾಂ. ಆನಿ ತಾಂತು ತಾಣೆಂ ತೃಪ್ತಿ ದವರಿಚೆ. ಹಾಚೆ ಥಾವ್ನ್ ತೊ ಕಮ್ಯೂನಿಸ್ತಾಂ ಸಾಂಗಾತಾ ಲೊಕಾಚ್ಯಾ ಹಕ್ಕಾಂ ಖಾತಿರ್ ರುಜೊಂಕ್ ಹಾತ್ ಮೆಳಯ್ನ್ ಮ್ಹಣ್ ಜಾಲೆಂ.
- ಚಿರಾಡಾ** : ತಾಂಣಿ ಸಾಂಗ್ಲೆಬರಿ ತಾಚ್ಯಾ ಸಂಪ್ರದಾಯಿಕ್ ಅಧಿಕಾರಾವಿಶಿಂ ದುಬಾವ್ ಕರುಂಕ್‌ಚ್ ನಾ.
- ಮೊಲಿನಾ** : ಹಾಂವ್ ಚಿಂತ್ಲಾಂ, ಆಸ್ಕರ್ ರೊಮೇರೊ ದೆವಾನ್ ಆಮ್ಕಾಂ ದಿಲ್ಲೊ

ಜೊಕ್ಕೊ ಆರ್ಬ್ಲಿಸ್.

ಕಾಲ್ಯೊ : ಖಬರ್ ಉಲಯ್ಯಾನಾಚ್ ಪಾವ್ಲೊ, ಶೆಂಭರ್ ವರಾಂ ಆವ್ಯ್ ಆಸಾ ಪಳೆ ಭಿಸ್ತಾಂಕ್.

(ರೊಮೇರೊ ಪ್ರವೇಶ್ ಜಾತಾ. ಹಾತಾಂತ್ ಘುಲಾಂಚೊ ತುರೊ ಆಸಾ. ತೊ ಮೊಲಿನಾಕ್ ದೀವ್ನ್ ತಾಕಾ ಶುಭಾಶಯ್ ಪಾಠಯ್ತಾ)

ರೊಮೇರೊ : ಜಲ್ಮಾ ದಿಸಾಚೆ ಶುಭಾಶಯ್ ಮಾನಾಧಿಕ್ ಅಧ್ಯಕ್ಷಾಂನೊ! ದೇವ್ ತುಮ್ಕಾಂ ಲಾಂಬ್ ಆವ್ಯ್, ಬಳ್ ಭಲಾಯ್ಕಿ ದೀಂವ್ಪಿ ಮ್ಹಣ್ ಮಾಗ್ತಾಂ. (ಮಾನೆಲೊ ಸಗ್ಳ್ಯಾಂಚೊ ಗ್ಲಾಸ್ ಭರ್ತಾ. ಮೊಲಿನಾ ಗ್ಲಾಸ್ ಉಕಲ್ನ್ ರೊಮೇರೊ ಆನಿ ಹುಂಬೆಟೊರ್ಕ್ ಬರೆಂ ಮಾಗ್ತಾ).

ಮೊಲಿನಾ : ಎಲ್ ಸಾಲ್ವಾದೊರ್ ಆರ್ಬ್ಲಿಸ್ ದಿಯೆಸೆಚಿಚೊ ಗೊವ್ಳಿ ಜಾವ್ನ್ ನೇಮಕ್ ಜಾಲ್ಲ್ಯಾ ಆರ್ಬ್ಲಿಸ್ ಅಧಿಕ್ ಮಾನಾಧಿಕ್ ದೊತೊರ್ ಆಸ್ಕರ್ ರೊಮೇರೊಕ್ ಆಮಿ ಶುಭಾಶಯ್ ಪಾಠಯ್ತಾಂವ್. ಆನಿ ತಾಂಚ್ಯಾ ಮಿಸಾಂವಾಂತ್ ಯಶಸ್ವಿ ಮಾಗ್ತಾಂವ್. ತಶೆಂಚ್, ಆಮ್ಚ್ಯಾ ದೆಶಾಚೊ ಅಧ್ಯಕ್ಷೀಯ್ ಉಮೆದ್ವಾರ್ ಜಾವ್ನ್ ಚುನಾಯಿತ್ ಜಾಲ್ಲ್ಯಾ ಜನರಲ್ ಹುಂಬೆಟೊರ್ಕ್ಯಾ ಆಮ್ಚೆ ಉಲ್ಲಾಸ್.

ಮೊಲಿನಾ : ಮೊಗಾಚ್ಯಾ ಇಷ್ಟಾಂನೊ! ದೀಸ್ ಧಾಂವೊನ್ ಮಹಿನೆ ಉಬ್ತಾನಾ ವರಾಂ ಪಾಶಾರ್ ಜಾತಾತ್. ಕೇಸ್ ಧವ್ ಜಾತಾತ್. ಜ್ಞಾನ್ ಚಡ್ ಜಾವ್ನ್ ತ್ರಾಣ್ ಉಣೆಂ ಜಾತಾನಾ, ದೇಶಾಚ್ಯಾ ಆಡಲ್ಟಾಚೊ ಭೊರೊ ಆನಿ ಕೊಣಾಯ್ಲಾ ಖಾಂದ್ಯಾರ್ ದಿಂವ್ಚೆಂ ಚಡ್ ವಾಜ್ಪೆ. ಆನಿ ಹೊ ಭೊರೊ ವಾವಂವ್ಚ್ ಜನರಲ್ ಹುಂಬೆಟೊರ್ಚ್ಯಾಕ್ಯಾ ಶಾತಿವಂತ್ ದುಸ್ರೊ ಕೋಣ್ ಆಸಾ?

ಆಜ್ ಹಾಂವೆಂ ಮ್ಹಜ್ಯಾ ಅಧ್ಯಕ್ಷೀಯ್ ಹುದ್ದ್ಯಾ ಥಾವ್ನ್ ನಿವೃತ್ತ್ ಜಾತಾನಾ, ಲೊಂಕ್ಡಾಚೆ ಬೆತ್ಕಾಟೆನ್ ಮ್ಹಳ್ಳೆಬರಿ ಆಡಳ್ತೆಂ ಚಲವ್ನ್ ದೇಶಾಂತ್ ಕಾನೂನ್-ವ್ಯವಸ್ಥಾ ಘಟ್ ಕೆಲ್ಯಾ. ಕಾಮೆಲ್ಯಾಂಚೆಂ ಬಳ್ ಮೊಡ್ಲಾಂ ಆನಿ ತಾಂಕಾಂ ಮುಟಿ ಭಿತರ್ ದವರಾಂ ಮ್ಹಳ್ಳಿ ಧಾದೊಸ್ಕಾಯ್ ಮ್ಹಾಕಾ ಆಸಾ. ಹ್ಯಾ ನವ್ಯಾ ವಾವಾಂತ್ ಸ್ಥಳೀಯ್ ಪವಿತ್ರ್ ಸಭೆಚ್ಯಾ ಸಹಕಾರಾ ಖಾತಿರ್ ಹಾಂವ್ ಆಭಾರಿ. ಆನಿ ಮ್ಹಜ್ಯಾ ಸ್ಥಾನಾರ್ ಯೆಂವ್ಚ್ಯಾ ಆಮ್ಚ್ಯಾ ಮುಕ್ಲ್ಯಾ ಅಧ್ಯಕ್ಷಾಕ್ಯಾ ಪವಿತ್ರ್ ಸಭೆನ್ ತೊಚ್ ಸಹಕಾರ್ ಆನಿ ಆಧಾರ್ ದೀಜೆ ಮ್ಹಣ್ ಹಾಂವ್ ಮಾಗ್ತಾಂ ಆನಿ ನವ್ಯಾ ಅಧ್ಯಕ್ಷಾಕ್ಯಾ ಸರ್ವ್ ಬರೆಂ ಆನಿ ಯಶಸ್ವಿ ಆಶೆತಾಂ.

ರೊಮೇರೊ : ಮೊಗಾಚ್ಯಾ ಅಧ್ಯಕ್ಷಾಂನೊ, ಆಮ್ಚ್ಯಾ ಲೊಕಾಕ್ ತುಮಿ ಎಲಿಸಾಂವಾಂ ವೆಳಾರ್ ವ್ಹಡ್ ವ್ಹಡ್ ಭಾಸಾವ್ಣ್ಯೊ ಕೆಲ್ಲ್ಯೊ ಸೊಡ್ಲಾರ್ ಎಕಾಯಿ ಪಾಳುಂಕ್ ನಾ ಮ್ಹಳ್ಳೆಂ ಲೊಕಾಚೊ ಆರೋಪ್, (ಘುಣ್ಣಣೊ) ಹ್ಯಾ ಖಾತಿರ್ ಲೋಕ್ ಉಚಾಂಬಳ್ ಜಾಲಾ, ಆನಿ ಖಿಂಚಿಯಿ ಘಡ್ಯೆ ತಾಂಚೊ ರಾಗ್ ಸ್ಪೋಟನ್ ಜಾಯ್ತ್ ಮ್ಹಳ್ಳಿ ಭಿರಾಂತ್ ಆಸಾ ಮ್ಹಳ್ಳೆಂ ಹಾಂವೆಂ ಆಯ್ಕಾಲೆಂ.

- ಮೊಲಿನಾ** : ರಾಜಕೀಯ ಮ್ಹಳ್ಳಾರ್ ತಶೆಂಚ್ ಸಾಯ್ಬಾಂನೊ. ರಾಜಕೀಯಾಚಿ ಬುನ್ಯಾದ್ ಆಸ್ತಿಚ್ ಪೊಕೊಳ್, ರಂಗಾಳ್ ಭಾಸಾವ್ಣಾಂನಿ. ಸಕ್ಳಡ್ ಭಾಸಾವ್ಣೊ ತುರ್ತಾನ್ ಪಾಳುಂಕ್ ಜಾತಾತ್ ಮ್ಹಣ್ ನ್ಹಯ್. ದೆವಾನ್ ಸೊಡ್ವಣ್ಣಾರಾಕ್ ಧಾಡ್ತಾಂ ಮ್ಹಳ್ಳಿ ಭಾಸಾವ್ಣಿ ಪಾಳುಂಕ್ ಕಿತ್ತಿಂ ವರಾಂ ಕಾಡ್ಲಿಂ ತೆಂ ಚಿಂತುನ್ ಪಳಯಾ. ಭಾಸಾವ್ಣಿ ದೆಶಾಂತ್, ತಶೆಂ ಪವಿತ್ರ ಸಭೆಂತ್ ರಾಜಕೀಯಾಚೊ ಏಕ್ ವಾಂಟೊ ಮ್ಹಳ್ಳೆಂ ತುಮಿ ಚಿಂತಿನಾಂತ್‌ಗೀ? ತುಮಿ ಕಿತೆಂ ಮ್ಹಣ್ತಾತ್ ಮಾನೆಸ್ತ್ ಜೆರಾಡಾ?
- ಜೆರಾಡಾ** : ಲೊಕಾನ್ ಉಚಾಂಬಳ್ ಜಾಯ್ನಾಶೆಂ ಆನಿ ಆಮಿ ಅಧಿಕಾರಾರ್ ಉರಾಶೆಂ ಆಸ್ತಿ ಏಕ್ ಮಾತ್ ವಾಟ್ ಮ್ಹಳ್ಳಾರ್ ಆಮಿ ಲೊಕಾಕ್ ಭಾಸಾವ್ಣೊ ಕರ್ಚೆಂ. ಭಾಸಾವ್ಣೊ ಕೆಲ್ಲ್ಯಾಕ್ ಮಾತ್ ತ್ಯೊ ಪಾಳಿಜೆ ಮ್ಹಣ್ ಕಾಂಯ್ ನಾ. ಯಾಜಕ್/ಧಾರ್ಮಿಕಯಿ ಪವಿತ್ರ ಸಭೆಂತ್ ಭಾಸಾವ್ಣೊ ಕರ್ತಾತ್. ಪೂಣ್....
- ಮೊಲಿನಾ** : ದೆಕುನ್ ರೈತಾಂನಿ ಉಚಾಂಬಳ್ ಜಾಯ್ನಾಶೆಂ ಸಮಾಧಾನೆನ್ ಆಸ್ಲೆ ಖಾತಿರ್ ಹಾಂವೆಂ ತಾಂಕಾಂ ಥೊಡ್ಯೊ ಭೂಸುಧಾರಣ್ ಭಾಸಾವ್ಣೊ ಮ್ಹಣ್ಣೆ 50,000 ರೈತಾಂಕ್, (1,50,000) ದೇಡ್ ಲಾಕ್ ಹಜಾರ್ ಎಕ್ಸೊ ಜಾಗೊ ವಾಂಟುನ್ ದಿತಲ್ಯಾಂವ್ ಮ್ಹಣ್ ಸಾಂಗ್ಲಾಂ. ದೇಡ್ ಲಾಕ್ ಹಜಾರ್ ಎಕ್ಸೊ, ತೊಯ್ ಫಾತ್ರಾಚೊ, ತೊ ಕಾಂಯ್ ವ್ಹಡ್ಲೊ ನ್ಹಯ್.
- ಹುಂಬೆಟೊರ್** : (ರಾಗಾನ್ ಉಟೊನ್) ಪೂಣ್ ತುವೆಂ ತಶೆಂ ರೈತಾಂಕ್ ಜಾಗೊ ವಾಂಟ್ಲ್ಯಾಬರಿ ನಾ. ಜರ್ ತುಂ ತಶೆಂ ಕರ್ಚಿ ತರ್, ಸರ್ಕಾರಾಕ್ ತಿರ್ವೊ ಬಾಂದ್ಲ್ಯಾ ಕುಳ್ಳಾರಾಂಕ್ ತುವೆಂ ಫಾತ್ ಕೆಲ್ಲೆ ಬರಿ ಜಾತಾ. ತುವೆಂ ಕಾಮೆಲ್ಯಾಚಿ ಮಜುರಿ ಚಡಯಿಲ್ಲ್ಯಾಕ್ ಎದೊಳ್‌ಚ್ ಕುಳ್ಳಾರ್ ಖುಬಳ್ಳಾತ್. ದೆಕುನ್ ತುಕಾ ಕಿತೆಂ ಡೆಮೊಕ್ಲೆಸಾಚ್ಯಾ ತಲ್ವಾರಿ ಪಂದಾ ಬಸುಂಕ್ ಜಾಯ್‌ಗಿ ಕಿತೆಂ?
- ಮೊಲಿನಾ** : ಸಮಾಧಾನ್ ಕಾಣ್ಣೆ ಹುಂಬೆಟೊರ್, ಸಮಾಧಾನ್ ಕಾಣ್ಣೆ.
- ರೊಮೇರೊ** : ಚಡಾವತ್ ರೈತಾಂಕ್ ತಾಂಚೆಂಚ್ ಮ್ಹಳ್ಳೆಂ ಏಕ್ ಘರ್ ಬಾಂದುಂಕ್, ದಿಸ್ವಡ್ತ್ಯಾ ಗ್ರಾಸಾ ಖಾತಿರ್ ಥೊಡಿ ಸಾಗ್ಲಿ ಕರುಂಕ್ ತಾಂಚೊಚ್ ಮ್ಹಳ್ಳೊ ಜಾಗೊ ನಾ. ತಶೆಂ ಆಸ್ತಾಂ ಆಮ್ಚ್ಯಾ ದುಬ್ಳ್ಯಾ ರೈತಾಂಕ್ ಏಕ್ ಲ್ಹಾನ್‌ಶಿ ಕುಮಕ್ ಕೆಲ್ಲ್ಯಾಕ್ ಕುಳ್ಳಾರಾಂನಿ ಕಿತ್ಯಾಕ್ ಜಳಾಜೆ?
- ಹುಂಬೆಟೊರ್** : ಭಿಸ್ಪ್ ರೊಮೇರೊ, ಕುಳ್ಳಾರ್ ಜಳ್ಳೆ ತರ್, ಹಾಂವೆಂ ಅಧಿಕಾರಾಕ್ ಪಡ್ಲೆ ಪಯ್ಲೆಂಚ್ ಮ್ಹಜೆಂ ಕದಲ್ ತೆ ಹಾಲಯ್ಲೆ. ತುಫಾನ್ ಸುರು ಜಾಲ್ಲ್ಯಾ ವೆಳಾರ್ ತಾರುಂ ಚಲಂವ್ಚೊ ಪಿಸೊ ತಾರ್ವಟಿ ಹಾಂವ್ ನ್ಹಯ್.
- ರೊಮೇರೊ** : 'ದಯಾಂತ್ ಆಸಾ ಮಾಸೊ, ಆಳೆನ್ ವಾಟ್ಲಾ ಪಿಸೊ' ಮ್ಹಳ್ಳೆಬರಿ ತುಂ ಚುನಾವಣ್ ಜಿಕ್ಲ್ಯಾ ಪಯ್ಲೆಂಚ್ ಅಧ್ಯಕ್ಸ್ ಜಾಲ್ಲೆಬರಿ ಉಲಯ್ತಾಯ್.

- ಕಾಲ್ಡೊ** : ಹುಂಬೆಟೊರ್ಕ್ ಆಮ್ಚೆ ತಸಲ್ಯಾ ಮಂತನಾಚ್ಯಾ ಮನ್ಶಾಂಚೊ, ಕುಳ್ಳಾರಾಂಚೊ ಆನಿ ಸರ್ಕಾರಾಚೊ ಪಾಟಿಂಬೊ ಆಸಾ ಮ್ಹಣ್ಣಾಚ್ ತಾಚಿ ಜೀಕ್ ಎಕ್ದಮ್ ಸಲಿಸಾಯೆಚಿ ಮ್ಹಳೆಂ ಉಗ್ಡಾಸ್ ದವರಾ.
- ಎವರಿಸ್ತೊ** : ವಿರೋಧ್ ಪಾಡ್ತಿಚ್ಯಾಂಕ್ ಜಿಕೊಂಕ್ ಕುಸ್ಕುಟಾ ತಿತ್ಲೆಂಯಿ ಇಡೆಂ ನಾ.
- ಜೆರಾಡಾ** : ವಿರೋಧ್ ಪಾಡ್ತಿಚ್ಯಾಂನಿ ಜಿಕಾಜೆ ತರ್, ಪವಿತ್ರ್ ಸಭೆನ್ ತಾಂಕಾಂ ಪಾಟಿಂಬೊ ದೀಜೆ ಪೂಣ್ ಪವಿತ್ರ್ ಸಭಾ ತಾಂಕಾಂ ಪಾಟಿಂಬೊ ದೀನಾ ಮ್ಹಳ್ಯೊ ದೃಢ್ ಭರ್ವಸೊ ಆಮ್ಕಾಂ ಆಸಾ.
- ಹುಂಬೆಟೊರ್ಕ್** : ಪವಿತ್ರ್ ಸಭೆನ್ ಕರ್ಚೆಂ ಕಾಂಯ್ ಶೆಳೆಂ ಶಿತಾಯಿ ನಾ. ತಾಂಚೆ ಮಧೆಂ ಆಸ್ಚೆ ಥೊಡೆ ಕಮ್ಯೂನಿಸ್ಟ್ ಚಿಂತ್ಪಾಚೆ ಪಾದ್ರಿ ಆನಿ ಧಾರ್ಮಿಕ್ ಕಾಂಯ್ ಇಲ್ಲಿಶಿ ಬೋಬ್ ಉಟಯ್ತೆತ್. ಪೂಣ್ ತಾಂಕಾಂ ಬೂದ್ ಶಿಕಂವ್ಚಿ ವಿಲೆವಾರಿ ಮಿಲಿಟ್ರಿನ್ (ಸೈನಾನ್) ಕೆಲ್ಯಾ.
- ರೊಮೇರೊ** : ತಶೆಂ ಜಾಲ್ಯಾರ್ ಆಕ್ರಮಣ್ ಜಿಕುಂಕ್ ತುಮಿ ಮಿಲಿಟ್ರಿ ವಾಪರ್ತಾತ್ ಮ್ಹಣ್ ಜಾಲೆಂ!
- ಹುಂಬೆಟೊರ್ಕ್** : (ರಾಗಾನ್) ಹಾಂವ್ ಮಿಲಿಟ್ರಿಚೊ ಜನರಲ್. ತುಮಿ ಅಶೆಂ ಉಲಯಿಲ್ಲಾನ್ ಮ್ಹಾಕಾ ಆನಿ ಮಿಲಿಟ್ರಿಕ್ ಆಕ್ಮಾನ್ ಕರ್ತಾತ್ ಮ್ಹಳೆಂ ಉಗ್ಡಾಸ್ ದವರಾ.
- ಮೊಲಿನಾ** : ಹುಂಬೆಟೊರ್ಕ್ ತಿಕ್ಚೆ ಸಮಾಧಾನ್ ಕಾಣ್ಲೆ. ರಾಗ್ ಮ್ಹಳೆಂ ತಾಂಚೆಂ ಸಿಗ್ನಲ್ ಪಡ್ತಾನಾ ಜಿಕಾಜೆ ಮ್ಹಳೆಂ ವಾಹನ್ ರಿಗಯ್ಲಾರ್, ಸಲ್ವಣಿ ಮ್ಹಳ್ಯಾ ಅವ್ಡಾಂತ್, ಜಿವ್ಪಾತ್ ಕೆಲ್ಲೆಬರಿ ಜಾಯ್. ಹಾಂವ್ ತಾಂಕಾಂ ಜಾಗೊ ದಿತಾಂ ಮ್ಹಣ್ ಕೆಲ್ಲಿ ಭಾಸಾವ್ಣಿ ಚುನಾವಾಂ ಜಿಕ್ವಾ ಖಾತಿರ್. ತಾಂಚ್ಯಾ ಕೊಂಪ್ರಾಕ್ ಲಾಯಿಲ್ಲೆಂ ಮೋಂವ್ ಮಾತ್, ತುಕಾ ಹಿ ಭಾಸಾವ್ಣಿ ಪಾಳುಂಕ್ ನಾಕಾ ಜಾಲ್ಯಾರ್, ತಿ ಕಾಡ್ನ್ ಕೆಕ್ವಾ ಡಬ್ಬಾಕ್ ಉಡಯ್ಲಾರ್ ಜಾಲೆಂ.
- ಮಾನೆಲೊ** : FARO ಸಾಂದ್ಯಾಂಕ್ ಎದೊಳ್‌ಚ್ ರಾಗ್ ಆಯ್ಲಾ.
- ಎವರಿಸ್ತೊ** : ಭೂ ಸುಧಾರಣ್ ಕ್ರಮ್ ಜ್ಯಾರಿ ಕೆಲ್ಯಾರ್ ರಗ್ತಾಪಾತ್ ಕರ್ತಲ್ಯಾಂವ್ ಮ್ಹಣ್ ORDEN ಸಂಘಟನಾನ್ ಧಮ್ಕಿ ದಿಲ್ಯಾ.
- ಕಾಲ್ಡೊ** : ತಶೆಂ ಜಾಲ್ಯಾರ್ ಆಸ್‌ಲ್ಲೆಂ ಸಮಾಧಾನ್ ಕಿತ್ಯಾಕ್ ಕದ್ವಳಾಯ್ಚೆ?
- ರೊಮೇರೊ** : ವ್ಹಯ್ ಆಮಿ ಸಮಾಧಾನ್ ಕದ್ವಳಾಂವ್ಚೆ ನಜೊ ಆನಿ ಹಾಂವ್ ಆರ್ಡ್ವಿನ್ ಜಾವ್ನ್ ತುಮ್ಕಾಂ ಭರ್ವಸೊ ದಿತಾಂಕಿ ಪವಿತ್ರ್ ಸಭಾ ಸಮಾಧಾನ್ ಕದ್ವಳಾಂವ್ಚ್ಯಾ ಕಾಮಾಕ್ ಹಾತ್ ಘಾಲ್ಚಿ ನಾ. ಮ್ಹಜ್ಯಾ ಪಾದ್ರಿಂಕ್ ಆನಿ ಧಾರ್ಮಿಕಾಂಕ್ ಬಂಧಬಸ್ತರ್ ದವರ್ಚೆಂ (ನಾಕಾಕ್ ದೊರಿ ಗಾಲ್ಚೆಂ) ಕಾಮ್ ಮ್ಹಜೆಂ.
- ಮೊಲಿನಾ** : (ಸಕ್ವಡ್‌ಯಿ ತಾಳಿಯೊ ಪೆಟ್ತಾತ್) ದೇವ್ ಬರೆಂ ಕರುಂ ಸಾಯ್ತಾಂನೊ, “ಆಶೆಲ್ಯಾಕ್ ನಿಶೆಲ್ಲೆಂ” ಮ್ಹಣ್ಣಾತ್. ತುಮಿ ಆಮ್ಕಾಂ, ಆಮಿ ಆಶೆಲ್ಲೆಂಚ್ ಫಾವೊ ಕೆಲಾಂ. ತುಮ್ಕಾಂ ದೇವ್ ಬರೆಂ ಕರುಂ. ಮೊಗಾಚ್ಯಾಂನೊ,

ಹಾಂವ್ ತುಮ್ಮಾಂ ಕಳಿತ್ ಕರುಂಕ್ ಮಿಶಿ ವರಾಂ ಕೀ, ರೈತಾಂ ಖಾತಿರ್ ಆಮಿ ಕೆಲ್ಲಿ ಭೂಸುಧಾರಾಣಾಚಿ ಭಾಸಾವ್ಣಿ ಆಮಿ ಪಾಟಿಂ ಕಾಡ್ತಾಂವ್. (clap)

ರೊಮೇರೊ : (ಎಕ್‌ಚ್ ಪಾವ್ಟಿಂ ಉಟೊನ್) ಹೊ! ನಾಕಾ, ಭಾಸಾವ್ಣಿ ಪಾಟಿಂ ಕಾಡ್ಣಿ ನಾಕಾ.

ಜಿರಾಡಾ : ಆಮ್ಮಾಂ ವೇಳ್ ಜಾಲೊ. ಆಮಿ ಯಾ.

ರೊಮೇರೊ : ಮಿಸ್ಟರ್ ಪ್ರೆಸಿಡೆಂಟ್, ದುಬ್ಲ್ಯಾ ರೈತಾಂಕ್ ಭಾಸಾವ್ಣಿ ಕೆಲ್ಲಿಂ ಭೂಸುಧಾರಣ್ ಯೋಜನ್ ರದ್ದ್ ಕರ್ನ್ ತುವೆಂ ಕುಳ್ಳಾರಾಂಕ್ ಸಮಾಧಾನ್ ಕರ್ಯೆತ್ ಶಿವಾಯ್ ರೈತಾಂಕ್ ನ್ಹಯ್. ತಾಂಚಿ ಪ್ರತಿಕ್ರಿಯಾ ಕಶಿ ಆಸಾತ್ ತೆಂ ಮ್ಹಜ್ಯಾನ್ ಆಟಾಪುಂಕ್ ಜಾಯ್ನಾ.

ಮೊಲಿನಾ : ತುಮ್ಮೆ ತಸಲೊ ಅರ್ಥ್ ಕರ್ನ್ ಕಾಣ್ಲೆಂವ್ಚೆ ಆನಿ ಸಹಕಾರ್ ದಿಂವ್ಚೆ ಯಾಜಕೀ ವರ್ಗ್ ಆಸ್ತಾನಾ ಆಮಿ ಖಿಂಚ್ಯಾಯ್ಣಿ ಭಿಯೆಂವ್ಚಿ ಗರ್ಜ್ ಆಸಾಗಿ ಸಾಯ್ಚಾಂನೊ?

ಹುಂಬೆರ್ತೊ : ಎಕಾಮೆಕಾಚೊ ಸಹಕಾರ್ ನಾಸ್ತಾನಾ ತುಮ್ಮಾಂ ತಶೆಂ ಆಮ್ಮಾಂ ಕಾಂಯ್ ಅಭಿವೃದ್ಧಿ ಕರುಂಕ್ ಜಾಯ್ನಾ ಮ್ಹಳ್ಳೆಂ ಸತ್.

ಮೊಲಿನಾ : ಸಾಯ್ಚಾಂನೊ, ತುಮ್ಮೆ ಥೊಡೆ ಪಾದ್ರಿ ಪಕ್ವಾ ಕಮ್ಯೂನಿಸ್ಟ್ ಭಾಯ್ಲ್ಯಾನ್ ಲೇಪ್ ಮಾತ್ ಸುಖ್ತಾ ದೇವ್‌ಶಾಸ್ತ್ರಿರಾಚೊ ತರ್, ಭಿತರ್ಲೊ ನೀಜ್ ರಂಗ್ ಲೆಪ್ಪಿಸ್ತಾಂಚೊ. ಲಾನ್ ಕ್ರಿಸ್ತಾಂವ್ ಸಮುದಾಯ್ ಮ್ಹಣ್ ಮಿಟಿಂಗಾ ಕರ್ನ್ ತ್ಯಾ ದುಬ್ಲ್ಯಾ ರೈತಾಂಚ್ಯಾ ಮತಿಂತ್ ಕ್ರಾಂತಿಕಾರಿ ಚಿಂತಪ್ ವೊಂಪ್ಚೆಂಚ್ ತಾಂಚೆಂ ಕಾಮ್. ಇಗರ್ಜೆಂತ್ ಮಿಸ್, ಕುಮ್ಮಾರಾಂ ಆನಿ ನೊವೆನಾ ಮ್ಹಣ್ ತಾಂಕಾಂ ಭಕ್ತಿಪಣ್ ಶಿಕೊಂವ್ಚ್ಯಾ ಬದ್ಲಾಕ್ ತೆ ಹಳ್ಳೆ-ಹಳ್ಳೆಕ್ ವಚುನ್ ತಾಂಕಾಂ ಮಾರ್ಕ್ಸ್‌ವಾದ್ ಶಿಕೊವ್ನ್ ಆಸಾತ್. ಹೆಂ ಜಾಣಾಂ ಆಸುನ್ಯಾ ಸರ್ಕಾರಾನ್ ಕಾಂಯ್ ಘಡನಾತ್‌ಲ್ಲೆಬರಿ ಮೌನ್ ಬಸುಂಕ್ ಜಾಯ್ನಾ.

ಹುಂಬೆರ್ತೊ : ಹ್ಯಾ ಯಾಜಕಾಂಕ್ ಸಾಂಗಾತ್ ದೀವ್ನ್ ಹಳ್ಳೆಚ್ಯಾ ಸಾದ್ಯಾ ಬಾಯ್ಲೆಂಚೊ ಮೆಂದು ಘುಂವ್ಡಾಚೊ ಥೊಡ್ಯೊ ಪೊಕೊಳ್ ಧೈರಾಚೊ ಮಾದ್ರಿಯ್ ಆಸಾತ್. ತಾಂಚೆ ಪಯ್ಣಿ ಥೊಡ್ಯೊ, ಝಗ್ಡ್ಯಾಚೊ ಮಾರಿ. ತಿಂ ಕಾಂಯ್ ಝಗ್ಡ್ಯಾಕ್ ರಾವ್ಣಿತ್ ತರ್, ದೆಂವ್ಚಾರ್‌ಯಿ ಪಾಂಯ್ ಕುಲ್ಯಾಂಕ್ ಲಾಗುವ್ನ್ ಧಾವೊಂಕ್ ಆಸಾ.

ಮೊಲಿನಾ : ಆರ್ಡ್ ಭಿಸ್ಪಾಂನೊ, ಹಾಂವ್ ತುಮ್ಮಾಂ ಪರ್ತುನ್ ಸಾಂಗ್ತಾಂ, ತುಮ್ಮಾಂ ಪಾದ್ರಿಂನಿ ಆನಿ ಮಾದ್ರಿಂನಿ ಇಗರ್ಜಾಂನಿ ಆನಿ ಕೊವೆಂತಾಂನಿ ದಿಂಬ್ಯೆರ್ ಪಡುನ್ ಮಾಗ್ಣೆಂ ಜೊಕ್ಡೆಂ ದಿಸ್ತಾ ಶಿವಾಯ್ ರಾಜಕೀಯಾಂತ್ ನಾಕ್ ರಿಗಂವ್ಚೆಂ ನ್ಹಯ್.

ಜಿರಾಡಾ : ಮ್ಹಜ್ಯಾ ಪ್ರಕಾರ್ ಪವಿತ್ರ್ ಸಭೆನ್, ಭುರ್ಶ್ಯಾ ರಾಜಕೀಯಾಚೊ ಉಬಿರ್ ಅಂಗಾಕ್ ಲಾಗನಾಶೆಂ ತಟಸ್ಥ್ ಆಸ್ಚೆಂ ಬರೆಂ. ದೋನ್ ಹಜಾರ್ ವರಾಂ ಚರಿತ್ರೆಚ್ಯಾ ಪವಿತ್ರ್ ಸಭೆಕ್ ತಾಚೆಂ ಘಸ್ ಆಸ್ಚೆಂಚ್ ತಾಚ್ಯಾ

ಸಾಂಪ್ರದಾಯಿಕ ಚಿಂತಾಂತ್ ಮುಳ್ಳೆಂ ಮತಿಂತ್ ದವರ್ಚೆಂ.

ರೋಮೇರೊ : ಏಕಾ ಯಾಜಕಾಚೆಂ ಮಿಸಾಂವ್ ಮುಳಾವ್ಯಾ ರಿತಿನ್ ಧಾರ್ಮಿಕ್ ಆನಿ ದೈವಿಕ್ ಸಂಗ್ತಿಂಕ್ ಲಗ್ತಿ ಜಾಂವ್ಚೆಂ ಮ್ಹಣ್ ಹಾಂವ್ ಒಪ್ತಾಂ. ಪೂಣ್ ತ್ಯಾಚ್ ವೆಳಾರ್ ಸಾಮಾಜಿಕ್ ನ್ಯಾಯ್ ಖಾತಿರ್ ವಾವುರ್ಚ್ಯಾ ಯಾಜಕಾಂಕ್ ತೆ ರಾಜಕಾರಣಿ, ಕ್ರಾಂತಿಕಾರಿ, ಕಮ್ಯೂನಿಸ್ಟ್ ಮ್ಹಣ್ ವೊಲಾಂವ್ಚೆಂ ಹಾಂವ್ ವೊಪ್ಪನಾ. ಏಕ್ ಯಾಜಕ್ ರಾಜಕೀಯಾಂತ್ ಮೆತೆರ್ ಜಾತಾ ತರ್, ತೊ ಧಾ ಜಣಾಂಚ್ಯಾ ಬರ್ಯಾಪಣಾಖಾತಿರ್. ತೆಂ ತಾಚ್ಯಾ ಮಿಸಾವಾಂಚೊ ವಾಂಟೊ. ಭುಶೆಂ ರಾಜಕೀಯ್ ಮ್ಹಳ್ಳೊ ಗಲೀಜ್ ಉಬಿರ್ ಕಾಡ್ನ್ ಕ್ರಿಸ್ತಾಚಿಂ ತತ್ವಾಂ ಮ್ಹಳ್ಳೆಂ ನಿತಳ್ ರಫಿಂಚೆಂ ಉದಕ್ ಭರ್ಲ್ಯಾ ಶಿವಾಯ್ ದೆವಾಚೆಂ ರಾಜ್ ಮ್ಹಳ್ಳೆ ಸಾಮಾಜಿಕ್ ನ್ಯಾಯಾಚಿ ಸಮಾಜ್ ಆಸಾ ಕರ್ಚಿ ಕಶಿ?

ಮೊಲಿನಾ : ಹಾಂವೆಂ ಕಿತೆಂ ಸಾಂಗಾಚೆ ಆಸ್ಲೆಂ ತೆಂ ಹಾಂವೆಂ ಸಾಂಗ್ಲಾಂ. ಆನಿ ಉರ್ಲೆ ನಿರ್ಧಾರ್ ಕಾಣ್ಲೆಂವ್ಚೆಂ ಕಾಮ್ ತುಮ್ಕಾಂ ಸೊಡ್ಲೆಂ.

ರೋಮೇರೊ : ತುಮಿ ಸರ್ವ್ ಮಾನೆಸ್ತಾಂನೊ, ಮ್ಹಾಕಾ ಚೂಕ್ ಸಮ್ಜಾನಾಕಾತ್. ಎದೊಳ್ ಆನಿ ಆತಾಂ ಮ್ಹಜೆ ಪ್ರಕಾರ್ ಪವಿತ್ರ್ ಸಭೆಚಿ ಪಯ್ಲಿ ಜವಾಬ್ದಾರಿ ಸರ್ಕಾರಾಚೆ ಹಾತ್ ಘಟ್ ಕರ್ಚಿ, ಸರ್ಕಾರಾಕ್ ಕಾನೂನ್ ಆನಿ ಶಿಸ್ತ್ ಪಳೆಂವ್ಕ್ ಸಹಕಾರ್ ದಿಂವ್ಚಿ ಆನಿ ಶಾಂತಿ ಆಸ್ಚೆ ಬರಿ ಪಳೆಂವ್ಚಿ. ಆನಿ ಹಾಂವ್ ತುಮ್ಕಾಂ ಭಾಸ್ ದಿತಾಂಕೀ ಆನಿ ಮುಕಾರ್ ಹಾಂವ್ ಹೆಂ ಕರ್ತಲೊಂ ಮ್ಹಣ್.

ಹುಂಬೆರ್ತೊ/ಮೊಲಿನಾ : ದೇವ್ ಬರೆಂ ಕರುಂ ಮೊನ್ನಿಇಗೊರ್

ರೋಮೇರೊ/ಚಿರಾಡಾ : ದೇವ್ ಬರೆಂ ಕರುಂ, ದೇವ್ ಬರಿ ರಾತ್ ದೀಂವ್.

ದೃಶ್ಯ - 4

(ಆರ್ಚ್ ಭಿಸ್ಪಾಚ್ಯಾ ಕುಡಾಚ್ಯಾ ಕುಶಿಚೆಂ ಹೊಲ್. ಭಿಸ್ಪಾಕ್ ಭೆಟ್ಲೊ ದೀಸ್. ವೇದಿರ್ ಫಾ ರುತಿಲಿಯೊ. ಗ್ರಾಂದೆ, ಫಾ. ನಾವಾರೊ, ಫಾ. ಆಲೊನ್ನೊ ಆಸಾತ್ (ಬೈಕಾಚೊ ಆವಾಜ್)

ಅಲೊನ್ನೊ : ದೆವಾಕ್ ಅರ್ಗಾಂ. ಸದಾಂಚೆಬರಿ ಆಮ್ಚೆಂ ಬೈಕ್ ಪಾಡ್ ಜಾಂವ್ಕ್ ನಾ.

ನಾವಾರೊ : ಕಿತೆಂ ಕರ್ಚೆಂ, ಬೈಕ್ ಇಲ್ಲೆಂ ಮ್ಹಾತಾರೆಂ ಜಾಲಾಂ. ಹಲೋ! ದೇವ್ ಬರೊ ದೀಸ್ ದೀಂವ್ ಫಾ. ರುತಿಲಿಯೊ.

ರುತಿಲಿಯೊ : ದೇವ್ ಬರೊ ದೀಸ್ ದೀಂವ್.

ಅಲೊನ್ನೊ : ಚಡಾವತ್ ಜೆಜ್ಜಿತ್ ವೆಳಾರ್ ಪಾವನಾಂತ್. ಪೂಣ್ ತುಂ ಏಕ್ ವಿಚಿತ್ರ್ ಥರಾಚೊ ಜೆಜ್ಜಿತ್ ಮ್ಹಣ್ ತುಂ ಹಾಂಗಾ ಇಲ್ಲೆ ವೆಗ್ಗಿಂ

- ಆಯಿಲ್ಲೊ ಪಳೆವ್ನ್ ಚ್ ಕಳ್ತಾ ಭೂವಶಾ ತುಂ ಕಾಂಯ್ ದಿಯೆಸೆಜಿಚೊ ಯಾಜಕ್ ಜಾಂವ್ಚೊ ಸೊಡ್ನ್ ಚುಕೊನ್ ಜೆಜ್ಜಿತ್ ಜಾಲ್ಲೊಯ್ ದಿಸ್ತಾ!
- ರುತಿಯೊ** : ದಿಯೆಸೆಜಿಚೊ ಯಾ ಜೆಜ್ಜಿತ್, ಯಾಜಕ್ ಕ್ರಿಸ್ತಾಚೊ. (ಜೆಪಾಚೊ ಆವಾಜ್) ಫಾ. ನೇತೊ ಆನಿ ಸಿ. ಲೂಸಿ ಫುಲಾಂಚೊ ತುರೊ ಆನಿ ಕೇಕ್ ಘೆವ್ನ್ ಭಿತರ್ ಸರ್ತಾತ್.
- ಅಲೊನ್ನೊ** : ಹ್ಯಾ ದಿಸಾಂನಿ ಶಹರಾಂತ್ ಸಮಾಜ್ ಸೆವಕ್ ಭಾರಿ ಪಾತಳ್ ಜಾಲ್ಯಾತ್.
- ಸಿ. ಲೂಸಿ** : ಆಮ್ಕಾಂ ಉಸ್ತಾಸ್ ಸೊಡುಂಕ್ ಪುರತ್ ನಾ, ತರ್ ಶಹರಾಕ್ ಕೆದಾಳಾ ಯೆಂವ್ಚೆಂ? ದಿಸಾನ್ ದೀಸ್ ಆಡಿಟ್ ಜಾಂವ್ಚ್ಯಾ ಫಾಯೆಲ್ಯಾಂಚೊ, ಪಿಡೆಸ್ತಾಂಚೊ ಆನಿ ಮರ್ದಲ್ಯಾಂಚೊ ಸಂಖ್ಯೆ ಚಡೊನ್ ಚ್ ಆಸಾ. ಜಾಯ್ತೊ ವೇಳ್ ಆನಿ ಸಕತ್ ಹ್ಯಾ ಸ್ತ್ರೀಯಾಂಕ್ ಶಿಕ್ಷಿತ್ ಕರ್ಚ್ಯಾಂತ್ ಚ್ ವೆತಾ.
- ನೇತೊ** : ಭೂ ಸುಧಾರಣ್ ಜಾರ್ಯೆಕ್ ಹಾಡುಂಕ್ ವತ್ತಾಯ್ ಕರ್ಚ್ಯಾ ರೈತಾಂಕ್ ಪೊಲಿಸಾಂಚಿ ಇಜಾ ಎಕ್ದಮ್ ವಿಪ್ರೀತ್ ಜಾಲ್ಯಾರಾಯಿ ಆರ್ಥ್ ಭಿಸ್ಪಾಕ್ ಮಾತ್ ಹಳ್ಳ್ಯಾಂನಿ ಕಿತೆಂ ಘಡ್ತಾ ಮ್ಹಳ್ಳೆವಿಶಿಂ ಕಾಂಯ್ ಖಿಂತ್ ನಾ ಮ್ಹಳ್ಳೆಬರಿ ದಿಸ್ತಾ.
- ನಾವಾರೊ** : ಆಮಿ ಚಿಂತ್ಲೆಂ, ರಿವೇರಾಕ್ ಕಾಂಯ್ ಆರ್ಥ್ ಭಿಸ್ಪ್ ಕರ್ತಾತ್ ಮ್ಹಣ್. ಪೂಣ್ ಆತಾಂ ಆಮ್ಕಾಂ ಬೆಜಾರ್ ಜಾಲಾಂ.
- ಅಲೊನ್ನೊ** : ತೊ ಪ್ರಾಯೆನ್ಯಾಯಿ ಲ್ಹಾನ್ ಆನಿ ವೆಳಾಕಾಳಾಚೆ ಫುರ್ತ್ ಪಾರ್ಕುಂಚ್ಯಾಂತ್ ಹುಶಾರ್.
- ನೇತೊ** : ಎದೊಳ್ ಮ್ಹಣಾಸರ್ ಭಿಸ್ಪ್ ರೊಮೇರೊ ಭಾರಿ ಶೆಳ್ತೊ ದಿಸ್ತಾ. ತಾಚೆ ಸಾಂಗಾತಾ ಕಶೆಂ ವಾವ್ರ್ ಕರ್ಚೆಂ ಮ್ಹಳ್ಳೆಚ್ ಮ್ಹಜಿ ಖಿಂತ್.
- ಸಿ. ಲೂಸಿ** : ತೊ ಎಕ್ದಮ್ ಮೊವಾಳ್ ಕಾಳ್ಜಾಚೊ ಮನಿಸ್. Santiago de maria ಕ್ ಆಯಿಲ್ಲ್ಯಾ ದುಬ್ಯಾಂಕ್ ಕೊಣಾಯ್ಕಿ ರಿತ್ಯಾ ಹಾತಾಂನಿ ಪಾಟಿಂ ಧಾಡಿನಾತ್ ಲ್ಹೊ ಖಿಂಯ್. ಆತಾಂ ಆಮ್ಚ್ಯಾ ಆಸ್ಪತ್ರೆಯೆಂತ್ ರಾವ್ತಾ. ಥಂಯ್ಕಾರಾಯಿ ಹಾಂವ್ ತಾಚೆಂ ಉದಾರ್ಪಣ್ ಪಳೆತಾಂ.
- ನಾವಾರೊ** : ತುಮಿ ಕಿತೆಯಿ ಸಾಂಗಾ, ಮ್ಹಾಕಾ ಮಾತ್ ತೊ ಸಂಪ್ರದಾಯ್ ವಾದಿಬರಿಂ ದಿಸ್ತಾ. ಸರ್ಕಾರಿ ಅಧಿಕಾರಿ ಆನಿ ಗೇಸ್ತಾಂ ಸಾಂಗಾತಾ ಮಸ್ತ್ ಸೆಳ್ಳೆನ್ ಆಸಾ. ಆನಿ ಕಾಂಯ್ ವೆಗ್ಗಿಂ ಬದ್ಲೊಂಚೊಯ್ ನ್ಹಯ್ ಮ್ಹಣ್ ತಾಚಿಂ ಲೇಖನಾ ಆನಿ ರೇಡಿಯೊ ಭಾಷಣಾಂ ಆಯ್ಕಾತಾನಾ ಕಳ್ತಾ. ಅಳೆ ಹೆಂ ಆಮ್ಚ್ಯಾ ದಿಯೆಸೆಜಿಚೆಂ ಹಪ್ಪಾಳೆಂ. ಹಾಂತು ತಾಚೆಂ ಲೇಖನ್ ಆಸಾ. ವಾಚ್, ತವಳ್ ತುಕಾ ಕಳ್ಳೆಲೆಂ.
- ರುತಿಯೊ** : ತೆಂ ಜಾಂವ್ಕ್ ಪುರೊ. ಪೂಣ್ ಮ್ಹಾಕಾ ಮಾತ್ ರೊಮೇರೊ ಏಕ್ ಗೂಂಡ್ ಭಾವಾರ್ತಾಚೊ ಆನಿ ಮಾಗ್ಣ್ಯಾಂತ್ ದೆವಾಚಿ ಖುಶಿ ಸೊಧ್ಚೊ ಮನಿಸ್. ತೊ ಆನಿ ಹಾಂವ್ ಸಬಾರ್ ವರಾಂ ಧಾವ್ನ್ ಈಷ್ಣ್ ದೆಕುನ್ ಆಮ್ಚೆ ಮುಕಾರ್ ಆಸ್ಲಾಚೊ ಚಾಲೆಂಜಾಕ್ ತೊ ವೆಗ್ಗಿಂಚ್

ಜಾಗೂ ಜಾತಲೂ ಮ್ಹಳ್ಳಿ ಮ್ಹಜಿ ಪಾತ್ಯೆಣಿ.

ನೇತೂ : ಪೂಣ್ ತೂ ಆಮ್ಕಾಂ ತರ್ನಾಟ್ಕಾ ಪಾದ್ರಿಂಕ್ ಪಾತ್ಯೆನಾ. ತಾಣೆಂ ಚಿಂತ್ಲೆಂ ಆಮಿ ಸರ್ವ್ ತರ್ನಾಟೆ ಪಾದ್ರಿ ಮಾರ್ಕಿಸ್ಪ್ ಯಾ ಕಮ್ಯೂನಿಸ್ಟ್ ಮ್ಹಣ್.

ರುತಿಲಿಯೊ : ರೋಮೇರೊನ್ ಮಾತ್ ತಶೆಂ ಚಿಂತ್ಲೆಂ ನ್ಹಯ್. ಮ್ಹಲ್ಗಡ್ಯಾ ಭಿಸ್ಪಾಂನಿ ಆನಿ ಪಾದ್ರಿಂನಿ ಚಿಂತ್ಲೆಯಿ ತಿಲ್ಲೆಂಚ್. ತಾಣೆಂ ಕಾಂಯ್ ತರ್ನಾಟೆ ಪಾದ್ರಿ ಸೆಮಿನರಿಂನಿ ಮಾರ್ಕಿಸ್ಪ್ ಚಿಂತ್ಪಾಚೆ ದೇವ್‌ಶಾಸ್ತ್ ಶಿಕೊನ್ ಯೆತಾತ್ ಮ್ಹಣ್ ಆರ್ಚ್ ಭಿಸ್ಪಾಚ್ಯಾ ಕಾನಾಂನಿ ಪುಂಕ್ಲಾಂ ಆಸ್ಲೆಂ. ಹೆ ಮ್ಹಲ್ಗಡೆ ಯಾಜಕ್, ಸರ್ಕಾರ್ ಆನಿ ಕುಳ್ಳರಾಂ ಸಾಂಗಾತಾ ಬರೆ ಘಂವ್ತಾತ್ ಆನಿ ಚಿಂತ್ತಾತ್. ಆಮಿ ಜೆಜ್ಜಿತ್ ವ್ಹಡ್ಲೆ ಖಳನಾಯಕ್. ಆಮ್ಚ್ಯಾ ಇಸ್ಕೂಲಾಂನಿ ಆನಿ ಕೊಲೆಜಿಂನಿ ವಿದ್ಯಾರ್ಥಿಂಕ್ ಮಾಕ್ರಿಸಂ ಶಿಕಯ್ತಾಂವ್ ಆನಿ ಅಶೆಂ ಶಿಕ್‌ಲ್ಲಿಂ ರೈತಾಂಚಿಂ ಭುರ್ಗಿಂ ರೈತಾಂಚ್ಯಾ ಚಳ್ಳಳಿಕ್ ಕಾರಣ್ ಜಾತಾತ್ ಮ್ಹಣ್!

ನೇತೂ : ಆನಿ ಹಾಚೊ ಫಾಯ್ಲೊ ಉರಂವ್ಚೊ ಸರ್ಕಾರಾನ್ ಆನಿ ಮಿಲಿಟ್ರಿನ್. ಸರ್ಕಾರ್ ಆಮಿ ಕಮ್ಯೂನಿಸ್ಟಾಂ ವಿರೋಧ್ ಝುಜ್ತಾ ಮ್ಹಣ್ ಅಮೆರಿಕಾಕ್ ಬರವ್ನ್ ತಾಂಚೆ ಥಾವ್ನ್ ತಾರ್ಲಾಂಬರ್, ಝುಜಾ ಹಾತೆರಾಂ ಹಾಡವ್ನ್ ಆಮ್ಚ್ಯಾ ಪಾಪಾಚ್ಯಾ ರೈತಾಂಕ್ ಜಿವಿಶಿ ಮಾರ್ತಾಂ.

ಅಲೊನ್ನೊ : ತುಮಿ ಜೆಜ್ಜಿತ್ ಆಸಾತ್ ಪಳೆ ಬಾರಿ ಚಾಲು ಸಾಯ್ಲಾ! ತುಮ್ಕಾಂ ಪಾಪ್‌ಸಾಯ್ಲಾಕ್‌ಯಿ ಕಶೆಂ ಮಸ್ಕಾ ಮಾರಿಜೆ ಮ್ಹಣ್ ಕಳಿತ್ ಆಸಾ!

ನಾವಾರೊ : ಹ್ಯಾ ಖಾತಿರ್‌ಚ್ ತುಮ್ಕಾಂ ತಾಣೆಂ ಸೆಮಿನರಿ ಥಾವ್ನ್ ಭಾಯ್ರ್ ಘಾಲ್ಲೆಂ. ಥಂಯ್ ಯಾಜಕ್ ಜಾಂವ್ಚ್ಯಾ ತರ್ನಾಟ್ಕಾಂಕ್ ನಾಕಾ ಜಾಲ್ಲೆಂ ಶಿಕಂವ್ಕ್ ನಜೊ ಮ್ಹಣ್!

ರುತಿಲಿಯೊ : ರೋಮೇರೊ ಕಾಂಯ್ ಚಿಂತ್ಪಾ ಕೊಣ್ಣಾ ಆಮಿ ತುಮ್ಚಿ ಮತ್ ಪಾಡ್ ಕರ್ತಾಂ ಮ್ಹಣ್ ಆನಿ ತ್ಯಾ ಖಾತಿರ್‌ಚ್ ಕಾಂಯ್ ಹಾಂಗಾ ಆಪಯ್ಲಾಂ ಜಾಯ್.

ಅಲೊನ್ನೊ : ಜರ್ ತರ್ ತೊ ಆನಿಕಿ ಅಸೊಚ್ ಶೆಳ್ಳಡೊ ಆನಿ ಸಾಂಪ್ರದಾಯ್‌ವಾದಿ ಜಾವ್ನ್ ರಾವಾತ್ ತರ್ ಆಮ್ಚ್ಯಾ ಮಿಸಾಂವಾಕ್ ಬಾರಿ ಕಷ್ಟ್ ಆಸಾತ್.

ಸೆಕ್ರೆಟರಿ : ಮೊಗಾಚ್ಯಾಂನೊ, ಆನಿ ಫಕತ್ ಧೊಡ್ಯಾ ಫಡಿಯಾಂನಿ ಆರ್ಚ್‌ಬಿಸ್ಪ್ ಹಾಂಗಾ ಆಸ್ಲೊ. ದಯಾಕರ್ನ್ ತುಮ್ಚೆ ಬಸ್ಕೆರ್ ಬಸಾ. (ಸಕ್ಕಡ್ ಬಸ್ತಾತ್. ರೋಮೇರೊಚೊ ಪ್ರವೇಶ್. ಸಕ್ಕಡ್ ಉಬಿ ರಾವುನ್ ಘುಲಾಂ ತುರೆ ದಿತಾತ್...)

ರೋಮೇರೊ : ಮ್ಹಜ್ಯಾ ಮೊಗಾಚ್ಯಾ ಯಾಜಕ್ ಭಾವಾಂನೊ, ಧರ್ಮ್ ಭಯ್ಲಿಂನೊ, ಭಾವಾಂನೊ, ಭಯ್ಲಿಂನೊ ತುಮ್ಕಾಂ ಸಗ್ಳ್ಯಾಂಕ್‌ಯಿ ಬಾರಿಚ್ ಆತುರಾಯೆನ್ ಹಾಂವ್ ರಾಕೊನ್ ಆಸ್‌ಲ್ಲೊಂ. ತುಮಿ ಆಯಿಲ್ಲಾಕ್, ಘುಲಾಂ ಹಾಡ್‌ಲ್ಯಾಕ್, ಕಾಣಿಕೊ ಹಾಡ್‌ಲ್ಯಾಕ್, ಸಗ್ಳ್ಯಾಂಕ್‌ಯಿ ದೇವ್ ಬರೆಂ ಕರುಂ. ಹಾಂವೆಂ ತುಮಿ ಯೆಂವ್ಚೆನಾಂತ್ ಮ್ಹಣ್

ಚಿಂತೆಲ್ಲೆಂ. ಜೆಜ್ಜಿತ್ಯಾಯಿ ಪಾವ್ಲ್ಯಾತ್. ದೇವ್ ಬರೆಂ ಕರುಂ (ರುತಿಲಿಯಾಕ್ ಪಳೆವ್ನ್ ಹಾಸ್ತಾ). ಬರೆಂ ತುಮ್ಚೆ ಪಯ್ಲಿಂಚ್ಯಾ ಜಾಯ್ತ್ಯಾ ಜಣಾಂಚಿ ಮ್ಹಾಕಾ ವಳಕ್ ಆಸಾ. ಉರ್ಲ್ಯಾಂಚಿ ವಳಕ್ ಮುಕ್ಲ್ಯಾ ದಿಸಾಂನಿ ಜಾತಲಿ.

ಆಮ್ಚೆ ಮುಕ್ಲೆ ದೀಸ್ ಪರೀಕ್ಷೆಚೆ ಆನಿ ಭೋವ್ ಕಷ್ಟಾಂಚೆ. ಥೊಡ್ಯಾಚ್ ದಿಸಾಂನಿ ಚುನಾವಣ್ ಜಾಂವ್ಚೆಂ ಆಸಾ. ಹಾಂವೆ ಆನಿ ತುಮಿ ಸಂಪೂರ್ಣ್ ಸಹಕಾರಾನ್ ಆನಿ ಸಂಪೂರ್ಣ್ ಸಹಮತೆನ್ (ಸಮ್ಮೋಣೆನ್) ಸಾಂಗಾತಾ ವಾವ್ರ್ ಕೆಲಾ ತರೀ ಸರ್ಕಾರಾಚೊ ಮನೋಭಾವ್ ಆಮ್ಚೆರ್ ಆನಿ ಆಮ್ಚೆರ್ ಪಾತ್ಯೆಲ್ಲ್ಯಾ ಲೊಕಾಚೆರ್ ಕಸೊ ರಾವತ್ ತೆಂ ಸಾಂಗುಂಕ್ ಜಾಯ್ನಾ.

ಮ್ಹಾಕಾ ಮೆಳ್‌ಲ್ಲೊ ಹೊ ಆರ್ಚ್‌ಭಿಸ್ವಾಚೊ ಹುದ್ದೊ ಏಕ್ ವ್ಹಡ್ಲೆಂ ವೊಜೆಂ ಆನಿ ಪಂಥಾಹ್ವಾನ್. ಹಾಂವೆ ತೆಂ ಆಶೆಲ್ಲೆಂ ನ್ಹಯ್. ಸೊಮ್ಯಾನ್ ಹಿ ಜವಾಬ್ದಾರಿ ಮ್ಹಜ್ಯಾ ಖಾಂದ್ಯಾರ್ ದಿಲ್ಯಾ. ಆನಿ ಹಿ ಜವಾಬ್ದಾರಿ ಜೊಕ್ವಾ ರಿತಿನ್ ಪೊಂತಾಕ್ ಪಾವೊಂವ್ಚ್ಯಾಕ್ ಆಮ್ಚಿ ಕುಮಕ್ ದಿವ್ಯಾಂ. ಆನಿ ತವಳ್ ಆಮ್ಚ್ಯಾ ಮ್ಹಾ ಆಪವ್ಯಾ ಪರ್ಮಾಣೆಂ ತಾಚಿ ಪವಿತ್ರ ಸಭಾ ಬಾಂದ್‌ಲ್ಲ್ಯಾಕ್ ದಿಂವ್ಚೊ ಗೌರವ್ ತೊ ಆಮ್ಕಾಂ ಫಾವೊ ಕರ್ತಲೊ. ಆಮ್ಕಾಂ ಸಗ್ಳ್ಯಾಂಕ್ಯಾಯಿ ಕ್ರಿಸ್ತಾಚ್ಯಾ ಯಾಜ್‌ಕ್ವಣಾಂತ್ ಎಕ್ವಟಾಯ್ಲ್ಯಾಂತ್ ದೆಕುನ್ ತ್ಯಾ ಎಕ್ವಟಾನ್ ಜಿಯೆವ್ಯಾಂ. ಕೊಣಾಯ್ಚಿ ಕಿತೆಂಯಿ ಸವಾಲಾಂ ಆಸಾತ್ ತರ್ ವಿಚಾರ್ತೆತ್.

ನೇತೊ : ಸಾಯ್ಬಾನೊಂ, ಜೆರಾಲ್ ರಿತಿನ್ ತುಮಿ ಸಾಂಪ್ರದಾಯಿಕ್, ತಟಸ್ಥ್ ರಿತಿನ್ ಮೆಟಾಂ ಕಾಡುನ್ ಆಸಾತ್ ಮ್ಹಣ್ ಆರೋಪ್ ಆಸಾ. ಹೆಂ ಸತ್‌ಗೀ? ಜರ್ ತರ್ ಹೆಂ ಸತ್ ಜಾಲ್ಯಾರ್ ಆತಾಂ ಆಮ್ಕಾಂ ರಾಕೊನ್ ಆಸ್ಚೆ ಹೆ ಕಷ್ಟಾಂಚೆ ದೀಸ್ ಆಮಿ ಫುಡ್ ಕರ್ಚೆ ಕಶೆ?

ರೊಮೇರೊ : ಮ್ಹಾಕಾ ಸಬಾರ್ ಜಣಾಂನಿ ಹೆಂ ಸವಾಲ್ ವಿಚಾರ್‌ಲ್ಲೆಂ ಆಸಾ. ಪವಿತ್ರ ಸಭಾ ಮ್ಹಳ್ಯಾರ್ ಆಮ್ಕಾಂ ಸೊಮ್ಯಾ ಥಾವ್ನ್ ಮೆಳ್ಳಲಿ ಭಾವಾರ್ಥ್ ಮ್ಹಳಿ ಯಾದಿಸ್ತಿಕಾ ಮ್ಯೂಸಿಯಾಂತ್ ದವರ್ನ್ ರಾಕೊನ್ ವರ್ಚಿ ನ್ಹಯ್ ಬಗಾರ್ ದೋನ್ ಹಜಾರ್ ವರ್ಸಾಂ ಥಾವ್ನ್ ಆಮ್ಕಾಂ ದೆಂವೊನ್ ಆಯಿಲ್ಲೊ ಭಾವಾರ್ಥ್, ಸಂಪ್ರದಾಯ್ ಜಿಯೆಂವ್ಚೊ. ತಶೆಂ ಮ್ಹಣ್ತಾನಾ ಆಮಿ ಆದ್ಲೆಂ ಸೊಡುಂಕ್ ನಾ, ನವೆಂ ಉಡಂವ್ಚೆ ನಾ. ಪರ್ಸೆಂ ನವೆ ರಿತಿನ್ ಜಿಯೆಂವ್ಚೆ ಆಸಾ.

ಪವಿತ್ರ ಸಭೆಂತ್ ಆಮ್ಕಾಂ ಬದ್ಲಾವಣ್ ಜಾಯ್. ಪೂಣ್ ಬದ್ಲಾವಣ್ ಮ್ಹಣುನ್ ದೆವಾಚೆಂ ಉತರ್ ಬಗ್ಗೆಕ್ ದವರುಂಕ್ ಜಾಯ್ನಾ, ಬಗಾರ್ ದೆವಾಚೆಂ ಉತರ್ ಚಡ್ಡೆಕ್ ಭಾವಾರ್ಥಾನ್ ಆನಿ ಚಡ್ಡೆಕ್ ಪ್ರಾಮಾಣಿಕ್ಪಣಾನ್ ನವ್ಯಾನ್ ಜಿಯೆಜೆ. ಆನಿ ಅಶೆಂ ಜಿಯೆತಾನಾ ತೆಂ ಕ್ರಿಸ್ತಾಕ್ ಚಡ್ ಸಾಕ್ಸ್ ಜಾಯ್. ಹ್ಯೆ ದೃಷ್ಟೆನ್ ಹಾಂವ್ ದೋನ್‌ಯಿ ಸಂಪ್ರದಾಯ್‌ವಾದಿ ತಶೆಂ ಬದ್ಲಾವಣೆಕ್ ಉಗ್ತೊ ಆಸಾಂ.

- ಅಲೋನ್ನೋ** : ಭಿಸ್ಪಾಂಚಿ ಆಮ್ಕಾಂ ಗರ್ಜ್ ಆಸ್ತಾನಾ ಆಮಿ ತುಮ್ಕಾಂ ಖಿಂಯ್ ಆನಿ ಕೆದಾಳಾ ಭೆಟ್ಲೆಂ?
- ರೋಮೇರೊ** : ಮ್ಹಜೆಂ ಆಫೀಸ್ ಹಾಂಗಾಚ್ ಆಸಾ. ಪೂಣ್ ಹಾಂವೆ ರಾಂವ್ಚೆಂ ಮಾತ್ ಆಸ್ತೆಂತ್. ಸಗ್ಳೊ ದೀಸ್ ಹಾಂಗಾಚ್ ಆಸ್ತಾಂ. ತುಮ್ಕಾಂ ಕಿತೆಂ ಗರ್ಜ್ ಆಸ್ಲಾರ್ಯಿ ಮ್ಹಾಕಾ ಭೆಟ್ಲೆತ್.
- ಸಿ. ಲೂಸಿ** : ಆಮ್ಚೆ ರೈತ್ ಭೂ ಸುಧಾರಣಾ ಖಾತಿರ್ ಚಳ್ಳಳ್ ಕರ್ನ್ ಅಸಾತ್. ಮನ್ಯಾಹಕ್ಯಾಂ ಖಾತಿರ್ ಝುಜೊನ್ ಆಸಾತ್. ಹಾಂತುಂ ಆಮಿ ಕಸೊ ಪಾತ್ ಘೆವ್ಣೆತ್?
- ರೋಮೇರೊ** : ಖಂಡಿತ್ ಜಾವ್ನ್ ತುಮಿ ತಾಂಕಾಂ ಪಾಟಿಂಬೊ ದೀಜೆಚ್. ಪೂಣ್ ಪಾಟಿಂಬೊ ದಿತಾಸ್ತಾನಾ, ತುಮ್ಚೆಂ ಶಾಣೆಪಣ್ ವಿಸ್ತನಾಕಾತ್. ರೈತಾಂಕ್ ಪಾಟಿಂಬೊ ದೀಂವ್ಕ್ ವಚುನ್, ಸರ್ಕಾರ್ ಆನಿ ಕುಳ್ಳಾರಾಂ ಕಡೆ ದ್ವೇಷ್ ಬಾಂಧುನ್ ಕಾಣ್ಣೆನಾಕಾತ್. ಕಿತ್ಯಾಕ್ ಆಮ್ಕಾಂ ಪಾಟಿಂ ಮಾರುಂಕ್ ಆಸಾ. ಹಾಂವ್ ತುಮ್ಕಾಂ ತುಮಿ ಚತುರಾಯೆನ್ ಆಸುಂಕ್, ಶಾಣೆಪಣಾನ್ ಮುಕಾರ್ ವಚುಂಕ್ ಉಲೊ ದಿತಾಂ. ತುಮ್ಕಾಂ ಸಮೆಸ್ತಾಂಕ್ ದೇವ್ ಬರೆಂ ಕರುಂ. ತುಮಿ ಸಗ್ಳ್ಯಾಂನಿ ಜೆವ್ಣಾಕ್ ರಾವೊಂಕ್ ವಿನಂತಿ ಕರ್ತಾಂ. (ರೋಮೇರೊ ಆನಿ ರುತಿಲಿಯೊ ಗ್ರಾಂದೆ ಸೊಡ್ನ್ ಉರ್ಲೆ ಜೆವ್ಣಾಕ್ ವೆತಾತ್).
- ರುತಿಲಿಯೊ** : ಆಸ್ಕರ್, ಮ್ಹಾಕಾ ತುಕಾ ಕಿತೆಂಗೀ ಸಾಂಗೊಕ್ ಆಸಾ. ಮ್ಹಜೆ ಪ್ರಕಾರ್ ತುಂ ಎಕ್ದಮ್ ಸವ್ಯಾಸ್. ತುವೆಂ ತುಜ್ಯೆ ಭೊಂವ್ಣೊಣಿ ಘಡ್ಲ್ಯಾ ಸಂಗ್ತಿಂಕ್ ತುಜೆ ಕಾನ್, ದೊಳೆ, ಮತ್ ಸಕ್ಡೆ ಜಾಗೆಂ ದವರ್ಲಿ ಗರ್ಜ್ ಆಸಾ. ಆಮ್ಚ್ಯಾ ರೈತಾಂಕ್ ತಾಂಚೊಚ್ ಮ್ಹಳ್ಳೊ ಜಾಗೊ ನಾ ಮ್ಹಳ್ಳೆಂ ತುಕಾ ಕಳಿತ್ ಪುಣೀ ಆಸಾಗೀ? ತಾಂಕಾಂ ದಿಸಾಕ್ ಮೆಳ್ಚಿ ಕೊಲ್ ಮುಕ್ಯಾಲ್ ಡೊಲರ್ ಮ್ಹಳ್ಳೆಂ ತುಕಾ ಕಳಿತ್ ಆಸಾಗೀ?
- ರೋಮೇರೊ** : ತುಂ ಹಾಂವೆಂ ಕಿತೆಂ ಕರಿಜೆ ಮ್ಹಣ್ತಾಯ್?
- ರುತಿಲಿಯೊ** : ಹ್ಯಾ ದುಬ್ಳ್ಯಾ ರೈತಾಂ ಖಾತಿರ್, ಕಾಮೆಲ್ಯಾಂ ಖಾತಿರ್ ಕಿತೆಂ ತರೀ ಕರುಂಕ್ ಚಿಂತ್. ಅಳೆ ಆಮಿ ರೈತಾಂಕ್ ಪೂರಾ ಸಾಂಗಾತಾ ಘಾಲ್ನ್ ತಾಂಚ್ಯಾ ಹಕ್ಯಾಂವಿಶಿಂ ಆನಿ ತಾಂಕಾಂ ಜಾಂವ್ಚ್ಯಾ ಅನ್ಯಾಯಾವಿಶಿಂ ಮಾಹೆತ್ ದಿತಲ್ಯಾಂವ್. ಆನಿ ಹಾಂವ್ ಮ್ಹಜ್ಯಾ ಎಲ್ ಪಾಯ್ಸಣಾಲಾ ಫಿರ್ಗಜೆಂತ್ ಜಾಗೊ ಅತಿಕ್ರಮಣ್ ಚಳ್ಳಳ್ ಸುರು ಕರ್ತಲ್ಯಾಂವ್. ಖಂಡಿತ್ ಜಾವ್ನ್ ಆಮ್ಚಿ ಚಳ್ಳಳ್ ಶಾಂತಿಭರಿತ್ ಆಸ್ತಲಿ.
- ರೋಮೇರೊ** : ಜಾಯ್ತ್. ದಯಾಕರ್ನ್ ಸಕ್ಡೆ ಶಾಂತಿ ಸಮಾಧಾನಾನ್ ಕರಾ. ಕಿತೆಂಯಿ ಹಿಂಸಾ ಕರ್ನ್ ಮಿಲಿಟ್ಕೆಕ್ ತುಕ್ಲಾಂವ್ಕ್ ಆವ್ಯಾಸ್ ದೀನಾಕಾತ್.
- ರುತಿಲಿಯೊ** : ರೋಮೇರೊ, ಸಕ್ಲಾಂನಿ ತುಕಾ ಘುಲಾಂ-ತುರೆ, ಮೊಲಾಧಿಕ್ ಕಾಣಿಕೊ ದಿಲ್ಯಾತ್ ಜಾಂವ್ಕ್ ಪುರೊ. ಪುಣ್ ಹಾಂವೆಂ ತುಜ್ಯಾ ಇಷ್ಟಾನ್ ವ್ಹಡ್ಲೆಂ ಕಾಂಯ್ ಹಾಡುಂಕ್ ನಾ. ಲ್ಹಾನ್ಶಿ ಏಕ್ ಕಾಣಿಕೆಕ್ ಹಾಡ್ಲ್ಯಾ. ತಿ ಸಗ್ಳ್ಯಾಂ ಮುಕಾರ್ ದೀಂವ್ಕ್ ಇಲ್ಲಿಶಿ ದಾಕ್ಟಣ್ ಜಾಲಿ. (ಬ್ಯಾಗಾಂತ್ಲೆ

ಏಕ್ ಜೊಡಿ ಮೊಚೆ ಕಾಡ್ನ್ ದಿತಾ. ರೊಮೇರೊ ಅಪ್ಪಾಚೆ ಮೊಚೆ ನಿಕ್ಕಾವ್ನ್ ನವೆ ಮೊಚೆ ಫಾಲ್ಸ್ ಮುಕಾರ್-ಪಾಟಿಂ ಚಲ್ತಾ. ಆನಿ ರುತಿಲಿಯೊಕ್ ಪೊಟ್ಟುನ್ ಧರ್ತಾ)

ದೃಶ್ - 5

(ರುತಿಲಿಯೊ, ಸಾಲ್ವಾತೊರೆ, ಮುಖೆಲಿ ಸಾಂಗಾತಾ 3-4 ಜಣ್ ರೈತ್)

ಮುಖೆಲಿ : ಫಾದರ್ ಗ್ರಾಂದೆ ಆಯ್ಲೊ. ಯೆಯಾ... ಯೆಯಾ...
(ರೈತ್ ಯೆತಾತ್, ಪಿಂಜ್ಜರ್ ನೆಸ್ಲ್ಯಾತ್, ಎಕ್ಲೊ ಕಣ್ಣೆ ಆನಿ ಕಾಫಿ ಹಾಡ್ನ್ ಫಾ. ಗ್ರಾಂದೆಕ್ ದಿತಾ)

ಮುಖೆಲಿ : ಬೆಸಾಂವ್ ದಿಯಾ ಫಾದರ್.

ರುತಿಲಿಯೊ : ಕಶೆ ಆಸಾತ್ ತುಮಿ ಸಗ್ಳೆ?

ಮುಖೆಲಿ : ಜಶೆಂ ಆದಿಂ ತಶೆಂ ಆತಾಂ ಸದಾಂ ಸರ್ವದಾಂ. ಕೆದಾಳಾ ಪಳೆಯ್ಲಾರೀ ಆಮ್ಚೆ ಕಷ್ಟ್ ಆಮ್ಚೆ ಸಮಸ್ಯೆ ಅಖೇರ್ ಜಾಲ್ಲೆ ಮ್ಹಣ್ ನಾಂತ್.

ರುತಿಲಿಯೊ : ಮ್ಹಜ್ಯಾ ಇಷ್ಟಾಂನೊ, ಆಯ್ಕಾ. ಹಾಂವ್ ತುಮ್ಚೊ ಫಿರ್ಗಜ್ ವಿಗಾರ್ ಜಾಲ್ಯಾ ಉಪ್ರಾಂತ್ ತುಮ್ಚೆ ಕಷ್ಟ್ ಪಳೆವ್ನ್ ಮ್ಹಾಕಾ ಭಿರ್ಮತ್ ದಿಸ್ಚಿ. ತುಮ್ಚಾಂ ಕಶೆಂ ಕುಮಕ್ ಕರೈತ್ ಮ್ಹಳ್ಳೆಂ ಚಿಂತಪ್ ಮ್ಹಾಕಾ ಸಬಾರ್ ದೀಸ್ ಥಾವ್ನ್ ಧೊಸುನ್ ಆಸ್ಲೆಂ. ಸಬಾರ್ ಪಾವ್ಪಿಂ ತುಮ್ಚಾಂ ಜಾಂವ್ಚ್ಯಾ ಅನ್ಯಾಯಾವಿಶಿಂ, ಶೋಷಣಾವಿಶಿಂ ತುಮ್ಚಾಂಚ್ ಕಳಿತ್ ಆಸಾಗಿ ಮ್ಹಳ್ಳೊ ದುಬಾವ್ ಮ್ಹಾಕಾ ಯೆತಾ. ಶೋಷಿತಾಂಕ್ ಆಪ್ಣಾಕ್ ಶೋಷಿತ್ ಕರ್ತಾತ್ ಮ್ಹಣ್ ಕಳಿತ್ ನಾತ್ಲ್ಯಾರ್ ಪ್ರತಿಭಟನಾಚೆಂ ಸವಾಲ್ ಚ್ ಉದೆನಾ.

ಅಳೆ ಹೊ ಸಾಲ್ವಾತೊರೆ ಮ್ಹಣ್. ಮ್ಹಳ್ಯಾರ್ ಸಾಲ್ವಾದೊರ್. ದೆಶಾಚ್ಯಾ ಕ್ರಿಸ್ತಾಂವ್ ರೈತಾಂಚ್ಯಾ ಸಂಘಾಚೊ ಅಧ್ಯಕ್ಷ್. ಕಾಲ್ ಹಾಂವ್ ತಾಕಾ ಮೆಳ್ತೊಂ ಆನಿ ತೊ ರೈತಾಂಕ್ ಸರ್ಕಾರಾ ಥಾವ್ನ್ ಆನಿ ಕುಳ್ಳಾರಾಂ ಥಾವ್ನ್ ಜಾಂವ್ಚ್ಯಾ ಶೋಷಣಾವಿಶಿಂ ಮ್ಹಜೆಲಾಗಿಂ ಉಲಯ್ತಾಗ್ಲೊ. ಮ್ಹಾಕಾ ತಾಣೆಂ ತುಮ್ಚೆಲಾಗಿಂ ಉಲಂವ್ಚೆ ಬರೆಂ ಮ್ಹಣ್ ಭೊಗ್ಲೆಂ ದೆಕುನ್ ತಾಕಾ ಹಾಂವ್ ಆಪವ್ನ್ ಹಾಡ್ನ್ ಆಯ್ಲೊಂ.

ಮುಖೆಲಿ : ಭಾರಿ ಬರೆಂ ಜಾಲೆಂ. ತುಮ್ಚಾಂ ದೇವ್ ಬರೆಂ ಕರುಂ. ಮ್ಹಾಕಾ ಭೊಗ್ತಾ ಆಮ್ಚ್ಯಾ ದೆಶಾಂತ್ ಆಮ್ಚಿ ದುಬ್ಯಾಂಚಿ ಆನಿ ರೈತಾಂಚಿ ಭಿರ್ಮತ್ ಪಾವ್ತೊ ಕೋಣ್ ಚ್ ನಾ. ಕುಳ್ಳಾರಾಂಚಿ ಆಮಿ ಗುಲಾಮ್. ತಾಂಣಿ ಆಮ್ಕಾಂ ದಿಂವ್ಚೊ ದಿಸಾಕ್ ಮುಕ್ತಾಲ್ ಡೊಲರ್. ಸರ್ಕಾರಾಕ್

ಆಮ್ಲೋ ವೋಟ್ ನಾಕಾ. ಪ್ರತಿಭಟನ್ ಕೆಲ್ಯಾರ್ ಮಿಲಿಟ್ರಿಕ್ ಧಾಡ್ಸ್ ಆಮ್ಲಿ ಚಳ್ಳಳ್ ಮೊಡ್ತಾತ್. ಪವಿತ್ರ ಸಭೆಂತ್ ಆಮ್ಕಾಂ ಮೋಲ್ ನಾ. ದೆಕುನ್ ಆಮ್ಚ್ಯಾ ಚಳ್ಳಳೆಂತ್ ಪವಿತ್ರ ಸಭೆಚೆ ಮುಖೆಲಿ ಮೆತೆರ್ ಜಾಯ್ನಾಂತ್. ತಟಸ್ಥ ಉರ್ದಾತ್. ಭೊವ್ಶಾ! ದೆವಾನ್ಯಾಯಿ ಆಮ್ಲೊ ಹಾತ್ ಸೊಡ್ಲಾ.

ಸಾಲ್ವತೊರೆ : ಇಷ್ಟಾ ಸಾಂಗ್ ಮ್ಹಾಕಾ ಖುರ್ದಾರ್ ಉಮ್ಕಾಳ್ತಾನಾ ದೆವಾನ್ ಜೆಜುಚೊ ಹಾತ್ ಸೊಡ್ಲೊಗೀ? ತಾಚೊ ಪೂತ್ ಶೀನ್ ಖಿಳ್ಕಾಂಚೆರ್, ಭುಂಯ್ ಆಕಾಸಾಮಧೆಂ, ಪಾತಾಳ್ ಆನಿ ಸರ್ಗಾಮಧೆಂ ಉಮ್ಕಾಳ್ತಾನಾ ದೇವ್ ಕಿತೆಂ ಕೆಪ್ಲೊ ಜಾಲ್ಲೊಗೀ? ದೇವ್ ಕಿತೆಂ ಮೊನೊ ಜಾಲ್ಲೊಗೀ? ದೇವ್ ಕಿತೆಂ ಹಿಜ್ಜೊ ಜಾಲ್ಲೊಗೀ? ತೊ ಹಿಜ್ಜೊ ಜಾಲ್ಲೊ ತರ್ ತೊ ಮೋಗ್ ಕರೊ ದಯಾಳ್ ದೇವ್ಗೀ? ಆಯ್ಕ್ ಇಷ್ಟಾ, ತೊ ಆಪ್ಲ್ಯಾ ಪುತಾನ್ ಕಷ್ಟ್ ಸೊಸ್ತೆ ಪಳೆವ್ನ್ ಸಂತೊಸ್ ಪಾಂವ್ಲೊ ಕ್ಹೂರಿ ನ್ಹಯ್. ತೊ ಆಪ್ಲ್ಯಾ ಪುತಾನ್ ಖುರ್ದಾರ್ ಕಷ್ಟ್ ಭೊಗ್ತಾನಾ, ಎಕಾ ಭುರ್ಗ್ಯಾನ್ ಕಷ್ಟ್ ಭೊಗ್ತಾನಾ ಆಟಿ-ವಿಟಿ ಸೊಡ್ಲಾತ್ ಆವಯ್ಬರಿ ಕಷ್ಟತಾಲೊ. ದೆಕುನ್ ತುಮ್ಚ್ಯಾ ಕಷ್ಟಾಂತ್ ತೊ ಕಷ್ಟೊನ್ ಆಸಾ. ದೆವಾನ್ ತುಮ್ಕಾಂ ಸೊಡ್ನ್ ಘಾಲುಂಕ್ ನಾ. ಆತಾಂ ಹಾಂಗಾ ಆಯ್ಕಾ, ತುಮ್ಚ್ಯಾ ಭೊಂವ್ಲೊಣಿ ಮಯ್ತಾಂಗಳ್ತಾನ್ ಆಸ್ತಿಂ ಹಿಂ ಕಾವ್ಯೆ ತೊಟಾಂ ಪಳೆಯಾ. ಪಿಕ್ಲಿಂ ತಾಂಬ್ಲಿ ಫಳಾಂ ಪಾಚ್ಚ್ಯಾ ಫಾಂಟ್ಯಾರ್ ಕೊಂತಾಚ್ಯಾ ಮಣಿಯಾಂಬರಿ ಪರ್ಜಳ್ತಾತ್. ಹಿಂ ತೊಟಾಂ ಕೊಣಾಚಿಂ?

- ಮುಖೆಲಿ :** ತಿಂ ಕುಳ್ಳಾರಾಂಚಿ.
- ಸಾಲ್ವತೊರೆ :** ಸಾಕೆಂ, ಕುಳ್ಳಾರಾಂಚಿ ತಿಂ ಸಕ್ಳಡ್ ತಾಂಚಿಂ. ತರ್ ತುಮ್ಚೆಂ ಕಿತೆಂ ಆಸಾ?
- ಮುಖೆಲಿ :** ಆಮ್ಚೆಕಡೆ... ಆಮ್ಚೆಕಡೆ ಗುಡ್ತಾಲಾಂ, ಆಮ್ಚ್ಯಾ ಬಾಯ್ಲೊ ಆನಿ ಭುರ್ಗಿಂ ಆನಿ ತಿಂ ಜಾಯ್ತಿಂ ಆಸಾತ್.
- ರುತಿಲಿಯೊ :** ಆನಿ ಕುಳ್ಳಾರ್ ತುಮ್ಕಾಂ ದಿಸಾಕ್ ಕಿತ್ತಿ ಕೂಲ್ ದಿತಾತ್?
- ಮುಖೆಲಿ :** ದೋನ್ ಕೊಲೊನ್
- ರುತಿಲಿಯೊ :** ದೋನ್ ಕೊಲೊನ್, ದೋನ್ ಕೊಲೊನ್ ಮ್ಹಳ್ಳಾರ್ ಮುಕ್ತಾಲ್ ಡೊಲರಾಯಿ ಜಾಯ್ನಾ. ತೆ ತುಮ್ಕಾಂ ಪುರೊಗೀ?
- ಮುಖೆಲಿ :** ನಾ. ಖಂಡಿತ್ ಪಾವಾನಾ. ದೆಕುನ್ ಆಮಿ ಭುಕೆತಾಂವ್. ಆಮ್ಚ್ಯಾ ಪೊಟಾಂತ್ ಉಚೊ ಪಡ್ಲಾ. ಆಮ್ಚ್ಯಾ ಗಳ್ಯಾಂತ್ ಸುಕಿದಾಡ್ ಭೊಗ್ತಾ. ಆನಿ ಕಾಳ್ಜಾಂತ್ ರಾಗ್ ಪೆಟಾ.
- ಸಾಲ್ವತೊರೆ :** ತಶೆಂ ಜಾಲ್ಯಾರ್ ತುಮಿ ಚಡ್ ಕೂಲ್ ಕಿತ್ಯಾಕ್ ವಿಚಾರ್ನಾಂತ್? ಕಿತ್ಯಾಕ್ ಪ್ರತಿಭಟನ್ ಕರಿನಾಂತ್?
- ಮುಖೆಲಿ :** ಕಿತ್ಯಾಕ್ಗೀ ಮ್ಹಳ್ಳಾರ್, ತಾಂಚೆಕಡೆ ಉಚೊ ವೊಂಕ್ಲೊ ಬಂದುಕ್ಲೊ ಆಸಾತ್. ಫಾರ್ ಸೊಡ್ಚೆ ಸೊಜೆರ್ ಆಸಾತ್. ಲಾಟಿ ಘೆತ್ಲೆಲೆ ಪೊಲಿಸ್

ಆಸಾತ್. ಆಮ್ಚೆಕಡೆ ಕಿಶೆಂ ಆಸಾ? ಕುಡಿಂತ್ ರಗಾತ್ ಸುಕ್ಲಾಂ, ಬಾವ್ಲ್ಯಾಂನಿ ಸಕತ್ ನಿವ್ಲಾ. ಪ್ರತಿಭಟನ್ ಕರ್ನ್, ಮಾರ್ ಖಾವ್ನ್ ಮೆಲ್ಯಾರ್ ಆಮ್ಚಾ ಬಾಂವ್ಲೆ ಭುರ್ಗ್ಯಾಂಕ್ ಕೋಣ್ ಆಸಾ?

ಸಾಲ್ವತೊರೆ : ತಶೆಂ ಜಾಲ್ಯಾರ್ ತಾಂಣಿ ಕರ್ಚಿ ಅನೀತ್ ಸೊಸುನ್ ಸಗ್ಳೆ ತುಮಿ ಮೊರ್ಟಾ ವ್ಯಾಣಾಸರ್ ವೊಗೊಚ್ ರಾವ್ತಾತ್? ಜಾಗೊ ಆಸ್ಚೊ ತಾಂಚೆಕಡೆ, ಸಗ್ಳ್ಯಾ ಕಾಪ್ಯೆ ತೊಟಾಂಚೆ ಮಾಲಕ್ ತುಮಿ. ತಾಂತುನ್ ಸಕಾಳಿಂ ಥಾವ್ನ್ ಸಾಂಜ್ ಪರ್ಯಾಂತ್ ಘೊಳಾಜೆ. ವಾವ್ರ್ ಕರುಂಕ್, ಉತ್ಪನ್ನ ಕರುಂಕ್ ತುಮಿ. ಆನಿ ಆದಾಯ್ ಮಾತ್ ತಾಂಣಿ ಘೆಂವ್ಚೊ ತುಮಿ ಭುಕೆನ್ ವಳ್ಳೆಂ ಆನಿ ತಿತ್ತೆಂ ಪಾವನಾತ್ಲ್ಯಾಕ್ ತುಮಿ ಪ್ರತಿಭಟನ್ ಕೆಲ್ಯಾರ್ ತೆ ತುಮ್ಚೆರ್ ಪೊಲಿಸಾಂಕ್ ಧಾಡ್ತಾತ್. ತುಮ್ಚಾಂ ಭೊಗ್ತಾಕೀ ದೆವಾ ಮುಖಾರ್ ಹಿ ನೀತ್ ಮ್ಹಳ್ಳೆಂ? ತುಮ್ಚಾಂ ಭೊಗ್ತಾಕೀ ಹಿ ದೆವಾಚಿ ಖುಶಿ ಮ್ಹಳ್ಳೆಂ?

ಮುಖೆಲಿ : ನಾ. ತೆಂ ಕಶೆಂ ಜಾಂವ್ಚೆಂ? ಪಾದ್ರಿ ಶೆರ್ಮಾವಾರ್ ಸಾಂಗ್ತಾತ್ ದೇವ್ ನಿತಿವಂತ್ ಮ್ಹಣ್, ತೊ ದುಬ್ಲ್ಯಾಂಚೆ ಪಕ್ಷೆಕ್ ಆಸಾ ಮ್ಹಣ್. ದೆಕುನ್ ಹೊ ಖಂಡಿತ್ ಜಾವ್ನ್ ಅನ್ಯಾಯ್.

ಸಾಲ್ವತೊರೆ : ತರ್ ತುಮ್ಚಾಂ ಭೊಗಾನಾಗೀ, ತುಮಿ ಪ್ರತಿಭಟನ್ ಕರಿಜೆ, ತುಮಿ ತುಮ್ಚಾ ಹಕ್ಕಾಂ ಖಾತಿರ್ ಝಜಾಜೆ, ಜೊಕ್ಲೆ ಮಜುರೆ ಖಾತಿರ್ ಬೋಬ್ ಉಟಯ್ಚೆ ಮ್ಹಣ್?

ಮುಖೆಲಿ : ಖಂಡಿತ್ ಜಾವ್ನ್. ಖಂಡಿತ್ ಜಾವ್ನ್. ಪೂಣ್ ಕಶೆಂ?

ರುತಿಲಿಯೊ : ಆನಿ ತುಮ್ಚಿಂ ಘರಾಂ ಕಶಿಂ ಆಸಾತ್? ತಾಂತು ವಾರೆಂ ಯೆತಾಗೀ? ಉಜ್ವಾಡ್ ಆಸಾಗೀ? ಉದಕ್ ಸರ್ಬಾರಾಯ್ ಆಸಾಗೀ? ಕರೆಂಟ್ ಆಸಾಗೀ?

ಮುಖೆಲಿ : ನಾ ಪಾದ್ರ್ಯಾಬಾ, ನಾ. ಆಮ್ಚಿಂ ಹಿಂ ಘರಾಂ ನ್ಹಯ್... ಹಿಂ ಆಮ್ಚಿಂ ಬಿಡಾರಾಂಯೀ ನ್ಹಯ್. ಕೊಡ್ಚಿಂ. ಆಸ್ಚೆಂ ಎಕ್ಚ್ ಕೂಡ್. ತೆಂಚ್ ರಾಂದುಂಕ್, ತೆಂಚ್ ನಿದೊಂಕ್. ಮೋಗ್ ಕರುಂಕ್ ಖಾಸ್ಕಿಪಣ್ ನಾ (ಹಾಸ್ತಾ)

ಸಾಲ್ವತೊರೆ : ತೆಂ ಸೊಡ್ಯಾಂ, ತುಮ್ಚಿಂ ಘರಾಂ ತುಮ್ಚಾಚ್ ನಾಂವಾರ್ ಆಸಾತ್ಗೀ?

ಮುಖೆಲಿ : ಆಮ್ಚಾ ನಾಂವಾರ್? ಆಮ್ಚಾಂ ಕೊಣಾಯ್ಕಿ ಆಮ್ಚೆಚ್ ಮ್ಹಳ್ಳೊ ಜಾಗೊ ನಾ. ಆನಿ ಆಮ್ಚೆಚ್ ಜಾಗೊ ಜಾಯ್ಚೆ ಮ್ಹಳ್ಳೆಂ ಆಮಿ ಸಪ್ಲೆಂವ್ಚಾಯಿ ನಾ.

ಸಾಲ್ವತೊರೆ : ಅಳೆ ಇಷ್ಟಾ, ಜಿವಿತಾಂತ್ ಸಪ್ಲೆಂವ್ಚೆಂ ಭಾರಿ ಗರ್ಜೆಚೆಂ. ಸಪ್ಲೆಂವ್ಚೆಂ ನಿದೆಂತ್ ನ್ಹಯ್, ಜಾಗೆ ಆಸ್ತಾನಾ. ಆನಿ ಜರ್ ತುಂ ಆತಾಂ ಜಾಗೊ ಆಸುನ್ ಸಪ್ಲೆನಾಯ್ ಜಾಲ್ಯಾರ್ ಜಿವಿತ್‌ಭರ್ ಭಿಕಾರಿ ಆನಿ ಗುಲಾಮ್ ಜಾವ್ನ್ ಉರ್ದಲೊಯ್. ತುಕಾ ಅಶೆಂಚ್ ಗುಲಾಮ್ ಆನಿ ಭಿಕಾರಿ ಜಾವ್ನ್ ಜಿಯೆಂವ್ಕ್ ಜಾಯ್ಗೀ?

ಮುಖೆಲಿ : ನಾ. ಮ್ಹಾಕಾಯ್ ಮ್ಹಜೊಚ್ ಮ್ಹಳ್ಳೊ ಏಕ್ ಜಾಗೊ ಜಾಯ್.

ಮುಜೆಂ ಏಕ್ ಬಿಡಾರ್ ಜಾಯ್. ಹಾಂವೆ ಆನಿ ಮುಜೆಬರಿ ಕಷ್ಟೊಂಚ್ಯಾ ಮುಜ್ಯಾ ಭಾವಾಂ-ಭಯಿಂನಿ ಸಗ್ಳಾಂನಿ ಸ್ವತಂತ್ರಾಯೆನ್ ಆನಿ ಘನಾನ್ ಜಿಯೆಜೆ ಮ್ಹಣ್ ಆಶಾ ಆಸಾ.

ಸಾಲ್ವತೊರೆ : ತಶೆಂ ಜಾಲ್ಯಾರ್ ಇಷ್ಟಾಂನೊ, ಜಾಗೆ ಜಾಯಾ. ಸಾಂಗಾತಾ ಮೆಳಾ, ವ್ಯವಸ್ಥಿತ್ ಜಾಯಾ. ಆಮ್ಚೆ ಸಾಂಗಾತಾ ಮೆಳಾ. ಆಮಿ ಸಕ್ವಡ್ ಆಮ್ಚ್ಯಾ ಹಕ್ಕಾಂ ಖಾತಿರ್, ಆಮ್ಚ್ಯಾ ಸ್ವತಂತ್ರ ಖಾತಿರ್, ಆಮ್ಚ್ಯಾ ಘನಾ ಖಾತಿರ್ ಝುಜ್ವಾಂ.

ಇಷ್ಟಾಂನೊ ಆಯ್ಕಾ ಹಾಂಗಾಸರ್ ಎಲ್ ಪಯ್ಲಾಣಾಲಾಂತ್ ಹಜಾರಾಂಗ್ಲಾನ್ ಎಕ್ಸೊ ಜಾಗೊ ಪಣ್ಣೆಲ್ ಪಡ್ಲೊ ಆಸಾ. ಆಮಿ ಸಾಂಗಾತಾ ಮೆಳುನ್ ಹೊ ಖಾಲಿ ಜಾಗೊ ಅತಿಕ್ರಮಣ್ ಕರ್ಚಿ ಮಾಂಡಾವಳ್ ಕೆಲ್ಯಾ ಹರೈಕಾ ಕುಟ್ಮಾನ್ ತೀನ್ ಎಕ್ಸೊ ಜಾಗೊ ಅತಿಕ್ರಮಣ್ ಕರಿಜೆ, ವೊಂಯ್ ಫಾಲಿಜೆ ಆನಿ ತಾಂತು ಕೃಷಿ ಕರುಂಕ್ ಸುರು ಕರಿಜೆ. ಆಮಿ ಸಕ್ವಡ್ ಮುಖೆಲಿ ಹಾಂಗಾಸರ್ ತುಮ್ಕಾಂ ಉತ್ತೇಜನ್ ಆನಿ ಧೈರ್ ದೀಂವ್ಕ್ ಆಸ್ಲೆಲ್ಯಾಂವ್.

ಮುಖೆಲಿ : ಜರ್ ಕುಳ್ಳಾರಾಂನಿ ಆಮ್ಚೆ ವಯ್ ಮಿಲಿಟ್ರಿಕ್ ಧಾಡ್ಲೆಂ ತರ್?

ಸಾಲ್ವತೊರೆ : ಸಾರ್ಕೆಂ. ತಾಣೆಂ ಮಿಲಿಟ್ರಿಕ್ ಧಾಡುಂಕ್ ಸಾಧ್ಯ್ ಆಸಾ. ಟ್ರೆಸ್‌ಕಾಲೆಸಾಂತ್ ಆಮಿ ಅಶೆಂ ಕೆಲ್ಲ್ಯಾ ವೆಳಾರ್ ತಾಣೆಂ ಮಿಲಿಟ್ರಿಕ್ ಧಾಡ್ನ್ ಸ ಜಣಾಂಕ್ ಜಿವಿಶಿ ಮಾರ್ಲೆಂ. ಪೂಣ್ ಸಗ್ಳ್ಯಾ ದೇಶಾಂತ್ ಪ್ರತಿಭಟನ್ ಕೆಲೆಂ. ಭಿಯೆನಾಕಾತ್. ರಗ್ಲಾನ್ ಭುಂಯ್ ಭಿಜ್ವಾರ್ ಮಾತ್ ಬದ್ಲಾವಣೆಚೆಂ ಭಿಂ ಕಿರ್ಲತಾ. ಆಮಿ ಸಕ್ವಡ್ ಎಕ್ವಟಾನ್ ರಾವ್ತಾಂ. ಎಕ್ವಟಾನ್ ಝುಜ್ವಾಂ ಆನಿ ಜೀಕ್ ಆಮ್ಚಿ ಜಾತಲಿ.

ರುತಿಲಿಯೊ : ಹಾಂ, ಹೆಂಯ್ ಉಗ್ಡಾಸ್ ದವರಾ. ಟ್ರೆಸ್‌ಕಾಲೆಸಾಚ್ಯಾ ಘಡಿತಾವಿಶಿಂ ಆರ್ಜಿಭಿಸ್ಟ್ ರೊಮೇರೊನ್ ಸರ್ಕಾರಾಕ್ ಕರೀಣ್ ಖಂಡನ್ ಕೆಲಾಂ. ಆನಿ ಪ್ರತಿಭಟನ್ ದಾಕಯ್ಲಾಂ. ಆನಿ ತ್ಯಾ ಘಡಿತಾವಿಶಿಂ ನಿಶ್ಚ್ಹ್ ರಿತಿನ್ ಸಗ್ಳೆಂ ಕರುಂಕ್ ದಬಾವ್ ಫಾಲಾ. ಸಗ್ಳಿ ಸ್ಥಳೀಯ್ ಪವಿತ್ರ್ ಸಭಾ ತುಮ್ಚೆ ಬರಾಬರ್ ಆಸಾ ಮ್ಹಳ್ಳೆಂ ಉಗ್ಡಾಸ್ ದವರಾ. ಇಲ್ಲೆ ಕಷ್ಟ್, ಇಲ್ಲೆ ಸಮಸ್ಯೆ ಆಸ್ತಲೆಚ್. ಪೂಣ್ ಉಗ್ಡಾಸ್ ದವರಾ ಕಷ್ಟಾಂ ಶಿವಾಯ್ ಜೀಕ್ ನಾ. ಖುರ್ಸಾ ಶಿವಾಯ್ ಜಿವಂತ್ಪಣ್ ನಾ.

ಮುಖೆಲಿ : ಪಾದ್ರ್ಯಾಬಾ, ತುಮಿ ಆಮ್ಚೆ ಸಾಂಗಾತಾ ಆಸ್ಪಾರ್ ಆಮ್ಕಾಂ ಕಿತೆಂಚ್ ಭೈಂ ನಾ. ಆಮಿ ಖಂಡಿತ್ ಪ್ರತಿಭಟನ್ ಕರ್ತಲ್ಯಾಂವ್ಚೆ.

ರುತಿಲಿಯೊ : ಪೂಣ್ ಮೊಗಾಚ್ಯಾಂನೊ, ಹಾಂವ್ ತುಮ್ಚೊ ಫಿರ್ಗಾಜ್ ಪಾದ್ರಿ. ಹಾಂವ್ ತುಮ್ಚೊ ಗೊವ್ಪಿ. ಹಾಂವ್ ಗೊವ್ಪಿ ಜಾವ್ನ್ ತುಮ್ಚಿ ರಾಕೊಣ್ ಕರ್ಚೆಂ ಸೊಮ್ಯಾನ್ ಮ್ಹಾಕಾ ದಿಲ್ಲೆಂ ಮಿಸಾಂವ್. ತುಮ್ಚೊ ಹುಸ್ಕೊ ಮ್ಹಾಕಾ ಆಸಾ. ಆಮ್ಚಿ ಮುಳಾವಿಂ ಹಕ್ಕಾಂ ಮಸ್ತಿತಾನಾ ಆಮ್ಕಾಂ ಅನ್ಯಾಯ್ ಕರ್ತಾನಾ, ಆಮ್ಕಾಂ ಪ್ರತಿಭಟನ್ ಕರ್ಚೆಂ ಹಕ್ಕ್ ಆಸಾ. ಪೂಣ್ ಪ್ರತಿಭಟನಾಕ್ ಖಿಂಚ್‌ಯಿ ವಾಟ್ ಆಮಿ ಧರುಂಕ್ ಜಾಯ್ನಾ. ಆಮ್ಚೊ

ಉದ್ದೇಶ್ ಆನಿ ಆಮ್ನಿ ವಾಟ್ ದೊನ್ಯೆ ಸಾರ್ಕಿ ಆಸಾಜೆ. ದೆಕುನ್ ಖಿಂಚ್ಯಾಯ್ ಕಾರಣಾಕ್ ಲಾಗುನ್, ಖಿಂಚ್ಯಾಯ್ ದಬಾವಾಕ್ ಪಡುನ್ ಹಿಂಸೆಚೆಂ ಪ್ರತಿಭಟನ್ ನಾಕಾ. ಕ್ರಿಸ್ತಾಂವ್‌ಪಣಾಂತ್ ಹಿಂಸಾ ನಾ ತಾಂಣಿ ಆಮ್ಕಾಂ ಹಿಂಸಾ ದಿಲ್ಯಾರಿ ಆಮಿ ಹಿಂಸಾ ಕರ್ಚಿ ನಾಕಾ. ಜೆಜುನ್ ಮ್ಹಳಾಂ: 'ಉಚ್ಚಾ ಪೊಲ್ಯಾಕ್ ಮಾರ್ಲಾರ್ ದಾವೊ ಪೊಲೊ ದಾಕಯ್'. ಜರ್ತರ್ ದಾವೊ ಪೊಲೊ ದಾಕಯ್ಲಾರ್ ಮಾರ್ತಲ್ಯಾಕ್ ಅಂತಸ್ಕರ್ನ್ ಆಸಾತ್ ಜಾಲ್ಯಾರ್ ತಾಚೊ ಹಾತ್ ಥಂಯ್ಚ್ ರೂಕ್ ಜಾತಲೊ.

- ಮುಖೆಲಿ** : ಹ್ಯಾ ಸಗ್ಳ್ಯಾವಿಶಿಂ ಆರ್ಜ್ಜಿಸ್ವಾಚಿ ಅಭಿಪ್ರಾಯ್ ಕಿತೆಂ?
- ರುತಿಲಿಯೊ** : ಹಾಂವ್ ಹಿ ಸಗ್ಳಿ ಗಜಾಲ್ ತಾಚೆಲಾಗಿಂ ಉಲಯ್ಲಾಂ. ತಾಂಣಿ ಪ್ರತಿಭಟನ್ ಚಲಂವ್ಕ್ ಪರ್ವಣಿ ದಿಲ್ಯಾ. ಪೂಣ್ ತುಮ್ಕಾಂ ಕಾಂಯ್ ಅನಾಹುತ್ ಜಾಯ್‌ಗೇ ಮ್ಹಳ್ಳೆಂಚ್ ತಾಚೆಂ ಏಕ್ ಭ್ಯೆಂ. ದೆಕುನ್ ತಾಚಿ ಏಕ್ ವಿನಂತಿ ಕಿತೆಂ‌ಗೇ ಮ್ಹಳ್ಯಾರ್ ತುಮಿ ಖಿಂಚ್ಯಾಯ್ ರಿತಿನೆ ಹಿಂಸೆಕ್ ದೆಂವುಂಕ್ ಸ್ವಚೊ ಮ್ಹಳ್ಳೆಂ.
- ಸಾಲ್ವಾತೊರೆ** : ತರ್ ಫಳಾಯ್ ನಾಕಾ ಪ್ರತಿಭಟನಾಕ್ ಥೊಡಿಂ ಘೊಷಣಾಂ ...
 ಜಾಯ್ ಜಾಯ್ - ನೀತ್ ಜಾಯ್
 ಜಾಯ್ ಜಾಯ್ - ರಾಕೊಣ್ ಜಾಯ್
 ಜಾಯ್ ಜಾಯ್ - ಜಾಗೊ ಜಾಯ್
 ಜಾಯ್ ಜಾಯ್ - ಹಕ್ಕಾಂ ಜಾಯ್
 ಜಾಯ್ ಜಾಯ್ - ಭೂ ಸುಧಾರಣ್ ಜಾಯ್
 ಧಿಕ್ಕಾರ್ ಧಿಕ್ಕಾರ್ - ಕುಳ್ಳಾರಾಂಕ್ ಧಿಕ್ಕಾರ್
 ಧಿಕ್ಕಾರ್ ಧಿಕ್ಕಾರ್ - ಸರ್ಕಾರಾಕ್ ಧಿಕ್ಕಾರ್

ದೃಶ್ಯ - 6

(ಆರ್ಜ್ಜಿಸ್ವಾಚ್ಯಾ ಘರ್ದೆಂ ಪಾರ್ಲರ್. ಯಾಜಕ್ ಆನಿ ಸಿಸ್ವರಾಂ ಆರ್ಜ್ಜಿಸ್ವಾಕ್ ಮೆಳುಂಕ್ ರಾಕುನ್ ಆಸಾತ್)
 (ರಂಗ್‌ಮಂಚಾರ್ - ರುತಿಲಿಯೊ, ಆಲೊನ್ನೊ, ನೇತೊ, ಸಿ.ಲೂಸಿ ಆನಿ ನಾವಾರೊ ಆಸಾತ್)

- ಅಲೊನ್ನೊ** : ರೊಮೇರೊನ್ ಆರ್ಜ್ಜಿಸ್ವಾಚೊ ಹುದ್ದೊ ಘೆವ್ನ್ ತೀನ್ ಮಹಿನೆ ಉತರ್ಲೆ. ಆನಿಕೇ ತೊ ಖಿಂಚ್ಯಾ ಪಕ್ಷೆಕ್ ಆಸಾ ಮ್ಹಳ್ಳೆಂ ಮ್ಹಾಕಾ ಝಳ್ಕಾನಾ.
- ನೇತೊ** : ತಾಚ್ಯಾ ಶೆರ್ಮಾವಾಂನಿ ಜಾಂವ್, ರೇಡಿಯೊ ಭಾಷಣಾಂನಿ ಜಾಂವ್ ಕಾಂಯ್ ಪಂಚ್ ನಾ. ಮ್ಹಾಕಾ ಭೊಗ್ತಾ ತೊ ಕಾಂಯ್ ಸರ್ಕಾರಾಕಡೆ ಮುಖಾಮುಖಿ ಝಳ್ಕಾಕ್ ದೆಂವ್ಚೆಂ ನಾಕಾ ಮ್ಹಣ್ ಚಿಂತಾ ಆಸ್ತಲೊ.

ಜರ್ ತಶೆಂ ಕೆಲೆಂ ತರ್ ಆಮ್ಚಿ ಪರಿಸ್ಥಿತಿ ಆನಿಕೇ ಚಡ್ ಪಾಡ್ ರಾವ್ತಲಿ. ಭೊವ್‌ಶಾ ತಾಕಾ ಏಕ್ ದೃಡ್ ನಿರ್ಧಾರ್ ಕಾಣ್ಣೆಂವ್ಕ್ ಭೈಂ ದಿಸ್ತಾ ಆನಿ ಸಾಂಗತಾಚ್ ತೊ ನಿರ್ಧಾರ್ ಮಾರಗ್ ಪಡಾತ್ ಮ್ಹಣ್ ಭೈಂ ದಿಸ್ತಾ ಜಾಂವ್ಕಯಿ ಪುರೊ. ದೆಕುನ್‌ಚ್ ತಾಚ್ಯಾ ಶೆರ್ಮಾವಾಂನಿ ಪಂಚ್ ನಾ. ಸರ್ಕಾರಾಕಡೆ, ಮಿಲಿಟ್ರಿಕಡೆ, ಕುಳ್ವಾರಾಂ ಕಡೆ ರಾಜಿ ಸಂಧಾನಾಚಿ ವಾಟ್ ಸೊಧ್ತಾತ್ ಆಸ್ತಲೆ.

ಅಲೊನೊ : ಪೂಣ್ ತಾಚ್ಯಾ ಗಳಾಯೆವರ್ವಿಂ ಜಾಯ್ತೆ ಮೊಲಾಧಿಕ್ ಜೀವ್ ಹೊಗ್ಡಾಯ್ ಪಡ್ತಾತ್ ಮ್ಹಳ್ಳೆಂಯಿ ತಿತ್ಲೆಂಚ್ ಆಡೂಕ್ ಸತ್. (ಸಿಸ್ಟರ್ ಲೂಸಿ ಪ್ರವೇಶ್)

ಸಿ. ಲೂಸಿ : ಸರ್ವ್ ಯಾಜಕ್ ಭಾವಾಂಕ್ ದೇವ್ ಬರೊ ದೀಸ್ ದೀಂವ್. ಮಿಲಿಟ್ರಿನ್ ಆಮ್ಕಾಂ ಸಗ್ಳ್ಯಾಂಕ್ ಹಳ್ಳೆ ಥಾವ್ನ್ ಧಾಂವ್ಡಾಯ್ಲೆಂ. ಸಗ್ಳ್ಯಾನಿತ್ಲಾನ್ ಪಾರೊ ರಾವ್ಲ್ಯಾತ್. ತೆ ಆಮ್ಕಾಂ ಯಾಜಕಾಂಕ್, ಧಾರ್ಮಿಕಾಂಕ್ ತಶೆ ಕಾತೆಕಿಸ್ತಾಂಕ್ ಕಮ್ನಾನಿಸ್ತಾಚಿ ಬಿಜೆಂಟ್ ಮ್ಹಣ್ ಚಿಂತಾತ್. ಫಾಯ್‌ಲ್ಯಾಂಕ್ ಆನಿ ಪಿಡೆಸ್ತಾಂಚಿ ಶುಶ್ರುಷಾ ಕರುಂಕ್ ಆಮ್ಕಾಂ ಆಡಾಯ್ತಾತ್.

ರುತಿಲಿಯೊ : ಸಿ.ಲೂಸಿ, ತುಮ್ಚಿ ಗಜಾಲ್ ಆಯ್ಕುನ್ ಆಮ್ಕಾಂ ದೂಖ್ ಭೊಗ್ತಾ. ಆಮಿ ಕಶೆಂ ಕುಮಕ್ ಕರ್ಚೆತ್ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ. ಆನಿ ಥೊಡ್ಯಾಚ್ ವೆಳಾನ್ ಆರ್ಜಿಭಿಸ್ತ್ ಆಮ್ಕಾಂ ಮೆಳ್ತಲೊ. ಆಮ್ಕಾಂ ಸಮಸ್ಯೆ ಉದೆಲ್ಯಾತ್. ಕಿತೆಂ ಕರ್ಚೆಂ ಪಳೆವ್ಪಾಂ.

ನೇತೊ : ಸಕ್ಕಡ್ ಸಂಸ್ಥೆ ತಾಂಚೆಂ ಸೈರಾಣ್ ಸವ್ಯಾಚ್ ಚುಕೊನ್ ಆಸಾತ್. ಆನಿ ಆಮಿ ಪಾದ್ರಿ ಮಾದ್ರಿ ಮಧೆಂ ಕಾತ್ರಿಂತ್ ಸಾಂಪಡ್ಲಾಯ್. ಹೆಣೆಂ ಲೊಕಾಕ್ ಕಷ್ಟುಂಕ್ ಸೊಡುಂಕ್ಯೆ ನ್ಹಯ್, ತೆಣೆಂ ಆರ್ಜಿಭಿಸ್ಪಾಕ್ ಅವಿಧೇಯ್ ಜಾಂವ್ಕಯಿ ನ್ಹಯ್. ಖಾತ್ರಂತ್ ಸಾಂಪಡ್ಲೆಲೆಂ ಫುಗಾಸಾಂವ್ ಆಮ್ಚೆಂ.

ಅನ್ಯಾಯಾಚಾ ಭೊರ್ಯಾ ವಯ್ಲಿ ಬೊರ್ಕುಟಿ ಆಮ್ಚ್ಯಾ ಲೊಕಾಚ್ಯಾ ಮಾತ್ಯಾ ವಯ್ಲಿ ಚಡಯ್ಲ್ಯಾ ಉಪ್ರಾಂತ್ಯೆ ತಾಣಿ ಆಮ್ಚೆಂ ರಗತ್ ಚಿಂವೊನ್ ಆಮ್ಕಾಂ ಚಿಂವ್ಡಾಂ ಕೆಲ್ಯಾ ಉಪ್ರಾಂತ್ಯೆ ಆಮಿ ರಾಜಿ ಸಂಧಾನ್ ಮ್ಹಣ್ ಅನಿಕೇ ಗಳಾಯ್ ಕರ್ಚೆಂ ಆಮ್ಚೆಂ ಹಿಜ್ಜಿಪಣ್ ಕಿತ್ಲೆಂಗೀ ಮ್ಹಳ್ಳೆಂ ದಾಕಯ್ತಾ. ಆರ್ಜಿಭಿಸ್ಪಾಚ್ಯಾ ರಾಜಿಸಂಧಾನಾಕ್ ಉಚೊ ಲಾಂವ್ಲಿ. ಮ್ಹಜ್ಯಾ ಕುಡಿಂತ್ಯೆ ಹುನ್ ರಗಾತ್ ಆಸಾ. ಮ್ಹಜೆ ಬಾವ್ಚ್ಯಾಂನಿಯಿ ಸಕತ್ ಆಸಾ. ಹಾಂವ್‌ಯಿ ಬಂದುಕ್ ಘೆತಾಂ. ಕಾಂಟ್ರಾನ್ ಕಾಂಟೊ ಕಾಡ್ತಾಂ.

ರುತಿಲಿಯೊ : ಸಮಾಧಾನ್ ಕಾಣ್ಣೆ ಫಾ. ನೇತೊ. ಉಗ್ಡಾಸ್ ದವರ್, ಎಕಾ ಫಾರಾನ್ ರ್ಯುಜ್ ಜಿಕೊಂಕ್ ಜಾಯ್ನಾ. ಪೂಣ್ ಎಕಾ ವೆಂಗೆನ್ ರ್ಯುಜ್ ಕಿತ್ಯಾಕ್, ತುಜ್ಯಾ ದುಸ್ಮಾನಾಕ್ಯೆ ಜಿಕ್ಕೆತ್.

ಸಿ. ಲೂಸಿ : ಆಮಿ ಭೆಷ್ಪೆಂಚ್ ಗರ್ಜೆ ಭಾಯ್ಲೆಂ ಉಲಂವ್ಚೆಂ ನಾಕಾ. ಆರ್ಜಿಭಿಸ್ಪ್

ಕಿತೆಂ ಸಾಂಗ್ತಾ ತೆಂ ಆಯ್ಕುವ್ಯಾಂ (ಆರ್ಡ್‌ಭಿಸ್ಪಾಚೊ ಪ್ರವೇಶ್ - greeting)

ರೊಮೇರೊ : ತುಮಿ ಕಿತೆಂ ಇತ್ತಿಂ ಜಣಾಂ ಸಾಂಗಾತಾ ಆಯ್ಲಾತ್? ಕಿತೆಯಿ ಘಡ್ವಡ್ ಜಾಂವ್ಕ್ ನಾಮೂ?

ನೇತೊ : ಘಡ್ವಡ್ ಜಾಲ್ಯಾ ಆಮ್ಕಾಂ ಸಗ್ಳ್ಯಾಂಕ್ ಮಿಲಿಟ್ರಿನ್ ಹಳ್ಳಿ ಥಾವ್ನ್ ಧಾಂವ್ಡಾಯ್ಲಾಂ.

ನಾವಾರೊ : ಪಯ್ಲೆಂ ತುಮಿ ಆಮ್ಕಾಂ ಸಾಂಗಾಚೆ ತುಮಿ ಕೊಣಾಚೆ ಪಕ್ಷೆಗೀ ಮ್ಹಳ್ಳೆಂ. ಸರ್ಕಾರಾಚಾಗೀ ಯಾ ಆಮ್ಚ್ಯಾ ಕಷ್ಟೊಂಚ್ಯಾ ಲೊಕಾಚ್ಯಾ? ಜರ್‌ತರ್ ತುಮಿ ಲೊಕಾಚೆ ಪಕ್ಷೆಕ್ ಆಸಾತ್ ತರ್ ಸರ್ಕಾರಾನ್ ಚಲೊಂವ್ಚ್ಯಾ ಅತರ್ವಣಾಂಕ್ ಕಶೆಂ ತರೀ ನಾಕಾ ದೊರಿ ಘಾಲ್ಚೆಬರಿ ಪಳೆಯಾ.

ರುತಿಲಿಯೊ : ಸಾಯ್ಬಾಂನೊ, ತುಮಿ ತುಮ್ಮೆಂ ರಾಜಿ-ಸಂಧಾನ್, ಮೊವಾಳ್ ಮೋಗ್ ಮ್ಹಳ್ಳೆ ಸಬ್ದ್ ಸಾಂಡುನ್ ಸರ್ಕಾರಾಚೊ ಅನ್ಯಾಯ್ ಕರೀಣ್ ಉತ್ರಾಂನಿ ಖಂಡನ್ ಕರಿಚೆ. ಮಿಲಿಟ್ರಿಚ್ಯಾ ಅತರ್ವಣಾಂಕ್ ಧಿಕ್ಕಾರ್ ಘಾಲಿಚೆ. ಲೊಕಾಂಚಾ ಹಕ್ಕಾಂ ಖಾತಿರ್ ಧೈರಾನ್ ಝುಜಾಚೆ. ಸರ್ಕಾರಾ ಥಾವ್ನ್ ಭೂಸುಧಾರಣಾ ಖಾತಿರ್, ಜೊಕ್ತ್ಯಾ ಸಾಂಬಾಳಾ ಖಾತಿರ್, ಕಾಮೆಲ್ಯಾಂಚ್ಯಾ ಸಂಘಟನಾ ಖಾತಿರ್ ವಿನವ್ಣೊ ದವರಿಚೆ. ನಾ ಜಾಲ್ಯಾರ್ ತೆ ಆಮ್ಚ್ಯಾ ಲೊಕಾಂಚಿಂ ಘರಾಂ ಹುಲ್ವಾಯ್ತೆಲೆ ಆನಿ ತಾಂಚಿ ಖುನಿ ಕರಿತ್ತ್ ವೆತಲೆ.

ರೊಮೇರೊ : ಪೂಣ್ ಹಾಂವ್ ಹೆಂ ಸಗ್ಳೆಂ ಕರ್ನ್‌ಚ್ ಆಸಾ ನ್ಹಯ್. ಕಾಲ್‌ಚ್ ಹಾಂವೆಂ ದೆಶಾಚ್ಯಾ ಅಧ್ಯಕ್ಷಾಕ್ ಮೆಳೊನ್ ಆಮ್ಕಾಂ ನೀತ್ ಕರುನ್ ದೀಂವ್ಕ್ ಮನವಿ ಕೆಲ್ಯಾ. ಆನಿ ಜಾಲ್ಲ್ಯಾ ಖುನಿಯಾಂ ಆನಿ ಅಪಹರಣಾಂ ಬಾಬ್ತೆಂ ತನ್ನಿ ಕರವ್ನ್ ಆಪ್ತಾದ್ಯಾಂಕ್ ಶಿಕ್ಷಾ ದೀಂವ್ಕ್ ಒತ್ತಡ್ ಘಾಲಾ.

ರುತಿಲಿಯೊ : ತುಮಿ ಎಕ್ಲೊಚ್ ಗೆಲ್ಯಾರ್ ತುಮ್ಕಾಂ ತೆ ಗುಮಾನ್ ದಿಂವ್ಚೆನಾಂತ್. ಲೊಕಾಚೆ ಪಕ್ಷೆನ್ ಇಲ್ಲೊ ತಾಳೊ ಉಶಂವ್ಣೊ ಮ್ಹಳ್ಯಾರ್ ತುಮಿ ಆನಿ ಭಿಸ್ಪ್ ರಿವೇರಾನ್ ಮಾತ್, ಉರ್‌ಲ್ಲೆ ಸಕ್ವಡ್ ಭಿಸ್ಪ್ ಕಾಂಯ್ಚ್ ಘಡುಂಕ್ ನಾ ಮ್ಹಳ್ಳೆಬರಿ ಮಾನ್ ಬಸ್ತಾತ್. ತುಮ್ಮಿ ಹಿ ಭಿಸ್ಪ್ ಮಂಡಳೆಂತ್ಲಿ ಫುಟ್ ಆಸಾ ಪಳೆ ತಾಚಾಕೀ ವ್ಹಡ್ಲೆಂ ಸ್ಪಾಂದಲ್ ನಾ. ತುಮ್ಚ್ಯಾ ಭಿಸ್ಪ್ ಮಂಡಳೆಂತ್ಲಿ ಫುಟ್ ಸಮಾ ಕರಾ. ಎಕ್ವಟಾನ್ ಸಾಂಗಾತಾ ಮೆಳುನ್ ಚಲಾ. ಎಕೆಕ್ಲ್ಯಾನ್ ಚಾಬ್ಲ್ಯಾರ್ ದಾಂತ್ ಮಾತ್ ರೊಂಬ್ತಾತ್ ಪೂಣ್ ಫಾಪ್ಸುಂಕ್ ಜಾಯ್ನಾ.

ಸಿ. ಲೂಸಿ : ಆರ್ಡ್‌ಭಿಸ್ಪಾಂನೊ, ಆಮ್ಕಾಂ ಕಾಲ್ ಹಳ್ಳಿ ಥಾವ್ನ್ ಧಾಂವ್ಡಾಯ್ಲಾಂ.

ರೊಮೇರೊ : ಹೆಂ ಆಯ್ಕುನ್ ಮ್ಹಾಕಾ ಬೆಜಾರ್ ಜಾತಾ. ಪೂಣ್ ತಾಚೆಪಿಶಿಂ ಖಿಂತ್ ಕರಿನಾಕಾತ್.

ನೇತೊ : ಪಳೆಯಾ ಸಾಯ್ಬಾಂನೊ, ತುಮ್ಚ್ಯಾ ಹ್ಯಾ ರಾಜಿ-ಸಂಧಾನ್ ಮ್ಹಳ್ಯಾ

ಶೆಳ್ಳಡ್ಯಾ ಗಳಾಯೆಚೊ ಆಮ್ಕಾಂ ವೊರೊಡ್ ಆಯ್ಲಾ. ಹಿಂ ತುಮ್ಮಿಂ ಕಾರ್ಯಾ ಯೋಜನಾಂ ಕಾಣ್ಲೆವ್ನ್ ಆಮ್ಕಾಂ ಆಮ್ಚೆಂ ಕಾಮ್ ಕರುಂಕ್ ಜಾಯ್ನಾ. ಹಳ್ಳಾಂನಿ ಲೊಕಾ ಸಾಂಗಾತಾ ಆಸ್ಚೆ ಆಮಿ ಹಳ್ಳಾಂನಿ ಲೊಕಾಚಿಂ ಘರಾಂ/ಬಿಡಾರಾಂ ಹುಲ್ವಾಯ್ತಾನಾ ಆಮಿ ತಾಂಕಾಂ ಸಗ್ಳಾಂಕ್ ಇಗರ್ಜೆಂನಿ ಆಸ್ಲೊ ದೀಂವ್ಕ್ ಜಾಯ್ನಾ. ತಾಂಣಿ ಭುಕೆನ್ ವಳ್ಳಳ್ತಾನಾ ಆಮಿ ದಿಂವ್ಚೊ ಕುಮ್ಗಾರ್ ತಾಂಚಿ ಭುಕ್ ಥಾಂಬಯ್ನಾ. ಪೊಲಿಸಾಂನಿ ತಾಂಚೆ ವಯ್ರ್ ಅತ್ಯಾಚಾರ್ ಕರ್ತಾನಾ, ತಾಂಕಾ ಚಿತ್ರಾಹಿಂಸಾ ದಿತಾನಾ ಆಮಿ ಕುಸ್ಪಿಕ್ ಆನಿ ಕೋಂತ್ ಕಾಣ್ಲೆವ್ನ್ ತಾಂಚೆರ್ ಬೆಸಾಂವ್ ಫಾಲ್ಕಾರ್ ಪಾವಾನಾ.

ನಾವಾರೊ : ಉಗ್ತಾನ್ ಉಲಯಿಲ್ಲಾಕ್ ಭೊಗ್ತಿಯಾ ಸಾಯ್ಬಾಂನೊ. ಪೂಣ್ ಸತ್ ಗಜಾಲ್ಕೀ ಅಸಲ್ಯೆ ಪರಿಸ್ಥಿತೆಂತ್ ಆಮ್ಕಾಂ ಆಮ್ಚ್ಯಾ ಪಾದ್ರಿಪಣಾಂತ್ ಪೊಕೊಳಾಯ್ ಭೊಗ್ತಾ. ಅಸಹಾಯಕ್ಪಣ್ ಭೊಗ್ತಾ. ಆಮ್ಚ್ಯಾ ಭೆಸಾಕ್ ಆಮ್ಕಾಂ ಅರ್ಥ್ ದಿಸಾನಾ. ಆಮ್ಕಾಂ ಲೊಕಾ ಸಾಂಗಾತಾ ಭರ್ಸುಂಕ್ ಜಾಯ್. ತಾಂಚಾ ಹಕ್ಕಾಂ ಖಾತಿರ್ ಝುಜೊಂಕ್ ಜಾಯ್. ದುಬ್ಳ್ಯಾ ಖಾತಿರ್ ವಿಂಚವ್ಣೆ ಮೆಳ್ಳಾರ್ ತಿಚ್ ನ್ಹಯ್‌ಗೀ...

ರೊಮೇರೊ : ಸಾರ್ಕೆಂ ಆನಿ ತುಮಿ ದುಬ್ಳ್ಯಾಂ ಖಾತಿರ್ ವಾವುರ್ನಾಂಚ್ ಆಸಾತ್ ನೈಂಗಿ? ಪೂಣ್ ಜೆಜುನ್ ಆಮ್ಕಾಂ ತುಮಿ ಸಾಂಗ್ಲೆ ರಿತಿರ್ ಲೊಕಾಂಚ್ಯಾ ಹಕ್ಕಾಂ ಖಾತಿರ್ ಝುಜೊಂಕ್ ಸಾಂಗುಂಕ್ ನಾ. ತೊ ತಾಂಚಿ ಖಾತಿರ್ ಕಷ್ಟಾಲೊ ಆನಿ ಮೆಲೊ. ಪಯ್ಲೆಂ ಯಾ ಮಾಗಿರ್ ಆಮ್ಕಾಂಯ್ ಹೆಂಚ್ ಕರುಂಕ್ ಪಡ್ತಲೆಂ.

ರುತಿಲಿಯೊ : ಸಾಯ್ಬಾಂನೊ, ಆಮಿ ಏಕ್ ಗಂಭೀರ್ ಖಬರ್ ತುಮ್ಕಾಂ ದೀಂವ್ಕ್ ಹಾಂಗಾ ಆಯ್ಲಾಂವ್. ಥೊಡ್ಯಾ ವೆಳಾ ಪಯ್ಲೆಂ ರಾಷ್ಟ್ರೀಯ್ ಸೈನಾಚೆ ದೋಗ್ ಬೆಟಾಲಿಯನ್ ಸೊಜೆರ್ ತಾಂಚ್ಯಾ ಝುಜಾಂ ಹಾತೆರಾಂ ಸಯ್ತ್ ಅಗ್ವಿಲಾರೆಸ್ ಪಾವ್ಲಾತ್ ಆನಿ ಫಾರಾನ್ ಫರ್ ಸೊಧುನ್ ಆಸಾತ್. ಎದೊಳ್‌ಚ್ ಮ್ಹಜ್ಯಾ ತೆಗಾಂ ಜೆಜ್ಜಿತಾಂಕ್ ಆರೆಸ್ ಕೆಲಾಂ. ಆನಿ ದೇಶ್‌ಭ್ಯಷ್ಟ್ ಮ್ಹಣ್ ಘೋಷಣ್ ಕೆಲಾಂ. ಆಮ್ಚಿ ಭೆಟ್ ಕರುಂಕ್ ಆಯಿಲ್ಲಾ ಶಾಲೆಪಾನ್‌ಗೊಚ್ಯಾ ವಿಗಾರಾಂಕ್ ಸರ್ಗಿತ್ ಮಾರ್ನ್ ಆರೆಸ್ ಕೆಲಾಂ. ಅಗ್ವಿಲಾರೆಸಾ ಥಾವ್ನ್ ಎಲ್‌ಪಾಯ್‌ನಾಣಾಲಾಕ್ ವಚುನ್, ರೈತಾಂಕ್ ತಾಂಚಾ ಗುಡ್ವಲಾಂ ಥಾವ್ನ್ ಉರವ್ನ್ ಗುಡ್ವಲಾಂಕ್ ಉಜೊ ದಿಲಾ. ಪಿಶ್ಯಾಂಬರಿ ಫಾರ್ ಸೊಡ್ನ್ ಪನ್ನಾಸ್ ಜಣಾಂಕ್ ಲಗಾಡ್ ಕಾಡ್ಲಾಂ. ಶೆಂಬರೊಂ ಜಣಾಂಕ್ ಕೈದ್ ಕೆಲಾಂ. ಸೊಜೆರಾಂನಿ ಇಗರ್ಜೆಕ್ ಥಾಡ್ ಫಾಲ್ಸ್, ತಾಂತು ರಾವ್ಲಾತ್. ಹಾಂವ್ ಕಶೆಂಗೀ ಚುಕೊನ್ ಥಾಂವೊನ್ ಆಯ್ಲೊ. ದಯಾ ಕರ್ನ್ ಆಮ್ಚ್ಯಾ ದೇಶಾಚ್ಯಾ ಸಗ್ಳಾ ಭಿಸ್ಪಾಂಚಿ ಸಭಾ ತುರ್ತಾನ್ ಆಪಯಾ ಆನಿ ಕಿತೆಂ ಕರ್ಚೆತ್ ಮ್ಹಳ್ಳೆವಿಶಿಂ ನಿರ್ಧಾರ್ ಕರಾ. ಹಾಂವ್ ಆತಾಂಚ್ ಎಲ್

ಪಾಯ್ಸ್‌ನಾಲಾಕ್ ವೆತಾಂ. ಥಂಯ್ ಮ್ಹಾಕಾ ಕಿತೆಂ ರಾಕೊನ್ ಆಸಾ ತೆಂ ಹಾಂವ್ ನೆಣಾಂ. ಕಿತೆಯಿ ಜಾಂವ್ಕ್ ಸಾಧ್ಯ್ ಆಸಾ. ಸಗ್ಳ್ಯಾಚಾಕ್ಯಿ ಚಡ್ ಮ್ಹಾಕಾ ಆತಾಂ ತುಮ್ಚ್ಯಾ ಮಾಗ್ಣ್ಯಾಚಿ ಆನಿ ಬೆಸಾಂವಾಚಿ ಗರ್ಜ್ ಆಸಾ. (ರುತಿಲಿಯೊ ದಿಂಬ್ಯೆರ್ ಬೆಸಾಂವ್ ಮಾಗ್ಣಾ ರೊಮೇರೊ ತಾಕಾ ಬೆಸಾಂವ್ ದಿತಾ ಆನಿ ಉಬೊ ರಾವ್ತಾನಾ ಆರಾವ್ನ್ ಧರ್ತಾ)

ರೊಮೇರೊ : ಮ್ಹಜ್ಯಾ ಮೊಗಾಚ್ಯಾ ಇಷ್ಟಾ ಹೊ ಆಮ್ಚ್ಯಾ ಪರಿಕ್ಷೆಚೊ ವೇಳ್. ಫಕತ್ ದೆವಾನ್ ಮಾತ್ ಆಮ್ಕಾಂ ಉಜ್ವಾಡ್ ಆನಿ ಸಕತ್ ದಿವ್ಯೆತ್. ಆಮಿ ಸಗ್ಳೆ ದಿಂಬ್ಯೆರ್ ಪಡುನ್ ಮಾಗ್ತಲ್ಯಾಂವ್. ಸೊಮ್ಯಾಚಿ ಸಕ್ತೆನ್ ತುಂ ವಚ್.

ನೇತೊ : ಆಮಿ ಯೇಜೆಗಿ ತುಜೆ ಸಾಂಗಾತಾ?

ರುತಿಲಿಯೊ : ನಾಕಾ ಹಾಂವ್ ಸಗ್ಳೆ ಪರಿಸ್ಥಿತಿ ಕಶಿ ಆಸಾ ತಿ ಪಳೆವ್ನ್ ತುಮ್ಕಾಂ ಸಾಂಗ್ತಾ. ಆತಾಂ ಮ್ಹಾಕಾ ಫಕತ್ ತುಮ್ಚೆಂ ಮಾಗ್ಣೆಂ ಜಾಯ್ (ವೆತಾಂ ಮ್ಹಣ್ ಹಾತ್ ಹಾಲಯ್ತಾ)

ರೊಮೇರೊ : ಫಾದರ್, ಸಕ್ಲೆಡ್ ಭಿಸ್ಪಾಂಕ್ ಖಬರ್ ದೀಂವ್ಕ್ ಸೆಕ್ರೆಟರಿಕ್ ಸಾಂಗಾ. ಮ್ಹಾಕಾ ಥೊಡಿಂ ಮಿನುಟಾಂ ಸೊಮ್ಯಾ ಸಾಂಗಾತಾ ಮಾಗ್ಣ್ಯಾಂತ್ ಖರ್ಚುಂಕ್ ಜಾಯ್. (ನಿರ್ಗಮನ್)

ದೃಶ್ಯ - 7

(ಚಾಪೆಲ್. ರೊಮೇರೊ, ಕಾರ್ಯದರ್ಶಿ, ನಾವಾರೊ ನೇತೊ)

ರೊಮೇರೊ ಕೊಪೆಲಾಂತ್ ಮಾಗುನ್ ಆಸಾ. ನಾವಾರೊ, ನೇತೊ ಆನಿ ಕಾರ್ಯದರ್ಶಿ ರುತಿಲಿಯಾಚಿ ಕೂಡ್ ಎಕಾ ಸ್ವೆಚರಾರ್ ವಾವೊವ್ನ್ ಹಾಡ್ತಾತ್, ಆನಿ ಎಕಾ ಬಾಂಕಾರ್ ದವರ್ತಾತ್. ರಗ್ತಾನ್ ಮುದೊ ಜಾಲ್ಲಿ ಏಕ್ ಶೀಟ್ ಕುಡಿಕ್ ಪಾಂಗುರ್ಲ್ಯಾ. ತಿ ಇಲ್ಲಿ ತೋಂಡ್ ದಿಸಾ ತಿತ್ತಿ ಪಾಟಿಂ ವೊಡ್ತಾತ್. ರೊಮೇರೊ ತೆಂ ಪಳೆವ್ನ್ ಭೊಗ್ಲಾಂನಿ ಭರ್ತಾ.

ರೊಮೇರೊ : ರುತಿಲಿಯೊ... (ರಡ್ತಾ) ನಾ... (ಧೊಂಪ್ರಾಚೆರ್ ಗಳ್ಯಾ) ಸವ್ಯಾಸ್ ಉರೊನ್ ದಿಂಬ್ಯೆರ್ ರುತಿಲಿಯೊಚಾ ಹಾತಾಂಚೊ ಉಮೊ ಘೆತಾ. ದೊಳೆ ಪುಸುನ್ - ಕುಡಿಕ್ ಬೆಸಾಂವ್ ದಿತಾ)

ನಾವಾರೊ : ಎಲ್ ಪಾಯ್ಸ್‌ನಾಲಾಂತ್ ಕಿತೆಂ ತರೀ ಅಪಾಯ್ ಆಸಾ ಮ್ಹಳ್ಳೊ ದುಬಾವ್ ಆಮ್ಕಾಂ ಆಸ್‌ಲ್ಲೊ. ದೆಕುನ್ ಆಮಿ ರುತಿಲಿಯೊಚಾ ಪಾಟಾಪಾಟ್ ಗೆಲ್ಯಾಂವ್. ಫಕತ್ ಅರ್ಧ್ಯಾ ಗಂಟ್ಯಾಚೊ ವ್ಯತ್ಯಾಸ್.

ನಾಸ್ಲ್ಯಾರ್ ಆಮ್ಕಾಯ್ ರುತಿಲಿಯೊಚಿ ಗತ್ ಫಾವೊ ಜಾತಿ. ಆಮ್ಕಾಯ್ ತಾಚಿ ಆನಿ ತಾಚ್ಯಾ ದೊಗಾಂ ಸಾಂಗಾತ್ಯಾಂಚಿ ಕೂಡ್ ರಗ್ತಾಚ್ಯಾ ಕೊಂಡಾಂತ್ ಮಾರ್ಗಾರ್ ಮೆಳ್ಳಿ. ಭೊವ್‌ಶಾ ಮಿಲಿಟ್ರಿಚಿಂ ಕಾಮ್ ಜಾಯ್.

- ನೇತೊ** : ತಾಚ್ಯಾ ಕಾರಾಕ್ ಮೆಷಿನ್ ಗನ್ನಾಂಚ್ಯಾ ಗುಳ್ಕಾಂಚೊ ಶಿಂವೊರ್ ಮಾರ್ಲಾ. ಕಾರಾಕ್ ಹಜಾರ್ ದೊಂಪ್ಲೆ ಪಡ್ಲಾತ್ ಕಾರ್ ಆನಿಕೀ ಧೈಂಚ್ ಆಸಾ.
- ರೊಮೇರೊ** : ಮೊರ್ನಾಚಿ ಸಗ್ಳಿ ವಿಲೆವಾರಿ ಕರಾ. ಮೊರ್ನಾಚಿ ರೀತ್ ಫಾಲ್ಯಾ, ಆಯ್ತಾರಾ ದವರ್ಯಾಂ.
- ಕಾರ್ಯದರ್ಶಿ** : ಸಗ್ಳ್ಯಾ ಭಿಸ್ಪಾಂಕ್ ಖಬರ್ ದೀವ್ನ್ ಜಾಲ್ಯಾ. ತಾಂಣಿ ಹಾಂಗಾಸರ್ ವೆಗ್ಳಿಂಚ್ ಪಾವ್ತಾಂ ಮ್ಹಳಾಂ. ಪಾಪ್‌ಸಾಯ್ಬಾಚ್ಯಾ ಪ್ರತಿನಿಧಿನ್ಯಾಯಿ ಯೆತಾ ಮ್ಹಳಾಂ.

ದೃಶ್ಯ - 8

(ವೆದಿರ್- ರೊಮೇರೊ, ರಿವೇರಾ, ಜೆರಾಡಾ ಆನಿ ಆಚಾರಿಚಿಯೊ. ಆರ್ಜ್ಜಿಸ್ಪಾಚೆಂ ದಫ್ತರ್. ಭಿಸ್ಪ್ ಬಸುನ್ ಆಸಾತ್. ಭಿಸ್ಪಾಂಚೆಂ ಸಮ್ಮೇಳನ್ ಚಲ್ತಾ)

- ಜೆರಾಡಾ** : ಮ್ಹಾಕಾ ಖಬರ್ ಮೆಳ್ಳಿಕೀ ಫಾ. ರುತಿಲಿಯೊ ಮೊರ್ಚ್ಯಾ ಎಕಾ ಘಂಟ್ಯಾ ಪಯ್ಲಿಂ ಹಾಂಗಾ ಆಸ್‌ಲ್ಲೊ ಮ್ಹಣ್.
- ರೊಮೇರೊ** : ತೆಂ ಸಾರ್ಕೆಂ. ಎಲ್-ಪಾಯ್ಸಾಣಾಲಾಂತ್ ಪರಿಸ್ಥಿತಿ ಗಂಭೀರ್ ಆಸಾ ಮ್ಹಳೆಂ ತಾಕಾ ಕಳಿತ್ ಆಸ್‌ಲ್ಲೆಂ. ತಾಣೆಂ ಮ್ಹಜೆ ಕಡೆ ಬೆಸಾಂವ್ ಮಾಗುನ್ ಗೆಲ್ಲಿ ರೀತ್ ಚಿಂತ್ತಾನಾ ಭೊವ್‌ಶಾ ಆಪ್ಣಾಕ್ ವೆಗ್ಳಿಂಚ್ ಮಾಡ್ತಿರ್ ಜಾಂವ್ಕ್ ಆಪವ್ಣೆಂ ಆಸಾ ಮ್ಹಣ್ ತಾಕಾ ಕಳಿತ್ ಆಸ್‌ಲ್ಲ್ಯಾಬರಿ ದಿಸ್ತಾಲೆಂ. ತಾಣೆಂ ಮ್ಹಾಕಾ ಆದೇವ್ನ್ ಮ್ಹಳಿ ರೀತ್ ಮ್ಹಜೆಂ ಕಾಳಿಜ್ ಕಡಯ್ತಾ. ದೊಳೆ ಭಿಜಯ್ತಾ. ಹಾಂವೆ ಚಿಂತುಂಕ್ ನಾ, ತೊ ಇತ್ಲೆ ವೆಗ್ಳಿಂ ವಚಾತ್ ಮ್ಹಣ್.... (ಆಚಾರಿಚಿಯೊ ಆನಿ ರಿವೇರಾ ಪ್ರವೇಶ್ ಜಾತಾತ್, ಸಗ್ಳ್ಯಾಂಕ್ ಕಾಫಿ ದಿತಾತ್)
- ರೊಮೇರೊ** : ಭಾವಾಂ ಭಿಸ್ಪಾಂನೊ, ಆಪೊವ್ಣಾಕ್ ಪಾಳೊ ದೀವ್ನ್ ಆಯಿಲ್ಲ್ಯಾ ತುಮ್ಮಾಂ ಸರ್ವಾಂಕ್ ಮೊಗಾಚೊ ಸ್ವಾಗತ್. ಆಜ್ ಆಮ್ಕಾಂ ಜಾಯ್ಚೊ ಗರ್ಜೆಚೊ ಸಂಗಿ ತರ್ಕ್ ಕರುಂಕ್ ಆಸಾತ್. ಹಿ ಘಡಿ ಸಾನ್-ಸಾಲ್ವದೊರ್ ದೇಶಾಚ್ಯಾ ಸಗ್ಳೆ ಪವಿತ್ರ್ ಸಭೆಕ್ ಆನಿ ಎಲ್ ಸಾಲ್ವದೊರ್ ಆರ್ಜ್ಜಿ ದಿಯೆಸೆಜಿಕ್ ಪ್ರತ್ಯೇಕ್ ಜಾವ್ನ್ ಭಾರಿಚ್ ಮಹತ್ವಾಚಿ. ಸುರ್ವಿಲ್ಯೆ ಪವಿತ್ರ್ ಸಭೆಂತ್ ರೊಮಾಚ್ಯಾ ಚಕ್ರವರ್ತಿ ಥಾವ್ನ್ ಇಜಾ ಭೊಗುಂಕ್

ಮೆಳ್‌ಲೆಬರಿ ಆತಾಂ ಆಮ್ಚ್ಯಾ ದೇಶಾಚ್ಯಾ ಸರ್ಕಾರಾ ಥಾವ್ನ್ ಪಾಟ್ಲೊ ದೋನ್ ವರ್ಸಾಂ ಥಾವ್ನ್ ಇಜಾ ಮೆಳ್‌ಲೊನ್ ಆಸಾ. ಭಿಸ್ಪ್ ರಿವೇರಾ ತುಮ್ಕಾಂ ಹಾಚೆಂ ವಿಷ್ಯಾಂತ್ ವಿವರ್ ದಿತಲೊ.

ರಿವೇರಾ : ಸಾತ್ ಜಣಾಂ ಯಾಜಕಾಂಕ್ ಆನಿ ಥೊಡ್ಯಾ ಸಿಸ್ತಾಂಕ್ ಕೈದ್ ಕರ್ನ್ ಚಿತ್‌ಹಿಸಾ ದಿಲ್ಯಾ ಆನಿ ಗಡಿಪಾರ್ ಕೆಲಾ. ಜಾಯ್ತ್ಯಾ ಸಿಸ್ತಾಂಕ್ ಆನಿ ಕಾತೆಕಿಸ್ತಾಂಕ್ ಇಜಾ ದಿಲ್ಯಾ ಆನಿ ಥೊಡ್ಯಾಂಚಿ ಖುನಿ ಕೆಲ್ಯಾ. ಎದೊಳ್ ಮ್ಹಣಾಸರ್ ತಾಣೆಂ ಜಿವಿಶಿ ಮಾರ್‌ಲ್ಲ್ಯಾ ರೈತಾಂಚೊ ಸಂಖೊ 727 ಆನಿ ಅಪಹರಣ್ ಕೆಲ್ಲ್ಯಾಂಚೊ ಸಂಖೊ 1000. ಫಕತ್ ದೋನ್ ದಿಸಾಂ ಪಯ್ಲೆಂ ತಾಣಿ ಅಗ್ನಿಲಾರೆಸ್ ಇಗರ್ಜ್ ಅತಿಕ್ರಮಣ್ ಕರ್ನ್ ತಾಂತು ರಾವ್ಲಾತ್ ಆನಿ ತಿ ಭಷ್ಪ್ ಕೆಲ್ಯಾ.

ರೊಮೇರೊ : ಅಸಲ್ಯೊ ಥೊಡ್ಯೊ ಸಂಗಿ ತುಮ್ಚೆ ದಿಯೆಸೆಜಿಂತ್ ಘಡ್ಲಾತ್ ತರೀ, ಭಿಸ್ಪ್ ರಿವೇರಾನ್ ಸೊಡ್ನ್ ದುಸ್ರೆ ಕೊಣೆಯಿ ಹಾಚೆವಿಶಿಂ ಆವಾಜ್ ಉಠಯ್ಲೊ ನಾ. ಪ್ರತಿಭಟನ್ ಕೆಲ್ಲೆಂ ನಾ. ಆಮಿ ಭಿಸ್ಪ್ ಜಾವ್ನ್ ಆಮ್ಚೆ ಮಧೆಂಚ್ ಪುಟಾಪುಟ್ ಆಸ್ಚಿ ಮ್ಹಳ್ಯಾರ್, ಉಜ್ವಾಡ್ ದಿಂವ್ಚ್ಯಾ ಸುರ್ಯಾಕ್‌ಚ್ ಅಮಾಸ್ ಜಾಲ್ಲೆಬರಿ. ಆಮ್ಚೆ ಮಧ್ಲೊ ಮನಾಭೇದ್ ಲೊಕಾಕ್ ಕಳನಾಶೆಂ ರಾವೊಂಕ್ ಲೋಕ್ ಕಾಂಯ್ ಬುದ್ಧಿ ನ್ಹಯ್. ಆಮ್ಚ್ಯಾ ದೆಖಿ ಥಾವ್ನ್ ಪ್ರೇರಿತ್ ಜಾಯ್ ಆಸ್ಲ್ಯಾ ಲೊಕಾಕ್ ಆಮ್ಚೆಂ ಕಚ್ಚಾಟ್ ಪಳೆವ್ನ್ ಸ್ಕಾಂದಲ್ ಜಾಲಾಂ. ಆಮ್ಚೆ ಮಧ್ಲಿ ಪುಟ್, ಸರ್ಕಾರಾಕ್ ಆನಿ ಕುಳ್ವಾರಾಂಕ್ ಲೊಕಾಚ್ಯಾ ಮಾತ್ಯಾಕ್ ಖೊಟ್ ಮಾರ್ಚ್ಯಾ ಕೊಯ್ತಾಚೆಂ ತಾರುಂ ಜಾಲಾಂ.

ಅಪಾರಿಚಿಯೊ : ಭಿಸ್ಪಾಂಚ್ಯಾ ಸಮೆಳನಾಚೊ ಗುರ್ಕಾರ್ ಹಾಂವ್ ತರೀ ಸರ್ಕಾರ್ ಚಲಂವ್ಚೊ ತುವೆಂ ಮ್ಹಳ್ಳೆಬರಿ ಜಾಲಾ. ಸಮೇಳನಾಚಿ ಎಕ್‌ಚ್ ಏಕ್ ಸೂಚನ್ ತುಂ ಪಾಳಿನಾಯ್ ತರ್ ಆಮ್ಚೆ ಮಧೆಂ ಎಕ್ವಟ್ ಆಸ್ಚೊ ತರೀ ಕಸೊ?

ಅಪಾರಿಚಿಯೊ : ಕಮ್ಯೂನಿಸ್ಟ್ ಚಿಂತಪ್ ಲೊಕಾಚ್ಯಾ ಮತಿಂತ್ ಒಂಪುನ್ ತಾಚೊ ಪೋಸ್ ಕರ್ಚ್ಯಾ ಜಿಜ್ಜಿತಾಂ ಸಾಂಗಾತಾ ತುವೆಂ ಹಾತ್ ಮೆಳಯ್ಲಾಯ್. ಆನಿ ತುಜ್ಯಾ ಪಾದ್ರಿಂಕ್ ಕಮ್ಯೂನಿಸ್ಟ್ ವಾಟೆನ್ ಚಲೊಂಕ್ ತುಂ ವಾರೆಂ ಘಾಲ್ತಾಯ್. ಆಮಿ ಹೆಂ ಸಗ್ಳೆಂ ಸೊಸ್ಚೆಂ ಜಾಲ್ಯಾರಾಯಿ ಕಶೆಂ? ಸರ್ಕಾರಾನ್ ಸೊಸ್ಚೆಂ ಜಾಲ್ಯಾರಾಯಿ ಕಶೆಂ? ತುಕಾ ಕಿತೆಂ ಆಮ್ಚ್ಯಾ ದಿಯೆಸೆಜಿಂತ್ಯಾಯಿ (ಸಮಸ್ಯೆ ಉಬ್ಡಾಯ್ಚಿ) ಉದಕ್ ಕಡ್ವಳ್ವಾಜೆ ಮ್ಹಣ್ ಆಶಾಗೀ?

ಚಿರಾಡಾ : ಹೆ ಕಮ್ಯೂನಿಸ್ಟ್ ಪಾದ್ರಿ ಆನಿ ತಾಂಚೆ ಸಾಂಗಾತಾ ಥೊಡ್ಯೊ ಕಾಮ್ ನಾತ್ಲೊ ಮಾದ್ರಿಯ್ ಆಸಾತ್ ಮ್ಹಣ್ ಹಾಂವ್ ಆಯ್ಕಾತಾಂ. ತಾಂಚೊ ಮನವ್ಯೊ, ಪ್ರತಿಭಟನ್ ಆನಿ ಅತಿಕ್ರಮಣ್ ಮ್ಹಣ್ ಸಗ್ಳ್ಯಾ ದೇಶಾಂತ್ ಗುಸ್ಪಡ್ ಗೊಂದೊಳ್ ಉಠಯ್ತಾತ್.

ರಿವೇರಾ : ಸಾರ್ಕಿ ಸಮ್ಜಣಿ ನಾಸ್ತಾನಾ ಆನಿ ಆಡ್ ಆಲೋಚನೆಂ ವರ್ವಿಂ

ಅಸಲೆಂ ಏಕ್ ಚಿತ್ರಣ್ ಉದೆಲಾಂ ಮ್ಹಣ್ ಚಿಂತ್ಲಾಂ. ಹೆ ಪಾದ್ರಿ ಚಿಂತ್ಲೆಬರಿಂ ಕಮ್ಯೂನಿಸ್ಟ್ ನ್ಹಯ್. ತೆ ಕಮ್ಯೂನಿಸ್ಟ್ ಜಾಲ್ಲ್ಯಾನ್ ತಾಂಕಾಂ ಕಾಂಯ್ ಸ್ವಂತ್ ಫಾಯ್ದೊ ಆಸಾಗಿ? ನಾ. ತೆ ಸಗ್ಳೆ ವಾತಿಕಾನ್ ದುಸ್ರ್ಯಾ ಮಹಾಸಭೆಚ್ಯಾ ಆನಿ ಮೆಡಲೆನ್ ಸಭೆಚ್ಯಾ ಸ್ಪಿರಿತಾನ್ ಭರ್ಲ್ಯಾತ್. ದುಬ್ಯಾಂಕ್ ಪಯ್ಲೆಂ ಪುರಸ್ಕಾರ್ ಮ್ಹಳ್ಳೊ ಧೈಯ್ ತಾಣಿಂ ಗಂಭೀರ್ ರಿತಿನ್ ಸ್ವೀಕಾರ್ ಕೆಲಾ. ತೆ ಕಮ್ಯೂನಿಸ್ಟ್ ಚಿಂತಪ್ ಸಮಾಜ್ ವಿಶ್ಲೇಷಣಾ ಖಾತಿರ್ ವಾಪಾರ್ತಾತ್ ಮಾತ್ ಶಿವಾಯ್ ಧಾರ್ಮಿಕ್ ಶಾಸ್ತ್ರ ನ್ಹಯ್. ಭೆಷ್ಣೆಂಚ್ ತಾಂಕಾಂ ಕಮ್ಯೂನಿಸ್ಟ್ ಮ್ಹಣ್ ವೊಲಾಯ್ನಾಕಾತ್. ತೆ ದುಬ್ಯಾ ರೈತಾಂಕ್, ಫಟೊನ್ ಪಡನಾಶೆಂ ತಾಂಚ್ಯಾ ಹಕ್ಕಾಂವಿಶಿಂ ಶಿಕ್ಷಿತ್ ಕರ್ತಾತ್. ಭೊವ್‌ಶಾ ತಾಂಚಿ ನಿಸ್ವಾರ್ಥಿ ಹುಮೆದ್ ಥೊಡ್ಯಾ ಸುಶೆಗಾತ್ ಭಿಸ್ಪಾಂಕ್ ಕಾಂಯ್ ಇಲ್ಲಿ ಕಾಂತಯ್ತಾ ಕೊಣ್ಲಾ.

- ಅಪಾರಿಚಿಯೊ :** ತಶೆಂ ಜಾಲ್ಯಾರ್ ತಾಂಣಿ ಹಿಂಸಾ ಕಿತ್ಯಾ ಕರ್ಪಿ?
- ರೊಮೇರೊ :** ಹೊ ಫಟಿಕ್ರೊ ಆರೋಪ್ ಜರ್ ಮ್ಹಜ್ಯಾ ಫಕತ್ತ್ ಎಕಾಚ್ ಎಕಾ ಯಾಜಕಾನ್, ಎಕಾಚ್ ಎಕಾ ಹಿಂಸೆಚ್ಯಾ ಘಡಿತಾಂತ್ ವಾಂಟೊ ಘೆತ್‌ಲ್ಲೊ ಪುರಾವೊ ದೀಂವ್ಕ್ ಹಾಂವ್ ತುಮ್ಕಾಂ ಚಾಲೆಂಚ್ ಮಾರ್ತಾಂ. ಜರ್ ತರ್ ಮ್ಹಾಕಾ ಮೆಳ್ಳೊ ತರ್ ತ್ಯಾ ಯಾಜಕಾಚೆರ್ ಕ್ರಮ್ ಘೆಂವ್ಚೆಂ ಕಾಮ್ ಮ್ಹಜೆಂ.
- ರಿವೇರಾ :** ಆಮ್ಚ್ಯಾ ಲೊಕಾ ಮಧೆಂ ಸರ್ಕಾರಾಚ್ಯಾ ವಿರೋಧ್ ಕಾಟ್ಯಾಯ್ ಉಟಂವ್ಕ್ ಮಾಂಡ್ಲಿ ಕರ್ಪಿ ಥೊಡೆ ಗೊರಿಲ್ಲಾ ಪಂಗಡ್ ಆಸಾತ್. ಆಮ್ಚ್ಯಾ ಥೊಡ್ಯಾ ಯಾಜಕಾಂಕ್ಯಾ ಕಾಂಯ್ ತಾಂಣಿ ತಾಂಚ್ಯಾ ಪಕ್ಷೆಕ್ ವೊಡ್ಲಾಂ ಜಾಂವ್ಕ್ ಪುರೊ. ಪೂಣ್ ಆಜ್ ಪರ್ಯಾಂತ್ ಎಕಾಚ್ ಎಕಾ ಯಾಜಕಾನ್, ಬಂದುಕ್ ಹಾತಾಂತ್ ಘೆವ್ನ್ ಫಾರ್ ಸೊಡ್‌ಲ್ಲೊ ನಾ. ಬದ್ಲಾಕ್ ತಾಂಕಾಂಚ್ ಅನೀತಿಕ್ ಬಲಿ ಕೆಲಾಂ ಆನಿ ಕಾಲ್ ದೊಗಾಂಚಿ ಖುನಿ ಕೆಲ್ಯಾ.
- ರೊಮೇರೊ :** ತುಮ್ಚೆ ಮಧ್ಲೆ ಥೊಡೆ ಮಿಲಿಟ್ರಿಚ್ಯಾ ಉಂಚ್ಚ್ಯಾ ಅಧಿಕಾರಿಂಕಡೆ, ಸರ್ಕಾರಿ ಹುದ್ದೆದಾರಾಂ ಕಡೆ ಆನಿ ಕುಳ್ಳಾರಾಂ ಕಡೆ ಭಾರಿಚ್ ಇಷ್ಟಾಗತೆನ್ ಆಸಾತ್. ಯಾಜಕಾಂಕ್ ಆನಿ ಲೊಕಾಂಕ್ ಹೆಂ ಜಿರಂವ್ಕಾಯಿ ಜಾಯ್ನಾ, ಸೊಸುಂಕ್ಯಾಯಿ ಜಾಯ್ನಾ. ಆಮಿ ಖಾಲಿ ರೈಲೊ, ಶೆಲೊ, ಸ್ಕಾನ್-ಮಾನ್, ತುಂ ಮ್ಹಜಿ ಪಾಟ್ ಕೊರ್ಪಿ, ಹಾಂವ್ ತುಜಿ ಕೊರ್ಪಿತಾಂ ಮ್ಹಣ್ ಸರ್ಕಾರಾಕ್ ಆನಿ ಕುಳ್ಳಾರಾಂಕ್ ಧುಂಪವ್ನ್ ರಾವ್ಲ್ಯಾರ್ ಆಮ್ಚ್ಯಾ ಲೊಕಾಚ್ಯಾ ಪಕ್ಷೆಕ್ ರಾವ್ತಲೊ ಕೋಣ್ ಆಸಾ? ದೆಕುನ್ ಆಮಿ ಸರ್ವಾಂನಿ ಎಕ್ವಟಾನ್, ಸಹಮತಾನ್ ಉಲೊಂವ್ಚಿ ಘಡಿ ಆತಾಂ ಉದೆಲ್ಯಾ.
- ಅಪಾರಿಚಿಯೊ :** ಕಿತೆಂ ಸರ್ಕಾರಾಕಡೆ ಆಮಿ ಸಂಬಂಧ್ ತುಟಂವ್ಚೆಂ ಮ್ಹಣ್ತಾಯ್ಕಿ? ಹಾಚ್ಯಾಕೀ ವ್ಹಡ್ಲೆಂ ಪಿಶೆಂಪಣ್ ಖಿಂಚಿಯಿ ನಾ. ತಶೆಂ ಕೆಲ್ಯಾರ್ ಆಮಿ ಲೊಕಾಚೆರ್ ಆನಿಕೀ ಚಡ್ ಕಷ್ಟ್ ಹಾಡ್‌ಲ್ಲೆಬರಿ ಜಾಯ್.

ಜೆರಾಡಾ : ತೆಗಾಂ ಮೆಲ್ಲ್ಯಾ ಮನ್ಶಾಂ ಮುಖಾರ್ ಆಮಿ ಎಕಾಮೆಕಾಕ್ ದುರೊಂಚೆಂ ಸಾರ್ಕೆಂ ದಿಸಾನಾ. ತುಮಿ ಕಿತ್ಯಾಕ್ ಏಕ್ ಅಧಿಕೃತ್ ಕಳವ್ಣಿ ತಯಾರ್ ಕರುಂಕ್ ನಜೊ?

ರಿವೇರಾ : ಹಿ ಆಮ್ಚಿ ಆಲೋಚನ್ ಸರ್ಕಾರಾಕ್ ಅಸ್ಥಿರ್ ಕರುಂಕ್ ಯಾ ಬೂದ್ ಶಿಕಂವ್ಕ್ ಮ್ಹಣ್ ನ್ಹಯ್. ಬಗಾರ್ ಸರ್ಕಾರಾಕ್ ಸತ್ ಗಜಾಲ್ ಆನಿ ಆಮ್ಚಿ ಮತ್ ಕಳಂವ್ಕ್. ಹಾಂವೆಂ ಏಕ್ ಕಳವ್ಣಿ ಎದೊಳ್‌ಚ್ ತಯಾರ್ ಕೆಲ್ಯಾ. ತುಮ್ಚೆ ಮುಖಾರ್ ವಾಚ್ತಾಂ, ಆಯ್ಕಾ.

“ಸದಾಂನೀತ್ ಮ್ಹಳ್ಳೆಬರಿ ಜಾಂವ್ಚೊ ಆಮ್ಚೊ ರೈತಾಂಚ್ಯೊ ಮಿನಿಯೊ ಆನಿ ಅಪಹರಣಾಂ, ಫುಟ್ಕೆರೊ ಪ್ರಚಾರ್, ಇಗರ್ಜಾಂಚೆರ್ ಆನಿ ಇಗರ್ಜೆಚ್ಯಾ ಆಸ್ತಿಚೆರ್ ಧಾಡ್, ಮನ್ಶಾ ಹಕ್ಕಾಂಚೆಂ ಉಲ್ಲಂಘನ್ - ಹೆಂ ಸಗ್ಳೆಂ ಆಮ್ಚೊ ಸಮಾಜಾಂತ್ ರೊಂಬೊನ್ ಆಸ್ಚಿ ಸಾಮಾಜಿಕ್ ಅನೀತ್, ವಿಸ್ತಾರ್ ದುಬ್ಳಿಕಾಯ್ ಆನಿ ಲೊಕಾಚೆ ಸಂಕಷ್ಟ್ ಪ್ರತಿಫಲನ್ ಕರ್ತಾ. ಆಮಿ ಗೊವ್ಳಿ ಜಾವ್ನ್ ಖಂಡನ್ ಕರ್ಚೆಂ ತಸ್ಲೆಂ ಮುಳಾವೆಂ ಪಾತಕ್ ಹೆಂ. ಪವಿತ್ರ್ ಸಭೆಚೆಂ ಮಿಸಾಂವ್, ಸತ್, ನೀತ್, ಭೊಗ್ತಾಣೆಂ ಆನಿ ಮೊಗಾಚೆಂ ದೆವಾಚೆಂ ರಾಜ್‌ಬಾಂದ್ಲೆಂ, ನಿತಿ ಖಾತಿರ್ ಝುಜ್ಚೆಂ ಅನಿ ಸಾಮಾಜಿಕ್, ಆರ್ಥಿಕ್ ಆನಿ ರಾಜಕೀಯ್, ಸಮಾನತಾ ಆಸಾ ಕರ್ಚೆಂ. ದುಬ್ಳಾಂಕ್, ತಿರಸ್ಕಾರ್ ಕೆಲ್ಲ್ಯಾಂಕ್, ನಿರ್ಗತಿಕಾಂಕ್, ಸಾಮಾಜಿಕ್ ಸ್ಥಾನ್, ಅಧಿಕಾರ್ ಆನಿ ಘನ್ ದಿಂವ್ಚ್ಯಾಂತ್ ಹೆಂ ಆಟಾಪುನ್ ಆಸಾ. ದೆಕುನ್ ಪವಿತ್ರ್ ಸಭೆಕ್ ದಗ್ಡ್ಲಿ ಮೆಳ್ಳಾರಾಯಿ ವ್ಹಡ್ ನಾ. ಚೂಕ್ ಸಮ್ಜಾಲ್ಯಾರಾಯಿ ವ್ಹಡ್ ನಾ. ಅನೀತಿ ವಿರೋಧ್ ತಾಣೆಂ ತಾಳೊ ಉಟಯ್ಚೆ. ದೆವಾಚ್ಯಾ ರಾಜಾಂತ್ ಸಗ್ಳ್ಯಾಂಕ್ಯಾಯಿ ಹಕ್ ಆಸ್ತಾನಾ ಥೊಡ್ಯಾಂಕ್ ಮಯ್ಲಾಂಗ್ಲಾನ್ ಜಾಗೊ ಆಸ್ಚೊ ಆನಿ ಥೊಡ್ಯಾಂಕ್ ತಾಂಚೊ ದಿಸ್ಪಡ್ಲೊ ಗ್ರಾಸ್ ಜೊಡುಂಕ್ ಪಾವನಾತ್ಲೊ ಕುಡ್ಲೊ ಆಸ್ಚೊ ಥೊಡ್ಯಾಂಕ್ ಖಾವ್ನ್ ಜೇವ್ನ್ ಮಜೆಂತ್ ಲೊಳ್ಳೆ ತಿಲ್ಲೆಂ ಮನೋರಂಜನ್ ಆಸ್ಲೆಂ ಆನಿ ಚಡ್ತಾವ್ ಜಣಾಂನಿ ಭುಕ್ ಬೆಕಾರ್ಪಣಾನ್ ವಳ್ಳಳ್ಳೆಂ ಪಳೆವ್ನ್ ಪವಿತ್ರ್ ಸಭಾ ಮೊನಿ ರಾಂವ್ಣಿನಾ. ಆಮಿ ಎಲ್ ಸಾಲ್ವದೊರಾಚೆ ಭಿಸ್ತ್ ಸೊಮ್ಯಾಚ್ಯಾ ನಾಂವಾನ್ ಹ್ಯಾ ಮನ್ಶಾ ಹಕ್ಕಾಚೆಂ ಉಲ್ಲಂಘನ್ ರಾವಂವ್ಕ್ ಒತ್ತಡ್ ಘಾಲ್ತಾಂವ್.

ರೊಮೇರೊ : ಹಿ ಆಮ್ಚಿ ಅಧಿಕೃತ್ ಸಾಂಗ್ಣಿ ಆಯ್ಕಾರಾಚ್ಯಾ ಮಿಸಾ ವೆಳಾರ್ ಹರೈಕಾ ಫಿರ್ಗಜೆಂತ್ ಕೊಪೆಲಾಂನಿ ವಾಚುನ್ ಸಾಂಗಾಚೆ. ಆನಿ ಫಾಲ್ಯಾಂಚ್ಯಾ ರೆಡೀಯೊ ಭಾಷಣಾರಾಯಿ ತಿ ಪ್ರಸಾರ್ ಜಾಯ್ಚೆ.

ಅಪಾರಿಚಿಯೊ : ಪೂಣ್ ಹೆಂ ಫೋಷಣ್ (ಅಧಿಕೃತ್ ಸಾಂಗ್ಣಿ) ಅಪೂರ್ಣ್ ಆನಿ ಪಕ್ಷಪಾತಿ.

ರಿವೇರಾ : ತೆಂ ಸಾರ್ಕೆಂ. ದೇವ್‌ಯಿ ಪಕ್ಷಪಾತಿ. ತೊ ಕಷ್ಟತಲ್ಯಾಂಚಿ ಪಾಡ್ ಘೆತಾ. ದೆಕುನ್ ಆಮಿಯಿ ದುಬ್ಳಾಂಚಿ, ಅಸ್ಕತ್ಯಾಂಚಿ, ಕಷ್ಟತಲ್ಯಾಂಚಿ, ಅನ್ಯಾಯ್ ಭೊಗ್ತಲ್ಯಾಂಚಿ ಪಾಡ್ ಘೆಜೆ.

- ಅಪಾರಿಚಿಯೊ :** ಮೋಗಾಚ್ಯಾ ಭಾವಾಂ ಭಿಸ್ವಾಂನೊ ಹೆಂ ಆಮ್ಚೆಂ ಘೋಷಣ್ ಆಮಿ ಎದೊಳ್‌ಚ್ ಕೆದಾಳಾಗಿ ಕರಿಜೆ ಆಸ್ಲೆಂ. ಪೂಣ್ ಆತಾಂ ಬಾಪ್ ರುತಿಲಿಯೊಚ್ಯಾ ಖುನಿಯೆ ಸಂದರ್ಭಿಂ ಆಮ್ಚಿ ಪ್ರತಿಕ್ರಿಯಾ ಕಸಲಿ?
- ಅಪಾರಿಚಿಯೊ :** ಆಮಿ ಎಕಾ ಹೆಪ್ಪಾಕ್ ಆಮ್ಚಿಂ ಇಸ್ಕೊಲಾಂ ಆನಿ ಕೊಲೆಜಿ ಬಂಧ್ ಕರ್ಯಾಂ.
- ಜೆರಾಡಾ :** ತೆಂ ಕರ್ಯಾಂ ಸಾಂಗಾತಾಚ್ ಬಾಪ್ ರುತಿಲಿಯೊಚಿ ಖುನಿ ಖಂಡನ್ ಕರ್ನ್ ರ್ಯಾಲಿ ಆನಿ ತಾಚೆ ಉಪ್ರಾಂತ್ ಪ್ರತಿಭಟನ್ ಸಭಾ.
- ರಿವೇರಾ :** ಮ್ಹಜೆ ಪ್ರಕಾರ್ ಆಮಿ ಸರ್ವ್ ಯಾಜಕಾಂನಿ ಆನಿ ಧಾರ್ಮಿಕಾಂನಿ ಸರ್ವ್ ಪಬ್ಲಿಕ್ ಕಾರ್ಯಕ್ರಮಾಂನಿ ವಾಂಟೊ ಘೆಂವ್ಚೆ ರಾವಯ್ಚೆ. ಪ್ರತ್ಯೇಕ್ ಜಾವ್ನ್ ಅಧ್ಯಕ್ಷಾಚ್ಯಾ ಪ್ರಮಾಣ್ ವಚನ್ ಕಾರ್ಯಕ್ರಮಾಕ್ ವಚುಂಕ್ ನಜೊ.
- ಜೆರಾಡಾ :** ಹಾಂವ್ ಹ್ಯಾ ದೇಶಾಂತ್ ಪಾಪಾ ಸಾಯ್ಬಾಚೊ ಪ್ರತಿನಿಧಿ Intirnuncio ಜಾವ್ನ್ ಮ್ಹಾಕಾ ವಚನಾಶೆಂ ರಾವೊಂಕ್ ಜಾಯ್ನಾ.
- ಅಪಾರಿಚಿಯೊ :** ಆಮ್ಕಾಯಿ ಹೆಂ ಕಷ್ಟಾಚೆಂಚ್, ತರೀಕೀ ವಿಷಯಾಚಿ ಗಂಭೀರತಾ ಪಳೆವ್ನ್ ಆನಿ ತುಮಿ ಸಗ್ಳ್ಯಾಂನಿ ಒತ್ತಡ್ ಘಾಲ್ಯಾರ್ ಆಮಿ ಘೊಡ್ಯಾ ತೆಂಪಾಕ್ ಪಬ್ಲಿಕ್ ಕಾರ್ಯಕ್ರಮಾಂನಿ ಹಾಜಿರ್ ಜಾಯ್ನಾಶೆಂ ರಾವ್ತೆ.
- ರೊಮೇರೊ :** ಪುಣ್ ಮ್ಹಾಕಾ ಭೊಗ್ತಾಕೀ ಆಮಿ ಪೊರ್ತಾಂ ಆಯ್ಕಾರಾ ಕಾಥೆದ್ರಾಲಾಂತ್ ಏಕ್ ಮೊರ್ನಾಚೆಂ ಮೀಸ್ ಕರ್ನ್ ಉರ್‌ಲ್ಲಿ ಸಗ್ಳಿಂ ಮಿಸಾಂ, ಸಗ್ಳ್ಯಾ ಆರ್ಡ್ ದಿಯೆಸೆಜಿಂತ್ ರದ್ದ್ ಕರಿಜೆ. ಸರ್ಲ್ಡ್ ಫಿರ್ಗಜಾಂ ಥಾವ್ನ್ ಜಾಯ್ನಾ ಜಾಲ್ಯಾರ್ ಕನಿಷ್ಟ್ ಸೆಜಾರ್ಚ್ಯಾ ಫಿರ್ಗಜಾಂ ಥಾವ್ನ್ ಪೂಣ್‌ಯಿ ಲೊಕಾನ್ ಮೊರ್ನಾಕ್ ಹಾಜಿರ್ ಜಾಂವ್ಚ್ಯಾಕ್ ಮೊನ್ ಪುರ್ಶಾಂವಾಚಿ ಮಾಂಡಾವಳ್ ಕರಿಜೆ.
- ಜೆರಾಡಾ :** ಹೆಂ ಅಸಾಧ್ಯ್ ಮ್ಹಜೊ ಹಾಕಾ ಸಹಮತ್ ನಾ. ಆಮಿ ಅಶೆಂ ಕೆಲ್ಯಾರ್ ಸಗ್ಳೆ ಕುಳ್ಳಾರ್ ಆಮ್ಚೆ ವಿರೋಧ್ ಪ್ರತಿಭಟನ್ ಕರ್ತಲೆ.
- ರೊಮೇರೊ :** ಆನಿ ಆಮ್ಕಾಂ ಜಾಯ್ ಜಾಲ್ಲೆಂಯ್ ತೆಂಚ್ ನ್ಹಯ್‌ಗೀ?
- ಜೆರಾಡಾ :** ಆಮಿ ಲೊಕಾಚೆಂ ಆಯ್ಕಾರಾಚೆಂ ಮೊಸ್ ಭೆಟಂವ್ಚೆಂ ಹಕ್ಕ್ ಇನ್ಕಾರ್ ಕರುಂಕ್ ಜಾಯ್ನಾ. ತಾಣೆಂ ಆಯ್ಕಾರಾಚೊ ಕಾಯ್ದೊ ಮೊಡುಂಕ್ ಆಮಿ ತಾಂಕಾಂ ವಾಟ್ ಕರ್ನ್ ದಿಂವ್ಚಿ ನ್ಹಯ್?
- ರೊಮೇರೊ :** ಆಮಿ ತಾಂಕಾಂ ಆಯ್ಕಾರಾಚೊ ಕಾಯ್ದೊ ಮೊಡುಂಕ್ ಸಾಂಗಿನಾಂವ್. ಆಮಿ ಎಕಾ ವಾಜ್ವಿ ಗೊವ್ಳಿಕ್ ಕಾರಣಾಕ್ ಲಾಗುನ್ ಕಾಥೆದ್ರಾಲಾಕ್ ಆಪವ್ಯಾಂ ಆನಿ ಪವಿತ್ರ್ ಸಭೆಚೆಂ ಕಾನೂನ್ 'ಕೆನನ್ ಲೊ' ಹೆಂ ಕರುಂಕ್ ಮ್ಹಾಕಾ ಆವ್ಕಾಸ್ ದಿತಾ.
- ಜೆರಾಡಾ :** ಆವ್ಕಾಸ್ ದಿಲ್ಯಾರ್‌ಯಿ ಹೆಂ ಎದೊಳ್ ಖಂಯ್‌ರಾಯಿ ಕೆಲ್ಲೆಂ ನಾ. ತಿಲ್ಲೆಂ ಮಾತ್ ನ್ಹಯ್ ಆಸ್ತಾಂ ಸರ್ಕಾರಾನ್ ಎದೊಳ್‌ಚ್ ತುರ್ತ್ ಪರಿಸ್ಥಿತಿ ಜ್ಯಾರಿ ಕೆಲ್ಯಾ. ಜರ್ ಆಮಿ ಲೊಕಾಕ್ ಎಕ್ವಟಾವ್ನ್, ಲೋಕ್ ಖಂಯ್ ತರೀ ಉಚಾಂಬಳ್ ಜಾಲೊ ತರ್, ತೆ ಲೊಕಾಚೆರ್ ಮಿಲಿಟ್ರಿಕ್

ಧಾಡಲೆ.

- ರೋಮೇರೊ** : ತಿ ಸಾಧ್ಯತಾ ನಾ ಕರುಂಕ್ ಜಾಯ್ನಾ. ಪೂಣ್ ಉಚಾಂಬಳ್ ಜಾಯ್ನಾಶೆಂ ರಾವೊಂವ್ಕ್ ಜಾತಾ ಮ್ಹಳ್ಳೆಂ ಧೈರ್ ಮ್ಹಾಕಾ ಆಸಾ.
- ಜೆರಾಡಾ** : ತುಜಿ ಹಿ ಆಲೋಚನ್ ತಾಳ್ ಪಡನಾತ್‌ಲ್ಲಿ, ಬೆಜವಾಬ್ದಾರೆಚಿ ಆನಿ ರಾಜಾಂವ್ ನಾತ್‌ಲ್ಲಿ.
- ಅಸಾರಿಚಿಯೊ** : ಹ್ಯಾ ತುಜ್ಯಾ ನಿರ್ಧಾರಾವಿಶಿಂ ತುಜ್ಯಾ ಯಾಜಕಾಂಚಿ ಅಭಿಪ್ರಾಯ್ ಕಾಣ್‌ಲ್ಯಾಯ್‌ಗೀ?
- ರೋಮೇರೊ** : ತುಮ್ಮಾ ನಾಂವಾಕ್ ಆನಿ ಮಾನಾಕ್ ಕಾಂಯ್ ಇಲ್ಲಿ ಗಸ್ ಲಾಗಾತ್, ತುಮ್ಮಾ ಸುಶೆಗಾಂಕ್ ಕಾಂಯ್ ಇಲ್ಲಿ ತೊಂದ್ರೆ ಜಾತಿತ್ ಮ್ಹಳ್ಳೊ ಬಾರಿ ಹುಸ್ಕೊ ತುಮ್ಮಾಂ ಆಸಾ. ಪೂಣ್ ತೆಚ್ ಆಮ್ಚಾ ಹಜಾರಾಂನಿ ರೈತಾಂಕ್ ಇಜಾ ದಿತಾನಾ, ನಿರಾಶ್ರಿತ್ ಕರ್ತಾನಾ, ತಾಂಚಿ ಖುನಿ ಕರ್ತಾನಾ ತುಮ್ಮಾ ದೊಳ್ಯಾಂಕ್ ಸಾಯ್ ಮಾಂಡ್ಲ್ಯಾ. ತುಮ್ಮಾ ಕಾನಾಂನಿ ಕಾನ್ಹೊ ಭರಾ ಆನಿ ತುಮ್ಮಿ ಜೀಬ್ ಬಂದ್ ಪಡ್ಲ್ಯಾ. ಲಜ್ ದಿಸಾಜೆ ಆಮ್ಕಾಂ, ನಾಲಿಸಾಯ್ ಭೊಗಾಜೆ ಆಮ್ಕಾಂ, ಆಮ್ಚಾ ಕಾತೆಕಿಸ್ತಾಂಕ್ ಜಿವಿಶಿ ಮಾರ್‌ಲ್ಲ್ಯಾ ವೆಳಾರ್‌ಚ್ ಲೋಕ್ ಪ್ರತಿಭಟನ್ ಕರುಂಕ್ ಉಟ್‌ಲೊ. ಪೂಣ್ ಹಾಂವೆಂ ತೆದ್ನಾಂ ಆಡಾಯಿಲ್ಲೆಂ. ಆನಿ ಆತಾಂ ಪರ್ತುನ್ ಲೋಕ್ ಪ್ರತಿಭಟನಾಕ್ ವತ್ತಾಯ್ ಕರುನ್ ಆಸಾ. ಕಿತೆಂ ಜಾತಾ ತೆಂ ಜಾಂವ್ಪಿ. ಹಾಂವೆಂ ತಾಂಚಿ ಸಾಂಗಾತಾ ವೆಚೆಂ ಮಾತ್ ಖಂಡಿತ್.
- ಜೆರಾಡಾ** : ಪುರೊ! ರಾವಯ್ ತುಜೆಂ ಅರ್ಗಾಂಟ್ ಮನಸ್ತಾಪ್. ಹಿ ಜಮಾತ್ ಅಖೇರ್ ಕರ್ಚಿ ನಾಕಾ. ಕಿತೆಂ ಘಡಾತ್ ಮ್ಹಳ್ಳೆಂ ಮ್ಹಾಕಾ ಕಾಂಯ್ ಸಮಾಜಾನಾ. ದೆವಾನ್‌ಚ್ ಎಲ್ ಸಾಲ್ವದೊರಾಚ್ಯಾ ಪವಿತ್ರ್ ಸಭೆಕ್ ಆನಿ ಲೋಕಾಕ್ ರಾಕಜೆ.

ದೃಶ್ಯ - 9

(ಅಗ್ವಿಲಾರೆಸ್ ಇಗರ್ಜ್. ಲೋಕಾ ಮಧ್ವಾನ್ ಭಿಸ್ಪ್ ರೋಮೇರೊ ಮಿಸಾಚಿ ಮುಸ್ತಾಯ್ಕಿ ನ್ಹೆಸುನ್, ಗಾಯಾನ್ ಕರುನ್ ಮೀಸ್ ಭೆಟಂವ್ಚೆ ಮ್ಹಣ್ ವೆದಿಕ್ ಯೆತಾತ್. ಸಾಂಗಾತಾ ನೇತೊ, ನಾವಾರೊ, ಅಲೊನ್ನೊ, ಲೂಸಿ, ಮಿರಾಂದಾ, ಮರಿಯಾ, ದಿಯೆಗೊ ಆಸಾತ್. ವೆದಿಕ್ ಚಡುಂಕ್ - ಮಿಲಿಟ್ರಿ ಕ್ಯಾಪ್ಟನ್ ಆನಿ ಸೊಜೆರ್ ಸೊಡಿನಾಂತ್)

- ಸೊಜೆರ್** : ಖಿಯ್ ವೆತಾಯ್ ಮ್ಹಣ್ ಚಿಂತಾಯ್ ತುಂ?
- ರೋಮೇರೊ** : ಇಗರ್ಜೆಕ್.
- ಸೊಜೆರ್** : ಹಿ ಆತಾಂ ಇಗರ್ಜೆ ಜಾವ್ನ್ ಉರುಂಕ್ ನಾ. ಹೆಂ ಆಮ್ಚೆಂ ಸೈನಾಚೆಂ

ತಾಣೆ ಜಾವ್ನ್ ಬದ್ಲಿಲಾಂ.

ರೊಮೇರೊ : ಬಂಧ್ ಕರ್ ತೆಂ ಪಿಶೆಂ ಉಲವ್ಣೆಂ.
(ಸೊಜೆರ್ ರಾಗಾರ್ ಜಾತಾ ಆನಿ ಬಂದುಕ್ ರೊಮೇರೊಕ್ ಜೊಕ್ತಾ)
(ಮುಕ್ಡೊ ಪಡ್ಲೊ ಉಗ್ಡೊ ಜಾತಾನಾ - ಪುರೊ ಉಜ್ವಾಡ್ -
ವೆದಿರ್ ಆಲ್ತಾರ್, ತಾಬೆರ್ನಾಕ್ಲೆ, ಆಲ್ತಾರಿರ್ ಸಿಬೋರಿಯಮ್ ಪಡುನ್
ಆಸಾ, ಕುಮ್ಗಾರ್ ಶಿಂಪಡ್ಲಾ, ವಾತಿ ಆಡ್ ಪಡ್ಲಾತ್. ಕ್ಯಾಪ್ಪನ್ ಆನಿ
ಸೊಜೆರ್ ಆಮಾಲ್ ಪಿಯೆವ್ನ್ ಆಸ್ಲೆ, ಕ್ಯಾನಾಂ ಸಕಯ್ಲ್ ಘಾಲ್ನ್
ರೊಮೇರೊ ಸರ್ಶಿಂ ಯೆತಾತ್)

ಕ್ಯಾಪ್ಪನ್ : ಕಿತೆಂ ಜಾಲೆಂ ಥಂಯ್?
ಸೊಜೆರ್ : ತೊ ಮ್ಹಣ್ತಾ ಹಿ ತಾಚಿ ಇಗರ್ಜ್ ಆನಿ ತಾಕಾ ಭಿತರ್ ವಚುಂಕ್
ಜಾಯ್ ಖಂಯ್.

ಕ್ಯಾಪ್ಪನ್ : ಭಿಸ್ಪಾಂನೊ, ತುಮಿ ಭಿತರ್ ಪಾಂಯ್ ದವರ್ಚೆ ಬರಿ ನಾ. ಕಿತ್ಯಾಕ್
ಆಮಿ ಹೆಂ ಮಿಲಿಟಿಚೆಂ ತಾಣೆಂ ಜಾವ್ನ್ ಬದ್ಲಿಲಾಂ ಮ್ಹಳ್ಳಾ ಉಪ್ರಾಂತ್
ಹೊ ಆತಾಂ ನಿಷೇಧಿತ್ ಜಾಗೊ.

ರೊಮೇರೊ : ತುಮ್ಚೆ ತಸಲ್ಯಾ ದೇವ್ ನಿಂದಾ ಕರ್ತಲ್ಯಾ ಮನ್ಶಾಂಕಡೆ ಉಲಂವ್ಣೆಂಚ್
ಕಾಂತ್ಯಾಳ್ಯಾಚೆಂ. ತುಮ್ಚೆಕಡೆ ಅಧಿಕಾರ್ ಆಸಾ, ಸಕತ್ ಆಸಾ ಮ್ಹಳ್ಳ್ಯಾ
ತಕ್ಣಣ್ ತುಮಿ ಆಸ್ಲಿ ವ್ಯವಸ್ಥಾ ಉಳ್ಳಾ ಕರುಂಕ್ ಜಾಯ್ನಾ.

ಕ್ಯಾಪ್ಪನ್ : ಭಿಸ್ಪಾಂನೊ, ಸ್ಥಿಮಿತ್ ಸಾಂಬಾಳ್ನ್ ಉಲಯಾ. ಆಮ್ಚ್ಯಾ ಹಾತಾಂತ್
ಆಸ್ಚೊ ಹ್ಯೊ ಕುದ್ರ್ಯಾರ್ ವಾಡ್ಲೊ ಚಿವ್ಯಾಚೊ ಬೊಡಿಯೊ ನ್ಹಯ್,
ಕಂಪೆನಿಂತ್ ರಚ್ಲೊ ಸ್ಟೆನ್‌ಲೆಸ್ ಬಂದುಕ್ಲೊ.
(ಕ್ಯಾಪ್ಪನ್ ಬಂದುಕೆನ್ ಭಿಸ್ಪಾಕ್ ಪಯ್ಸ್ ಲೊಟಾ. ತವಳ್ ಲೋಕ್
ಸಕ್ಳೆಡ್ ರೊಮೇರೊಚ್ಯಾ ಸಾಂಗಾತಾ ವೆಡೊ ಘಾಲ್ತಾ)

ರೊಮೇರೊ : ಕೋಣ್ ತಲ್ವಾರ್ ಘೆತಾ ತೊ ತಲ್ವಾರಿನ್ ನಾಸ್ ಜಾತಲೊ ಮ್ಹಳಾಂ
ಸೊಮ್ಯಾನ್, ಪೂಣ್ ಹಾಂವ್ ಸಾಂಗ್ತಾಂ, ಕೋಣ್ ಬಂದುಕ್
ಘೆತಾ ತೊ ಬಂದೂಕೆಂತ್ಚೆ ನಾಸ್ ಜಾತಲೊ. ತುಮ್ಚೆ ಬಂದೂಕೆಂಕ್
ಹಾಂವ್ ದೆವಾಚೆಂ ಘರ್ ನಿತಳ್ ಕರುಂಕ್ ಆಡ್ಕಳ್ ಹಾಡ್ಚೆ ತಿತ್ಲಿ
ತಾಂಕ್ ಆಸ್ತಿನಾ. ತುಮಿ ಹೆಂ ದೆವಾಚೆಂ ಘರ್ ಅಶುದ್ಧ್ ಕೆಲಾಂ.
ಹಾಂವ್ ತೆಂ ಶುದ್ಧ್ ಕರ್ತಲೊಂ. ತುಮಿ ಹೆಂ ದೆವಾಳ್ ಅಕ್ರಮಣ್
ಕೆಲಾಂ, ಹಾಂವ್ ತೆಂ ಸ್ವಾದಿನ್ ಕರ್ತಲೊಂ. ತುಮ್ಚಿಂ ಹಾತೆರಾಂ
ಮ್ಹಾಕಾ ಅಡ್ಕಳ್ ಘಾಲುಂಕ್ ಸಕ್ಳಿನಾಂತ್.

(ರೊಮೇರೊ ಸೊಜೆರಾಂಕ್ ಲೊಟುನ್ ಭಿತರ್ ವೆತಾ. ಸೊಜೆರಾಂಕ್
ಕಿತೆಂ ಕರ್ಣೆಂ ಸಮ್ಜಾನಾ. ಮೌನ್ ರಾವ್ತಾತ್. ಕುಶಿಕ್ ವೆತಾತ್,
ರೊಮೇರೊ ಸಂಗಿ ಲೋಕ್ಯಿ ಭಿತರ್ ಸರ್ತಾ. ಸಕ್ಳೆಡ್ ದಿಂಬ್ಯೆರ್
ಚಡ್ತಾತ್. ರೊಮೇರೊ ಉಲೊನ್ ಕುಮ್ಗಾರ್ ವಿಂಚುನ್
ಸಿಬೋರಿಯಾಮಾಂತ್ ಘಾಲ್ತಾ. ಆನಿ ಸಿಬೋರಿಯಾಮ್
ತಾಬೆರ್ನಾಕ್ಲಾಂತ್ ದವರ್ತಾ. ಆನಿ ಮೀಸ್ ಸುರು ಕರ್ತಾ)

ರೋಮೇರೋ : ಬಾಪಾಚೆ, ಪುತಾಚೆ ಆನಿ ಪವಿತ್ರ್ ಆತ್ಮ್ಯಾಚೆ ನಾಂವಿಂ.
 ಲೋಕ್ : ಆಮೆನ್
 ರೋಮೇರೋ : ಸರ್ವೆಸ್ಪರ್ ತುಮ್ಚೆ ಸವೆಂ ಆಸುಂ (ಸೊಚೆರ್ ಅಗೌರವಾನ್ ಧುಕುನ್ ಚಲ್ತಾತ್)
 ಲೋಕ್ : ತುಮ್ಚೆ ಸವೆಂಯಿ ಆಸುಂ.
 ರೋಮೇರೋ : ಕ್ರಿಸ್ತಾ ಥಂಯ್ ಮ್ಹಜ್ಯಾ ಮೊಗಾಚ್ಯಾ ಭಾವಾಂನೊ ಆನಿ ಭಯ್ಣಿಂನೊ, ಕಾಲ್‌ಚೆ ಸಾಂಜೆರ್ ಆಮಿ ಹ್ಯಾ ಫಿರ್ಗಜೆಚೊ ವಿಗಾರ್ ಮಾನಾಧಿಕ್ ಬಾಪ್ ರುತಿಲಿಯೊ ಗ್ರಾಂದೆಚಿ ನಿರ್ಜೀವ್ ಕೂಡ್ ಮಾತ್ಯೆಕ್ ಪಾಯ್ಲಿ. ತಾಳೊ ನಾತ್‌ಲ್ಯಾಂಚೊ ತಾಳೊ ಜಾಲ್ಲ್ಯಾ ದೆವೊತ್ ಯಾಜಕಾಚಿ ಮಿನಿ ಕರ್ನ್ ಸಮಾಜೆಚ್ಯಾ ಅಂತಸ್ಕರ್ನಾಚೊ ಗಳೊ ಚಿಡ್ಕುಂಚಿ ಪ್ರೇತನ್ ದೆವಾಚ್ಯಾ ವಿರೋಧ್ಯಾಂನಿ ಕೆಲಾಂ. ಹಾಂವ್ ಆನ್ಯೆಕ್ ಮೊರ್ನಾಚೊ ಶೆರ್ಮಾಂವ್ ದಿತಾಂ ಮ್ಹಣ್ ಚಿಂತಿನಾಕಾತ್. ಹಾಂವ್ ಮೊರ್ನಾಚೊ ಶೆರ್ಮಾಂವ್ ನ್ಹಯ್ ಬಗಾರ್ ಮ್ಹಜೊಚ್ ನಿರ್ಧಾರ್ ತುಮ್ಚೆ ಮುಖಾರ್ ಉಗ್ಡೊ ಕರುಂಕ್ ಖುಶಿ ವ್ಹರ್ತಾಂ.
 ಸಾಮಾಜಿಕ್ ದೊಳ್ಕಾಂಕ್ ಹಾಂವ್ ಎಲ್ ಸಾಲ್ವದೊರ್ ದಿಯೆಸೆಜೆಚೊ ಆರ್ಚ್ ಭಿಸ್ಪ್. ಪೂಣ್ ಮ್ಹಜ್ಯಾ ಭಿತರ್ಲ್ಯಾ ಗುಪ್ತಿ ಸಂಸಾರಾಂತ್ ಹಾಂವ್ ಭಿವ್ವರೊ, ಶೆಳ್ಳಡೊ, ತಟಸ್ಥ್. ಪೂಣ್ ಆಜ್ ಥಾವ್ನ್ ಹಾಂವ್ ಪಯ್ಲೆಂಚೊ ರೋಮೇರೊ ನ್ಹಯ್ ರುತಿಲಿಯೊಚೆ ಧೈರಾಧಿಕ್ ಸಾಕ್ಷೆನ್ ಮ್ಹಾಕಾ ನವೊ ಮನಿಸ್ ಕೆಲಾ. ಜರ್ ಯಾಜಕ್ ಜಾವ್ನ್ ರುತಿಲಿಯೊನ್ ಕ್ರಿಸ್ತಾಕ್ ಇಕ್ಲಿ ವ್ಹಡ್ ಸಾಕ್ಸ್ ದಿಲ್ಯಾ, ತರ್ ಹಾಂವೆಂ ಏಕ್ ಭಿಸ್ಪ್ ಜಾವ್ನ್ ಕೆದಿ ವರ್ತಿ ಸಾಕ್ಸ್ ದೀನಾಕಾ? ವ್ಹಯ್, ರುತಿಲಿಯಾಚ್ಯಾ ಮಾಡ್ತಿರ್‌ಪಣಾಚ್ಯಾ ರಗ್ತಾನ್ ಎಲ್ ಸಾಲ್ವದೊರಾಚಿ ಭುಂಯ್ ಭಿಜ್ಲ್ಯಾ ತಾಂತುನ್ ಹಾಂವ್ ಧೈರಾನ್ ಸತಾಚೆಂ ಭಿಂ ವೊಂಪ್ತಲೊಂ. ಸತಾಚೆ ಪಕ್ಷೆಕ್ ರಾವ್ತಲೊಂ, ವಾಂಜೆಲಾಚಿಂ ಸತಾಂ ಉಕಲ್ನ್ ಧರ್ದಲೊಂ, ದುಬ್ಳ್ಯಾಂಚಿ ಪಾಡ್ತ್ ಘೆತಲೊಂ. ಮೊಗಾಚ್ಯಾ ಭಾವಾಂನೊ ಆನಿ ಭಯ್ಣಿಂನೊ, ಆನಿ ಆಮಿ ಮೊನೆ ಜಾಂವ್ಚೆಬರಿ ನಾ. ಆನಿ ಮುಕಾರ್ ಆಮ್ಚೆಂ ಝುಜ್ ರೇಡಿಯೊ, ಪತ್ರಾಂ ಆನಿ ಪ್ರತಿಭಟನ್ ರ್ಯಾಲಿ ಮುಕಾಂತ್ ಆಮ್ಚ್ಯಾ ವಿರೋಧ್ಯಾಂಚ್ಯಾ ಘರಾ ಭಿತರ್ ವರಿಚೆ.
 ಜೆಜುನ್ ಹ್ಯಾ ಸಂಸಾರಿಂ ಆಸ್ತಾನಾ, ದುಬ್ಳ್ಯಾ ಧಾಕ್ಟಾಂಚಿ ಪಾಡ್ತ್ ಕಾಣ್ಲೆಲ್ಯಾಕ್ ತಾಕಾ ಇಜಾ ದಿಲ್ಲೆಬರಿ ಎಲ್ ಸಾಲ್ವದೊರಾಚ್ಯಾ ಪವಿತ್ರ್ ಸಭೆಕಾಯಿ, ತಿಣೆಂ ದುಬ್ಳ್ಯಾಂಚಿ ಆನಿ ನಿರ್ಗತಿಕಾಂಚಿ ಪಾಡ್ತ್ ಕಾಣ್ಲೆಲ್ಯಾಕ್ ತಿಕಾ ಇಜಾ ದಿತಾತ್. ಪೂಣ್ ಪವಿತ್ರ್ ಸಭೆಚೊ ಹೊ ವಾವ್ ಕ್ರಿಸ್ತಾಚ್ಯಾ ಮೊಗಾಚೆಂ ಉಗಮ್ ಜಾತಾ ಮ್ಹಳ್ಳೆಂ ಹರೈಕ್ಲೊ ಜಾಣಾ ಜಾಂವ್. ದೆಕುನ್ ಆಮ್ಚ್ಯಾ ಮಿನಿಗಾರಾಂಕ್ ಆಮಿ ಸಾಂಗುಂಕ್ ಖುಶಿ ವ್ಹರ್ತಾಂವ್ ಕೀ ಆಮಿ ತಾಂಚೊ ಮೋಗ್ ಕರ್ತಾಂವ್ ಆನಿ ತಾಂಕಾಂ ಭೊಗ್ಸುಂಕ್ ದೆವಾಕಡೆ ವಿನತಿ ಕರ್ತಾಂವ್. ಕ್ರಿಸ್ತಾನ್ ಮಿರ್ನಾ

ಥಾವ್ನ್ ಭೋಗ್ಗಿಲಾಂ ಆಸ್ತಾಂ ತಾಚೆ ಪವಿತ್ರ್ ಸಭೆನ್ ದ್ವೇಷುಂಕ್ ಜಾಯ್ನಾ.

ಪವಿತ್ರ್ ಸಭಾ ಹಿಂಸಾತ್ಮಕ್ ಕಮ್ಯೂನಿಸಂ, ಸ್ವಾರ್ಥಿ ಬಂಡವಾಳ್‌ಶಾಹಿತ್ವ ಆನಿ ಅಂದ್ಲೆ ಸಾಂಪ್ರದಾಯಿಕ್‌ಪಣ್ ಹೆಂ ಸಗ್ಳೆಂ ಖಂಡನ್ ಕರ್ತಾ. ವಾಂಜೆಲಾಚ್ಯಾ ಸತಾಂ ಥಾವ್ನ್ ಮೆಕ್ಳೆ ಕೆಲ್ಲಿಂ ಪೊಕೊಳ್ ದೆವಾಸ್ಪಣಾಂ ಆಮ್ಕಾಂ ನಾಕಾತ್. ಕಾರ್ಯಾನ್ ಜಿಯೆಂವ್ಚೊ ಆನಿ ದಾಕಂವ್ಚೊ ಭಾವಾರ್ಥ್ ಆಮ್ಕಾಂ ಜಾಯ್. ಹ್ಯಾ ಖಾತಿರ್ ದುಬ್ಳಾಂಚೆ ಪಕ್ಷೆನ್ ಝುಜ್ಜಲ್ಯಾ ಹರೈಕ್ಲಾಚೆ ಪಕ್ಷೆಕ್ ಹಾಂವ್ ಆಸಾಂ. ಹ್ಯಾಚ್ ವೆಳಾ ಹಾಂವ್ ತುಮ್ಮೆಲಾಗಿಂ ವಿನತಿ ಕರ್ತಾಂ, ತುಮಿ ಕೆದಿಂಚ್ ಹಿಂಸಾತ್ಮಕ್ ಜಾಯ್ನಾ ಜಾಂವ್ಚಾಕ್. ಆಮಿ ಸಗ್ಳಾಂನಿ ಸತಾನ್, ನಿತೀನ್ ಆನಿ ಕ್ರಿಸ್ತಿ ತತ್ವಾಂನಿ ಭರ್ಲಲೆಂ ಎಲ್ ಸಾಲ್ವದೊರ್ ರೂಪಿತ್ ಕರುಂಕ್ ತುಮಿ ಪೆಂಕಾಡ್ ಬಾಂದುಕ್ ಜಾಯ್ ಮ್ಹಣ್ ವಿನತಿ ಕರ್ತಾಂ. ಪೂಣ್ ಉಗ್ಡಾಸ್ ದವರ್ಯಾಂ. ಹೆಂ ತಿತ್ಲೆಂ ಸಲಿಸಾಯೆಚೆಂ ನ್ಹಯ್. ಆಮಿ ಏಕ್ ಲಾಂಬ್ ಝುಜ್ ಝುಜಾಚೆ ಪಡ್ಲೆಂ ಆನಿ ಹ್ಯಾ ಝುಜಾಂತ್ ಘೊಡ್ಯಾಂಕ್, ಸೊಮ್ಯಾ ಖಾತಿರ್ ತಾಂಚೊ ಜೀವ್ ಬಲಿದಾನ್ ಕರುಂಕ್ ಪಡೊಂಕಾಯಿ ಪುರೊ. ಪೂಣ್ ಸೊಮಿ ಆಮ್ಚೆ ಸಾಂಗಾತಾ ಝುಜ್ತಾ ಮ್ಹಳ್ಳೆಂ ಉಗ್ಡಾಸ್ ದವರ್ಯಾಂ - ಆಮೆನ್.

ದೃಶ್ಯ - 10

(ಪ್ರಿನ್ಸಿಪಾಲ್ ಅಲೊನ್ನೊಚೆಂ ದಪ್ತರ್. ಮೇಜ್ ಕದೆಲಾಂ, ಬಾಂಕ್, ಪೋನ್ ಬೂಕ್... ಲೂಸಿ ಜನೆಲಾ ಸರ್ಶಿಂ ವಚುನ್ ತಿಳ್ತಾ. ಜನೆಲಾಂತ್ಲಾನ್ ಆರ್ನೆಸ್ತೊ ಭಾಷಣ್ ಸುರು ಕರ್ತಾ ನೇತೊ ಜನೆಲಾಕಡೆ ರಾವೊನ್, ಅರ್ನೆಸ್ತೊಚೆಂ ಭಾಷಣ್ ಆಯ್ತಾತಾ.

(ಭಾಷಣಾಚ್ಯಾಕ್‌ಯಿ ಪಯ್ಲೆಂ ಭಾಯ್ರ್ ಲೋಕ್ ಬೋಬ್ ಮಾರುನ್ ಆಸ್ತಾ : ಜಾಯ್ ಜಾಯ್ ನೀತ್ ಜಾಯ್. ಧಿಕ್ಕಾರ್ - ಹುಂಬೆರ್ತೊಕ್ ಧಿಕ್ಕಾರ್, ಆಮ್ಚೊ ಅಧ್ಯಕ್ಷ್ - ಅರ್ನೆಸ್ತೊ ಅರ್ನೆಸ್ತೊ, ನಾಲಿಸಾಯ್ ನಾಲಿಸಾಯ್ - ಚುನಾವಿ ಅಕ್ರಮಾಂಕ್ ನಾಲಿಸಾಯ್)

ಅರ್ನೆಸ್ತೊ : ಮ್ಹಜ್ಯಾ ಮೊಗಾಚ್ಯಾ ಭಾವಾನೊಂ ಆನಿ ಭಯ್ಲಿಂನೊ, ಪೋರ್ ಚಲ್‌ಲ್ಲ್ಯಾ ಚುನಾವಣಾಂತ್ ಏಕ್ ವ್ಹಡ್ಲೆಂ ವಂಚನ್ ಚಲ್ತಾಂ, ಘುಟ್ಯಾಳ್ ಚಲ್ಲ್ಯಾ ತುಮ್ಮೆ ಪಯ್ಲಿಂ ಹಜಾರಾಂನಿ ಲೊಕಾಕ್ ಸೊಜೆರಾಂನಿ ವೋಟ್ ಫಾಲುಂಕ್ ಸೊಡುಂಕ್ ನಾ. ಆನಿ ಮತದಾನ್ ಪೆಟೆಂನಿ ತಾಣಿಂಚ್ ವೋಟ್ ಫಾಲುನ್ ಹುಂಬೆರ್ತೊನ್ ಜಿಕಾಶೆಂ ಕೆಲಾಂ. ಹಾಂವೆಂ ಚುನಾವಣಾಂತ್ ಜಿಕಾಜೆ ಆಸ್‌ಲ್ಲೆಂ ತರೀ ತಾಚಿ ಜೀಕ್ ಫೋಷಣ್

ಕೆಲ್ಯಾ, ಹೆಂ ಏಕ್ ವ್ಹಡ್ ವಂಚನ್ ಆನಿ ಅನ್ಯಾಯ್. ಹ್ಯಾ ಅನ್ಯಾಯ್ ವಿರೋಧ್ ಅವಾಜ್ ಉಟಂವ್ಕ್ ಪ್ರತಿಭಟನ್ ಕರುಂಕ್ ಆಮಿ ಹಾಂಗಾಸರ್ ಜಮ್ಲ್ಯಾಂವ್. ಕಷ್ಟಾಂಚೆ ದೀಸ್ ಆಮ್ಚೆ ಮುಖಾರ್ ಆಸಾತ್. ಜರ್ ಆಮಿ ಶೋಷಣಾಂ ವಿರೋಧ್, ಅನ್ಯಾಯ್ ವಿರೋಧ್ ಎಕ್ಲೆಕಾನ್ ಝುಜನಾಂವ್ ತರ್ ಪರ್ಜೆರಾಚೊ ಸರ್ಕಾರ್ ಏಕ್ ಸಪರ್ಣ್ ಜಾವ್ನ್ಂಚ್ ಉರ್ದಲೊ. ದೇವ್ ನಿತಿವಂತ್ ದೆಕುನ್ ಅಂತಿಮ್ ಜೀಕ್ ನಿತಿಕ್ ಲಾಭಾಚೆ. ಪೂಣ್ ತುಮಿ ಸರ್ವ್ ಧರಾಂಚೆ ಹಿಂಸೆ ಥಾವ್ನ್ ಪಯ್ಸ್ ರಾವಜೆ ಮ್ಹಣ್ ವಿನತಿ ಕರ್ತಾಂ. ಆಮ್ಚಿ ವಾಟ್ ಜೆಜುಚಿ ವಾಟ್.

ಆನಿ ಥೊಡ್ಯಾ ವೆಳಾನ್ ಬಾಪ್ ನಾವಾರೊ ಹಾಂಗಾಸರ್ ಉಗ್ತಾ ಮೈದಾನಾರ್ ಮಿಸ್ ಭೆಟಯ್ತಲೊ. ತಾಚೆ ಉಪ್ರಾಂತ್ ತುಮಿ ಸಮೇಸ್ತಾಂನಿ ಮೌನ್‌ಪಣಿಂ ಘರಾ ವಚುಂಕ್ ಜಾಯ್ ಮ್ಹಣ್ ವಿನತಿ ಕರ್ತಾಂ.

(ನೇತೊ ಜನಲಾ ಕಡೆ ಥಾವ್ನ್ ಪಾಟಿಂ ಯೇವ್ನ್)

ನೇತೊ : ಪರಿಸ್ಥಿತಿ ಗಂಭೀರ್ ಆಸ್‌ಲ್ಲೆಬರಿ ದಿಸ್ತಾ. ಲೊಕಾನ್ ಉಚಾಂಬಳ್ ಜಾವ್ನ್ ಹಿಂಸೆಕ್ ದೆವಾನಾತ್ಲ್ಯಾರ್ ಪುರೊ.

ಅಲೋನ್ನೊ : ದೊಂಬಿ ಸುರು ಜಾಂವ್ಕ್ ಲೊಕಾ ಮಧ್ಲಾ ಎಕ್ಲ್ಯಾ ದೊಗಾಂನಿ ಇಲ್ಲೆಂ ಉಚಾಂಬಳ್ ಜಾಲ್ಯಾರೀ ಪುರೊ. ಲೊಕಾನ್ ಇಲ್ಲೆಂ ಉಚಾಂಬಳ್ ಜಾಲ್ಯಾರೀ ಸೈನಾನ್ ಹೆಂಚ್ ನೀಬ್ ಕಾಣ್ಲೆವ್ನ್ ರಗ್ತಾಪಾತ್ ಕರುಂಕ್ ಸಾಧ್ಯ್ ಆಸಾ. ಸೈರಾಣ್ ಸಾಂಬಾಳಿಶೆಂ ವಿನತಿ ಕರುಂಕ್ ನಾವಾರೊಚ್ಯಾ ಮತಿಂತ್ ಕಾಂಯ್ ದೆವಾನ್‌ಂಚ್ ಪ್ರೇರಣ್ ಘಾಲಾಂ ಆಸ್ತಲೆಂ.

ನೇತೊ : ಮ್ಹಜ್ಯಾ ಪ್ರಕಾರ್ ಮಿಸ್ ಭೆಟಂವ್ಚಿ ಅಲೋಚನ್ ಬಾರಿ ಬರಿ. ಹಾಚೆ ವರ್ವಿಂ ಲೊಕಾನ್ ಶಾಂತಿಪಣಿಂ ಘರಾ ವಚುಂಕ್ ಸಾಧ್ಯ್ ಆಸಾ.

ಅಲೋನ್ನೊ : ಎಕಾದಾವೆಳಾ ಲೊಕಾಚ್ಯಾ ಸೈರಾಣಾಚೆಂ ಕಾಟ್ ತುಟೊನ್ ಹಿಂಸೆಚೊ ಬೊಂಬ್ ಘುಟ್‌ಲ್ಲೊ ತರ್ ಆಮಿ ಕಿತೆಂ ಕರ್ಯೆತ್‌ಗೀ?

ನೇತೊ : ಆಮಿ ಸಗ್ಳೊ ವಿಷಯ್ ಆರ್ಥ್‌ಭಿಸ್ಪಾಂಕ್ ಕಳಂವ್ಚೊ ಬರೊ. ಪರಿಸ್ಥಿತಿ ಕೆದಾಳಾಯ್ ಹಳ್ ಮಿಕ್ಲೊನ್ ವಚುಂಕ್ ಸಾಧ್ಯ್ ಆಸಾ. ಹೆ ಮಧ್ಯಾನೆ ರಾತಿಂ ಇತ್ಲೊ ವ್ಹಡ್ ಜಮೊ ಘೋಷಣಾಂ ಘಾಲಿತ್ ತರ್ ತಾಣಿಂ ಹಿಂಸಾ ಕರ್ತಾತ್ಲಾರಿಯಿ ಮಿಲಿಟೆಚ್ಯಾ ರಾಗಾಕ್ ಬಲಿ ಜಾಂವ್ಕ್ ಸಾಧ್ಯ್ ಆಸಾ. ಕಾಂಯ್ ಅನಾಹುತ್ ಘಡಾತ್ ಮ್ಹಣ್ ಚಿಂತುನ್‌ಂಚ್ ಹಾಂವೆ ಸಿ. ಲೂಸಿಕ್ ಆಪವ್ನ್ ಹಾಡ್ಲಾಂ ಆನಿ ಪ್ರಥಮ್ ಚಿಕಿತ್ಸೆಚಿ ಅಲೋಚನ್ ಕೆಲ್ಯಾ.

ಸಿ. ಲೂಸಿ : ಮ್ಹಾಕಾಯಿ ಲೊಕಾಕ್ ಕಿತೆಂಯಿ ಜಾಯ್‌ಗೀ ಮ್ಹಳ್ಳೆಂ ಭೈಂ.

ನೇತೊ : ಕಿತೆಂಯ್ ಜಾಯ್‌ಯ್ಚಿ ತೆ ಆಮ್ಚೆರ್ ಆನಿ ಪವಿತ್ರ ಸಭೆಚೆರ್ ಆರೋಪ್ ಮಾಂಡ್ತಲೆ.

ಅಲೋನ್ನೊ : ತೆಂ ಸಾರ್ಕೆಂ. ದೆಕುನ್‌ಚ್ ಸಕ್ಕಡ್ ಲೋಕ್ ಹಾಂಗಾ ಥಾವ್ನ್ ಖಾಲಿ ಜಾತಾ ಪರ್ಯಾಂತ್ ಆಮಿ ಹಾಂಗಾಚ್ ರಾವ್ಯಾಂ. (ನೇತೊ ಜನಲಾ ಸರ್ಶಿಂ ವಚುನ್ ಭಾಯ್ರ್ ಪಳೆತಾ).

ನೇತೊ : ಮಿಸ್ ಜಾಲೆಂ. ಲೋಕ್ ವಚುನ್‌ಚ್ ಆಸಾ. ಚಡಾವತ್ ಲೋಕ್ ವಚುನ್ ಜಾಲೊ. ಆನಿಕೇ ಕಾಂಯ್ ಧಾ ಹಜಾರಾಲಾಗಿಂ ಆಸಾ ಕೊಣ್ಣಾ. (ಸೊಜೆರಾಂನಿ ಮಾರ್ಚ್ ಕರ್ಚೊ ಆವಾಜ್. ಅಲೋನ್ನೊ ಲೂಸಿ ಜನಲಾ ಕುಶಿನ್ ಧಾಂವ್ತಾತ್. ಆನಿ ಭಾಯ್ರ್ ಪಳೆತಾತ್)

ಸಿ. ಲೂಸಿ : ಸೊಮ್ಯಾ ದೆವಾ, ಮಿಲಿಟ್ರಿ ಆಯ್ಲಿಚ್.

ನೇತೊ : ಸಗ್ಳೆಂ ಶಾಂತ್‌ಪಣ್ ಖಬರ್ ಜಾವ್ನ್ ಯೆತಾನಾ, ಹ್ಯಾ ದೆಂವ್ಚಾರಾಂನಿ ಆಶಾಂ ಹಾಂಗಾ ಕಿತ್ಯಾಕ್ ಯೇಜೆ? ಹಾಂತು ಕಿತೆಂ ತರೀ ಫಿತೂರಿ ಆಸಾಚ್. ಅನ್ನಾಡಿ ಖಿಂಚೆ! ಆರ್ಜ್ಜಿಸ್ವಾಕ್ ಫೋನ್ ಕರಾ. (ಅಲೋನ್ನೊ ರೊಮೇರೊಕ್ ಫೋನ್ ಗುಂವ್ಡಾಯ್ತಾ. ಭಾಯ್ರ್ ಬಂದುಕೆಂಚೊ ಆವಾಜ್, ಲೊಕಾಚಿ ಬೋಬ್)

ಅಲೋನ್ನೊ : ಸೊಮ್ಯಾ, ನಾವಾರೊಕ್ ಕಾಂಯ್ ಜಾಯ್ನಾತ್ಯಾರ್ ಪುರೊ (ನೇತೊ ಭಾಯ್ರ್ ಧಾಂವ್ತಾ ಆನಿ ವೆಗ್ಳಿಂಚ್ ಭಿತರ್ ಯೆತಾ)

ನೇತೊ : ನಾವಾರೊಕ್ ಕಾಡ್ಲೊ, ಅರ್ನಿಸ್ಪೊಯಿ ಗೆಲೊ, ಆನಿಕೇ ಜಾಯ್ನೆ ಮೆಲ್ಯಾತ್. ಹಿ ಫಿತೂರಿ ಮ್ಹಳ್ಳ್ಯಾಂತ್ ಕಿತೆಂಚ್ ದುಭಾವ್ ನಾ. ಭಾರಿಚ್ ಉಪಾಯಾನ್ ನಾವಾರೊಕ್ ಆನಿ ಅರ್ನಿಸ್ಪೊಕ್ ಲಗಾಡ್ ಕಾಡ್ನ್ ಪವಿತ್ರ್ ಸಭೆಚೆರ್ ಗುನ್ಯಾಂವ್ ಮಾಂಡ್ಲಿ ಫಿತೂರಿ. ಎಕಾಚ್ ಫಾತ್ರಾನ್ ದೋನ್ ಸುಕ್ಲಿಂ ಮಾರ್ಪಾಂತ್ ಜಿಕ್‌ಲೆ ಶಿರಾಪ್ ಪಡ್ಲೆಲೆ ದೆಂವ್ಚಾರ್! ಆರ್ಜ್ಜಿಸ್ವಾಕ್ ಫೋನ್ ಕರಾ. (ಅಲೋನ್ನೊ ಫೋನಾ ಕಡೆ ವತಾ, ಸಕ್ಕಡ್‌ಯಿ ದುಖಾಂ ಪುಸ್ತಾತ್)

ಸಿ. ಲೂಸಿ : ತಾಂಕಾಂ ಆಮ್ಚೆ ಚಿಕಿತ್ಸೆಚಿ ಗರ್ಜ್ ಆಸಾ. ಜಾಯ್ನೆ ಜಣ್ ಫಾಯೆಲ್ಯಾತ್ ಆಸ್ತಲೆ. ವೆಳಾರ್ ಚಿಕಿತ್ಸಾ ಮೆಳ್ಳಾತ್ಯಾರ್ ಮರ್ತಲ್ಯಾಂಚೊ ಸಂಖೊ ಚಡೊಂಕ್ ಪುರೊ. ಯಾ ತುರ್ತ್ ಕರಾ.

(ಸಕ್ಕಡ್ ಭಾಯ್ರ್ ವೆತಾತ್. ನಾವಾರೊಚಿ ಕೂಡ್ ಹಾಡ್ನ್ ಬಾಂಕಾರ್ ದವರ್ತಾತ್. ಭಾಯ್ರ್ ಆನಿಕೇ ಲೊಕಾಚ್ಯೊ ಬೊಬೊ, ಫಿಂರೊಣಿ ಆಯ್ಕುನ್ ಆಸಾತ್.)

(ರೊಮೇರೊ ತಾಚ್ಯಾ ಸೆಕೆಟರಿಸವೆಂ ಪ್ರವೇಶ್ ಜಾತಾ. ರೊಮೇರೊ ನಾವಾರೊಚ್ಯಾ ಕುಡಿ ಮುಕಾರ್ ದಿಂಬಿ ಫಾಲುನ್ ತಾಚ್ಯಾ ಹಾತಾಚೊ ಉಮೊ ಘೆತಾ. ಉಲೊನ್ ಕುಡಿಕ್ ಬೆಸಾಂವ್ ದಿತಾ).

ರೊಮೇರೊ : ಶಹಭಾಸ್ ತುಕಾ ನಾವಾರೊ, ಶಹಭಾಸ್ ಬರ್ಯಾ ಆನಿ ಪಾತ್ಯೆಣೆಚ್ಯಾ ಚಾಕ್ರಾಕ್ ಫಾವೊ ಜಾಲ್ಲೆಂ ಇನಾಮ್ ಸರ್ವೆಸ್ಪರ್ ತುಕಾ ದಿತಲೊ. ಶಹಭಾಸ್ ತುಕಾ ಕ್ರಿಸ್ತಾಚ್ಯಾ ಮಾಡ್ತಾರಾ. ರಗತ್ ಮ್ಹಳ್ಳ್ಯಾ ತಿಂತಾನ್, ನೀತ್ ಮ್ಹಳ್ಳೆ ಬರಿ ಖಬರ್ ಮಾಡ್ತಾರ್‌ಪಣಾಚೆ ಕರ್ನನ್ ತುವೆಂ ಬರಯ್ಲಾಯ್. ವಾಚಿಚೆ ಆಸ್‌ಲೊ ವಾಂಜೆಲ್ ತುವೆಂ ಪಳಯ್ಲೊ

ಕೆಲಾಯ್. ಶಹಭಾಸ್, ನಾವಾರೊ ಶಹಭಾಸ್. (ರೊಮೇರೊ ಪೋನಾಲಾಗಿಂ ಯೇವ್ನ್ ಬಸ್ತಾ) ಮ್ಹಾಕಾ ಸಗ್ಳ್ಯಾ ಸಂಗ್ತಿವಿಶಿಂ ಖಬರ್ ದೀವ್ನ್ ಚ ರಾವ್ಲಾಕ್ ದೇವ್ ಬರೆಂ ಕರುಂ. ಕಿಲ್ಲೆ ಜಣ್ ಮೆಲ್ಯಾತ್ ಮ್ಹಣ್ ತುಮಿ ಚಿಂತ್ತಾತ್?

- ನೇತೊ : ಕಾಂಯ್ ಶೆಂಭೊರಾಲಾಗಿಂ ಆಸುಂಕ್ ಪುರೊ ಸಾಯ್ಬಾಂನೊ.
 ಆಲೊನ್ನೊ : ತಾಚ್ಯಾಕೀ ಚಡ್ ವಾಂಟ್ಕಾಂನಿ ಚಡ್ ಫಾಯೆಲ್ಯಾತ್.
 ಸಿ. ಲೂಸಿ : ಚಡಾವತ್ (ಜಣಾಂ) ಸ್ತ್ರೀಯೊ ಆನಿ ಭುರ್ಗಿಂ.
 ರೊಮೇರೊ : ಸರ್ವಸ್ವರಾ ದೆವಾ, ಹಾಂವೆಂ ಕಿತೆಂ ಕರಿಚೆ ಮ್ಹಣ್ ಮ್ಹಾಕಾ ವಾಟ್ ದಾಕಯ್.

(ಫೊಡೊ ವೇಳ್ ಮೌನ್) ಅಲೊನ್ನೊ, ಮೆಲ್ಲ್ಯಾಂಚಿ, ಫಾಯೆಲ್ಲ್ಯಾಂಚಿ ಸಗ್ಳ್ಯಾಂಚಿ ತುಂ ಜವಾಬ್ದಾರಿ ಕಾಣ್ಲೆ. ಮೆಲ್ಲ್ಯಾಂಕ್ ಆನಿ ಫಾಯೆಲ್ಲ್ಯಾಂಕ್ ಸಗ್ಳ್ಯಾಂಕ್ ಇಸ್ಕೊಲಾಚ್ಯಾ ಹೊಲಾಕ್ ಹಾಡಾ. ಸಿಸ್ತಾಂ ಸಕ್ಳಡ್ ಪ್ರಥಮ್ ಚಿಕಿತ್ಸಾ ದಿಂವ್ಪಿತ್. ಫಾಯೆಲ್ಲ್ಯಾ ಸಗ್ಳ್ಯಾಂಕ್ ಚೆರಾಲ್ ಅಬ್ಜುಲುಸಾಂವ್ ದೀವ್ನ್ ಸೊಡ್. ಹಾಂವ್ ಆತಾಂಚ್ ಪಾಪಾಲ್ ಪ್ರತಿನಿಧಿಕ್ ಪೋನ್ ಕರ್ತಾಂ. (ನುನ್ಸಿಯೊಕ್ ಪೋನ್ ಕರ್ತಾಂ)

ಹಲೋ, ಪಾಪಾಲ್ ಪ್ರತಿನಿಧಿಂನೊ, ಆರ್ಬ್ಲಿಸ್ಟ್ ರೊಮೇರೊ ಉಲಯ್ತಾ. ಥೊಡ್ಯಾ ವೆಳಾ ಪಯ್ಲೆಂ ಹಾಂಗಾಸರ್ ಏಕ್ ಮಹಾನ್ ಅನಾಹುತ್ ಘಡ್ಲೆಂ. ಬಾಪ್ ನಾವಾರೊ ಆನಿ ಅರ್ನಿಸ್ಟೊಕ್ ಗುಳೊ ಫಾಲ್ಸ್ ಮಿನಿ ಕೆಲ್ಯಾ ಆನಿ ತಾಂಚೆ ಸವೆಂ ಸುಮಾರ್ ಶೆಂಭರ್ ಜಣಾಂಕ್ ಜಿವೆಶಿ ಮಾರ್ಲಾಂ. ಫೋಷಣ್ ಫಾಲ್ಟೆಂ ಏಕ್ ಸೊಡ್ಲಾರ್ ಸಗ್ಳೆಂ ಪ್ರತಿಭಟನ್ ಶಾಂತ್‌ಪಣಿಂ ಚಲ್ತಾಲೆಂ. ಬಾಪ್ ನಾವಾರೊನ್ ಮಧ್ಯಾನ್ ರಾತಿಂ ಮಿೂಸ್ ಸಾಂಗ್ಲೆಂ. ಆನಿ ತಾಚೆ ಉಪ್ರಾಂತ್ ಲೋಕ್ ಶಾಂತ್‌ಪಣಿಂ ಖಾಲಿ ಜಾವ್ನ್ ಆಸ್ತಾನಾ ಮಿಲಿಟ್ಸೆನ್ ಮಿಶಿ ಆಸ್ಲಲ್ಯಾಬರಿಂ ಫಾರ್ ಸೊಡ್ಲೆ. ಭೊವ್‌ಶಾ ತಾಂಚೊ ಮುಖ್ಯ ಉದ್ದೇಶ್ ನಾವಾರೊಕ್ ಲಗಾಡ್ ಕಾಡ್ಲೊ. ಲಗ್ವೆಗ್ 200 ಜಣ್ ಫಾಯೆಲ್ಯಾತ್. ತುಮಿ ಆತಾಂಚ್ ದೇಶಾಚ್ಯಾ ಅಧ್ಯಕ್ಷಾಂಕ್ ಪೋನ್ ಕರ್ನ್ ಪ್ರತಿಭಟನ್ ದಾಕಯ್ಲೆ. ಮೊರ್ನ್ ಆಜ್ ಸಾಂಜೆರ್ ಆಸ್ತಲೆಂ (ಪೋನ್ ಸಕಯ್ಲೆ ದವರ್ಲಾ).

- ನೇತೊ : ತುಮಿ ಅಧ್ಯಕ್ಷಾಂಕ್ ಪೋನ್ ಕರ್ತಾಂತ್‌ಗೀ?
 ರೊಮೇರೊ : ನಾ. ಆತಾಂ ಕರ್ತಾಂ. ಎಕ್‌ಚ್ ತಾಕಾ ಕಳಿತ್ ಆಸ್ತಲೆಂ. ನಾ ತರ್ ತಾಣೆಂಚ್ ಕರಯ್ಲಾಂ ಜಾಂವ್ಕ್ ಪುರೊ. ತಾಕಾ ಫಾಲ್ಯಾಂ ಸಕಾಳಿಂ ಭೆಟ್ಲೆಂ ಬರೆಂ.

- ಅಲೊನ್ನೊ : ಭೊವ್‌ಶಾ ತೆಂಚ್ ಬರೆಂ.
 ರೊಮೇರೊ : ಸಕ್ಳಡ್ ಭಿಸ್ಪಾಂಕ್ ಹಾಂವ್ ಖಬರ್ ದಿತಾಂ. ಉರ್ಲ್ಲ್ಯಾಂಕ್ ತುಮಿ ಖಬರ್ ದಿಯಾ. ರೇಡಿಯೊ, ಪೊನಾ, ಪತ್ರಾಂ ಮುಕಾಂತ್, ಸಗ್ಳ್ಯಾಂಕ್ ಖಬರ್ ಪಾವಜೆ. ಮೊರ್ನ್‌ಚಿ ರೀತ್ ಆಮ್ಚ್ಯಾ ಭಾವಾರ್ಥಾಚ್ಯಾ

ಎಕ್ಷಟಾಚಿ ಅಖಂಡ್ ಸಾಕ್ಸ್ ಜಾಯ್ತಿ.

ಮ್ಜಿ ಮತ್ ಇಲ್ಲಿ ಗುಸ್ವಡ್ಲಾ ಆನಿ ತಕ್ಲಿ ರ್ಝಡ್ ಜಾತಾ. ಹಾಂವ್ ಥೊಡೊ ವೇಳ್ ವಿಶೆವ್ ಘೆತಾಂ.

ದೃಶ್ಯ - 11

(ಎಲ್ - ಸಾಲ್ವದೊರಾಚ್ಯಾ ಅಧ್ಯಕ್ಷಾಚ್ಯಾ ಘರಾಚೆಂ ಪಾರ್ಲರ್.
ಭಿಸ್ವ್ ಬಸುನ್ ಆಸಾತ್. ಅಧ್ಯಕ್ಷ್ (Molina) ನಿದೆಂತ್ ಆಸ್ಲೆಬರಿಂ
ಪ್ರವೇಶ್ ಜಾತಾ)

(ವೆದಿರ್ ರೊಮೇರೊ, ಜೆರಾಡಾ, ಅಪಾರಿಚಿಯೊ ಆನಿ ಮೊಲಿನಾ)

- ಭಿಸ್ವ್ : ದೇವ್ ಬರೊ ದೀಸ್ ದೀಂವ್ ಅಧ್ಯಕ್ಷಾಂನೊ.
- ಮೊಲಿನಾ : ಕಾಲ್ತ್ ರಾತಿಂ ಸಾರ್ಕಿ ನೀದ್ ಪಡುಂಕ್ ನಾ. ಖಿಯಾಗೀ ಶೂಟೊಚ್ ಜಾಲಾಂ ಮ್ಹಣ್ ಫೋನ್ ಆಯ್ಲೆಂ ಖಿಯಾ ಮ್ಹಣ್ ಸಮ್ಜೊಂಕ್ ನಾ.
- ರೊಮೇರೊ : ಅಧ್ಯಕ್ಷಾಂನೊ, ತುಮ್ಕಾಂ ಸಾರ್ಕಿ ನೀದ್ ಪಡುಂಕ್ ನಾ ತರ್, ಆಮ್ಚೊ ನಿದ್ಚೊ ಅವ್ಕಾಸ್ಚ್ ಆಮ್ಚೆ ಥಾವ್ನ್ ಉಟ್ಲೊ. ಆಮ್ಚ್ಯಾ ಶೆಂಭೊರಾಂನಿ ಲೊಕಾಚಿ ಆನಿ ಎಕಾ ಯಾಜಕಾಚಿ ಖುನಿ ಜಾತಾನಾ ಆಮಿ ನಿಧ್ಡೆಂ ಜಾಲ್ಯಾರಾಯಿ ಕಶೆಂ?
- ಮೊಲಿನಾ : ಹ್ಲಾಂ, ಆತಾಂ ಉಗ್ಡಾಸ್ ಆಯ್ಲೊಂ. ಮಿಲಿಟ್ರಿನ್ ಕಾನೂನ್ ವ್ಯವಸ್ತಾ ಪಾಳುಂಕ್ ಪಳೆತಾನಾ ಎಕ್ಲೊ ಯಾಜಕ್ ಆನಿ ಥೊಡೆ ಜಣ್ ಮೆಲೆ ಮ್ಹಳ್ಳೆಂ ಆಯ್ಲೆಂ.
- ರೊಮೇರೊ : ತ್ಯೆ ಖಿಬ್ರೆಂತ್ ಥೊಡೆಂ ಸತ್ ಅಸ್ಲೆಬರಿ ದಿಸ್ತಾ ಅಧ್ಯಕ್ಷಾಂನೊ.
- ಮೊಲಿನಾ : ಪೂಣ್ ಮ್ಹಾಕಾ ಮೆಳ್ಲೆಲಿ ಖಬರ್ ತಿತ್ಲಿ. (ಸಕ್ಡಾಯಿ ಜೆರಾಡಾಕ್ಚ್ ಪಳೆಯ್ತಾತ್)
- ಜೆರಾಡಾ : ಮಧ್ಯಾನ್ ರಾತ್ ಉತರ್ಲಿ. ತುಮಿ ಕಾಂಯ್ ಗಾಡ್ ನಿದೆಂತ್ ಆಸುಂಕ್ ಪುರೊ ಮ್ಹಣ್ ಚಿಂತುನ್ ತುಮ್ಕಾಂ ಧಕೊ ದೀಂವ್ಕ್ ಮನ್ ಕರುಂಕ್ ನಾ. ದೆಕುನ್ ಸಗ್ಳಿ ಗಜಾಲ್ ತುಮ್ಕಾಂ ಸಾಂಗುಂಕ್ ನಾ.
- ರಿವೇರಾ : ಚುನಾವಾಂತ್ ಜಾಲ್ಲ್ಯಾ ಅಕ್ರಮಾವಿಶಿಂ ಪ್ರತಿಭಟನ್ ಕರುಂಕ್ ಮ್ಹಣ್ ಲೋಕ್ ಜಮ್ಲೊ. ಲೋಕ್ ಫಕತ್ ಘೋಷಣಾಂ ಫಾಲ್ತಾಲೊ ಸೊಡ್ಲ್ಯಾರ್ ಖಿಂಚೆಚ್ ರಿತಿಚಿ ಹಿಂಸಾ ಥಂಯ್ ನಾತ್ಲಿ.
- ಮೊಲಿನಾ : ಮಧ್ಯಾನ್ ರಾತಿಂ ಘೋಷಣಾಂ ಫಾಲ್ಯಾರ್ ಶಾಂತಿ ಕದ್ವಳಾಯ್ಲೆಬರಿ ಜಾಯ್ನಾಂಗೆ? ಸರ್ಕಾರಾ ವಿರೋಧ್ ಪ್ರತಿಭಟನ್ ಕರ್ಚೆಂ ದಂಗೊ ನ್ಹಯ್ಗೆ?

ರೋಮೇರೊ : ಖಂಡಿತ್ ನ್ಲಯ್. ಎಕಾ ಪರ್ಜೆರಾಜ್ ದೇಶಾಂತ್ ಅನ್ಯಾಯಾ ವಿರೋಧ್ ಪ್ರತಿಭಟನ್ ಕರ್ಚೆಂ ಲೋಕಾಚೆಂ ಮುಳಾವೆಂ ಹಕ್ಕ್. ಪೂಣ್ ಆಮ್ಚ್ಯಾ ದೇಶಾಂತ್ ಪರ್ಜೆರಾಜ್ ಆಸಾಗಿ ಮ್ಹಳ್ಳೆಂ ಸವಾಲ್ ಆನಿ ದುಬಾವ್ ಮ್ಹಾಕಾ. ಪಯ್ಲಾಂಚೆಂ ಬಳ್ ಆಸ್‌ಲ್ಲ್ಯಾ ಧಾ ಜಣಾಂನಿ, ಮಿಲಿಟ್ರಿ ವಾಪಾರ್ನ್ ಬಹು ಸಂಖ್ಯಾನ್ ದುಬ್ಲ್ಯಾ ಲೋಕಾನ್ ವೋಟ್ ಫಾಲಿನಾಶೆಂ ಕರ್ಚೆಂ ಅನ್ಯಾಯ್ ನ್ಲಯ್‌ಗೀ? Ballot papers (ಪೇಪರಾಂ) ಲುಟುನ್, ತಾಂತು ತಾಂಕಾಂ ಜಾಯ್ ಜಾಲ್ಲ್ಯಾಂಕ್ ವೋಟ್ ದಾಂಬಾವ್ಣೆ ಅಕ್ರಮ್ ನ್ಲಯ್‌ಗೀ? ಅಧ್ಯಕ್ಷಾನೊಂ, Ballot ಲುಟ್ಯಾರ್, ಬುಲೆಟ್ ಶಿಂವ್ರಾಯ್ಲಾರ್ ಅಸಹಾಯಕ್ ರೈತಾಂನಿ ತಾಂಚಿ ಭುಕೆಚಿ ಬೋಬ್ ತುಮ್ಮಾಂ ಆನಿ ದೆವಾಕ್ ಮಾರ್ಪಾಶೆಂ ಆನಿ ಕೊಣಾಕ್ ಮಾರ್ಚಿ?

ರೋಮೇರೊ : ಅಧ್ಯಕ್ಷಾನೊಂ, ತುಮ್ಮಾಂ ದೇಶಾಚೊ ಮುಕ್ಲೊ ಅಧ್ಯಕ್ಷ ಕೋಣ್ ಜಾತಾಗಿ ಮ್ಹಳ್ಳೆಂ ಗರ್ಜೆಚೆಂ, ಪೂಣ್ ಮ್ಹಾಕಾ ತೆಂ ನ್ಲಯ್. ಮ್ಹಾಕಾ ಖಿಂಚೊ ಸರ್ಕಾರ್ ದುಬ್ಲ್ಯಾ ರೈತಾಂಕ್, ಮಿಲಿಟ್ರಿಕ್ ಧಾಡ್ನ್ ಜಿವಿಶಿ ಮಾರ್ಚೆಂ ರಾವಯ್ತಾಗಿ ಮ್ಹಳ್ಳೆಂ ಗರ್ಜೆಚೆಂ. ಅಪ್ಲ್ಯಾಚ್ ನಿರ್ಗತಿಕ್ ಲೋಕಾಚಿ ಖುನಿ ಕರ್ಚ್ಯಾ ಸರ್ಕಾರಾಕ್ ಪರ್ಜೆರಾಜ್ ಮ್ಹಣುಂಕ್ ಜಾಯ್ನಾ.

ಮೊಲಿನಾ : ಭಿಸ್ಪಾಂನೊ, ಪಯ್ಲೆಂ ಪವಿತ್ರ್ ಸಭೆಚಿ ವಾಟ್ ಚುಕ್ಲ್ಯಾ ಮ್ಹಳ್ಳೆಂ ಉಗ್ಡಾಸ್ ದವರಾ. ಪವಿತ್ರ್ ಸಭೆನ್ ಮಿಸ್, ಕುಮ್ಲಾರ್ ಮಾಗ್ಲೆಂ ಮ್ಹಣ್ ಧಾರ್ಮಿಕ್ ವಿಷಯಾಂನಿ ಮಗ್ನ್ ಜಾಯ್ ಶಿವಾಯ್ ಪ್ರತಿಭಟನ್, ಘೋಷಣಾಂ, ರ್ಯಾಲಿ ಮ್ಹಣ್ ರಾಜಕೀಯಾಂತ್ ನಾಕ್ ರಿಗಂವ್ಚೆಂ ನ್ಲಯ್. ತುಮ್ಮೆ ಜಾಯ್ತೆ ಪಾದ್ರಿ ಆನಿ ಧಾರ್ಮಿಕ್ ಕಮ್ಯುನಿಸ್ಟ್ ದೆಕುನ್ ದೇಶ್ ದ್ರೋಹಿ ಕಾಮಾಂನಿ ವಾಂಟೊ ಘೆತಾತ್. ತುಮ್ಮೆಂ ಪಯ್ಲೆಂ ಕಾಮ್, ತುಮ್ಮಾ ಯಾಜಕಾಂಕ್ ಸಾರ್ಕೆ ವಾಟೆಕ್ ಹಾಡ್ಚೆಂ. ನಾ ತರ್ ತಾಂಚ್ಯಾ ಹಿಕ್ಮತ್ಯಾಂಕ್ ನಾಕಾಕ್ ದೊರಿ ಘಾಲ್ಚೆಂ ಕಾಮ್ ಆಮಿ ಕರಿಚಿ ಪಡ್ತಲೆಂ.

ರಿವೇರಾ : ಅಧ್ಯಕ್ಷಾಂನೊ, ಪವಿತ್ರ್ ಸಭಾ ವಾಟ್ ಚುಕಾನಾ. ಆನಿ ಆಮ್ಚೆ ಯಾಜಕ್ ಆನಿ ಧಾರ್ಮಿಕಾಂ ತುಮಿ ಬಿಲ್ಲೊ ದಿಂವ್ಚೆಬರಿಂ ಕಮ್ಯುನಿಸ್ಟ್ ನ್ಲಯ್ ಪವಿತ್ರ್ ಸಭಾ ದುಸ್ರ್ಯಾ ವಾತಿಕಾನ್ ಸಭೆಚಿ ಶಿಕವ್ಣ್ ತಿಚ್ಯಾ ನೀಜ್ ಸ್ಪಿರಿತಾನ್ ಆನಿ ಕರ್ನಿನ್ ಜಿಯೆಂವ್ಕ್ ಪ್ರಯತ್ನ್ ಕರ್ನ್ ಆಸಾ. ಜರ್ ಸಮಾಜೆಂತ್ಲೆಂ ಶೋಷಣ್ ಜಾಣಾಂ ಜಾಂವ್ಚಾಕ್ ಕಾರ್ಲೊಮಾಕ್ಸಾಚಿ ಸಮಾಜ್ ವಿಶ್ಲೇಷಣ್ ರೀತ್ ತೆ ವಾಪಾರ್ತಾತ್ ಜಾಲ್ಯಾರ್ ತೆ ಕಮ್ಯುನಿಸ್ಟ್ ಜಾಯ್ನಾಂತ್. ಜರ್ ಲೋಕಾಕ್ ತಾಂಚ್ಯಾ ಹಕ್ಯಾಂಚಿ ಚಡ್ ಜಾಣ್ವಾಯ್ ಮೆಳ್ಳಿ ತರ್ ತೆ ಸಾರ್ಕೆ ವಾಟೆನ್ ಆಸಾತ್ ಮ್ಹಣ್ ಜಾಲೆಂ ಶಿವಾಯ್ ವಾಟ್ ಚುಕ್ಲ್ಯಾತ್ ಮ್ಹಣುಂಕ್ ಜಾಯ್ನಾ.

ಅಪಾರಿಚಿಯೊ : ಅಧ್ಯಕ್ಷಾಂನೊ, ಕೋಣಿ ಸರ್ಕಾರಾಚಿ ವಿರೋಧಿ ನ್ಲಯ್. ಪೂಣ್

ಆಮ್ಕಾಂ ನೀತ್ ಜಾಯ್. ಅನ್ಯಾಯ್ ಜಾತಾನಾ ತುಮ್ಮೆಕಡೆ ನ್ಹಯ್
ಆಸ್ತಾಂ ದುಸ್ರ್ಯಾ ಕೊಣಾಲಾಗಿಂ ಆಮಿ ವಚುಂ?

ಮೊಲಿನಾ : ಕಿತೆಂ, ಸರ್ಕಾರಾನ್ ತುಮ್ಮಾಂ ಅನ್ಯಾಯ್ ಕೆಲಾಗಿ? ತುಮ್ಮಾಂ
ಸರ್ಕಾರಾಚೆರ್ ಅನ್ಯಾಯಾಚೊ ಆರೋಪ್ ಮಾಂಡ್ಲೆ ತಿಲ್ಲೆಂ ಧೈರ್‌ಗೀ?

ಅಪಾರಿಚಿಯೊ : ಆಮಿ ಹಾಂಗಾ ಆಯಿಲ್ಲೊ ಉದ್ದೇಶ್, ಕಾಲ್ ರಾತಿಂ ಕಿತೆಂಚ್
ಕಾರಣ್ ನಾಸ್ತಾನಾ ತುಮ್ಮೆ ಮಿಲಿಟ್ರಿನ್ ಬಾಪ್ ನಾವಾರೊಚಿ ಆನಿ
ಶೆಂಬೊರ್ ಜಣಾಂಚಿ ಖುನಿ ಕೆಲ್ಯಾ. ಹಾಚೆವಿಶಿಂ ತುಮಿ ಪಕ್ಷಪಾತ್
ನಾಸ್ತಾನಾ ತನ್ನಿ ಕರುಂಕ್ ಜಾಯ್. ಬಾಪ್ ನಾವಾರೊನ್ ಮೊಸ್
ಭೆಟವ್ನ್ ಅಖೇರ್ ಜಾಲ್ಲೆಂ ಮಾತ್, ಲೋಕ್ ಶಾಂತ್‌ಪಣಿ ತಾಂತಾಂಚ್ಯಾ
ಗುಡ್ಸಲಾಕ್ ವೆತಾಲೊ. ಆನಿ ಎಕಾಚ್ಘಾಣೆಂ ಸೊಚೆರಾಂನಿ ಫಾರಾಂಚೊ
ಶಿಂವೊರ್ ವೊತುನ್ ನಿರಾಪ್ರಾದಿ ಮನ್ಯಾಂಚಿ ಖುನಿ ಕೆಲ್ಯಾ. ಜರ್
ತರ್ ಸರ್ಕಾರ್ ಹಾಂತು ಭಾಗಿದಾರ್ ಜಾಂವ್ಕ್ ನಾ ತರ್ FARO
ಯಾ ORDEN ಜಾಲಾಂ ಆಸ್ತಲೆಂ. ಆಮ್ಕಾಂ ಸತ್ ಉಜ್ವಾಡಾಕ್
ಯೇವ್ನ್ ನೀತ್ ಮೆಳುಂಕ್ ಜಾಯ್.

ರೊಮೇರೊ : ತೆಂ ನ್ಹಯ್ ಆಸ್ತಾಂ ಹ್ಯಾ ಪಟ್ಟಿಂತ್ ಹಾಚಿ ಪಯ್ಲಿಂಚ್ಯೊ ತನ್ನಿ ಕರ್ನಾಸ್ತಾನಾ
ಲಿಂಬಾಂತ್ ದವರ್‌ಲ್ಲೊ ಜಾಯ್ಲೊ ಕೇಸಿ ಆಸಾತ್. ಎದೊಳ್
ಜಾಲ್ಲ್ಯಾ ಅಪಹರಣಾವಿಶಿಂ, ಅತ್ಯಾಚಾರಾವಿಶಿಂ, ಖುನಿಯೆವಿಶಿಂ
ಕಿತೆಂಚ್ ತನ್ನಿ ಜಾಲ್ಲಿ ನಾ. ಬಾಪ್ ರುತಿಲಿಯಾಚ್ಯಾ ಖುನಿಯೆವಿಶಿಂ
ಕೊಣಾಕ್‌ಯಿ ಆರೆಸ್ಪ್ ಕರುಂಕ್ ನಾ. ಮ್ಹಾಕಾ ಬೊಗ್ತಾ ತುಮಿ
ಖುನಿಗಾರಾಂಕ್ ಆನಿ ಸಮಾಜ್ ದ್ರೋಹಿಂಕ್ ತುಮ್ಮಾಂ ಮಾಂತಾಕಾಲ್
ರಾಕ್ತಾತ್ ಮ್ಹಣ್. ತುಮ್ಮಿ ನಿರಾಸಕ್ತ್ ಆನಿ ಶೆಳ್ಳಡೆಪಣ್ ಆಮಿ ದುಬಾವ್
ಉಚಾರುಂಕ್ ಕಾರಣ್.

ಮೊಲಿನಾ : ಭಿಸ್ಪಾನೊ, ಚಿಕ್ಕೆ ಸಮಾಧಾನ್ ಕಾಣ್ಲೆಯಾ. ಸರ್ವ್ ಸಂಗ್ತಿ ವಿಶಿಂ
ವಿಚಾರಣ್ ಚಲೊನ್‌ಚ್ ಆಸಾ. ಜಾಂವ್ಚ್ಯಾ ಸಗ್ಳ್ಯಾ ವಾಯ್ಜಾಕ್ ತುಮ್ಮೊ
ಲೋಕ್‌ಚ್ ಕಾರಣ್. ತುಮಿ ತುಮ್ಮಾಂ ಲೋಕಾಚ್ಯಾ ಮತಿಂತ್ ನಾಕಾ
ಜಾಲ್ಲಿಂ ಚಿಂತ್ನಾ ಫಾಲ್ನ್ ತಾಂಚಿ ತಕ್ಷಿ ಪಾಡ್ ಕರ್ನ್ ತಾಂಣಿ
ಸರ್ಕಾರಾಚ್ಯಾ ವಿರೋಧ್ ಉಪ್ರಾಟ್ಲೆ ಬರಿಂ ಕೆಲ್ಯಾರ್ ಜಾಲೆಂ. ಹಾಂವ್
ತುಮ್ಮಾಂ ಪರತ್ ಸಾಂಗ್ತಾ. ತುಮ್ಮೆ ಯಾಜಕ್ ರಾಜಕೀಯಾಂತ್
ನಾಕ್ ರಿಗಂವ್ಚೆ ಆನಿ ಲೋಕಾಚ್ಯಾ ಮತಿಂತ್ ನಾಕಾ ಜಾಲ್ಲ್ಯೊ ಪಿಶ್ಯೊ
ಆಲೋಚನೊ ಫಾಲ್ಲ್ಯೊ ರಾವಂವ್ಚಿತ್. ನಾ ಜಾಲ್ಯಾರ್ ಹಾಚೊ
ಪರಿಣಾಮ್ ಆನಿಕೇ ಪಾಡ್ ರಾವತ್. ಆಮ್ಚೊ ಮುಕ್ಲೊ ಅಧ್ಯಕ್ ಹ್ಯಾ

ವಿಷ್ಯಾಂತ್ ಚಡ್ ಜವಾಬ್ದಾರಿ ಘೆತಲೊ.

ದೃಶ್ಯ - 12

(ಆರ್ಲ್ಬಿಸ್ಟ್ ರೋಮೇರೊಚೆಂ ದಪ್ಪರ್. ರೋಮೇರೊ ಬರವ್ನ್‌ಚ್ ಆಸಾ. ಸೆಕ್ರೆಟರಿ ಫಾಯ್ಲಾಂ ಮಾಂಡುನ್ ಆಸಾ. ರೋಮೇರೊಚ್ಯಾ ಮೆಜಾರ್ ಏಕ್ ಪೋನ್ ಸೆಕ್ರೆಟರಿಚ್ಯಾ ಮೆಜಾರ್ ರೇಡಿಯೊ transmitter and micro-phone ಪೋನ್ ವಾಚ್ತಾ. ರೋಮೇರೊ ಫೋನ್ ಉಕಲ್ತಾ)

ರೋಮೇರೊ : ಹಲೋ, ಆರ್ಲ್ಬಿಸ್ಟ್ ರೋಮೇರೊ! ಹಲೋ ದೇವ್ ಬರೊ ದೀಸ್ ದೀಂವ್. ಅಧ್ಯಕ್ಷಗೀ? ಕಿತೆಂ? ಕಿತೆಂ? ಎಮರ್ಜೆನ್ಸಿಗೀ? ಸಮಸ್ಯೊ? ಕಸ್ಲೊ ಸಮಸ್ಯೊ? ಕಿಡ್ನಾಪ್ ಕೆಲಾಂ? ಕೊಣಾಕ್? ಮೌರಿಚಿಯೊ ಬೊರೊನೊವಾಕ್? F.P.L ಪಂಗಡಾನ್? ತೊ ವಿದೇಶಾಂಗ್ ಮಂತ್ರಿ ಜಾಲ್ಲೆವರ್ವಿಂ ಅಮೆರಿಕಾಚಿ ಮಿಲಿಟ್ರಿ ಕುಮಕ್ ಮೆಳ್ತಾ ಮ್ಹಳ್ಳೆ ಖಾತಿರ್ ಕಾಂಯ್ ಕಿಡ್ನಾಪ್ ಕೆಲಾಂ ಆಸ್ತಲೆಂ... ನಾ ತಾಂಚ್ಯೊ ವಿನವ್ಣೊ ಕಸಲ್ಯೊ?

ತುವೆಂ ಕೈದ್ ಕೆಲ್ಲ್ಯಾ 37 ಜಣಾಂ FPL ಮನ್ಯಾಂಕ್ ಸೊಡುಂಕ್ ತುವೆಂ ಕಿತ್ಯಾಕ್ ತಾಂಚೆಕಡೆ ಸಂಧಾನ್ ಕರುಂಕ್ ನ್ಹಜೊ? ಕಿತೆಂ? ಸಂಧಾನ್ ನಾಕಾ? ನಾಕಾಚ್? ಮ್ಹಾಕಾ ಭೊಗ್ತಾ ತುಜೊ ಅಸಲೊ ಹಟ್ಟಿ ಮನೋಭಾವ್ ಬರೊ ನ್ಹಯ್ ಮ್ಹಳ್ಳೆಂ. ಕಿತೆಂ! ತುಂ, ಹಾಂವೆಂ ಭಯೊತ್ತಾದಕಾಂ ಕಡೆ ಸಂಧಾನ್ ಕರುಂಕ್ ಅಪೇಕ್ಷಿತಾಯ್? ಕಿತೆಂ? ಇತ್ಲ್ಯಾ ವರ್ಸಾ ಥಾವ್ನ್ ಹಾಂವೆಂ ಕೆಲ್ಲ್ಯಾ ಏಕಾ ವಿನಂತಕ್ ಕಾನ್ ದಿನಾತ್‌ಲ್ಲ್ಯಾ ತುಜ್ಯಾ ನಾಂವಾನ್ ಹಾಂವೆಂ ಸಂಧಾನ್ ಕರಿಚೆ? ಹಾಂವ್ ಏಕ್ ಬರೊ ಕ್ರಿಸ್ತಾಂವ್ ಮ್ಹಳ್ಳೆ ಖಾತಿರ್? ತಶೆಂ ಜಾಲ್ಯಾರ್ ತುಂ ಏಕ್ ಬರೊ ಕ್ರಿಸ್ತಾಂವ್ ಮ್ಹಣ್ ವಳ್ಳನಾಯ್ ಮ್ಹಣ್ ಜಾಲೆಂ. ಹಾಂವ್ ಆರ್ಲ್ಬಿಸ್ಟ್ ಮ್ಹಳ್ಳೆ ಖಾತಿರ್ ತೆ ಸಂಧಾನಾಕ್ ಒಪ್ಪತಾತ್ ಮ್ಹಳ್ಳೆಂ ಹಾಂವ್ ಪಾತ್ಯೆನಾ. ಸಾಂಗಾತಾಚ್ ಹಾಂವೆಂ ಸಂಧಾನ್ ಕರುಂಕ್ ವೆಚೆಂ ಮ್ಹಾಕಾ ಉಣೆಂಪಣ್/ನಾಲಿಸಾಯ್/ಲಜ್. ಕಿತೆಂ? ತಾಚಿ ಅವಂಯ್ ವರ್ವಾಕಾ ವೆಂಚೊಂಕ್ ಯೆಂತಾಗಿ? ಬರೆಂ. ಅಪಹರಣಾಗಾರಾಂಲಾಗಿಂ ಸಂಪರ್ಕ್ ಕರ್ಚೆಂ ಕಶೆಂ?... ರೆಡಿಯೊಲ್‌ಗೀ? ಜಾಯ್. ಪ್ರಯತ್ನ್ ಕರ್ತಾಂ. (ಪೋನ್ ಸಕಯ್ಲೆ ದವರ್ತಾ) (ಬೆರ್ಗೊರ್‌ನೊವಾ ಪ್ರವೇಶ್. ರೋಮೇರೊಚ್ಯಾ ಮುದಿಯೊಚೊ ಉಮೊ ಘೆತಾ)

ಬೆರ್ಗೊರ್‌ನೊವಾ : ಮೊನ್ಸಿಜೊರ್, ಮ್ಹಜ್ಯಾ ಪುತಾಕ್ ದಯಾಕರ್ನ್ ಬಚಾವ್ ಕರಾ. (ರೋಮೇರೊಚ್ಯಾ ಪಾಂಯಾಂಕ್ ಪಡ್ತಾ. ರೋಮೇರೊ ತಿಕಾ ಕದಲಾರ್ ಬಸುಂಕ್ ಹಿಶಾರೊ ದಿತಾ)

ಮೊನ್ಸಿಜೊರ್, ತುಮಿ ಮ್ಹಜಾ ಪುತಾಕ್ ವಾಂಚವ್ಯೆತ್. ದಯಾಕರ್ನ್ ದೆವಾಚ್ಯಾ ಮೊಗಾ ಖಾತಿರ್ ಪುಣೆಯಿ ತಾಕಾ ವಾಂಚಯಾ.

ರೋಮೇರೋ : ಮಿಸೆಸ್ ಬೋಗೊನೊವಾ, ತುಜೊ ಪುತ್ ಕಲಿಣ್ ಚಿಂತ್ವಾಚ್ಯಾ ಭಯೋತ್ಪಾದಕಾಂಚ್ಯಾ ಹಾತಾಂತ್ ಆಸಾ. ತಾಕಾ ಹಾಂವೆಂ ಕಶೆಂ ಬಚಾವ್ ಕರ್ಚೆಂ?

ಬೋಗೊನೊವಾ:ತುಮಿ ತಾಂಚೆಕಡೆ ಉಲಯಾ. ತುಮಿ ಭಾಗೆವಂತ್ ಮನಿಸ್. ತುಮ್ಮಿ ವಿನಂತಿ ತೆ ಖಂಡಿತ್ ಆಯ್ತಲೆ.

ರೋಮೇರೋ : ಬೋಗೊನೊವಾ, ತುಜೊ ಪೂತ್ ಹ್ಯಾ ದೇಶಾಚೊ ಮಂತ್ರಿ ಆನಿ ದೇಶಾಚ್ಯಾ ಸರ್ಕಾರಾಚೊ ತೊ ವಾಂಟೊ. ಸರ್ಕಾರಾಚೊ ಹರೈಕ್ ಮಂತ್ರಿಯಿ ಕ್ರಿಸ್ತಾಂವ್ ತರೀ ತಾಂಚೆಕಡೆ ಕ್ರಿಸ್ತಿ ತತ್ವಾಂಚಿ ಮೂರ್ ನಾ. ನಿತಿಚಿ ಝಳಕ್ ನಾ. ತಾಂಚೆ ಹಾತ್ ರಗ್ತಾನ್ ಭಿಜ್ಲ್ಯಾತ್. ತೆ ಭಯೋತ್ಪಾದಕಾಂಚೆ ವಿನವ್ಣೆಕ್ ಕಾನ್ ದಿನಾಂತ್. ತರ್ ಹಾಂವೆಂ ಕಿತೆಂ ಕರ್ಚೆಂ?

ಬೋಗೊನೊವಾ:ತುಮಿ ಕ್ರಿಸ್ತಾಚ್ಯಾ ಮೊಗಾನ್ ತಾಂಚೆಲಾಗಿಂ ವಿನಂತಿ ಕರಾ.

ರೋಮೇರೋ : ಬೋಗೊನೊವಾ, ಬಂಡ್ಲ್ವಾಶಾಹಿಂನಿ ತಶೆಂ ಮಿಲಿಟ್ರನ್ ಕಿಲ್ಲೆಶ್ಯಾ ನಿರಾಪ್ರಾಧಿ ಲೊಕಾಕ್ ಅಪಹರಣ್ ಕೆಲಾಂಮೂ? ತಾಂಚೆವಿಶಿಂ ಆಮ್ಕಾಂ ಕಿತೆಂಚ್ ಖಬರ್ ನಾ. ಅಪಹರಣ್ ಜಾಲ್ಲ್ಯಾಂಚ್ಯಾ ಬಾಯ್ಲಾಂನಿ, ಭುರ್ಗ್ಯಾಂನಿ, ಇಷ್ಟಾಂನಿ ಕಿಲ್ಲೆಂ ರುದಾನ್ ಕೆಲ್ಯಾರಿ ಅಪಹೃತ್ ಜಾಲ್ಲೊ ಎಕ್ಲೆಯೀ ಪಾಟಿಂ ಯೇಂವ್ಕ್ ನಾ.

ಬೋಗೊನೊವಾ: ಸಾರ್ಕೆಂ ಭಿಸ್ಪಾಂನೊ, ಮ್ಹಾಕಾ ತಾಂಚಿ ಸಗ್ಳ್ಯಾಂಚಿ ಭಿರ್ಮತ್ ದಿಸ್ತಾ. ಮ್ಹಜಾಕೇ ಚಡ್ ಕಷ್ಟೊಂಚೊ ಕಿಲ್ಲೆಶ್ಯೊ ಬಾಯ್ಲೊ, ಅವಯೊ, ಭಯಿಂ ಆಸ್ತಾನಾ ಮ್ಹಜಿ ಹಿ ವಿನಂತಿ ಮ್ಹಾಕಾ ಲಜ್ ಹಾಡ್ತಾ. ಹಾಂವ್ ತಾಂಚೆಸವೆಂ ಮ್ಹಜೊ ಎಕ್ವಟ್ ಪಾಚಾರ್ನ್ ಸರ್ಕಾರಾಲಾಗಿಂ ತಾಂಕಾ ಸುಟ್ಕಾ ದಿಂವ್ಚ್ಯಾಕ್ ಅಡ್ಲೊಸ್ ಮಾಗ್ತಾಂ.

ರೋಮೇರೋ : ಬೋಗೊನೊವಾ, ಮ್ಹಾಕಾ ತುಜಿ ಆನಿ ತುಜೆಬರಿಂ ಕಷ್ಟೊಂಚ್ಯಾ ಜಾಯ್ತ್ಯಾ ಸ್ತ್ರೀಯಾಂಚಿ ಭಿರ್ಮತ್ ದಿಸ್ತಾ. ಕಶೆಂ ತುಜ್ಯಾ ಪುತಾಕ್ ಅಪಹರಣ್ ಕೆಲ್ಲೆ ಕ್ರಿಮಿನಲ್ಗೀ, ತಶೆಂಚ್ ಸರ್ಕಾರ್ ಯಿ ಕ್ರಿಮಿನಲ್ ಆನಿ ಹಾಂವ್ ತಾಂಚೆ ಮಧೆಂ ಖಾತ್ರೆಂತ್ ಶಿರ್ಕಾಲ್ಲೊ ಅಸಹಾಯಕ್. ಸರ್ಕಾರಾನ್ ಮಿಲಿಟ್ರಿಕ್ ಧಾಡ್ನ್ ಜಿವಿಶಿ ಮಾರ್ತಾನಾ, ಅಪಹರಣ್ ಕರ್ತಾನಾ, ಆಮ್ಚೆ ಥೊಡೆ ಯಾಜಕಾಯಿ ಸರ್ಕಾರಾಕ್ ಮಾಗ್ಲಿಂ, ವಿನತೊ ಭೆಟವ್ನ್ ಪುರೊ ಜಾಲ್ಲೆ. ಕಾಂಟ್ರಾನ್ ಕಾಂಟೊ ಕಾಡ್ತಾಶೆಂ ದುಸ್ತಿ ವಾಟ್ ನಾ ಮ್ಹಣ್ತಾತ್. ತೆಯಿ ಬಂದುಕ್ಲೊ ಕಾಣ್ಣೆವ್ನ್ ಗೆರಿಲ್ಲಾ ಜಾಂವ್ಕ್ ಮುಖಾರ್ ಸರ್ಲ್ಯಾತ್. ಸರ್ಕಾರ್ ತಾಂಕಾಂ ಪಳವ್ನ್ ಮ್ಹಜೆ ಯಾಜಕ್ ಕಮ್ಯೂನಿಸ್ಟ್, ಮ್ಹಜೆ ಯಾಜಕ್ ಭಯೋತ್ಪಾದಕ್ ಮ್ಹಣ್ತಾ. ಆನಿ ಸಮಾಜ್ ವಿಶ್ಲೇಷಣಾಖಾತಿರ್ ಅನ್ಯಾಯ್ ದಾಕವ್ನ್ ದಿಂವ್ಚ್ಯಾಖಾತಿರ್ ಮಾರ್ಕ್ಸ್‌ವಾದ್ ಪಾಚಾರ್ಲ್ಯಾರ್ ತಾಂಕಾಂ ಕಮ್ಯೂನಿಸ್ಟ್ ಮ್ಹಣ್ ಸಾಂಗುನ್ ಚಿತ್ರಾಹಿಂಸಾ ದಿತಾ, ತಾಂಕಾ ಇಲೆಕ್ಟ್ರಿಕ್ ಶೊಕ್ ದಿತಾ. ಪಾಟ್ಲ್ಯಾ ದಿಸಾಂನಿ ಮ್ಹಜ್ಯಾ ಎಕಾ ಯಾಜಕಾಕ್ ಇಲೆಕ್ಟ್ರಿಕ್ ಶೊಕ್

ದೀವ್ನ್ ತಾಣೆಂ ಅಧೊರ್ ಜೀವ್ ಕೆಲ್ಲ್ಯಾಕ್ ಹಾಂವೆಂಚ್ ಸೊಡೊವ್ನ್ ಹಾಡ್ಲೆಂ. ದೊಳ್ಯಾಕ್ ದೊಳೊ, ದಾಂತಾಕ್ ದಾಂತ್ ನ್ಹಯ್ ಮ್ಹಳ್ಳೆಂ ಹಾಂಕಾಂ ಸಮ್ಜಾನಾ. ತಾಂಚ್ಯಾ ಮುಳಾವ್ಯಾ ಹಕ್ಕಾಂ ಖಾತಿರ್ ಪ್ರತಿಭಟನ್ ಕರ್ತಲ್ಯಾ ನಿರಾಪ್ರಾದ್ಯಾಂಕ್ ಜಿವಿಶಿ ಮಾರ್ಚೆಂ ಚೂಕ್ ಮ್ಹಳ್ಳೆಂ ಸರ್ಕಾರಾಕ್ ಸಮ್ಜಾನಾ. ಹಾಂಚೆ ಮಧೆಂ ಹಾಂವ್ ಅಡ್ವತಾಂ. ಕಿತೆಂಯಿ ಜಾಂವ್, ತುಜೆಖಾತಿರ್ ದೆವಾಚೆರ್ ಸಂಪೂರ್ಣ್ ಪಾತ್ಯೆಣೆನ್ ಹಾಂವ್ ಭಯೋತ್ಪಾದಕಾಂ ಲಾಗಿಂ ಉಲಂವ್ಚೆಂ ಪ್ರಯತ್ನ ಕರ್ತಾಂ. (ಸೆಕೆಟರಿಕ್) ಫಾದರ್, ರೇಡಿಯೊಕ್ ಸಂಪರ್ಕ್ ದಿಯಾ. ಆನಿ ಮೈಕ್ರೊಪೋನ್ ಚಾಲು ಕರ್ನ್ ಹೆವ್ಚಿನ್ ದಿಯಾ. (ಮೈಕಾರ್) ಹಲೊ! ಹಲೊ! FRL ಕಮಾಂಡೋಗಿ? ಹಾಂವೆ ಉಲಯಿಲ್ಲೆಂ ಆಯ್ಕಾತಾಗಿ? ಹಲೊ! ಹಾಂವ್ ಆರ್ಬ್ಲಿಸ್ ಆಸ್ಸರ್ ರೊಮೇರೊ ಉಲವ್ನ್ ಆಸಾಂ.

ಭಯೋತ್ಪಾದಕ್ :

(ರೇಡಿಯೊರ್ ತಾಳೊ ಸಾರ್ಕೊ ಆಯ್ಕಾತಾ) ವ್ಹಯ್ ಆಯ್ಕಾತಾ ಉಲಯಾ ಆರ್ಬ್ಲಿಸ್ಪಾಂನೊ.

ರೊಮೇರೊ :

ಹಾಂವ್ ತುಮ್ಚೊ ಇಷ್ಟ್ ಆನಿ ಗೊವ್ಚಿ ದಯಾಕರ್ನ್ ಹಾಂವೆ ಸಾಂಗ್ಲೆಂ ಆಯ್ಕಾ. ಎಕಾ ನಿರಾಪ್ರಾದಿ ಮನ್ಶಾಕ್ ಅಪಹರಣ್ ಕರ್ನ್ ಚಿತ್ರಾಹಿಂಸಾ ದೀವ್ನ್ ಜಿವಿಶಿ ಮಾರ್ಚೆಂ ಸಾರ್ಕೆಂ ನ್ಹಯ್. ಸರ್ಕಾರ್ ಆನಿ ಮಿಲಿಟ್ರಿ ಅನ್ಯಾಯ್ ಕರ್ತಾ ಮ್ಹಣ್ ತುಮಿ ಕಿತ್ಯಾಕ್ ತಾಂಕಾಂ ಅಪಹರಣ್ ಕರಿಜೆ? ತೆ ಅಂತಸ್ಕರ್ನ್ ಫಾತರ್ ಜಾಲ್ಲೆ ಪಾತ್ಕಿ. ತುಮಿ ಮಾರಿಚಿಯೊಕ್ ಕಿತ್ತಿ ಇಜಾ ದಿಲ್ಯಾರಿ ತೆ ಕಾಂಯ್ ಕುಸ್ಕುಟ್ಯಿ ಬದ್ಲೊಂಚಿ ನಾಂತ್. ದೆಕುನ್ ತುಮಿ ಮಾರಿಚಿಯೊಕ್ ದಿಂವ್ಚಿ ಇಜಾ ತುಮ್ಚ್ಯಾ ಮಾತ್ಯಾ ವಯ್ಲೆಂ ಆನ್ಯೆಕ್ ಪಾತಕ್ ಚಡಯ್ತಲೆಂ. ದೆಕುನ್ ತುಮ್ಚೆಲಾಗಿಂ ದಿಂಬ್ಯೆರ್ ಪಡೊನ್ ಕ್ರಿಸ್ತಾಚ್ಯಾ ನಾವಾನ್ ಹಾಂವ್ ಮಾಗ್ತಾಂ, ದಯಾಕರ್ನ್ ಮಾರಿಚಿಯೊಕ್ ಸುಟ್ಕಾ ದಿಯಾ.

ಭಯೋತ್ಪಾದಕ್ :

ಆರ್ಬ್ಲಿಸ್ಪಾನೊಂ, ಆಮ್ಕಾಂ ತುಮ್ಚೆ ವಯ್ ಗೌರವ್ ಆನಿ ಅಭಿಮಾನ್ ಆಸಾ ತೇ ಹೈ ಘಡ್ಲೆ ತುಮ್ಚೊ ಶೆರ್ಮಾಂವ್ ಆಯ್ಕಾಂಕ್ ಆಮಿ ತಯಾರ್ ನಾಂವ್. ಹಿ ಆಮ್ಚ್ಯಾ 37 ಭಾವಾಂಚಿ ಆನಿ ಮಾರಿಚಿಯೊಚಿ ಜೀವನ್ಮರಣ್ ಘಡಿ. ಜರ್ ತರ್ ತೆ ಸೊಜೆರ್ ಆಮ್ಚ್ಯಾ ಭಾವಾಂಕ್ ಸುಟ್ಕಾ ದಿನಾಂತ್ ತರ್, ಆಮಿಂಯಿ ಹ್ಯಾ ಕೊಳಿಂತ್ ಮಾರಿಚಿಯೊಕ್ ಸುಟ್ಕಾ ದಿಂವ್ಚೆನಾಂವ್. ಅಳೆ ಮಾರಿಚಿಯೊ ಆಮ್ಚೆ ಮುಕಾರ್ ಆಸಾ. ಆತಾಂ ತಾಚೊ ತಾಳೊ ತುಮಿಂಚ್ ಆಯ್ಕಾಯಾ. (ಮಾರಿಚಿಯೊಚ್ಯೊ ವ್ಹಡ್ಲ್ಯಾನ್ ಬೊಬೊ ಆಯ್ಕಾತಾತ್)

ರೊಮೇರೊ :

ರಾವಯಾ ತಿ ಇಜಾ! ದೆವಾ ಖಾತಿರ್ ದಯಾಕರ್ನ್ ತಾಕಾ ಇಜಾ ದಿನಾಕಾತ್.

ಬೊರ್ಗೊನೊವಾ :

(ವ್ಹಡ್ಲ್ಯಾನ್ ರಡುನ್ ಬೋಬ್ ಮಾರ್ತಾ) ಜೆಜು, ಮ್ಹಜಾ ಪುತಾಕ್ ಬಚಾವ್ ಕರ್, ಮ್ಹಜಾ ಪುತಾಕ್ ಬಚಾವ್ ಕರ್.

(ಕ್ರಿಸ್ತಿಫಿಕ್ಲಾಗಿಂ ವಚುನ್ ದಿಂಬ್ಯೆರ್, ದೀಷ್ಟ್ ವಯ್ ಘಾಲುನ್

ಮಾಗ್ಗೆಂ ಕರಾ)

ಭಯೋತ್ಪಾದಕ್ : ಮಂತ್ರಿ ಮಹಾರಾಯಾ, ಆತಾಂ ಬೊಗೊಳ್, ತುಜ್ಯಾ ಸಾಂಗಾತ್ಯಾಂಕ್ ಸಾಂಗ್.

ಮಾರಿಚಿಯೊ : (ತಾಳೊ) ಇಷ್ಟಾಂನೊ, ಎದೊಳ್‌ಚ್ ಮ್ಹಜೊ ಅಧೊರ್ ಜೀವ್ ಕೆಲಾ. ತಾಂಕಾಂ ಕಿತೆಂ ಜಾಯ್ ತೆಂ ದಿಯಾ. ತಾಂಚ್ಯೊ ಹರೈಕ್ ವಿನವ್ಣ್ಯೊ ಜ್ಯಾರಿ ಕರಾ, ನಾ ಜಾಲ್ಯಾರ್ ತಾಂಣಿ ಮ್ಹಾಕಾ ಖಿಂಚ್ಯಾಯಿ ಘಡ್ಯೆ ಲಗಾಡ್ ಕಾಡುಂಕ್ ಸಾಧ್ಯ್ ಆಸಾ. (ರೇಡಿಯೊ ಆಫ್ ಜಾತಾ. ರೊಮೇರೊ ಪೋನ್ ಹಾತಿಂ ಘೆವ್ನ್)

ರೊಮೇರೊ : ಅಧ್ಯಕ್ಷಾಂನೊ, ಮಾರಿಚಿಯೊಚಿ ಅಕ್ರೆಚಿ ವಿನಂತಿ ತುಮಿ ಆಯ್ಕಾಲಿ ಮ್ಹಣ್ ಚಿಂತ್ತಾಂ. ಎದೊಳ್‌ಚ್ ತಾಚೊ ಅಧೊರ್ ಜೀವ್ ಜಾಲಾ. ತಾಂಚ್ಯಾ ವಿನೊವ್ಣ್ಯಾಂಕ್ ಖಾಲ್ತಿಮಾನ್ ಘಾಲ್ಚೆಂ ಮಾತ್ ಮಾರಿಚಿಯೊಚೊ ಜೀವ್ ಉರಂವ್ಕ್ ಆಸ್ಚಿ ಆಕ್ರೆಚಿ ವಾಟ್. (ಬೊರ್ಗೊನೊವೊ ಉಡೊನ್ ಪೋನಾಕಡೆ ವೆತಾ)

ರುಮೊಲಿನಾ : (ಪೋನಾರ್) ಆಮಿ ತಾಂಚ್ಯಾ ವಿನವ್ಣ್ಯಾಂಕ್ ಖಾಲ್ತಿಮಾನ್ ಘಾಲ್ಚೆಬರಿಚ್ ನಾ.

ರೊಮೇರೊ : ಕಿತೆಂ? ತಾಂಚೊ ವಿನವ್ಣ್ಯೊ ಮಾಂದುಂಕ್ ತುಕಾ ನಾಕಾ? ತಶೆಂ ಜಾಲ್ಯಾರ್ ಮ್ಹಾಕಾ ಭೊಗ್ಚಿ. ಮಾರಿಚಿಯೊಕ್ ದೇವ್‌ಚ್ ಧೈರ್ ಆನಿ ಸಕತ್ ದೀಂವ್ಪಿ. (ರೊಮೇರೊ ಪರತ್ ಮೈಕ್ ಘೆತಾ) ಹಲೊ! ಹಲೊ! ಭಾವಾಂನೊ.

ಭಯೋತ್ಪಾದಕ್: ಉಲಯಾ ಸಾಯ್ಪಾಂನೊ.

ರೊಮೇರೊ : ಮ್ಹಾಕಾ ಭೊಗ್ಚಿಯಾ. ಸರ್ಕಾರಾಚೆಂ ಮನ್ ಬದ್ಲುಂಚ್ಯಾಂತ್ ಹಾಂವ್ ಸಲ್ಲಲಾಂ. ಸರ್ಕಾರ್ ತುಮ್ಚೊ ವಿನವ್ಣ್ಯೊ ಮಾಂದುನ್ ಘೆಂವ್ಕ್ ತಯಾರ್ ನಾ. ಹಾಂವ್ ತುಮ್ಚೆಡೆ ಆಕ್ರೆಚಿ ಪಾವ್ಲಿ ವಿನಂತಿ ಕರ್ತಾಂ. ಹಾಂವ್ ಜೆಜುಚ್ಯಾ ನಾಂವಿಂ ತುಮ್ಚೆಲಾಗಿಂ ಪರಾತ್ತಾಂ. ದಯಾಕರ್ನ್ ಮಾರಿಚಿಯೊಕ್ ವಚುಂಕ್ ಸೊಡಾ.

ಭಯೋತ್ಪಾದಕ್: ಆರ್ಲ್ಬಿಸ್ತಾನೊಂ, ತ್ಯಾ ಫಾತ್ರಾ ಕಾಳ್ಜಾಚ್ಯಾ ಅನ್ನಾಡಿ ಅಧ್ಯಕ್ಷಾಕ್ ಸಾಂಗಾ: ಜರ್ ತೆ ತಾಂಚೆಂ ಹಟ್ವ್ ಸೊಡಿನಾಂತ್ ತರ್ ಆಮಿಯಿ ಆಮ್ಚೆಂ ಹಟ್ವ್ ಸೊಡಿನಾಂವ್. ಜರ್ ಆಮ್ಚ್ಯಾ ಭಾವಾಂಕ್.... ಆಜ್ ರಾತಿಂ ಬಾರಾ ವೊರಾಂ ಭಿತರ್ ಆಮ್ಚೆ ವಿನವ್ಣ್ಯೊ ಫಾವೊ ಕರ್ತಾಲ್ಯಾರ್ ಮಾರಿಚಿಯೊಚಿ ನಿರ್ಜೀವ್ ಕೊಡ್ ಸಾಂತ್ ಅನ್ನಾಲಾಗಿಂ ರಾನಾಂತ್ ಮೆಳ್ತಲಿ.

ಬೊರ್ಗೊನೊವಾ: ನಾ... ನಾ... ಮ್ಹಜಾ ಮಾರಿಚಿಯೊಕ್ ಕಾಂಯ್ ಭಾದಕ್ ಜಾಂವ್ಕ್ ನಜೊ ಜೆಜು ಮ್ಹಜ್ಯಾ ಮಾರಿಚಿಯೊಕ್ ರಾಕ್.

ದೃಶ್ಯ - 13

(ಕಾಲ್ಡೊ, ಎವರಿಸ್ಟೊ ಆನಿ ಮಾನೊಲೊ)

(ಎಕ್ಸ್‌ಮ್ ಸಜಯಿಲ್ಲೆಂ ಕೂಡ್. ಕಾಲ್ಡೊ ಎಕಾ ರಾಯಾಳ್ ಕದಲಾರ್ ಬಸುನ್ ಸಿಗ್ರೆಟ್ ಪಿಯೆವ್ನ್ ಆಸಾ. ಎಕಾ ಟೆಫಾಯ್ ವಯ್ರ್ ವಿಸ್ಕಿ, ಗ್ಲಾಸ್..... ಎವರಿಸ್ಟೊ ಆನೈಕಾ ಕದಲಾರ್. ಮಾನೊಲೊ ಆನೈಕಾ ಜಾಗ್ಯಾರ್ ಬಸುನ್ ಬಂದೂಕ್ ನಿತಳ್ ಕರುನ್ ಆಸಾ, ಎಕಾ ಕಪಾಟಾಂತ್ ಬೊಂಬ್, ಬಂದೂಕ್ಯೊ. ಎಕಾ ಮೆಜಾರ್ ಟಿವಿ ಆನಿ ಟೀಪ್ ರೆಕೋರ್ದಾರ್. ವೊಣೊಂದಿಕ್ ವ್ಹಡ್ಲೊ ಬೋರ್ಡ್.- white warriors club

ಎಕಾ ಯಾಜಕಾಚಿ ಖುನಿ ಕರ್ - ದೇಶ್ ಪ್ರೇಮಿ ಜಾ]

- ಕಾಲ್ಡೊ** : ತಿ T.V.ಚಾಲೂ ಕರ್, ಕಿತೆಂ ಕಾರ್ಯಕ್ರಮ್ ಪಳೆಯಾಂ.
- ಎವರಿಸ್ಟೊ** : ಆರ್ಬಿ ಸ್ಪಿ ರೊಮೇರೊಕ್ ವಾಷಿಂಗ್ಟನಾಚಿ ಜಾರ್ಜ್ ಟೌನ್ ಯೂನಿವರ್ಸಿಟಿ ಗೌರವ್ ದೊತೊರ್ ಪದ್ವಿ, ಪುರಸ್ಕಾರ್ ದೀವ್ನ್ ಆಸಾ. ಕಾರ್ಯಂ ಕಾಥೆದ್ರಾಲಾಂತ್ ಮಾಂಡುನ್ ಹಾಡ್ಲಾಂ.
- ಕಾಲ್ಡೊ** : ತಿ ಜೆಜ್ಜಿತಾಂಚಿ ಯೂನಿವರ್ಸಿಟಿ ಆನಿ ತಾಚೊ ಅಧ್ಯಕ್ಷ ಫಾ. ಹೀಲಿ. ಮ್ಹಾಕಾ ತಾಚಿ ಬರಿ ವಳಕ್ ಆಸಾ. ಹಾಂವ್ ತಾಂಚೊ ಆದ್ಲೊ ವಿದ್ಯಾರ್ಥಿ. ಮ್ಹಜಾ ಸರ್ವ್ ಜಾಣ್ವಾಯೆಕ್ ತಾಣೆಂ ದಿಲ್ಲೆಂ ಶಿಕ್ಪ್ ಆನಿ ತರ್ಬೆತಿಚ್ ಕಾರಣ್. ನಾ ಜಾಲ್ಯಾರ್ ಹೊ ಆಮ್ಚೊ ವ್ಯವಹಾರ್ ಇತ್ಲೊ ಸಮರ್ಥ್ ಕರುಂಕ್ ಜಾತೊನಾ.
- ಎವರಿಸ್ಟೊ** : ಅಳೆ ಪಳೆ! ಆತಾಂ ದೊತೊರ್ ಪದ್ವಿ ದೀವ್ನ್ ಆಸಾತ್. ಲೊಕಾಚಿ ಖೆಟ್ ಪಳೆ ಏಕ್ ಪಾವ್ಲಿಂ.
- ಕಾಲ್ಡೊ** : ಹೆ ಜೆಜ್ಜಿತ್ ಬಾರಿಚ್ ಬುದ್ಧಂತ್. ಖಿಂಚ್ಯಾಚ್ ರಿತಿನ್ ಲೊಕಾನ್ ತಾಂಚ್ಯಾ ಸಂಪರ್ಕಕ್ ಯೆಂವ್ಕ್ ನಜೊ ಮ್ಹಣ್ ಆಮಿ ಕಿತ್ತೆಂ ಪ್ರಯತ್ನ್ ಕೆಲ್ಯಾರೀ, ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಮ್ಹಣ್ ಲೊಕಾಂಚ್ಯಾ ಮತಿಂತ್ ವಾತಿಕಾನ್ ದುಸ್ರ್ಯಾ ಮಹಾಸಭೆಚಿಂ ಚಿಂತ್ನಾಂ ವೊಡ್ಚಾಂತ್ ಯಶಸ್ವಿ ಜಾಲ್ಯಾತ್. ಆಮಿ ವಾತಿಕಾನಾಚೆರ್ ಇತ್ಲೊ ಪ್ರಭಾವ್ ಫಾಲೊ ಜಾಲ್ಯಾರಾಯಿ ತಾಂಚ್ಯಾ ಕರ್ತುವಾಂಕ್ ಮಾತ್, ಖಾಡುಂ ಫಾಲುಂಕ್ ಆಮ್ಕಾಂ ಜಾಂವ್ಕ್ ನಾ.
- ಎವರಿಸ್ಟೊ** : ಅಳೆ ದೊತೊರ್ ಹೀಲಿ ಉಲವ್ನ್ ಆಸಾ. ಮನ್ಯಾಹಕ್ಕಾಂ ಖಾತಿರ್ ಖಿಳ್ತೆ ನಾಸ್ತಾನಾ ಝುಜ್ಜಿ, ಮನ್ಯಾಹಕ್ಕಾಂ ಆನಿ ಮನ್ಯಾಪಣ್ ರಾಕೊನ್ ವರೆ ಖಾತಿರ್ ಅಪ್ಲಾಚೆಂ ರಗತ್ ಆನಿ ಫಾಮ್ ಖಿಳ್ತೆನಾಸ್ತಾನಾ ವಾರಂವ್ಚ್ಯಾ ವಾತಿಕಾನ್ ದುಸ್ರ್ಯಾ ಮಹಾಸಭೆಚೊ ಸ್ಪಿರಿತ್ ಖರೆಪಣಿಂ ಜಿಯೆಂವ್ಚ್ಯಾ ಎಲ್ ಸಾಲ್ವದೊರಾಚೊ ಆರ್ಬಿ ಸ್ಪಿ ಆಸ್ತರ್ ರೊಮೇರೊಕ್ ಅಮೇರಿಕಾಚ್ಯಾ ಜೆಜ್ಜಿತಾಂನಿ ಚಲಂವ್ಚ್ಯಾ ಜಾರ್ಜ್ ಟೌನ್

ವಿಶ್ವವಿದ್ಯಾನಿಲಯ ಥಾವ್ನ್ ಗೌರವ್ ದೊತೊರ್ ಸನದ್ ಪುರಸ್ಕಾರ್ ಕರುಂಕ್ ಮ್ಹಾಕಾ ಗೌರವ್, ಸಂತೊಸ್ ಆನಿ ಅಭಿಮಾನ್ ಭೊಗ್ತಾ (ತಾಳಿಯೊ ಪೆಟ್ಲೊ ಆವಾಜ್).

ಕಾಲ್ಚೊ : (ರಾಗಾನ್ ಉಟೊನ್) ಬಂದ್ ಕರ್ ತಿ ಟಿವಿ. ಆಮ್ಚ್ಯಾ ದೇಶಾಚಿ ಮರ್ಯಾದ್ ಅಮೆರಿಕಾಂತ್ ತೀನ್ ಕಾಸಾಂಕ್ ವಿಕುನ್ ಹೊ ಲುಸಿಫರ್ ಭಿಸ್ಪ್ ಕಿತ್ಲೊ ವರ್ತೊ ಜಾತಾ ತೆಂ ಹಾಂವ್‌ಯಿ ಪಳಿತಾಂ. ತಾಕಾ ಬೂದ್ ಶಿಕಯ್ನಾಸ್ತಾಂ ಖಂಡಿತ್ ರಾವುಂಕ್ ನಜೊ. ಎವರಿಸ್ಲೊ, ಟೇಪ್ ಪ್ಲೇ ಕರ್.

ಎವರಿಸ್ಲೊ : ಟಿವಿ ಬಂದ್ ಕರ್ತಾ, ಟೇಪ್ ಚಾಲು ಕರ್ತಾ - ಯಾಜಕಾಂಕ್ ಉದ್ದೇಶಿಸುನ್ ರೊಮೆರೊಚಿಂ ಭಾಷಣ್)

ರೊಮೆರೊ : ಮೊಗಾಚ್ಯಾ ಯಾಜಕ್ ಭಾವಾಂನೊ, ಆಮಿ ಖೊಬ್ ಕಷ್ಟಾಂಚ್ಯಾ ಪರಿಸ್ಥಿತೆಂತ್ ಆಸಾಂವ್. ಮುಖಾರ್ ಯೇಂವ್ಕ್ ಆಸ್ಚ್ಯಾ ಚುನಾವಣ್ ಆನಿ ಪ್ರಸ್ತುತ್ ಸರ್ಕಾರಾಕ್ ಪವಿತ್ರ್ ಸಭೆ ಧಂಯ್ ಆಸ್ಚೆಂ ಧೋರಣ್ ಪಳಿತಾನಾ, ತುಮಿ ಆನಿ ಹಾಂವ್ ಕಿತ್ಲ್ಯಾ ಸಮ್ಜಣೆನ್ ಆನಿ ಎಕ್ವಟಾನ್ ಜಿಯೆಂವ್ಚೆಂ ಗರ್ಜೆಗಿ ಮ್ಹಳ್ಳೆಂ ಸೂಚಯ್ತಾ.

ಕಾಲ್ಚೊ : ಆಯ್ಕಲೆಂಗಿತುಮ್ಕಾಂ? ಆಮ್ಚೆಂ ಬೆಸ್ಪ್ ಟ್ರಂಪ್ ಕಾರ್ಡ್ ತೆಂ.

ಮಾನೊಲೊ : ತುಜ್ಯಾ ಉತ್ರಾಂಚೊ ಅರ್ಥ್ ಸಮ್ಜಾಲೊನಾ.

ಕಾಲ್ಚೊ : ಜರ್ ಹೆ ಅನ್ನಾಡಿ ಭಿಸ್ಪ್ ಆನಿ ಪಾದ್ರಿ ಸಾಂಗಾತಾ ಮೆಳ್ತೆತ್ ತರ್, ಆಮ್ಚೊ ಉದ್ದೇಶ್ ಜ್ಯಾರಿ ಜಾಂವ್ಚೊ ನಾ.

ಮಾನೊಲೊ : ತುವೆಂ ಸಾಂಗ್ಲೆಂ ಸಮ್ಜಾಂಕ್ ನಾ.

ಕಾಲ್ಚೊ : ಅಳೆ, ಎದೊಳ್ ಮ್ಹಣಾಸರ್ ಆಮ್ಚೊ ಸಗ್ಳೊ ವೇಳ್ ಭಿಸ್ಪ್ ಆನಿ ತಾಚ್ಯಾ ಮಧೆಂ ಫುಟ್ ಹಾಡ್ಲೊ. ಜರ್‌ತರ್ ಆಮಿ ಹಾಂತು ಜಿಕ್ಲ್ಯಾಂವ್ ತರ್, ರೈತಾಂಕ್ ಬೂದ್ ಶಿಕಂವ್ಚೆಂ ಕಾಂಯ್ ವ್ಹಡ್ಲೆಂ ಕಷ್ಟಾಂಚೆಂ ಕಾಮ್ ನ್ಹಯ್. ಎವರಿಸ್ಲೊ, ಆಮ್ಚೆಂ ಎದೊಳ್ಳೆಂ ಸಾಧನ್ ಹ್ಯಾ ಮನ್ಶಾಕ್ (ಮಾನೊಲೊಕ್) ಕಳಯ್. ಹೊ ಆನಿಕೀ ನೊವಿಪಾಬರಿ ಕರ್ತಾ.

ಎವರಿಸ್ಲೊ : ಆಮ್ಚೆಂ ಸಾಧನ್ ಇತ್ಲೆಂ ಆನಿ ತಿತ್ಲೆಂ ನ್ಹಯ್. ಪಾದ್ರಿಂಚ್ಯಾ ಆನಿ ಪ್ರತ್ಯೇಕ್ ಜಾವ್ನ್ ಜೆಜ್ವಿತಾಂಚ್ಯಾ ಸಂಸ್ಥಾಂನಿ ಆನಿ ಇಸ್ಕೂಲಾಂನಿ ಕಮ್ಯೂನಿಸ್ಟ್ ಸಾಹಿತ್ಯ್ ಆನಿ ಚೂಕ್ ದಸಾವೆಜಾಂ ರಿಗಯ್ಲ್ಯಾಂತ್. ಹ್ಯಾ ವರ್ವಿಂ ಜೆಜ್ವಿತಾಂಚ್ಯಾ ಕೊಲೆಜಿ ವಯ್ತ್ ಕಮ್ಯೂನಿಸಂ ಶಿಕಯ್ತಾತ್ ಮ್ಹಳ್ಳೊ ಆರೋಪ್ ಥಾಪ್ಲಾ. ಹ್ಯಾ ಖಾತಿರ್ ಎದೊಳ್‌ಚ್ ತೆಗಾಂ ಜೆಜ್ವಿತಾಂಕ್ ಆನಿ ಸ ಇತರ್ ಪಾದ್ರಿಂಕ್ ಗಡಿಪಾರ್ ಕೆಲಾಂ. ಫಾ. ನಾವಾರೊ ಆನಿ ಫಾ. ನೇತೊ ಮಾರ್ಕ್ಸ್ ಮ್ಹಣ್ ಫೊಲಾವ್ನ್ ಮಿಲಿಟ್ರಿ ಥಾವ್ನ್ ತಾಂಕಾಂ ಜಿವಿಶಿ ಮಾರಯಿಲ್ಲೆಂ ಆಮಿಂಚ್. ಫಾ. ರುಶಿಯೊಚ್ಯಾ ಇಗರ್ಜೆಂತೆಯಿ ಕಮ್ಯೂನಿಸ್ಟ್ ಸಾಹಿತ್ಯ್ ದವರ್ನ್ ತಾಕಾ ಕಮೂನಿಸ್ಟ್ ಮ್ಹಣ್ ಫೊಲಾಂವ್ಕ್ ಆಮಿಂಚ್ ಕಾರಣ್. ಎಲ್

ಪಾಯ್ಲಾಣಾಲಾಂತ್ ತಾಣೆಂ ಜಾಗೊ ಅತಿಕ್ರಮಣ್ ಸುರು ಕೆಲ್ಲ್ಯಾ ವೆಳಾರ್, ಮಿಲಿಟ್ರೆನ್ ತಾಕಾ ಲಗಾಡ್ ಕಾಡುಂಕ್ ಆಯ್ಲಾನ್ ತಾಲ್ಲ್ಯಾ ವೆಳಾರ್, ಆಮ್ಚೆಚ್ ಮನ್ಶಾಂನಿ ಮಿಲಿಟ್ರೆಚೊ ವೇಸ್ ಫಾಲ್ಸ್ ತಾಕಾ ಲಗಾಡ್ ಕಾಡ್ಲೊ. ಮ್ಹಲ್ಲಡ್ಯಾ ಭಿಸ್ಪಾಂಚ್ಯಾ ಮತಿಂತ್, ಯಾಜಕ್ ಆನಿ ಧಾರ್ಮಿಕ್ ಕಮ್ಯೂನಿಸ್ಟ್ ಮ್ಹಣ್ ವೀಕ್ ವೊಂಕ್ಲೆಂ ಆಮಿಂಚ್. ರೊಮೇರೊ ಆನಿ ಮ್ಹಲ್ಲಡ್ಯಾ ಭಿಸ್ಪಾಂ ಮಧೆಂ ಮನಸ್ತಾಪ್ ಉಬ್ಜೊಂಕ್ ಆಮಿಂಚ್ ಕಾರಣ್. ದೆಕುನ್ ಮ್ಹಲ್ಲಡ್ಯಾ ಭಿಸ್ಪಾಂಕ್ ರೊಮೇರೊಕ್ ಪಳೆಯ್ಚಾರ್ ಜಾಯ್ನಾ. ತೊ ಜೆಜ್ಜಿತಾಂಕ್ ಪಾಟಿಂಬೊ ದಿತಾ ಮ್ಹಣ್ ಸಾಂಗುನ್ ಆಮಿ ತಾಕಾ ಉಪಾಯಾಂನಿ ಸೆಮಿನರಿ ಥಾವ್ನ್ ನಿಕ್ಯೊಲ್ಲೊ. ಆಮ್ಚೊ ಪಾಪಾಲ್ ಪ್ರತಿನಿಧಿ ಭಿಸ್ಪ್ ಅತಾರಿಚಿಯೊ ಆನಿ ರೊಮೇರೊಚೊ (ಆಧಾರಿ) ಸಹಾಯಕ್ ಭಿಸ್ಪ್ ರಿವೇರಾಚ್ಯಾ ಮತಿಂತ್ ವೀಕ್ ಒಂಪುನ್ ಚ್ ಆಸಾಂವ್. ತೆ ರೊಮೇರೊಚೆ ಬದ್ಲೆ ವೈರಿ ಜಾಲ್ಯಾತ್. ಆನಿ ರೊಮೇರೊವಿಶಿಂ ರೊಮಾಕ್ ತೀಕ್ ತೀಕ್ ಕಾಗ್ಡಾಂ ಬರವ್ನ್ ಆಸಾತ್.

- ಮಾನೊಲೊ :** ಶಹಬ್ಬಾಸ್ ಮೆಸ್ತ್ರಿ, ಶಹಬ್ಬಾಸ್! ತುಜ್ಯಾ ಕಟ್ಟಾಂತ್ಲ್ಯಾ ಕಾರ್ಕುಕ್ ಧಾ ಲಾಖ್ ಡೊಲರಾಚೆಂ ಮೋಲ್ ಬಾಂದ್ಲಾರಿ ತೆಂ ಉಣೆಂಚ್.
- ಕಾಲ್ಜೊ :** ಮ್ಹಜ್ಯಾ ಮಾತ್ಯಾಚೆ ಕೇಸ್ ನಾಸ್ತಾನಾ ಪಿಕೊಂಕ್ ನಾಂತ್. ಹ್ವಾಂ, ತುರ್ತಾನ್ ತಿ ಕ್ಯಾಸೆಟ್ ಪ್ಲೇ ಕರ್.
- ರೊಮೇರೊ :** ಆಮಿ ಆಮ್ಚೆ ತಾಬೆನ್ ದಿಲ್ಲ್ಯಾ ಲೊಕಾಚೆ ಗೊವ್ಳಿ ದೆಕುನ್ ತಾಂಚ್ಯಾ ರಕ್ಷಣಾ ಖಾತಿರ್ ಕಮ್ಯೂನಿಸ್ಟ್ ವಾದ್, ಬಂಡ್ವಾಳ್ ಶಾಹಿವಾದ್ ಆನಿ ಗ್ರೇಸ್ತಾಂನಿ ಪರ್ಗಟ್ ಕರ್ಚೆಂ ಸಾಂಪ್ರದಾಯಿಕ್ ವಾದ್ ಆಮಿ ಖಂಡನ್ ಕರ್ತಾಂವ್. ಆಪ್ಲ್ಯಾ ಫಾಯ್ದ್ಯಾ ಖಾತಿರ್ ದುಬ್ಳಾಂಚ್ಯಾ, ಶೋಷಿತಾಂಚ್ಯಾ ನಿರ್ಗತಿಕಾಂಚ್ಯಾ ರುದಾನಾಕ್ ಕೆಪ್ಪೆ ಜಾಂವ್ಚೆಂ ಸರ್ವಾಧಿಕಾರಾಚ್ಯಾ ಹಿಂಸೆಕ್ ಕಾರಣ್ ಜಾತಾ.
- ಕಾಲ್ಜೊ :** ಆಯ್ಕಲೆಂಗೀ? ಹೊ ರುತಿಲಿಯಾಚ್ಯಾ ಮೊರ್ನಾಕ್ ಸಾಂಗ್ಲೊ ಶೆರ್ಮಾಂವ್. ಹೊ ಆಮ್ಕಾಂ ಸ್ಪಷ್ಟ್ ದಾಗ್. ಎಲ್ ಸಾಲ್ವದೊರಾಚಿ ಸಗ್ಳಿ ಪವಿತ್ರ್ ಸಭಾ ಸಾಂಗಾತಾ ಜಮ್ಲ್ಯಾ ವೆಳಾರ್ ಉಲಯಿಲ್ಲ್ಯಾ ಉತ್ರಾಂನಿ ಆಮ್ಕಾಂ ಏಕ್ ಫ್ಲಡ್ ಫಾಯ್ ಜಾಲಾ ಮ್ಹಳ್ಳಾಂತ್ ಕಾಂಯ್ ದುಬಾವ್ ನಾ.
- ಮಾನೊಲೊ :** ಖಂಡಿತ್ ಜಾವ್ನ್ ರುತಿಲಿಯಾಚ್ಯಾ ಮೊರ್ನಾ ಉಪ್ರಾಂತ್ ಸಕ್ಕಡ್ ಭಿಸ್ಪ್ ರಾಜಿ ಜಾವ್ನ್ ಇಷ್ಟಾಗತೆನ್ ಮಿಟಿಂಗ್ ಚಲಯ್ಲಾಂ ಖಂಯ್ ಆನಿ ತಾಚೆ ಉಪ್ರಾಂತ್ ಮ್ಹಜ್ಯಾ ಡ್ಯಾಡ್ಡೆಕ್ ಮೆಳೊಂಕ್ ಆಯಿಲ್ಲೆ ಮ್ಹಣ್ ಖಬರ್.
- ಕಾಲ್ಜೊ :** ಹೆಂ ಭಯಂಕರ್ ಅಪಾಯಾಚೆಂ. ತಾಣೆಂ ಪರತ್ ರಾಜಿ ಜಾಂವ್ಚ್ಯಾಕ್ ಆಮಿ ಕಶೆಂ ತರಿ ಖಾಡು ಫಾಲಿಜೆಚ್.
- ಎವರಿಸ್ಕೊ :** ಆನಿಕ್ಯಾಯಿ ಆಸಾ ಆಯ್ಕಾ.

ರೊಮೇರೊ : ನಾಸ್ತಿಕ್ ಕಮ್ಯೂನಿಸಮಾಚ್ಯಾ ನಾಂವಾನ್ ತುಮಿ ಪವಿತ್ರ ಸಭೆಕ್ ದಗ್ಡನ್ ಆಸಾತ್. ಹೊ ಸಗ್ಳೊ ಅನ್ಯಾಯ್ ಕರುನಯಿ ತುಮಿ ತುಮ್ಯಾಂಚ್ ಕಥೊಲಿಕ್ ಕ್ರಿಸ್ತಾಂವ್ ಮ್ಹಣ್ಣೆಂ ತರೀ ಕಶೆಂ. ಅಸಲೊ ಅನ್ಯಾಯ್ ಜಾಂವ್ಚ್ಯಾ ದೆಶಾಕ್ ನಾಗರಿಕ್ ಕ್ರಿಸ್ತಾಂವ್ ದೇಶ್ ಮ್ಹಣ್ ಆಪಂವ್ಚೆಂ ಜಾಲ್ಯಾರಾಯಿ ಕಶೆಂ? ಪವಿತ್ರ ಸಭೆಕ್ ಸತ್ ಉಲಂವ್ಕ್ ಶಿಕಂವ್ಕ್ ಆನಿ ತೆಂ ಪ್ರಸಾರ್ ಕರುಂಕ್ ಹಕ್ಕ್ ಆಸಾ, ಅಧಿಕಾರ್ ಆಸಾ. ಅನೀತ್, ಅನ್ಯಾಯ್ ಆನಿ ಫಟ್ಕಿರ್ಪಣಾ ವಿರೋದ್ ಸತ್ ಉಲಯಾನಾ, ದಗ್ಡಣಿ ಆಸ್ತಾಚ್. ಪೂಣ್ ದಗ್ಡವ್ಣಿ ಜಾವ್ನಾಸಾ ಅಂತಿಮ್ ಕುರೊವಾಚೊ ಘರ್ತ್. ಇಜಾ ಅಂತಿಮ್ ಯಶಸ್ವೆಚಿ ನಿಶಾನಿ, ಜಶೆಂ ಖುರಿಸ್ ಸೊಡ್ವಣೆಚೊ ಹಿಶಾರೊ ವಾಯ್ಪಾ ಥಾವ್ನ್.

ಕಾಲ್ಜೊ : ಹಿಂ ಉತ್ರಾಂ ಪ್ರಸ್ತುತ್ ಅಧ್ಯಕ್ಷ ಮೊಲಿನಾಕ್, ಮುಕ್ಲೆ ಅಧ್ಯಕ್ಷ ಹುಂಬೆರ್ತೊ ಆನಿ ಸಗ್ಳ್ಯಾ ಕುಳ್ವಾರಾಂಕ್ ಜೊಕ್ಲಿಂ. ಕಶೆಂ ಆಮ್ಚ್ಯಾ ತೊಂಡಾರ್ ಥುಕ್ಲೆಬರಿ ಉಲಯ್ತಾ ಪಳೆ.

ಎವರಿಸ್ತೊ : ಮುಕ್ಲೆಂ ಆನಿಕೇ ಬಳಾಧಿಕ್ ಆಸಾತ್. ಆಯ್ಕ್.

ರೊಮೇರೊ : ಏಕ್ ನ್ಯಾಯ್ ನಿತಿಚಿ ವ್ಯವಸ್ಥಾ ಸ್ಥಾಪನ್ ಕೆಲ್ಲ್ಯಾ ಖಿರಿತ್, ರಾಷ್ಟ್ರಾಚಿ ಆರ್ಥಿಕ್ ಸಂಪನ್ಮೂಲಾಂ, ಸಂಪತ್ತಿ ಸರ್ವ್ ಲೊಕಾಕ್ ಸಮಾನ್ ರಿತಿನ್ ವಾಂಟುನ್ ದಿಲ್ಲ್ಯಾ ಖಿರಿತ್ ಎಲ್ ಸಾಲ್ವದೊರಾಂತ್ ಶಾಂತಿ ವಸ್ತಿ ಜಾಂವ್ಕ್ ಸಾಧ್ಯ್ ನಾ.

ಮಾನೊಲೊ : ಸಾಯ್ಬಾ! ಹೆಂ ಝುಜಾಚ್ಯಾ ಘೋಷಣಾಬರಿಂ ಆಸಾ.

ಕಾಲ್ಜೊ : ವ್ಹಯ್ ಝುಜಾಚೆಂಚ್ ಘೋಷಣ್. ಸಗ್ಳೊ ದೀಸ್ ಆನಿ ರಾತ್ ಬುಕಾಂಚ್ಯಾ ರಾಶಿಂತ್ ಲೊಳೊನ್ ಆಸ್ಲೊ, ಏಕ್ ಸಬ್ದ್ ಉಲಂವ್ಕ್ ನಗೊಂಚೊ, ಶೆಳ್ವಡೊ ಯಾಜಕ್ ರೊಮೇರೊ ಬಳಿಷ್ಟ್ ಭಿಸ್ಪ್ ಜಾತಾ ಮ್ಹಣ್ ಹಾಂವೆಂ ಸಪ್ಲಾಂತ್ಯಾಯಿ ಚಿಂತುಂಕ್ ನಾ. ಆಮ್ಚ್ಯಾ ಹರೈಕಾ ಯೋಜನಾಚ್ಯಾ ಸಲ್ವಣೆಕ್ ತೊಚ್ ಕಾರಣ್. ಸಕ್ಡ್ ಭಿಸ್ಪ್ ಆನಿ ಯಾಜಕಾಂಚೊ ಸಹಕಾರ್ ಅಪ್ಣಾವ್ನ್ ಮಿಲಿಟ್ರೆಚೆಂ ಆನಿ ಕಮಾಂಡರಾಂಚೆ ಮನ್ ಜಿಕಾತ್ ತರ್, ಮಿಲಿಟ್ರಿ ತಾಕಾ ಉಗ್ರಾನ್ ಪಾಟಿಂಬೊ ದಿನಾತ್ಯಾರೀ ತಟಸ್ಥ್ ರಾವೊಂಕ್ ಸಾಧ್ಯ್ ಆಸಾ. ಜರ್ ಅಶೆಂ ಘಡಾತ್ ತರ್ ಆಮ್ಚೆ ಎದೊಳ್ಚೊ ಸಗ್ಳೊ ವಾವ್ರ್ ನಿರ್ಫಳ್ ಜಾತಲೊ. ನಾ. ಅಶೆಂ ಖಂಡಿತ್ ಜಾಂವ್ಕ್ ನಜೊ. ಆಮಿ ಸಗ್ಳ್ಯಾಂನಿ ನಾಸ್ ಜಾಂವ್ಚಾಕೀ ಎಕಾ ಮನ್ಯಾನ್ ನಾಸ್ ಜಾಂವ್ಚೆಂ ಕಿತ್ಲಾಕ್ಯಾಯಿ ಬರೆಂ. ದೆಕುನ್ ಆಮಿ ತಾಕಾ ಏಕ್ ಚತ್ರಾಯ್ ದೀಜೆ.

ಎವರಿಸ್ತೊ : (ಹಾಸೊನ್) ಚತ್ರಾಯ್! ಚತ್ರಾಯ್ ಆಮಿ ಏಕ್ ಪಾಪ್ಲಿಂ ನ್ಹಯ್, ತೀನ್ ಪಾಪ್ಲಿಂ ದಿಲ್ಯಾ. ಭೊವ್ಶಾ ತಾಚೆ ಕಾನ್ ದಾಟ್ ಜಾಲ್ಯಾತ್ ಆಸ್ತಲೆ.

ಕಾಲ್ಜೊ : ಆಮಿ ತಾಕಾ ಆಕ್ಲೇಚಿ ಚತ್ರಾಯ್ ದೀವ್ನ್ ಪಳೆಯಾಂ. ಮುಕಾರ್ ಆಮ್ಕಾಂ ಅವ್ಯೂರಾದ್ ಕರ್ನ್ ಆಮ್ಚಿಂ ಯೋಜನಾ ನಿರ್ಫಳ್ ಜಾಂವ್ಕ್

ಅವ್ಯಾಸ್ ದೀಂವ್ಕ್ ನಚೊ. ಫಾಲ್ಯಾಂ ಸಕ್ಡ್ ಸಾಂಗಾತಾ ಮೆಳ್ತಾನಾ ಹಾಚೆವಿಶಿಂ ಆಮಿ ನಿರ್ಧಾರ್ ಘೆವ್ಯಾಂ. ಪೂಣ್ ತಾಚ್ಯಾಕೀ ಪಯ್ಲೆಂ ಎವರಿಸ್ಲೊ ರೊಮೇರೊಕ್ ಪೋನ್ ಕರ್ನ್ ತಾಕಾ ಆಕ್ರೇಚಿ / ಅಂತಿಮ್ ಚತ್ರಾಯ್ ದೀವ್ನ್ ಸೊಡ್. ರೇಡಿಯೊ ಆನಿ ಇತರ್ ಸಂಪರ್ಕ್ ಮಾಧ್ಯಮಾ ಮುಖಾಂತ್ ಆಮ್ಚೆಂ ಖಂಡನ್ ಕರ್ಚೆಂ, ಆಮ್ಚೆರ್ ಆರೋಪ್ ಮಾಂಡ್ಲೊ ಆಮಿ ಸೊಸಿನಾಂವ್ ಮ್ಹಣ್ ಸಾಂಗ್. ಮಾಧ್ಯಮಾ ಮುಖಾಂತ್ ಆಮ್ಚೆ ವಯ್ರ್ ಕರ್ಚೊ ಹಲ್ಲೊ ರಾವಯ್ನಾತ್ಲಾರ್ ತಾಚೆಂ ಮೊಡೆಂ ಚಡ್ಚೆಂ ನಿಫಾಂಟ್ ಮ್ಹಣ್ ಸಾಂಗ್. ಮಾನೊಲೊ ತುಂ ರಾತಿಂ ತಾಚ್ಯಾ ರೇಡಿಯೊ ಸ್ವೇಶನಾಕ್ ಬೊಂಬ್ ಫಾಲ್. ತೆಂ ಭಸ್ಮುನ್ ಸೊಡಿಚೆ. ಗರ್ಜ್ ಪಡ್ಲ್ಯಾರ್ FARO ಪಂಗ್ಡಾಚಿ ಕುಮಕ್ ಮಾಗ್. ವೇಳ್ ಜಾಲೊ ಆತಾಂ ಯಾ.

ದೃಶ್ಯ - 14

(ರೊಮೇರೊ, ಸೆಕ್ರೆಟರಿ, ದಿಯೆಗೊ, ಸಿ.ಲೂಸಿ ಮಿರಾಂದಾ ಆನಿ ಮರಿಯಾ)
 (ರೊಮೇರೊಚೆಂ ವಿಶೆವಾಚೆಂ ಕೂಡ್. ಏಕ್ ಇಜಿಚೇರ್, ವಣದಿರ್ ಏಕ್ ಖುರಿಸ್, ತಾಚ್ಯಾ ಮುಳಾಂತ್ ಏಕ್ ದಿಂಬ್ಯೆ ಬಾಂಕ್. ರೊಮೇರೊ ಪಾಸಾಯೊ ಮಾರುನ್ ಬ್ರಿವಿಯರಿ ಮ್ಹಣುನ್ ಆಸಾ. ಬ್ರಿವಿಯರಿಚ್ಯೆ ಆಕ್ರೆಕ್ ದಿಂಬ್ಯೆ ಬಾಂಕಾರ್ ದಿಂಬಿ ಮೊಡುನ್ ಹಾತ್ ಉಗ್ತಿ ದವ್ರುನ್ ಮಾಗ್ತಾ)
 ಸೊಮ್ಯಾ, ಜಾಯ್ತೆಂ ಸೊಸ್ಲೆಂ... ಆನಿ ಮ್ಹಜ್ಯಾನ್ ಜಾಯ್ತಾ... ಆನಿ ಮ್ಹಜ್ಯಾನ್ ಜಾಯ್ತಾ...
 (ಉಲೊನ್ ಇಜಿಚೇರಾರ್ ಬಸ್ತಾ. ದಿಯೆಗೊ ಆನಿ ಸೆಕ್ರೆಟರಿ ಪ್ರವೇಶ್ ಜಾತಾತ್).

- ಸೆಕ್ರೆಟರಿ** : ಸಾಯ್ಬಾಂನೊ, ಬಾರಿಚ್ ಥಕ್ಲೆಬರಿ ದಿಸ್ತಾತ್. ತೋಂಡ್ ಸುಸ್ಕೊಡಿತ್ ಜಾಲಾಂ. ಎಕ್ಡೆಚಿ ಫಾಮಲ್ಯಾತ್., ಕಿತೆಂ ಜಾತಾ ತುಮ್ಕಾಂ? ದಿಯೆಗೊ, ಧಾಂವೊನ್ ವಚುನ್ ಸಿ. ಲೂಸಿಕ್ ಅಪಯ್.
- ದಿಯೆಗೊ** : ಜಾಯ್ತ್ ಫಾದರ್ (ಭಾಯ್ರ್ ವೆತಾ ಆನಿ ಸಿ. ಲೂಸಿವೆಂ ಪರತ್ ಪ್ರವೇಶ್. ಎಕಾ ಟ್ರೇಂತ್ ಗುಳಿಯಾಂಚೊ ಡಬ್ಲೊ, ಧರ್ಮೋಮೀಟರ್ ಆನಿ ಉದಕ್. ರೊಮೇರೊಚಿ ಪರಿಕ್ವಾ ಕರ್ತಾ).
- ಸಿ. ಲೂಸಿ** : ಭಿಸ್ಪಾಂನೊ, ತುಮ್ಕಾಂ ಇಲ್ಲೊ ತಾಪ್ ಆಸಾ. ಹ್ಯಾ ದಿಸಾಂನಿ ಕಾಮಾಚೊ ಭೊರ್ ಮಸ್ತ್ ಚಡ್ ಜಾಲಾ ಆಸ್ತಲೊ. ಹ್ಯೊ ಗುಳಿಯೊ ಕಾಣ್ಲೆವ್ನ್ ಇಲ್ಲೊ ವಿಶೆವ್ ಘೆಯಾ. ಮೀಸ್ ಸ ವರಾಂಕ್. ಆತಾಂ

ಸಾಡೆ ಪಾಂಚ್ ಜಾಲಿಂ ಮಾತ್.

(ಸಿ. ಲೂಸಿ ಟ್ರೇ ಕಾಣ್ಲೆವ್ನ್ ಭಾಯ್ರ್ ವೆತಾ. ದಿಯೆಗೊ ತಿ ಭಾಯ್ರ್ ಗೆಲ್ಲೆಂ ಪಳೆತಾ. ಪರತ್ ಬಾಗ್ಲಾರ್ ಲೊಕಿ ಪಡ್ಲೆಲೊ ಅವಾಜ್. ದಿಯೆಗೊ ವಚುನ್ ಬಾಗಿಲ್ ಉಗ್ತೆಂ ಕರ್ತಾ. ಮಿರಾಂದಾ ಆನಿ ಮರಿಯಾ ಪ್ರವೇಶ್ ಜಾತಾತ್).

ರೊಮೇರೊ : ಕಮ್ ಇನ್, ವೆಲ್‌ಕಮ್, ವೆಲ್‌ಕಮ್. ಯೇ ಮರಿಯಾ, ತೆಂ ಕಿತೆಂ ಹಾಡ್ನ್ ಆಯ್ಲಾಯ್?

ಮರಿಯಾ : (ಹಾಸೊನ್) ತುಮ್ಚೆ ಖಾತಿರ್ ಇಲ್ಲಿ ಮಾಣ್ಣಿ ಹಾಡ್ಲ್ಯಾ ಸಾಯ್ಬಾಂನೊ. (ಬ್ಯಾಗ್ ಕಾಡ್ನ್ ದಿತಾನಾ ರೊಮೇರೊ ಟಿಪಾಯ್ಚೆರ್ ದವ್ರುಂಕ್ ಸೂಚನ್ ಕರ್ತಾ)

ರೊಮೇರೊ : ದೇವ್ ಬರೆಂ ಕರುಂ. ಆತಾಂ ನಾಕಾ, ಮಿಸಾ ಉಪ್ರಾಂತ್ ಖಾತಾಂ. ಆತಾಂ ಬಸಾ (ಬಸ್ತಾತ್).

ಮರಿಯಾ : ತುಮಿ ಆಮ್ಗರ್ ಯೇನಾಸ್ತಾನಾ ದೋನ್ ಮಹಿನೆ ಜಾಲೆ. ತಶೆಂ ಮ್ಹಳ್ಳ್ಯಾರ್ ತುಮ್ಚಾಂ ವಿಶೆವಾಕ್ ವೇಳ್‌ಚ್ ನಾತ್‌ಲ್ಲೊ ಮ್ಹಣ್ ಜಾಲೆಂ. ತೋಂಡ್ ಸಗ್ಳೆಂ ಬಾವೊನ್ ಗೆಲಾಂ. ಉತ್ರಾಂನಿಯಿ ಸದಾಂಚಿಪರಿ ಉಲ್ಲಾಸ್ ದಿಸಾನಾ. ಕಿತೆಂ ಭಲಾಯ್ಕಿ ಬರಿ ನಾಗೀ? ಹೊ ಮನಿಸ್ ಮ್ಹಾಕಾ ಕಾಂಯ್ ಸಾಂಗಾನಾ.

ಸೆಕ್ರೆಟರಿ : ಭಿಸ್ಪಾಂಕ್ ಭಾರಿಕ್‌ಚೊ ತಾಪ್ ಯೆತಾ ಆನಿ ಪುರಾಸಣ್ ಜಾಲ್ಯಾ.

ಮಿರಾಂದಾ : ಚೆ! ಭೋವ್‌ಶ್ಯಾ ಹ್ಯಾ ದಿಸಾಂನಿ ಟೆನ್ಯನ್ ಕಾಂಯ್ ಚಡ್ಲಾಂ ಆಸ್ತೆಲೆಂ.

ರೊಮೇರೊ : ತಶೆಂ ಪೂರಾ ಕಾಂಯ್ ನಾ. ಇಲ್ಲಿಶಿ ತಕ್ಲಿ ಫುಡಾಫಡ್ ಮಾತ್. ಆಜ್ ಬಾರಿ ಲಾಂಬ್ ಪಯ್ಲೆ ಕೆಲೆಂ. ತಶೆಂ ಇಲ್ಲಿ ಪುರಾಸಣ್ ಜಾಲ್ಯಾ. ಆನಿ ಖಿಂತ್, ಟೆನ್ಯನ್ ಹೆಂ ಪೂರಾ ಸದಾಂಚೆಂ. ಮ್ಹಾಕಾ ಜಿವಿತ್‌ಚ್ ಏಕ್ ವ್ಹಡ್ಲಿ ಖಿಂತ್ ಜಾಲ್ಯಾ. ತುಮಿ ಜೊಸ್ಪಿನಾಕ್ ಕಿತ್ಯಾಕ್ ಹಾಡುಂಕ್ ನಾ. ತಾಕಾ ಹಾಡ್‌ಲ್ಲೆಂ ತರ್ ಮ್ಹಾಕಾ ಇಲ್ಲಿಂ ತಾಚೆ ಕಡೆನ್ ಖೆಳುನ್ ಹಾಸುಂಕ್ ಪುಣೇ ಜಾತೆಂ. ಹ್ಯಾ ದಿಸಾಂನಿ ಹಾಂವ್ ಹಾಸುಂಕ್‌ಚ್ ವಿಸರ್ಲಾಂ.

ಮರಿಯಾ : ತೆಂ ಹ್ಯಾ ದಿಸಾಂನಿ ಎಕ್ದಮ್ ಧೊಸ್ಕುರೆಂ ಜಾಲಾಂ. ದೆಕುನ್ ತಾಕಾ ಆಪವ್ನ್ ಹಾಡುಂಕ್ ನಾ. ತಾಕಾ ಪಳೆಂವ್ಕ್‌ಚ್ ಏಕ್ ಜಣ್ ಜಾಯ್ಚೆ. ತುಮ್ಚೆಕಡೆ ಉಲಂವ್ಕ್ ಜಾಯ್ಚಾ ದೆಕುನ್ ಹಾಡುಂಕ್ ನಾ.

ಮಿರಾಂದಾ : ತಿತ್ಲೆಂ ಮಾತ್ ನ್ಹಯ್ ಆಸ್ತಾಂ ಆಮ್ಚಾಂ ತುಮಿ ಸೆನೊರಾ ಸರಿಟಾಚ್ಯಾ ಅತ್ಯಾಕ್ ಶಾಂತಿ ಮಾಗುನ್ ಭೆಟಂವ್ಚ್ಯಾ ಮಿಸಾಕ್ ಯೇಚೆ ಆಸ್ಲೆಂ ದೆಕುನ್ ಇಲ್ಲಿಂ ಆಮ್ಕೊರಾನ್ ಆಯ್ಲಾಯ್.

ಮರಿಯಾ : ಸೆನೊರಾ ಸರಿಟಾ ಏಕ್ ಭಾಗೆವಂತ್ ಮನಿಸ್. ದುಬ್ಯಾಂಕ್ ಭಾರಿಚ್ ಕುಮಕ್ ಕರ್ತಾಲಿ.

ರೊಮೇರೊ : ಭಾರಿ ಬರಿ ಮನಿಸ್. ತಿತ್ಲಿ ಪ್ರಾಯ್ ಜಾಲ್ಯಾರೀ, ಭಲಾಯ್ಕಿ ಬರೀ ನಾತ್ಲ್ಯಾರೀ ದಿಯೆಸೆಜಿಂತ್ ಸಮಾಜ್ ಸೆವೆಂತ್ ಮಾತ್ ಬಾರಿ

ಮುಕಾರ್. ತಿಚ್ಯಾ ಕುಟ್ಮಾಚ್ಯಾಂನಿ ಮ್ಹಾಕಾ ಆಜ್ ಸ ವರಾಂಕ್ ಹೆಂ ಮೀಸ್ ಮ್ಹಾಕಾ ಖಾಸ್ಗನ್ ಸಾಂಗುಂಕ್ ವಿನತಿ ಕೆಲ್ಲಿ.

ಸೆಕ್ರೆಟರಿ : ಪೂಣ್ ಸಾಯ್ಪಾಂನೊ, ತಿಚ್ಯಾ ಅತ್ಯಾಕ್ ಮೀಸ್ ದವರಾಂ ಮ್ಹಣ್ ತುಮಿ ಪಬ್ಲಿಕಾಂಕ್ ಕಳವ್ಣಿ ಕೆಲ್ಲಿ ತಿತ್ಲೆಂ ಬುದ್ಧಂತಾಯೆಚೆಂ ನ್ಹಯ್ ಮ್ಹಣ್ ಮ್ಹಾಕಾ ಭೊಗ್ಲೆಂ. ಎದೊಳ್‌ಚ್ ಕುಳ್ಳಾರಾಂ ಥಾವ್ನ್ ತುಮ್ಚಾ ಜಿವಾಕ್ ಜಾಯ್ತ್ಯೊ ಭೆಷ್ಪಾವ್ಣ್ಯೊ ಆಯ್ಲಾತ್. ಮ್ಹಾಕಾ ತುಮ್ಚಾಂ ಕಾಂಯ್ ಬಾಧಕ್ ಕರಿತ್ ಮ್ಹಳ್ಳೆಂಚ್ ಭೆಂ.

ಮಿರಾಂದಾ : ಹ್ಯಾ ದಿಸಾಂನಿ ತುಮಿ ಭಾರಿಚ್ ಧೈರಾಧಿಕ್ ಜಾಲ್ಯಾತ್. ತುಮ್ಚೆ ಶೆರಾಂವ್ ಆನಿ ಭಾಷಣಾಂನಿ ತುಮಿ ಸರ್ಕಾರಾಕ್, ಮಿಲಿಟ್ರಿಕ್ ಆನಿ ಕುಳ್ಳಾರಾಂಕ್ ನಾಗ್ಡೆ ಕರುನ್ ಆಸಾತ್. ತಾಂಣಿ ಕರ್ಚ್ಯಾ ಶೋಷಣಾಚಿ ಆನಿ ಅನೀತಿಚಿ ಪೊಟ್ಲಿ, ಉಗ್ತಾನ್ ಪಬ್ಲಿಕಾಕ್ ಸೊಡೊವ್ನ್ ಆಸಾತ್. ಹೆಂ ಇಲ್ಲೆಂ ಅಪಾಯಾಚೆಂ. ತೆ ಸಗ್ಳೆ ಅಂತಸ್ಕರ್ನ್ ನಾತ್ಲೆಲೆ ವ್ಯಕ್ತಿ. ತಾಂಚೊ ಭಾಯ್ಲೊ ರಂಗ್ ಆನಿ ಸೊಭಾಯ್ ಮಾತ್ ಧಳ್ಳೆಲ್ತಾ. ವಾಚಾಬರಿ ದಿಸ್ಲ್ಯಾರೀ ಅಂತಸ್ಕರ್ನ್ ತಾಂಚೆ ಕುಡ್ಯೆ ಜಾಲಾಂ ಮ್ಹಳ್ಳಾ ಉಪ್ರಾಂತ್ ತೆಂ ಪರತ್ ರಿಪೇರಿ ಕರ್ಚಿ ವಾಟ್ ದಿಸಾನಾ. ಅಂತಸ್ಕರ್ನ್ ನಾತ್ಲೆಲ್ಯಾ ವ್ಯಕ್ತಿಕ್ ಚುರ್ಚುರೆ ಭೊಗ್ನಾಂತ್. ದೆಕುನ್ ಖುನಿಯೆಚ್ಯಾ ರಗ್ತಾನ್ ಆಪ್ಣಾಚಿ ಹಾತ್ ಮ್ಹಳೆ ಜಾಲ್ಯಾತ್ ಮ್ಹಳ್ಳೆಂ ಪಳೆಂವ್ಕ್ ಅಧಿಕಾರ್ ಆನಿ ವೊರೊಸ್ ಮ್ಹಳ್ಳೆಂ ಮೋಡ್ ತಾಂಕಾಂ ಸೊಡಿನಾ. ದೆಕುನ್ ತುಮಿ ಸಾಯ್ಪಾಂನೊ, ಸೊಮ್ಯಾನ್ ಸಾಂಗ್ಲೆಬರಿ ಸರ್ಪಾಬರಿ ಚತುರ್ ಜಾಂವ್ಚೆಂ ಭೋವ್ ಗರ್ಜೆಚೆಂ.

ರೊಮೇರೊ : ಮಿರಾಂದಾ, ಆಮಿ ತಶೆಂ ಭಿಯೆವ್ನ್ ಬಸ್ಸಾರ್ ಜಿಯೆಂವ್ಚ್ಯಾಬರಿ ಆಸಾಯೆ? ಆತಾಂ ಮ್ಹಾಕಾ ಭೆಷ್ಪಾವ್ಣ್ಯೊ ಸದಾಂಚ್ಯೊ ಜಾಲ್ಯಾತ್. ಎದೊಳ್‌ಚ್ 'ಲಗಾಡ್ ಕಾಡ್ತಾಂ ತುಕಾ' ಮ್ಹಣ್ ತೀನ್ ಪಾವ್ಪಿಂ ಪೊನಾ ಆಯ್ಲಿಂ. ಹ್ಯೊ ಭೆಷ್ಪಾವ್ಣ್ಯೊ ಮ್ಹಾಕಾ ಆನಿಕಿಯಿ ಘಟ್ ಕರ್ತಾತ್ ಆನಿ ತಾಂಕಾಂ ಫುಡ್ ಕರುಂಕ್ ಮ್ಹಾಕಾ ಪ್ರೇರಣ್ ದಿತಾತ್. (ಫೋನ್ ವಾಚ್ಪಾ, ಸೆಕ್ರೆಟರಿ ಪೋನ್ ಸ್ವೀಕಾರ್ ಕರ್ತಾ)

ಸೆಕ್ರೆಟರಿ : ಹಲೋ. ವ್ಹಯ್, ಆರ್ಜೆಭಿಸ್ಪಾಚೊ ನಿವಾಸ್. ತುಮ್ಚಾಂ ಸಾಯ್ಪಾಂನೊ. (ರೊಮೇರೊ ಇಜಿಚೇರಾ ಥಾವ್ನ್ ಉಲೊನ್ ಉಕಲ್ತಾ)

ರೊಮೇರೊ : ಆರ್ಜೆಭಿಸ್ಪಾ ರೊಮೇರೊ ಉಲಯ್ತಾ. ಕೋಣ್ ಉಲಯ್ತಾ? ತುಂ ಕುಳ್ಳಾರಾಂಚ್ಯಾ ತರ್ಫೆನ್ ಉಲವ್ನ್ ಆಸಾಯ್‌ಮೊ? ಕಿತೆಂ ಮ್ಹಾಕಾ ಭೆಷ್ಪಾವ್ಣಿ ಫಾಲ್ಸ್ ಆಸಾಯ್? ದಯಾಕರ್ನ್ ವಚುನ್ ತುಜ್ಯಾ ಧನಿಯಾಕ್ ಸಾಂಗ್, ಜೀವ್ ಕಾಡ್ತಾಂ ಮ್ಹಳ್ಳಿ ಭೆಷ್ಪಾವ್ಣಿ ದಿಲ್ಲ್ಯಾ ಕೂಡ್ಲೆ ಆಮಿ ಭಿವ್ಕರೆ ಜಾವ್ನ್ ವೊಗೊಚ್ ಬಸನಾಂವ್ ಮ್ಹಣ್. ದುಬ್ಳ್ಯಾಂಚೆಂ ರಕ್ಷಣ್ ಕರ್ಚೆಂ ಆನಿ ತುಮ್ಚೊ ಅನ್ಯಾಯ್ ನಾಗ್ಡೊ ಕರ್ಚೆಂ ಮ್ಹಜೆಂ ಕರ್ತವ್ಯ್ ಆನಿ ಹಾಂವ್ ತೆಂ ಕರ್ಚೆಂ ವೆತಲೊಂ, ಮ್ಹಜೆ ಆಕೆಚ್ಯಾ ಘಡ್ಯೆ ಪರ್ಯಾಂತ್ (ಫೋನ್ ಸಕಯ್ ದವರಾ. ದಿಯೊಗೊ ಭಾಯ್)

- ವಚುನ್ ಸಿ. ಲೂಸಿಕ್ ಆಪವ್ನ್ ಹಾಡ್ನ್ ಯೆತಾ).
- ಸೆಕ್ರೆಟರಿ** : ಭಿಸ್ಪಾಂನೊ, ಹಿ ಚವ್ತಿ ಭೆಷ್ಟಾವ್ಣಿ, ತುಮಿ ಆತಾಂ ತರೀ ಜಾಗ್ರುತ್ ಜಾಂವ್ಚೆಂ ಬರಂ.
- ಮಿರಾಂದಾ** : ತೆ ದೊಳ್ಯಾಂತ್ ರಗತ್ ನಾತ್ಲೆ ದೆಂವ್ಚಾರ್. ಖಿಂಚ್ಯಾ ವೆಳಾರಾಯಿ ಹಗಂ ತಿರುಂಕ್ ಆಸಾತ್. ದೆಕುನ್ ಜಾಗ್ರುತ್ ರಾವಾ.
- ಸಿ. ಲೂಸಿ** : ದಯಾಕರ್ನ್ ಸಾಯ್ಬಾಂನೊ, ಹೆಂ ಸಾಂಚೆಚೆಂ ಮೀಸ್ ರದ್ದೆ ಕರಾ. ಥೊಡೊ ತೇಂಪ್ ಮೊನ್ ರಾವಾ. ಥೊಡ್ಯಾ ತೆಂಪಾಕ್ ಜಾಲ್ಯಾರ್ ಮೆಕ್ಟಿಕೊ ವಚುನ್ ಇಲ್ಲೊ ವಿಶೆವ್ ಘೆಯಾ.
- ದಿಯೆಗೊ** : (ರೊಮೇರೊಚೊ ಹಾತ್ ಧರುನ್, ರಡೊನ್) ಮ್ಹಜೊ ಪಪ್ಪಾಯ್, ಮಾಮ್ಮಿಯ್ ತುಮಿಂಚ್. ದಯಾಕರ್ನ್ ತಾಂಣಿ ಸಾಂಗ್ಲೆಬರಿ ಕರಾ.
- ರೊಮೇರೊ** : (ದಿಯೆಗೊಚೆಂ ಮಾತೆಂ ಪೊಶೆವ್ನ್) ನಾ ದಿಯೆಗೊ. ತಿ ದೆವಾಚಿ ಖುಶಿ ನ್ಹಯ್. ನಾ. ಹಾಂವ್ ಸಿಮಾಂವ್ ಪೆದ್ರುಬರಿಂ ಧಾಂವೊನ್ ವಚನಾ. 'ಘೊಂಕ್ಣೊ ಪೆಟೊ ಚಾಬಾನಾ' ಮ್ಹಣ್ತಾತ್. ತಶೆಂ ತೆ ಮ್ಹಾಕಾ ಭೆಷ್ಟಾಯ್ತಾತ್ ಮಾತ್, ತಾಂಕಾಂ ಮ್ಹಾಕಾ ಇಲ್ಲೆಂ ಚಿಡಾಂವ್ಕ್ ಮನ್ ಮ್ಹಣ್ ದಿಸ್ತಾ. ಆತಾಂ ತುಮಿ ಸಗ್ಳಿಂ ಮಿಸಾಕ್ ತಯಾರಾಯ್ ಕರಾ. ಮ್ಹಾಕಾ ನಿಯಾಳ್ ಕರುಂಕ್ ಇಲ್ಲೊ ಅವ್ಕಾಸ್ ದಿಯಾ. (ಸಕ್ಕಡ್ ವೆತಾತ್. ರೊಮೇರೊ ದಿಂಬ್ಯೆ ಬಾಂಕಾರ್ ದಿಂಬ್ಯೆರ್ ಪಡುನ್ ಮಾಗುಂಕ್ ಸುರು ಕರ್ತಾ).

ದೃಶ್ಯ - 15

ಕೊನ್ವೆಂಟಾಚೆಂ ಕೊಪೆಲ್

(ವೆದಿರ್ ಸೆಕ್ರೆಟರಿ, ರೊಮೇರೊ, ದಿಯೆಗೊ, ಸಿ.ಲೂಸಿ, ಮಿರಾಂದಾ, ಮರಿಯಾ ಆನಿ ಥೊಡೊ ಲೋಕ್

(ವೆದಿರ್ ಮಧೆಂ ಆಲ್ತಾರ್ ಕುಶಿಕ್ ವಾಚ್ಪಾಸ್ಲಾನ್, ದಿಯೆಗೊ ಅಲ್ತಾರ್ ಭುಗೊರ್)

ಲೊಕಾ ಮಧೆಂ ಸಿ. ಲೂಸಿ, ಮಿರಾಂದಾ, ಮರಿಯಾ ಆನಿ ಥೊಡೊ ಲೋಕ್ ಆಸಾ.

- ಸೆಕ್ರೆಟರಿ** : ಮೊಗಾಚ್ಯಾ ಭಾವಾಂನೊ ಆನಿ ಭಯ್ಲಿಂನೊ, ಆರ್ಚ್‌ಭಿಷ್ಟಾಚಿ ಭಲಾಯ್ಕಿ ಇಲ್ಲಿ ಬರಿ ನಾ. ದೆಕುನ್ ಆಮಿ ವಾಚ್ಪಾಂ ಇಲ್ಲಿಂ ಮೆಟ್ಟೆಂ ಕರ್ತಾಂವ್. ಸಿ. ಲೂಸಿ ವಯ್ರ್ ಯೇವ್ನ್ ವಾಚಪ್ ವಾಚ್ತಾ)
- ಸಿ. ಲೂಸಿ** : ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್ (... 15:26)
 "ಪೂಣ್ ಆತಾಂ ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಜಿವಂತ್ ಉಠಯ್ಲೊ. ಮರಣ್

ಪಾವ್ಲಲ್ಯಾಂಕ್ ಮೆಲ್ಲ್ಯಾಂತ್ಲೆ ಉಠಯ್ತಲೆ ಮ್ಹಣ್ ತೊ ಜಾಮಿನಿ ಜಾಲಾ...
 ಜರ್ ಕ್ರಿಸ್ತಾ ಥಂಯ್ ಆಮಿ ಮೆಲ್ಯಾಂವ್ ತರ್ ತಾಚೆ ಥಂಯ್
 ಆಮಿ ಜಿವಂತ್ ಉಠಲ್ಯಾಂವ್ ಆನಿ ಉಪ್ರಾಂತ್ ಯೆತಲೊ ಅಂತ್ಯ್.
 ತೆದ್ನಾಂ ಸರ್ವ್ ರಾಜ್ವಟ್ಕೆ, ಅಧಿಕಾರ್ ಆನಿ ಪದ್ವಿ ತೊ ನಾಸ್ ಕರ್ತಲೊ
 ಆನಿ ದೆವಾ ಬಾಪಾಕ್ ಆಪ್ಲೆಂ ರಾಜ್ಯ್ ಒಪುನ್ ದಿತಲೊ. ಕಿತ್ಯಾಕ್
 ದೆವಾನ್ ತಾಚ್ಯಾ ವೈರಿಂಕ್ ಪಾಂಯಾಂಧಳಾ ಘಾಲಿಸರ್, ಕ್ರಿಸ್ತಾನ್
 ರಾಜ್ವಟ್ಕೆ ಚಲಂವ್ಚಿ ಗರ್ಜ್ ಆನಿ ನಿಮಾಣೆಂ ಪಾಡಾವ್ ಜಾತಲೊ
 ತೊ ವೈರಿ ಮರಣಾಂಚ್ ಕಿತ್ಯಾಕ್ ದೆವಾನ್ ಸರ್ವ್ ವಸ್ತು ತಾಚ್ಯಾ
 ಪಾಂಯಾಂಧಳಾ ಘಾಲ್ಯಾತ್.
 ದೆವಾಚೆಂ ಉತರ್ ಹೆಂ.

ಲೋಕ್ : ದೆವಾಚೆ ವ್ಹಡ್ ಉಪ್ಕಾರ್
 (ರೊಮೇರೊ ಉಟೊನ್ ವಾಚ್ಪಾಸ್ತಾನಾ ಮಿಶಿನ್ ವೆತಾ. ಅಲ್ಲೆಲೂಯಾ
 ಗಾಯಾನ್

ಅಂತಿಮೊನ್ : “ಹಾಂವ್ ಬರೊ ಗೊವ್ಳಿ ಮ್ಹಣ್ತಾ ಸೊಮಿ. ತೊ ಆಪ್ಲ್ಯಾ ಶೆಳಿಯಾಂ
 ಖಾತಿರ್ ಆಪ್ಲೊ ಜೀವ್ ದಿತಾ”

ರೊಮೇರೊ : ಸರ್ವೆಸ್ಪರ್ ತುಮ್ಚೆ ಸವೆಂ ಆಸುಂ.

ಲೋಕ್ : ತುಮ್ಚೆ ಸವೆಂ ಆಸುಂ.

ರೊಮೇರೊ : ಸಾಂ ಜುವಾಂವ್ ಪರ್ಮಾಣೆ ಜೆಜುಕ್ರಿಸ್ತಾಚಿ ಶುಭ್‌ವಾರ್ತಾ (ಜು. 12:23-
 26).

ಲೋಕ್ : ಮಹಿಮಾ ತುಕಾ ಏ ಸೊಮ್ಯಾ.

ರೊಮೇರೊ : ಆನಿ ಜೆಜುನ್ ತಾಂಕಾಂ ಮ್ಹಳೆಂ: ಮನ್ಶ್ಯಾಪುತಾನ್ ಮಹಿಮಾ ಜೊಡ್ಡಿ
 ಘಡಿ ಆತಾಂ ಆಯ್ಲ್ಯಾ. ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ.
 ಗೊಂವಾಚೊ ಕಣ್ ಮಾತೈಂತ್ ಪಡೊನ್ ಮೆಲ್ಲೆಖಿರಿತ್ ತೊ
 ಎಕೊಡೊಚ್ ಉರ್ತಾ. ತೊ ಮರತ್ ಜಾಲ್ಯಾರ್ ಯಥೇಷ್ಟ್ ಫಳ್
 ದಿತಾ. ಜೊ ಕೋಣ್ ಅಪ್ಲ್ಯಾ ಜಿವಾಚೊ ಮೋಗ್ ಕರ್ತಾ ತೊ ಆಪ್ಲೊ
 ಜೀವ್ ಹೊಗ್ಡಾವ್ನ್ ಘೆತಾ. ಜೊ ಕೋಣ್ ಹ್ಯಾ ಸಂಸಾರಿಂ ಆಪ್ಲ್ಯಾ
 ಸ್ವಂತ್ ಜಿವಾಚೊ ದ್ವೇಷ್ ಕರ್ತಾ ತೊ ಅಪ್ಲೊ ಜೀವ್ ಸಾಸ್ಣಿಕ್ ಜಿಣ್ಯೆಕ್
 ಸಾಂಬಾಳ್ತಾ.”

ದೆವಾಚೆಂ ಉತರ್ ಹೆಂ.

ಲೋಕ್ : ವಾಖಾಣ್ಣಿ ತುಕಾ ಕ್ರಿಸ್ತಾ.

ರೊಮೇರೊ : ಸೆನೊರಾ ಸರಿಟಾಚ್ಯಾ ಅತ್ಯಾಕ್ ಶಾಂತಿ ಮಾಗುನ್ ಹೆಂ ಬಲಿದಾನ್
 ಆಮಿ ಭೆಟಯ್ತಾಂವ್. ಸೆನೊರಾ ಸರಿಟಾ ಆಮ್ಚೆ ದಿಯೆಸೆಜಿಂತ್ ದುಬ್ಳ್ಯಾ
 ಲೊಕಾಚ್ಯಾ ಸೆವೆ ಖಾತಿರ್ ಅಪ್ಲೊ ಜೀವ್ ಝರಯಿಲ್ಲಿ ಏಕ್ ದೈರಾಧಿಕ್
 ಸ್ತ್ರೀ. ಪಿಡಾ ಆನಿ ಉತರ್ ಪ್ರಾಯ್ ಲೆಖಿನಾಸ್ತಾನಾ ಆಮ್ಚೆ ಆರ್ತ್
 ದಿಯೆಸೆಜಿಂತ್ ತಿಣೆಂ ವರ್ತಿ ಸಮಾಜ್ ಸೆವಾ ಕೆಲ್ಯಾ. ತಿಚಿ ಹುಮೆದ್
 ಆನಿ ದೇಖ್ ಆಮ್ಕಾಂ ಸಮೆಸ್ತಾಂಕ್ ಏಕ್ ಪ್ರೇರಣ್ ಜಾಂವ್.

ಮೊಗಾಚ್ಯಾ ಭಾವಾಂನೊ ಆನಿ ಭಯ್ಲಿಂನೊ, ಆತ್ತಾಂ ಆಮಿ ಆಯ್ಕಲ್ಲಿಂ
 ವಾಂಜಲಾಂತ್ಲಿಂ ಉತ್ತಾಂ “ಜೊ ಕೋಣ್ ಆಪ್ಲ್ಯಾ ಜಿವಾಚೊ ಮೋಗ್
 ಕರ್ತಾ ತೊ ಆಪ್ಲೊ ಜೀವ್ ಹೊಗ್ಡಾಯ್ತಾ. ಜೊ ಕೋಣ್ ಹ್ಯಾ ಸಂಸಾರಿಂ
 ಅಪ್ಲ್ಯಾ ಸ್ವಂತ್ ಜಿವಾಚೊ ದ್ವೇಷ್ ಕರ್ತಾ ತೊ ಸಾಸ್ಣಿಕ್ ಜಿಣ್ಯೆಕ್ ತೊ
 ಸಾಂಬಾಳ್ತಾ” ಮೊಗಾಚ್ಯಾಂನೊ, ಜೆಜುಚೆಂ ಹಿಂ ಉತ್ತಾಂ ನೀಜ್
 ಜಾವ್ನ್ ಅರ್ಥಾಭರಿತ್. ಕೋಣ್ ಕ್ರಿಸ್ತಾಚ್ಯಾ ಮೊಗಾನ್, ಅಪ್ಲೊ ಜೀವ್
 ಹೆರಾಂಚ್ಯಾ ಬರೆಪಣಾ ಖಾತಿರ್ ಝುಂಯ್ತಾ ತೊ ಅಪ್ಲೊ ಜೀವ್
 ವಾಟಯ್ತಾ. ಗೊಂವಾಚ್ಯಾ ಕಣಾನ್ ಮಾತ್ಯೆಂತ್ ಪಡೊನ್ ಕುಸೊಂಕ್
 ಜಾಯ್ ತೊ ಕುಸ್ತಾನಾ ತೊ ಮೆಲೊ ಮ್ಹಣ್ ಆಮ್ಕಾಂ ಭೊಗ್ತಾ.
 ಪೂಣ್ ತೊ ಮೊರನಾ ತಾಚೆ ಥಾವ್ನ್ ನವೊ ಜೀವ್ ಉಬ್ಜತಾ.
 ತಶೆಂಚ್, ಹ್ಯಾ ಸಂಸಾರಾಂತ್ ಜೆಜುನ್ ಅಪ್ಲ್ಯಾ ಲೊಕಾಖಾತಿರ್
 ಮೆಲ್ಲ್ಯಾಬರಿ ಆಮಿಂಯಿ ಆಮ್ಚ್ಯಾ ಭಾವಾಂ-ಭಯ್ಲಿಂಚೊ ಗರ್ಜಾಂ
 ಖಾತಿರ್ ವಾವ್ರ್ ಕರ್ತಾಂವ್, ಕಷ್ಟಾತಾಂವ್, ಇಜಾ ಭೊಗ್ತಾಂವ್
 ತರ್ ಆಮಿ ನಾಸ್ ಜಾಲ್ಲ್ಯಾಬರಿ ದಿಸ್ತಾಂವ್ ತರೀ ನಾಸ್ ಜಾಯ್ತಾಂವ್.
 ಬಗಾರ್ ಕುಡಿನ್ ಮೆಲ್ಯಾರ್ಯಿ ಲೊಕಾಂಚ್ಯಾ ಉಗ್ಡಾಸಾಂತ್, ತಾಂಚ್ಯಾ
 ಸ್ಥಿರಿತಾಂತ್ ಜಿಯೆತಲ್ಯಾಂವ್. ಆಜ್ ಮ್ಹಾಕಾ ಚವ್ ಪಾವ್ಪಿಂ “ಲಗಾಡ್
 ಕಾಡ್ಲೆ” ಮ್ಹಣ್ ಭೆಷ್ಪಾವ್ನ್ ಪೋನ್ ಕೆಲಾಂ. ಆನಿ ಸಾಂಗ್ಲಾಂಕೀ ಹಿ
 ಅಂತಿಮ್ ಭೆಷ್ಪಾವ್ಣಿ ಮ್ಹಳೆಂ. ಸೊಮ್ಯಾಕ್ ಜಾಂವ್ ಮಹಿಮಾಂ ಮ್ಹಜೊ
 ಜೀವ್ ಉರ್ಲಲ್ಯಾ ಮ್ಹಜಾ ಕಷ್ಟಾಂಚ್ಯಾ ಆನಿ ದಗ್ಡಣಿ ಭೊಗ್ತಾಚ್ಯಾ
 ಭಾವಾಂ-ಭಯ್ಲಿಂಚ್ಯಾ ಜಿವಾಚ್ಯಾಕೀ ಚಡ್ ಮೊಲಾಧಿಕ್ ನ್ಹಯ್.
 ಮ್ಹಜ್ಯಾ ಜಿವಾಕ್ ಆಪಾಯ್ ಆಸಾ ಮ್ಹಳ್ಯಾ ಭಿಯಾನ್ ಹಾಂವ್
 ಹಾಂಗಾ ಥಾವ್ನ್ ಚುಕಾರಿ ಮಾರ್ಚೊನಾ, ಲಿಪೊನ್ ರಾಂವ್ಚೊನಾ.
 ಗೆರಿಲ್ಲಾ ಜಾಂವ್ಚೊನಾ. ತಶೆಂ ಕರ್ಚೆಂ, ಮ್ಹಾಕಾ ತಾಂಚೊ ತಾಳೊ
 ಮ್ಹಣ್ ಲೆಕ್ಲಲ್ಯಾ ಮ್ಹಜಾ ಅಸಹಾಯಕ್ ಲೊಕಾಕ್ ಹಾಂವೆಂ ಘಾತ್
 ಕೆಲ್ಲ್ಯಾಬರಿಂ. ಜರ್ ತಾಂಚ್ಯಾಚ್ ಜಿವಾಚೆ ರಿಸ್ಕೆರ್ ತೆ ಜಿಯೆತಾತ್
 ತರ್ ಹಾಂವೆ ಮ್ಹಜ್ಯಾ ಜಿವಾಚ್ಯಾ ರಾಕ್ಣೆವಿಶಿಂ ಚಿಂತ್ಲ್ಯಾಕ್ ಅರ್ಥ್ ನಾ.
 ಕುಳ್ಳಾರಾಂಚ್ಯಾ ಪಾತ್ಕಾಚೊ ಭೊರೊ ಇತ್ಲೊ ವಾಡ್ಲಾಕೀ ದೆವಾಚ್ಯಾ
 ಘಾರಿಕ್ಪಣಾಕ್ ರಾಕೊನ್ ಆಸಾ. ಹಾಂವ್ ಸ್ನಾನಿಕ್ ಜುವಾಂವ್ಬರಿ
 ಅರಣ್ಯಾಂತ್ ಬೋಬ್ ಮಾರ್ಲೊ ತಾಳೊ. “ತುಂವ್ಚೆಂ ಪಾತಾಕ್
 ರಡಾ ಆನಿ ದೆವಾಥಂಯ್ ಪಾಟಿಂ ಪರ್ತಾ. ಜರ್ ತುಮಿ ಬದ್ಲನಾಂತ್
 ತರ್ ಹಾಂವ್ ಮ್ಹಜಾ ಆಕ್ರೇಚ್ಯಾ ಸ್ಲಾಸ್ ಪರ್ಯಾಂತ್ ಸ್ನಾನಿಕ್
 ಜುವಾಂವ್ ಪರಿ ತುಮ್ಚ್ಯಾ ಪಾತ್ಕಾಂಚೆಂ ಖಂಡನ್ ಕರ್ಚೆಂಚ್
 ಆಸ್ತಲೊಂ. ದುಬ್ಳಾಂಚ್ಯಾ ಆನಿ ಶೋಷಿತಾಂ ಖಾತಿರ್ ಮ್ಹಣುನ್
 ಹೊ ಜೀವ್ ಮ್ಹಾಕಾ ಭಾಡ್ಯಾಕ್ ಮ್ಹಳೆಬರಿ ದಿಲಾ. ಸೊಮ್ಯಾನ್ ತೊ
 ಮ್ಹಜೆ ಥಾವ್ನ್ ಕೆದಾಳಾಯ್ ಪಾಟಿಂ ವಿಚಾರ್ಲೆತ್.
 ಪೂಣ್ ಹಾಂವ್, ಕುಳ್ಳಾರ್ ಭಾವಾಂಕಡೆ ವಿನಂತಿ ಕರ್ತಾಂ. ತುಮಿ

ರೈತಾಂಜೊ ದ್ವೇಷ್ ಕರ್ಲೆಂ ಸೊಡ್ನ್ ಸೊಡಾ. ತಾಂಕಾಯಿ ಘೊಳೊಂಕ್ ಭುಂಯ್ ದಿಯಾ. ತಾಂಕಾಂ ಜೊಕ್ಕೊ ಸಾಂಬಾಳ್ ದಿಯಾ. ಎಲ್ ಸಾಲ್ವದೊರಾಚಿ ಸಗ್ಳಿ ಭುಂಯ್ ತುಂಚ್ಚೆ ಮುಟಿ ಭಿತರ್ ಆಸ್ಲ್ಯಾರ್ ತುಮಿ ಥೊಡೆ ಮಾತ್ ಉತ್ತರ್ ಅಮೇರಿಕಾಂಚ್ಯಾಬರಿ ಜಿಯೆವ್ಯತ್ ಶಿವಾಯ್ ಸಗ್ಳ್ಯಾಂನಿ ನ್ಹಯ್.

ಹಾಂವ್ ಸರ್ಕಾರಾಲಾಗಿಂ ವಿನತಿ ಕರ್ತಾಂ: ದುಬ್ಯಾ ಲೊಕಾಕ್ ಇಜಾ ದಿಂವ್ಪಿ ರಾವಯಾ. ಪುರಾವೊ ನಾಸ್ತಾನಾ ಕಮ್ಯೂನಿಸ್ಟ್ ಮ್ಹಣ್, ಗೆರಿಲ್ಲಾ ಮ್ಹಣ್ ವೊಲಾವ್ನ್ ತಾಂಕಾಂ ಹಿಂಸಾ ದೀನಾಕಾತ್. ಆನಿ ತುಮಿ ಮಿಲಿಟ್ರಿಚ್ಯಾ ಮ್ಹಜಾ ಭಾವಾಂನೊ, ದೆವಾಚ್ಯಾ ನಾಂವಾನ್ ಶಾಂತ್‌ಪಣಿಂ ಪ್ರತಿಭಟನ್ ಕರ್ಚ್ಯಾ ಲೊಕಾಕ್ ಗುಳೊ ಫಾಲ್ಸ್ ಜಿವಿಶಿ ಮಾರ್ಚಿ ತುಂಚ್ಚಿ ತಾನ್ ರಾವಯಾ. ದೆವಾಚ್ಯಾ ನಾಂವಾನ್ ಹಾಂವ್ ತುಂಚ್ಚೆಲಾಗಿಂ ಪರಾತ್ತಾಂ ಮ್ಹಣ್ತಾನಾ ಕುಳ್ಳಾರಾಂಚ್ಯಾ ಪಂಗಡಾಂತ್ಲೊ ಎಕ್ಲೊ, ದಾಟ್ ಮಿಶ್ಯಾಂಚೊ ವ್ಯಕ್ತಿ ಆಪ್ಲಿ ತೊಪಿ ತೊಂಡಾವಯ್ ಗಳೊನ್ ದವ್ರುನ್, ಪಾಟಿಚೆರ್ ಬಂದೂಕ್ ಲಿಪವ್ನ್ ದವರುನ್, ಲೊಕಾಚ್ಯಾ ಮಧ್ಯಾನ್ ಚಲೊನ್ ಲೊಕಾಚ್ಯಾ ಪಾಟ್ಲ್ಯಾನ್ ರಾವ್ತಾ ಆನಿ ರೊಮೇರೊನ್ “ಜಿವಿಶಿ ಮಾರ್ಚಿ ತುಂಚ್ಚಿ ತಾನ್ ರಾವಯಾ” ಮ್ಹಣ್ತಾನಾ ಗುಳೊ ಮಾರ್ತಾ ಆನಿ ಧಾಂವ್ತಾ.

ರೊಮೇರೊಚ್ಯಾ ಹರ್ಡ್ಯಾಕ್ ಗುಳೊ ಪಡ್ತಾ. ರಗಾತ್ ವಾಳ್ತಾ ಆನಿ ತೊ ಥಂಯ್ಚ್ ಪಡ್ತಾ. ಸೆಕ್ರೆಟರಿ, ದಿಯೆಗೊ ಬೋಬ್ ಫಾಲ್ಸ್ ರೊಮೇರೊ ಕುಶಿಂ ಧಾಂವ್ತಾತ್. ಸಿ. ಲೂಸಿ, ಮಿರಾಂದಾ ಆನಿ ಮರಿಯಾ ‘ಜೆಜು ಸೊಮ್ಯಾ.... ಅಶೆಂ ಮ್ಹಣುನ್ ರೊಮೇರೊ ಕುಶಿಂ ಧಾಂವ್ತಾತ್. ರಡ್ತಾತ್. ರೊಮೇರೊಕ್ ಉಕಲ್ಸ್ ತೆಚ್ ಅಲ್ತಾರಿರ್ ನಿದಾಯ್ತಾತ್.

ಆಖೇರಿಚಿಂ ಉತ್ತಾಂ

ಹೊ.... ಹೊ.... ರೊಮೆರೊಚಿ ಕೊಣೆಂ ಖುನಿ ಕೆಲಿ?
 ಅಧಿಕಾರಾಚೊ ಹೊರ್ದೊಸ್ ರಾಕ್ಡೊಸ್ ಜಾಲೊ.
 ಕುಳ್ಳಾರಾಂನಿ ರೊಮೆರೊಚಿ ಖುನಿ ಕೆಲೊ
 ಅಬುಯಿಸ್ತೊನಾಚ್ಯಾ ಗುಳ್ಳಾಕ್ ತೊ ಬಲಿ ಜಾಲೊ.
 ಶೋಶಣಾಚ್ಯಾ ವಿರೋಧ್ ಆಸ್ಲಲೊ ಕೊಸಳ್ಯೊ ದೊರೊ.

ಹೋ.... ರೊಮೆರೊಚಿ ಕಿತ್ಯಾಕ್ ಖುನಿ ಕೆಲಿ?
 ಪ್ರವಾದ್ಯಾಚೊ ತಾಳೊ ಚಿಡಿಲೊ ಕಾಡುನ್ ವಾಟಿವಯ್ಣೆ ಕಾಂಟೊ
 ಆನೀತ್ ತಾಂಚಿ ಧಾಂಪುನ್ ವ್ಹರುಂಕ್ ದಾಳ್ಯೊ ಫಟ್ ಫಿಯಾದಿಂಚೊ ವಾಂಟೊ
 ಸರ್ಕಾರಾಕ್ ತೊ ದೇಶ್ ದ್ರೋಹಿ, ಕುಳ್ಳಾರಾಂಕ್ ತೊ ಕ್ರಾಂತಿಕಾರಿ
 ವ್ಹಡಿಲಾಂಕ್ ತೊ ತೀವ್ತಾವಾದಿ ಆಮೆರಿಕಾಕ್ ತೊ ಕಮ್ಯುನಿಸ್ಟ್ ಪ್ರತಿಪಾದಿ
 ಖಾದಿ-ಕಾವಿ-ಖಾಕಿ ಸಾಂಗಾತಾ ಮೆಳ್ಳಾರ್ ಕರ್ತೆ ಸತಾಕ್ಯೆ ಆಪ್ರಾದಿ.

ಹೊ... ರೊಮೆರೊಚಿ ಕಿತ್ಯಾಕ್ ಖುನಿ ಕೆಲಿ?
 ಸರ್ಕಾರ್ ಕುಳ್ಳಾರ್ ಸಾಂಗಾತಾ ಮೆಳ್ಳೆ,
 ಮಿಲಿಟ್ರಿನ್ ಆಮೆರಿಕಾ ಸಂಗಿಂ ಹಾತ್ ಜೊಡ್ಲೆ
 ಆಮೆರಿಕಾನ್ ಆಪ್ಲಿ ಭಾಸವ್ಣಿ ಪಾಳ್ಳಿ,
 ಕಮ್ಯುನಿಸ್ಟಾಂ ವಿರೋಧ್ ಝುಜೊಂಕ್
 ದೋನ್ ತಾರ್ಜಾಂ ಝುಜಾ ಹಾತೆರಾಂ ಧಾಡ್ಲಿಂ

ಪೂಣ್ ರೊಮೆರೊಚೊ ಖುನ್ಯೆಚಾ ದುಸ್ರ್ಯಾಚ್ ದಿಸಾ
 ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಮೊಡ್ಲೆ.
 ಲೋಕ್ ಗೊವ್ಳಿ ನಾಶ್ಟ್ಯಾ ಬಕ್ರಾಂ ಬರಿ ಜಾಲೆ
 ಲಗ್ಗ್ ಸಾಟ್ ಹಜಾರ್ ಮಾಡ್ಲಿರ್ ಮೆಲೆ.
 ಹೊ... ರೊಮೆರೊಚಿ ಕಿತ್ಯಾಕ್ ಖುನಿ ಕೆಲಿ?

ಶ್ಯು.... ಚೆಜುಚಿ ಕಿತ್ಯಾಕ್ ಖುನಿ ಕೆಲಿ?
 ಅನೀತಿ ವಿರೋಧ್ ಝುಜ್ಲಾಕ್
 ಶೋಶಣಾ ವಿರೋಧ್ ಝುಗಡ್ಲಲ್ಯಾಕ್
 ಅಧಿಕಾರ್ ದುರುಪಯೋಗ್ ಖೆಂಡ್ಲಲ್ಯಾಕ್
 ಅಸ್ಪರ್ಶಾಂಚಿ ಪಾಡ್ತ್ ಘೆತ್ಲಲ್ಯಾಕ್
 ದುಬ್ಳ್ಯಾಂಚ್ಯಾ ಪಕ್ಷೆಕ್ ರಾವುಲ್ಲ್ಯಾಕ್
 ತಾಳೊ ನಾತ್ಲೆಲ್ಯಾಂಚೊ ತಾಳೊ ಜಾಲ್ಲ್ಯಾಕ್
 ಸಮಾಜಿಚೆಂ ಅಂತಸ್ಕರ್ಣ್ ಕಾಂತಯಿಲ್ಲ್ಯಾಕ್
 ಆನಿ ತಾಂಚಿ ನೀದ್ ಸದಾಂ ಧೊಸ್ಲಲ್ಯಾಕ್
 ಹೊ.... ಹೊ ರೊಮೆರೊಚಿ ಕಿತ್ಯಾಕ್ ಖುನಿ ಜಾಲಿ ?

ಶ್ಯು....ಖುನಿ ಜಾಲಿ ನ್ಹಯ್ ಮ್ಹಜೆ ಥಂಯ್ ತಾಚೊ ಜಲ್ಮ್ ಜಾಲಾ.

ಅಕಾಡೆಮಿನ್ ಪರ್ಗಟ್ಟಲಿಂ ಪುಸ್ತಕಾಂ

1. ಕೊಂಕಣಿ ಮಹಾ ಮಾನೆಸ್ತ್ ಲೇಖನ್ ಮಾಳಾ: (18)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
1 ಉವಿಸ್ ಮಸ್ಕರೇನ್ಡ್ಸ್ *	ಗ್ಲೇಡಿಸ್ ರೇಗೊ	10.00
2 ಕಾರ್ನಾಡ್ ಸದಾಶಿವರಾವ್ *	ವಿಶ್ವ ಕುಂದಾಪುರ	10.00
3 ಎ.ಟಿ.ಲೋಬೋ	ಗ್ಲೇಡಿಸ್ ರೇಗೊ	10.00
4 ಪಂಜೆ ಮಂಗೇಶ ರಾವ್	ಸಿದ್ಧಾಪುರ ವಾಸುದೇವ ಭಟ್	10.00
5 ಉಳ್ಳಾಲ ಶ್ರೀನಿವಾಸ್‌ಮಲ್ಯ *	ಬಸ್ತಿ ವಾಮನ್ ಶೆಣೈ	10.00
6 ಅಮ್ಮಂಬಳ್ ಸುಬ್ಬರಾವ್ ಪೈ *	ಸಂಧ್ಯಾ ಶೆವಗೂರ್	10.00
7 ಚಾ. ಫ್ರಾ. ದ.ಕೋಸ್ತ *	ವಿಕ್ಟರ್ ಡಿಸಿಲ್ವಾ	10.00
8 ಮಂಜೇಶ್ವರ ಗೋವಿಂದ ಪೈ *	ನಾಗರಾಜ ಜವಳಿ	10.00
9 ಪಂಡಿತ ತಾರಾನಾಥ *	ಸಂಧ್ಯಾ ಶೆವಗೂರ್	10.00
10 ದಿನಕರ ದೇಸಾಯಿ *	ವಾಸುದೇವ ಶ್ಯಾನುಭಾಗ್	10.00
11 ಎಮ್.ಎನ್. ಕಾಮತ್ *	ಲೀಲಾ ಭಟ್	10.00
12 ಹಿರಿಯಡ್ಕ ರಾಮರಾಯ ಮಲ್ಯ *	ಇಂದಿರಾ ನಾಯಕ್	10.00
13 ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ್ *	ವಿಶ್ವ ಕುಂದಾಪುರ	10.00
14 ಡಾ.ಟಿ.ಎಮ್.ಎ.ಪೈ *	ಸಿದ್ಧಾಪುರ ವಾಸುದೇವ ಭಟ್	10.00
15 ರಂಜಾಳ ಗೋಪಾಲ ಶೆಣೈ *	ಅನಿತಾ ಜಿ.ಶೆಣೈ	10.00
16 ಬಿಡಾರಾಂ ಕೃಷ್ಣಪ್ಪ *	ಶಾಂತಾರಾಮ್ ಬಾಳಿಗಾ	10.00
17 ಮೊನ್ನಿ. ಸಿಲ್ವೆಸ್ಟರ್ ಫ್ರಾನ್ಸಿಸ್ ಮಿನೇಜ್ *	ಲಿಯೊ ಸೋಜ್	10.00
18 ಕುಡ್ಡಿ ಶ್ರೀನಿವಾಸ್ ಶೆಣೈ *	ಜಯಶ್ರೀ ಬಾಳಿಗಾ	10.00

2. ಅಕಾಡೆಮಿ ದಶಮಾನೋತ್ಸವಾವೆಳಿಂ ಪರ್ಗಟ್ಟಲಿಂ ಪುಸ್ತಕಾಂ: (7)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
19 ಕೊಂಕ್ಣಿ ಕಾವ್ಯಾಂ *	ಹೆಚ್ ರಾಘವೇಂದ್ರ ರಾವ್ / ಆನ್ನಿ ಸ್ವೀವನ್ ಕ್ವಾಡ್ರಸ್	20.00
20 ಕೊಂಕ್ಣಿಂತ್ಲೊ ಮಚ್ಚೊ ಕಥಾ *	ಡೊಲ್ಡಿ, ಕಾಸ್ತಿಯಾ	20.00
21 ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ *	ಫ್ರಾನ್ಸಿಸ್ ಡಿಕುನ್ಯಾ, ಕಾರ್ನಾಡ್	20.00
22 ಕೊಂಕ್ಣಿಂತ್ ಲ್ಯಾನಾಂ ಭುರ್ಗ್ಯಾಂಚೆಂ ಸಾಹಿತ್ಯ *	ಪ್ರವೀಣ್ ಫೆರ್ನಾಂಡಿಸ್	20.00
23 ಕೊಂಕಣಿ ರಂಗಭೂಮಿ *	ವಾಸುದೇವ ಶ್ಯಾನುಭಾಗ್, ಶಿರಸಿ	20.00
24 ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್ ಆನ್ನಿ ತಾಂತ್ಲೆ ಪ್ರಕಾರ್	ಎಲ್ ಎನ್ ರೇಗೊ, ಬೆಂದೂರ್	20.00
25 ಕೊಂಕ್ಣಿ ನೆಮಾಳಿಂ *		20.00

3. ಸುವರ್ಣ ಕರ್ನಾಟಕ ಯೆವ್ಜಣೆ ಖಾಲ್ ಪರ್ಗಟ್ಟಲಿಂ ಪುಸ್ತಕಾಂ: (12)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
26 ದಿನಕರಾಲಿ ಕವನಾಂ *	ಕೂಡ್ಲ ಆನಂದ ಶ್ಯಾನುಭಾಗ್	50.00
27 20 ವ್ಯಾ ಶೆಕ್ಡ್ಯಾಚೆ ಕೊಂಕ್ಣಿ ಮ್ಹಾನ್ ಮನಿಸ್	ಅಕಾಡೆಮಿ ಪ್ರಕಾಶನ	200.00
28 ಸುವರ್ಣ ಕರ್ನಾಟಕಾಂತು ಕೊಂಕ್ಣಿ ಲೋಕ್	ಮಾ. ರಿಚಾರ್ಡ್ ರೇಗೊ	200.00
29 20 ವ್ಯಾ ಶೆಕ್ಡ್ಯಾಚೊ ಕೊಂಕ್ಣಿ ಕಾಣಿಯೊ	ವಲ್ಲಿ ಕ್ವಾಡ್ರಸ್	200.00
30 ಸಾಶ್ವಿಯೊ ಉಗ್ಡಾಸ್	ವಿಕ್ಟರ್ ಡಿಸಿಲ್ವಾ	50.00
31 ತಿಚ್ಯಾ ಮೊರ್ನಾ ಉಪ್ರಾಂತ್	ಫಾ ಪ್ರತಾಪ್ ನಾಯ್ಕ	50.00

32	ಮಹಾಕವಿ ಗೋವಿಂದ ಪೈ	ಸುವರ್ಣ ಗಾಡ	50.00
33	ಮಾಧ್ಯಮದಲ್ಲಿ ಕೊಂಕಣಿ ಸಾಹಿತ್ಯ ಅಕಾಡೆಮಿ	ವಿನ್ಸೆಂಟ್ ಆಳ್ವಾ	ಉಚಿತ
34	ಸಂಸ್ಕಾರ್	ವಿನ್ಸೆಂಟ್ ಆಳ್ವಾ	50.00
35	ವೆಲ್‌ಕಮ್ ಟು ಕೊಂಕಣಿ	ಸ್ವೀವನ್ ಕ್ವಾಡ್ರೆಸ್	250.00
36	ಶಾಳಾಂನಿ ಕೊಂಕ್ಣಿ ಏಕ್ ಜಯೆವಂತ್ ಸಾಹಸ್	ಸ್ವೀವನ್ /ವಿಶೇರಿ ಕಾರ್ಕಳ್	30.00
37	ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್(ವಿಸಿಡಿ) ಫಾ ರಿಚಾರ್ಡ್ ರೇಗೊ		

4. ಅಕಾಡೆಮಿ ಥಾವ್ನ್ ಪರ್ಗಟ್ಟಲಿಂ ಹೆರ್ ಪುಸ್ತಕಾಂ: (29)

ಕ್ರ. ಸ.	ಪುಸ್ತಕಾಚೆಂ ನಾವ್	ಬರೊವ್ಪಿ	ಮೋಲ್
38	ಕವಿತಾಮೃತ್ *	ಅಕಾಡೆಮಿ ಪ್ರಕಾಶನ್	20.00
39	ಗೊಂಯ್ ಸೊಡುನ್ ಆಯ್ಲಿ ಮಾಂಯ್ *	ಜೊಕಿಮ್ ಪಿರೇರಾ	30.00
40	ಕೊಂಕಣ್ಯಾಲಿ ಕಾವಿ ಕಲಾ *	ಕೃಷ್ಣಾನಂದ ಕಾಮತ್	100.00
41	ಕುಡ್ಯಾಲಿಂ ಗುಮ್ಮಾಂ ಆನ್ನಿ ತೋಣಿಯಾ ಪದಾಂ	ಗೋಪಾಲ ಗೌಡ	40.00
42	ಬಾಕಿಬಾಬ ಬೊರಕಾರ್ *	ಪ್ರಕಾಶ ಥಳಿ (ಲಿಪ್ಯಾಂತರ್)	60.00
43	ಫಾ ಸಿ.ಸಿ.ಎ. ಪೈ *	ವಿಲಿಯಮ್ ಮಾಡ್ಡಾ	20.00
44	ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
45	ಕೊಂಕಣಿ ಸಮಾಂತರ ಶಬ್ದಕೋಶ್	ಅಕಾಡೆಮಿ ಪ್ರಕಾಶನ್	500.00
46	ಅಮ್ಕೆಲೊ ಕಾರಂತು	ಹೆಚ್. ರಾಘವೇಂದ್ರ ರಾವ್	20.00
47	ಕೊಂಕ್ಣಿ ಗ್ರಂಥಾ ಸೂಚಿ	ಅಕಾಡೆಮಿ ಪ್ರಕಾಶನ್	50.00
48	ಇಂಗ್ಲಿಷ್-ಕೊಂಕಣಿ ಶಬ್ದ ಕೋಶ್	ಸ್ವೀವನ್ ಕ್ವಾಡ್ರೆಸ್	250.00
49	ಹಾಸುನ್ ನಾಚುನ್ ಗಾವುಯಾಂ (ಸಿ.ಡಿ) *	ಅಕಾಡೆಮಿ ಪ್ರಕಾಶನ್	100.00
50	ಹಾಸುನ್ ನಾಚುನ್ ಗಾವುಯಾಂ (ಕೆಸೆಟ್)	ಅಕಾಡೆಮಿ ಪ್ರಕಾಶನ್	35.00
51	ಸಿದ್ದಿ ಲೋಕ್‌ಗೀತ್ ಸಂಗ್ರಹ್	ಫ್ರಾನ್ಸಿಸ್ ಹಾರ್ನೊಡಕರ್	50.00
52	ಖಾರ್ವಿ ಲೋಕ್‌ಗೀತ್ ಸಂಗ್ರಹ್	ಸುರೇಶ್ ತಾಂಡೇಲ	50.00
53	20 ವ್ಯಾ ಶಕ್ವಾಚ್ಯೊ ಕೊಂಕ್ಣಿ ಕವಿತಾ	ಮೆಲ್ವಿನ್ ರೊಡ್ರಿಗಸ್	100.00
54	ಭಾಯ್ಲಾನ್ ಆಯ್ಲೊ ವೈರ್	ಐರಿನ್ ರೆಬೆಲ್ಲೊ	30.00
55	ಕುಡ್ಡಿ ಜಾನಪದ ಸಂಗ್ರಹ್	ಡಿ.ವಿ.ಪ್ರಕಾಶ್/ಎ.ವಿ ನಾವಡ	50.00
56	ಕನ್ನಡ ಲಿಪಿಯೆಂತ್ ಕೊಂಕ್ಣಿ ಬರೊಂವ್ಪಿ ಪ್ರಮಾಣ್ ರೀತ್	ಫಾ ಪ್ರತಾಪ್ ನಾಯಕ್	30.00
57	ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ್ *	ಪುಂಡಲೀಕ ಮರಾಶೆ	20.00
58	ಯೆಯಾ ಕೊಂಕ್ಣಿ ಶಿಕುಯಾಂ	ಸ್ವೀವನ್ ಕ್ವಾಡ್ರೆಸ್	40.00
59	ಕೊಂಕಣಿ ವ್ಯಾಕರಣ	ಪ್ರೇಮ್ ಕುಮಾರ್	170.00
60	ಕೊಂಕಣಿ ಚಲನಚಿತ್ರಾಂ	ವಾಸುದೇವ ಶಾನ್‌ಭಾಗ್	250.00
61	ಕರ್ನಾಟಕತ್ ಕೊಂಕಣಿಗರು	ಪ್ರಮಾನಂದ ಗಡಕರ	80.00
62	ಕುಡುಬಿ ಕೊಂಕ್ಣಿ ಗಾದಿ	ಗೋಪಾಲ ಗೌಡ	50.00
63	ಗುಮಟ್	ಗೋಪಾಲ ಗೌಡ	100.00
64	ಬಾಲ್ಯಾ ತೊ ವಚೊನಾಕಾ	ಕೃಷ್ಣ ಭವಾನಿ ಶಂಕರ ಭಟ್ಟ	75.00
65	ಬಂಟ್ವಾಳ್ ಅನಂತ್ ಮಾಸ್ತಾಲೆ ನಾಂಕೊಟಾಲೆ ಲಗ್ನ ಆನ್ನಿ ಇತರ ನಾಟಕ	ಬಂಟ್ವಾಳ್ ಅನಂತ್ ನಾಯಕ್	150.00
66	ವಾರ್ಡ್‌ಗ್	ಗೋಪಾಲ ಗೌಡ	200.00

5. 2014-17 ಆವೆಂತ್ 2014-15 ವ್ಯಾ ವರ್ಸಾಂತ್ ಪರ್ಗಟ್ಟಲಿಂ ಪುಸ್ತಕಾಂ: (25)

67	ಫೂಲ್ ಆನ್ನಿ ಕಾಂಟೊ (ಕವಿತಾ)	ಕೊಚ್ಚಿ ಅನಂತ್ ಭಟ್	40.00
----	--------------------------	------------------	-------

68	ಮೇಘದೂತ (ಅನುವಾದಿತ ಕಾವ್ಯಂ)	ಡಾ. ಅರವಿಂದ ಶ್ಯಾನುಭಾಗ	30.00
69	ಅಸ್ತಮಾನ (ಕಾದಂಬರಿ)	ಕೆ. ಶಾರದಾ ಭಟ್	75.00
70	ಪುಷ್ಪಮಾಳ (ಬಾಳ ಗೀತಾಂ)	ಡಾ. ವಾರಿಜಾ ನಿರ್ಜ್ಯೋತ್	50.00
71	ಭಾಂಗ್ರಾಚಿ ಗೊದ್ದಡಿ (2 ನಾಟಕ)	ದ. ವಾಸುದೇವ ಶೆಣೈ	75.00
72	ಸುಮತಿ (ಕಾಣಿಯೊ)	ಹೇಮಾಚಾರ್ಯ	75.00
73	ಸರ್ಣಿತಾಂ (ಕಾದಂಬರಿ)	ಜೊಯೆಲ್ ಪಿರೇರಾ	100.00
74	ಜ್ಞಾನೇಶ್ವರಿ (ಲಿಪ್ಯಾಂತರಿತ ಮ್ಹಾ ಕಾವ್ಯಂ)	ಮಧುಕರ್ ಚಂದಾವರ್ಕರ್	125.00
75	ಕೊಂಕಣಿ ಸಂಪದ (ಶಿಕೊವ್ವಾಂಕ್ ಪಾತ್ ಪುಸ್ತಕ್)	ವೆವೆಗೈ ಶಿಕೊವ್ವಿ	60.00
76	ಅಪಹರಣ್ (ಅನುವಾದಿತ ಕಾಣಿಯೊ)	ಜೆ. ಎ. ಕಾರ್ಲೋ, ಹಾಸನ್	75.00
77	ಚಾಲ್ತಿ ಕೊಂಕ್ಣಿ (ಮುಳಾವಿ ಕೊಂಕ್ಣಿ ಮಾಹತ್)	ದ. ಜೊರ್ಜ್ ಪೀಂತ್ ಆಯ್ಕೊಳ್	50.00
78	ಬಾಯ್ಲಿ ಮೆಗೆಲಿ ಕುಳಾರ್ ಗೆಲಿ (3 ನಾಟಕ)	ದ. ಗಣೇಶ ಶರ್ಮಾ, ಉಡುಪಿ	75.00
79	ರತ್ನಗಿರಿಚೊ ಸರ್ದಾರ್ (3 ನಾಟಕ)	ಜೊನ್ ಎಮ್. ಪೆರ್ಮನ್ಸೂರ್	75.00
80	ಭಾಂಗಾರಾಚೊ ಕೀರ್ (ಭುರ್ಗ್ಯಾಂಚ್ಯೊ ಕಾಣಿಯೊ)	ಜೆ.ಎಫ್. ಅತ್ತಾವರ್	75.00
81	ಜಾದೂ ಡೋಲ್ (ಭುರ್ಗ್ಯಾಂಚ್ಯೊ ಅನುವಾದಿತ ಕಾಣಿಯೊ)	ಗೌರಿ ಮಲ್ಯ	75.00
82	ಉಣ್ಯಾ ಭಾವಾಡ್ತಾಚಿ (1008 ಪಾನಾಂಚಿ ಕಾದಂಬರಿ)	ಎಡ್ವಿನ್ ಜೆ. ಎಫ್. ಡಿಸೊಜಾ	750.00
83	ಆಯೆರಾಚೊ ಬೂಕ್ (ಕವಿತಾ)	ಆ್ಯಂಡ್ರೂ ಎಲ್. ಡಿಕುನ್ಹಾ	75.00
84	ಖಾಂದಿ ಖುರಿಸ್ (ಕತಾ ಪುಂಜೊ)	ವಲ್ಲಿ ವಗ್ಗ	75.00
85	ತೆಸ್ವೀಂತ್ (ತೆಸ್ವೀಂತ್ ಆನಿ ಕವಿತಾ)	ವಿಲ್ಸನ್ ಕಯ್ಯಾರ್/ವಿಲ್ಸನ್ ಕಟೀಲ್	250.00
86	ರಾಮರಸಾಳೊ (ಲೋಕವೇದ್ ಸಂಗ್ರಹ್)	ರಾಜೇಶ್ ಯು. ಮರಾಠಿ	50.00
87	ಗಾಬಿತ್ (ಕೊಂಕಣಿ ಫಲೊಶಿಫ್)	ವಿತ್ತಿ. ಬೆಂಗ್ಕರ್	100.00
88	ನೈಸರ್ಗಿಕ್ ಭಲಾಯ್ಕಿ (ಬಯೊಸರಾಮಿಕ್ ಉಪಚಾರ)	ಡಾ ವಿಶೆಂತ್ ದೊಮೆಲ್	50.00
89	ವಿಂಚ್ಚಾರ್ ಸಾಂಗ್ಲೊ (ಸಾಂಗ್ಲೊ)	ವಿಲ್ಡ್ ಡಾಯಸ್	30.00
90	ರಂಗೋಲಿ (ಕೊಂಕಣಿ ಫಲೊಶಿಫ್)	ವಿದ್ಯಾ ನಾಯಕ್	100.00
91	ಗ್ಯಾನ್ ವಿಗ್ಯಾನ್ (ವೈಜ್ಞಾನಿಕ್ ಮಾಹತ್)	ಪ್ರಮೋದ್ ರೊಡ್ರಿಗಸ್	100.00

6. 2014-17 ಆವೆಂತ್ 2015-16 ವ್ಯಾ ವರ್ಸಾಂತ್ ಪರ್ಗಟ್ಲಿಂ ಪುಸ್ತಕಾಂ:

92	ಕೊಂಕ್ಣಿ ಕ್ರಿಸ್ತಾಂವ್ ಕಾಚಾರಾಂ (ಸಂಸ್ಕೃತಿ ಮಾಹತ್)	ಹೆರೊಲ್ಡಿಯುಸ್	75.00
93	ಲೋಸುಣ್ ಲೂಸಿ (9 ನಾಟಕ)	ಮುಂಡೆಲ್ ಸಿರಿಲ್	75.00
94	ಅಧ್ಬುತ ಲೋಕಾಂತು ಆಲಿಸ್ (ಅನುವಾದ)	ಪದ್ಮಾ ಬಾಳಿಗಾ/ವಿದ್ಯಾ ಶೆಣೈ	60.00
95	ಉತ್ತಾಂ ಆನ್ನಿ ಮೌನ (ವೈಚಾರಿಕ್ ಲೇಖನಾಂ)	ಬಿ.ಪಿ. ಶಿವಾನಂದ ರಾವ್	75.00
96	ಮೇಸ್ತ (ಕೊಂಕಣಿ ಫಲೊಶಿಫ್)	ರಮಾನಾಥ ಮೇಸ್ತ	100.00
97	ಸಂತಕವಿ ಕನಕದಾಸ (ಅನುವಾದ)	ಡಾ. ಗೀತಾ ಶೆಣೈ	60.00
98	ಜ್ಞಾನೇಶ್ವರಿ (ಮ್ಹಾ ಕಾವ್ಯಂ ನಾಗರಿಂತ್)	ಮಧುಕರ್ ಚಂದಾವರ್ಕರ್	500.00
99	ಬ್ರಹ್ಮಾಲಿ ಗಾಂಟಿ (2 ನಾಟಕಾಂ)	ಕೆ. ಶಾಂತಾರಾಮ ಹೆಗಡೆ	75.00
100	ಪಯ್ಣ್ (ಮಟ್ಟೊ ಕಾಣಿಯೊ)	ಮೆಲ್ವಿನ್ ಪಿಂಟೊ, ನೀರುಡೆ	100.00
101	ಗುಲ್‌ಮೊಹರ್ (ಕವಿತಾ ದೇವನಾಗರಿಂತ್)	ಫಿಲೊಮಿನಾ ಸಾಂಫ್ರಾನ್ಸಿಸ್ಕೊ	75.00
102	ಕೊಂಕ್ಣಿ ಭಾಸ್ (ವ್ಯಾಕರಣ್)	ಫಾ. ವಾಲೆರಿಯನ್ ಫೆರ್ನಾಂಡ್	100.00
103	ಅನಾಮಿಕಾ (ಮೊಟ್ಟೊ ಕಾಣಿಯೊ)	ಭಕ್ತಾ ಆರ್. ಕಾಳಾಂಗಾಡ್	50.00
104	ರಗ್ತಾಚಿ ಸಾಕ್ಸ್ (3 ಅನುವಾದಿತ ನಾಟಕ)	ಫಾ. ಆಲ್ವಿನ್ ಸೆರಾವೊ	100.00

* = ಪ್ರತಿಯೊ ಮುಗ್ಡಾಲ್ಯಾತ್



ಫಾ. ಅಲ್ವಿನ್ ಸೆರಾವೊ

ಪ್ರಸ್ತುತ್ ಪಾದುವಾ ಡಿಗ್ರಿ ಕೊಲೆಜೆಚೊ ಪ್ರಿನ್ಸಿಪಾಲ್ ಜಾವ್ನ್ ವಾವುರ್ಚೊ ಬಾಪ್ ಅಲ್ವಿನ್ ಸೆರಾವ್, ಗಾಂವಾನ್ ಶಿರ್ತಾಡಿಚೊ. ಸಾಹಿತ್ಯಾಂತ್ ಆಸಕ್ತ್ ಆಸ್ಚ್ಯಾ ತಾಣೆ, MHRM, MA (Eng) M.A(Political Science) ಹ್ಯಾ ವಿಶಯಾಂನಿ ಸ್ನಾತಕೋತ್ತರ್ ಪದ್ವಿ ಜೊಡ್ಲ್ಯಾ ತಶೆಂಚ್ B.Th, PGDIRPM, Dip in T&D ಅಸಲ್ಯೊ ಡಿಪ್ಲೊಮಾ ಆಪ್ಣಾಯ್ಲ್ಯಾತ್.

ಇಂಗ್ಲಿಷ್ ಭಾಶೆಂತ್ಲ್ಯಾ ಕ್ಲಾಸಿಕಲ್ ಆನಿ ನೊಬೆಲ್ ಸಾಹಿತ್ಯಾಚೆಂ ಸಂಗ್ರಹ್ ತಾಚೊ ಹವ್ಯಾಸ್. 'ರಗ್ತಾಚಿ ಸಾಕ್ಸ್', 'ಸಾಯೊಮಿ', 'ಆಪ್ತಾದ್ ಆನಿ ಶಿಕ್ವಾ' ಆನಿ 'ಆದಾಂವ್ ಆನಿ ಏವ್' ಹ್ಯಾ ನಾಟಕಾಂಚೆಂ ತರ್ಜುಣ್ ಕೆಲಾಂ.

ಹೆಂ ತಾಚೆಂ ಪಯ್ಲೆಂ ಪುಸ್ತಕ್.

₹ 100/-